
ଇତିହାସ କହେ ସହସ୍ତାଦର ସହର, କଟକ | 

ଏକଦା ଏଇ ସହର ଥୁଲା ଉତ୍କଳର ରାଜନୈତିକ, ସାଂସ୍କୃତିକ, ଅର୍ଥନୈତିକ ଓ 
ସାମରିକ ଶର୍ତିର କେନ୍ଦ୍ରବିନ୍ଦୁ । ତ୍ରୟୋଦଶ ଶତାବ୍ଦୀରେ ଗଂଗବଂଶ ଦ୍ଵାରା ନିର୍ମିତ ବାରବାଟୀ 
ଦୁର୍ଗ ସେଇ ଇତିହାସର ମୌନ ମାନଚିତ୍ରଟିଏ | ପୁଣି ଦେଶୀୟ ରାଜତନ୍ତ୍ର ପରେ ମୋଗଲ, 
ମରହଟ୍ଟା, ଇଂରେଜ ଶାସନର ବହୁ ସ୍ଲାରକୀ ଏଠି ଏବେବି ସବୁଜ । 

ଏ ତ ସବୁ ଇତିହାସର କଥା | ଇତିହାସର ବାହାରେ କଟକର ଅଲଗା ଠିକଣାଟିଏ 
ଅଛି, ଅଲଗା ପରିଚିତିଟିଏ ରହିଛି | କଟକରେ ରହିଥିବା, ବୁଲିଥିବା, କଟକକୁ ଦେଖୁଥିବା, 
ଚିହ୍ମିଥବା, ଭଲ ପାଇଥିବା ମଣିଷମାନଂକ ସୃ୍ତିରେ, ସୃଷ୍ଟିରେ, ଅନୁଭବରେ, ଅନୁଭୂତିରେ ! 
ସେଇ ସୃ୍‌ତିରେ ଅଛି କଟକର ନଇନାଳ, ସାହିବସ୍ତି, ସଂଜସକାଳ, ପିଠାପଣା, ପାଠପଢ଼ା, 
ପୂଜାପାର୍ବଣ, କଳା ସଂଗୀତ, ସଂସ୍କୃତି, ସାହିତ୍ୟ, ସବୁକିଛି | ସରକାରୀ ଚାକିରିଆଂକଠାରୁ 
ସ୍ବାଧୀନତା ସଂଗ୍ରାମୀ, କବିଠାରୁ କଳାକାର ଏମିତି ଅନେକଂକ ସ୍ଵୃତିରେ ସଜୀବ ରହିଛି 
ଏଇ କଟକ । 

ଇତିହାସଠାରୁ ସୃତିକଥା ଏଇଠି ତ ଅଲଗା । ଇତିହାସରେ ଇମାରତ୍‌ ବେଶି, ତର୍ତ 
ଓ ତଥ୍ଯ ଅଧୁକ । ସ୍ଵତିକଥାରେ ବ୍ଯକ୍ତି ବଡ଼, ବକ୍ତବ୍ଯ କମ୍‌, ଅନୁଭୂତି ବେଶି, ଅନୁଭବ 
ଅଧକ । ଏଇଥ୍‌ ପାଇଁ ଇଂରେଜ ବଣିକ ଓ ପରିବ୍ରାଜକଙ୍କ ସ୍ୃତିରେ ରହିଛି ପ୍ରାକ୍‌ 
ସାମ୍ରାଜ୍ୟବାଦର କଟକ, ଏଠାକାର ଦୁର୍ଗ, ରାସ୍ତାଘାଟ, ସମାଜ ଓ ଅର୍ଥନୀତିର ଚିତ୍ର । 
ନେତାଜୀଂକ ସ୍ଵୃତିର କଟକରେ ରହିଛି ତାଂକ ପିଲାଦିନର ସ୍କୁଲ, ପରିଚିତ ଶିକ୍ଷକ, 
ସହପାଠୀ |! ଜାତୀୟକବି ବୀରକିଶୋର, ଅନ୍ଧ ପୂର୍ଵା ମହାରଣାଂକ ଭଳି ସ୍ଵାଧୀନତା 
ସଂଗ୍ରାମୀଂକ ସ୍ଵୃତିରେ ରହିଛି କଟକର ସ୍ବରାଜ ଆଶ୍ରମ, ବାଖରାବାଦ, ଲବଣ ସତ୍ୟାଗ୍ରହ ଓ 
ସ୍ବାଧୀନତା ଆନ୍ଦୋଳନର ସମୟ ଓ ସମାଜର ବର୍ଣ୍ଣନା । ପୁଣି କବିଚନ୍ଦ୍ର କାଳୀଚରଣ, 
ଦୁର୍ଲଭ ଚନ୍ଦ୍ର ସିଂହ, ଟିମାଂକ ସ୍ତିରେ ଅଛି ଓଡ଼ିଶୀ ସଂଗୀତ, ନାଟକ, ରଙ୍ଗମଂଚର ବିକାଶର 
ଧାରା ଯାହାର ପରୀକ୍ଷା ନିରୀକ୍ଷା କଟକରେ ହିଁ ଆରମ୍ଭ ହୋଇଥଲା ! ନବୀନଚନ୍ଦ୍ର ସେନ୍‌, 
ଯୋଗେଶଚନ୍ଦ୍ର ରାୟଂକ ଭଳି ପ୍ରଶାସକ, ଶିକ୍ଷକମାନଂକ ସ୍ୃତିରେ ରହିଛି କଟକର 
ସାମାଜିକ, ସାଂସ୍କୃତିକ ଚିତ୍ର । ଭାନୁଜୀ ରାଓ, ଜୟନ୍ତ ମହାପାତ୍ରଂକ ଭଳି କବିଂକ ସ୍ତିରେ 

ଅଛି କଟକର କାଠଯୋଡ଼ି, କାଶତଣ୍ଡୀ, ଜହ୍ରାତି, ସକାଳ ଆଉ ସୂର୍ଯ୍ୟାସ୍ତ ସମେତ ନିବୁଜ 
ଅଂଧାର । ଏମିତି କେତେକଣ |! 

ଏସବୁ ପଢ଼ିଲେ ବିବର୍ଭିତ କଟକର କ୍ରମାନ୍‌ୟଟିଏ ଆଖୁ ସାମ୍ନାକୁ ଆସିଯାଏ- ଦେଶୀୟ 
ରାଜତନ୍ତ୍ତ ମୋଗଲ, ମରହଟ୍ଟା, ପ୍ରାକ୍‌ ସାମ୍ରାଜ୍ଯବାଦ, ଇଂରେଜ ଶାସନ, ସ୍ଵାଧୀନତା 
ସଂଗ୍ରାମ ଓ ସ୍ଵାଧୀନୋତ୍ତର ଓଡ଼ିଶାର ସାମାଜିକ ଓ ସାଂସ୍କୃତିକ କ୍ରମବିବର୍ଭନର ପ୍ରାମାଣିକ 
ଚିତ୍ରଟିଏ । 

ଇତିହାସ ଯେଉଁ କଥା ସବୁ କହେନା ସେସବୁ କଥା ଥାଏ ସ୍ଵୃତିକଥାରେ | ଏଇଥପାଇଁ 
ଆତ୍ଵକଥା ଏତେ ଅଂତରଗ ଲାଗେ ! ଆତ୍ସକଥାରେ ସ୍ଥାନଟିଏ ଉପସ୍ଥାନରେ ରୂପାନ୍ତରିତ 
ହୋଇଯାଏ- ୮୦m ଯାace to presence | ସହରଟିଏ ହୋଇଯାଏ ଗୋଟିଏ ସାଧାରଣ 
ଚରିତ୍ର ଯାହାକୁ ଭଲପାଇଦୁଏ, ଯାହା ଉପରେ ରାଗ ଆସେ, ଅଭିମାନ ଆସେ, ଯାହାପାଇଁ 
ବ୍ୟାକୁଳତା ଆସେ ଏପରିକି ଶର୍ଷା ବି । ଜୀବନର ଅପରାହ୍ନରେ ଲାଗେ କାହିଁ କେତେଦିନ 
ତଳେ ଶୁଣିଥିବା ସ୍ଵବରଟିଏ ପରି, କେବେ ଭୁଲିନଥବା ସ୍ପର୍ଶଟିଏ ପରି - ଏଇ ସହର । 
ପିଲାଦିନ, କୈଶୋର, ଯୌବନ, ପ୍ରେମ, ପ୍ରତ୍ୟାଖ୍ୟାନ ରୋଗ, ଦୁଃଖ, ଆନଂଦ ସବୁର 
ଅଂତରଂଗ ଉସସଟିଏ, ଏଇ ସହର | ଯେମିତି ଇଏ ସ୍ଥାନ ନୁହେଁ, ଉପସ୍ଥାନଟିଏ- ନିଜ 
ମନରେ, ନିଜ ହୃଦୟରେ, ନିଜର ଏକାଂତ ଇଲାକାରେ | 

ଏଇଥ୍ମାଇଁ ଆମେ “ ମାଦଳାପାଞ୍ଜି ' ଛାଡ଼ି “ଯା ମନେପଡ଼େ 'ରେ ଖୋଜିଛୁ କଟକକୁ | 
ଯେମିତି ନିଜ ମାଟି, ନିଜ ସହର ଛାଡ଼ି ରହିବା ଦୁଃଖରେ ପ୍ରଖ୍ୟାତ ଲେଖକ ଏଡ଼ୱର୍ଡ 
ସୟେଦ୍‌ ନିଜ ଆତ୍ସକଥାର ନା ରଖୁଛନ୍ତି ଆଉଟ୍‌ ଅଫ୍‌ ପ୍ଲସ୍‌” । ୨୦୦୬ ମସିହାର 
ସାହିତ୍ୟରେ ନୋବେଲ୍‌ ପୁରସ୍କୃତ ଲେଖକ ଓରହାନ୍‌ ପାମୁକଂକ ନିଜର ଆତ୍ସକାହାଣୀ 
ହୋଇଛି ଗୋଟିଏ ସହରର ସୃତିଚାରଣ, ନାଁ ରଖୁଛନ୍ତି  ଇସ୍ତାନ୍‌ବୁଲ୍‌' । ଇସ୍ତାନ୍‌ବୁଲର 
ସମାଜ, ସାହିତ୍ୟ, କଳା, ରାଜନୀତି, ସ୍ଥାପତ୍ୟ, ଧର୍ମ, ନର, ପାହାଡ଼, ନିର୍ଜନତା 
ହୋଇଯାଇଛି ତାଂକ ସମଗ୍ର ଜୀବନକାହାଣୀ- What begins as portrait of the 
artist as a young man becomes a portrait of an extraordinary city. ବ୍ୟକ୍ତିର 
ଏହି ଅବବୋଧଟି ହିଁ ତା'ର ଉତ୍ତରଣ | 

ଏହି ପୁସ୍ତକଟି ପ୍ରସ୍ତୁତ କରିବା ପାଇଁ ଆବଶ୍ୟକୀୟ ବହୁ ତଥ୍ଯ ଶିକ୍ଷା ସନ୍ଧାନର 
ଗ୍ରଚ୍ଛାଗାରରୁ ମିଳିଛି । ଏଣୁ ଶିକ୍ଷା ସନ୍ଧାନର କର୍ଚ୍ଧ ପକ୍ଷ ବଂଧୁ ଅଚ୍ୟୁତ, ଯତୀନ୍‌, ପ୍ରଫୁଲ, 
ଅନିଲ, ଅରବିଂଦ, ଅରୁଣ, ନରେନ୍ଦ୍ର ଦୀପକ ଧନ୍ୟଯବାଦାର୍ହ୍ଯ । ପୁସ୍ତକରେ ସନ୍ଧିବିଷ୍ଠ 
ଲେଖାର ଲେଖକ ଓ ପ୍ରକାଶକଙ୍କ ନିକଟରେ ମୁଁ କୃତଜ୍ଞ । 

ଆଶା କରୁ ଆମେ ଆରମ୍ଭ କରିଥବା ଏଇ ପ୍ରଚେଷ୍ଟା ଆହୁରି ଗଭୀର ହେବ, ଆହୁରି 
ତୀବ୍ର ହେବ, ଆଗାମୀ ଦିନମାନଂକରେ | 

ସଂଗ୍ରାମ ଜେନା 

ଚିତ : ବାରବାଟୀ ଦୂର୍ଗର ମୁଖଶାଳା ( ୧୮୭୫), ସୌଜନ୍ୟ : ବିଟିସ୍‌ ଲାଇଚ୍ରେରୀ, ଲଣ୍ଡନ 


ବାରବାଟୀ ଦୂ 
ଆବୁଲ୍‌ ଫାଜଲ 


ମୋଗଲ ବାଦଣା୧/ ଆଳବରକ ମଛ/ ଚଥା ରଚିହାସଳାର ଆବୁଲ ଫ/ଛନ୍‌ 
6 ଜଣ ଣର/ଦ/6ରେ ଓଡିଶା ମରେ ଆସିଥିଲେ / କଟଳନଣର ଓ ବାରବାଟି 
ଦୁର୍ଗର କର୍ନ 6ସ ଚାଳ ପଣା ପୁଜ 'ଆଇଉନ-ର-ଥାଳଚର/ '6ର ଥିକ 
ଜଣିଯାୟ ଅଛଃ / 

ମା 


ଆବୁଲ ଫାଜଲ କଟକ ବିଷୟରେ କହିବାକୁ ଯାଇ ଲେଖୁଛନ୍ି- ' କଟକ ଶାସକଙ୍କ 
ବାସସ୍ଥଳୀ । ଏତଦ୍‌ ବ୍ୟତୀତ କଟକରେ ଅନେକ ସୁନ୍ଦର ଅଟ୍ଟାଳିକା ମଧ୍ଯ ରହିଛି ।' 

ଆବୁଲ ଫାଜଲ ଭ୍ରମଣ କାଳରେ କଟକରେ ଥବା ବାରବାଟୀ ଦୁର୍ଗ ସ୍ଵଚକ୍ଷୁରେ 
ଦେଖୁ ଆଇନ୍‌-ଇ-ଆକବରୀରେ ନିମ୍ନରୂପେ ବର୍ଣନା କରିଛନ୍ତି । 

“ଏହି ବାରବାଟୀ ଦୁର୍ଗ ମଧ୍ୟରେ ରାଜା ମୁକୁନ୍ଦଦେବଙ୍କ ଦ୍ଵାରା ନିର୍ମିତ ଗୋଟିଏ 
ନବତଳ ପ୍ରାସାଦ ଅଛି | ଏହାର ପ୍ରଥମ ତଳ ହସ୍ତୀ, ଓଟ, ଘୋଟକ ପ୍ରଭୃତି ପାଳିତ 
ପଶୁମାନଙ୍କ ନିମନ୍ତେ ନିର୍ଦ୍ଦିଷ୍ଠ ଅଛି । ଦ୍ଵିତୀୟ ତଳରେ ଗୋଳାଗୁଳି ଓ ଅନ୍ୟାନ୍ୟ 
ଯୁଦ୍ଧୋପକରଣ ସଜିତ ଅଛି; ଏହି ତଳ ଦୂର୍ଗ ରକ୍ଷକ ଓ ଅନ୍ୟାନ୍ୟ ପ୍ରହରୀମାନଙ୍କ ବାସସ୍ଥାନ | 
ତୃତୀୟ ତଳରେ ଦ୍ଵାରୀ ଓ ଅନ୍ୟାନ୍ୟ ଆଜ୍ଞାବାହକମାନେ ଆଆଛି ! ଚତୁର୍ଥ ତଳ ନାନାପ୍ରକାର 
କୌଶଳସମ୍ପନ୍ନ କାରୁକାରୀଙ୍କ ନିମନ୍ତେ ନିର୍ଦ୍ଦିଷ୍ଟ । ପଞ୍ଚମ ତଳରେ ରନ୍ଧନଶାଳା । ନାନା 
ଭଦ୍ରବ୍ୟକ୍ତି ତଥା ଆଗନୁକମାନଙ୍କ ସଙ୍ଗେ ଦେଖା ସାକ୍ଷାତ୍‌ ଓ କଥୋପକଥନ ଏବଂ 
ରାଜଦରବାର ପ୍ରଭୃତି ନିମନ୍ତେ ଷଷ୍ଠ ତଳ ବ୍ଯବହୃତ ହୁଏ । ସପ୍ତମ ତଳରେ ରାଜାଙ୍କ 
ପାରିବାରିକ ଓ ଗୋପନୀୟ କାର୍ଯ୍ୟମାନ ସାଧତ ହୁଏ ! ଅନ୍ତଃପୁର ମହିଳାମାନେ ଅଷ୍ଟମ 
ତଳରେ ବାସ କରନ୍ତି ଏବଂ ନବମ ତଳରେ ରାଜାଙ୍କ ଶୟନାଗାର !” 


© 
ଉପସ୍ଥାପନା : ନରେନ୍ଦ୍ର ନାରାୟଣ ଦାଶ 

କଟକରେ ନବାବଙ୍କ ଦରବାର 
ଉଇଲିଅମ୍‌ ବୃଟନ 


€ ୬୩୩ ମସିହାରେ ମାତୁାସ୍ବ ଠାରୁ କର୍ଣଥିଜମାନକର ଏକ ଦଳ ଘଗାନ୍ଧଫ 
ଚା/ଗରାରଟକ 6ନେନୁଦ଼ୁ6ରେ କନ୍ଳଚ/ ଅଜୁର ପାଚ/ ନରୁଥିଲେ / 6ସମାନେ 
କୋ ଅସ/ଣର ନୁଳରେ ହଲିସବସୁର ୦/6ରେ ଅଲେ ଏବଂ ସ୦ାଜାର 
gାନାୟ ଖ/ସଳଜଙ୍କ ଦାୟଡ଼ରେ ଜନିଖଫର ରଖ ବାର୍ଣଥନୟ ବ୍ୟବସାୟ ନମନେ 
ଥଅନଛୁମଚି ଆଣିବାନୁ କଟଳକୁ 2/ଡିଲେ / ସମାନ ଏହି ଥଚେଝା/ରେ 
କଟଳର ମରି ଣମୋନ୍ଦିନ ସମାନକର ସହାୟ କରିଥିଲେ / ଜଲନ୍ଦଥମ 
ବଟନ ସନି ଚର୍ଣିଳ ଦଳର କଣ ସଦସୟ ରବେ କଟଳ ଥିଲେ / 
ଚାକର ଅନୁଭୂଚି ଏକ ପୁଜ ଆକାରରେ ଥଜ/ଣିଚ ହୋଇଛି / ୧୬୩୮ 
ମସିନ/ାରେ 'ନୁୟଛ ଫମ୍ଭ ଜି ଲଝ୍ ର୍ନ” ନାମରେ ଏହି ପୁସ୍ତକଟି ଛନ 
ଓଳସ୍ବ ସଂସା ଢ଼ାର/ ମୁଡିଚ ହୋଇଥିଲା / 


ଅପ୍ରେଲ ୩୦ ତାରିଖ ଦିନ ସକାଳେ ଆମେ କଟକ ନଗର ଅଭିମୁଖେ ବାହାରିଲୁ । 
ନଗରର ପରିସର ସାତ ମାଇଲ୍‌; ମାଲକାଣ୍ଡିୟ ଯେଉଁଠାରେ ଦରବାର ବସେ, ନଗରଠାରୁ 
ମାଇଲିଏ ଦୂରରେ ଅବସ୍ପିତ । ଆମ ଦଳର ମୁଖ୍ୟ କାର୍ଟରାଇଟ୍‌ ଆମ ସହିତ ନ ଆସି 
ରହିଗଲେ; ପରେ ମର୍ସିମୋମୀନ୍‌ଙ୍କ ସହିତ ଆସିଲେ । ସୂର୍ଯ୍ୟାସ୍ତ ପର୍ଯ୍ୟନ୍ତ ଆମର ଯତ୍ରା 
ଚାଲୁରହିଲା; ତା'ପରେ ଆମେ ବଣିକ କାର୍ଟରାଇଟ୍‌ଙ୍କୁ ଅପେକ୍ଷା କଲୁ । ସେତେବେଳେ 
ଆମେ କଟକଠାରୁ ଆଠମାଇଲ୍‌ ଦୂରରେ ପହଞ୍ଚଯାଇଥଲୁ । ସେ ପହଞ୍ଚଲାବେଳକୁ ରାତି 
ବାରଟା କି ଗୋଟାଏ | ଆମେ ତରବର ହୋଇ ଆମର ଜିନିଷପତ୍ର ଏକାଠି କଲୁ ଓ ସାଙ୍ଗ 
ହୋଇ ଯାତ୍ରା ଆରମ୍ଭ କରିଦେଲୁ । ମେ” ମାସ ପହିଲାଦିନ ଭୋର ତିନିଟା କି ଚାରିଟା 
ବେଳେ ଆମେ କଟକରେ ମର୍ସିମୋମୀନଙ୍କ ଘରେ ପହଞ୍ଚଲୁ । 

ଏଠାରେ ଆମର ଭଲ ଚର୍ଚା କରାଗଲା | ଦେଶରେ ମିଳୁଥିବା ବିଭିନ୍ନ ପ୍ରକାରର 
ମାଂସ, ପାନୀୟ ଓ ଫଳ ଏବଂ ଆମର ରୁଚିକୁ ଚାହିଁ ଆମେ କି ପ୍ରକାର ଖାଦ୍ୟ ପସନ୍ଦ 
କରିବୁ, ସେସବୁର ବନ୍ଦୋବସ୍ତ କରାଯାଇଥୂଲା | ପ୍ରାୟ ଆଠଟା ବେଳକୁ ମର୍ସିମୋମୀନ୍‌ 
ଦରବାରକୂ ଗଲେ ଏବଂ ରାଜାଙ୍କୁ ଜଣେଇଲେ ଯେ ଇଂରେଜ ବଣିକ ତାଙ୍କ ଘରକୁ 
ଆସିଛନ୍ତି । ରାଜା ଶୀଘ୍ର ଆମ ପାଇଁ ଖାଦ୍ୟ ପ୍ରସ୍ତୁତ କରି ମର୍ସିମୋମୀନଙ୍କ ଘରକୁ ପଠାଇବା 
ପାଇଁ ନିର୍ଦ୍ଦେଶ ଦେଲେ | ଖାଦ୍ୟ ବେଶ୍‌ ସୁସ୍ବାଦୂ ଓ ବ୍ୟୟବହୁଳ ଥଲା | ତା'ପରେ ଅପରାହ୍ନ 
ତିନିଟା କିମ୍ବା ଚାରିଟା ବେଳକୁ ଆମେ ରହୁଥିବା ସ୍ଥାନଠାରୁ ପ୍ରାୟ ଅଧମାଇଲିଏ ଦୂରରେ 
ମାଲକାଣ୍ଡିଙ୍କ ଦରବାରକୁ ଯିବାପାଇଁ ଡାକରା ଆସିଲା । ଦରବାରର ବିଶାଳତା, ଗଠନ ଓ 
ସ୍ଥିତି ବିଷୟ ନିମ୍ନରେ ବର୍ଣ୍ଣନା କରୁଛି । 

ମର୍ସିମୋମୀନ୍‌ଙ୍କ ଘରୁ ବାହାରି ପ୍ରାୟ ଦୂଇଫୁଟ ଓସାରର ଏକ ଦୀର୍ଘ ପଥର ନିର୍ମିତ 
ରାସ୍ତା (ଷwsey) ଅତିକ୍ରମ କଲାପରେ ଏକ ବିଶାଳ ଫାଟକ ନିକଟରେ ପହଞ୍ଚଲୁ ଏବଂ 
ଆହୁରି ଆଗକୁ ଯିବାପରେ ଏକ ବଜାରରେ ପହଞପଲୁ ।! ଏଠାରେ ବିଭିନ୍ନ ପ୍ରକାରର ଫଳ, 
ପନିପରିବା ମାଛ, ପକ୍ଷୀୟ ଧାନ ଏବଂ ଏହି ରର୍ବର ମାଟିରେ ଉତ୍ପନ୍ନ ହେଉଥିବା ଅନ୍ୟାନ୍ୟ 
ଫସଲ ବିକ୍ରି ହେଉଥାଏ | ବଜାର ଅତିକ୍ରମ କଲାପରେ ଦ୍ଵିତୀୟ ଫାଟକ ଦ୍ବାରରେ ପହଞ୍ଚଲୁ । 
ପ୍ରାୟ ପଚାଶ ଜଣ ସଶସ୍ତ ରକ୍ଷୀ ଏହି ଫାଟକ ନିକଟରେ କର୍ଉବ୍ଯରତ ଥାଆନ୍ତି । ଏହି 
ଫାଟକ ପାରିହେବା ପରେ ଏକ ସୁନ୍ଦର ପ୍ରଶସ୍ତ ରାସ୍ତାକୁ ଆସିଲୁ, ଯାହାର ଦୂଇ ପାର୍ଶ୍ବରେ 
ବଣିକମାନେ ଦେଶୀ, ବିଦେଶୀ ସାମଗ୍ରୀ ତଥା ମୂଲ୍ୟବାନ୍‌ ପଦାର୍ଥମାନ କିଣାବିକା କରୁଥାନ୍ତି । 

କିଛିବାଟ ଆଗେଇବା ପରେ ଆମେ ଏକ ତୃତୀୟ ଫାଟକ ମୁହଁରେ ପହଞ୍ଚଲୁ । 
ପ୍ରାୟ ଶହେଜଣ ସଶସ୍ତ ପ୍ରହରୀ ଫାଟକ ଜରଗିଥା'ନ୍ତି । ଏହି ଫାଟକ ନିକଟରେ ଦକ୍ଷିଣ 
ଦିଗରେ ଅବସ୍ଥିତ ରାଜପ୍ରାସାଦକୁ ଲାଗି ପାଗୋଡ଼ାଟିଏ ଅବସ୍ଥିତ । ଏହି ରାସ୍ତାର କେବଳ 
ଗୋଟିଏ ପାର୍ଶ୍ଵରେ ଲୋକମାନଙ୍କର ଘର ।! ଯେଉଁ ପାର୍ଶ୍ବରେ ରାଜପ୍ରାସାଦ ଅବସ୍ଥିତ, 
ସେଠାରେ ଅନ୍ୟ କୌଣସି ଗୃହ ନାହିଁ । ତା'ପରେ ଆମେ ଚତୁର୍ଥ ଫାଟକ ନିକଟରେ 
ପହଞ୍ଚଲୁ ! ଫାଟକଟି ବିଶାଳ ସୁଉଚ୍ଚ ତଥା ଦୁଇ ମହଲା ବିଶିଷ୍ଟ । କାରୁକାର୍ଯ୍ୟରେ ପୂର୍ଣ 
ଧୂସର ମାର୍ବଲ ନିର୍ମିତ ବିରାଟ ଖମ୍ବ ଉପରେ ଏହି ଫାଟକଟି ନିର୍ମିତ । ଦେଢ଼ଶହରୁ ବେଶି 
ସଶସ୍ତ ଜଗୁଆଳୀ ଏଠାରେ ମୂତୟନ ହୋଇଥା'ନ୍ତି । 

ଏହି ଫାଟକ ଅତିକ୍ରମ କଲାପରେ ଆମେ ଏକ ପ୍ରଶସ୍ତ ସ୍ଥାନରେ ପହଞ୍ଚଲୁ, ଯାହାର 
ଓସାର ଇଂଲଣ୍ଡର ଚାରିଂକ୍ରସ ବା ହ୍ଵାଇଟହଲ୍‌ର ସମକକ୍ଷ କିମ୍ବା ତା'ଠାରୁ ଅଧକ | ଏଠାରେ 
ରାଜପ୍ରାସାଦ ବ୍ୟତୀତ ଅନ୍ୟ କୌଣସି ଗୃହ ନାହିଁ । ପ୍ରାସାଦର ପ୍ରାଚୀର କଡ଼ ଦେଉ ଆମେ 
ଦରବାର ଫାଟକ ନିକଟରେ ପହଞ୍ଜଲୁ ! 

ଏହି ପ୍ରଶସ୍ତ ସ୍ଥାନରେ ରାଜକାର୍ଯ୍ୟ ନିମନ୍ତେ ପ୍ରତ୍ୟୟ ଏକ ହଜାର ଅଶ୍ଵ ସଦାବେଳେ 
ପ୍ରସ୍ତୁତ ରହିଥାନ୍ତି । ଘଣ୍ଟାକ ଭିତରେ କଟକ ଓ ମାଲକାଣ୍ଡି ଦୂୁରଟି ସହରରେ ତିନି ହଜାର 

ଅଶ୍ଵ କାର୍ଯ୍ୟରେ ଯୋଗଦେବା ପାଇଁ ପ୍ରସ୍ତୁତ ହୋଇଯାଆନ୍ତି । ସେଥମଧ୍ଯରୁ ଏକ ହଜାର 
ଅଶ୍ଵ ପ୍ରାସାଦ ଫାଟକ ନିକଟରେ ଥା'ନ୍ତି ଏବଂ ପାଳି ଅନୁସାରେ ଅନ୍ୟମାନେ ନିଜ ନିଜ 
ସ୍ଥାନରେ ପ୍ରସ୍ତୁତ ରହନ୍ତି । 
ଏହି ପ୍ରାସାଦଟି କାଠରେ ନିର୍ମିତ । ଏହାର ପ୍ରକୋଷ୍ଠମାନ ଗ୍ୟାଲେରୀ ଆକୃତିର । 
ଖଲାଣ ଉପରେ ଛାତ | ଗ୍ୟାଲେରୀ ଭିତରେ ବିଭିନ୍ନ ବାଦ୍ୟଯନ୍ତ୍ର ବ୍ୟବହାର ନିମିତ୍ତ ପ୍ରସ୍ତୁତ ! 
ପ୍ରତିଦିନ ସକାଳ ଚାରିଟାରେ ବାଦ୍ୟ ବଜାଯାଏ ଓ ଆଠଟା ଯାଏ ଏହା ଚାଲେ ! ଫାଟକର 
ଉତ୍ତର ଦିଗରେ ଏକ କ୍ଷୁଦ୍ର ଗମ୍ଭକ-ଏଥରେ ଦୁଇଟି ଖୁଲାଣ । ଗମ୍ଭୁଜ ଭିତରେ ଦୁଇଟି 
ପଥର ମୂର୍ଭି, ଯାହାର ବକ୍ଷରେ ଲୁହାପାରପ୍‌ ଖଞ୍ଜାଯାଇଛି ¦ ପାର୍ବଣ ଦିନରେ ଏହି ଦୂଇ 
ପାଇପ୍‌ ବାଟେ ନିଆଁ ଓ ପାଣି ବାହାରିବାର ବନ୍ଦୋବସ୍ତ କରାଯାଏ । ଫାଟକର ଦକ୍ଷିଣ 
ପାର୍ଶ୍ଵରେ ଧୂସର ମାର୍ବଲରେ ତିଆରି ହାତୀ ମୂର୍ରିଟିଏ ରଖାଯାଇଛି- କେଉଁ ଉଦେଶ୍ୟରେ ମୁଁ 
ଜାଣେ ନାହିଁ । 
ପ୍ରାସାଦର ପ୍ରବେଶ ପଥରେ ଆମେ ଯିବାବେଳେ ୧ ୫ ୦ ଜଣ ସଶସ୍ତ ପ୍ରହରୀ ମୂତୟନ 
ଥିବାର ଦେଖୁଲୁ । ପ୍ରାସାଦର ଖମ୍ବସବୁ ଧୂସର ମାର୍ବଲରେ ନିର୍ମିତ ତିନି ମହଲା ବିଶିଷ୍ଠ । 
ବାହାର ଦରବାର ଅମସ୍ପଣ ଚିତ୍ରିତ ମାର୍ବଲରେ ତିଆରି । ପ୍ରାସାଦର ଦକ୍ଷିଣ ପାର୍ଶ୍ବରେ 
ଚତୁର ରାଜକର୍ମଚାରୀମାନଙ୍କର ନିବାସ ଥୁଲା ସେମାନେ କେବଳ ରାଜାଙ୍କର ଆଦେଶ 
ପାଳନ କରୁଥିଲେ ! 
ପ୍ରାସାଦର ଉତ୍ତର ଦିଗରେ ଏକ ମନୋରମ ସମାଧ- ତାହା ଥିଲା ଏବର ନବାବଙ୍କ 
ପୂର୍ବରୁ ଶାସନ କରୁଥିବା ନବାବଙ୍କର | ଏହାର ପୂର୍ବଦିଗରେ ଏକ ମନୋରମ ସ୍ଥାନ । 
ଏହାର ଚାରିକଡ଼ରେ ସାଢ଼େ ଚାରିଫୁଟ ଉଚ୍ଚର ଲୁହାବାଡ଼, ନିକଟରେ ଏକ ବର୍ଗାକାର 
ପୋଖରୀ ଯାହାର ମଧ୍ୟଭାଗରେ ଏକ ପାଇକ-ଦୂଇ ପ୍ରାଚୀର ତଳୁ ଏହି ପାଇପ୍‌ ଦେଇ 
ପାଣି ଆସେ । ପୋଖରୀ ଭିତରେ ପଥର ତିଆରି ମାଛ ଶୋଭା ପାଉଥାଏ | ଏହି ମାଛଗୁଡ଼ିକ 
ପାଣିରେ ପହଁରୁଥିବାର ଭୂରମ ସୃଷ୍ଷି କରୁଥିଲା | 
ଏହାର ପୂର୍ବଦିଗରେ ଏକ ଦ୍ଵିତୀୟ ଫାଟକ, ଯାହାକୁ ଶହେ ଜଣ ସଶସ୍ତ ପ୍ରହରୀ 
ଜଗିରହୁଥିଲେ | ଏଠାରେ କେତେଜଣ ଲୋକ ଜଳର ସ୍ତର ନିରୀକ୍ଷଣ କରି ସମୟ ନିରୂପଣ 
କରୁଥିଲେ | 
ଆଉ କେତୋଟି ଫାଟକ ପାରିହେବା ପରେ ଆମେ ଦରବାରରେ ପହଞ୍ଚଲୁ । ଏଇଠି 
ଦେଶର ପ୍ରଚଳିତ ନିୟମ ଅନୁସାରେ ନ୍ୟାୟ ପ୍ରଦାନ କରାଯାଉଥିଲା ! 
° —~ 
ଅନୁବାଦ : ଅରୁଣ କୁମାର ମହାନ୍ତି 

ସମ୍ବଲପୁର ଯାତ୍ରା 
ଟମାସ୍‌ ମଟ୍‌ 


ଟମାସ୍‌ ମଚ୍‌ ଥଲେ ଜଣେ ରଂରେଛ ଅରବାଛଳ / 6ମ ୬ ଚା, ୧୭୬୬ 
ଦିନରେ 6୧ ଜଟିଳ ବ/ଟଦେଳ ସ୍ପଲ)ୁର ଯାଚ/ କରଥିଲେ / ଚାକର ଏହି 
ଯାଚ/ାର କିକରଣା 'ଏ ନ/ରେଟିୟ ଅଫ ଏ ଳର୍ଶ ଟୁ ଜି ଜାତ ମାରନସବ 
ଆଟ୍‌ ସ୍ପଲନୁର ' ନାମରେ “ଏବିଆଚିଳ୍‌ ମସଲା , ଦ଼ିଚାୟ ରାଗରେ ୧୭/୮୬ 
ମିଛରେ ମୁଦି ଛୋରଥିଲା / 


୬ ତାରିଖ ମେ [ ଏଠାରୁ କଟକ ଏକ ବୃହତ୍‌ ନଗରୀ ତୁଲ୍ୟ ଦେଖାଯାଏ । ନଗରୀର 
ପୀଠଭୂମିର ସ୍ରୋତଶକ୍ତି -ପ୍ରତିରୋଧକାରୀ ପ୍ରାଚୀରସଦୃଶ ନଦୀବନ୍ଧ, ବହୁ ସୁରମ୍ୟ ମସଜିଦ 
ଓ ଉଇଣ୍ଡସର ପ୍ରାସାଦର ପଶ୍ଚିମାଂଶର ପଟାନ୍ତର ସଦୃଶ ଦୁର୍ଗର ଦୃଶ୍ଯ ଏକତ୍ର ମିଳିତ 
ହୋଇଥିବାରୁ କଟକ ନଗରୀର ଦୃଶ୍ୟ ଅତିଶୟ ମନୋରମ ହୋଇଅଛି । ଏହା ସାର୍ଵ ଦୂଇ 
ମାଇଲ ଦୂରବର୍ଭୀ ବିପରୀତ ତୀରରୁ ଦେଖିବାର ସୁବିଧା ମିଳେ ଓ ନଦୀର ଗତି ସରଳ 
ଥିବାରୁ ସମସ୍ତ ନଗରୀଟି ପଲକମାତ୍ରକେ ନୟନପଟରେ ପ୍ରତିଭାତ ହୁଏ । ମାତ୍ର ପଦବ୍ରଜରେ 
ଉତ୍ତପ୍ତ ବାଲୁକାରାଶି ଅତିକ୍ରମ କରି ନଦୀ ପାର ହେବା ପରେ କି ଶୋଚନୀୟ ପତନର 
ଚିହ୍ନ ଦେଖା ନ ଯାଏ । ତୂମେ ଦେଖୁବ ଯେ, ଉଚ୍ଚପୀଠଗୁଡ଼ିକ କେବଳ ଧ୍ଵଂସାବଶେଷର 
ଆବର୍ଜନା ମାତ୍ର । ପ୍ରସ୍ତରବନ୍ଧ ତାହାର ସ୍ଵଶକ୍ତି ଉପରେ ଦଣ୍ଡାୟମାନ । ସହରର ଅସ୍ତିତ୍ବ 
ଏହି ବନ୍ଧ ଉପରେ ନିର୍ଭର କରୁଥିଲେ ମଧ୍ୟ ଲୋକେ ଏହାର ଉପକରଣଗୁଡ଼ିକ ଅପହରଣ 
କରୁଅଛନ୍ତି | ମରାମତି ହେଉଥିବା ମସଜିଦଗୁଡ଼ିକ ଦସ୍ୟୁ ଭିକ୍ଷୁକମାନଙ୍କ ଆବାସସ୍ଥଳୀ 
ହୋଇଅଛି । ଦୁର୍ଗଟିକୁ ମଧ୍ୟ ପରୀକ୍ଷା କରି ଦେଖୁଲେ ଜଣାଯାଏ ଯେ, ତାହା ଆଦୌ 
ସୁଦୃଢ଼ ନୁହେ । 

ପ୍ରକୃତରେ କଟକ ନଗରୀ ତ୍ରିଭୁଜାକାର, ମହାନଦୀ ଓ କାଠଯୋଡାର ବିଳିନ୍ନତା 
ଯୋଗୁଁ ଯେଉଁ ଅପ୍ରଶସ୍ତ ଭୂଖଣ୍ଡ ସୃଷ୍ଟି ହୋଇଅଛି, ତଦୂପରି ଏହା ଅବସ୍ଥାପିତ । ଏହାର 
ଉତ୍ତର ଓ ପଶ୍ଚିମ ଦିଗରେ ମହାନଦୀ ପ୍ରବାହିତ; ତପ୍ବରେ ଉତ୍ତର-ପୂର୍ବମୁଖରେ ପ୍ରବାହିତ 
ହୋଇ ସାଳନ୍ଦୀ, ଗେଙ୍ଗୁଟି, ବୈତରଣୀ, ଖରସୁଆଁ, ବ୍ରାହୃଣୀ, କିମ୍ଭୀରା ପ୍ରଭୃତି ବହୁ ନଦୀ 
ସହିତ ମିଳିତ ହୋଇ ବାଲେଶ୍ବର ରୋଡ଼ ନିକଟବର୍ତୀ କନିକା ଉପସାଗରରେ ପଡ଼ିଅଛି । 
କାଠଯୋଡୀ ନଦୀ କଟକର ଦକ୍ଷିଣ ଓ ଦକ୍ଷିଣ-ପଶ୍ଦିମ ପାର୍ଶ୍ବବର୍ଭୀ ବନ୍ଧ ଧୌତ କରି ଦକ୍ଷିଣ- 
ପୂର୍ବ ମୁଖରେ ପ୍ରବାହିତ ହୋଇ ଦୁଇ ଶାଖାରେ ବିଭକ୍ତ ହୋଇଅଛି । ସେଥୁରୁ ଗୋଟିଏ 
ଶାଖା ମହାନଦୀ ସହିତ ପୂନର୍ବାର ମିଳିତ ହୋଇ ଜଗନ୍ନାଥ କ୍ଷେତ୍ରର ୨୫ ମାଇଲ ଉତ୍ତରବର୍ରୀ 
ସୁଦୂର ପାଲମିରା ପଏଣ୍ଟଠାରେ ସମୁଦ୍ରରେ ପଡ଼ିଅଛି | ଅପରଟି କୁଆଖାଇ ନାମରେ ଓଡ଼ିଶାର 
ଦକ୍ଷିଣ ସୀମା ଚିଲିକା ହ୍ରଦରେ ପଡ଼ିଅଛି । ଯେଉଁ ତ୍ରିଭୁଜ ଉପରେ କଟକ ସହର ସ୍ଥାପିତ, 
ତାହାର ଗୋଟିଏ ଗୋଟିଏ ବାହୁ ଦୁଇ ମାଇଲ ଦୀର୍ଘ, ମାତ୍ର କାଠଯୋଡୀ କୂଳବ୍ୟାପୀ ବାହୁ 
ଉପରେ ଅଧ୍ଵକାଂଶ ଲୋକବସତି ଅଛି ଓ ଏଠାରେ ଏହି ପ୍ରଦେଶର ଗଭର୍ଣ୍ଣରଙ୍କ କୋଠି 
ଲାଲବାଗ ନିର୍ମିତ । ଏହା ଗୋଟିଏ ପ୍ରକାଣ୍ଡ ବହୁପ୍ରାଙ୍ଗଣବିଶିଷ୍ଟ ମୂରଜାତୀୟଂ 
ଶିଳ୍ପକଳାବ୍ୟଞ୍ଜକ ଅଟ୍ଟାଳିକା; ମାତ୍ର ବହୁକାଳ ସଂସ୍କାରବର୍ଜିତ ହୋଇଅଛି | ତେଣୁ ଏକାଂଶ 
ପତନୋନ୍ସଖ ହେଲେ ବାସୋପଯୋଗୀ ଅପରାଂଶରେ ଗଭର୍ଣ୍ଣର କାଳାତିପାତ କରନ୍ତି । 
ଏହି ରାଜପ୍ରାସାଦର ସିଂହଦ୍ଵାରଠାରୁ ବଡ଼ ସଡକ ବାହାରିଅଛି । ଏହା ପୂର୍ବେ ଦେଢ଼ମାଇଲ 
ଲମ୍ବରେ ସରଳରେଖାକ୍ରମେ ନିର୍ମିତ ହୋଇଥୁଲା ଓ ବର୍ଉମାନ ସହରର ପ୍ରଧାନ ବ୍ୟବସାୟର 
କେନ୍ଦ୍ରସ୍ଥଳୀ । ଏହି ସଡ଼କର ଦକ୍ଷିଣପାର୍ଶ୍ବରେ ଇଂରେଜକୋଠି ଅବସ୍ଥିତ । ଏଡ଼େ ସମ୍ପବଧି ଶାଳୀ 
କମ୍ପାନୀର ମର୍ଯ୍ୟାଦା ପକ୍ଷରେ ଏହି କୋଠି ଅତି ନିକୃଷ୍ଟ ମନେହେଲା । 

ବର୍ଭମାନର କଟକ ସୁରକ୍ଷିତ ନୁହେଁ । କେବଳ ମହାନଦୀକୂଳରେ ବାରବାଟୀ ନାମକ 
ଗୋଟିଏ ଦୁର୍ଗ ଅଛି । ଏହା ବାରବାଟୀ ଅର୍ଥାତ୍‌ ୨୪୦ ବିଘା ଭୂମି ଉପରେ ନିର୍ମିତ । 
ଏଥୁରେ ଦୁର୍ଗ ଓ ତତ୍ସହିତ ସେନାଧ୍ଯକ୍ଷର ଜାଗିରିଭୂମି ଅଛି, କାରଣ ଦୁର୍ଗଟି କେବଳ 
୮ ୦୦ ବର୍ଗଗଜ ବୋଲି ମୋର ଅନୁମାନ ହେଲା । ଏହା ବର୍ଗାକାରରେ ଗଠିତ, ତିନି 
କୋଣରେ ତିନୋଟି ବୁରୁଜ ଅଛି । ଉତ୍ତରଝ-ପଶ୍ଚିମ କୋଣର ବୁରୁଜଟି ଅତିଶୟ ବଡ଼ । 
ଦୁର୍ଗର ସେହି ପାର୍ଶ୍ବରେ ପରିଦୃଷ୍ଟ ଗୋଟିଏ ମସଜିଦର ପ୍ରତିପକ୍ଷତା ଉଦ୍ଦେଶ୍ୟରେ ଏହି 
ଉତ୍କର୍ଷ କୌଣସି ୟୁରୋପୀୟ ରଞ୍ଜିନିୟରଦ୍ଵାରା ସାଧ୍ୂୃତ ହୋଇଅଛି । ପରିଖାର ଓସାର 
୨୦ ଗଜ ଓ ଗଭୀରତା ୨ ଗଜ, ଏହା ପଥରରେ ବନ୍ଧା ଓ ବହିର୍ଭାଗ ବର୍ଗାକାର | ବୁରୁଜଗୁଡ଼ିକ 
ଦୁର୍ଗ ନିର୍ମାଣ ପରେ ନିର୍ମିତ ହୋଇଥବାରୁ ସେଗୁଡ଼ିକର ନାସୀ ପରିଖାରେ ଦେଖାଯାଏ 
ନାହିଁ । ଦୁର୍ଗର ପ୍ରାଚୀରରେ ୧୮ ଇଞ୍ଚ ଓସାର ଦିଓଟି କାନ୍ଧ ଅଛି; ପ୍ରତ୍ୟେକଟି ଲମ୍ବଭାବରେ 
ନିର୍ମିତ ଓ ତନୃଧ୍ଯବର୍ଭୀ ଦୂଇ ଫୁଟ ସ୍ଥାନ ଆବର୍ଜନାରେ ପୂର୍ଣ । ବାହାର ପାଖର ପାଚେରି 
କାନ୍ଧ ଭିତର ଅପେକ୍ଷା ୫ଫୁଟ ଉଚ୍ଚ ଥିବାରୁ ଅଧକାନ୍ଛୀ ( ନୁ )ର କାର୍ଯ୍ୟ କରୁଅଛି । 

ଏଥରେ ଖଣ୍ଡିଏ ଲେଖାଏଁ ପତର ଅହି । ପ୍ରବେଶଦ୍ଵାରରେ ତିନୋଟି ଲେଖାଏଁ ଫାଟକ 
ପ୍ରତିବନ୍ଧକ ସ୍ଵରୂପ ଅଛି | ଏହା ଅତି ସୁଦୃଢ଼ । ଯଦି ସାହସୀ ଲୋକେ ଏହା ରକ୍ଷା କରନ୍ତି, 
ତେବେ ଏହା ମଧ୍ଯରେ ପ୍ରବେଶ କରିବା ଏକାନ୍ତ ଅସମ୍ଭବ । ଏହ। ଭିତରେ ପ୍ରଶସ୍ତ ଓ 
ଅପ୍ରଶସ୍ତ ଉଭୟବିଧ ପଥ ଅଛି । ପ୍ରତ୍ୟେକ ପାର୍ଶ୍ଵରେ ୪୦ ଫୁଟ ଉଚ୍ଚ ପଥରକାନ୍ଧ ଅଛି । 
ସେଠାରେ ଥାଇ ଯଦି ବଡ଼ ବଡ଼ ପଥର ନିକ୍ଷେପ କରାହୁଏ, ତେବେ ତଳ ରାସ୍ତାର ସମସ୍ତ 
ଲୋକେ ପେଷି ହୋଇଯିବେ । କୌଣସି ୟୁରୋପୀୟ ସେନାର ବିରୋଧରେ ବହୁକାଳ 
ଆତ୍ରକ୍ଷା କରିବା ନିମିତ୍ତ ଏହି ଦୁର୍ଗଟଟି ଅତିଶୟ କ୍ଷୁଦ୍ର ଅଟେ | 

ମିଷ୍ଟର ଚାର୍ଲସ ଏଲେନ ( Mr. Charles Alleyn) ନାମକ ଜଣେ ଭଦ୍ରଲୋକଙ୍କ 
ସହିତ ମୋର ଏଠାରେ ସାକ୍ଷାତ୍‌ ହେଲା । ସେ କଟକ ଓ ମାନ୍ଦ୍ରାଜର ଡାକ ଚଳାଇବା 
ନିମିତ୍ତ କଲିକତାର ଗଭର୍ଣ୍ଣମେଣ୍ଟ୍‌ ଦ୍ଵାରା ନିଯୁକ୍ତ ହୋଇଥିଲେ । ଓଡ଼ିଶାର ଗଭର୍ଣ୍ଣର ଭବାନୀ 
ପଣ୍ଡିତଙ୍କୁ ସାକ୍ଷାତ୍‌ କରିବାକୁ ଦରବାର ଅଭିମୁଖରେ ଯାଉଁ ଯାଉଁ ବାଟରେ ତାଙ୍କ ସହିତ 
ଭେଟ ହେଲା । ଦରବାରରେ ରାଜକୀୟ ଶିଷ୍ଟାଚାର, ସୀମାତିରିକୁ ଅଭ୍ୟର୍ଥନା ପାଇଥୁଲି । 
ତତ୍ପରେ ଗଭର୍ଣ୍ଣରଙ୍କ ଲର୍ଡ କ୍ଲାଇବଙ୍କର ପତ୍ର ଦେଇଥିଲି । ମୁଁ ଯେ ମହାମହିମଙ୍କର ବିଶ୍ବାସୀ 
ଅଟେ, ଏ ପତ୍ରରେ ତାହା ଉଲ୍ଲେଖ ଥଲା ! ତେଣୁ ମୋର ସମସ୍ତ କଥାରେ ମନୋଯୋଗୀ 
ହେବା ପାଇଁ ତଙ୍କ ଅନୁରୋଧ କରାଯାଇଥୁଲା | ସମ୍ବଲପୁର ସହିତ ହୀରକ ବ୍ୟବସାୟ ଓ 
କେବଳ ସେହି ଅଭିପ୍ରାୟରେ ମୁଁ ଯେ ସେଠାକୁ ଯାଉଅଛି, ଏହା କହି ମୁଁ ତାଙ୍କ ସହିତ 
ପ୍ରଥମ ଆଳାପ କଲି । ମାତ୍ର ସେ ମୋତେ ସୃକ୍ଷ ଦୃଷ୍ଟି ସହକାରେ ନିରୀକ୍ଷଣ କରି କହିଲେ 
ଯେ, ମହାମହିମଙ୍କ ପତ୍ରରେ ଏହି ସାମାନ୍ୟ କଥାର ଅର୍ଥ ନିହିତ ଥାଇ ନ ପାରେ ଓ ମୋ 
ଭଳି ଲୋକର କେବଳ ଏତିକି ଅଭିପ୍ରାୟ ନୁହେଁ; କାରଣ ସମ୍ବଲପୁର ସହିତ ହୀରକ 
ବ୍ୟବସାୟ ଚାଳିତ ହେବା ଏକାନ୍ତ ଅସମ୍ଭବ | ତାଙ୍କର ସନ୍ଦେହ ହେଲା ଯେ, ମୁଁ ପାର୍ବତୀୟ 
ଲୋକମାନଙ୍କ ସହିତ ଏକତା ସ୍ଥାପନ କରିବା ନିମିତ୍ତ ନିଯୁକ୍ତ ହୋଇଅଛି । ସେ ମୋତେ 
ବୁଝାଇଦେଲେ ଯେ, ତାଙ୍କର ମାଲିକ ଜାନୋଜିଙ୍କର ବଙ୍ଗ ଓ ବିହାରର ବାକି କର 
ବାବଦକୁ କେତେ ପାଉଣା ଅଛି | ଏହି ଶୁଭ ଆରମ୍ଭର ସୁଯୋଗ ପାଇ ତାହାର ଆଲୋଚନା 
କରିବାରେ ପ୍ରବୃତଭ ହୋଇ ଉତ୍ତର ଦେଲି- “ “ମୁଁ ଜାଣେ ଯେ, ତିନୋଟି ପ୍ରଦେଶର କର 
ପରିବର୍ଭରେ ଓଡ଼ିଶାର କର ଜାନୋକଜିଙ୍କ ଛାଡ଼ି ଦିଆ ଯାଇଅଛି | ଏପରି ଅବସ୍ଥାରେ ଏଇ 
ପ୍ରଦେଶ ଇଂରେଜ ଜମ୍ପାନିଙ୍କୁ ହସ୍ତରେ ଅର୍ପଣ କରିବା ସର୍ବଶ୍ରେଷ୍ଠ ଉପାୟ | ଏହା ହେଲେ 
ସେମାନେ ପ୍ରଭୂତ ଅର୍ଥ ଦେବେ ଓ ନାଗପୁର ଦରବାରରେ ଜଣେ ରେସିଡେଣ୍ଟ ରହି ଏହି 
ସନ୍ଧିର ସର୍ର ରକ୍ଷା କରିବା ସକାଶେ ଜାମିନ ରହିବେ ।” ତାଙ୍କ ଉତ୍ସାହିତ କରିବା ଅଭିପ୍ରାୟରେ 
ମୁଁ କହିଲି ଯେ, ଏହାଦ୍ଵାରା ନାଗପୁର ଦରବାର ଓ କଲିକତାର ଗଭର୍ଣ୍ଠମେଣ୍ଟ୍‌ ଉଭୟଙ୍କ 
ମଧ୍ଯରେ ପରସ୍ପର ବିଶ୍ଵାସ ବର୍ବିତ ହେବା ସଙ୍ଗେ ସଙ୍ଗେ ଉଭୟଙ୍କର ବହୁ ଉପକାର ସାଧୂତ 
ହେବ | 

ସେ ସମୟରେ ଜାନୋଜିଙ୍କର ଅବସ୍ଥା ଅତି ଶୋଚନୀୟ ହୋଇଥଲା । ପେଶବା 
ମାଧୋରାଓଙ୍କ ସହିତ ତାଙ୍କର ଘୋର ମନୋମାଳିନ୍ଯ ଘଟିଥିଲା ବିଗତ ଯୁଦ୍ଧଯାତ୍ରାରେ 
ବିଶ୍ଵାସଘାତକତା ହେତୁ ଏକମାତ୍ର ମିତ୍ର ଦାକ୍ଷିଣାତ୍ଯର ନିଜାମଙ୍କ ଠାରେ ସେ ଗୃଣାର ପତ୍ର 
ହୋଇଥିଲେ ଓ ନିଜେ ପେଶବା ଗୁରୁତର ଅସନ୍ତୋଷଜନିତ ପ୍ରତିଫଳ ଦେବା ପାଇଁ 
କୃତସଙ୍କନ ହୋଇଥୂଲେ | ଇଂରେଜମାନଙ୍କ ସହିତ ମିତ୍ରତା ସଂସ୍ଥାପିତ ହେଲେ ସେ 
ସୁଫଳ ଅବଶ୍ୟମ୍ଭାବୀ, ତାହା ଭବାନୀ ପଣ୍ଡିତଙ୍କ ସଦୃଶ ବିଚକ୍ଷଣ ରାଜନୀତିଜ୍ଞ ପକ୍ଷରେ 
ହୃଦୟଙ୍ଗମ କରିବା ଅସାଧ୍ଯ ନୁହେଁ । ମରହଟ୍ଟାମାନଙ୍କ ଯଥୋଚିତ ବିଚକ୍ଷଣତା ସହକାରେ 
ସେ ମୋର ପ୍ରସ୍ତାବର ଗୁରୁତ୍ଵ ଉପଲବ୍ଧ କରିଥିଲେ | ମରହଟ୍ଟା ଦରବାରର ଓ ଆମ୍ଭର 
ସ୍ଵାର୍ଥର ଅଭିନ୍ନତା ସମ୍ବନ୍ଧରେ ମୋ ନିକଟରୁ ଯାହା ଶୁଣିଲେ, ତାହା ସେ ଜାନୋକିଙ୍କୁ 
ଲେଖ୍ବେ ଓ ଲର୍ଡ ଜ୍ଲାରବଙ୍କୁ ତାଙ୍କର ଅଭିପ୍ରାୟ ମୁଁ ଲେଖୁବି, ଏହି ଅଭିପ୍ରାୟ ସେ ମୋଠାରେ 
ପ୍ରକାଶ କରିଥିଲେ । କଥୋପକଥନ ଶେଷ ହେବା ପରେ ସେ ଅତ୍ଯନ୍ତ ଉତ୍ଫୁଲ୍ଲ 
ହୋଇଥ୍‌ଲେ ଏବଂ ମୋତେ ଯାବତୀୟ ସାହାଯ୍ଯ ଦେବା ନିମିତ୍ତ ପ୍ରତିଶ୍ରତି ଦେଇ 
ପଥପ୍ରଦର୍ଶକ ଲୋକ ଦେଇଥୁଲେ ! ନପୂରେ ଦୁର୍ଗର ପ୍ରଧାନ ସେନାପତି ଲକ୍ଷ୍ମଣଜି ଯାଜୀଙ୍କୁ 
ଭେଟିଥଲି । ସେ ନେ, ପ୍ରତି ଅତିଶୟ ୧ ॥ନ ପ୍ରଦର୍ଶନ କରିଥଲେ | 
© 
ଅନୁବାଦ : ପରମାନନ୍ଦ ଆଚାର୍ଯ୍ୟ 

କଟକ ଦେଇ ନାଗପୁର ଯାତ୍ରା 
ଲେକି 


ଲେଜି ୧୭୯୦ ମିନା ମାଚରୁ ଛୁନ୍‌ ମଧରେ କଟଳ, କୋଜ/ସ୍ଦର, 
ଜଯ ଏବଂ କଣି ବଞାରଯାଟ ଦଲ 6ମେଜିନ/ସୁର ଠାରୁ ନ/ଗସୁର ଯା 
ଜରିଥଲେ / ଚାଛର gମଣ ଜ/ାହାଣା ଏଲ ୧୮୦୦ ମସିହାରେ gESମ 
ଚାଳ ଗାର ନି ଏଫ 6ଲେଚିକ ଭୂରା ଥଜଣିଚ ଛୋରଥିଲା / ରର 
କାଳରେ ୧୯୨୬୪ ମସିହାରେ ନାଣସୁରର ସରକାର! ଛ/ପାଖାନା6ରେ ଅଲି 
ୁରୋଠିଆନ 6/ରେଲଦ ରନ୍‌ ନ/ଚଥୁର ଟେଲିଚୋଲଲ' ନାମରେ ମୁଡିଚ 
69/9Em / 


୩୧ ମାର୍ଚ ୧୭୯୦ ମସିହା ବୁଧବାର 

ମହାନଦୀ ବନ୍ଧ ପର୍ଯ୍ୟନ୍ତ ରାସ୍ତା ଭଲ ଥଲା ! ନଦୀରେ ଅଛ ପାଣି ଥଲା | ଅନିଶା 
ଘାଟ ଦେଇ ନଦୀ ପାର କଲୁ | ପାଣି ଧାର ଦୁଇପଟେ ବିସ୍ତୃତ ବାଲୁକାଶଯ୍ୟା କିନୁ ଥଲା 
ବେଶ୍‌ ଗହୀରିଆ । ନଦୀର ଓସାର ପ୍ରାୟ ତିନି ମାଇଲ୍‌ । ନଇ ଆରପଟେ ପହଞ୍ଚଲା 
ବେଳକୁ ଆମକୁ ଦଳେ ଅଶ୍ଵବାରୋହୀ ଅଟକାଇଲେ ଓ କହିଲେ ଯେ ରାଜା ଆମେ 
ନୟନାବାଗ୍‌ରେ କ୍ୟାମ୍ଚପକାଇ ରହିବା ଚାହୁଁ ନାହାନ୍ତି । ଆମେ ତାଙ୍କୁ ବୁଝାଇଲୁ ଯେ 
ଆମେ ସୈନ୍ଯ ଦଳର ଅଂଶ ନୋହୁଁ ଏବଂ ଆମର ଗନ୍ତବ୍ୟସ୍ଥଳ ନାଗପୁର । ଏହାପରେ 
ସେମାନେ ଆମକୁ ଅଟକାଇଲେ ନାହିଁ । 

କଟକଠାରୁ ଦୁଇମାଇଲ ଦୂରରେ ଗୋଟିଏ ହିନ୍ଦୁ ମନ୍ଦିର ପାଖରେ କାଠଯୋଡୀ 
ମହାନଦୀରୁ ବାହାରି ସହରର ଦକ୍ଷିଣ ଦିଗକୁ ବହିଯାଇଛି । ମହାନଦୀ ବାରବାଟୀ ଦୁର୍ଗ 
ପାଖଦେଇ ଉତ୍ତର ଦିଗକୁ ପ୍ରବାହିତ ହୋଇ କୂଜଙ୍ଗ ପାଖରେ କାଠଯୋଡୀ ସହ ପୁଣି 

ମିଳିତ ହୋଇ ସମୁଦ୍ରରେ ପଡ଼ିଛି । ଏହା ଫଳରେ ସେହି ସ୍ଥାନଟି ଗୋଟିଏ ଆକାର 
ଧାରଣ କରିଛି । ଯେଉଁ ସ୍ଥାନରେ କାଠଯୋଡ଼ୀ ମହାନଦୀରୁ ବାହାରିଛି ସେଠାରୁ ସହର 
ପର୍ଯ୍ୟନ୍ତ ଓ ବାରବାଟୀ ଦୁର୍ଗ ପର୍ଯ୍ୟନ୍ତ ପଥର ବନ୍ଧ ଗଢ଼ାଯାଇ ସହରକୁ ବନ୍ଯା ପ୍ରକୋପରୁ 
ସୁରକ୍ଷିତ କରାଯାଇଛି | ପଥରବନ୍ଧଟି ଗୋଟିଏ ବଡ଼ କୀର୍ରି । ଏଥିରେ ବ୍ୟବହୃତ ପଥରଗୁଡ଼ିକ 
ଏହି ଅଞ୍ଚଳରୁ ସଂଗୃହୀତ । ଖୋଳାହେଲା ବେଳେ ଏଗୁଡ଼ିକ ନରମ ଅବସ୍ଥାରେ ଥାଆନ୍ତି; 
କିନ୍ତୁ ପବନ ବାଜିଲେ ଏଗୁଡ଼ିକ ଟାଣ ହୋଇଯାଆନ୍ତି | ବନ୍ଧରୁ ନଦୀଶଯ୍ଯାକୁ ଗାଧୋଇ 
ଯିବା ପାଇଁ ପାହାଚଗୁଡ଼ିଏ ତିଆରି ହୋଇଛି ଓ ନଦୀବନ୍ଧ ପାଖରେ ଗୁଡ଼ିଏ ମନ୍ଦିର ତିଆରି 
କରାଯାଇଛି ଲୋକମାନଙ୍କୁ ବର୍ଷାଦିନେ ପୂଜାର୍ଚ୍ଚନା କରିବାର ସୁବିଧା ଦେବା ପାଇଁ । 
ବର୍ଷର ଏହି ସମୟରେ କିନ୍ଧୁ ପାଣିଧାର ବନ୍ଧରୁ ପ୍ରାୟ ମାଇଲିଏ ଦୂରରେ ଅଛି । 

କଟକରେ ଗୁଡ଼ିଏ ଇଟା ଓ ପଥର ନିର୍ମିତ ଅଟ୍ଟାଳିକା ଅଛି । ସେଗୁଡ଼ିକ ଭିତରୁ 
ଉଲ୍ଲେଖଯୋଗ୍ୟ ହେଲା କାଠଯୋଡ଼ୀ କୂଳରେ ଅବସ୍ଥିତ ଲାଲ୍‌ବାଗ କୋଠି | ଏହା ତୋରଣ 
ଥିବା ଉଚ୍ଚ ପଥର ତିଆରି ପାଚେରୀ ଦ୍ଵାରା ଘେରା ହୋଇଛି ! ଏଠାରେ ରାଜା ରହନ୍ତି | 
ସହରରେ ଗୁଡ଼ିଏ ମନ୍ଦିର ଓ ମସ୍‌ଜିଦ୍‌ ଅଛି । ଆଉରଙ୍ଗଜେବଙ୍କ ଝିଅ ଜିବୂଲ ଉନ୍ନିସା 
ଖାତୁମ୍‌ଙ୍କ ନିର୍ଦ୍ଦେଶ ଅନୁସାରେ ଏକରାମ ଖୀଙ୍କ ଶାସନ କାଳରେ ନିର୍ମିତ ମସ୍ଜିଦଟି ଏକ 
ଅତି ସୁନ୍ଦର କୀର୍ରି । ସହରର ଉତ୍ତରଫଟେ ଅବସ୍ଥିତ ବାରବାଟୀ ଦୂର୍ଗଟି ଗୋଟିଏ ଶହେ 
ପଚାଶ ଫୁଟ ଓସାର ଗଡ଼ଖାଇ ଦ୍ଵାରା ବେଷ୍ଟିତ । ପଥରବନ୍ଧା ଗୋଟିଏ ନାଳ ଦେଇ 
ମହାନଦୀର ପାଣିରେ ଏହି ଗଡ଼ଖାଇ ପୂର୍ଣ୍ଣ ହୋଇଥାଏ | ପୂର୍ବବର୍ଣ୍ଠିତ ପଥର ଏହି ଦୂର୍ଗତିଆରି 
ପାଇଁ ବ୍ୟବହୃତ ହୋଇଛି । ଦୂର୍ଗଟଟିର କାନ୍ଧ ମୋଟା ନୁହେଁ ଓ ମରାମତି ଅଭାବରୁ ଦୂର୍ଗଟି 
ଭଲ ଅବସ୍ଥାରେ ନାହିଁ ବୋଲି ଜଣାପଡୁଛି । ଦୂର୍ଗର ଉପରିଭାଗରେ କିଛି ତୋପ ରଖିବା 
ପାଇଁ ବ୍ୟବସ୍ଥା କରାଯାଇଛି ଓ କିଛି ଗାତ କରାଯାଇଛି | 

ସଂଗ୍ରହ କରିଥବା ତଥ୍ୟରୁ ଜାଣିଲି ଯେ ଦୂର୍ଗରେ ଅଛନ୍ତି ଏକ ହଜାର ମରାଠା ଓ 
ଏକ ଶହ ପଚାଶ ଶିଖ୍‌ ଘୋଡ଼ସବାର ଓ ପାଞ୍ଚଶହ ପଦାତିକ । ଏମାନେ ଯୁଦ୍ଧ ପାଇଁ 
ସଂପୂର୍ଣ୍ଣ ଅଯୋଗ୍ୟ । 

ଏଠାର ଶାସକଙ୍କ ସୁବେଦାର କୁହାଯାଏ । ସୁବେଦାର ରାଜାରାମ ପଣ୍ତିତ ଏବେ 
ନାଗପୁର ଯାଇଛନ୍ତି । ତାଙ୍କୁ ଦୁଇ ତିନିବର୍ଷରେ ଥରେ ସେଠାକୁ ଯାଇ ହିସାବପତ୍ର ଦେବା 
ପାଇଁ ଡକାଯାଏ । ସେ ଏକପ୍ରକାର ଠିକାରେ ନିଯୁକ୍ତ । ନାଗପୁର ରାଜାଙ୍କୁ ସେ ଆଦାୟ 
କରିଥିବା କରରୁ ଦଶଲକ୍ଷ ଟଙ୍କା ଦିଅନ୍ତି । ସେ ପାଖାପାଖି ବାଇଶି ଲକ୍ଷ ଟଙ୍କା ଆଦାୟ 
କରନ୍ତି । ବଳକା ଟଙ୍କା ସେ ନିଜ ପାଇଁ ଓ ସୈନ୍ଯମାନଙ୍କୁ ଦରମା ଦେବାରେ ଖର୍ଚ୍ଚ 
କରନ୍ତି । ନାଗପୁରରୁ ଫେରିଲାବେଳକୁ ତାଙ୍କ ହାତରୁ ବେଶ୍‌ କିଛି ପଇସା ବାଜିଯାଇଥାଏ 
କାରଣ ସେଠାରେ ବହୁ ଲୋକଙ୍କୁ ମୂଲ୍ୟବାନ୍‌ ଉପହାର ଦେଇ ତୁଷ୍ଟ କରିବାକୁ ହୋଇଥାଏ ! 
ନହେଲେ ସେ ତାଙ୍କ ପଦବୀ ହରାଇବେ । ଏଥୁପାଇଁ ଖର୍ଚ୍ଚ କରିଥିବା ପଇସା ସେ 

ପ୍ରଜାମାନଙ୍କଠାରୁ ଅସଲ କରୁଥିବାରୁ କରବୋଝ ଦୁଇଗୁଣ ହୋଇଯାଇଥାଏ । କଟକରେ 
ଜନ୍ମ ହୋଇଥବା ଗୌରାଙ୍ଗ ରାୟ ନାମକ ଜଣେ ବଙ୍ଗାଳୀ ତାଙ୍କର ହାତବାରିସୀଭାବେ 
କାର୍ଯ୍ୟ କରନ୍ତି | ତାଙ୍କୁ ଲୋକେ ଏତେ ଘୂଣା କରନ୍ତି ଯେ ଗରିବ ଲୋକଟିଏ ତାଙ୍କ ନାଁ 
ଧରେ ନାହିଁ କାରଣ ତା'ର ବିଶ୍ଵାସ ତାଙ୍କ ନାଁ ଧରିଲେ ତା' ଉପରକୁ ବିପଦ ମାଡ଼ିଆସିବ । 
ସହର ଭିତରେ ଚାରିପଟେ କୂଢ଼ କୂଢ଼ ଖପୁରୀ ଓ ଚମଡ଼ା ପଡ଼ିରହିଛି । ଅତି କଦର୍ଯ୍ୟ ସେ 
ଦୃଶ୍ୟ ଯାହା ଦେଖିଲେ ମଣିଷ ଶିହରି ଉଠେ ! ଗଳିଗୁଡ଼ିକ ଭୋକ ଉପାସରେ ମୂତପ୍ରାୟ 
ଦଳ ଦଳ ଭିକାରୀରେ ଭରରି । ସେମାନେ ବହୁ ସମୟରେ ମୋ ତମ୍ବୁକୁ ଘେରି ଯାଉଥିଲେ । 
ସେମାନଙ୍କ ବିକଳ ଚିଳ୍କାର ଶୁଣି ମୁଁ ସେମାନଙ୍କ ଦୂରବସ୍ଥା ଓ ବ୍ରିଟିଶ୍‌ ଶାସନ ଦ୍ଵାରା 
ସୁରକ୍ଷିତ ପ୍ରଜାମାନଙ୍କ ଅବସ୍ଥା ମଧ୍ୟରେ ତୂଳନା କରିବାକୁ ବାଧ୍ଯ ହେଉଥୁଲି । ମୁଁ ମନେ 
ମନେ ଭାଚୁଥଲି ମିଷ୍ଟର 8 ଏ ଦୃଶ୍ୟ ଦେଖୁଥାନ୍ତେ କି । 

ଏଠାରେ ସୁନା ରୂପାର ବ୍ୟବହାର ଅତି କମ୍‌ ! ଲୋକେ କଉଡ଼ିରେ କର ଦିଅନ୍ତି | 
ମୋତେ ଲାଗୁଛି ସବୁଠାରୁ ବେଶି କର ଅବକାରୀ ଶୁକ୍ତରୁ ଓ କଗନ୍ନାଥ ଦର୍ଶନ ପାଇଁ 
ଆସୁଥିବା ଯାତ୍ରୀଙ୍କ ଉପରେ ଧାର୍ଯ୍ୟ ଟିକସକୁ ଆଦାୟ ହେଉଛି । ଗୋଟିଏ ବଳଦ ବୋହି 
ଆଣୁଥବା ରେଶମ ଲୁଗା ଉପରେ ଟିକସର ପରିମାଣ ଛ' ଟଙ୍କା | ଦକ୍ଷିଣରୁ ଆସୁଥବା 
ତୀର୍ଥଯାତ୍ରୀମାନଙ୍କୁ ଜଣପିଛା ଟିକସ ଛ ' ଟଙ୍କା | ବଙ୍ଗୁଳାରୁ ଆସୁଥିବା ତୀର୍ଥଯାତ୍ରୀଙ୍କ ଜଣପିଛା 
ଦଶ ଟଙ୍କା ଟିକସ୍‌ ଦେବାକୁ ପଡ଼େ କାରଣ ସେମାନେ ଆର୍ଥକ ଦୃଷ୍ଟିରୁ ଅଧ୍ୟକ ସ୍ବଚ୍ଥଳ । 
ତୀର୍ଥଯାତ୍ରୀମାନେ ଗରିବ ହୋଇଥିଲେ ଟିକସ ଆଦାୟକାରୀମାନେ କୋହଳ ନୀତି 
ଅବଲମ୍ବନ କରିଥାନ୍ତି । କିନ୍ତୁ ଏହାଦ୍ଵାରା ତାଙ୍କର ଯାହା କ୍ଷତି ହୋଇଥାଏ ଗରିବ ବେଶରେ 
ଆସିଥୁବା ଧନୀ ତୀର୍ଥଯାତ୍ରୀ ହାତରେ ପଡ଼ିଲେ ତା' ଭରଣା ହୋଇଯାଏ |! ଏ ସୁଯୋଗ 
ସେମାନଂକୁ ବହୁ ସମୟରେ ମିଳିଥାଏ । 


ଅନୁବାଦ : ଯତୀନ୍ଦ୍ର କୁମାର ନାୟକ 

କଟକ : ୧୮୭୩ 
ଜନ୍‌ ବୀମସ୍‌ 


୧୮୭୩ ଅଗଷ୍ଟ ୧୨ ତାରିଖରେ ମୁଁ କଟକରେ ପହଞ୍ଚ ଓଡ଼ିଶାଖଣ୍ଡର କମିଶନର 
ଅଫିସର ଦାୟିତ୍‌ ନେଲି ! ଇଂରେଜ ଶାସନରେ ଥବା କଟକ, ପୁରୀ, ବାଲେଶ୍ବର ଜିଲ୍ଲା 
ସାଙ୍ଗକୁ କମିଶନର୍‌ଙ୍କ ସାଧାରଣ ତତ୍ତ୍ବାବଧାନରେ ରହିଥୂବବା ରାଜଶାସିତ ୧ ୭ଟି କରଦ 
ରାଜ୍ୟ ମଧ୍ଯ ଏହି ଖଣ୍ଡର ଅନ୍ତର୍ଭୁକ୍ତ ଥଲା । କମିଶନର୍‌ ଏହିସବୁ କରଦ ରାଜ୍ଯର 
ସୁପରିନ୍‌ଟେଣ୍ଡେଣ୍ଟ ରୂପେ ଥଲେ | ଏହି ସମସ୍ତ ରାଜ୍ୟ ସମତଳ ଜିଲ୍ଲାମାନଙ୍କର ପଶ୍ଚିମ 
ପଟକୁ ଜଟିଳ ପର୍ବତ ଶ୍ରେଣୀ ଓ ଅଧୁକାଂଶ ଭାଗ ଦୁର୍ଗମ ଅରଣ୍ୟ ମଧ୍ଯରେ ଅବସ୍ଥିତ | 

କମିଶନର୍‌ ଅଫିସରେ ମୋର ଅଛ କାଳର କାମ ମଧ୍ଯରେ ବିଶେଷ ଉଲ୍ଲେଖଯୋଗ୍ୟ 
ଘଟଣା କିଛି ନଥୂଲା ଏବଂ ରେଭେନ୍‌ସା ଫେରିବା ପରେ କଟକର କଲେକ୍ଟର ଭାବରେ 
ମୁଁ ଦାୟିତ୍ବ ଗ୍ରହଣ କଲି । କଟକର ଉପକଣ୍ଠ ଚାଉଳିଆଗଞ୍ଜରେ ଆମେ ନେଇଥିବା ଘରଟି 
କିଛି ଅସୁବିଧାଜନକ ହେଲେ ମଧ୍ଯ ସୁନ୍ଦର | ନଦୀତୀରସ୍ଥ ଏହି ଅଞ୍ଚଳଟି ପ୍ରଶସ୍ତ, ଉନ୍ମୁକ୍ତ 
ଏକ ସମତଳ ଭୂମି; ନିକଟରେ ଏକ ଘୋଡ଼ାଦୌଡ଼ ପଡ଼ିଆ, ଗୋଟିଏ ନାଳ ଏବଂ ବଡ଼ 
ହତା ଥୁବା ଧାଡ଼ିଏ ସୁନ୍ଦର ଘର ¦! ସହରର ଏହା ହେଉଛି ସଚୁଠାରୁ ସ୍ଵାସ୍ଥ୍ୟକର ସ୍ଥାନ 
ଯଦିଓ ଅନ୍ଯାନ୍ୟ ସରକାରୀ ଆବାସ ଓ ଅଫିସ ଦହୁଦୂରରେ ଅବାରୁ କିଛି ଅସୁବିଧା 
ହେଉଥଲା; କଚିରିକୁ ତିନି ମାଇଲ ମୋତେ ଗାଡ଼ିରେ ଯିବାକୁ ପଡୁଥିଲା । ଏଠାରେ 
ଆମେ ଚାରିବର୍ଷ ରହିଲୁ । ଭାରତରେ ମୋର ଚାକିରିକାଳ ମଧ୍ଯରେ ଏହି ସମୟଟା 
ବୋଧହୁଏ ସବୁଠାରୁ ଅଧକ କର୍ମରତ, ଉଦ୍ମଳ ଓ ଆନନ୍ଦମୁଖର । ମୋର ଯେ କେବଳ 
କାର୍ଯ୍ୟପରିସର ଖୁବ୍‌ ବଢ଼ିଗଲା ତାହା ନୁହେଁ, ଆମେ ଯେଉଁ ସ୍ଥାନରେ ବାସ କଲୁ ତାହା 
ମଧ୍ଯ ଖୁବ୍‌ ବଡ଼ । ମାନ୍ଦ୍ରାକ ପଦାତିକ ବାହିନୀର ଏକ ରେଜିମେଣ୍ଟ ସେଠାରେ ଥାଏ । 
ସେଠି ଥାଆନ୍ତି ସେଇ ରେଜିମେଣ୍ଟର ଛଅ ସାତଜଣ ଅଫିସର ଓ ସେମାନଙ୍କ ପତ୍ନୀମାନେ, 
ପୂର୍ର ବିଭାଗର ଡଜନେ ଖଣ୍ଡେ ଯନ୍ତ୍ରୀ ସିଭିଲ ସର୍ଭିସର ଛଅ ସାତ ଜଣ, ତାଂ ଛଡ଼ା 

ଧର୍ମପ୍ରଚାରକ , ବ୍ୟବସାୟୀ ଓ ଅନ୍ୟାନ୍ୟ ବିଭାଗର ଲୋକେ । ପ୍ରଦେଶର ଅନ୍ୟାନ୍ୟ ଅଞ୍ଚଳରେ 
ଥିବା ବହୁ ଅଫିସର କାମରେ କିମ୍ବା ଖୁସିରେ ବୁଲିବା ପାଇଁ ବରାବର ସେଠାକୁ ଆସୁଥାଆନ୍ତି; 
ତେଣୁ ବିଶେଷ ଉପଲକ୍ଷ୍ୟରେ ପୁରୁଷ ସ୍ତୀ ମିଶି ଶହେ ଖଣ୍ଡେ ୟୁରୋପୀୟ ଏକାଠି ହେଉ; 
ଭାରତର ଯେକୌଣସି ସ୍ଥାନ ପାଇଁ ଏ ସଂଖ୍ୟା ବେଶ୍‌ ବଡ଼ । ସେମାନେ ଯେ ଖାଲି 
ସଂଖ୍ୟାରେ ବେଶି ତାହା ନୁହେଁ, ଅନେକ ସମୟରେ ଖୁସ୍ମିଜାଜି, ଆନନ୍ଦମୁଖର | ସାମାଜିକ 
ଗୋଷ୍ଠୀ ରାସ୍ତାଘାଟ ଓ ପରିବହନ କ୍ଷେତ୍ରରେ ଅସୁବିଧା ହେତୁ ଏହାର ଅଧ୍ବବାସୀମାନେ 
ସାହାଯ୍ୟ, ସାମାଜିକ ମିଳନ ଓ ଆମୋଦପ୍ରମୋଦ ପାଇଁ ନିଜ ଉପରେ ନିଜ ପଡ଼ୋଶୀମାନଙ୍କ 
ଉପରେ ନିର୍ଭର କରନି । ଛୋଟଲାଟ ସାର୍‌ ଉଇଲିୟମ୍‌ ଗ୍ରେ ଥରେ କହୁଥଲେ ଯେ, 
କଟକକୁ ଯିବା ପାଇଁ ତାଙ୍କୁ ଲୋକ ମିଳନ୍ତି ନାହିଁ; କିନ୍ତୁ ଥରେ କେହି ସେଠାକୁ ଗଲେ ସେ 
ସେମାନଙ୍କୁ ସେଠାରୁ ଫେରାଇ ଆଣି ପାରନ୍ତି ନାହିଁ । ଲୋକେ ସେଠାକୁ ଯିବାକୁ ଇଛା 
କରନ୍ତି ନାହିଁ, କାରଣ ତାହା ଏକ ଅପ୍ରାନ୍ତରେ ଅବସ୍ଥିତ; କିନ୍ଧୁ ଥରେ ସେମାନେ ସେଠାକୁ 
ଗଲେ ଏତେ ସୁନ୍ଦର ସ୍ଥାନ ଦେଖି ରହିଯିବା ପାଇଁ ପସନ୍ଦ କରନ୍ତି । 

କମିଶନର ଥମାସ ଏଡ଼ୱାଡ଼ ରେଭେନସା ଥଲେ ଓଡ଼ିଶାର ରାଜା ପରି । ତାଙ୍କର 
ଥିଲା ଏଗାରଟି ତୋପର ସଲାମି, ଅଙ୍ଗରକ୍ଷୀ ଓ ହାତୀ ଓ ସରକାରୀ ଅନୁଷ୍ଠାନମାନଙ୍କରେ 
ସେ ଘନନୀଳ ବର୍ଣ୍ଣର ଯେଉଁ ପୋଷାକ ପିନ୍ଧୁଥଲେ ତା' ଉପରେ ସୁନାର ଧଡ଼ି ସୂଚୀ କାମ, 
ବାଙ୍କ ଟୋପି, ପର ଓ ଖଡ୍ଗ | ସେ ଥଲେ ସହାନୁଭୂତିଶୀଳ, ଜ୍ୟେଷ୍ଟୋପମ ବୃଦ୍ଧ ବ୍ୟକ୍ତି, 
ପକ୍କେଶ ଓ ସୁଦୃଢ଼ ଶରୀରବିଶିଷ୍ଷ । ଅପିସର୍‌ ସୁଲଭ ଅହମିକା ବା ଟାଣପଣିଆ ତାଙ୍କର 
କିଛି ନଥଲା । ତାଙ୍କର ଦକ୍ଷତା ଉପରେ ମୋର କିତ୍ବା ଅନ୍ଯ କାହାରି ବିଶେଷ ଶ୍ରଦ୍ଧା 
ନଥୁଲା; କିନୁୁ ସେ ଅଭିଜ୍ଞ ଥଲେ ଏବଂ ତାଙ୍କ ଓଡ଼ିଶା ଓ ତାଙ୍କ ଓଡ଼ିଆଙ୍କୁ ସେ ଭଲରୁପେ 
ଚିହ୍ନିଥଲେ । ଜଣେ ୟୁରୋପୀୟକୁ ଯେତେଦୂର ସ୍ବେହ କରାଯାଇପାରେ ସେମାନେ ତାଙ୍କୁ 
ସେତେ ଭଲ ପାଉଥୁଲେ | ସେଇ ମନ୍ତରତା, ବିଶୁଝଳତା ଓ କିଂକର୍ଭବ୍ୟ ଭାବ ହିଁ କର୍ମକୁଣ୍ଡ 
ଓଡ଼ିଆଙ୍କ ମନକୁ ବେଶ୍‌ ଆକର୍ଷଣ କରୁଥିଲା । ସେମାନଙ୍କ ହୃଦୟାଭ୍ୟନ୍ତରର କେତେକ 
ତନ୍ତ୍ରୀକୁ ସେ ସବୁ ସ୍ତର୍ଶକରି ପାରିଥିଲେ । ତାଙ୍କ ଧରଣର ଲୋକେ ଭାରତରେ ଅଜଣା 
ନୃହନ୍ତି ଯେଉଁମାନେ କି କେବଳ ନିଜ କାମ ସକାଶେ ହିଁ ଜିଇଁ ରହିଥାନ୍ତି । ତାଙ୍କର କୃଷି 
ବା ସାହିତ୍ୟିକ ଅଭିରୁଚି କିଛି ନଥୁଲା । ସେତେବେଳର ଇଁଲିଶ ସାଧାରଣ ବିଦ୍ୟାଳୟଗୁଡ଼ିକର 
ବାଳକମାନଙ୍କ ପରି ସେ ଥିଲେ ଅଧ୍ବକାଂଶ ବିଷୟରେ ଅଜ୍ଞ ¦ ଅଧଘଣ୍ଟାଏ ନିଜ ବଗିଚାରେ 
ମନ୍ଛର ଗତିରେ କାମ କରିବା କିମ୍ବା ନିଜ କୁନ୍ଦଯନ୍ତ ପାଖରେ କଦବା କେମିତି ଛୁଟି 
ଦିନଟାଏ କଟାଇବା ଛଡ଼ା ଆଉ ସବୁ ସମୟ ସରକାରୀ କାଗଜ ପତ୍ର ଭର୍ରି ହୋଇଥିବା 
ଟେବୁଲ ପାଖରେ ମୁହଁରେ ଚିରୁଟ୍‌ ଓ ହାତରେ କଲମଟିଏ ଧରି ବସିରହିଥାନ୍ତି | ଠୱେଲସ୍‌ 
ଠାରୁ ଆକାରରେ କିଛି ବଡ଼ ଏଇ ପ୍ରଦେଶକୁ ଶାସନ କରିବାରେ ତାଙ୍କର ଚମକ୍କାରିତା 
ନଥିଲେ ମଧ୍ଯ ଦକ୍ଷତା ଥଲା । ସେ ଥିଲେ ଭଲ ଶିକାରୀ ଓ ଘୋଡ଼ା ଚିହ୍ନିବାରେ ପାରଙ୍ଗମ; 

ମୋଟ ଉପରେ ସେ ଥୁଲେ ପ୍ରତାରଣାଶୂନ୍ଯ ଜଣେ ଇଂରାଜୀ ଭଦ୍ରଲୋକ । ମୋ ସ୍ତ୍ରୀ 
କହନ୍ତି ଯେ, ମୋରି କଥାରେ ସେ ପରିଚାଳିତ ହୂଅନ୍ତି | ଅବଶ୍ୟ ଅନେକ କାମ କରିବାରେ 
ମୁଁ ତାଙ୍କୁ ଅନୁପ୍ରେରିତ କରିଛି ଯାହାକି ସେ ନିଜେ ନିଜେ କେବେ କରି ନଥାନ୍ତେ; କିନୁ 
ସେ ରକ୍ଷଣଶୀଳ ହିନ୍ଦୁ ଗୋଷ୍ଠୀଙ୍କ ଦ୍ଵାରା ପରିଚାଳିତ ହେଉଥିଲେ | ଏହି ଗୋଷ୍ଠୀ ଓଡ଼ିଶାରେ 
ଖୁବ୍‌ ଶକ୍ତିଶାଳୀ ଥଲେ ଯାହାଙ୍କ ବିଷୟରେ ପରେ ଅଧ୍ବକ କହିବି । 

ଗୋଟିଏ ବିରାଟ ଓ ବିଛିନ୍ନ ପ୍ରଦେଶର ରାଜଧାନୀ ଏହି ବିରାଟ କଟକ ନଗରୀ 
ହେଉଛି ଏକ କୌତୁହଳପୂର୍ଣ ଅଧ୍ୟୟନର ବସ୍ତୁ । ଏତେଗୁଡ଼ାଏ ଛୋଟ ଛୋଟ ଦୁନିଆଁ, 
ଏତେ ଲଗାଲଗି ଏଠାରେ ରହି ମଧ୍ଯ କେହି କାହାକୁ ଭଲଭାବରେ ଚିହୃନ୍ତି ନାହିଁ, ପରସ୍ପରକୁ 
ଆନ୍ତରିକ ଘ୍ଣାକରି ବ୍ରିଟିଶ ଶାସନର ସୁଦ୍ଧଢ଼ ଆଇନ ଶ୍ରଙ୍ଖଳା ତଳେ ମୋଟା ମୋଟି 
ଶାନ୍ତିରେ ବାସ କରୁଛନ୍ତି । ଏହି ଧାରଣ ଅବସ୍ଥା ଅତି ଅପୂର୍ବ ଏବଂ ଅନେକ ଦୃଷ୍ଟିରୁ 
ଅସୁବିଧାଜନକ | ଦୁଇ ମାଇଲ ଚଉଡ଼ାର ଏକ ବିରାଟ ନଦୀ-ମହାନଦୀ ପାର୍ବତ୍ୟାଞ୍ଚଳରୁ 
ବାହାରି ଦୁଇଟି ଧାରାରେ ବିଭକ୍ତ ହୋଇଯାଇଛି । ତାହା ପୁଣି ତଳେ ଆଉ ଅନେକ 
ଧାରାରେ ବିଭକ୍ତ । ଫଳରେ କେନ୍ଦ୍ର ଓଡ଼ିଶାର ଏହି ଅଂଶ ମହାନଦୀର ଏକ ତ୍ରିକୋଣ 
ଭୂମି, ଯାହାର ପ୍ରତ୍ୟେକ ପାଖ ପାଖାପାଖି ଏକ ଶହ ମାଇଲ ଲମ୍ବା । ଏହି ତ୍ରିକୋଣ ଶୀର୍ଷ 
ଭାଗରେ ପଶ୍ଚିମପଟ ବିନ୍ଦୁରେ ଏହି ସହର ଅବସ୍ଥିତ । ଶୋଡ଼ଷ ଶତାଦୀରେ ଦେଶ 
ମୁସଲମାନମାନଙ୍କ ଦ୍ଵାରା ଆକ୍ରମିତ ହେବାବେଳେ ଏହି ସ୍ଥାନଟିକୁ ପ୍ରକୃତରେ ଓଡ଼ିଶାର 
ରଜା ପ୍ରତିରକ୍ଷା ଦୃଷ୍ଟିରୁ ମନୋନୀତ କରିଥଲେ । ସେ ତାଙ୍କର ପୂର୍ବ ରାଜଧାନୀ ଚୌଦ୍ଵାର 
ଅର୍ଥାତ୍‌ ଚାରୋଟି ଦ୍ଵାର (ଯାହାର ଧ୍ଵଂସାବଶେଷ ଏବେ ମଧ୍ଯ ନଦୀର ଉତ୍ତର ତୀରରେ 
ଦେଖାଯାଏ) ତ୍ୟାଗକରି ଏହି ବିରାଟ ନଦୀର ଦୂଇ ବାହୁଦ୍ଵାରା ସୁରକ୍ଷିତ ସ୍ଥଳରେ ତାଙ୍କର 
ଶିବିର ( ସଂସ୍କୃତ ଓ ଓଡ଼ିଆରେ ଯାହାର ପ୍ରତିଶବ୍ଦ କଟକ) ସ୍ଥାପନ କଲେ । ଏହିଠାରେ 
ସେ ବାରବାଟି ନାମରେ ଏକ ବିରାଟ ଦୁର୍ଟ ନିର୍ମାଣ କଲେ ଯାହାକି ଭଗ୍ଧାବସ୍ଥାରେ ଏବେ 
ମଧ୍ଯ ଦଣ୍ଡାୟମାନ ଏବଂ ଏହି ଶୀର୍ଷସ୍ଥଳର ଅନ୍ୟ ଅଂଶ ନଗରର ଗ୍ଧହସ୍ଥଳୀ ଦ୍ଵାରା ପୂରିତ । 

ଏହି ତ୍ରିକୋଣର ଦୁଇ ପଟରେ ପୁରା ଅଂଶରେ ଦୁଇ ନଦୀର କୂଳେ କୂଳେ 
ମରହଙ୍ଟାମାନେ ଏକ ବିରାଟ ବନ୍ଧ ବା ବଡ଼ ବଡ଼ ପଥରର କାନ୍ଧି ତିଆରି କରିଥିଲେ । 
ଧୂସରିଆ ଲାଲ ରଙ୍ଗର ଏହି ବିରାଟ ପ୍ରାଚୀର ଓ ସେଥୂରେ ଥବା ବୁରୁଜ ଓ ଘାଟ ସହିତ 
ଏହି ନଗରୀକୁ ଦକ୍ଷିଣପଟୁ ଦେଖୁଲେ ଗୋଟିଏ ସୁରକ୍ଷିତ ସ୍ଥାନ ପରି ଦେଖାଯାଏ । ନଦୀର 
ଏହି ଦୂଇବାହୁ ମଧ୍ଯରୁ ନଗରର ଦକ୍ଷିଣପଟେ ପ୍ରବାହିତ ଧାରାକୁ କୁହାଯାଏ କାଠଯୋଡ଼ି ! 
ବର୍ଭମାନ ଏହାର ଉପ୍ପଭିସ୍ଥଳଠାରେ ଏକ ଆନିକଟ ବନ୍ଧାଯାଇଚଟି ।! ନଦୀର ଏ ମୁଣ୍ଡରୁ ସେ 
ମୁଣ୍ଡଯାଏ ବନ୍ଧା ଏଇ ସୁଦୃଢ଼ ବନ୍ଧଦ୍ଧାରା ଉପରର ପାଣି ଅଟକି ଏକ ବଡ଼ ହ୍ରଦ ଆକାର 
ହୋଇଟି; ନଦୀର ତଳ ଭାଗ ବିରାଟ, ଶୁଷ୍ଠ ଓ ଉଜ୍ଵଳ ସୈକତଶୟଯ୍ଯାରେ ପରିଣତ 
ହୋଇଯାଇଛି ! ତା” ମଧ୍ଯରେ କ୍ଷୀଣ ଧାରଟିଏ ଝରି ଯାଉଛି । ବର୍ଷା ଦିନେ କିନ୍ତୁ ନଦୀ 

ଏହି ବନ୍ଧକୁ ଡେଇଁ ଏଇ ନଦୀ ଶଯ୍ଯା ଉପରେ ବିରାଟ ଜଳସ୍ତରୋତର ସୃଷ୍ଟି କରେ । 
ଶୁଖିଲା ଦିନରେ ମରହଟା ପ୍ରାଚୀରଟି ଏକ ମାଇଲରୁ ଅଧକ ଚଉଡ଼ା ନଦୀଶଯୟ୍ୟାର ବାଲିଠାରୁ 
ଷାଠିଏ ଫୁଟ ଉଚ୍ଚରେ ଥାଏ; କିନୁ ବର୍ଷାଦିନେ ସମସ୍ତ ବାଲୁକା ଶଯ୍ୟା ସହିତ ଏହି ପ୍ରାଚୀରର 
ଉପର ଅଂଶକୁ ମଧ୍ଯ ଜଳ ସ୍ପର୍ଶ କରେ | ଏଇଥିରୁ ବର୍ଷା ଦିନେ ପାଣିର ପରିମାଣ କେତେ 
ବଢ଼ିଯାଏ ତାହା କଳନା କରିହେବ । ନିକଟ ଅତୀତରେ ଥରେ ଦୁଇଥର ଖୁବ୍‌ ବଡ଼ 
ବଢ଼ିବେଳେ ପାଣି ପ୍ରାଚୀର ଉପରକୁ ଉଠିଯାଇଛି ଏବଂ ତଳେ ଥବା ସହରକୁ ପଶି 
ଆସୁଥିବା ସ୍ରୋତରୁ ରକ୍ଷା କରିବା ପାଇଁ ମନ୍ତ୍ରୀମାନଙ୍କୁ ବହୁ କଷ୍ଟସାଧ୍ୟ ଉଦ୍ୟମ କରିବାକୁ 
ପଡ଼ିଛି । କାଠଯୋଡ଼ିରେ ବିରାଟ ଜଳସ୍ତୋତ ମଧ୍ଯରେ ଉପର ମୁଣ୍ଡର ନଦୀ ତୀରରୁ ଉପୁଡ଼ି 
ଆସିଥୁବା ଗୋଟାସୁବ୍ଧା ବଣ୍ୟ ବୃକ୍ଷ ସବୁ ଭାସିଆସେ ଏବଂ ନଗରର ଲୋକେ ଅତି ସହଜ 
କିନୁୁ କୌଶଳପୂର୍ଣ ଉପାୟରେ ସେ ସବୁକୁ ଧରି ଆମୋଦ ଅନୁଭବ କରନ୍ତି | ଅଛ କେତେ 
ଲଞ୍ଚ ଲମ୍ବା ଦୁଇଖଣ୍ଡ ବାଡ଼ି ଛକି ପଡ଼ି ବନ୍ଧା ହୋଇଥାଏ ଏବଂ ତା' ସାଙ୍ଗରେ ବନ୍ଧାଥାଏ 
ଖଣ୍ଡେ ପାତଳ କିନ୍ଧୁ ଦମ୍ଭ ଡୋର | ସେମାନେ ବନ୍ଧରେ ଠିଆ ହୋଇ ଛକି ବାଡ଼ିକୁ ଶୁନ୍ୟକୁ 
ଫିଙ୍ଗନି । ସେହି ଛକିବାଡ଼ି ସେଥ୍‌ରେ ଥବା ଡୋରକୁ ମଧ୍ଯ ଫିଟାର ନିଏ । ଏବଂ ଭାସି 
ଯାଉଥବା ଗଛ ଉପରେ ପଡ଼ି ତା'ର ଶାଖାମାନଙ୍କରେ ଛନ୍ଦି ହୋଇଯାଏ । ତିନି ଚାରିଜଣ 
ଲୋକ ଡୋରକୁ ଟାଣି ଆସ୍ତେ ଆସ୍ତେ ଗଛଟାକୁ କୂଳକୁ ନେଇଆସନ୍ତି । ସେଠାରେ ତାହା 
କଟାଯାଇ ଜାଳେଣି ରୂପେ ବିକ୍ରି ହୁଏ । ଏହିପରି ନଗରବାସୀ ଗରୀବ ଶ୍ରେଣୀର ଲୋକେ 
ବଢ଼ିରୁ ଭଲ ଲାଭ ଉଠାନ୍ତି । 

ସେହି 'ପ୍ରାଚୀରର ସର୍ବୋଚ୍ଚ ସ୍ଥଳରେ ଅଛି ଲାଲବାଗ, କମିଶନରଙ୍କ ବଙ୍ଗଳା- 
ଉଦ୍ୟାନ ଶୋଭିତ ହତା ମଧ୍ୟରେ ଏକ ବଡ଼ ରାଜକୀୟ କୋଠା ! ଆମ ସମୟରେ ଦଳେ 
କୃଷ୍ଣସାର ମୂଗ ତା” ମଧ୍ଯରେ ବୁଲୁଥିଲେ | ଏଇଠାରୁ ଦୁଇପଟେ ଉଚ୍ଚା ଉଚ୍ଚା ଗଛ ( ଉଭାରିଆ 
ଜାତୀୟ) ଥବା ଏକ ଲମ୍ବା ରାସ୍ତା ପ୍ରବେଶ ପଥ ପର୍ଯ୍ୟନ୍ତ ପଡ଼ିଛି; ତା'ପରେ ଦେଶୀୟ 
ନଗରୀ | 

ଲାଲବାଗ ପରି ତା'ର ଆଉ କିଛି ତଳକୁ ସେର ପ୍ରାଚୀରର ଉପରିଭାଗରେ ଅଛି 
କଲେକ୍ଟରଙ୍କ ଅଫିସ ( କଚେରୀ) | କଚେରୀର ସୁବିସ୍ତୃତ ଉଦ୍ୟାନ ପରେ ଏହି ଅଞ୍ଚଳରେ 
କଲେଜ ସହିତ ଅନ୍ୟ କେତେକ ଅଫିସ ମଧ୍ଯ ରହିଛି । ନଗରରେ କୌଣସି ପୁରାତନ ବା 
ଉଲ୍ଲେଖଯୋଗ୍ୟ କୋଠା ନାହିଁ । ଏହି ବିରାଟ କର୍ମମୁଖର ନଗରରେ ଥଲା ଅନେକ 
ଦୋକାନ, କେତେଗୁଡ଼ିଏ ସୁନ୍ଦର ରାସ୍ତା, ଗୋଟିଏ ହାଟ ଓ କେତେକ ପୁରୁଣା ମନ୍ଦିର | 
ନଗରୀର ଉତ୍ତରପଟେ ଥୁଲା ମାନ୍ଦ୍ରାକ ରେଜିମେଣ୍ଟ, ସମରାଭ୍ୟାସ ପଡ଼ିଆ ରୂପେ ବ୍ୟବହୂତ 
ହେଉଥିବା ଗୋଟିଏ ବିସ୍ତୃତ ଉନ୍ମୁକ୍ତ ପ୍ରାଚର, ପ୍ରଶସ୍ତ ରାସ୍ତାମାନଙ୍କ ଉଭୟ ପଟରେ 
ୟୁରୋପୀୟମାନଙ୍କ ଘର, ଗୋଟିଏ ଗୀର୍ଜା, ରୋମୀୟ କ୍ୟାଥ୍ଲିକ ପ୍ରାର୍ଥନା ଟହ, ବ୍ୟାପ୍ଟିଷ୍ଠ 
ପ୍ରାର୍ଥନା ଗୃହ ଏବଂ ଶେଷରେ ଥୁଲା ପୁରୁଣା ବାରବାଟି ଦୁର୍ଗର ଭଗ୍ନାବଶେଷ । ଏହି ଦୁର୍ଟ 

ମଧ୍ଯରେ ଥୁଲା ସ୍ଥାନୀୟ କୃବ, ରାକେଟ କ୍ରୀଡ଼ା ପ୍ରାଙ୍ଗଣ ଏବଂ ଅନ୍ଯାନ୍ଯ ଘର ¦! ଉଭୟ 
ପଟେ ଥବା ନଗରୀର ସଂପୂର୍ଣ ନିବାସ ସ୍ଥଳ ଲମ୍ବରେ ପ୍ରାୟ ପାଞ୍ଚ ମାଇଲ, ଚଉଡ଼ାରେ ଦୂଇ 
ମାଇଲ ଏବଂ ଦକ୍ଷିଣ ପୂର୍ବ ଦିଗକୁ ତଳେ ଅନେକ ଦୂର ପର୍ଯ୍ୟନ୍ତ ଖୁନ୍ଦାଖୁନ୍ଦି ସହରତଳି 
ଜୋବ୍ରାରେ ଥିଲା ବିରାଟ କାରଖାନା, ଚାଉଳିଆଗଞ୍ଜରେ ଘୋଡ଼ାଦୌଡ଼ ପଡ଼ିଆ, ବଡ଼ 
ହତୀ ଥବା ସୁନ୍ଦର ପ୍ରଶସ୍ତ କୋଠରି ଥାଇ ଧାଡ଼ି ଧାଡ଼ି ବାସସ୍ଥଳୀ ଯେଉଁଥିରୁ ଗୋଟିକରେ 
ଆମେ ଚାରିବର୍ଷ ରହିଲୁ । 

କେତେଗୁଡ଼ିଏ ପ୍ରଭାତ ଆମେ ଜୋବ୍ରାରେ କଟାଉ । ଜୋବ୍ରା ହେଉଛି କଟକର 
ଏକ ଉପକଣ୍ଠ | ବିରାଟ ମହାନଦୀର ବନ୍ଧ ଉପରେ ସବୂଜ୍‌ ତରୁବେଷ୍ଟିତ ଛୋଟ ଗାଂଟିଏ । 
ଏହାର ଠିକ୍‌ ଉପରପଟେ ନଦୀରେ ଆନିକଟ ବନ୍ଧାଯାଇଛି । ମାଇଲରୁ ଅଧକ ଲମ୍ବ ଏହି 
ବନ୍ଧର ଗୋଟିଏ ପଟେ କେନାଲ୍‌ ବିଭାଗର ବହୁବିଧ ନିର୍ମାଣଶାଳା- ଜର୍ଜ କନରଙ୍କ ଦ୍ଵାରା 
ପରିଚାଳିତ । ଫକ୍ନରଙ୍କ ପରି ଲୋକ ହୁଏତ ଇଂଲାଣ୍ଡରେ ଖୁବ୍‌ କମ୍‌ ପରିଚିତ, କିନ୍ତୁ 
ଭାରତରେ ବେଶ୍‌ ଜଣାଶୁଣା । ସେ ହେଉଛନ୍ତି ଏପରି ଜଣେ ବ୍ରିଟିଶ ଲୋକ ଯାହାଙ୍କର 
ଭାରତ ହେଉଛି ଦ୍ଵିତୀୟ ମାତୃଭୂମି ଏବଂ ସେ ଇଂଲଣ୍ଡରେ ସୁଖି ହୋଇପାରିବେ ନାହିଁ କି 
ନିଜକୁ ଖାପ ଖୁଆଇ ପାରିବେ ନାହିଁ, ବରଂ ସେଠାରେ ଲୋକେ ତାଙ୍କୁ ଭୁଲ୍‌ ବୁଝିବେ | 
ଆଚାର ଓ ମନୋବୃରଭିରେ ସେ ଏତେ ବେଶି ଇଂରାଜୀ ଯେ, ଭାରତରେ ଚାଳିଶ ବର୍ଷରୁ 
ଅଧକ ରହିଥୂଲେ ହେଁ ସେ କୌଣସି ଭାରତୀୟ ଭାଷାରେ ଡଜନେରୁ ଅଧବକ ଶବଦ 
କହିପାରିବେ ନାହିଁ । ନିଜର ଜନ୍ମଭୂମି ସଂପର୍କରେ ସେ ବହୁ ଗୌରବ ଓ ଅନୁରାଗର 
କଣ୍ଠରେ କହୁଥିଲେ ମଧ୍ଯ ସେଠାକୁ ଫେରିଯିବା ପାଇଁ ଆଉ ତାଙ୍କର ଇଛା ନାହିଁ; ଭାରତକୁ 
ବାସଭୂମି ରୂପେ ବାଛିନେବା ପାଇଁ ସେ ପସନ୍ଦ କଲେ । 
° 
“ଜଣେ ଶାସକର ସୃତି' ପୁସ୍ତକରୁ 

ଅନୁବାଦ :ଶ୍ୟାମସୁନ୍ଦର ମିଶ୍ର 

କଟକରେ ଚାକିରି 
ବିପିନଚନ୍ଦ୍ର ପାଲ 


୧୮୭୯ ମସିହାରେ ମୁଁ ପ୍ରଥମଥର ପାଇଁ ଓଡ଼ିଶା ଯାଇଥୁଲି | 

ପ୍ରାଚୀନକାଳରୁ କଟକ, ଓଡ଼ିଶାର ହିନ୍ଦୁ ରାଜାଂକର ରାଜଧାନୀ ଥଲା । ଇଂରେଜ 
ଶାସନ ସମୟରେ କଟକ ଓଡ଼ିଶାର ମୁଖ୍ୟ ସହର ରୂପେ ନିଜର ପ୍ରାଧାନ୍ୟ ମଧ୍ଯ ଜାହିର କରି 
ରଖଥଲା | ଓଡ଼ିଶା ଡିଭିଜନର, କମିଶନରଙ୍କ କାର୍ଯ୍ୟାଳୟ ଥଲା, କଟକ । ଓଡ଼ିଶା ପ୍ରଦେଶର 
ବୌଦ୍ଧିକ ଓ ସାଂସ୍କୃତିକ କେନ୍ଦ୍ର କହିଲେ କଟକକୁ ହିଁ ବୂଝାଉଥଲା | ୧୮୪୧ ମସିହାର 
ଆରମ୍ଭ ସମୟରେ କଟକରେ ଗୋଟିଏ ଇଂରାଜୀ ବିଦ୍ୟାଳୟ ପ୍ରତିଷ୍ଠା ହୋଇଥିଲା ! ଏହି 
ବିଦ୍ୟାଳୟଟି ହାଇସ୍କୁଲରେ ପରିଣତ ହୋଇ ୧ ୮୬୮ ମସିହାରେ କଲିକତା ବିଶ୍ଵବିଦ୍ୟାଳୟ 
ସହିତ ସ୍ଵୀକୃତ ହୋଇଛି । ଆଠବର୍ଷ ପରେ ୧୮୭୬ ମସିହାରେ, କଟକରେ ଗୋଟିଏ 
ସ୍ଵୟଂ ସଂପୂର୍ଣ୍ଣ ମହାବିଦ୍ୟାଳୟ ଗଢ଼ି ଉଠିଲା ଯେଉଁଠି ଏମ.ଏ. ଉପାଧଵ ପର୍ଯ୍ୟନ୍ତ ଶିକ୍ଷା 
ଦିଆଯାଇଥଲା ଓ ଯାହା କଲିକତା ବିଶ୍ବବିଦ୍ୟାଳୟ ଅଧୀନରେ ଥଲା, ବଂଗଳା ପବ୍ଲିକ 
ଇନଷ୍ଟ୍ରକସନ ବିଭାଗଙ୍କ ଶାସନାଧୀନ ହେବା ସହିତ ସରକାରଙ୍କ ସହାୟତା ମଧ୍ଯ ପାଇଥୁଲା | 

ମହାବିଦ୍ୟାଳୟ ମିଷ୍ଟର ରେଭେନ୍‌ସାଙ୍କ ନାମରେ ନାମିତ ଯିଏ ଏକ ସମୟରେ 
ଓଡ଼ିଶାର କମିଶନର ଥଲେ | 

ମୁଁ ଯେତେବେଳେ କଟକ ଯାଇଥୁଲି, କଟକର ପ୍ରସିଦ୍ଧ ବ୍ୟକ୍ତି ରୂପେ ବାବୁ 
ଗୌରୀଶଙ୍କ ରାୟ, ପରିଚିତ ଥିଲେ | ସେ ଓଡ଼ିଆ ଭାଷାରେ ସାପ୍ତାହିକ ଉତ୍କଳ ଦର୍ପଣ 
ସଂପାଦିତ କରିବା ସହିତ କଟକ ପ୍ରିଟିଂଗ୍‌ କଂପାନୀର ସଂପାଦକ ଥଲେ |! କଂପାନୀ 
କେବଳ ଗୋଟିଏ ପ୍ରିଟିଂଗ୍‌ ପ୍ରେସ ଓ ସାପ୍ତାହିଜ ଖବର କାଗଜର ମାଲିକାନା ନଥିଲେ । 
ଗୋଟିଏ ସାଧାରଣ ସଭାଗ୍ଧହ ମଧ୍ଯ ନିର୍ମାଣ କରିଥିଲେ, ଯାହାର ନାମହେଉଛି କଟକ 
ପ୍ରିଟିଂଗ୍‌ ହଲ ଯେଉଁଠି ସର୍ବସାଧାରଙ୍କ ପାଇଁ ପାଠାଗାରଟିଏ ଥଲା | ସେହିଦିନଗୁଡ଼ିକରେ 
ଓଡ଼ିଆ ଯୁବକ ମାନଙ୍କର ସାଂସ୍କୃତିକ ଜୀବନରେ ପ୍ରିଟିଂଗ୍‌ ହଲର ପ୍ରଭାବ ଯଥେଷ୍ଟ ଥୁଲା 

ଏବଂ ଏହିଠାରେ ହିଁ ମୁଁ ଓଡ଼ିଶାର ନୂତନ ବୌଦ୍ଧିକ ଓ ଜାତୀୟ ଆନ୍ଦୋଳନର ପ୍ରତିନିଧ୍ୂ ଓ 
ନେତୃବୃନ୍ଦଙ୍କ ସଂସ୍ପର୍ଶରେ ଆସିଥ୍‌ଲି । 

ସେଦିନ କଟକର ରେଭେନ୍‌ସା କଲେଜ ପ୍ରାୟତଃ ବଂଗାଳୀମାନଙ୍କ ଦ୍ଵାରା ପରିଚାଳିତ 
ହେଉଥଲା | ୧୮୭୦ ମସିହାର ଆରମ୍ଭରେ ବାବୁ ଶଶୀଭୂଷଣ ଦତ୍ତ ଯିଏ ବଂଗ ଶିକ୍ଷା 
ସେବାରେ ସମୟକ୍ରମେ ବରୀଷ୍ଠ ପାହ୍ୟଯାକୁ ଉନ୍ନୀତ ହୋଇଥୂଲେ, ପୁଣି ପ୍ରେସିଡେନସୀ 
କଲେଜର ଦର୍ଶନ ବିଭାଗର ପ୍ରଫେସର ଥୁଲେ ! ବିଶିଷ୍ଟ ନୃତତ୍ତ୍ଵବିଦ୍‌ ବାବୁ କ୍ଷୀରୋଦ ଚନ୍ଦ୍ର 
ରାୟ ଅନେକବର୍ଷଧରି କଟକ କଲଜି ଏଟ୍‌ ସ୍କୁଲର ପ୍ରଧାନ ଶିକ୍ଷକ ଥଲେ ! ମୁଁ ଯେତେବେଳେ 
କଟକ ଯାଇଥୁଲି ସେ ମହାଶୟ ପୁରୀ ହାଇସ୍କୁଲର ପ୍ରଧାନ ଶିକ୍ଷକ ଥୁଲେ | ବାବୁ ଶଶୀଭୂଷଣ 
ଦତ୍ତ ଓ ବାବୁ କ୍ଷୀରୋଦଚନ୍ଦ୍ର ରାୟ ଉଭୟ, ବ୍ରାହ୍ମ ସମାଜର ସଭ୍ୟଥଲେ । ସେ ଦୁହେଁ 
୧୮୭୦ କିମ୍ବା ୭୧ ମସିହାରେ କେଶବଚନ୍ଦ୍ର ସେନଙ୍କ ଦ୍ଵାରା ବ୍ରାହୁଧର୍ମରେ ଦୀକ୍ଷିତ 
ହୋଇଥୁଲେ । ସେହିଦିନଗୁଡ଼ିକରେ ବାବୁ ଭୈରବଚନ୍ଦ୍ର ବାନାର୍ଜୀ କଟକ ଜିଲ୍ଲା ବାର 
ଆସୋସିଏସନ୍‌ରେ ନେତାଥଲେ ଏବଂ ସିଏ ଯିଏ ବ୍ରାହୁସମାଜର ସଭ୍ଯ ନହୋଇ ମଧ୍ଯ, 
ବ୍ରାହ୍ମ ଆନ୍ଦୋଳନର ଜନୈକ ସଚ୍ଟୋଟ ସମର୍ଥକ ଥିଲେ ଏବଂ ମୁଁ ଯଦି ଠିକ୍‌ ଭାବରେ 
ମନେରଖୁଛି, ସିଏ କଟକସ୍ଥିତ ବ୍ରାହ୍ମ ସମାଜର ସଭା ପରିଚାଳନା କରୁଥିଲେ | ଭାରତୀୟ 
ବ୍ରାହୁସମାଜରେ ଓ ଆଦି ବ୍ରାହ୍ମ ସମାଜର ମହର୍ଷି ଦେବେନ୍ଦ୍ରନାଥଙ୍କ ସହିତ ତାଂକର ନିବିଡ଼ 
ସଂପର୍କ ଥିଲା । ଏହି କଟକରେ ମୁଁ ଅଧ୍ଯକ୍ଷ ଗିରୀଶଚନ୍ଦ୍ର ବୋଷ ଓ ସ୍ଵର୍ଗତ ଶ୍ରୀଯୁକ୍ତ ବ୍ୟୋମକେଶ 
ଚକ୍ରବର୍ଭୀଙ୍କ ସହିତ ବନ୍ଧୁତ୍ବ ସୂତ୍ରରେ ଆବଦ୍ଧ ହୋଇଥୁଲି, ମୁଁ ଭାବୁଛି, ଶ୍ରୀଯୁକ୍ତ ବୋଷ 
ବଂଗ ଶିକ୍ଷା ସେବାରେ ଯୋଗଦେଇ ବିଜ୍ଞାନର ପ୍ରଫେସର ରୂପେ ନିୟୁକ୍ତ ହୋଇ 
ରେଭେନ୍‌ସା ମହାବିଦ୍ୟାଳୟରେ ଅବସ୍କାପିତ ହୋଇଥୁଲେ । ଶ୍ରୀଯକ୍ତ ଚକ୍ରବର୍ଭୀ 
ସେଇସମୟରେ କଟକକୁ ଗଣିତ ବିଭାଗର ପ୍ରଫେସର ରୂପେ ଯାଇଥୁଲେ । 

ଏହି କଟକରେ ମୁଁ ସ୍ଥାନୀୟ ବ୍ରାହୁସମାଜର ମନ୍ୀଭାବରେ ଯୋଗଦେଇ ସାଧାରଣ 
ଜୀବନରେ ପ୍ରବେଶ କରିଥୁଲି ଓ ସାମାଜିକ ରାଜନୈତିକ ବିଷୟରେ ଦୃଷ୍ିରଖୁଥଲି । 
କଟକ ଅବସ୍ଥାନ କାଳରେ ମୁଁ ଯେଉଁମାନଙ୍କ ବନ୍ଧୁତ୍୍‌ ଲାଭର ସୁଯୋଗ ପାଇଥିଲି ସେମାନଙ୍କ 
ମଧ୍ଯରେ ଥଲେ ସ୍ଵର୍ଗତ ବାବୁ ରାଧାନାଥରାୟ ଓ ସ୍ଵର୍ଗତ ବାବୁ ମଧୁସୂଦନ ରାଓ । 

ସେ ସମୟରେ ବାବୁ ରାଧାନାଥ ରାୟ କଟକରେ ଡେପୁଟୀ ଇନ୍‌ସପେକ୍ଟର ଅଫ୍‌ 
ସ୍କୁଲ ଥିଲେ ଓ ବାବୁ ମଧୁସୂଦନ ରାଓ କଲଜିଏଟ୍‌ ସ୍କୁଲର ସହକାରୀ ଶିକ୍ଷକ ଥିଲେ । 
ସେତେବେଳୁ ବାବୁ ରାଧାନାଥ ରାୟ ଓଡ଼ିଆ କବିରୂପେ ସ୍ଵୀକୃତ ହୋଇସାରିଥଲେ । 
ଯଦିଓ ନୂତନ ବ୍ରାହ୍ମ ସଂପ୍ରଦାୟର ସଭ୍ୟନଥୂଲେ, ସେ ସମୟର ଅଧ୍ୂକାଂଶ ଇଂରାଜୀ 
ଶିକ୍ଷିତ ବଂଗାଳୀଙ୍କ ପରି, ବ୍ରାହ୍ମ ଆନ୍ଦୋଳନର ଶୁଭେଛୁ ଥଲେ p ନାମରୁ ଜଣାପଡୁଛି, 
ବାବୁ ମଧୁସୂଦନ ରାଓ ବହିରାଗତ ମରହଟ୍ଟା ଥଲେ । ସେ ହି ହେଉଛନ୍ତି ଓଡ଼ିଶାର 
ବ୍ରାହୁସମାଜର ଆଦ୍ୟ ସୂତ୍ରଧର ଓ ଓଡ଼ିଶାରେ ବହିରାଗତ ବ୍ରାହ୍ମ ଯେଉଁମାନେ ପବିତ୍ର 

ଉପବୀତ ପରିତ୍ୟାଗ କରିଥଲେ, ତାଂକ କନ୍ଯାମାନଙ୍କୁ ପାଠ ପଢ଼ାଇଥ୍‌ଲେ ଓ 
ଯେତେବେଳେ ସେମାନେ ବୟସ୍କାହେଲେ ବ୍ରାହ୍ମନୀତି ଅନୁଯାୟୀ ସେମାନଙ୍କର ବିବାହ 
ସଂପନ୍ନ କରିଥିଲେ | ସେ ମଧ୍ଯ ଜନୈକ ପ୍ରସିଦ୍ଧ ଓଡ଼ିଆ ଲେଖକ ଯିଏ ଠିକ୍‌ ବାବୁ ରାଧାନାଥ 
ରାୟଙ୍କ ଭଳି ଆଧୁନିକ ଓଡ଼ିଆ ସାହିତ୍ୟରେ ସେ ନିଜର ନାମ ରଖୁଯାଇଛନ୍ତି, ଓଡ଼ିଶାର 
ଉଚ୍ଚ ଶିକ୍ଷା ସେବାରେ ମଧୁସୂଦନ ରାଓ ଅଧୂଷ୍ପିତ ହୋଇ ପାରିଥିଲେ ଓ କଟକ ନର୍ମାଲ 
ସୁଲର ପ୍ରଧାନ ଶିକ୍ଷକ ରୂପେ ଅବସର ନେଉଥିଲେ | ଯଦିଓ ସରକାରୀ କର୍ମଚାରୀ, ଉଭୟ 
ବାବୁ ରାଧାନାଥ ରାୟ ଓ ବାବୁ ମଧୁସୂଦନ ରାଓ, କଟକର ସମାଜ ଜୀବନରେ ସେମାନେ 
ନେତୃତ୍ଵ ନେଉଥୂଲେ | 

ଯେଉଁ ବିଦ୍ୟାଳୟରେ ମୁଁ ପ୍ରଧାନ ଶିକ୍ଷକରୂପେ ନିଯୁକ୍ତ ହୋଇଥଲି ତାହା ଗୋଟିଏ 
ଘରୋଇ ସ୍କୁଲ ଥଲା | ଏହି ଦିନଗୁଡ଼ିକରେ କଲିକତାରେ ଘରୋଇ ସ୍କୁଲ ଗୋଟିଏ ପରେ 
ଗୋଟିଏ ଗଢ଼ି ଉଠୁଥିଲା ଲୋକଙ୍କ ମଧ୍ଯରେ ଇଂରାଜୀ ଶିକ୍ଷାପ୍ରତି ଆଦରକୁ ଦେଖ । ଏପରିକି 
ଯେଉଁଠି ଆମର ସରକାରୀ ବିଦ୍ୟାଳୟ ଅଲା ତାହା ଜନସାଧାରଣଙ୍କର ଚାହିଦାକୁ ପୂରଣ 
କରିପାରୁନଥଲା | ଇଂରାଜୀ ଶିକ୍ଷା ପାଇବା ପାଇଁ ଆଗ୍ରହୀ ଅସଂଖ୍ୟ ଛାତ୍ରଙ୍କ ପାଇଁ ସେଠାରେ 
ସୁବିଧା ସବୁ ନଅଲା | ଅଭିଭାବକମାନଙ୍କ ଘରୋଇ ଅନୁଷ୍ଠାନ ଅପେକ୍ଷା ସରକାରୀ 
ଅନୁଷ୍ଠାନଗୁଡ଼ିକରେ ଅଧକ ଖର୍ଚ୍ଚ କରିବାକୁ ପଡ଼ୁଥିଲା | ଉତ୍ସାହୀ ଯୁବଗୋଷ୍ଠୀ, ଯେଉଁମାନେ 
ଉତ୍ତମ ଉଚ୍ଚଶିକ୍ଷା ଲାଭ କରିଥଲେ, ଜନସେବା ଓ ଦେଶାତ୍ୃବୋଧ ଚେତନାରେ ନିଜକୁ 
ନିମଗ୍ୁ କରି ରଖୁଥିଲେ | ବେଳେ ବେଳେ ଏଇ ପ୍ରକାରର ବିଦ୍ୟାଳୟ ପ୍ରତିଷ୍ଠା କରି 
ଜୀବନର ଉଦ୍ଦେଶ୍ୟକୁ ଏଇଠାରେ ସମାହିତ କରିବାକୁ ପଛେଇ ନଥଲେ । ଆମଦେଶର 
ପୁରାତନ ପ୍ରଶିକ୍ଷିତ ବ୍ୟନ୍ତିବିଶେଷମାନଙ୍କ ମଧ୍ଯରୁ ବାବୁ ପ୍ୟାରୀମୋହନ ଆଚାର୍ଯ୍ୟ, ଏହିପରି 
ଜଣେ ବ୍ୟକ୍ତି ଯିଏ କଟକ ଏକାଡ଼େମୀ ସ୍କୁଲର ପ୍ରତିଷ୍ଠାତା ଓ କାର୍ଯ୍ୟନିର୍ବାହୀ ଅଧ୍ୟକାରୀ 
ଅଟନ୍ତି | ଉପାଧ୍ୟ ଓ କଲେଜ ଛାଡ଼ିବାପୂର୍ବରୁ ସେ ଏଇ ବିଦ୍ୟାଳୟ ଆରମ୍ଭ କରିଦେଇଥିଲେ 
ଓ ନିଜେ ସ୍କୁଲର ଅଧ୍ଯକ୍ଷ ହୋଇଥିଲେ । ତାଂକ ଜମିଜମା ସଂପରିରୁ କିଛି ଉପାର୍ଜନ ଥଲା 
ଏଣୁ ତାଂକର ସରକାରୀ ଚାକିରିର ଆବଶ୍ଯକତା ନଥଲା | ସେ ବ୍ରାହ୍ମ ସମାଜ ପ୍ରତି 
ଆକୃଷ୍ଣ ହୋଇ ସ୍ଥାନୀୟ ବ୍ରାହୁପ୍ରାଥିନା ସଭାର ଜନୈକ ପ୍ରମୁଖ ସଭ୍ୟମଧ୍ୟ ଥଲେ । ମୋତେ 
ବିଦ୍ୟାଳୟର ଦାୟିତ୍ଵ ନେବାପାଇଁ ଅନୁରୋଧ କରିବା ସହିତ, ବାବୁ ପ୍ୟାରୀ ମୋହନଙ୍କ 
ମଧ୍ଯ ଇଚ୍ଛା ଥଲା ଯେ ତାଂକ ସହରରେ ଜଣେ ବ୍ରାହ୍ମକର୍ମୀଙ୍କୁ ପଇବା ପାଇଁ ! 

ମୁଁ କଟକରେ ବର୍ଷକ ପାଇଁ ଥିଲି | ଠିକ୍‌ ଭାବରେ କହିଲେ କହିହେବ ଦଶମାସ 
କିମ୍ବା ଏଗାରମାସ ପାଇଁ ! ଜଣେ ପ୍ରଧାନଶିକ୍ଷକ ଭାବରେ | ମୋର କର୍ଉବ୍ଯ ଓ ଅଧ୍ବକାର 
ଥିଲା, ପିଲାଙ୍କୁ ପ୍ରବେଶିକା ପରୀକ୍ଷା ଦେବାପାଇଁ ବାଛିବା, ଯେଉଁ ମାନେ କଟକ 
ଏକାଡ଼େମୀରୁ ବଛାହୋଇ ବିଶ୍ଵବିଦ୍ୟାଳୟ ଅଧୀନରେ ପରୀକ୍ଷା ଦେବେ | ପୂଜା ଛୁଟି 
ପୂର୍ବରୁ, ଟେଷ୍ଠ ପରୀକ୍ଷା ଅନୁଷ୍ଠିତ ହେଉଥଲା | ମୋ ଯେତେଦୂର ମନେପଡୁଛି ମୁଁ ପିଲାଙ୍କୁ 

ବାଛହିଥୂଲି । ସେଇ ନଭେମ୍ବର ମାସରେ ଅନୁଷ୍ଠିତ ହେବାକୁ ଥବା ବିଶ୍ଵବିଦ୍ୟାଳୟ 
ପରୀକ୍ଷାପାଇଁ ! ସେମାନଙ୍କ ଆବେଦନପତ୍ରକୁ ପରିପୂର୍ଣ କରି ସେଥୂରେ ଦସ୍ତଖତ ମଧ୍ଯ 
କରିଥିଲି । 

ପିଲାମାନଙ୍କ ଠାରୁ ଆଦାୟ ହୋଇଥବା ପରୀକ୍ଷା ଟଂକା ବାବୁ ପ୍ୟାରୀ ମୋହନ 
ଆଚାର୍ଯ୍ୟଙ୍କ ନିକଟରେ ପଇଠ କରି ପୂଜାଛୁଟିରେ କଲିକତା ଆସିଥୁଲି । ପୂଜାଛୁଟି କଟେଇ 
ମୁଁ ଫେରି ଆସି ଦେଖୁଲି ଯେ ଗୋଟିଏ ପିଲା ଯାହାକୁ ପରୀକ୍ଷା ଦେବାପାଇଁ ମୁଁ ମନା 
କରିଦେଇଥଲି ତାର ଆବେଦନ ଫର୍ମକୁ ସ୍କୁଲ ନିୟନ୍ତ୍ରକ ମୋ ଅନୁପସ୍ଥିତିରେ ମଂଜୁର କରି 
ଅନ୍ୟ ପରୀକ୍ଷା ଫର୍ମ ଗୁଡ଼ିକୁ ଯାହାସବୁ ମୁଁ ଦସ୍ତଖତ କରିଥୁଲି, ତାକୁ ଫୋପାଡ଼ି ଦେଇଛନ୍ତି 
ଓ ନିଜେ ସବୁ ପରୀକ୍ଷା ପାଇଁ ଆବେଦନ ଫର୍ମକୁ ଦସ୍ତଖତ କରିଛନ୍ତି । 

ପ୍ରଧାନଶିକ୍ଷକ ହିସାବରେ ମୋର ଅଧ୍ବକାର ପ୍ରତି ଏହାଥଲା ଏକ ଅବମାନନା- 
ଯାହା ପାଖରେ ମୁଁ ମୁଣ୍ଡ ନୂଆଁଇବା ପାଇଁ ସମ୍ମତ ନଥୁଲି । କଟକ ଆସିବାର କିଛିକ୍ଷଣ 
ଭିତରେ ମୁଁ ମୋର ଇସ୍ତଫାପତ୍ର ଦାଖଲ କରି କଲିକତା ଚାଲି ଆସିଲି | ଯେଉଁ ଚାରିଜଣ 
ଛାତ୍ରଙ୍କୁ ପ୍ରବେଶିକା ପରୀକ୍ଷା ପାଇଁ ମୁଁ ବାଛିଥିଲି କଟକ ଏକାଡ଼େମୀରୁ ସେଥୂମଧ୍ଯରୁ ଜଣେ, 
ଓଡ଼ିଶା ସର୍କଲର ୧୮ ୭୯ ମସିହା ପରୀକ୍ଷାରେ ପ୍ରଥମ ହୋଇଥିଲେ । 

ଏହିପରି ଭାବରେ ଜନୈକ ସ୍କୁଲ ଶିକ୍ଷକ ଭାବରେ ମୋ ଜୀବନର ପ୍ରଥମ ଆୟମାରମ୍ଭ 
ଶେଷ ହୋଇଥଲା, ଯଦିଓ ସେଇ ସମୟ ସ୍ଵନ୍ପ ଥଲା ।! ତଥାପି ସାଧାରଣ ଜୀବନରେ 
ପ୍ରବେଶ କରିବାପାଇଁ ତାହାହିଁ ଥଲା ପ୍ରଥମ ଅୟମାରମ୍ଭ ଏବଂ ମୁଁ ଲଶ୍ବରଙ୍କ ନିକଟରେ 
ସର୍ବଦା କୃତଜ୍ଞ ରହିବି ଓ ସେଇମାନଙ୍କ ନିକଟରେ ଯେଉଁମାନେ ସେଇ ସର୍ବନିୟନ୍ତାଙ୍କ 
ଅବଲମ୍ବନ ଅଟନ୍ତି ମୋର ଜୀବନର ପ୍ରଥମ ପଦବୀ ଗୋଟିଏ ଉଚ୍ଚ ଇଂରାଜୀ ବିଦ୍ୟାଳୟର 
ପ୍ରଧାନଶିକ୍ଷକ ରୂପେ ଅବସ୍ଥାପିତ କରିବାରେ । 


* ଇନ୍‌ ଦି ଡେଜ୍‌ ଅଫ୍‌ ମାଇଁ ୟୁଥ୍‌' ପୁସ୍ତକରୁ 
ଅନୁବାଦ - ପ୍ରଫୁଲ ବେହେରା 

କଟକରେ ଅବସ୍ଥାନ (e ୮୯୬-୧୯ ୦୫) 
ଫକୀରମୋହନ ସେନାପତି 


ମୋର କଟକରେ ବାସ ସକାଶେ ବହୁଦିନରୁ ଅଭିଳାଷ ଥଲା । ଗୋଟିଏ ଘର 
ପ୍ରସ୍ତୁତ କରାଇବା ନିମନ୍ତେ ଖଣ୍ଡିଏ ଉପଯୁକ୍ତ ସ୍ଥାନ ଖୋଜି ବୁଲୁଥାଏ | ଦୈବାତ୍‌ ମିଳିଯିବାରୁ 
ବକ୍ସିବଜାର ନିକଟରେ ଗୋଟିଏ ବଙ୍ଗଳା-ଘର କିଣି ପକାଇଥଲି । ପରେ ଦେଖୁଲି 
ମୋ' ପରି ସାମାନ୍ଯ ଆୟ ବିଶିଷ୍ଟ ଲୋକ ପକ୍ଷରେ ସେପରି ଘରେ ବାସ କରି ଚଳିବା 
ଅସମ୍ଭବ | ବୃହତ୍‌ ବଙ୍ଗଳା ଭିତରେ ଅନେକ ଗୁଡ଼ାଏ ଘର | ଚତୁର୍ଦିଗରେ ଉଦ୍ୟାନ ପୁଷ୍କରିଣୀ 
ସହିତ ପକକା-ପ୍ରାଚୀର ବେଷ୍ଟିତ ବୃହତ୍‌ ପଡ଼ିଆ ହତା-ସାହେବମାନଙ୍କ ରହିବାର 
ଉପଯୋଗୀ | ଅସୁବିଧା ମଧ୍ୟରେ ଦେଶୀ ଭଦ୍ର ପ୍ରତିବାସୀଙ୍କର ଅଭାବ; ସ୍କୁଲ, କଚେରୀ, 
ପରିଚିତ ବନ୍ଧୁବାନ୍ଧବଙ୍କ ଘର ଅନେକ ଦୂରରେ । ବର୍ଭମାନ ଘରକୁ ଘେନି କିଛି ହରବରରେ 
ପଡ଼ିଗଲି । ମୁଁ ତ ରହିବି ବିଦେଶରେ, ଘରକୁ ଭଡ଼ା ଲଗାଇବା, ମରାମତି କାର୍ଯ୍ୟ କରୁଛି 
କିଏ ? ଘରର ଅର୍ବଵାଂଶ ବିକ୍ରୟ କରି ଦେଇ ଜଣେ ସଙ୍ଗୀ ଯୁଟାଇଲି | ଘରଟାରୁ ମାସିକ 
ଚାଳିଶ ଟଙ୍କା ଭଡ଼ା ଉଠୁଥିଲା । କୋଡ଼ିଏ ବାଇଶ ବର୍ଷ ପର୍ଯ୍ୟନ୍ତ ଘରଟାକୁ ହାତରେ 
ରଖିଥୁଲି । ପରେ ମୋର ଟଙ୍କାର ଅଭାବ ହେବାରୁ ମଧୁସୂଦନ ଦାସ ମହୋଦୟଙ୍କୁ ମୋହର 
ସ୍ଵତ୍ଵ ଅର୍ବାଂଶ ବିକ୍ରୟ କରିଦେଲି । 

ସ୍କୁଲ, କଚେରୀ ପାଖରେ ଗୋଟିଏ ଘର ପ୍ରସ୍ତୁତ କରିବା ସକାଶେ ସ୍ଥାନ ଅନେ୍‌ଷଣ 
କରୁଥାଏଁ | ଦିନେ ସନ୍ଧ୍ୟା ସମୟରେ ବାଖରାବାଦ ଧୂଆଁ ପତରିଆ ସାଇରେ ଖଣ୍ଡିଏ ଜାଗା 
ଦେଖିବାକୁ ପାଇଲି । ପନ୍ଦର ଷୋଳଗୁଣ୍ଡ ପକକା ପ୍ରାଚୀର ବେଷ୍ଟିତ ଖଣ୍ଡିଏ ଜାଗା ପଡ଼ିଆ 
ପଡ଼ିଛି । ଶୁଣିଲି ଉତ୍କଳର ପ୍ରସିଦ୍ଧ ଜମିଦାର ଭଗବାନ ରାଏସିଂହଙ୍କର ସେଠାରେ ବସା 
ଥିଲା | ତାହାଙ୍କର ବର୍ଁମାନ ପତନାବସ୍ଥା-ବିକିଦେବେ । ଜାଗାଟି ନିଷ୍ପି ବାଜ୍ୟାପ୍ତି । 
ବନ୍ଦୋବସ୍ତ ଖଜଣା ଥିଲା ବାର୍ଷିକ ଦେଢ଼ଟଙ୍କା । ଜାଗାଖଣ୍ଡିକ ଖୁବ୍‌ ଶସ୍ତା ମୂଲ୍ୟରେ 
କିଣିନେଲି । ସେଠାରେ ଘର ତୟାର କରି ୧୮୯୫ ମସିହାରେ ବାସ କରିବାକୁ ଆରମ୍ଭ 

କଲି । ଏଇ ସମୟରେ ମୋର ଅର୍ଥାଭାବ ହେବାରୁ, କାଠ କିଣା ବିକା ଓ କପାଟ, 
ଚଉକାଠ ପ୍ରସ୍ତୁତ କରାଇ, ତାହାର ବିକ୍ରୟଦ୍ଵାରା ଅଥୋପାର୍ଜନ କରୁଥଲି । 

କେନ୍ଦ୍ରାପଡ଼ାରୁ ଆସିଲାବେଳେ ମୋର ବୟଃକ୍ରମ ୫ ୭ ବର୍ଷ ହୋଇଥଲା । ଏହାପରେ 
ମୁଁ ଆଉ କାହାରି ଅଧୀନରେ କର୍ମ ଗ୍ରହଣ କରିନାହିଁ | ବର୍ଭମାନ ମୋର କଟକ ବାଖରାବାଦ 
ଘରେ ରହିଲି | ବହୁ ଦିବସ ଅନେ୍୍‌ଷଣ, ବହୁ ଯତ୍ନରେ ବାଖରାବାଦରେ ସେହି ଘର ତଳି 
ଜମି ଖଣ୍ଡିକ ପାଇଅଛି । ଅନେକ କଷ୍ଟ ସ୍ଵୀକାର କରି ଘର ଖଣ୍ଡକ ପ୍ରସ୍ତୁତ କରିଅଛି । 
ଗୃହର ଚତୁର୍ଦିଗରେ ବିବିଧ ପ୍ରକାର ପୁଷ୍ଠ ଓ ନାନାପ୍ରକାର ଫଳବନ୍ତ ବୃକ୍ଷ ବେଷ୍ଟିତ ଥିବାରୁ, 
ସେଗୁଡ଼ିକ କୁଞ୍ଜଞବନତୁଲ୍ୟ ପ୍ରତୀୟମାନ ହେଉଥଲା । ସେହି କୁଞ୍ଚବନ ଯୋଗେ କ୍ଷୁଦ୍ର 
ଅଟ୍ଟାଳିକାଟି ମନୋହର ରୂପ ଧାରଣ କରିଥଲା । ଏହି ଘରେ ମୋର ଶେଷ ଜୀବନର 
ଅନେକଗୁଡ଼ିଏ କବିତା ଲେଖା ହୋଇଥଲା । କେଉଁଦିନ ରଜନୀଗନ୍ଧା, କେଉଁଦିନ ବା 
ଗୋଲାପ-ଗୁଳ୍ଲ ପ୍ରତି ଦୃଷ୍ଠି ପଡ଼ିଗଲା । ସେହି ବିଷୟରେ ମୁଁ କବିତା ଲେଖା ଆରମ୍ଭ 
କଲି । ଅନେକ ମାସ ପର୍ଯ୍ୟନ୍ତ ମନଦେଇ ଦେଖିଛି, ପ୍ରତିଦିନ ସକାଳ ଠିକ ୯ଟା ସମୟରେ 
ଯୋଡ଼ିଏ ହଳଦି ବସନ୍ତ ଆସି ପୁଷ୍ଠୋଦ୍ୟାନ ମଧ୍ଯରେ କ୍ରୀଡ଼ାରେ ରତ ଥଆଛ୍ତି । ସେ ବିଷୟରେ 
ଗୋଟିଏ କବିତା ଲେଖିଲି । ଯୋଡ଼ିଏ କପୋତ ଆକାଶରେ କିପରି ଲଗାଲଗି ଭାବରେ 
ଉଡ଼ିଗଲେ, ସେ ବିଷୟରେ ˆଗାଟିଏ କବିତା; ସନ୍ଧ୍ୟା ସମୟରେ କାଠଯୋଡ଼ିକୂଳ ପଥରବନ୍ଧ 
ଉପରେ ବସିଛି, ମନରେ ଯେଉଁ ଭାବ ଉଦୟ ହେଲା ତାହା ଗୋଟିଏ କବିତାରେ ଲିପିବଦ୍ଧ 
କଲି | ମୁଁ ଏହି କବିତା ଗୁଡ଼ିକ ସଂଗ୍ରହ କରି ‘ଅବସର ବାସରେ ' ପୁସ୍ତକ ଖଣ୍ଡ ପ୍ରକାଶ 
କଲି | 

ବାଲେଶ୍ବରରେ ଶିକ୍ଷକତା କାର୍ଯ୍ୟ କରୁଥିବା ସମୟରେ ମୋର କବିତା ଲେଖିବାର 
ପ୍ରବୃତ୍ତି ଥଲା | ସେଠାକାର ପ୍ରେସରୁ ଖଣ୍ଡିଏ ମାସିକ ପତ୍ରିକା ବାହାରୁ ଥଲା | ମୁଁ ସେଥୂରେ 
ଆମୋଦଜନକ କବିତା ଲେଖୁଥଲି । ସେହି ବୋଧଦାୟିନୀ ପତ୍ରିକାରେ ମୁଁ ଗୋଟିଏ ଗଛ 
ଲେଖିଥି ତାହାର ନାମ “ ଲଛମନିଆ” । ବୋଧକରେ ଉତ୍କଳରେ ତାହାହିଁ ପ୍ରଥମ ମୁଦ୍ରିତ 
ଗଛ । ଲୋକେ ତାହା ଆଗ୍ରହର ସହିତ ପଢ଼ିଥିଲେ । ମାତ୍ର ସେ କେତେଜଣ ? ମୁଁ 
ବାଲେଶ୍ବରରୁ ଚାଲିଆସି ଯେତେବେଳେ ଗଡ଼ଜାତମାନଙ୍କରେ କର୍ମ କରିବାକୁ ଗଲି, 
ସେତେବେଳେ ମୋର ସାହିତ୍ୟ ଲେଖା ବନ୍ଦ ହୋଇଗଲା; ଆଠ ଦଶ ବର୍ଷ କାଳ ମୁଁ 
ଲେଖା ଛାଡ଼ିଦୈ । ଢେଙ୍କାନାଳରେ ଥବା ସମୟରେ ମୋର ଜ୍ୟେଷ୍ଠ ପୁତ୍ରଟି ମରିଯିବାରୁ 
ମୋର ସ୍ତୀକୁ ସାନ୍ଵନା ଦେବା ପାଇଁ ରାମାୟଣ ଓ ମହାଭାରତ ଅନୁବାଦ ଆରମ୍ଭ କଲି । 
ମୋର ଦ୍ଵିତୀୟ ପୂତ୍ର ଜନ୍ମ ବର୍ଷରେ ଅର୍ଥାତ ୧୮୮ ୧ ମସିହାରେ ମୁଁ ମହାଭାରତର ଅନୁବାଦ 
ଆରମ୍ଭ କଲି | 

କଯକ ବାସ ସମୟରେ ମୋର ଉପନ୍ୟାସ ଲେଖା ଆରମ୍ଭ ହୁଏ । ମୁଁ ପ୍ରଥମେ 
ରେବତୀ ନାମକ ଗୋଟିଏ ଗଳ୍ପ ଲେଖିଲି । “ ଉତ୍କଳ-ସାହିତ୍ୟ'ରେ ପ୍ରକାଶ କରିବା ପାଇଁ 

ତାହା ସମ୍ପାଦକଙ୍କୁ ଦେଲି | ମୁଁ ଏହି ସମୟରେ ଯେଉଁ ଗଛ ଓ ଉପନ୍ୟାସମାନ ଲେଖୁଥୁଲି, 
ତାହା ମୋହ ନାମରେ ପ୍ରକାଶ ନ କରି ' ଧୂର୍ଜଟୀ” ନାମରେ ପ୍ରକାଶ କରୁଥିଲି । ଏ ନାମଟି 
ବାଛିଥିଲେ ମୋର ପ୍ରିୟବନ୍ଧୁ ମଧୁସୁଦନ ରାଓ । ତପ୍ୂରେ 'ଛମାଣ ଆଠଗୁଣ୍ଡଂ ନାମରେ 
ଗୋଟିଏ ଗନ ଆରମ୍ଭ କଲି | ତାହା କ୍ରମଶଃ ବଢ଼ି ବଢ଼ି ଗୋଟିଏ ବଡ଼ ଉପନ୍ୟାସରେ 
ପରିଣତ ହେଲା | ଏହାପରେ ‘ ଅପୂର୍ବ-ମିଳନ” ନାମରେ ଗୋଟିଏ ଉପନ୍ୟାସ ଲେଖିବାକୁ 
ଆରମ୍ଭ କଲି ଏବଂ ଏହା ନାମରେ ତାହା ଉତ୍କଳ-ସାହିତ୍ଯରେ ପ୍ରକାଶିତ ହୋଇଥଲା । 
ସ୍ଵତନ୍ତ୍ର ପୁସ୍ତକାକାରେ ଯେତେବେଳେ ଛପା ହେଲା, ତାହାର ନାମ ଦେଲି “ଲଛମା' ! 
ମୋହର ଏହି ଗଛ ଓ ଉପନ୍ୟାସମାନ ପଢ଼ି ପାଠକମାନେ ବିଶେଷ ପ୍ରୀତ ହୋଇଥିଲେ ! 
“ବମାଣ ଆଠଗୁଣ୍ଠ "କୁ ସେମାନେ ବିଶେଷ ଆଗ୍ରହର ସହିତ ପଢୁଥିଲେ | ଏହି ଉପନ୍ୟାସ 
ଲିଖିତ ରାମଚନ୍ଦ୍ର ମଙ୍ଗରାଜର ମକଦ୍ଦମା ବିବରଣ ଯେତେବେଳେ ଉକ୍ସଳ-ସାହିତ୍ୟରେ 
ପ୍ରକାଶିତ ହେଉଥଲା, ସେତେବେଳେ ମଫସଲରୁ କେତେକ ଅଜ୍ଞ ଲୋକ ମକଦମା 
ବିଚାର ଦେଖିବା ପାଇଁ କଟକ ଆସିଥୂଲେ । 

ସନ ୧୯୦୫ ମସିହାରେ ମୋହର ପୁତ୍ର ସବ୍ଡେପୁଟି କର୍ମରେ ନିଯୁକ୍ତ ହୋଇ 
ବାଲେଶ୍ବର ଚାଲିଗଲା | ମୁଁ ସେହି ସମୟରେ କଟକ ଘର ଛାଡ଼ି ବାଲେଶ୍ଵରକୁ ଚାଲିଗଲି । 


' ଆତୃଜୀବନ ଚରିତ ' ପୁସ୍ତକରୁ 

କଟକ 
ନବୀନଚନ୍ଦ୍ର ସେନ 


ଚାନ୍ଦବାଲି ଦେଇ କେନ୍ଦ୍ରାପଡ଼ା ପର୍ଯ୍ୟନ୍ତ ଯାହାସବୁ ଘଟିଥିଲା, କେନ୍ଦ୍ରାପଡ଼ାରୁ କଟକ 
ପର୍ଯ୍ୟନ୍ତ ତାହାର ପୁନରାଭିନୟ ହେଲା । ବାଟରେ ଯେଉଁଠି ପୁଲିସ-ଷ୍ଟେସନ କିମ୍ବା 
ଜମିଦାରଙ୍କ କଚେରୀଥଲା, ସବୁଠି ଖାଇବାର ଷୋଡ଼ଶ ଉପଚାର ପ୍ରସ୍ତୁତ ହେଉଥୁଲା | 
ପୁଣି ଅନ୍ଧଦାବାବୁ ଏତେ ପରିମାଣର ଖାଇବା ବ୍ଯବସ୍ଥା କରିଥିଲେ ଯେ, ବାଟ ଚାଲିବା 
କଷ୍ଟକର ଅନୁଭୂତ ହେଉଥଲା, ସେଥୁରେ ପୁଣି ସ୍ଥାନେ ସ୍ଥାନେ ଆଉ କ'ଣ ଖାଇହେବ ? 
କିନ୍ତୁ ସେମାନେ ସେସବୁ କିଛି ଶୁଣିବାକୁ ପ୍ରସ୍ତୁତ ନଥୁଲେ । ‘ଅନ୍ତତଃ କିଛି ଦୂଗ୍ଧ ମୁଖରେ 
ଦେବାକୁ ଆଜ୍ଞା ହଉ”- ଏହି ପ୍ରକାରେ ମୋର ସମସ୍ତ ଦିନ କଟୁଥଲା- ଶେଷ ରାତ୍ରିରେ ଏ 
ପ୍ରକାରର ସତକାରରୁ ଅବ୍ୟାହତ ପାଇଲି ଏବଂ ଉତ୍କଳର ନାଉରୀ ମାନଙ୍କର ସୁମଧୁର 
ସଂଗୀତରେ ଅଭ୍ୟସ୍ତ ହୋଇ ଯାଇଥଲି- ନିଦରେ ଶୋଇପଡ଼ିଲି । ସକାଳ ପ୍ରାୟ ଆଠଟା 
ସମୟ | ଜଳ-କଲ୍ଲୋଳର ଧ୍ଵନି ଶୁଣି ନିଦ ଭାଂଗିଗଲା । ଏକ ଅଦୃଷ୍ଟ ପୂର୍ବ ଦୃଶ୍ୟ ଦେଖୁଲି- 
ଆମେ ଗୋଟିଏ ବିସ୍ତୃତ ବିଶୁବି ନଦୀଗର୍ଭ ପାରିହୋଇ ଯାଉଛୁ । ତାହା ଅଲା- ମହାନଦୀ | 
ନଦୀବକ୍ଷ ପ୍ରାୟ ଗୋଟିଏ ମାଲ ହେବ । କିନୁୁ ନଦୀର ତାହାଣପଟେ ଏ କ'ଣ 
ଦେଖାଯାଉଛି ? 

ନଦୀବ୍ୟାପୀ ଜଳଧାରା, ବାଳକିରଣ ଶତ ସହସ୍ର ଖଣ୍ଡରେ ପ୍ରତିଫଳନ ହୋଇ ପ୍ରାୟ 
କୋଡ଼ିଏ ତିରିଶ ହାତ ଉର୍ଷ୍ଵରେ ପଡ଼ିହି । ଏହି ଜଳପ୍ରପାତର ଶୋଭା ଅବର୍ଣ୍ଣନୀୟ । ସ୍ତୀ 
ମୋତେ ଜିଜ୍ଞାସା କଲେ- “ଏହା କ'ଣ ଦେଖାଯାଉଛି ? ମୁଁ ନାଉରୀ ଓ କନେଷ୍ଟବଳଙ୍କୁ 
ପଚାରିଲି- ଏହା କ'ଣ ? କିନୁୁ ସେମାନେ ଉତ୍କଳ ଭାଷାରେ କ”ଣ କହିଲେ, କିଛି 
ବୁଝିପାରିଲି ନାହିଁ | ସ୍ତ କିନ୍ତୁ ଛାଡ଼ିବାର ଲୋକ ନୁହଁନ୍ତି । ମୁଁ କହିଲି- ମୁଁ ନିଜେ ବୁଝିପାରୁନି, 
ତୁମଙ୍କୁ କ'ଣ ବୁଝାଇବି | ଯାହାହେଉ, ସେହି ରବିକିରଣ ସମୁଜ୍ଵଳା ଚଂଚଳ ସଲିଳରାଶିର 
ଶୋଭା ଦେଖୁଦେଖୁ ମହାନଦୀ ପାର ହୋଇ କଟକରେ ପ୍ରବେଶ କଲୁ, କଟକରେ ପହଁଚି 

ରଂଗଲାଲ ବାବୁଙ୍କ ଘରେ ଉପସ୍ଥିତ ହେଲୁ ! ସେ ଆମଙ୍କ ଦେଖୁ ଯେଉଁ ଆନନ୍ଦ ପ୍ରକାଶ 
କରି ଆଦର ଅଭ୍ୟର୍ଥନା କଲେ, ତାହା ମନେ ପଡ଼ିଲେ ଆଖୁରେ ଲୁହ ଭରିଯାଏ । 
ହଁ । ଆମ ଦେଶର ଏବଂ ଡେପୁଟି ମାଜିଷ୍ଟେଟ ସଂପ୍ରଦାୟର ସେଇସବୁ ମଣିଷମାନେ 
କୁଆଡ଼େ ଗଲେ | ସେ ସାଂଗେ ସାଂଗେ ତାଂକ କଲେକ୍ଟର ବିଡ଼ନ୍‌ ସାହେବଙ୍କ ନିକଟକୁ 
ଟ୍ରେଜେରୀର ଚାବି ପଠାଇ ଦେଇ ସେଦିନର ସମସ୍ତ କାର୍ଯ୍ୟରୁ ଅବ୍ୟାହତ ନେଇଥିଲେ । 
ସେହିଦିନଟି କବିତା ଓ ସାହିତ୍ୟ ଆଲୋଚନା କରି ଦୁଇଜଣ ଯାକ ଆନନ୍ଦରେ ସମୟ 
କଟାଇଥଲୁ । ସେ ସମୟରେ ସେ ତାଂକ “କାଂଚି କାବେରୀ” ଲେଖା ଶେଷ କରିଥିଲେ |! 
ସେହି ଲେଖାଟି ସେ ମୋତେ ଆରମ୍ଭରୁ ଶେଷ ପର୍ଯ୍ୟନ୍ତ ପଢ଼ାଇ ଶୁଣାଇଥିଲେ । 

ସନ୍ଧ୍ୟାବେଳେ କଟକ ବୁଲି ଦେଖୁବା ପାଇଁ ଦୁଇଜଣ ଗାଡ଼ିରେ ବାହାରିପଡ଼ିଲୁ । 
ସକାଳେ ଯେଉଁ ଅପୂର୍ବଦୃଶ୍ୟ ଦେଖୁଥଲି, ତାଂକ ଘରେ ପହଁଚି ତାଂକୁ ପଚାରିଥୁଲି- ତାହା 
କ'ଣ ? ସେ କହିଥଲେ- ତାହା ହେଉଛି- ମହାନଦୀର ' ଆନିକଟ' (ଅଧ) ¦ ତାହା 
ମୋ ନିକଟରେ ଉତ୍କଳବାସୀ ନାଉରୀଙ୍କ ବ୍ୟାଖ୍ୟା ପରି, କିଛି ବୂଝାପଡ଼ିଲାନି । ଏଣୁ 
ସନ୍ଧ୍ୟାବେଳେ ସର୍ବପ୍ରଥମ ସେହି ଆନିକଟ୍‌ ଦେଖୁବାକୃ ଗଲି । କି ବିସ୍୍‌ୟକର କଥା- 
ସମସ୍ତ ମହାନଦୀ ବକ୍ଷବ୍ୟାପୀ ଗୋଟିଏ ପ୍ରକାଣ୍ଡ ପ୍ରସ୍ତରମୟ ବନ୍ଧ ତାହାର ଅନନ୍ତ ଜଳରାଶିକୁ 
ଅବରୋଧ କରି ରଖୁଛି । ବନ୍ଧ ଭିତର ପାଖରେ ମହାନଦୀ ଆକୂଳ ପୂରିତା । ଉଦ୍‌ବୃତ୍ତ 
ଜଳରାଶି ବନ୍ଧ ଉପର ଦେଇ ବହିଯାଉଛି ଏବଂ ସନ୍ଧ୍ୟା ସୂର୍ଯ୍ୟକିରଣରେ ପୁଣି ଏକ ଅନ୍ୟ 
ପ୍ରକାରର ଶୋଭା ପ୍ରଦର୍ଶିତ କରୁଛି । ଅବରୁଦ୍ଧ ଜଳରାଶି ଉତ୍କଳବ୍ୟାପୀ- କେନାଲ ଦେଇ 
ବହିଯାଇ ଉତ୍କଳକୁ ଶସ୍ଯଶ୍ୟାମଳା କରିଛି । 

ବନ୍ଧ ଦେଖବା ପରେ କଟକ ନଗର ବୁଲି ଦେଖୁଲି ! କଟକ ଉତ୍କଳର ପ୍ରୟାଗ । 
ବିପୁ ଳ କଳରବା ମହାନଦୀ ଓ କାଠଯୋଡ଼ିରେ ସଂଗମ ସ୍ଥଳରେ କଟକ ଅବସ୍ଥିତ | ଏହି 
ସଂଗମ ଦୃଶ୍ୟ ଅତି ମନୋହର । କଟକ ଉତ୍କଳର ରାଜଧାନୀ ଓ ଗୋଟିଏ ବିସ୍ତୃତ 
ନଗର । ସନ୍ଧ୍ୟା ପରେ ରଂଗଲାଲ ବାବୁଙ୍କ ଘରକୁ ଫେରି ଆସିଲି । ସେଠାରେ ପୁଣି 
ପ୍ରକାଣ୍ଡ ସଂଗମ । ଏ ପ୍ରକାରର ସଂଗମ କଟକର ଉତ୍କୃଷ୍ଟ ଗାୟିକା ଓ ନର୍ଉକାମାନଙ୍କୁ 
ନେଇ । ସେମାନେ ସେମାନଙ୍କର ତେଲ-ହଳଦୀ ମଣ୍ଡିତ ଶରୀରକୁ ନେଇ ବୈଠକଖାନାକୁ 
ଆଲୁଅ କିମ୍ବା ଅନ୍ଧକାର କରି ବସିଅଛନ୍ତି | ପ୍ରଥମେ ଗୀତ, ତା'ପରେ ନାଚ ଆରମ୍ଭ 
ହେଲା | ରଂଗଲାଲ ବାବୁଙ୍କର ଆନନ୍ଦକୁ ଦେଖେ କିଏ । ସେତେବେଳକୁ ତାଂକ ବୟସ 
ପଚାଶ ବର୍ଷରୁ ଉର୍ଶ୍ତ । ମୁଁ ତାଂକ ନିକଟରେ ବାଳକ କହିଲେ ଚଳେ | କିନ୍ତୁ ତାଂକ 
ଆମୋଦ, ଉଦ୍ୟମ, ଉତ୍ସାହ ଓ ଆନନ୍ଦ ନିକଟରେ ମୁଁ ସତେଅବା ବୃଦ୍ଧ ହୋଇଗଲି । 
ବାଇଜୀ ସ୍ତୀଟି ଯଦିଓ ଉତ୍କଳ ରମଣୀ, ସେ କିନୁ ବଂଗ ଭାଷାରେ ଗୀତ ଗାଉଥୁଲେ | 
ସେହି ଅଶୁତପୂର୍ବ ବଂଗଳା ଶୁଣି ମୁଁ ଜଳି ଉଠି ଲି, ତାଂକୁ ଗୋଟିଏ ଓଡ଼ିଆ ଗୀତ ଗାଇବାକୁ 

କହିଲି | ସେ ମୋ କଥା ଶୁଣି ରାଗରେ ଲାଲ ହୋଇଗଲେ । ରଂଗଲାଲବାବୁ ମୋତେ 
ବ୍ୟସ୍ତ ହୋଇ ବୁଝାଇଦେଲେ ଯେ ସତେଅବା ମୁଁ ଗୋଟାଏ ମସ୍ତବଡ଼ ଅପରାଧ କରିଛି । 

ବଂଗଦେଶର ବଂଗାଳୀ ବାଇଜୀମାନଙ୍କୁ ବଂଗଳା ଗାଇବାକୁ କହିଲେ, ସେମାନେ 
ଯେପରି ଅପମାନ ମନେ କରନ୍ତି, ଉତ୍କଳୀୟ ବାଇଜୀମାନଙ୍କୁ ଓଡ଼ିଆ ଗାଇବାକୁ କହିଲେ, 
ସେମାନେ ଅନୁରୂପ ଅପମାନ ମନେ କରିଥାଆନ୍ତି ¦ ଯାହାହେଉ, ମୁଁ କ୍ଷମାମାଗି ଏହି 
ପ୍ରକାର ଅପରାଧରୁ ଅବ୍ୟାହତ ଦେବାକୁ ଚାହିଁଥିଲି । ରାତି ଦୁଇଟା ବାଜିଲା ମୋ ଶରୀର 
ଅବସନ୍ଧ ହୋଇପଡ଼ିଲା । କିନ୍ଧୁ ସେଇଠି ଯେ ଟିକିଏ ଘୁମାଇ ପଡ଼ିବି ତାହା ମଧ୍ଯ ରଂଗଲାଲ 
ବାବୁଙ୍କ ଯୋଗୁଁ ସମ୍ଭବ ହେଲା ନାହିଁ । ସେ ଯେତେବେଳେ ବାଭତଜୀମାନଙ୍କ ସଂଗୀତରେ 
ଆତ୍ୃହରା, ମୁଁ ସେତେବେଳେ ଚୁପ୍ଚାପ୍‌ ଯାଇ ପାଖରେ ଥୁବା ଗୋଟିଏ ଘରେ 
ଶୋଇପଡ଼ିଲି । କିନ୍ତୁ ସେଥବରେ ଅବା ପରିତ୍ରାଣ କାହିଁ ୨ ରଂଗଲାଲବାବୁ ମୋ ଶୋଇବା 
ଜାଣି, ମୋତେ ସେହି ଘରୁ ଚୋରୀ କରିଥବା ଆସାମୀ ଭଳି ଟାଣି ଆଣିଲେ ଏବଂ 
ଭର୍ସନା କରି କହିଲେ- ନାତି ମୋର ଏତେ ବୟସ, ମୁଁ ଆମୋଦ ଉପଭୋଗ କରୁଛି, 
ତୁମେ ପିଲାଟିଏ, ପୁଣି ନୂଆ ରସିକ, ନିଦରେ ଶୋଇଯାଉଛ ।' 

ସେ ନର୍ଭକୀ ଓ ଗାୟିକାମାନଙ୍କ ପିଛାରେ ମୁଠା ମୁଠା ଟଂକା ଖର୍ଚ୍ଚ କରୁଥିଲେ, 
ସେସବୁ କଥା ଶୁଣିଲେ ବୋଧହୁଏ ଆଜିକାଲିକାର ଡେପୁଟୀ ମ୍ୟାଜିଷ୍ଟ୍ରେଟମାନେ ଆତଙ୍କତ 
ହୋଇପଡ଼ିବେ । ମୋର ମନେହୁଏ, ମୁଁ ଅପରିଚିତ, ମୋର ଅଭ୍ୟର୍ଥନା ନିମନ୍ତେ ସେ 
ଗୋଟିଏ ଦିନରେ ଶହେଟଂକାରୁ କମ୍‌ ଖର୍ଚ୍ଚ ହୋଇନାହିଁ । ଯାହାହେଉ, ତାଙ୍କୁ ଅନେକ 
କୁହାବୋଲା କରି ରାତି ତିନିଟା ବେଳକୁ ସଂଗୀତ ବନ୍ଦ କଲି, ଦୁଇଜଣ ପାଖାପାଝୁ 
ପଲଙ୍କରେ ଶୋଇଲୁ । ମୋର ସ୍ଵଭାବରେ, ରାତ୍ରି ଅନିଦ୍ରା ଦୋଷ ନାହିଁ । ରାତି ପାହୁ ନ 
ପାହୁଣୁ ସେ ବଗିଚାକୁ ଯାଇ, ଆସ୍ତେ ଆସ୍ତେ ମୋତେ ଡାକି ଗାଇବାକୁ ଲାଗିଲେ- 

‘ରାଇ ଉଠ ରାଇ ଉଠ | ଶାରୀ ଶୁକ ବୋଲେ କେତେ ନିଦ୍ରା ଯାଅ କଳା ମାଣିକର 
କୋଳେ... ! 

ଏହି ବିଚିତ୍ର ଗୀତ ଶୁଣି ମୁଁ ଉଠି ବଗିଚାକୁ ଗଲି, ରଂଗଲାଲ ବାବୁ ମୋ ହାତଧରି 
ସେ ଗୀତ ଗାଇବାକୁ ଲାଗିଲେ । ଦେଖୁଲି, ବୁଢ଼ା ରାତି ତିନିଟା ପର୍ଯ୍ୟନ୍ତ ଚେଇଁଥିଲେ, 
କିନ୍ତୁ ମୁଖମଣ୍ଡଳରେ ଅବସାଦର ଚିହୁମାତ୍ର ନାହିଁ । ତାଙ୍କ ଘରେ ପହଁଚି ଯେଉଁ ଶାନ୍ତ 
ସୌମ୍ୟ ସମୁଜଳ ଆନନ୍ଦମୟ ମୂର୍ଭି ଦେଖୁଥିଲି, ବର୍ଭମାନ ମଧ୍ଯ ସେହି ରୂପ ଦେଖୁଲି | 
ମୁଣ୍ଡରେ ଗୋଛାଏ ଅଧା ପାଚିଲା ବାଳ ଟିକିଏ ହେଲେ ବି ବିଶୁଙ୍ଖଳିତ ହୋଇନାହିଁ । 
କଥା ଥୁଲା ସକାଳେ ଆମେ ଶ୍ରୀକ୍ଷେତ୍ର ଯାତ୍ରା କରିବୁ । ବାହକମାନେ ଏପର୍ଯ୍ୟନ୍ତ 
ଆସିନାହାନ୍ତି । କାରଣ ପଚାରିବାରୁ ସେ ହସି କହିଲେ ଇଏ କି ପ୍ରକାରର ପିଲା । ଏ 
ବୁଢ଼ା ସାରା ରାତି ଜାଗିଛି । ଆଉ ରାତି ପାହିଁ ସକାଳ ହେଉ ନ ହେଉଣୁ, ତା'କୁ ଏଇ 
ଚନ୍ଦ୍ରଭଳି ମୁହଁଟି ନ ଦେଖେଇ ତୁମେ ଚାଲିଯିବ ।' 

ମୁଁ ବୁଝିଗଲି, କେନ୍ଦ୍ରାପଡ଼ା ପରି ଆହୁରି ଗୋଟିଏ ତାମସା ଏଠାରେ ଅଭିନୀତ ହେବ | 
ମୁଁ ଅନେକ ଅନୁନୟ ବିନୟ କରି କହିଲି- “ମୋର ଛୁଟି ଦିନ ଶେଷ ହୋଇଯାଇଛି । 
ଆସନ୍ତାକାଲି ମୁଁ ପୁରୀରେ କାର୍ଯ୍ୟକ୍ଷେତ୍ରରେ ଯୋଗନଦେଲେ, ଅସୁବିଧା ହେବ । ସେ 
କହିଲେ ଏତେ ଦିନର ମୁଁ ଗୋଟାଏ ପାପୀ, ସେ କଥା ମୁଁ କ'ଣ ଜାଣିନି ? ତୁମଙ୍କୁ ମୁଁ 
ଏପରି ସମୟରେ ପଠେଇ ଦେବି ଯେ କାଲି ତୁମେ ଶ୍ରୀକ୍ଷେତ୍ରରେ ଯାଇ ପହଁଚିବ | 

ସେଦିନ ସେ ପୁଣି ଅଫିସ ଗଲେ ନାହିଁ । ସାରା ଦିନ ଦୁଇଜଣଯାକ ଆନନ୍ଦରେ 
ଗପକରି କଟାଇ ଦେଲୁ । ପ୍ରାୟ ଦିନ ଚାରିଟା ବେଳକୁ ଆମ ପାଲିଙ୍କି ବାହକମାନେ ଆସି 
ପହଁଚିଲେ ରଂଗଲାଲ ବାବୁଙ୍କ ସ୍ତ୍ରୀ ମୋତେ ଘର ଭିତରକୁ ଡାକିନେଇ କହିଲେ, ମୁଁ 
ନାତୁଣୀବୋହୂକୁ ଏପରି ଅବସ୍ଥାରେ ଯିବାକୁ ଦେବିନି ।” ତୂମେ ଏକୁଟିଆ ଯାଅ । ପୁଣି 
ସେହି କେନ୍ଦ୍ରାପଡ଼ାର ବିଭ୍ରାଟ । ଏ ସମସ୍ୟା ସମାଧାନ କରିବାକୁ ଅପରାହ୍ନ ପାଂଚଟା 
ବାଜିଗଲା | ଅବଶେଷରେ, ଦୁଇଦିନର ପ୍ରଚୁର ଖାଇବା ପରେ ଦୁଇଟି ପାଲିଙ୍କରେ ପୁଣି 
ଖାଇବା ଜିନିଷ ରଖାଗଲା । ସେହି ସ୍ଵେହମୟ ପରିବାର ଆମକୁ ବିଦାୟ ଦେଲେ । 
ରଂଗଲାଲବାବୁଙ୍କର ଦଶବର୍ଷ ବୟସର ଗୋଟିଏ ନାତୁଣୀ ଥଲା ତା”ର ନାଁ ନୂଟ୍ୀ । 
ରଂଗଲାଲବାବୁଙ୍କ ସ୍ତ୍ରୀ ଅସୁସ୍ଥ ଥିଲେ ଦୁଇଦିନ ଧରି । ଆମର ସବୁ ସତକାର ଦାୟିତ୍ବ ଏହି 
ଦଶବର୍ଷ ବୟସ୍କା ବାଳିକାଟି ଗ୍ରହଣ କରିଥିଲା | ରଂଗଲାର ବାବୁ କହିଲେ ଏହି ବାଳିକାଟି 
ହିଁ ତାଂକ ସଂସାରର ଅବଲମ୍ବନ । ଏପରି ଗୋଟିଏ ତୀକ୍ଷଟବୁଦି, କାର୍ଯ୍ୟକ୍ଷମ, ଶାନ୍ତ, ସ୍ଥିର 
ବାଳିକା ମୁଁ ଦେଖୁନାହିଁ । 

© 


‘ଆମର ଜାବନ”' ପୁସ୍ତକରୁ 
ଅନୁବାଦ : ପ୍ରଫୁଲ୍ଲ ବେହେରା 


୩୪ 


Digitized by srujanika@gmail.com 


ସ୍ଟୁଲରେ 
ସୁଭାଷ ଚନ୍ଦ୍ର ବୋଷ 


୧୯୦୯ ମସିହା ଜାନୁୟାରୀ ମାସରେ ମୁଁ କଟକର ରେଭେନ୍‌ସା କଲିଜିଏଟ୍‌ 
ସ୍କୁଲରେ ନାଁ ଲେଖାଇଲି । ହଠାତ୍‌ ମୋ ଭିତରେ କିଛି ବଦଳିଯାଉଥ୍‌ବାର ମୁଁ ଅନୁଭବ 
କଲି । ଇରୋପୀୟ ଓ ଆଂଗ୍ଲୋ ଇଣ୍ଡିଆନ୍‌ ପିଲାଂକ ଭିତରେ ମୁଁ ଗଣା ହେଉନଥୁଲି, ମାତ୍ର 
ନିଜ ପିଲାମାନେ ମୋତେ ଅନ୍ୟ ଦୃଷ୍ଟିରେ ଦେଖୁଥିଲେ | ପୁଣି ମୋର ଇଂରାଜୀ ଜ୍ଞାନ 
ସାଧାରଣ ପିଲାଂକ ତୁଳନାରେ ବେଶି ଥଲା |! ଏରଥୁପାଇଁ ଶ୍ରେଣୀରେ ମୋର ନୂଆ 
ସାଂଗମାନେ ମୋତେ କିଛିଟା ଗୁରୁତ୍‌ ଦେଉଥିଲେ । ଏପରିକି ଶିକ୍ଷକମାନେ ମଧ୍ଯ ମୁଁ 
ଶ୍ରେଣୀରେ ପ୍ରଥମ ସ୍ଥାନ ଅଧକାର କରିବି ବୋଲି ଆଶା କରୁଥିଲେ ।! ପ୍ରଥମ ତ୍ରୟମାସିକ 
ପରୀକ୍ଷାରେ ମୁଁ ସେମାନଂକ ଆଶାନୁରୂପ ସ୍ଥାନ ପାଇଥୁଲି | ସ୍କୁଲର ଏମିତି ଏକ ପରିବେଶରେ 
ମୁଁ ଅନୁଭବ କଲି ଯେ ମୋ ଭିତର କିଛି ରହିଛି, ମୁଁ ଅଦରକାରୀ ଜାବଟିଏ ନୁହେଁ । 
ଏଭଳି ଅନୁଭବଟିଏ ଗର୍ବର ନୁହେଁ, ବରଂ ନିକ ଉପରେ ଆସ୍ଥାଟିଏ, ଯାହା ସେ ସମୟ 
ମୋର ନଥଲା । ଜୀବନର ସବୁ ସଫଳତା ପାଇଁ ଏହା ରହିବା ଅତ୍ଯନ୍ତ ଆବଶ୍ୟକ । 

ମୁଁ ଚତୁର୍ଥ ଶ୍ରେଣୀରେ ଯୋଗ ଦେଇଥିଲେ । (ସେତେବେଳେ ବର୍ରମାନ ଭଳି 
ଶ୍ରେଣୀ ବିଭାଗନଥୁଲା ହାଇସ୍କୁଲରେ ଶେଷ ବର୍ଷର ଶ୍ରେଣୀକୁ ପ୍ରଥମ ଶ୍ରେଣୀ କୁହାଯାଉଥୁଲା) 
ସେତେବେଳେ ଚତୁର୍ଥ ଶ୍ରେଣୀର ପିଲାମାନେ ନିଜକୁ ବଡ଼ପିଲା ବୋଲି ଭାବୁଥିଲେ । 
ଏଣୁ ସେମାନେ ଗାମ୍ଭୀର୍ଯ୍ୟର ସହ କଥାବାର୍ରା କରୁଥିଲେ | ମୁଁ ମଧ୍ୟ ସେଭଳି କଲି | ଅନ୍ୟ 
ସବୁ ସୁବିଧା ସତ୍ତେ ମୋର ଅକ୍ଷମତା ଥଲା ଅନେକ । ମୁଁ ମାତୃଭାଷା ବଂଗଳା 
ପଢ଼ିପାରୁନଥଲି । ବଂଗଳା ଅକ୍ଷର ମୋତେ ଜଣାନଥୁଲା । ମୁଁ ଶ୍ରେଣୀରେ ଯୋଗ 
ଦେବାବେଳକୁ ଅନ୍ୟପିଲାମାନେ ଯଥେଷ୍ଟ ଆଗେଇ ଯାଇଥୂ୍‌ଲେ । ମୋର ମନେଅଛି 
ଥରେ ଜଣେ ଶିକ୍ଷକ ଆମ ଶ୍ରେଣୀରେ ଗୋଟିଏ ରଚନା ଲେଖ୍ବବାକୁ କହିଲେ, ଗାଇ” 
(ଘୋଡା) ବିଷୟରେ ! ମୋତେ ଅକ୍ଷର, ବ୍ୟାକରଣ ଓ ବନାନ୍‌ ଆଦି ଜଣାନଥଲା । 

ଯେତେବେଳେ ଶିକ୍ଷକ ମୋ ରଚନାକୁ ବଡ଼ପାଟିରେ ପଢ଼ିଲେ ଶ୍ରେଣୀର ସବୁଆଡ଼ୁ ଖୁବ୍‌ 
ଉଚ୍ଚସ୍ବରରେ ହସ ଉଠିଲା ! ପାଠ ନ ଆସିଲେ ଏମତି ଅପମାନିତ ହେବାକୁ ପଡ଼େ ଏ 
ଅନୁଭୂତି ମୋର ପୂର୍ବରୁ ନ ଥଲା । ମୋ ନିଜ ସଂପର୍କରେ ଧାରଣାଗୁଡ଼ିକ ମୋତେ ଅଧ୍ବକ 
ଭାବପ୍ରବଣ କରିଦେଉଥାଏ । ଧୀରେ ଧୀରେ ମୁଁ ମନଦୃଢ଼ କରି ବଂଗଳା ପଢ଼ିବାକୁ ଲାଗିଲି | 
ଶେଷରେ ବାର୍ଷିକ ପରୀକ୍ଷାରେ ମୁଁ ବଂଗଳାରେ ସବୁଠୁ ଅଧକ ନମ୍ବର ରଖୁଥୁଲି । 

ନୂଆ ସ୍କୁଲ, ନୂଆ ଜାଗା ମୋତେ ଖୁବ୍‌ ଭଲ ଲାଗୁଥାଏ । ଏହାର ପୂର୍ବ ସ୍କୁଲରେ ମୁଁ 
ସାତବର୍ଷ ପଢ଼ିଥିଲି | ମାତ୍ର ସେଠି ମୋର କେହି ସାଂଗ ଥବାର ମୋର ମନେ ପଡୁନାହିଁ । 
ଖେଳକୂଦ ପ୍ରତି ମୋର ସେତେଟା ସହା ନ ଥଲା । ମୁଁ କେବଳ ଡ୍ରିଲ୍‌ କ୍ଲାସରେ 
ଯୋଗଦେଉଥୁଲି । ମୋ ମାନସିକତା ବ୍ୟତୀତ ମୁଁ ଖେଳ ପ୍ରତି ବୀତସ୍କଥହ ହେବାର ଅନ୍ୟ 
ଏକ କାରଣ ମଧ୍ଯ ଥୁଲା | ପିଲାମାନେ ସାଧାରଣତଃ ସ୍କୁଲରୁ ଫେରି ଘରକୁ ଆସୁଥଲେ । 
ଘରେ ଜଳଖୁଆ ଖାଇ ପଡ଼ିଆକୁ ଖେଳିବାକୁ ଯାଉଥିଲେ | କିନୁ ମୋ ପିତା ମାତା ସେଥିରେ 
ରାଜି ନଥିଲେ | ସେମାନେ ବୋଧ ହୁଏ ଭାବୁଥିଲେ ଯେ ଖେଳ ପିଲାର ପଢ଼ା ପଢ଼ିରେ 
ବ୍ୟାଘାତ ସୃଷ୍ଟି କରିବ ବା ଖେଳପଡ଼ିଆରେ ପରିବେଶ ଆମର ମାନସିକ ସ୍ଵାସ୍ଥ୍ୟ ପାଇଁ 
ଅନୁକୂଳ ନୁହେଁ । ବୋଧହୁଏ ଦ୍ଵିତୀୟ କାରଣଟି ସେମାନଂକ ଦୃଷ୍ଟିରେ ଅଧ୍ବକ ଗୁରୁତ୍ଵପୂର୍ଣ 
ଥଲା | ପୁଣି ଆମର ପାରିବାରିକ ପରିବେଶ ଏମିତି ଥିଲା ଯେ ଯିଏ ଖେଳିବାକୁ ଚାହୁଁଥିଲା 
ତାକୁ ଘରେ ନକହି ଲୁଚିକରି ଯିବାକୁ ପଡ଼ୁଥିଲା । ମୋର ଅନ୍ଯ କେତେଜଣ ଭାଇ ଓ 
ଦାଦା ବେଳେ ବେଳେ ଏଭଳି କରୁଥିଲେ | ଧରାପଡ଼ି ଗାଳି ଖାଉଥୂଲେ | ସବୁଦିନେ 
ସଂଧାବେଳେ ବାପା ଓ ମା ଗାଡ଼ିରେ ବା ଚାଲିଚାଲି ବାହାରକୁ ବୁଲିବାକୁ ଯାଉଥିଲେ । 
ବାପା ଓ ମାଂକ ଏଇ ଅଭ୍ୟାସର ସୁଯୋଗ ନେଇ ମୁଁ ବି ଖେଳିବାକୁ ଯାଇପାରିଥାନ୍ତି । 
ମତ୍ର ମୁଁ ସେମିତି କିଛି କରୁନଥଲି । କାରଣ ସେତେବେଳେ ସଂସ୍କୃତ ଶ୍ରୋକ ମୁଖସ୍ଥ 
କରିବା ମୋର ଅନ୍ୟତମ ନିଶା ଥଲା | ସଂସ୍କୃତରେ ଗୋଟିଏ ଶ୍ଲୋକ ଥଲା ଯେ ବାପା 
ମାଂକ କଥା ମାନିବା ସବୁଠୁଁ ବଡ଼ ପୁଣ୍ୟ । ସେମାନେ ତୂମ ଉପରେ ଖୁସି ହେଲେ ସବୁ 
ଦେବଦେବୀ ମଧ୍ଯ ତୁମ ଉପରେ ସନୁଷ୍ଟ ହେବେ । ଏଣୁ ମୁଁ ଠିକକଲି ଯେ ଯାହା ବାପା 
ମା'ଙ୍କୁ ଭଲ ଲାଗୁନି ତାହା କରିବା ଅନୁଚିତ । ତେଣୁ ଅନ୍ଯ ଯେଉଁମାନେ ବାହାରକୁ 
ଖେଳିବାକୁ ଯାଉ ନଥିଲେ ସେମାନଂକ ସଂଗେ ମିଶି ବଗିଚା କାମ କଲି । ଆମ ଘରକୁ 
ଲାଗି ଗୋଟିଏ ବଡ଼ ଫୁଲ ବଗିଚା ଥଲା । ସେଥୁରେ ଆମେ ମାଳି ସାଂଗରେ ମିଶି ପାଣି 
ଦେଉଥିଲୁ | 

ମାଟି ଖୋଳିବାରେ, ନୂଆଗଛ ଲଗାଇବାରେ ତାକୁ ସାହାଯ୍ୟ କରୁଥଲୁ । ବଗିଚା 
କାମ ମୋତେ ଖୁବ୍‌ ଭଲ ଲାଗୁଥିଲା | ଏହା ପ୍ରକୃତିର ସୌନ୍ଦର୍ଯ୍ୟକୁ ଦେଖୁବାକୁ ମୋ ଆଖୁ 
ଖୋଲି ଦେଇଥିଲା | ବଗିଚା କାମ ବ୍ଯତୀତ ଅନ୍ଯାନ୍ଯ ଶାରୀରିକ ବ୍ଯାୟାମ କରିବାକୁ 
ମଧ୍ଯ ଆମ ଘର ଭିତରେ ବ୍ୟବସ୍ଥା ଥଲା | 

ସେତେବେଳେ ସ୍କୁଲରେ ଶିକ୍ଷକ ଓ ଛାତ୍ର ଉଭୟ ଓଡ଼ିଆ ଓ ବଂଗାଳୀ ଥୁଲେ । 
ସେମାନଂକ ମଧ୍ଯରେ ସଂପର୍କ ମଧ୍ଯ ଥୁଲା ଖୁବ୍‌ ମଧୁର । ସେତେବେଳେ ଏଇ ଦୂଇ 
ପ୍ରଦେଶରେ ଲୋକଙ୍କ ଭିତରେ କିଛି ଭୁଲ ବୁଝାମଣା ଥିବାର ଆମେ ଜାଣିନୁ । ଅନ୍ତତଃ 
ଆମ ପରିବାରର ଲୋକଙ୍କର କୌଣସି ସଂକୀର୍ଣ୍ଣ ପ୍ରାଦେଶିକ ମନୋଭାବ ନଥୁଲା । 
ଏଥୁପାଇଁ ବାପା, ମାଂଙ୍କୁ ଧନ୍ଯବାଦ ଦେବାକଥା ! ମୋ ବାପାଙ୍କର ବହୁ ପ୍ରତିଷ୍ଠିତ 
ଓଡ଼ିଆ ପରିବାର ସହ ଘନିଷ୍ଠ ବ୍ୟକ୍ତିଗତ ସଂପର୍କ ଥୁଲା | ତାଙ୍କର ଏହି ଦୃଷ୍ଟିଭଂଗୀ ଓ 
ମାନସିକତା ପରିବାରର ସମସ୍ତ ସଦସ୍ୟମାନଙ୍କୁ ମଧ୍ଯ ପ୍ରଭାବିତ କରିଥଲା | ପାଟିରୁ 
କେବେ ଓଡ଼ିଆ ଲୋକମାନଙ୍କ ସଂପର୍କରେ କଟୁ ମନ୍ତବ୍ୟ ମୁଁ ଶୁଣିନି । 

ସ୍ୁଲରେ ଥିବା ଜଣେ ଶିକ୍ଷକ ମୋ କିଶୋର ମନ ଉପରେ ଗଭୀର ରେଖାପାତ 
କରିଥଲେ । ମୁଁ ତାଂକୁ ପ୍ରଥମେ ଯେଉଁଦିନ ବୁଲିବାର ଦେଖୁଥଲି, ସେତେବେଳେ 
ମୋତେ ବାରବର୍ଷ ହୋଇଥଲା । ତାଂକ ବ୍ୟକ୍ତିତ୍ଵରେ କେମିତି ଏକ ଅସମ୍ଭବ ଧରଣର 
ନୈତିକ ପ୍ରଭାବ ରହିଥିବାର ମୁଁ ସେଦିନ ଅନୁଭବ କରିଥିଲି । ସେ ପର୍ଯ୍ୟନ୍ତ ମୁଁ 
ଜାଣିନଥିଲି ଯେ ଜଣେ ଲୋକ ପାଇଁ କିପରି ଆପେ ଆପେ ସମ୍ମାନ ଆସିଯାଏ ! ସେ 
ଥିଲେ ବବେ ବେଣୀମାଧବ ଦାସ ଯାହାଙ୍କୁ ଦେଖୁଲେ ହିଁ ହୃଦୟରେ ସମ୍ମାନ ଓ ଭକ୍ତି 
ଉଦୟ ହୋଇଯାଏ । ମୁଁ କେବଳ ଅନୁଭବ କରୁଥିଲି ଯେ ଏଇ ଲୋକଜଣକ ଅନ୍ଯ 
ସବୁ ସାଧାରଣ ଶିକ୍ଷକଙ୍କ ଠାରୁ ଭିନ୍ନ । ଆଉ ମନଭିତରେ ଗୋପନରେ ନିଜକୁ ନିଜେ 
କହୁଥିଲି ଯେ ଯଦି ମୋ ଜୀବନରେ ଗୋଟିଏ ଆଦର୍ଶ ଆବଶ୍ଯକ ତେବେ ମୁଁ ତାଂକୁ 
ହିଁ ଅନୁସରଣ କରିବା ଉଚିତ । 

ପ୍ରଧାନ ଶିକ୍ଷକ ପ୍ରାୟ ତଳ ଶ୍ରେଣୀରେ ପାଠ ପଢ଼ାଉ ନଥିଲେ | ସେ ଦ୍ଵିତୀୟ ଶ୍ରେଣୀ 
ଓ ଉପର ପିଲାଂକ କ୍ଲାସ ନେଉଥୁଲେ । ତେଣୁ ସେ କେବେ ଆମ କ୍ଲାସ ନେବେ ସେ 
ଦିନକୁ ମୁଁ ଅପେକ୍ଷା କରି ରହିଥୁଲି । ସେ ଦିନ ଆସିଯାଇଥିଲା | ମାତ୍ର ଆମ ସୌଭାଗ୍ୟ 
ବେଶି ଦିନ ରହିଲା ନାହିଁ । କିଛିମାସ ପରେ ଦିନେ ତାଂକର ବଦଳି ଆଦେଶ 
ଆସିଗଲା ! ମାତ୍ର ସେ ଯିବା ପୂର୍ବରୁ ମୋ ଭିତରେ ନୈତିକ ମୂଲ୍ୟବୋଧ ପ୍ରତି ଏକ 
ସଷ୍ଟ ଆବେଗ ଜାଗ୍ରତ କରିଦେଇଯାଇଥିଲେ | ଯେ ଜୀବନରେ ଯେକୌଣସି ପଦବୀ 
ଠାରୁ ନୈତିକ ମୂଲ୍ୟବୋଧ ଅଧୂବକ କାମ୍ଯ, ଏମିତି ଗୋଟିଏ ଧାରଣା ମୋ ମନରେ 
ଦାଜା ବାଂଧୂ ଯାଇଥିଲା । 

ମୋର ଏବେବି ପ୍ରଧାନ ଶିକ୍ଷକଙ୍କର ସେଇ ବିଦାୟକାଳୀନ ଦୃଶ୍ୟ ମନେପଡ଼େ | 
ଯେଉଁଦିନ ପ୍ରଧାନ ଶିକ୍ଷକ ଶ୍ରୀଯୁକ୍ତ ବେଣୀମାଧବ ଦାସ ତାଂକ ପ୍ରିୟ ଛାତ୍ର ଛାତ୍ରୀଂକ ଠାରୁ 
ବିଦାୟ ନେଉଥିଲେ ଆମ ଶ୍ରେଣୀକୁ ଆସି ଏକ ଆବେଗଭରା କଣ୍ଠରେ କହିଥୁଲେ- 

“ମୋର ଅଧୁକ କିଛି ତୁମମାନଂକୁ କହିବାର ନାହିଁ । ଭଶ୍ଵର ତୁମମାନଂକର ମଂଗଳ 
କରନ୍ତୁ ।”- ମୁଁ ଆଉ ଅଧବକ କିଛି ଶୁଣି ପାରିଲି ନାହିଁ । ମୋ ଆଖୁରୁ ଲୁହଧାର ବୋହି 
ଚାଲିଥିଲା | ମୁଁ ଭିତରେ ଭିତରେ କାନ୍ଦୁଥଲି । ଏହା ପରେ ସ୍କୁଲ ଛୁଟି ହେଲା ! 
ପିଲାମାନେ ଧୀରେ ଧୀରେ ବାହାରକୁ ଚାଲିଗଲେ ! ତାଂକ ଅଫିସ ଦେଇ ଗଲାବେଳେ 
ଦେଖୁଲି ସେ ସେମିତି ବାରଣ୍ଡାରେ ଅବିଚଳିତ ଭାବେ ଠିଆ ହୋଇ ପିଲାଂକ ଯିବା 
ରାସ୍ତାକୁ ଚାହିଁ ରହିଥାନ୍ତି । ଶେଷଥର ପାଇଁ ତାଂକ ଆଖରେ ମୋ ଆଖୁ ମିଶିଯାଇଥଲା । 


@ 
“ଜଣେ ଭାରତୀୟ ପରିବ୍ରାଜକ - ଏକ ଅସମାପ୍ତ ଆତ୍ସକଥା' ପୁସ୍ତକରୁ । 


ଅନୁବାଦ : ସଂଗ୍ରାମ ଜେନା 


ନୌକା ନିର୍ମାଣ କାରଖାନା, ଜୋବ୍ରା (ଫଟୋ- ଦୀପକ୍‌ ସାମନ୍ତରାୟ) 

ଯା” ମନେପଡ଼େ 
ଯୋଗେଶଚନ୍ଦ୍ର ରାୟ 


ବେଳଞଓଳି ଦୁର୍ଗାଦାସ ବାବୁ ଆସି ନେଇଗଲେ ପ୍ରିୟନାଥ ଚଟ୍ଟୋପାଧ୍ୟାୟଙ୍କ ବସାକୁ | 
ସେତେବେଳକୁ ୩-୪ ବର୍ଷ ଓକିଲାତି କରିସାରିଲେଣି, ବାଙ୍କାବଜାରରେ ଘର ଭଡ଼ାନେଇ 
ରହୁଥାନ୍ି । ବାପା ଥିଲେ କଟକରେ ତେପୁଟି ଇନ୍ସପେକ୍ଟର୍‌ ଅଫ୍‌ ସୁଲ୍‌ସ; ପ୍ରିୟନାଥବାବୁଙ୍କୁ 
ନେଇ ଆସିଥୂଲେ କଟକ । ପରେ କଲିକତା ଯାଇ ଏମ୍‌.ଏ., ବି.ଏଲ୍‌. ହୋଇଛନ୍ତି । 
ସେଇ ମୋ ମା'ଙ୍କ ସଇଙ୍କ ପୁଅ | ଜାଣିପାରି ନିଜ ଅନୁଜବତ୍‌ ଦେଖୁବାକୁ ଲାଗିଲେ 
ମୋତେ | 

କଟକସହର ଅଧ୍ବବାସୀ ସଂଖ୍ୟାନୂପାତରେ ଯଥାକ୍ରମେ ଓଡ଼ିଆ, ଓଡ଼ିଶାନିବାସୀ 
ବଙ୍ଗାଳୀ, ଆଉ ପ୍ରବାସୀ ବଙ୍ଗାଳୀ; ମାତ୍ର ବ୍ୟବହାର ଆଉ ମୁହଁକଥାରୁ ଜଣାପଡ଼େନା କିଏ 
କ'ଣ ।! ଓଡ଼ିଆ ଆଉ ବଙ୍ଗାଳୀଙ୍କ ଭିତରେ ସଦ୍ଭାବ ଏପରି ଥିଲା ଯେ ଜଣକୁ ଅନ୍ୟଠୁ 
ଅଲଗା କରିବା ଦୁଷ୍ଠର । ରାମଦାସବାବୁ ଦିନେ ନେଇଗଲେ ନନ୍ଦକିଶୋର ଦାସ 
ମହାଶୟଙ୍କ ଘରକୁ; ସେ ଥଲେ ଓଡ଼ିଆ ଡେପୁଟି ଆଉ ସେତେବେଳକୁ ଓଡ଼ିଶା ଡିଭିଜନ୍‌ 
କମିଶନର୍‌ଙ୍କ ଏକାନ୍ତ ସଚିବ |! ବିଷୟସମ୍ପଭି ମଧ୍ୟ ବେଜାଏ, ସହରରେ ଅସାଧାରଣ 
ପ୍ରତିପରି, ମାତ୍ର ରାମଦାସ ବାବୁଙ୍କ ସାଙ୍ଗରେ କ୍ଷୀରନୀର ସମ୍ପର୍କ । କଟକ ରହଣି ମୋର 
ଦି' ବର୍ଷ ପୂରିବାବେଳକୁ ତାଙ୍କ କୋଉ ଝିଅ କି ପୁଅର କଠିନ ରୋଗ ହୁଏ, ନନ୍ଦକିଶୋରବାବୁ 
ଚିନ୍ତାରେ କାତର; ତାଙ୍କ ବୈଠକଖାନାରେ କିନ୍ତୁ ଅନ୍ତତଃ ପନ୍ଦରଜଣ ଭଦ୍ରଲୋକ, ଅଧୁକାଂଶ 
ବଙ୍ଗଳୀ, ଅହୋରାତ୍ର ଆଡ୍ଲା ଦେଉଥ୍‌ବେ, ନନ୍ଦକିଶୋରବାବୁଙ୍କୁ ଅନ୍ଦରମହଲକୁ ଛାଡ଼ିବେ 
ନାହିଁ । ମୁଁ ବି ଯାଇଚି ପ୍ରତ୍ୟହ । ଶିଶୁଟି କିନ୍ତୁ ବଞ୍ଚଲା ନାହିଁ । ସେତେବେଳେ ଓଡ଼ିଆ 
କିଏ, ବଙ୍ଗାଳୀ କିଏ¦ ତିଳେମାତ୍ର ଭେଦ ଦୃଷ୍ଟିରେ ପଡ଼ିନାହିଁ । ଯାବତୀୟ ଓଡ଼ିଆ ଭଦ୍ରଲୋକ 
ପରିଷ୍କାର ବଙ୍ଗଳାକଥା ସହଜରେ ବୁଝିପାରନ୍ତି, ପଢ଼ିପାରଚି, କହିପାରନ୍ତି | ଅର୍ଥାତ୍‌ ମନଦେଇ 
ଶିଖୁଚନ୍ତି । ର୍ୟାଭେନ୍‌ଶ' କମିଶନର୍‌ ହୋଇ ଆସିବା ଆଗରୁ ବିଦ୍ୟାଳୟରେ ବଙ୍ଗଳାଭାଷା 
ଶିଖାଯାଉଥୁଲା, କାହିଁକିନା, ଓଡ଼ିଆରେ ପାଠ୍ୟପୁସ୍ତକ ସେଭଳି କିଛି ବାହାରି ନାହିଁ । 

କାଳୀପଦବାବୁଙ୍କ ବସାକୁ ଲାଗିଚି କାଠଯୋଡ଼ି । ବୈଶାଖ ମାସ, ନଇରେ ସୁଅ 
ନାହିଁ; ମାତ୍ର ପାଣି ଅଳହେଲେ ବି ନିର୍ମଳ, ସୁସ୍ବାଦୁ ଯେମିତି ଦ୍ଵାରକେଶ୍ଵର ପାଣି; ନିର୍ଦ୍ଦିଧାରେ 
ପିଇହେବ । ପାଣି ପରିସର ଯେହେତୁ ସଙ୍କୀର୍ଵ ଚାରିପଟରେ ଧୂ-ଧୂ ବାଲି, ମାଇଲ୍‌ 
ମାଇଲ୍‌ ବାଲି; ଅଥଚ ବର୍ଷାଦିନେ ଦୁଇକୂଳ ଉଛୁଳିପଡ଼େ | କଟକ ସହରକୁ ବଞ୍ଚାଇବାକୁ 
ନଦୀଗର୍ଭରୁ ଉପରକୁ ତଟରେଖା ପର୍ଯ୍ୟନ୍ତ ଉଠିଚି ପାଷାଣଛାଉଣି | ଏ କୀର୍ରି କୋଉ ହିନ୍ଦୁରାଜା 
ରଖୁଯାଇଚନ୍ତି କେଜାଣି, ପଥରବନ୍ଧ ଏବେସୁଦ୍ଧା ରହିଚି ଅତୁଟ । କାଠଯୋଡ଼ି କିନ୍ତୁ 
ମହାନଦୀର ଶାଖା ବିଶେଷ ଏବଂ ମହାନଦୀର ନାଁ ଯେମିତି ରୂପ ବି ତଦ୍ରପ । କେତେରାଜ୍ୟର 
କେତେପାଣି, କେତେମାଟି, କେତେବାଲି, କେତେପଥର ବର୍ଷାରତୁରେ ଯେ ବହିଆଣେ, 
ଇୟରା ନାହିଁ । କଟକଠୁଁ ସାତ-ଆଠ ମାଇଲ୍‌ ଦକ୍ଷିଣ ପଶ୍ଚିମକୁ ଏକ ଗିରିଦେହ ବିଦୀର୍ଣ୍ଣ 
କରି ମହାନଦୀ ବାଟ କାଟିଚି; ସେଇଠି ତିଆରିହୋଇଚି ଚର ଭୂମି, ତା' ଉପରେ ଧବଳେଶ୍ବର 
ମହାଦେବଙ୍କ ଦେଉଳ ନଦୀସ୍ତୋତକୁ ଦ୍ବିଧା କରିଦେଇଚି । କଟକ ଉତ୍ତରରେ ମହାନଦୀ, 
ଦକ୍ଷିଣରେ କାଠଯୋଡ଼ି । ଦୂୁଇନଦୀର ତ୍ରିକୋଣଭୂମିରେ କଟକ ସହର । କଟକ ଶବ୍ଦର 
ଅର୍ଥ ନଗର | କଲେଜ୍‌ କାଠଯୋଡ଼ିକୁ ନିକଟ, ସାହେବଙ୍କ ପଡ଼ା ମହାନଦୀକୁ ନିକଟ । 
ଏ ଏକ ପୁରାତନ ନଗର, ପାହାଡ଼ ଅଛି ପାଖରେ, ପଥର ପ୍ରଚୁର, ମାଙ୍କଡ଼ାପଥର, ବାଲି 
ଭାଗ ବେଶି । \ପଥରଖମ୍ଭା ଗୋଟାଏ ସୁଦ୍ଧା ନାହିଁ; କୀଭୀ ଯା ପଥର ଅଛି, ଦେହରେ 
କାରୁକାର୍ଯ୍ୟ ନାହିଁ ଜମାରୁ । ଦେଖୈ ଆଉ ଭାବେ, ନୂଆ କୋଉ ଦେଶ ହୁଏତ, ଅଥବା 
ଦେଶ ସବୁବେଳେ ଥୁଲା ଏମିତି ସୁନ୍ଦର, ଆମେ ହୁଏତ ନିଜେ ହୋଇଯାଇଛୁଁ ନୂଆମଣିଷ । 
୧୮୦୩ ସାଲରେ କଟକ ପୁରୀ ବାଲେଶ୍ବର, ତିନି ଜିଲା ବ୍ରିଟିଶ୍‌ ରାଜ୍ୟର ଅନ୍ତର୍ଗତ 
ହୋଇଚି; ମୁଁ ଯାଇଚି ୧୮୮୩ରେ, ମଝିରେ ବିତିଯାଇଚି ଅଶୀବର୍ଷ | ସେତେବେଳକୁ 
କଲିକତାକୁ ଆସିନାହିଁ ରୋଡ, ସ୍ତିଟ୍‌ କି ଲେନ୍‌ କିନ୍ତୁ କଟକରେ ରହିଚି ବାଲୁବଜାର, 
ଟଚୌଧୁରୀବଜାର, ବକ୍ତିବଜାର, ବାଙ୍କାବକାର, ଖଟବିନ୍‌ସାହୀ, ଧୂଆପତୃସାହୀ । ବଜାର 
ଆଉ ସାହାରୁ ରାସ୍ତା ପାଇଚି ନିଜ ପରିଚୟ । ବୁଲିବୁଲି ଘରଦ୍ବାର ଦେଖୁଚି, ଦେଖୁଚି 
ଓଡ଼ିଆ ନାରୀର ବସନଭୂଷଣ ଆଉ ଶୁଣିଚି ନାଗରିକ ଜୀବନଯାତ୍ରାର ଭାଷା | ଆଉ ଭାବିଚି, 
ଦିନକେତେଟା ପାଇଁ ବୁଲିବାକୁ ଆସିଚି, ମିଆଦ ପୂରିଲେ ଚାଲିଯିବି । ଭାର୍ବୃଭାବୁ ଏପ୍ରିଲ୍‌ମାସ 
ସମାଗତ | ମେ'ମାସ ପ୍ରଥମ ସପ୍ତାହରୁ ଗ୍ରୀଷ୍ଛୁଟି ଆରମ୍ଭ; ମୁଁ ଆଉ ଉପେନ୍ଦ୍ରବାବୁ ଘରକୁ 
ଯିବ, କାଳୀପଦବାବୁ ଯିବେ ନାହିଁ । କିନ୍ତୁ ଦୁର୍ଗାଦାସ ବାବୁଙ୍କ ଦାଦା ଶଶିବାବୁ ମଧ୍ୟ 
ଫେରିଯିବେ | ଅଥଚ ଏମିତି ଦୁର୍ଭେଦ୍ୟ ଯେ କେନାଲ୍‌ରେ ସ୍ତିମର୍‌ ଯିବନାହିଁ, ପ୍ରତିବର୍ଷ 
ଲକ୍‌ ମରାମତି ହୁଏ ଏତିକିବେଳେ । କେନାଲ୍‌ ଖୋଳାହେବା ବେଶିଦିନର ଘଟଣା 
ନୁହେଁ । ଜାହାଜ ବି ସେବେଠୁଁ ଆସୁଚି ଚାନ୍ଦବାଲି । ମାତ୍ର ଜଗନ୍ନାଥ ଦର୍ଶନ ଚାଲିଚି 
କୋଉକାଳରୁ କିଏ ଜାଣେ ! ବଙ୍ଗ ଓ ବିହାରରୁ ଯାତ୍ରୀ ତ ସ୍ଥଳପଥରେ ଆସିଚନ୍ତି 
ସବୁବେଳେ | ସେ ରାସ୍ତାରେ ବଳଦଗାଡ଼ି ଯାଏ, କଟକରୁ ଚାନ୍ଦବାଲି ଲାଗେ ତିନିଦିନ । 

ଆମ ଦୂଇଯାତ୍ରୀଙ୍କ ପଣ୍ଡା ହେଲେ ଶଶିବାବୁ । ବାଟରେ ରାନ୍ଧିବା ପାଇଁ ଚାଉଳ ଡାଲି 
ଆଳୁପିଆଜ କିଣିବାକୁ ହେବ, ରାନ୍ଧିବାଲାଗି ସାଙ୍ଗରେ ଯିବ ଉପେନ୍ଦ୍ରବାବୁଙ୍କ ଶ୍ଵଶୁରଘରୁ 
ଆସିଥୁବା ଭୃତ୍ୟ, ସବୁକାମକୁ ପାରଙ୍ଗମ | ତିନିଟା ଶଗଡ଼ରେ ତିନିଜଣ ବସିଗଲୁ, ଶଗଡ଼ 
ରାତି ଦଶଟାଯାଏଁ ଚାଲେ; ଚୂଡ଼ାମଣି ପୂଜାରୀ ଆଉ ଅକ୍ଷୟ ଆଗୁଆଣି ଯାଇ ଆମ୍ବରଗଛ 
ଛାଇ କି ସଫାସୁତୁରା ଜାଗା ପାଇଲେ ରୋଷେଇବାସ ସାରି ଜଗିଥାଆନ୍ତି । ସତେଅବା 
ତୀର୍ଥଯାତ୍ରାଃ ଚୋରଡକାୟତ ଠପୈଙ୍ଗାବାଜ୍‌ ଯଦିଓ ବାଟରେ ନାହାନ୍ତି । ଚାନ୍ଦବାଲିରେ ବଡ଼ 
ଗୋଟାଏ ବାଂଲୋ ଦଖଲକରି ରହୁଥିଲେ ବେଚାରାମ ଲାହିଡୀ, ଯୋଉ ବଙ୍ଗାଳୀ କେବେ 
ତାଙ୍କ ଅତିଥ ହେଇଚି, ସେ ସଦାବ୍ରତ କଥା ପାଶୋରିଯିବା ତା' ପାଇଁ କେବେ ସମ୍ଭବ 
ହୋଇନାହିଁ । ସଞ୍ଜବେଳକୁ ଜାହାଜକୁ ଉଠିଲୁ । ନୀଁ ଭୁଲିଯାଇଟି, କିଳୁ ଜାହାଜଟା ବଡ଼; 
ତା ତଳେ ଲାଗିଚି ଇସକ୍ସରୂପର ସଙ୍ଖା, ପଙଝ୍ା ପାଣିକୁ ଚିରି ଦିଫାଳ କଲେ ଜାହାଜ 
ଆଗେଇବ; କିନ୍ତୁ ସମୁଦ୍ର ଏକ୍ଷଣି ଶାନ୍ତ ନୁହେଁ, ଜାହାଜକୁ ରୀତିମତ ଲଢ଼ାଇ କରିବାକୁ 
ପଡ଼ୁଟି, ମୋତେ ବି ବାନ୍ି-ବାନ୍ି ଲାଗୁଚି, ଉପାସ ରହିଲି; ବେଳ ବୂଡ଼ିବା ଆଗରୁ କଲିକତାରେ 
ପହଞ୍ଚଲୁଁ । ରାତିରେ ଉମାପଦ ଘରେ ରହି, ସକାଳେ ଟ୍ରେନ୍ଧରି ତାରକେଶ୍ଵର, ସେଠୁ 
ଆମଗାଁ ଆଠକୋଶ । ପାଲିଙ୍କିଂବେହେରା ଆସିଥିଲେ, ରାତି ଆଠଟାବେଳକୁ ବର୍ଷକ 
ପରେ ଆସି ଘରମୁହଁ ଦେଖୁଲି କି କଷ୍ଟକର ଯାତ୍ରା ରେ ବାବା ! ମତ୍ର ମା'ଙ୍କ ଆନନ୍ଦ 
କହିଲେ ନସରେ; ପୁଅ ଯୋଗ୍ୟ ହୋଇଚି, ଚାକିରିକରେ, ବିଦେଶରୁ ଫେରିଚି; ଠାକୁରଙ୍କୁ 
ପୂଜାଦେଇ ଆଶୀର୍ବାଦ ଭିକ୍ଷା କରିଚନ୍ତି ଇତିପୂର୍ବରୁ । ପିଲାଟିବେଳେ ମୁଁ କୁଆଡ଼େ ପିଠା 
ଖାଇବାକୁ ଅଝଟ କରୁଥିଲି, କୋଉଦିନ କି ପିଠା କରିବେ ଠିକକରି ରଖୁଚନ୍ତି । କଟକ 
ଯାଏଁ କି କଲିକତା ଯାଏଁ, ଖାଇବାଜିନିଷ ମିଳିଯାଏ ସବୁ, ପିଠା ଖାଲି ମିଳେନା । 
ପୂର୍ବକାଳରେ ପିଷ୍ଟକ ଓ ପାୟେସ୍‌ ଭୋଗପାଇ ଦେବତା ତୃପ୍ତ ହେଉଥୁଲେ, ପୁରୀର ଜଗନ୍ନାଥ 
ସୁଧା ପିଷଷକ ଓ ପାୟେସ୍‌ ସେବାକରନ୍ତି; ସେଠି କିନ୍ତୁ ଗୁଡ଼ିଆ ନାହିଁ । ତିନିଶ' ବର୍ଷ ପୂର୍ବେ 
ଆମ ଦେଶରେ ଗୁଡ଼ିଆ-ତିଆରି ମିଷ୍ଟାନ୍ନ ଅଜ୍ଞାତ ଥଲା । 

୧୮୮ ୩ଜୁନ୍‌୍ମାସ; ବିଧାତା ମୋ ଅନୃଧଜଳ ମାପିଚୂପି କଟକରେ ରଖୁଥିଲେ, 
ଗ୍ରୀଷ୍କଛୁଟି ସରିବା ମାତ୍ରକେ ସେଠିଯାଇ ହାଜର ହେବାକୁ ପଡ଼ିବ । ଉପେନ୍ଦ୍ରବାବୁ ମଧ୍ଯ 
ଯିବେ । ଦୁହେଁଯାକ ଏକାଜାହାଜରେ ଆସିଲୁ । ଜୁନ୍‌ମାସରେ ସମୁଦ୍ର “ଗରମ”, ଜାହାଜ 
ମୁହଁ ଢେଉ ସାଙ୍ଗରେ ଉଠୁଚି ପଡୁଚି, ପାଖଗୁଡ଼ାକ ବି କଡ଼େଇପଡ଼ୁଚି ବେଳକୁବେଳ । 
କେବିନ୍‌ରେ ପଶିବା ସଙ୍ଗେ ସଙ୍ଗେ ବିଛଣାରେ ଶୋଇପଡ଼ିଲୁଁ । ସାଗରର ମାନଚିତ୍ର ଦେଖୁଲେ 
ମନେହେବ ଛ ' ଘଣ୍ଟାର ବାଟ; କିନ୍ତୁ ଗଙ୍ଗାମୁହାଣରେ ଯିବ ଘଣ୍ଟାଏ, ଫେର୍‌ ଦାମରା 
ମୁହାଣରେ ଆଘଣ୍ଟାଏ । ଆଗପଟରୁ ପବନ ବହୁଚି ଖର ବେଗରେ; ହେଲେସୁଵା ରାତିରେ 
ଆସି ଜାହାଜ ପହଞ୍ଚି ଚାନ୍ଦବାଲି; ରାତିସାରା କେବିନ୍‌ରେ ଶୋଇ ରହିଲୁ । ସକାଳ 
ଦଶଟା ଆଗରୁ ଷ୍ଟିମର୍‌ କଟକ ଯିବନାହିଁ । ସକାଳେ ଉଠି ପଡ଼ିଆ ଭିତରେ ପୋଖରୀ 

ଦେଖୁ ଗାଧୋଇ ଆସିଲି; ଭାବିଲି, କାଲି ଦିନସାରା ଅନଶନରେ କଟିଚି, ଅଦୃଷ୍ଟରେ 
ଆଜି କ”ଣ ଅଛି କେଜାଣି ? ଏତେ ସକାଳେ ବେଚାରାମବାବୁଙ୍କ ଅତିଥଶାଳାକୁ ଯିବାକୁ 
ଲାଜ ମାଡ଼ିଲା | କିନ୍ତୁ ରାନ୍ଧିବ କିଏ ? ଉପେନ୍ଦ୍ରବାବୁଙ୍କ ଚୂଡ଼ାମଣି ଓ ମୋ ଅକ୍ଷୟ ବ୍ରାହ୍ମଣ 
ନୁହେଁ; ଅଦୃଷ୍ଟକୁ ଅପେକ୍ଷାକରି ଵ୍ବିମର୍‌ରେ ବସିରହିଲୁୟ ବେଚାରାମବାବୁ କିନ୍ଧୁ କେଟି 
ଉପରୁ ଦେଖୁଚନ୍ତି ଅଚାନକ, ଡାକ ଛାଡ଼ିଲେ, “ବଡ଼ ବଡ଼ କଣ୍ଡିଆ” | ଭାବିଲି, 
ବେଚାରାମବାବୁ ତା ହେଲେ କଣ୍ଢିଆମାଛ ବ୍ଯଞ୍ଜନ ସହଯୋଗେ ଭାତ ଖୁଆଇବେ । 
ଦଶଟା ବାଜୁଚି, ଷ୍ଟିମର୍‌ ପୈକାଳି ବଜାଇ ଯାତ୍ରୀଙ୍କୁ ଉଠିବାକୁ କହୁଚି, ଜେଟିଉପରୁ 
ଅଣଓସାରିଆ ଖଣ୍ଡେ ପଟାଉପରେ ସନ୍ତର୍ପଣରେ ଚାଲିଆସୁଛନ୍ତି ଯାତ୍ରୀସକଳ; ଦେଖୁଲି, 
ବେଚାରାମବାବୁ ବି ଆଗେଇ ଆସୁଚନ୍ତି । ଵ୍ଚିମର୍‌ କମ୍ପାନୀର ବଡ଼କର୍ଭା, ସାଙ୍ଗରେ ଚାଲିଚନ୍ତି 
ତିନି-ଚାରିଜଣ ଖଲାସୀ | ବଜରା ଉପର ଦେଇ ଝିମର୍‌କୁ ଆସିଲେ, ଝିମର୍କୁ ଆସି ଆମ 
କେବିନ୍‌ ଭିତରକୁ ପଶିଲେ, ଦି'ଜଣ ଚାକର ଦି” ବୋତଲ ମଦ, ମଦଖାଇବା ଗିଲାସ, 
ଭଜା କଣ୍ଡିଆମାଛ, ଖଣ୍ଡ ଖଣ୍ଡ ପିଜୁଳି ଇତ୍ୟାଦି କେବିନ୍‌ର ସାନ ଟେବୁଲ୍‌ ଉପରେ ରଖୁଦେଇ 
ଦୁଆରମୁହଁରେ ଯାଇ ଅପେକ୍ଷାକଲେ । ଏତେବେଳକେ ବୁଝିଲି କଣ୍ଟଡିଆମାଛର ଅସଲ 
ଅର୍ଥ । କିନୁ ଏଠି କାହିଁକି ? କାହିଁକିନା, ତାଙ୍କ ସାଙ୍ଗରେ ବସି ଖାଇବାକୁ ପଡ଼ିବ । ଆମ 
ଦିଜଣଙ୍କୁ ଗିଲାସେ ଲେଖା ଦେଇ ନିଜେ ଗିଲାସେ ନେଲେ, “ଚଲା” | ଆତଙ୍କରେ ଆମ 
ମୁହଁ ଶୁଖରଯାଇଚି; ବାରମ୍ବାର କହୁର୍ଟ, “ଆମର ତ ଏ ଚଳେନା', ଆଉ ମୁଚୁକି ମୁଚୁକି 
ହସୁଚନ୍ତି ବେଚାରାମବାବୁ । ବୋମତ୍ବାଇ ଆତ୍ବଭମରି ଚେହେରା, ଅମୃରସ ଟୋପାଏ ନାହିଁ । 
ଭାବୂଚନ୍ତି, ଲାଜକରୁର୍ଚୁ । ନା-ନା ଶୁଣିଶୁଣି ରାଗିଗଲେ, ' ଇୟଙ୍ଗ ବେଙ୍ଗଲ୍‌, ଭାବିଚ ମୋ 
ଆଖୁରେ ଧୂଳି ଦେବ ? ଓଜର ଶୁଣିବା ଲୋକ ମୁଁ ନୁହେଁ, ଜାଣିଥା ।” ତାହାରି ଭିତରେ 
ଦି” ଗିଲାସ ଢୋକିସାରିଲେଣି; ନିଶା ଧରିଚି ଜବର, ' ଖଲାସୀ, ଦରଜା ବନ୍ଦ କର୍‌'; 
ହୁଏତ ଏକ୍ଷଣି ଜବରଦସ୍ତି କରିବେ; କିନ୍ଧୁ ଭାଗ୍ୟ ଆମର ପ୍ରସନ୍ନ ଏତେଦୂର ଗଲେନାହିଁ । 
' ଆଛା, ଗିଲାସଟା ଓଠରେ ଅନ୍ତତଃ ଠେକାଅ, ଫଳଗୁଡ଼ାକ ଖାଅ | ଏମିତି ଜାଣିଥିଲେ 
କୋଉ ଶଳା ଆସିଥାନ୍ତା ଏଠିକି ? ଉପାୟ ନାହିଁ, ବାଧ୍ୟହୋଇ ଗିଲାସ ମୁହଁପାଖକୁ 
ଆଣିଲୁ ସେ ଫେର୍‌ ଆଉଗିଲାସେ ଖାଇଲେ, ନାନାଦି କଥା ବକିବାକୁ ଲାଗିଲେ । 
ସାଡ଼େଦଶଟା ବାଜିଗଲା, ଉଠିପଡ଼ିଲେ କୂଳକୁ ଯିବେ | ଷିମର୍‌ ଉପରତାଲାକୁ ଉଠିଲେ, 
ଗୋଡ଼ ଟଳୁଚି ।! ଦେଖୁଚୁ, ଷ୍ଟିମର୍‌ ଆଉ ବଜରା ମଝିରେ ଫୁଟେ ଖଣ୍ଡ ଫାଙ୍କ, ବଜରା 
ଉପରକୁ ଇଏ ଉଠିବେ କେମିତି ? ଆମେ ଏମିତି ଭାବୁ ସେଇ ଫାଙ୍କ ବାଟଦେଇ 
ନଇଲରେ ପଡ଼ିଯାଇ ବୁଡ଼ିଗଲେ । ମୋଟା ମଣିଷ; ପାଞ୍ଚଂଛ'ଜଣ ଖଲାସି ନଇଭିତରକୁ 
କୁଦିପଡ଼ି ଧରାଧରିକରି ଟେକିଆଣିଲେ |! ଅଚେତ ଅବସ୍ଥା । ବଜରା କୋଠରୀ ଭିତରେ 
ନେଇ ବସାଇଲେ, ଧୋତି ଭାସିଯାଇଚି, ଦିହରେ ଲାଗିରହିଚି ଖାଲି ଜାମାଖଣ୍ଡିକ, ପାଣି 
ବି ଦି-ଚାରି ଢୋକ ପିଇଥବେ | ଅଥଚ କହିବାକୁ ଲାଗିଲେ, Where's my bottle 

gone ? ଦିହ ପୋଛିଦେର ଗାମୁଛା ବଢ଼େଇ ଦିଆଗଲା | କିନୁ ପଟା ଉପରେ ଗୋଡ଼ଦେଇ 
ଓହ୍ଲାଇବେ ବା କେମିତି; ପାଖକୁ ଖଣ୍ଡେ ହୁଲିଡଙ୍ଗା ନେଇଆସି ଧରାଧରି କରି ଖଲାସୀ 
କାଢ଼ି ନେଇଗଲେ । ନଇକୂଳ ସେତେବେଳକୁ ଲୋକାରଣ୍ୟ, ଏଗାରଟା ବାଜିଲା, ଷ୍ଠିମର୍‌ 
ଛାଡ଼ିଦେଲା | ଅଧଘଣ୍ଟା ଭିତରେ ଘଟିଗଲା କୁରୁକ୍ଷେତ୍ର ! ଶୁଣିଥୁଲି, ମଦଖାଇଲେ ବୃଦ୍ଧି 
ଲୋପହୁଏ, ଏକ୍ଷଣି ଆଖରେ ଦେଖୁଲି ଏଇ ଭଦ୍ରଲୋକ, ସମ୍ଭାନ୍ତ, ଶିକ୍ଷିତ, ବନ୍ଧୁବସ୍ଥଳ, 
ପ୍ରୌଢ ହିତାହିତ ଜ୍ଞାନ ହରାଇ ନିଜ ପ୍ରାଣସଂଶୟ ଉପସ୍ଥିତ କରିଥୁଲେ । ନିର୍ବାକହୋଇ 
ବସିରହିଛୁ, କ୍ଷୁଧା-ତୃଷ୍ଠା ଶିକାକୁ ଉଠିଚି । କିନ୍ତୁ ବାରଟାବେଳକୁ ଭୋକରେ ନାଡ଼ି ସଶଦଦ 
ପ୍ରତିବାଦ କଲା | ଠିକ୍‌ ସେତିକିବେଳେ ଚପ୍‌କନ୍‌ ପରିହିତ ଏକ ଖାନସମା ଚାଇନା 
ପ୍ଲେଟ୍‌ରେ ଅନ୍ଧବ୍ୟଞ୍ଚନ ଆଉ କାଚଗିଲାସରେ ପିଇବାପାଣି ନେଇଆସି କେବିନ୍‌ ଟେବୁଲ୍‌ 
ଉପରେ ରଖ୍ନଦେଇ ଚାଲିଗଲା । ବ୍ୟଞ୍ଜନ ଭିତରେ ରହିଚି ରାମପକ୍ଷୀ ମାଂସ । ଉପେନ୍ଦ୍ରବାବୁ 
ଡାକୂଚନ୍ି, ‘ଆସନୁ' । 

କିନ୍ତୁ ଏ ପୁଣି କି ପଦାର୍ଥ ? 

—ବାଟଘାଟରେ ଏତେ ବାରିଲେ ଚଳେ ? 

—ଦୋଷହୁଏ ! 

ଏତେକାଳ ସଯତ୍ୂରକ୍ଷିତ ଜାତିଟା ମୋର ଗଲା । ଉପେନ୍ଦ୍ରବାବୁ ବାରେନ୍ଦ୍ର ବ୍ରାହ୍ମଣ, 
ଗୋସ୍ବାମୀର ଜାମାତା; ସେ ବି ଜାତି ବୁଡ଼ାଇଲେ, ମୁଁ କୋଉ ଛାର୍‌ ! ବିଲାତ ଯାଉଛନ୍ତି 
ଯେତକ, ତାଙ୍କ ଜାତିଟ୍‌୍କବା ରହୁଛି କୋଉଠି ? 

ଆଗରୁ ଠିକ୍କରିଛୁ ଉପେନ୍ଦ୍ରବାବୁ ଆଉ ମୁଁ ଏଥର ଏକାବସାରେ ରହିବୁ । ବସା 
ଥଲା କଲେଜ୍‌କୁ ନିକଟ; ପରେ ଚତୁର୍ଭୁଜ ପଟ୍ଟନାୟକ କିଣିଥିଲେ । ଗୋଟେ ବଖରାରେ 
ଉପେନ୍ଦ୍ରବାବୃ, ଅନ୍ଯ ବଖରାରେ ଅହଂ । ଓଡ଼ିଆ ଚାକରଟିଏ ରଖୁଲୁଁ, ଆଗରୁ ଥଲା ତାଙ୍କର 
ଚୂଡ଼ାମଣି, ମୋର ଅକ୍ଷୟ | ସେ ଦୁହେଁ ବି ରହିଲେ | ଦୁର୍ଗାଦାସ ବାବୁ ଅଧବୁଢ଼ୀ ଗୋଟେ 
ଓଡ଼ିଆବ୍ରାହଣୀ ଯୋଗାଡ଼କରି ରଖୁଥିଲେ; ତ୍ରିସଂସାରେ କେହି ନାହିଁ ତା'ର ଖାଲି ଗୋଟେ 
ବିଲେଇ ଛଡ଼ା | ଦେଖୁବାକୁ ଗୌରବର୍ଣ୍ ଆଚାରବିଚାର ବ୍ରାହ୍ମଣକନ୍ଯାର ଉପଯୁକ୍ତ । 
ତଳତାଲାରେ ଢେର୍‌ ଘର, ଦୁଇଟା ହାଣ୍ରିଶାଳ, ଗୋଟାକରେ ଆମ ଆଇଁଷ ରନ୍ଧାହୁଏ, 
ଆରଟାରେ ବ୍ରାହ୍ମଣୀ ନିଜ ପାଇଁ ରାନ୍ଧେ | ଚୂଡ଼ାମଣି ବତାଇଦିଏ, ବ୍ରାହ୍ମଣୀ ଯତ୍ନକରି ରାନ୍ଧେ, 
ମାଂସ ରାନ୍ଧିବାକୁ ଆପରି କରେନା । ଅଣ୍ଡା କିନ୍ତୁ ଛୁଇଁବ ନାହିଁ । ଏ ବସାର ମ୍ୟାନେଜର୍‌ 
ଚୂଡ଼ାମଣି | ଟାଙ୍ଗରା ମୁଣ୍ଡ ଜାମାଜୂତା ପିନ୍ଧି, କାନ୍ଧରେ ଚାଦର ପକାଇ ଅକ୍ଷୟ ଓ ଆମ 
ଓଡ଼ିଆ ଚାକରକୁ ସାଙ୍ଗରେ ନେଇ ବଜାର କରିବାକୁ ବାହାରେ ଯେତେବେଳେ, କିଏ 
କହିବ ସେ ଉପେନ୍ଦ୍ରବାବୁଙ୍କୁ ବି ମ୍ୟାନେଜ୍‌ କରେନା ? ଦୁର୍ଗାଦାସ ବାବୁ ତ ଦିନେ ବିଷମ 
ଭ୍ରମରେ ପଡ଼ିଥିଲେ । ଉପେନ୍ଦ୍ରବାବୁ କହିଲେ, ସମସ୍ତଙ୍କ ଘରେ ଆମେ ଯାଇ ଖାଇଆସୁଛ୍ତ, 
ତାଙ୍କୁ ବି ତ ଥରେ ଡାକିବା ଉଚିତ୍‌ ! ସ୍ଥିରହେଲା ପ୍ରତି ରବିବାର ଜଣକୁ ଜଣକରି ନିମନ୍ତ୍ରଣ 

କରାଯିବ । ପ୍ରଥମଦିନ ପାଳିପଡ଼ିଲା ଦୁର୍ଗାଦାସ ବାବୁଙ୍କର । ଏକାସାଙ୍ଗରେ ତିନିଜଣ 
ଖାଇବସିଛୁ, ଦୂର୍ଗାଦାସ ବାବୁଙ୍କର ଦରକାର ହେଲା ଲୁଚି । ବ୍ରାହ୍ମଣୀ ଆମ ଆଗକୁ ବାହାରେ, 

କୁର୍ଣିଆ ଆଗକୁ ବାହାରେନା । ଲୁଚି କିନ୍ଧୁ ଅଛି ଚୂଲୀ କତିରେ, ଆମ ହାତ ପାଇବ 
ନାହିଁ । ଚୂଡ଼ାମଣି ପଚାରିଲା, ଆଣି ଦେବିକି ? ଅଗତ୍ୟା ଦୁର୍ଗାଦାସ ବାବୁଙ୍କ ସନାତନ 
ହିନ୍ଦୁଧର୍ମରେ ଆଞ୍ଚ ଲାଗିଗଲା | ଚାକର ନାଁ ଯେ ଚୂଡ଼ାମଣି, ଆଉ ଚୂଡ଼ାମଣି କୋଉ ଉପାଧ୍‌ 
ନୁହେଁ, ଦୂର୍ଗାଦାସ ବାବୁ ଜାଣି ନଥିଲେ । ଭାବିଚିନ୍ତି, ଶ୍ରୀରାମପୁର ହେମଚନ୍ଦ୍ର ଗୋସ୍ବାମୀଙ୍କ 
ଜୋଇଁ ସାଙ୍ଗରେ “ ଶିରୋମଣି” ଭଳି ମଣିଯୁକ୍ତ ଭୃତ୍ୟ ଚୂଡ଼ାମଣି ହିଁ ରହିବା ତ ସଙ୍ଗତ; 

ଅଥଚ ଚୂଡ଼ାମଣି ଜାତିରେ ଥଲା କୈବର୍ଭ । ଉପେନ୍ଦ୍ରବାବୁଙ୍କ ବାକ୍‌ସଂଯମ ବାକଶୂନ୍ୟତାର 
ସମତୁଲ୍ୟ । ପାଖକୂପାଖ ଦି' ବଖରାରେ ରହୁଛୁ ଦିଜଣ, ମଝିଦରଜାଟା ଖୋଲା ରହିଚି, 
କଥାବାର୍ଭାର କିନୁୁ ନାମଗନ୍ଧ ନାହିଁ ଯଦିଓ ପରସ୍ତରକୁ ଦେଖୁଚୁ ସବୁବେଳେ; 
ଖାଇବସିବାବେଳେ ବି କଥାକହୁଁନା; ଖାଲି ବେଳଓଳି ଏକାସାଙ୍ଗରେ ବୁଲିଗଲାବେଳେ 
ଉପେନ୍ଦ୍ରବାବୁ କ୍ଚିତ୍‌ କଦାଚିତ୍‌ ମୁହଁ ଖୋଲିବେ | କ୍ରମେ ମୋର ଅଭ୍ୟାସ ହୋଇଯାଇଚି, 
ତାଙ୍କ ଠାର ବୁଝିବା ଆଉ ସମସ୍ୟା ନୁହେଁ | କଣ୍ଠସ୍ଵର କେବେହେଲେ ଉଚ୍ଚଗ୍ରାମ୍‌କୁ ଉଠେନା, 
ପାଣ୍ଡିତ୍ୟ କିନ୍ଧୁ ଅଗାଧ, ଲୌକିକ ଜ୍ଞାନ ମଧ୍ୟ ପରିପକ୍୍‌ । ତାଙ୍କ ସଂସର୍ଗରେ କେତେକଥା 
ମୁଁ ନ ଶିଖୁଚି । ଶୁଣିଚି, ବିଜ୍ଞାନ ବିଭାଗରେ ପ୍ରେସିଡେନ୍ତି କଲେଜରୁ ବି.ଏ. ପାସ୍କରି 
ଦିନାକେତେ ଘରେ ବସିଥୂଲେ, ତା ପରେ ଗଲେ ଗଣିତରେ ଏମ୍‌.ଏ. ପରୀକ୍ଷା ଦେବାକୁ, 

ସେନେଟ୍‌ହୌଜ୍‌ ସିଡ଼ିରେ ଗୋଡ଼ ଖସି ପଡ଼ିଯାଇ ପରୀକ୍ଷାରେ ବସିପାରିଲେ ନାହିଁ । 
ତହିଁ ଆରବର୍ଷ ୧୮୮ ୦ରେ ଇଂରେଜୀରେ ଏମ୍‌.ଏ. ପାସ୍କରି ବିଦ୍ୟାସାଗରଙ୍କ 
ମେଟ୍ରୋପଲିଟାନ୍‌ କଲେଜ୍‌ରେ ହେଇଥୂଲେ ଇଂରାଜୀ ସାହିତ୍ୟର ଅଧ୍ଯାପକ । ପ୍ରଚୁର 
ଛାତ୍ର, ପଛଧାଡ଼ି ପିଲା ଉପେନ୍ଦ୍ରବାବୁଙ୍କ କଥା ଶୁଣିପାରନ୍ତି ନାହିଁ, ବିଦ୍ୟାସାଗର ଆଉ ରଖନ୍ତେ 
ବା କେମିତି ? ୧୮୮ ୨ରେ ତେଣୁ ଆସିଚନ୍ତି କଟକ । ଏମିତି କୋଉ ବିଷୟ ନଥୁଲା 
ଯୋଉଥ୍‌ରେ ତାଙ୍କ ପ୍ରବେଶ ନାହିଁ; ଯେମିତି ମେଧା, ସେମିତି ସ୍ତି, ସେମିତି ଅଧ୍ୟବସାୟ । 
ତାଙ୍କୁ ଲକ୍ଷ୍ୟକରି ସବୁବେଳେ ମନେହେଇଚି ଜ୍ଞାନର ଏତେ ସ୍ଵଛ୍ଥ ପରିସର ଘେନି 
କଲେଜ୍‌ରେ ପଢ଼ାଇବାକୁ ଆସିବା ମୋର ଧୃଷ୍ଟତା ମାତ୍ରା ଅତୁଲବାବୁ ବିଲାତରୁ 
ଫେରିଆସିଲେ ବଞ୍ଚଯିବି | ଜୁଲାଇମାସ କଟକରେ ପଚା ଗରମ, ଏକମୁହାଁ ଗୋଦାମ 
ଭିତରେ ବସିରହିବା ଦୁଃସାଧ୍ୟ; ପଙ୍ଖା ବନ୍ଦକରିବାକୁ ହୁଏ, ନ ହେଲେ କର୍ମଶାଳାରେ 
ଦୀପ ଲିଭିଯିବ, ପଖଝା ଚାଲିଲେ ବି ପବନ ବାହାରିବାକୁ ବାଟ ନାହିଁ । ପ୍ରିନ୍ଧିପାଲ୍‌ଙ୍କୁ ଯାଇ 
କହିଲି, ଅଲଗା କୋଉଘର ଦିଅନ୍ତ ପରଦିନ ଦୁଇନମ୍ବର ଘର ମିଳିଲା । ଚେୟାର୍‌- 
ଟେବୁଲ୍‌ ପାଲଟାଇଦେଲି, ଅଧକ କିଛି ଖର୍ଚ୍ଚହେଲା ଅବଶ୍ଯ । କଟକରେ କାଠ ଶସ୍ତା, 
ପ୍ରିନ୍ଧିପାଲ୍‌ ତଥାପି ବିରକ୍ତ । ଏତେଦିନ ଗଲାଣି, କେହି କିଛି ଆପରି କରିନାହିଁ; ଡିରେକ୍ଟର୍‌ 
କୋଉଠୁ ଗୋଟାଏ ଅନାଡ଼ି ଟୋକା ପଠାଇଚନ୍ତିୟ ସବୁଥିରେ ତା'ର ଆପରି ! ଆଉ 


୪୪ 


Digitized by srujanika@gmail.com 


ଗୋଟାଏ କାମରେ ବୁଢ଼ା ପ୍ରାୟ ବାୟା ହୋଇଯାଇଥଲା; ଏପ୍ରିଲ୍‌ମାସରେ ଡିରେକ୍ଟର୍‌ 
ଚିଠିଲେଖୁଲେ, ବିଜ୍ଞାନଶାଳା ପାଇଁ କି କି ଯନ୍ତ୍ରପାତି ଦରକାର ଅବିଳମ୍ବେ ଜଣାଅ । 
ଆ୍ୟାଗର୍‌ ସାହେବ ଚିଠିର ନକଲ ମୋ ପାଖକୁ ପଠାଇଦେଇ ଆଜ୍ଞା ପାଳନ କରିବାକୁ 
କହିଦେଲେ । ଯନ୍ତ୍ରପାତି ଯା ଦରକାର କହିପାରିବି ଅବଶ୍ୟ, କିନୁ ଦରଦାମ ତ ମୁଁ 
ଜାଣେନା ! କଲେଜ୍‌ରେ ବି ମୂଲ୍ୟ-ତାଲିକା ରଖାଯାଇନାହିଁ । ଅଣୁବୀକ୍ଷଣ ଅଛି ଯୋଡ଼ାଏ, 
ଗୋଟାକରେ ଇସ୍ୁୁଲ୍‌ ପିଲା ମଶାର ଡେଣା, ମାଛିର ଆଖୁ ଦେଖନ୍ତି; ବାକି ଗୋଟାକ, 
ଅନ୍ର୍ସ ପଛକୁ ଥାଉ, ବି.ଏ. କ୍ଲାସ୍‌ ପାଇଁ ସୁଝା ବ୍ୟବହାରଯୋଗ୍ୟ ନୁହେଁ | ଅନୂମାନକରି 
Rosନୈର୍ମିତ ଅଣୁବୀକ୍ଷଣ, ତାର ଆବଶ୍ୟକ ଅଙ୍ଗ, ଜୈବ- କିମିତି ପାଇଁ ଗୋଟେ-ଦୂଇଟା 
ଯନ୍ତ୍ରର ନାଁ ଲେଖୁଦେଲି | ଲେଖୁଦେଇ ଭୁଲିଗଲି, କାହିଁକିନା, କେବେ ଆସିବ କି ମୂଳରୁ 
ଆସିବ କି ନାହିଁ, କେଜାଣି । ସେବର୍ଷ ପୂଜାଛୁଟିରେ କଟକରେ ରହିଗଲି; ଦିନେ ଆ୍ୟାଗର୍‌ 
ସାହେବଙ୍କ ପାଖରୁ ପାଇଲି କଡ଼ା ଗୋଟାଏ ତଲବ; ତାଙ୍କ ନ ପଚାରି କାହିଁକି ଯନ୍ତ୍ର 
ପଠାଇବାକୁ କହିଚି, କଲିକତାରୁ ଜେମ୍‌ସ୍‌ ମରେ କମ୍ପାନୀ ୧ ୨୫୦ ଟଙ୍କାର ବିଲ୍‌ ପଠାଇଚି, 
ସେ ଟଙ୍କା ଏକ୍ଷଣି ମୋତେ ହିଁ ଦେବାକୁ ହେବ । ବିଲରୁ ଯନ୍ତ୍ରର ନାଁ ଓ ବର୍ଣ୍ଣନା ଦେଖୁ 
ବୁଝିଗଲି, ଏ ସେଇ “ ଇନ୍ଡ଼େଣ୍ଟ' । ନିଜେ ସେ ପଠାଇଥୁଲେ । ଲେଖବଦେଲି, ମୁଁ ତ 
କୋଉ ଇନ୍‌ଡେଣ୍ଟ କହିନାହିଁ, ମୁଁ କିଛି ଜାଣେନା । ଦି' ଘଣ୍ଟା ଭିତରେ ଜବାବ ଆସିଗଲା, 
ସାପ-ବେଙ୍ଗ କ'ଣ ଚାହିଁଥିଲି, ତା' ପାଇଁ ମୁଁ ଏକେଲା ଦାୟୀ । ଶଙ୍କିତ ଏଇ ପ୍ରିନ୍ତିପାଲ୍‌ଙ୍କୁ 
ପ୍ରବୋଧଦେଇ ଲେଖୁଲି, ଆପଣ ବୃଥାରେ ଧନ୍ଦିହେଉଛନ୍ତି, ଇନ୍‌ଡେଣ୍ଢୁ ଆପଣ ଦେଇନାହାନ୍ତି 
ଜି ମୁଁ ଦେଇନାହିଁ । ଟଙ୍କା କାହାରିକୁ ଦେବାକୁ ପଡ଼ିବ ନାହିଁ, ଯିଏ କର୍ରା ସେ ଦେବେ । 
ସଦାଶଙ୍କିତ ବୃଦ୍ଧର ପ୍ରତ୍ୟୟ ହେଲାନାହିଁ, ଯନ୍ତ୍ରପାତି ଆସି ପହଞ୍ଚସାରିଟି, ମାସେ ଗଲା, 
ଦି'ମାସ ଗଲା, ମରେ କମ୍ପାନୀ ଜିନିଷର ମୂଲ୍ୟ ଚାହୁଁନାହିଁ । ଏଥର ନିଃଶ୍ବାସ ମାରିଲେ; 
ବେତନ ତାଙ୍କର ୭୦ ୦ଟଙ୍କା; ଟଙ୍କା ଶୁଝିବାକୂୁ ଦି' ମାସ ଉପାସରେ କଟାଇବାକୁ 
ପଡ଼ିଥାନ୍ତା; ମୋ ଚାକିରି ତ ଅସ୍ଥାୟୀ, ଆଦାୟକରିବା ଆଶା ଦୁରାଶା ମାତ୍ର । ପ୍ରତିଫଳ 
କିଚୁ ଶୁଭ ହୋଇଥଲା ମୋ ପାଇଁ; ସେଦିନଠୁଁ ସାହେବ ଭାବିଲେ, ଲେକ୍ଚରର୍‌ ନୂଆ 
ହେଲେ କ'ଣ ହେଲା, ସାମାନ୍ୟ ଲୋକ ନୂହଁ । ମୁଣ୍ଡ ପିଟିଦେଲେ ବି ଦଶଟା ଟଙ୍କା 
ନିଜେ ପାଇନଥାନ୍ତେ ! ମୋ ନାଁ ରଖୁଲେ the most expensive man, ଦୂରରୁ ଦେଗୁଲେ 
ଧୀରେ ଧୀରେ ମୁଣ୍ଡ ନୂଆଁଚି । ଛୁଟୀରେ ଘରକୁ ଯାଇନାହିଁ, କାହିଁକିନା, ଲେଖାପଢ଼ା 
କରିବା ଦରକାର | ପ୍ରତ୍ୟହ ନିୟମିତ ଦଶରଣ୍ଟା ପଢ଼ିବାକୁ ଲାଗିଲି । ଏଥର ବିଶ୍ବବିଦ୍ୟାଳୟ 
ପରୀକ୍ଷାରେ କଲେଜ୍‌ର ଫଳ ଭଲ ହୋଇଚି; ଯୋଉ ଚାରିଜଣ ବି.ଏ. ପରୀକ୍ଷା ଦେଇଥିଲେ, 
ସମସ୍ତେ ପାସ୍‌ କରିଚନ୍ି । ଏ ବର୍ଷ ( ୧୮୮୩) ଦ୍ଵିତୀୟବାର ପରୀକ୍ଷା ହୋଇଥଲା, ଜଣେ 
ଦେଇଥୁଲା, ସେ ବି ପାସ୍କରିଚି । ପୂର୍ବବର୍ଷ ସାତଜଣରୁ ପାସ୍‌ କରିଥୁଲେ ପାଞ୍ଚଜଣ, ତା” 
ପୂର୍ବରୁ ଜଣେ ମାତ୍ର । ୧୮୮ ୪ସାଲ ଗ୍ରାକୁଏଟ୍‌ଙ୍କ ଭିତରେ ଥଲା ବୈକୁଣ୍ଠନାଥ ଦତ୍ତ, 

ପରେ ଓକିଲ ହୋରଚି | ଏମ୍‌.ଏ. ଛାତ୍ରଟି ବି ଅନର୍ସ ପାଇଟି; କଟକ କଲେଜ୍‌ରୁ ସେ 
ସର୍ବପ୍ରଥମ ଏମ୍‌.ଏ. ଏବଂ ଓଡ଼ିଶାରେ ଦ୍ଵିତୀୟୟ ଗୋପାଳବଲ୍ଲଭ ଦାସ, ପରେ ତେପୁଟି 
ହୋରଚି । ମଧୁସୂଦନ ଦାସଙ୍କ ସାନଭାଇ | ମଧୁସୂଦନ ଦାସ କଲିକତା ଯାଇ ଖ୍ରୀଷ୍ଟାନ୍‌ 
ହେଇଥଲେ, ସେଠୁ ଏମ୍‌.ଏ., ବି.ଏଲ୍‌. ହୋଇ କଟକ ଫେରି ଓକିଲାତି କରୁଥୁଲେ | 
ଓଡ଼ିଶାର ସେ ପ୍ରଥମ ଏମ୍‌.ଏ. | 

ମୁଁ ତ ୧୮୮୩ ପୂଜାଛୁଟୀରେ ଗାଁକୁ ଯାଇନାହିଁ; ମା' ଲେଖୁଲେ ଶୀତଛୁଟୀରେ 
ଯିବାକୁ; ଡିସେମ୍ବରରେ ଗାଁକୁ ଗଲି, ଛୁଟି ମିଆଦ ବାରଦିନ | ଆମ ସେଠି ବର୍ଷା ପଡ଼ିଲେ, 
ଆସିଯିବ ମ୍ୟାଲେରିଆ ଆଉ ଲାଗିରହିବ ମାର୍ଗଶୀର-ପୌଷଯାଏଁ । ଛୋଟବହୁ (ମୋ 
ସ୍ତ୍ରୀ ବାପଘରେ, ମ୍ୟାଲେରିଆରେ ଆକ୍ରାନ୍ତ । ମା କହିଲେ, କଟକ ନେଇଯା । ତିରିଶ 
ଗ୍ରେନ୍‌ କୁଇନାଇନ୍‌ ଖୁଆଇ ନେଇଆସିଲି କଟକ । ଦୁର୍ଗାଦାସବାବୁ ବସା, ଚାକର, ପୂଜାରୀ- 
ଠିକକରି ରଖଥଲେ ତମାମ ବ୍ଯବସ୍ଥା; ବସାଟି କଲେଜକୁ ପାଖ, କିନୁୁ ପଥର ତିଆରି 
ମାନ୍ଧାତା ଅମଳ ପଞ୍ଜୁରୀ | କଟକରେ ମନମାନିବା ଭଳି ଭଡ଼ାଘର ମିଳିବା ମୁସ୍କିଲ୍‌, ସେ 
କଷ୍ଟ ପାଇଚି ଚିରକାଳ | ଚାନ୍ଦିନୀଚୌକ ପୋଷ୍ଅଫିସ୍‌ ଆଉ ଥାନା ଆଗରେ ସେ ଘର, 
କମିଶନର୍‌ ସାହେବଙ୍କ କୋଠିଫାଟକକୁ ଲାଗିଚି । ଚାକରାଣୀ ମିଳିନାହିଁ । ଦୁର୍ଗାଦାସ 
ବାବୁଙ୍କ ଚପରାସି ପୁଅ ରାମ, ଜୁଟିଗଲା | ଛୋଟବୋହୂଙ୍କ ସାଙ୍ଗରେ ଛାୟାଭଳି ବୁଲେ, 
କ୍ରମେ ଏତେ ପ୍ରିୟ ହୋଗଲା ଯେ ବାପ-ମାଙ୍କୁ ଦେଖୁବାକୁ ବି ମନ କଲାନାହିଁ । ସେଘରେ 
ରହିବାବେଳେ ମଧୁସୂଦନ ରାଓଙ୍କ ସାଙ୍ଗରେ ପରିଚୟ ହୁଏ; ଉତ୍ପରିରେ ମହାରାଷ୍ଟ୍ରୀୟ, 
ନିବାସେ ଉତ୍କଳୀୟ, ଆଚାରବ୍ୟବହାରେ ବଟ୍ଗୋକ୍ରଳୀୟ, ଧର୍ମେ ବ୍ରାହନ । ଏତେ ବିନୀତ, 
ନମ୍ର, ଧାର୍ମିକ ମଣିଷ ଦେଖୁଚି କଦାଚିତ୍‌ । ସେତେବେଳକୁ ସ୍କୁଲ୍‌ବିଭାଗରେ ଡେପୁଟି 
ଇନ୍ନପେକର; କାଳୀଗଳିରେ ନିଜ ଘରେ ରହୁଥାଆନ୍ତି, ତାଙ୍କ ଜ୍ୟେଷ୍ଠକନ୍ଯା ବାସନ୍ତୀକୁ 
ଏଗାର କି ବାରବର୍ଷ । ମୋ ପାଖକୁ ଆସେ ଅଙ୍କକଷିବାକୃ ନଗର-ପ୍ରବାସୀ ନାରୀର 
ଭାରି କଷ୍ଟ; ସାରାଦିନ ଅବରୁଦ୍ଧ ରହିବାକୁ ପଡ଼େ । ସ୍ଵ-ଶ୍ରେଣୀ ନାରୀର ମୁହଁ ବି ଦେଖୁବାକୁ 
ପାଏନା । ବାସନ୍ତୀ ଆସେ, କିନ୍ତୁ ପିଲାଲୋକ; ହେଲେ ସୁଦା ଛୋଟବୋହୂ ବିପଦ କଥା 
ନହୋଇ ଛାଡ଼ିବେ ନାହିଁ | ପରେ ବନ୍ଧୁବର ବିଜୟଚନ୍ଦ୍ର ମଜୁମଦାର ଏ କନ୍ଯାକୁ ବିବାହ 
କରିଥିଲେ | ସେଇ କାଳୀଗଳିରେ ରାମଦାସ ବାବୁ ବସାଇଥିଲେ ହିନ୍ଦୁ ବାଳିକା-ବିଦ୍ୟାଳୟ; 
ତାଙ୍କ ନିଜ ଝିଅ, ନନ୍ଦକିଶୋର ଦାସଙ୍କ ଝିଅ, ଅନ୍ୟାନ୍ୟ ବଙ୍ଗାଳୀ, ଓଡ଼ିଆ ଭଦ୍ରଘରର ଝିଅ 
ପଢ଼ନ୍ତି; ଇସ୍କୁଲ୍‌ ଚାଲୁଥାଏ କିନ୍ତୁ ଚାନ୍ଦାରେ । ପରେ ବଢ଼ି ବଢ଼ି ଉଚ୍ଚ କଂରେଜୀ ବିଦ୍ୟାଳୟ 
ହୋଇଚି, ହିନ୍ଦୁ ନୀଟା କିନ୍ତୁ ଖସିପଡ଼ିଟି । ଆହୁରି ପରେ କଟକରେ ନାରୀ କଲେଜ୍‌ ବି 
ବସିଚି, ନରନାରୀଙ୍କ ପାଠ୍ୟ ମଧ୍ୟସ୍ଥ ଭେଦ ମଧ୍ୟ ଖସିପଡ଼ିଚି | ଖରାମାସରେ ପଞ୍ଚ୍ରୀ 
ଭିତରେ ଫେର୍‌ ରହିବ କିଏ ? ଉପେନ୍ଦ୍ରବାବୁ ଗ୍ରୀଷ୍ଚୁଟୀରେ କଲିକତା ଯାଇଚନି; ତାଙ୍କରି 
ବସାକୁ ଉଠିଗଲି | ପୁତୁରା ଆଶୁତୋଷ ବି ଆମ ପାଖରେ ରହିବାକୂ ଆସିଲା, କଲେଜ୍‌ରେ 

ଏଫ୍‌.ଏ. ପଢ଼ିବ । ହେଲେ, ଖୋଜୁଖୋଜୁଁ ବାଙ୍କାବଜାରରେ ବସା ମିଳିଗଲା; ପୂର୍ବରୁ 
ପଶ୍ଚିମ ଧାଡ଼ିଏ ଘର, ଦୋତାଲା | ୧୯୯ ୪ ଜୁନ୍‌ରେ ଉପେନ୍ଦ୍ର ବାବୁ କଟକରେ ପହଞ୍ଚିବା 
ଦିନକ ଆଗରୁ ନୂଆବସାକୁ ଉଠିଆସିଲୁ | କିନୁ ଏମିତି ଅଦୃଷ୍ଟ ଦୂୁଇ- ଚାରିଦିନ ଯାଇଚି କି 
ନାହିଁ, ହେଇଗଲି ଫୌଜଦାରୀ ମାମଲାର ଆସାମୀ, ଦିନେ ସଞ୍ଜବେଳେ ବାରନ୍ଦାରେ ସପ 
ବିଛାଇ ଲଣ୍ଠଡନଜାଳି ଆଶୁ ଆଉ ମୁଁ ପଢ଼ିବାକୁ ବସିଛୁ, ପଢୁପଙୁଁ ନିଦ ଆସିଯାଇଚି । 
ସାଡ଼େନ'ଟା ବେଳକୁ ଚାକର ଆସି ତଳକୁ ଡାକିନେଇଗଲା, ଖାଇବସିବୁଁ । ନିଦ ପୂରା 
ଭାଙ୍ଗି ନାହିଁ, ଏକେଲା ଓହଇଗଲି ତଳକୁ । ଖାଇବସିଛି, ଉପରୁ ଛୋଟବୋହୂ ପାଟିକଲେ, 

'କିଏ-ସେ” , “କିଏ-ସେ” | ରାମ ସଟ୍େ ସଙ୍ଗେ ଉପରକୁ ଉଠିଗଲା ଜ୍ୟୋତ୍ମାରାତି । 
ଚାକର ପୂଜାରୀ ଦେଖୁବାକୁ ପାଇଲେ ଉତ୍ତରପଟ ପାଚିରୀ ଉପରେ କିଏ ଜଣେ ଠିଆ 
ହୋଇଚି; ଚୋର-ଚୋର ହୁରି ପକାଇଲେ ବି ପଳାଉନାହିଁ । ମୁଁ ଶୋଇପଡ଼ିଛି ଭାବି 
ଚୋରିକରିବାକୁ ଆସିଥିଲା ହୁଏତ | ପୂଜାରୀ କାଠଫାଳିଆ ଉଠାଇନେଇ ମାରିବାକୁ ଗଲା, 
ତତ୍କ୍ଷଣାତ୍‌ ତଳକୁ ଢଡେଇଁପଡ଼ିଚି ଚୋର । ଚୋର ହେଲେ ଭୟାନକ ସାହସହେବା 
କଥାନୁହେଁ । ବାଙ୍କାବଜାର ରାସ୍ତାର ପଶ୍ଚିମ ମୋଡ଼ରେ ପ୍ରିୟନାଥବାବୁଙ୍କ ଘର, ଖବରପାଇ 
ଦୈୌଡ଼ିଆସିଲେ । ମୋ ବସା ଆଗକୁ ରାସ୍ତା ସେପଟରେ ହରିଶ ଘୋଷ, ବି.ଏଲ୍‌ ଛାତ୍ର, 
ରହୁଥାଏ, ପାଟିତୁଣ୍ଡ ଶୁଣି ସେ ବି ଧାଇଁଆସିଚି; ପଡ଼ିଶା ମୁଚିସାହୀରୁ ବି ଜଣକେତେ ଆସି 
ରୁଣ୍ଡ ହୋଇଚନ୍ତି । ଯୋଉ ଦିଗରୁ ଚୋର ଆସିଚି, ସେଠି ଘରଟେ ପଠାଣ (ଓଡ଼ିଶାରେ 
ମୁସଲମାନଙ୍କ କହନ୍ତି ପଠାଣ) । କିନୁୁ ଚୋରି କରିବାକୁ ସେ ଆସିବ ନାହିଁ, ଆକ୍ବର୍‌ ଖୀ 
ଚାକିରିରେ ପିଆଦା । ଯେତେଲୋକ ଜମାହୋଇଥଲେ, ଦୂଇ ତିନିଟା ଲଣ୍ଡନ ଧରି ଯାଇ 
ପହଞ୍ଚଲେ ପଠାଣଘର ଦୁଆର ମୁହଁରେ, ଏର ବାଟଦେଇ ତ ଚୋର ପଶିଥଲା, ଦେଖୁବାକୁ 
ଆସିଛୁ । “ସ୍ଛୁନ୍ଦରେ ଦେଖୁପାରନ୍ତି ।” ପାଚିରୀ ଦିହରେ ଡେରାହୋରଚି ଛୋଟ ଗୋଟାଏ 
ବାଉଁଶସିଡ଼ି; ସଞ୍ଜବେଳେ ଝିପିଝିପି ବର୍ଷା ହେଇଚି; ଦାମାଟିରେ ସିଡ଼ିଘୋଷାରିବା ଦାଗ 
ସାଙ୍ଗକୁ ପାହୁଲଦାଗ ବି ଦେଖୁଳୁଁ । ଆକ୍ବର୍‌ ଖୀ କିନ୍ତୁ ପାଟି ଫିଟାଇଲା ନାହିଁ । ଚାକର 
ଯାଇ ଥାନାରେ ଏତାଲାକରି ରାତି ନ'ଟା ବେଳକୁ ଫେରିଆସିଲା । ତହିଁଆରଦିନ ସକାଳେ 
ଦାରୋଗା ଆସିଲା; କହିଲା, ଆକବର୍‌ ଖା ଏତାଲା କରିଚି, ପ୍ରିୟନାଥବାବୁ ଆଉ ହରିଶକୁ 
ସାଙ୍ଗରେ ନେଇ ଗତରାତିରେ ବଳପୂର୍ବକ ତା ଘରେ ମୁଁ ପଶିଥଲି, ସେଠି କେନାନା 
ଥିଲେ, ସୁତରାଂ କ୍ରିମିନାଲ୍‌ ଟ୍ରେସ୍‌ପାସ୍‌ |! ଦାରୋଗା ନିଜେ ମୁସଲମାନ; ମୋ ବସା ଆଉ 
ଆକ୍ବର୍‌ ଖାଁ ଘର ବୁଲିବୁଲି ଦେଖଲା, କିନୁ ରିପୋର୍ଟ୍‌ ଦେଲା, ଚୋର ପାଚିରୀ ଉପରେ 
ଠିଆ ହୋଇଥବା କଥା ମିଛ, ବଳପୂର୍ବକ ଅନଧୂକାର ପ୍ରବେଶ ହିଁ ସତ । ପ୍ରିୟନାଥବାବୁ 
ନିଜେ ଓକିଲ; ପଚାରିଲି, କି ଦଣ୍ଡ ହୋଇପାରେ ? କହିଲେ, ଜେଲ୍‌; କିନୁ ତର କ'ଣ, 
ଦିଭାର ଏକାସାଙ୍ଗରେ ରହିବା । ତ୍ରାସବଶତଃ ଆହାର ନିଦ୍ରା ଛାଢ଼ିଦେଲି । ହେଲେ, 

ତତ୍କାଳେ କଟକର ଓକିଲଯାକ ବିବାକ ବଙ୍ଗାଳୀ, ହାକିମ ବି ବାରଣା ବଙ୍ଗାଳୀ ! 


୪୭ 


Digitized by srujanika@gmail.com 


ପ୍ରବାସୀ, ପରସ୍ପର ସୌହାର୍ଦଦ୍ଯ ଗାଢ଼ | ଦୁର୍ଗାଦାସ ବାବୁ ନେଇଗଲେ ହରିବଲ୍ଲଭ ବସୁଙ୍କ 
ପାଖକୁ; ଗଭର୍ଣ୍ଣମେଣ୍ଢ୍‌ ପଲିତର୍‌, ଦୀର୍ଘ, ଗୌର, ଆକୃତି ଯେମିତି, ପ୍ରତିପଭି ତତୋଧ୍ୂବକ । 
ଆଉ ଦି” ଜଣ ଓକିଲ, ଯଜ୍ଞେଶ୍ଵର ଦତ୍ତ ଓ ଲାଲବିହାରୀ ଘୋଷ (ପରେ, କଟକ 
ମିଉନିସ୍ପାଲିଟିର ଭାଇସ୍ଚେୟାରମ୍ୟାନ୍‌) ସାଙ୍ଗହୋଇ ଆସି ମୋ ବସା ପାଟିରୀଟା ତନ୍ସତନ୍ସ 
କରି ଦେଖଗଲେ । ମିଷ୍ଟର୍‌ କେ.ଜି.ଗୁପ୍ୃ ଆଇ.ସି.ଏସ୍‌. ସେତେବେଳେ ଜଏଣ୍ଟ 
ମ୍ୟାନିଷ୍ଟେଟ୍‌ୟ ତାଙ୍କରି ଇଜାଲାସରେ ମୋକଦ୍ଦମା ଉଠିଲା ! ନିଜେ ଆସି ସରଜମିନ୍‌ ତଦନ୍ତ 
କରିଗଲେ; କହିଲେ, ଏ ମୋକଦମା ସମରି ଟ୍ରାୟଲ୍‌ “ର ଉପଯୁକ୍ତ; ଅର୍ଥାତ୍‌ ସେ ଯୋଉ 
ଦଣ୍ଡ ଦେବେ, ତା’ ବିରୋଧରେ ଅପିଲ୍‌ ନାହିଁ । ହରିବଲ୍ଲଭବାବୁ ଯେତେ କହିଲେ, 
ହାକିମ ଶୁଣିଲେ ନାହିଁ । ରାୟ ଶୁଣାଇଦେଲେ, କଲେଜ୍‌ର ଲେକ୍ଚରର୍‌ ଆଉ ଜଜ୍‌ 
କୋଟ୍‌ର ଓକିଲ ଲଣ୍ତନଜାଳି ପଚିଶଜଣଙ୍କୁ ସାଙ୍ଗରେ ନେଇ ବଳପୂର୍ବକ ଜେନାନାରେ 
ଅନଧ୍ଵକାର ପ୍ରବେଶକରିଥବା ଅଭିଯୋଗ ସଂପୂର୍ଣ ମନଗଢ଼ା; ପୁଲିସ୍‌ ମିଛମୋକଦ୍ଦମା 
ସଜାଇ ଅକାରଣରେ ହିନସ୍ତା କରିଚି, ଆସାମୀ ଇଛାକଲେ ଦାରୋଗା ବିରୋଧରେ ନାଲିଶ୍‌ 
କରିପାରନି | ଦୂଇଟା ବାଜିଲାଣି, ପରିତ୍ରାଣପାଇ ଘରକୁ ଫେରିଲୁ; ପ୍ରିୟନାଥବାବୁ କିନୁ 
ନାଲିସ୍‌କରିବାକୁ ଉଦ୍ୟତ | ଦାରୋଗା ତାଙ୍କ ଘରକୁ ଧୀଧପଡ଼ ଲଗାଇଦେଲା; ପ୍ରିୟନାଥବାବୁ 
ତାକୁ ଦିନାକେତେ ଖେଳାଇଖେଳେଇ ଛାଡ଼ିଦେଲେ; ଜଣାପଡ଼ିଲା, ଆକବର ଖୀ 
ଆତ୍ସରକ୍ଷାର୍ଥ ଏ ମୋକଦ୍ଦମା କରିଥଲା, ଚୋରି କରିବାକୁ ପାଚିରୀ ଉପରକୁ ଉଠିନାହିଁ, 
ଭୟଦେଖାଇବା ଥଲା ଉଦେଶ୍ୟ । ମୋ ପୁତୁରା ଆଶୁ, ନୂଆବସାକୁ ଆସି, ଦୋତାଲା 
ଛାତକୁ ଉଠିଥିଲା ଆଉ ଦେଖୁବାକୁ ପାଇଥିଲା ଖାର ଜେନାନା ମହଲ | ମୋ ଭଳି ଶିକ୍ଷକ 
କତିକି ଆସି ଫେରାଦହେବା ଅଦାଲତ ପିଆଦାକୁ ଶୋଭାପାଏନା; ତେଣୁ ଓଲଟା 
ଅଭିଯୋଗ ¦ ପରେ ଅବଶ୍ୟ ବାଟରେ ଦେଖଲେ ସଲାମ କରେ । ଦୁର୍ଜନ ପରିହାର 
କରଉଁବ୍ୟ, ମାତର ଦୂର୍ଜନକୁ ତ ହଠାତ୍‌ ଚିହ୍ନିହୁଏନା । 

କହିଥାନ୍ତି । କୂମରଜୀ ମଧ୍ୟ ସେଥରେ ରାଜି ହୋଇଥାନି । କୂମରଜୀ ଯେଉଁଦିନ ୬୫ 
ହଜାର ଟଙ୍କାର ଚେକ୍‌ ପାଇଲେ, ସେହି ଦିନ ସନ୍ଧ୍ୟାବେଳକୁ ଆସି ୫୦୦୦ ଟଙ୍କାର 
ଥାକେ ନୋଟ୍‌ ମତେ ଦେଲେ ! ମୁଁ ତାଙ୍କ କାର୍‌ରେ ବସି ମହତାବ୍‌ ବାବୁଙ୍କ ପାଖକୁ ତାଙ୍କୁ 
ସଂଗେ ସଂଗେ ନେଇଗଲି । ଟଙ୍କାକୁ ମହତାବ୍‌ ବାବୁଙ୍କ ଜିମା ଦେଇଆସିଲି । ସେହି 
ସମୟରେ ଭାଗିରଥୀବାବୁ କଟକ ମୁନିସପାଲଟି ଚେୟାର୍ମ୍ୟାନ୍‌ ଥାଆନ୍ତି । ସେ ୨୦୦୦ 
ଟଙ୍କା ଜଣେ ମହାଜନଠାରୁ ହ୍ଯାଣ୍ଡନୋଟକରି ଆଣିଦେଲେ । ୧୦୦୦ଟଙ୍କା ଜିଲ୍ଲା 
କଂଗ୍ରେସ୍‌ ପାଣ୍ଠିରୁ ଦିଆଗଲା । ନିତ୍ଯାନନ୍ଦ ବାବୁ କେତେ ଟଙ୍କା ଦେଲେ । ଏହିପରି 
କୌଣସିମତେ ଘରଟି କବଲା ହେଲା | ତା'ପରେ ଗୋଟିଏ ଟ୍ରଷ୍ଟବୋଡ଼ ଗଢ଼ାଗଲା 
ମହତାବବାବୁ, ବିଚିତ୍ରାନନ୍ଦ ଦାସ, ଭାଗିରଥୀ ମହାପାତ୍ର, ନିତ୍ୟାନନ୍ଦ କାନୁନ୍‌ଗୋ, ନବକୃଷ୍ଣ 
ଚୌଧୁରୀ, ପ୍ରାଣକୃଷ୍ଣ ପଢ଼ିଆରୀ ଟ୍ରଷ୍ଟ ବୋର୍ଡ଼ର ମେମ୍ବର ଥିଲେ । ମହତାବବାବୁ ମତେ 
ଟ୍ରଷ୍ଟ ବୋର୍ଡ଼ରେ ରଖିବେ ବୋଲି ଇଚୁକ ଥିଲେ ମଧ୍ୟ ମୁଁ ରାଜି ହେଲି ନାହିଁ । ତେବେ 
ତାଙ୍କୁ ଗୋଟିଏ ବିଷୟରେ ଅନୁରୋଧ କଲି | ସେ ବିଷୟ ସେ ରକ୍ଷା କଲେ । କାଗଜରେ 
ସେ ମଧ୍ୟ ଲେଖିଦେଲେ ବୀରକିଶୋର ବାବୁଙ୍କ ଜରିଆରେ ୫ ୦ ୦ ୦ଟଙ୍କା ବଝି ପାଇଲି | 
ସେ ରସିଦ୍‌ ଖଣ୍ଡିକ ମୋ ପାଖରେ ଏ ପର୍ଯ୍ୟନ୍ତ ସୁଦ୍ଧା ଅଛି | କବଲା ହୋଇଯିବାର ପ୍ରାୟ 
୨-୪ ମାସ ପରେ ମହତାବ ବାବୁ ଦିନେ ହସିହସି କହିଲେ, ବୀରବାବୁ ଖୋଦା ଜବ 
ଦେତାହୈ ଛପର ଫାଡ଼କର ଦେତା । ହୈ ମୁଁ ନିତ୍ୟାନନ୍ଦ ବାବୁଙ୍କୁ ଆଦୌ କହିନାହିଁ । ମୁଁ 
ଏ କଥା ଶୁଣି ଆଶ୍ଚର୍ଯ୍ୟ ହୋଇଗଲି । ସେ ଆଶ୍ରମ କୋଠା ଏପର୍ଯ୍ୟନ୍ତ ଛିଡ଼ାହୋରଛି । 
ତା”ର ମୂଲ୍ୟ ଅନ୍ତତଃ ୧ ଲକ୍ଷ ଟଙ୍କା ହେବ | 


' ପ୍ରତ୍ରାବକୀ ଓ ହସ୍ତଲିପି” ପୁସ୍ତକରୁ 

କଲେଜ ଜୀବନ 
ଲକ୍ଷ୍ମୀ ନାରାୟଣ ସାହୁ 


୧୯ ୦୮ ଖ୍ରୀଷ୍ଟାହରେ କଟକକୁ ଆସି ରେଭେନ୍‌ସା କଲେଜରେ ନାମ ଲେଖାଇଲି । 
କଲେଜରେ ପଢ଼ିବା ବାସନା ମୋର ଥୁଲା | ଏନ୍‌ଟ୍ରାନ୍‌ସ ପାସ୍‌ କରିସାରିବା ପରେ 
ମୋର ବାପା ବାଲେଶ୍ଵର କଚେରୀରେ କୌଣସି କାମ କରିବା ପାଇଁ କହୁଥିଲେ | ମୋର 
ବଡ଼ ଭିଣୋଇ କହୁଥିଲେ ପୋଲିସ୍‌ ବିଭାଗରେ ପଶିବା ପାଇଁ । କିନୁ ଛାତ୍ର ଜୀବନରେ 
ସ୍ବଦେଶୀ ଆନ୍ଦୋଳନରେ ଭାଗ ନେଇଥ୍‌ବା ଯୋଗୁ ପୋଲିସ୍‌ ହୋଇଥଲା ମୋର ଶତ୍ରୁ । 
ସୁତରାଂ ସେଥୁରେ ' ପଶିଲି ନାହିଁ । କିନୁୁ କି ଉପାୟରେ କଲେଜରେ ପାଠ ପଢ଼ିବି ମୋତେ 
ବୁବଧି ଦିଶିଲା ନାହିଁ । ତଥାପି ଟିଣର ଖଣ୍ଡିଏ ଭଙ୍ଗା ଟ୍ରଙ୍କ ଆଉ ଖଣ୍ଡେ ଦୂରଖଣ୍ଡ ଲୁଗା 
ଏବଂ ମୋର ଭିଣୋଇ ଦେଇଥିବା କୋଡ଼ିଏ ଟଙ୍କା ନେଇ କଟକ ଆସିବାକୁ ଇଚ୍ଛା 
କଲି । ଦୈବାତ୍‌ ବାଲେଶ୍ଵର ରେଳଷ୍ଷେସନ୍‌ରେ ମଧୁସୂଦନ ରାଓଙ୍କ ସହିତ ଦେଖା ହେଲା | 
ସେ ସେତେବେଳେ ଓଡ଼ିଶାର ସ୍କୁଲ୍‌ ଇନ୍‌ସପେକ୍ଟର ଥା'ନ୍ତି । ଗୌରକାନ୍ତି, ରଷି ପରି 
ଲୋକ, ତାଙ୍କୁ ମୁଁ ଆଗରୁ ଜାଣି ନଥଲି | ସେ ଅନୁମାନରେ ମୋତେ ପଚାରିଲେ, “ ତୁମେ 
କଂଣ ଛାତ୍ର ? କଟକ ଯାଉଚ ?” ମୁଁ କହିଲି, “ହଁ ।” ସେ ପୁଣି ପଚାରିଲେ, “ତୁମ୍ଭେ 
କଟକ ଆଗରୁ ଦେଖିଚ ?” ମୁଁ କହିଲି, ' ନା ।” ସେତେବେଳେ ସେ କହିଲେ, “ କଟକ 
ବଡ଼ ଜାଗା | ତୁମେ ଆଉ କୁଆଡ଼େ ଯିବନି - ମଁ ମଧ୍ଯ କଟକ ଯାଉଚି । ମୋ ସାଙ୍ଗରେ 
କାଳିଗଳିକୁ ମୋ ଘରକୁ ଯିବ ।” କଟକ ଷ୍ଟେସନରେ ଓହ୍ଲାଇଲି | ମଧୁବାବୁ ତାଙ୍କ 
ସଙ୍ଗରେ ମୋତେ ତାଙ୍କ ଘରକୁ ତାଙ୍କ ଗାଡ଼ିରେ ନେଲେ । ମୋତେ ବଡ଼ ଲଜାବୋଧ 
ହେଉଥାଏ | କାରଣ ମଧୁବାବୁଙ୍କ ଦେହର ଲୁଗାପଟା ଖୁବ୍‌ ସଫାସୁତୁରା । ମୋର ଲୁଗାଜାମା 
ଅତି ଦରିଦ୍ର ଓ ମରଳା | ଯାହାହେଉ ତାଙ୍କ ସହିତ ତାଙ୍କ ଘରକୁ କାଳିଗଳିକୁ ଗଲି | ରାତି 
ଏଗାରଟା ବାରଟାବେଳେ ପହଞ୍ଚଲି । ସେ ମୋତେ ଖାଇବାକୁ କହୁଥିଲେ । ମୁଁ କହିଲି, 
ନା, କିଛି ଖାଇବିନି | ତା'ପରେ ବିଛଣା କରିଦେଇଥାନ୍ତି ଧୋବ ଫରଫର | ମୋତେ 

ସେଥୂରେ ଶୋଇବାକୁ କହିଲେ । ମୁଁ ରାତିରେ ଶୋଇପଡ଼ିଲି କିନଧୁ ବଡ଼ ଚିନ୍ତିତ ହୋଇ । 
କାରଣ ସକାଳେ ହୁଏତ ତାଙ୍କ ବିଛଣା ମଇଳା ହେଇସାରିଥୂବ । ମୁଁ ନିଦରେ 
ଶୋଇଯାଇଛି । କେତେବେଳେ ସକାଳ ହେଲା ଜାଣିନି । ଯେତେବେଳେ ନିଦ ଭାଟିଲା, 
ଦେଖେ ତ ଦାନ୍ତ ଘଷିବା ପାଇଁ ପାଣି, କୋଇଲାଗୁଣ୍ଡ ଓ ଦାନ୍ତକାଠ ଇତ୍ୟାଦି ଦିଆହୋଇଛି । 
ମୁଁ ତରତରରେ ମୁହଁହାତ ଧୋଇ ପକାଇଲି | ବସିଛି ଏହି ସମୟରେ ଜଳଖିଆ ଆସିଲା । 
ଜଳଖିଆ ଖାଇସାରିଲା ପରେ ମଧୁବାବୁ ନିଜେ ଉପସ୍ଥିତ ହେଲେ । କିନଧ ଏହା ପୂର୍ବରୁ 
ଭାବୁଥାଏ, କିପରି ଏ ସ୍ଥାନରୁ ଶୀଘ୍ର ପଳାଇବି । କାରଣ ମୋର ଲୁଗାପଟା ମଇଳା, ଆଉ 
ଅଧୂକା ଲୁଗାପଟା ମୋର ନାହିଁ ! ମାତ୍ର ମଧୁବାବୁ ଆସି କହିଲେ- ଦେଖ, ଏଠାରେ 
ଅନେକ ମେସ୍‌ ଅଛି । ଛାତ୍ରମାନେ ଏକାଠି ହୋଇ ରହନ୍ତି । ତୁମେ ତିନିଚାରି ଦିନ ମୋ 
ଘରେ ରହି ସବୁ ବୁଲିବାଲି ଦେଖ ଏବଂ ତା'ପରେ ଯେଉଁଟା ସୁବିଧା ହେବ ସେ ମେସ୍କୁ 
ଯିବ । ମୁଁ ସକାଳୁ ବାହାରି ଚାନ୍ଦିନୀଚୌକରୁ ଡଗରପଡ଼ା ଆଡ଼କୂ ଆସିଲି ଏବଂ ସେଠାରେ 
କେତେଗୁଡ଼ିଏ ଛାତ୍ର ଗୋଟିଏ ମେସ୍‌ରେ ଥବାର ଦେଖିଲି | ସେ ମେସ୍ଟି ଅତି ସାଧାରଣ | 
ମାଟିଘର ଓ ପାଇଖାନା ଅତ୍ଯନ୍ତ କଦର୍ଯ୍ୟ । ତଥାପି ଆଉ କୌଣସି ଆଡ଼େ ନ ଯାଇ 
ସେଠିକି ପଳେଇ ଆସିବାକୁ ଠିକ୍‌ କଲି | ଫେରିଯାଇ ମଧୁବାବୁ କହିଲେ, ବ୍ୟସ୍ତ ହୁଅନି | 
ଆହୁରି ଅନେକ ମେସ୍‌ ଅଛି, ଦେଖ | ତା'ପରେ ଠିକ୍‌ କର | ମୁଁ କିନୁ ପଳେଇ ଆସିବାକୁ 
ଚାହୁଁଥାଏ- ସୁତରାଂ ଦିନ ଦଶଟାବେଳେ ମଧୁବାବୁଙ୍କ ଘରୁ ବିଦାୟ ନେଇ ଆସିଲି । 
ତାଙ୍କର ବ୍ୟବହାରରେ ମୁଁ ଅତ୍ୟନ୍ତ ପରିତୃପ୍ତ ଲାଭ କରିଥିଲି । କଟକରେ ସେ ମେସ୍‌ରେ 
କିଛିଦିନ ରହିବା ପରେ ମୋ ମାଉସୀପୁଅ ଭାଇ ନିତ୍ୟାନନ୍ଦ ଚୌଧୁରୀ ମୋ ପାଖକୁ 
ଆସିଲା କଟକରେ ପାଠ ପଢ଼ିବା ପାଇଁ । ଡଗରପଡ଼ାର ମେସ୍‌ ମାଟିଘର, କଦର୍ଯ୍ୟ 
ପାଇଖାନାରେ ତା'ର ଅରୁଚି ହେଲା । ସେ କିଛି ଖାଇପାରିଲା ନାହିଁ । ସୁତରାଂ ମୁଁ 
ଚେଷ୍ଟା କରି ଆଉ ଗୋଟିଏ ମେସ୍‌ ଖୋଜିବାକୁ ଲାଗିଲି । କିନଧୁ କୌଣସି ଜାଗାରେ 
ସୁବିଧା ନ ପାଇ ନିଜେ ଗୋଟିଏ ମେସ୍‌ ଆରମ୍ଭ କଲି । ଜାଗାଟା ହେଉଛି ଗଙ୍ଗାମନ୍ଦିର, 
ଯେଉଁଠାରେ ବର୍ଭମାନ $୦୯ aମ)ର “ କୃଷକ ଅଫିସ୍‌” ହୋଇଛି | ଆଉ କେତେଟା 
ଜୁଟିଲେ | ସେଇଠି ମେସ୍‌ ଆରମ୍ଭ କଲି | କିନୁ ଗୋଟାଏ କଥା, କଟକକୁ ପ୍ରଥମେ ଆସି 
ଅନେକ ଦିନ ପର୍ଯ୍ୟନ୍ତ ଅରୁଚି ଘୃଣା ଜାତ ହୋଇଥଲା । ଦିନ ଏଗାରଟା ବେଳେ ଭାତ 
ଖାଇସାରି କଲେଜକୁ ଯିବା ବାଟରେ ସେତେବେଳେ ଦେଖେ ଯେ ମେହେନ୍ତରାଣୀମାନେ 
ପାଛିଆ ପାଛିଆ ମଇଳା କାଖରେ ଯାକି ଯାଉଛନ୍ତି । ମୋର ବାନ୍ତି ଆସିଯାଏ । ଦ୍ଵିତୀୟ 
କଥା, କଟକର ପାଣିପଶା ଚାଉଳ ଖାଇବାରେ ବଡ଼ ଅତୃପ୍ତି ଓ ଅରୁଚି ହେଉଥଲା । 
ଏପରିକି ଅନେକ ସମୟରେ ଭାତଖିଆ ଛାଡ଼ିବାକୁ ହେଉଥଲା । ୧୯୦୮ ସାଲରେ 
ଏଇ ଦୁଇଟି ବିଷୟରେ କଟକର ଯେଉଁ ଅବସ୍ଥା ଥଲା ଆଜି ସେଇ ଅବସ୍ଥା ବିଦ୍ୟମାନ । 
ତୃତୀୟ କଥା କଟକର ଧୂଳି । ଖ୍ରୀାଂଃ ୧୯୦୮ରେ କଟକ ସହର ଯେପରି ଧୂଳିରେ 

ପରିପୂର୍ଣ ଥଲା ବର୍ଭମାନ ଦୂୁଇ-ଚାରିଟା ରାସ୍ତା ଛାଡ଼ିଦେଲେ ବାକୀ ସବୁ ପୂର୍ବ ପରି ରହିଛି | 
ଏହା ଘୋର କଳଙ୍କର କଥା ! କିନୁୁ ଜାତୀୟ ଚରିତ୍ର ଏବଂ ଜାତୀୟ ରୁଚି ଉପରେ 
ଏଇସବୁ ନିର୍ଭର କରେ । ସୁତରାଂ ଜାତୀୟ ଚରିତ୍ର ଓ ଜାତୀୟ ରୁଚି ପରିବର୍ରିତ ନ ହେବା 
ଯାଏ ଆମକୁ ଏପରି ଦୁଃଖଭୋଗ କରବାକୁ ପଡ଼ୁଥବ । 

କଟକକୁ ଆସି ଯେତେବେଳେ କଲେଜରେ ଭର୍ଭି ହେଲି ସେତେବେଳେ ଶଂ 
ସାହେବ ଆମର ପ୍ରିନସିପାଲ୍‌ ! ବିପିନବିହାରୀ ରାଏ ସେତେବେଳକୁ ଚାଲିଯାଇଥାନି । 
ସେ ଆଗରେ ପ୍ରିନ୍ସିପାଲ୍‌ ଥଲେ | ଉପେନ୍ଦ୍ର ମୈତ୍ର ମଧ୍ଯ ଚାଲିଗଲେ । ସେ ଇଂରାଜୀରେ 
ଧୂରନ୍ଧର ଥଲେ | ଶ” ସାହେବ ଆମକୁ ଗଣିତ ପଢ଼ାଉଥୂଲେ ! ସେ ଖଗା ମୂର୍ଖ । କୌଣସି 
ଅଙ୍କ ବୁଝାଇବାକୁ ହେଲେ ସେ ତାଙ୍କ ନୋଟ୍‌ ବହିରୁ ଅଙ୍କଟି ବୋର୍ଡରେ ଲେଖି 
ଦେଉଥଲେ । ଆଉ କେହି କିଛି ପଚାରିଲେ ସେ ଖାଲି କହନ୍ତି 7 ଧା. 1ଧ( | କିନୁ ତାଙ୍କ 
ପରେ ଗଣିତର ଯେଉଁ ପ୍ରଫେସର ଆସିଥୂଲେ ସେ ଥିଲେ ବାଘ | ତାଙ୍କ ଚେହେରା ମଧ୍ଯ 
ବାଘ ପରି ଥଲା ! ଖୁବ୍‌ ଗମ୍ଭୀର, ଆଉ କୌଣସି ଅଙ୍କ ପଚାରିଲେ ସାଙ୍ଗେ ସାଙ୍ଗେ ସୁନ୍ଦର 
ଅକ୍ଷରରେ ଟକଟକ୍‌ କରି ବୋର୍ଡରେ ଲେଖି ଦେଉଥଲେ । ସେହି ବଙ୍ଗିମବାବୁ ଆଜି 
ଦାଢ଼ି ପକେଇ ଦେଇଛନି ଏବଂ ବୈଷ୍ଣବ ହୋଇଛନ୍ତି । ଦୁଇ -ଚାରି ବର୍ଷ ତଳେ ମୁଁ 
ତାଙ୍କୁ ମେଦିନୀପୁର କଲେଜରେ ପ୍ରିନ୍‌ସିପାଲ ହେବାର ଦେଖିଥିଲି । ମେଦିନୀପୁରରେ 
ତାଙ୍କ ସହିତ ମୋର ଦେଖା ହୋଇଥଲା | ଏହି ସମୟରେ ଆମର ଜଣେ ଇଚରାଜ୍ୟ 
ଅଧ୍ୟାପକ ଆସିଥିଲେ । ତାଙ୍କର ନାମ ଶ୍ରୀ ହେମଚନ୍ଦ୍ର ସରକାର । ଆଜି ସେ ଜାବିତ 
ନାହାନ୍ତି । କିନ୍ତୁ ସେ ଅତତୁତ ମଣିଷ । ଜ୍ଞାନର ପିପାସା ତାଙ୍କର ଅତ୍ଯଧକ | ସେ ଦିନେ 
ଦିନେ ସଞ୍ଜବେଳୁ ବହି ପଢ଼ା ଆରମ୍ଭ କଲେ ତହିଁଆର ଦିନ ନଅଟା ଦଶଟା ହୋଇଯାଏ । 
କିନ୍ତୁ ତାଙ୍କର ଏଇ ପାଶ୍ଡିତ୍ଯ ଅପେକ୍ଷା ତାଙ୍କର ଅଧ୍ୟକତର ମହତ୍ତ୍ର ଥଲା ମଣିଷର ସେବା 
କରିବାରେ; ସେ ଫିନାଇଲ୍‌ ବୋତଲ ଧରି ସକାଳେ: ଚରିବନାନଙ୍କର ପାଇଖାନାରେ 
ନିଜେ ଫିନାଇଲ୍‌ ପକାଇ ଆସନ୍ତି । ଆଉ କଲେରା ସମୟରେ ରରିବ ଲୋକଙ୍କ ସେବା 
ପାଇଁ ସମସ୍ତଙ୍କ ପାଖରୁ ସଫା ଛିଣ୍ଡା ଲୁଗା ମାଗନ୍ତି । ସେହି ସତୂକୂ ସେ ହାଢ଼ିସାହିରେ 
ଏବଂ ଅନ୍ଯାନ୍ଯ ଯେଉଁ ଗରିବ ଘରେ କଲେରା ରତ୍ୟଯାଦି ହୋଇଥାଏ, ଦାନ କରନି । 
ଏପରି ହେଲା ଯେ, ଛାତ୍ରମାନେ ଶହ ଶହ ସଂଖ୍ୟାରେ ତାଙ୍କର ଅନୁବର୍ଭୀ ହେଲେ | 
ଆଉ ରୋଗୀ କମ୍‌ ଭଲେଣ୍ଡିଅର୍‌ ବେଶି ହେବା ଫଳରେ ତାଙ୍କ ଘରେ ଯେଉଁ ପିଲାମାନେ 
ରୁ୍୍ତ ହୋଇଥାନ୍ତି, ସେମାନଙ୍କ ମଧ୍ୟରେ କଳିଆ ହୁଏ । ହେମଦାବୁ ପଚାରଚ୍ତି- କାହିଁକି 
ଏପରି କରୁଛ ? ପିଲାମାନେ କହନ୍ତି ସାର୍‌, ସେ ରୋରୀକୁ ମୁଁ ଦେଖିବାକୁ ଯିବି, ଏ 
ମୋତେ ଯିବାକୁ ଦଉନି ଇତ୍ଯାଦି | ଥରେ କଲେରା ଲାଗିଛି । ହେମବାବୁ କାହା ଘରେ 
ଯାଇ କଲେରା ରୋଗୀର ସେବା କରୁଛନି । ଏହି ସମୟରେ ଝବର ଗଲା ତାଙ୍କର ଝିଅ 
କଲ୍ୟାଣୀ ଓ ଶାନ୍ତିକୁ କଜଲେରା ହୋଇଛି । ହେମବାବୁ ସେ ପିଲାଙ୍କୁ କହିଲେ “ ଆମି 

ଏଖାନେ ସେବା କରଛି, ତୁମ୍ରା ଓଖାନେ ସେବା କରୋ ! ଭଗବାନ୍‌ ସବ ଜାଗାଏ 
ଆନେନ୍‌ ।” ଏପରି ଉଦାରତା କେତେ ଜଣଙ୍କର ଥାଇପାରେ ? ଏହି ସମୟରେ ସେ 
କଲେଜକୁ ଆସି କେବଳ କାନ୍ଦନ୍ତି ଏବଂ କହନ୍ତି- Once soul passed away, two 
souls passed away. These were the dying words. ଏହିପରି କହି ସେ ଖୁବ 
କାନ୍ଦନ୍ତି । କୌଣସି ମେସ୍‌ରେ କଲେରା ଲାଗିଥିଲେ ସେ ମେସ୍‌ର ପିଲା ଛାଡ଼ି ପଳାଇଗଲେ 
ସେ ବଡ଼ ଦୁଃଖ କରନ୍ତି | ଏହିପରି କେତେଦିନ ଗଲା | ଦିନେ ଗୋଟିଏ ପିଲା କ୍ଟାସ୍‌ରୁ 
ବାହାରି ଆସିଲାବେଳେ ବଡ଼ ପାଟିରେ କହିଲା- ଏ ପ୍ରଫେସର ତ ଆମକୁ କିଛି ପଢ଼ାଉ 
ନାହିଁ, ଖାଲି Onc soul passed away, two souls passed away କରୁଛି | 
ଆମେ ପାସ୍‌ କରିବା କିମିତି ? ହେମବାବୁ ହଠାତ୍‌ ଏହା ଶୁଣି ପକାଇଲେ । ଆଉ 
କହିଲେ- ଆଛା, ହେମବାବୁୂ କାଲ୍‌ ପଢ଼ାବେ । ସେଦିନ ହେମବାବୁ ଘରକୁ ଯାଇ ଆମର 
ଗୋଟାଏ ଟେକ୍ଟ ବହି ଦିନ ଚାରିଟା ବେଳୁ ପଢ଼ିବାକୁ ଆରମ୍ଭ କଲେ | ସଞ୍ଜ ହେଲା | 
ଜଳଖିଆ ଆସିଲା, ପିଲା ଆସି କହିଲା, ବାବା ଖବାର୍‌ ଖାଏନିନ୍‌ । କିନଧୁ ହେମବାବୁ 
ପଢ଼ିବାରେ ତନ୍ସୟ । ଅନେକ କ୍ଷଣ ଗଲା | ତାପରେ ଝିଅ ତାଙ୍କୁ ଯେତେବେଳେ ପୂଣି 
କହିଲା ଖାଇବାକୁ, ସେତେବେଳେ ସେ କହିଲେ, ନା, ଖାଇବିନି । ରାତି ଦଶଟାକୁ 
ମୋତେ ଭାତ ଦବ | ରାତି ଦଶଟା ହେଲା | ଭାତ ବଢ଼ା ହେଲା | ପିଲା ଆସି କହିଲେ, 
ବାବା ଭାତ ବଢ଼ା ହୋଇଛି । କିନ୍ୁୁ ହେମବାବୁ ପଢ଼ାରେ ଅଭନିବିଷ୍ଠ । ପିଲାମାନେ 
ଅତି ଜିଦ୍‌ କରିବାରୁ ସେ କହିଲେ ଆଉ ଭାତ ଖାଇବିନି । ଦିଟା ଖଇ ଆଣ । ଖଇ 
ଆସିଲା, କିନୁ ହେମବାବୁଙ୍କର ଖଇ ଖାଇବାର ଅବସର ନାହିଁ । ପତୁପଢୁ ରାତି ପାହିଗଲା, 
ସକାଳ ଆଠଟା ହେଲା, ନଂ”ଟା ହେଲା । ପିଲାମାନେ ପଚାରିଲେ- ବାବା କଲେଜ 
ଯିବନି ? ନ'ଟା ବାଜିଲାଣି ଯେ । ସେତେବେଳେ ସେ କହିଲେ, ଭାତ ବାଢ଼ । 
ତରତରରେ ଠକାଠକି କରି ମୁହଁ ହାତ ଧୋଇ ଗାଧୁଆ ପାଧୁଆ କରି ହେମବାବୁ ଖାଇବାକୁ 
ବସିଲେ | ଖାଇସାରି ତରତରରେ ମୋଜା ପିନ୍ଧୁ ପିନ୍ଧୁ ଗୋଟିଏ ଗୋଡ଼ରେ ଦୂଇଟା ମୋଜା 
ପିନ୍ଧି ପକାଇଲେ । ତାପରେ କଲେଜକୁ ଆସିଲେ । କଲେଜରେ ରୋଲ୍‌ କଲ୍‌ବେଳେ 
ମୁଁ ଲକ୍ଷ୍ଯ କଲି ଯେ, ଗୋଟାଏ ଗୋଡ଼ରେ ମୋଜା ନାହିଁ । ପାଖରେ ବନ୍ଧୁମାନଙ୍କୁ 
ଦେଖାଇଲି । ଇଆଡ଼େ ହେମବାବୂ ପଢ଼ାଇବାକୁ ଆରମ୍ଭ କରିଥାନ୍ତି । ପିଲାଙ୍କ ଭିତରେ 
ଟିକେ ଚାଞ୍ଚଲ୍ୟ ହୋଇଥାଏ | ହେମବାବୁ ଏହା ଲକ୍ଷ୍ୟ କରି ପଚାରିଲେ- What makes’ 
ou inattentive ? ମୁଁ କହିଲି, ସାର୍‌ ଆପଣଙ୍କର ଗୋଟିଏ ଗୋଡ଼ରେ ମୋଜା ନାହିଁ । 
ହେମବାବୁ କ୍ରୋଧ ହୋଇଉଠି କହିଲେ- ମହାପାପ କରିଛି ନା ? ହେମଚନ୍ଦ୍ର ସରକାର 
ଜୀବନରେ କେଡ଼େ ମହାପାପ କଲା, ତାହାର ତ ସନ୍ଧାନ ରଖି ନାହଁ । ବାକୀ ଏଇଟା 
ଧରିଛ |! ପଢ଼େଇବାକୁ ଆରମ୍ଭ କଲେ । ଦଶଟାଠାରୁ ୧୧ ଟା ଗୋଟାଏ ଘଣ୍ଟା 
ହୋଇଗଲା | ଦ୍ଵିତୀୟ ଘଣ୍ଟା ଗଣିତ । ଆମେ ଭାବୁଛୁ ଏଥର ହେମବାବୁଙ୍କ ପାଖରୁ ଉଦ୍ଧାର 

ପାଇଲୁ | କିନ୍ତୁ ହେମବାବୁ ଅଭି ନିବିଷ୍ଠ ଭାବରେ ପଢ଼ାଉଥାନ୍ତି । ବଙ୍କା ମବାବୁ 
ଆସିଲାବେଳେ ଆଉ ଟିକେ ଚଞ୍ଚଳ ହୋଇଉଠିଲେ | ତାହା ଲକ୍ଷ୍ୟ କରି ସେ ପଚାରିଲେ- 
ଅମନଯୋଗୀ କାହିଁକି ହେଉଛ ? ଆମେ କହିଲୁ, ସାର୍‌, ବଙ୍କିମବାବୁ ଆସିଲେଣି । 
ବଙ୍ଗମବାବୁଙ୍କୁ ଦେଖି ସେ କହିଲେ- ତୁମେ ଆଉ ଦିନେ କ୍ଲାସ୍‌ ନେବ | ତୁମର ଏ 
ଘଣ୍ଟାଟି ମୁଁ ନେଉଛି ! ବଙ୍କିମବାବୁ ଚାଲିଗଲେ |! ହେମବାବୁ ପଢ଼େଇବାକୁ ଲାଗିଲେ । 
ତୃତୀୟ ପିରିୟଡ଼ କାଶୀନାଥ ଦାସ ପ୍ରଫେସରଙ୍କର ! ତାଙ୍କୁ ମଧ୍ଯ ସେ ସେହିପରି ବିଦାୟ 
କରିଦେଲେ ! ଏହିପରି ଘଣ୍ଟା ପରେ ଘଣ୍ଟା ପଢ଼େଇବାକୁ ଲାଗିଲେ । ଏଣେ ଚାରି 
ବାଜିଗଲା । ସମସ୍ତେ ଚାଲିଗଲେ, ଆମର ଅବ୍ୟାହତି ନାହିଁ | Sein ୯1as5ର 
ପିଲାମାନେ ଲାବୋରୋଟୋରୀରୁ ପାଞ୍ଚଟା ବେଳକୁ ଘରକୂ ଫେରିଲେ । ଟପରାସିମାନେ 
କବାଟ ଦରଜା ସବୁ ଧତ୍ଧାଡ୍‌ କରି ବନ୍ଦ କରୁଛନ୍ତି | କିନ୍ତୁ ଉପର ଘରେ ହେମବାବୁଙ୍କର 
ପଢ଼ା ସେ ପର୍ଯ୍ୟନ୍ତ ଚାଲିଛି । ସବୁ ଚପରାସି ଖିଡ଼ିକି ଦ୍ଵାର ବନ୍ଦ କରି ଆସି ଆମ ଦ୍ଵାର 
ପାଖରେ ଉପସ୍ଥିତ ହେଲେ | ଠନ୍‌ଠନ୍‌ କରି ଛଅଟା ବାଜିଲା | ହେମବାବୂଙ୍କର ପଢ଼େଇବା 
ଶେଷ ହେଲା । ସେଦିନ ସେ ଗୋଟାଏ ବହି ପୂରା ପଢ଼ାଇଦେଲେ ଏବଂ ଛଟା ପ୍ରଶ୍ନ 
ଲେଖିଦେଲେ । ସେହିବର୍ଷ ପରୀକ୍ଷାରେ ଏଇ ଛଅଟାରୁ ତିନିଟା ପ୍ରଶ୍ନ ପ୍ରାୟ ଅବିକଳ 
ତାଙ୍କରି ଭାଷାରେ ପଡ଼ିଥିଲା । ପଢ଼ା ଶେଷରେ ହେମବାବୁ କହିଲେ- ଯାଅ, ହେମଚନ୍ଦ୍ର 
ସରକାର ପଢ଼ାଏନା ପରା ? ଆଜି ପଢ଼ାଇଛି । ହେମବାବୁ ଥିଲେ ଇଂରାଜୀ ଓ 
ଫିଲୋସଫିରେ ବିଶ୍ବବିଦ୍ୟାଳୟରେ ପ୍ରଥମ । ତାଙ୍କ ସମ୍ବନ୍ଧରେ କହିବାକୁ ଗଲେ ରାତି 
ରାତି ପାହିଯିବ । ତାଙ୍କର ଧର୍ମପରାୟଣତା-କୀର୍ଭନ କରୁ କରୁ ଅଚେତନ ହେବା, ଏସବୁ 
ଆମେ ସେ ସମୟରେ ଅନେକ ଦେଖିଛୁ । 

ଏହି ସମୟରେ ରେଭେନ୍‌ସା କଲେଜରେ ଆମର ଜଣେ ଫିଜିକ୍ଟ୍‌ ପ୍ରଫେସର 
ଥିଲେ | ତାଙ୍କର ନାମ ରମେନ୍ଦ୍ର ନାଥ ଘୋଷ । ସେ ଏତେ ବିନୟୀ ଯେ, ତାଙ୍କୁ କୌଣସି 
ପିଲା ଆଗରୁ ନମସ୍କାର କରିପାରିବ ନାହିଁ । ତା ଆଗରୁ ସେ ନମସ୍କାର କରିଦେଇ 
ସାରିଥୁବେ | ତା'ପରେ ଆସିଲେ ଫିଜିକ୍୍‌ ଅଧ୍ୟାପକ ସତୀଶବାବୁ । ସେ ଯେତେ ଗଧ 
ପିଲା ହେଉ ପଛକେ, ତାକୁ ଏତେ ଶ୍ରଦ୍ଧାର ସହିତ ପଢ଼ାଉଥଲେ ଯେ, ତାହା ଦେଖିବାର 
ବସ୍ତୁ । ସତୀଶ ବାବୁ ଓ ହେମବାବୁଙ୍କ ଭିତରେ ଖୁବ୍‌ ସୌହାର୍ଦ୍ଯ ଥଲା । ଆଉ ମୁଁ 
ଯେତେବେଳେ ୧୯ ୦୮ରେ ରେଭେନ୍‌ସା କଲେଜରେ ପ୍ରଥମେ ଭରି ହେଲି, 
ସେତେବେଳେ ବଟାନି ପଢ଼ାଉଥଲେ ଶ୍ରୀ ଯୋଗେଶ ଚନ୍ଦ୍ର ରାୟ |! କିନୁ ସେ ପ୍ରାୟ ସବୁ 
ବିଦ୍ୟାରେ ଧୂରନ୍ଧର ଥଲେ | ଗଣିତ, ସାହିତ୍ୟ, ତର୍କଶାସ, ରସାୟନ ବିଦ୍ୟା ଏବଂ ଫିଜିକ୍ 
ଇତ୍ୟାଦି ପ୍ରାୟ ସବୁ ବିଦ୍ୟାରେ ସେ ପାରଙ୍ଗମ ଥଲେ | ଆଉ ତାଙ୍କର ପଢ଼େଇବାର 
ପ୍ରଣାଳୀ ଥୁଲା ସକ୍ରେଟିସ୍‌ ପ୍ରଣାଳୀ ! ତୁମେ ଗୋଟାଏ ପ୍ରଶ୍ନ କଲେ ସେ ତୁମକୁ ଉତ୍ତର ନ 
ଦେଇ ଆଉ ଗୋଟାଏ ପ୍ରଶ୍ନ ପଚାରନ୍ତି । ଏହିପରି ପ୍ରଶ୍ନ କରୁ କରୁ ସେ ତୁମକୁ ଜ୍ଞାନମାର୍ଗ 

ସବୁ ଖୋଲିଦିଅନ୍ତି । ରାୟବାହାଦୁୂର ଯୋଗେଶ ଚନ୍ଦ୍ର ଅଦ୍ଯାପି ଜୀବିତ । ତାଙ୍କୁ ନର୍ବେ 
ବର୍ଷରୁ ଅଧକ ହେଲାଣି, ତଥାପି ସେ ଦିନକୁ ସାତଘଣ୍ଟା କରି ପଢୁଛନ୍ତି । ଏହିସବୁ ଧରଣର 
ଉଚ୍ଚଶିକ୍ଷିତ ଅଧ୍ୟାପକ ଆଜିକାଲି ବିରଳ ହୋଇଗଲେଣି | ହେମଚନ୍ଦ୍ର ସରକାରଙ୍କୁ ମୁଁ ମୋର 
ପ୍ରଥମ ଲିଖିତ ପୁସ୍ତକ ଉତ୍ସର୍ଗ କରିଥିଲି । ସେଥିରେ ଗୋଟିଏ ପ୍ରବନ୍ଧ “ ମନୁଷ୍ୟ ନିଜର 
ଭାଗ୍ୟବିଧାତା” ବୋଲି ଅଛି । ହେମବାବୁ ତାକୁ ଶୁଣି ମୋତେ କହିଥୂଲେ- ହଉ, ତୁମର 
ଅଧକ ବୟସ ହେଉ; ସେତେବେଳେ ବୁଝିବ ମନୁଷ୍ୟ ନିଜକୁ କେତେ ଗଢ଼େ ଆଉ 
ମନୁଷ୍ୟ ଅନ୍ୟ ଦ୍ଵାରା କେତେ ଗଠିତ ହଏ । ଭଗବାନଙ୍କର ଆଶୀର୍ବାଦ ନ ମିଳିଲେ 
ମନୁଷ୍ୟର ଶକ୍ତି ତୁଛ ହୋଇପଡ଼େ | ହେମଚନ୍ଦ୍ର ସରକାର ରାଧାନାଥ ବାବୁଙ୍କର ˆ ଚିଲିକା”କୁ 
ଖୁବ୍‌ ପସନ୍ଦ କରୁଥିଲେ । ମୋତେ କହିଥ୍‌ଲେ ବଙ୍ଗଳାରେ ଅନୁବାଦ କରିବାକୁ । ମୁଁ 
ତାହା ତାଙ୍କୁ ଦେଇଥୁଲି । ହେମଚନ୍ଦ୍ର ସରକାରଙ୍କ ହାତରେ ପରୀକ୍ଷାରେ ସେପରି କେହି 
ଫେଲ୍‌ ହୁଏନି । ଅନେକ ସମୟରେ ସେ ନମ୍ବର ଦେଉ ଦେଉ ଶହେ ଜାଗାରେ ଶହେ 
ଦଶ, ଶହେ କୋଡ଼ିଏ ଏପରି ଦେଇପକାନ୍ତି । ତାଙ୍କୁ ପଚାରିଲେ, ସେ ଜହନ୍ତି ଆଶାତୀତ 
ଭାବରେ ସୁନ୍ଦର ଲେଖିଛି । ସେଥପାଇଁ ଏ ନମ୍ବର | 

କଲେଜରେ ପଢୁଥଲାବେଳେ ମୁଁ ମୁସଲମାନ ଧର୍ମ, ଖ୍ରୀଷ୍ଟିୟାନ୍‌ ଧର୍ମ ଓ ବ୍ରାହ୍ମ ଧର୍ମ 
ଇତ୍ୟାଦି ଖୁବ୍‌ ଆଲୋଚନା କରୁଥିଲି । ସେହି ସମୟରେ ମୋ ସମ୍ବନ୍ଧରେ ଅନେକ 
ଅନେକ କଥା କହିଲେ | କିଏ କହୁଥିଲା ମୁଁ ବ୍ରାହ୍ମ ହୋଇଯାଇଛି ! କିଏ ବା କହୁଥିଲା 
ମୁଁ ଖ୍ରୀଷ୍ଟିୟାନ୍‌ ହେଇଯାଇଛି । କିଏ ବା କହୁଥିଲା ମୁଁ ମୁସଲମାନ୍‌ ହୋଇଯାଇଛି । ଏହି 
ସମୟରେ ମୁଁ ମୁସଲମାନଙ୍କ ଘରେ ଅନେକ ସମୟ ରହୁଥିଲି । କିନ୍ତୁ କାଳେ ମୋର 
ମୁସଲମାନ ବନ୍ଧୁମାନେ ମୋତେ ଗୋରୁମାଉଁସ ଖୁଆଇ ଦେବେ ସେହି ଆଶଙ୍କାରେ ମୁଁ 
ନିରାମିଷାଶୀ ହେଇଥୁଲି । କଲେଜରେ ପାଠ ପଢୁଥଲାବେଳେ ନଅ-ଦଶଜଣ ଉପରିଆ 
ପିଲା ଭିତରେ ମୁଁ ଜଣେ ଥଲି । ବଙ୍କିମବାବୁ (ଗଣିତ ଅଧ୍ୟାପକ) କିନ୍ତୁ ମୋ ଉପରେ 
ଅନେକ ସମୟରେ ଚିଡୁଥିଲେ । ତା'ର କାରଣ ଥୁଲା ମୁଁ ତେଲଙ୍ଗାଙ୍କ ପରି ଫାଲଟା 
ମାରି ଲୁଗା ପିନ୍ଧୁଥଲି । କଛାଟା ପଛରେ ଓହଳିଥାଏ । ଦେହରେ ଜାମା ନଥିବାରୁ ଆଉ 
ଖଣ୍ଡେ ଚାଦର ଅବାରୁ ଅସୁନ୍ଦର ଦେଖା ଯାଉଥାଏ । ବଙ୍କମବାବୁ ଏ ବିଷୟରେ କିଛି ନ 
କହି ଯେଉଁଦିନ ଟିକିଏ ପଢ଼ାପଢ଼ି କରି ନଥାଏ ସେଦିନ ଧମକାନ୍ତି ମୋର ବୃରି 
କାଟିଦେବାକୁ । ସଂକ୍ଷେପତଃ ମୋର କଲେଜ ଜୀବନରେ ମୁଁ ଠିକ୍‌ ଛାତ୍ର ନଥିଲି, ନାନା 
ଧର୍ମରେ ପଶି ଏକପ୍ରକାର ଉଦାସୀ ହୋଇଯାଇଥୁଲି । ଏହାପରେ ଇଞ୍ଜନିୟରିଂ 
କଲେଜରେ ମୋର ଜୀବନ କଥା । 
ମୋର ଆଇ.ଏସ୍‌.ସି. ପରୀକ୍ଷା : 

କଟକରେ ଥାଏଁ, ଟ୍ୟୁସନ କରେ, ପିଲାଙ୍କୁ ପଢ଼ାଏ | ଖାଇପିଇ ଥାଏ । ଉଣେଇଶ 
ଆଠ ଓ ଉଣେଇଶ ନଅ ଏହି ଦୂଇବର୍ଷ ଇଣ୍ଟର ମିଡ଼ିଏଟ୍‌ । ଉଣେଇଶ ନଅ ଶେଷକୁ 

୨ମାତେ ହେଲା ଟାଇଫଏଡ୍‌ | ତଥାପି ପରୀକ୍ଷା ଦେଲି; ଯେଉଁ ଫିଜିକ୍‌ରେ ମୁଁ ଟେଷ୍ଟରେ 
ଥାଷ୍ଟ ହୋଇଥଲି ସେହି ଫିଜିକ୍ଟରେ ଫେଲ୍‌ ହେଲି । ସେ ବର୍ଷ ଜମା ୫୭ ପାଇଲି 
୨୦ ଠରୁ | ସେ ବର୍ଷ ରହିଗଲି | ଆଉ ବର୍ଷେ ପଢ଼ିଲି । 
ଶିବଗୁପ୍ତ ଇଂଜିନିୟରିଂ କଲେଜ 

ମୁଁ ଯେତେବେଳେ ଆଇ.ଏସ୍‌ସି. ପାଶ୍‌ କଲି, ସେତେବେଳେ କଟକରେ ବି.ଏସ୍‌ସି 
ନଥଲା । ସେଇଥୂପାଇଁ ନାରାୟଣ ମୋହନ ମିଶ୍ର, ପ୍ରାଣକୃଷ୍ଣ ପରିଜା ଇତ୍ୟାଦି କଲିକତା 
ଚାଲିଲେ । ମୁଁ ରହିଗଲି । 


“ମୋ ବାରବୁଲା ଜୀବନ” ପୁସ୍ତକରୁ 

ପୁରୀରୁ ରାଜଧାନୀକୁ 
ଗୋଦାବରୀଶ ମିଶ୍ର 


ମୁଁ ଯଥାସମୟରେ କଟକକୁ ଆସି କଲେଜରେ ନାମ ଲେଖାଇଲି ଓ 
ଚନ୍ଦ୍ରମୋହନବାବୁଙ୍କ ବସାରେ ରହିଲି । କିନ୍ତୁ ଜୀବନଟା ମୋତେ ଅତିଶୀଘ୍ର ଦୁର୍ବହ 
ବୋଧହେଲା | ପୁରୀରେ ମୋର ପ୍ରାୟ ସାଢ଼େ ଚାରିବର୍ଷ ରହିବା ମଧ୍ୟରେ ରୋଷେୟା 
ନଥୁବବା କାରଣରୁ, ରୋଷାଇ ପାଳି ମୋ ଭାଗରେ ମୋଟରେ ତିରିଶ ଦିନ ପଡ଼ିଥୁବ । 
କିନ୍ତୁ କଟକରେ ମାସକେ ପ୍ରାୟ ପନ୍ଦରଦିନ ପଡ଼ିବାକୁ ଲାଗିଲା | ଚନ୍ଦ୍ରମୋହନବାବୁ ଯେତିକି 
ଉପକାରୀ ମିତ୍ରର ସେତିକି କଡ଼ା ମୁନିବ । ସୁତରାଂ ପୁଜାରୀ ତାଙ୍କ ବସାରେ ଥୟ ଧରି 
ରହୁନଥୁଲେ | ମୁଁ ତାଙ୍କ ପରିବାରରେ ଏକମାତ୍ର ବ୍ରାହଣ ହୋଇଥବାରୁ ହାଣ୍ଡି ଧରିବା 
ଅଧୂକାର ଅଲା ଏକା ମୋ'ରି | ମୁଁ ରନ୍ଧନ ପରିପାଟୀ ଅବଶ୍ୟ ହାସଲ କରିନେଲି; କିନୁ 
ଦୁଇଟା ଆନୁଷଙ୍ଗକ ଅସୁବିଧା ବରାବର ବୋଧକରିବାକୁ ଲାଗିଲି । ପ୍ରଥମ, ବେସର 
ବାଟିବା ଯୋଗେ ମୋ ହାତ ହଳଦିଆ ହୋଇଯାଏ । ତାହା ଦେଖି ସହପାଠୀମାନେ 
ମୋତେ ଥଟ୍ଟା କରନ୍ତି | ମୁଁ ଯେ ରୋଷାଇ କରି ପଢୁଛି, ସେ କଥା କହିବାକୁ ମୋତେ 
ଲାଜ ମାଡ଼େ | ଦ୍ଵବିତୀୟରେ, ମୋତେ ବରାବର ପୂଜାରୀ ଓ ଚ.କର କାର୍ଯ୍ୟ ତୁଲାଇବାର 
ଦେଖି ଦେଖ ମୋ ଛାତ୍ର ରଜନୀ ଧରିନେଲା ଯେ ମୁଁ ତାଙ୍କ ଘରର ଭୃତ୍ୟ । ସେ ମୋ'ଠାରୁ 
ବୟସରେ ବହୁତ ସାନ, ବୋଧହୁଏ ସପ୍ତମ ଶ୍ରେଣୀରେ ପଢୁଥଲା | ତାହା ତୁଣ୍ଡରୁ 
' ଗୋଦାବରୀଶ” ଡାକ ଶୁଣିଲେ ମୋ ନାଡ଼ି ଛାଡ଼ି ଯାଉଥଲା | ପଢ଼ାପଢ଼ିରେ ଯେ ବ୍ୟାଘାତ 
ଜନ୍ମଥଲା, ତାହା ତୃତୀୟ ଅସୁବିଧା; ତାକୁ ମୁଁ ବିଶେଷ ମଣୁ ନଥୁଲି । 

କଲେଜରେ ପ୍ରଥମ ଶ୍ରେଣୀରେ ପ୍ରବେଶ କଲୁ ଆମେ ମୋଟ ଅଠେଇଶ ଜଣ 
ଛାତ୍ର | ଛାତ୍ର ଶବ୍ଦର ତାପୂର୍ଯ୍ୟ ଅଛି । ସେତେବେଳକୁ ଝିଅମାନେ ଏହିପରି ପୁଅମାନଙ୍କ 
ସହିତ ' ସହଶିକ୍ଷା' କରି ନଥଲେ ! “ସ୍ତ୍ୀଶିକ୍ଷାଂ ସେ ସମୟରେ ଥୁଲା ପ୍ରବନ୍ଧର ବିଷୟ | 
ମୁଁ ସଲ ଓ କଲେଜ ମିଶି ସେ ବିଷୟରେ ଅନ୍ତତଃ ପଚାଶ ଥର ପ୍ରବନ୍ଧ ଲେଖିଥୁବି । 


୭୩ 


Digitized by srujanika@gmail.com 


କଟକ କଲେଜରେ କେବଳ ପ୍ରଧାନ ଅଧ୍ୟାପକ ଗୋରା ରହୁଥିଲେ | କିନୁ ମୋ ନାମ 
ଲେଖାଇବାବେଳକୁ ପ୍ରଧାନ ଅଧ୍ୟାପକ ହୋଇଥିଲେ ବିପିନବିହାରୀ ଗୁପ୍ତ “ବି.ଭି. ଗୁପ୍ର' 
ପାଟୀଗଣିତ ବହିର ଲେଖକ | ତାଙ୍କ ପରେ ବହୁକାଳ ସେ ପଦକୁ କେବଳ ଗୋରା ବଛା 
ହୋଇ ଆସିଲେ । କଟକ ରେଭେନସା କଲେଜରେ ପ୍ରଥମ ଓଡ଼ିଆ ପ୍ରଧାନ ଅଧ୍ୟାପକ 
ହେଉଛନ୍ତି ଶ୍ରୀରାମଚନ୍ଦ୍ର ତ୍ରିପାଠୀ ! ଓଡ଼ିଶା ସ୍ଵତନ୍ତ୍ର ପ୍ରଦେଶ ହେବା ପରେ ତାଙ୍କୁ ସେ ପଦ 
ମିଳିଲା । ଏବେ ଓଡ଼ିଶାରେ କଲେଜ ବହୁତ, ଓଡ଼ିଆ ଅଧ୍ୟାପକ ଅନେକ | ସେମାନଙ୍କ 
ମଧ୍ଯରେ ଧୂଆମୂଳା ଓ ଅଧୁଆମୁଳା ପାର୍ଥକ୍ୟ ଧରାଯାଉ ନାହିଁ । ମଝିରେ ବିଦ୍ୟାଚର୍ଚ୍ଚା ଅପେକ୍ଷା 
ପଶାଖେଳ ବଡ଼ ଆସନ ପାଇଥଲା ! ଜଣେ ଅଧ୍ୟାପକ ସ୍ପଷ୍ଟ କହୁଥିଲେ, “କ'ଣ ଭାବିଚ 
ଆମେ ପଢ଼ାଇବାକୁ ଦରମା ପାଉଟୁ ? ଆମେ ଯେ ଦିନେ ଭଲ ପଢୁଥଲ, ଏ ଦରମା 
ତା'ରି ପୁରସ୍କାର ।” 

ମୋ ପଢ଼ିବା ବେଳେ ରେଭେନ୍‌ସା କଲେଜରେ ଜଣେ ସୁଦ୍ଧା ଓଡ଼ିଆ ଅଧ୍ୟାପକ 
ନଥିଲେ । ସମସ୍ତେ ବଙ୍ଗାଳୀ । ସେମାନେ ପ୍ରାୟ ସମସ୍ତେ ବିଦ୍ୟା ଓ ଚରିତ୍ରରେ ଆଦର୍ଶ 
ବିବେଚିତ ହେଉଥଲେ । ଉତ୍ତଭିଦବିଦ୍ୟା ଅଧ୍ୟାପକ ଯୋଗେଶଚଟନ୍ଦ୍ର ରାୟଙ୍କୁ ଏବେ ପ୍ରାୟ 
ନବେ ବର୍ଷ ହେବଣି । ସେ ତାଙ୍କ ଜନ୍ବସ୍ଥାନ ବାଙ୍କୁଡ଼ାରେ ବସି ଅଦ୍ଯାପି ଲେଖାପଢ଼ା 
ଚଳାଇଛନ୍ତି । ଆମ ଓଡ଼ିଆ ଜାତିର ଗୌରବ ପଠାଣି ସାମନ୍ତଙ୍କ ସୁଧୀସମାଜରେ ଚିହ୍ବାଇବା 
ଲୋକ ହେଉଛନ୍ି ସେ | ଇଂରେଜୀ ସାହିତ୍ୟ ଅଧ୍ୟାପକ ଗୋପାଳଚନ୍ଦ୍ର ଗାଙ୍ଗୁଲି ବିଗତ 
ବର୍ଷ କଲିକତାରେ ନିଜର ଅଶୀତମ ଜନ୍ମତିଥି ପାଳନ କଲେ । ବିଧୁବାବୁ ଦର୍ଶନ ଅଧ୍ୟାପକ 
ଥଲେ | ମୁଁ ବି.ଏ. ପାସ୍‌ କରି କଲିକତାରେ ପଢ଼ିବାକୁ ଗଲି, ତାଙ୍କର ମଧ୍ଯ କଲିକତାକୁ 
ବଦଳି ହେଲା | ଦିନେ ସେ ଗୋଟିଏ କମଳା ଧରି ପ୍ରାୟ ଦେଢ଼ମାଇଲ ବାଟ ଚାଲି ମୋ 
ପାଖରେ ଆସି ପହଞ୍ଚ କହିଲେ, “ ଗୋଦାବରୀଶ, ଜଣେ ଛାତ୍ର ମୋତେ ଯୋଡ଼ିଏ କମଳା 
ଉପହାର ଦେଲା । ତୁ ତ ମୋର ଜଣେ ପୁରୁଣା ଛାତ୍ର ତୋତେ ଗୋଟିଏ ନଦେଇ ମୁଁ 
ଖାଆନ୍ତି କିପରି ? ସେ ସମୟରେ ଛାତ୍ରମାନେ ଅଧ୍ଯାପକମାନଙ୍କୁ ଯେ ଶ୍ରଦ୍ଧା ଭର୍ତି କରୁଥିଲେ, 
ସେଥୁରେ ଆଶ୍ଚର୍ଯ୍ୟର କାରଣ ନାହିଁ; କିନୁ ଛୁରାର ଅନ୍ୟ ପାଖ ମଧ୍ଯ ଥଲା । ଜଣେ ଛାତ୍ରଙ୍କ 
ମୁହଁରୁ ଶୁଣାଗଲା ଯେ, ସେ ଜଣେ ଅଧାପକଙ୍କୁ କୌଣସି ବେଶ୍ୟାଘରେ ଭେଟିଥିଲେ । 
ସେ କଥା ଶୁଣି କେହି ମଧ୍ଯ ଅବିଶ୍ବାସ କଲେ ନାହିଁ । 

ପଢ଼ାପଢ଼ିରେ ଯେତେ ବ୍ୟାଘାତ ସୃଷ୍ଠି ହେଲେ ସୁଦ୍ଧା ଚନ୍ଦ୍ରମୋହନବାବରଙ୍କ ବସା 
ଛାଡ଼ି ଅନ୍ୟତ୍ର ଚାଲିଯିବାକୁ ମୁଁ ନିଷ୍ଣରି କରିପାରେ ନାହିଁ । ତାଙ୍କ ମୁହଁକୁ ଚାହିଁଲେ ମୋ 
ଦୁର୍ଭାବନା ସବୁ ସକାଳର ଶିଶିରବିନ୍ଦୁ ପରି ଉତ୍ଭାଇଯାଏ । କିନ୍ତୁ ଦିନେ ହଠାତ୍‌ ଗୋଟିଏ 
ଘଟଣା ଘଟିଗଲା ! ମୋତେ ବିନା ମଶାରିରେ ଶୋଇବାକୁ ପଡ଼େ । ଭଶାନବାବୁ 
ଚନ୍ଦ୍ରମୋହନବାବୁଙ୍କର ଜଣେ ସଙ୍ଗୀ । ସେ ଦିନେ ସନ୍ଧ୍ୟାରେ ତାଙ୍କ ବସାରେ ଆସି 
ପହଞ୍ଚଲେ ! ଖିଆପିଆ ପରେ ସମସ୍ତେ ଶୋଇବାକୁ ଗଲେ; କିନୁ ରାତି ଅଧରେ ଭଶାନବାବୁ 

ମୋତେ ଉଠାଇ ମଶାରି ଦେଲେ | ମୋର କଷ୍ଟ ଦେଖି ସେ ନିଜେ ନ ଶୋଇ ବଜାରକୁ 
ସେହି ରାତିରେ ଯାଇ ତାହା କିଣିଆଣିଥ୍‌ଲେ | ଘଟଣାଟା ମୋତେ ଭାରି ଅଡ଼ୁଆ ଲାଗିଲା । 
ସେ ସମୟରେ କେତେଦିନ ପୂଜାରୀ ନଥିଲା । ମୋ ମନରେ କି ଭାବ ଜାଗିଉଠିଲା 
କେଜାଣି, ଗୋଟାଏ ସାମାନ୍ୟ କଥାରେ ମୁଁ ନିଜ ଗୋଡ଼ ନିଜେ ଖସାଇ ରସାତଳକୁ 
ଚାଲିଗଲି । ଖାଇବାବେଳେ ମୁଁ ଘିଅ ପ୍ରତିଦିନ ପରଷେ, ଅଥଚ ଖାଏ ନାହିଁ । ଦିନେ 
କେହି ନଥବାବେଳେ ଶିକାରୁ ଘିଅ ଘଡ଼ିଟି କାଢ଼ି ମେଞ୍ଚାଏ ଘିଅ ଆଙ୍ଗୁଠିରେ ଧରି ପାଟିରେ 
ପୂରାଇ ଦେଲି । ମୁଁ ସବୁ ଗିଳିନାହିଁ, ତୋଟି ବନ୍ଦ ହୋଇଆସିଲା । ଚନ୍ଦ୍ରମୋହନବାଚୁଙ୍କ 
ମୂର୍ରଭି ଆଖି ଆଗରେ ଦିଶିଗଲା | କାନକୁ ଶୁଭିଗଲା- “ ଗୋଦାବରୀଶ, ଏ କ'ଣ କଲ ?” 

ମୁଁ ଚନ୍ଦ୍ରମୋହନବାବୁଙ୍କ ଆଗେ ଦୋଷ ପ୍ରକାଶ କରିପାରିଲି ନାହିଁ; ମାତ୍ର ଶଶୀଦା'ଙ୍କ 
ପାଖକୁ ଚିଠିରେ ଜଣାଇ ଅନ୍ୟତ୍ର ଯାଇ ରହିବାକୁ ପ୍ରସ୍ତାବ କଲି । ସେତେବେଳେ 
କଲେଜରେ ମୋର ଦ୍ଵିତୀୟ ବର୍ଷର ଆରମ୍ଭ | ଚନ୍ଦ୍ରମୋହନବାବୁ ସେତେବେଳେ ମୋତେ 
ବସାରେ ରଖିବା ନିମନ୍ତେ ମୋର ବିଶେଷ ସୁବିଧା କରିଦେଲେ; ପୁଅକୁ ପଢ଼ାଇବା ନିମନ୍ତେ 
ଆଉ ଜଣେ ଶିକ୍ଷକ ରଖିଲେ ଓ ପୂଜାରୀ ନପଳାଇ ଯେପରି ରହିବ ସେପରି ବ୍ଯବସ୍ଥା 
କଲେ | ମାତ୍ର ମୁଁ ଘିଅ ଖାଇବା ଘଟଣାଟା ନକହି ରହିବି କିପରି ? ମୁଁ ସାହସରେ ତାଙ୍କ 
ପାଖକୁ ଯାଏ, ଅଥଚ ନ କହି ଫେରିଆସେ | ମୁଁ ଯେତେଥର ଫେରେ, ମୋତେ ସେତିକି 
ଅଥୟ ଲାଗେ । ଦିନେ ଗୋଟାଏ ସୁଯୋଗ ମିଳିଲା । ମୁଁ ବସାଖର୍୍ଚ ହିସାବ ରଖୁଥୁଲି | 
ଚନ୍ଦ୍ରମୋହନବାବୁ କେବଳ ପାଇବା ଦିନ ମାସକ ଖର୍ଚ ବାବଦକୁ ଷାଠିଏ ଟଙ୍କା ମୋ 
ହାତରେ ଧରେଇ ଦିଅନ୍ତି | ମୁଁ ତାଙ୍କୁ ସେହି ଟଙ୍କା ଯାଇ ମାଗିଲି । ସେ ଅବାକ୍‌ 
ହୋଇଗଲେ | କହିଲେ, “ ଗୋଦାବରୀଶ, ତୁମକୁ ମୁଁ ଯାହା ମଣିଥଲି ତୁମେ ତାହା ନୂହଁ 
ଦେଖୁଛି ।” ମୁଁ ବୁଝିଲି ଯେ, ମୁଁ ପ୍ରକୃତରେ ତା ନୁହେଁ । ଚୋର ମନ ଗଣ୍ଡିରେ | ମୋ 
ମନଟା ହଠାତ୍‌ ସେହି ଘିଅଖିଆ ଘଟଣାକୁ ଚାଲିଗଲା | ମୁଁ ଭୋ ଭୋ କାନ୍ଦିପକାଇଲି | 
ତାଙ୍କ ମନକୂ ଗଲା ଯେ ସେ ଟଙ୍କା ମୋତେ ଦେଇନାହାନ୍ତି | ସେ ନିଜେ କୂରୁତା ମୁଣିରୁ 
ଟଙ୍କା ଖୋଜି ବାହାର କରି ଆଣିଲେ । ମୁଁ ମୋ ପେଟରେ ଘାଣ୍ଟି ହେଉଥୁବା କଥାଟା 
କହିପକାଇଲି | ଶୁଣିସାରି ସେ ଆଶ୍ଵାସନା ଦେଲେ, “ ଦୋଷକୁ ଦୋଷ କଟିଗଲା ! ଆଉ 
ମନ ବ୍ୟସ୍ତ କରନାହିଁ, ରହି ପଢ଼ାପଡ଼ିରେ ଲାଗ ।” 

ପ୍ରଥମ ବର୍ଷଠାରୁ ଦ୍ବିତୀୟ ବର୍ଷ ମୋର ଭଲରେ କଟିଲା । ରଜନୀର ମୋତେ ନାମ 
ଧରି ଡାକିବା ସୁଯୋଗ କମିଗଲା । ମୋ ହାତ ହଳଦିଆ ଦିଶିଲା ନାହିଁ । କ୍ରମେ 
ସହପାଠୀମାନେ ମୋତେ ଭିନ୍ନ ଦୃଷ୍ଟିରେ ଦେଖିଲେ । ଶ୍ରେଣୀରେ ପଢ଼ାପଢ଼ି 
ନୋହୁଥବାବେଳେ ମୁଁ କଲେଜ ବଗିଚାକୁ ଚାଲିଯାଏ ଓ କେବେ କେବେ ଘାସରେ 
ଶୋଇପଡ଼େ । ସେଥୁପାଇଁ ସହପାଠୀଙ୍କ ମଧ୍ୟରେ ମୋ ନାମ ହୋଇଗଲା 
“ ଉଆର୍ଡସ୍ଭଉଆର୍ଥ” । ଏବେ କଟକରେ ˆ ରାମକୃଷ୍ଣ କୂଟୀର' ନାମରେ ଗୋଟିଏ ଛୋଟିଆ 

ଛାତ୍ରାବାସ ଅଛି । ତା'ର ପରିକଳ୍ନା ଗୋପାଳଚନ୍ଦ୍ର ପ୍ରହରାଜ ଓ ମୋ ସହପାଠୀ କୃଷ୍ଣଚନ୍ଦ୍ର 
ଟସେନଗୁପ୍ତଙ୍କ ମଧ୍ୟରେ ହୋଇଥଲା | ତା” ନିମନ୍ତେ ପାଣ୍ଠି ସଂଗ୍ରହ କରିବା ପାଇଁ ମୁଵି ଭିକ୍ଷା 
ଆଶ୍ରୟ ନିଆଗଲା । ଆମେ କେତେଜଣ ପିଲା ପ୍ରତି ରବିବାର ସକାଳଓଳି ମୁଵଚଭିକ୍ଷା 
ସଂଗ୍ରହରେ ବାହାରୁ । ମୁଁ ସକାଳୁ ବାହାରିପଡ଼ି ଦୁରଇପହରକୁ ବସ୍ତାଏ ଚାଉଳ ମୁଣ୍ଡାଇ 
କୃଷ୍ଣଚନ୍ଦ୍ରଙ୍କ ଘରକୁ ଫେରେ । ପୂୃଥୂବୀରେ କେତେ ଲୋକ କେତେ ଉପାୟରେ ଲୋକଙ୍କୁ 
ଚିହୁନ୍ତି । ଭିକ୍ଷା ସଂଗ୍ରହ କରିବା ଲୋକ ଯେ ମଧ୍ଯ ଲୋକ ଚିହ୍ନିପାରେ, ତାହା ମୁଁ ନିଜ 
ଅନୁଭୂତିରୁ ଜାଣିଲି । କେତେ ଘରୁ ଗାଳି ଶୁଣିବାକୁ ପଡ଼େ, କେତେ ଦ୍ଵାଗେ ଆଣୁଭାଙ୍ଗି 
ଦଶ ପାଞ୍ଚ ମିନିଟ୍‌ ଠିଆହୋଇ ଶେଷରେ ଝାଲି ହାତରେ ଫେରିବାକୁ ହୁଏ, ଆଇ କେତେ 
ଘରୁ ଆଶାନୁରୂପ ଦାନ ସହଜରେ ମିଳିଥାଏ । ସେ ଭିତରୁ ଗୋଟିଏ ଗୋକୁଳାନନ୍ଦ 
ଚୌଧୁରୀଙ୍କ ଘର ! ତାଙ୍କ ବଡ଼ପୁଅ ଗୋପବନ୍ଧୁ ମୋତେ ଦେଖିବାନାତ୍ରେ ଆଗ୍ରହରେ 
ଧାଇଁଯାଇ ଦୁଇସେର ଖଣ୍ଡେ ସରୁ ସଫା ଚାଉଳ ଆଣି ମୋ ବସ୍ତାରେ ଢାଳିଦିଏ । 
ସେତେବେଳକୁ ଗୋପବନ୍ଧୁ ଦାସ ଉଦୀୟମାନ ଜନନାୟକ ଭାବରେ ନାମ କରିଥାନ୍ତି । 
ମୁଁ ମନକୁ ମନ କହେ, “ଏ ଟୋକା ବି ଦିନେ ତାଙ୍କରି ପରି ହେଚ ନା କ'ଣ ! 
' ଗୋପବନ୍ଧୁ ଚୌଧୁରୀଙ୍କ ସହିତ ମୋତେ ଏକତ୍ର କାର୍ଯ୍ୟ କରିବାକୁ ପଡ଼ିଛି । ସେଥୁରୁ 
ମୋର ଧାରଣା ଜନ୍ମିଛି ଯେ, ତାଙ୍କ ବିଷୟରେ ମୋ ମନରେ ଗଛିତ ଆଶା ପୂର୍ଵ କରିବାକୁ 
ତାଙ୍କୁ ଆଉ କେତେକାଳ ଲାଗିବ । 

୧୯ ୦୫ ମସିହାରେ ସାରା ଭାରତରେ ଯେଉଁ ନୂଆ ତରଙ୍ଗ ଖେଳିଯାଇଥୂଲା, 
କାଳପାରାବାରରେ ତାହା କ୍ରମଶଃ ପୁଷ୍ଠ ହେବାରେ ଲାଗିଲା । ସ୍ଥାନେ ସ୍ଥାନେ ଜାତୀୟ 
ବିଦ୍ୟାଳୟମାନ ଖୋଲାଗଲା । ଅରବିନ୍ଦ ଘୋଷଙ୍କ ନେତୃତ୍ବରେ କଲିକତାରେ ଗୋଟିଏ 
ଜାତୀୟ ବିଶ୍ବବିଦ୍ୟାଳୟ ପ୍ରତିଷ୍ଠିତ ହେଲା | ବନ୍ଦେ ମାତରଂ ' ଦୈନିକ ପତ୍ରିକାରେ ଇଂରେଜ 
ସରକାରଙ୍କ ଶାସନନୀତିର ତୀବ୍ର ସମାଲୋଚନାମାନ ବାହାରିଲା | ଛାତ୍ରମହଲରେ ଚାଞ୍ଚଲ୍ୟ 
ପ୍ରକାଶ ପାଇଲା । ଇଂରଜୀ ଶିକ୍ଷା ପ୍ରତି ବିତୃଷ୍ଣା ଜନ୍ମିଲା । ଠିକ୍‌ ବୁଝବସିଲେ, ଛାତ୍ସମାଟ 
ହେଉଛି ଇନ୍ଧନ, ଶୀଘ୍ର ଲିଭିଗଲେ ସୁଦ୍ଧା ସେହିପରି ଅଳକେ ଜଳିଉଠେ । ନୂତନ 
ଆନ୍ଦୋଳନ, ବୟସ୍କ ବା ରକ୍ଷଣଶୀଳ ଲୋକଙ୍କୁ ଛାଡ଼ି, ସେହି ସମାଜରେ ସହଜରେ 
ପ୍ରବେଶ କରିପାରେ ଏବଂ ଗଲାବେଳେ ତାରି ଭିତରୁ ଅଲକ୍ଷିତ ଭାବରେ ଅବାଧରେ 
ଚାଲି ମଧ୍ଯ ଯାଇପାରେ । ପଅରକୋଇଲାରେ ନିଆଁ ଧରାଇବା ପାଇଁ କିରୋସିନି ତେଲରେ 
ବୁଡ଼ା କାଗଜ ଲୋଡ଼ା ହୁଏ | ଅବଶ୍ୟ ଥରେ ନିଆଁ ଧରିଗଲେ କୋଇଲା ତେଣିକି ଆପେ 
ଆପେ ଜଳିବାକୁ ଲାଗେ । ନୂଆ ମତବାଦର ପ୍ରଚାର କାର୍ଯ୍ୟରେ ଛାତ୍ର ମାନଙ୍କ 
ଉପଯୋଗିତାର ମୁଲ୍ୟ ଅସ୍ଵୀକାର କରିହେବ ନାହିଁ । 

୧୯୦୭ ମସିହା କଟକ ପକ୍ଷେ ନାଢ଼ିସ୍ତନ୍ଦନର ପ୍ରଶସ୍ତ ସମୟ ହୋଇଉଠିଲା ! 
ରେଭେନସା କଲେଜ ଛାତ୍ରମାନେ ନୂତନ ଜାଗରଣରେ କୁହୁଳୁଥିଲେ । ମେଦିନୀପୁରର 

ଦଳେ ଯୁବକ ସେମାନଙ୍କ ମଧ୍ୟରେ ଆସି ପହଞ୍ଚଗଲେ । ମେଦିନୀପ୍ର ବଙ୍ଗଭାଷୀ ଅଞ୍ଚଳ 
ମଧ୍ଯରେ ରଣାଯାଉଥୂଲେ ସୃଦଵଧ। ପକୂତରେ ଓଡ଼ିଆ ଜିଲ୍ଲା । ଆମ ଜେନା, ମହାନି, ପଣ୍ଡା 
ପ୍ରଭୃତି ସଂଜ୍ଞା ସେଠାରେ “ଜନା”, 'ମାଇତି”, “‘ଫାଜା' ଆଦିରେ ପରିଣତ ସିନା 
ହୋଇଯାଇଛି, ଭିତରର ମାନବପ୍ରକୃତି ଅକ୍ଷୁର୍ବ ରହିଛି । ସେ ଯୁବକମାନଙ୍କ ମଧ୍ଯରେ 
ଖୁଦିରାମ ଜଣେ ଅଛ ବୟସର ଯୁବକ । ତା” କଥା କହିବା ଢଙ୍ଗ, ମୁହଁଭଙ୍ଗୀୟ ହସର 
ପ୍ରକାର, ଆଖିର ଚାହାଣି ଓ ହାତର ଚପଳତାରୁ ମନେହେଉଥଲା ଯେ ସେ ସାଧାରଣ 
ମଣିଷ ସମାଜରୁ ଅଲଗା । କେତେଦିନ ପାଇଁ କଟକର ଛାତ୍ରମହଲରେ ସେ ହେଲା 
ସୂର୍ଯ୍ୟ ଆମେମାନେ ଗ୍ରହ-ଉପଗ୍ରହ ପରି ତା ଚାରିପାଖେ ବିଭିନ୍ନ ଦୂରତାରେ ପରିକ୍ରମଣ 
କରିବାରେ ଲାଗିଲୁ | ମୁଁ ମନେକରୁଛି, ମୋ ସ୍ଥାନ ହେଲା କୋଡ଼ିଏ ବର୍ଷ ତଳେ ଆବିଷ୍ଧୃତ 
ହୋଇଥବା ନୂଆ ନବମ ଗ୍ରହ ପୁଟୋର କକ୍ଷ ! ଶୁକ୍ର ମଙ୍ଗଳ, ବୃହସ୍ପତି ହେବାର ସୁଯୋଗ 
ଛାତ୍ରାବାସରେ ଥିବା ପିଲାଙ୍କ ଭାର୍ୟରେ ପଡ଼ିଲା । 

ମେଦିନୀପୁରରୁ ଆଗତ ୟୂୁବକମାନେ ଅଛ୍ଛଦିନ ରହି କଟକରେ ଦିନେ ତରଙ୍ଗ 
ଖେଳାଇ ଚାଲିରଲେ । କେତେକ ମାସ ପରେ ବିହାର ମୁଜାଫରପୁରରେ କେନେଡି 
ସାହେବଙ୍କୁ ହତ୍ୟା କରିଥବା ଅଭିଯୋଗରେ ଖୁଦିରାମ ବୋଷ ନାମକ ଜଣେ ୟୁବକ 
ଧରାହେଲେ | ସୁଦୂର କଟକରେ ହୁଲସ୍ତୁଲ ପଡ଼ିଗଲା । କେହି କେହି କହିଲେ ଯେ, 
ସେମାନେ ଖୁଦିରାମଙ୍କ ମୁହଁରୁ ସେପ୍ରକାର କଳନା ଜନନା ଶୁଣିଥିଲେ । ଖୁଦିରାମଙ୍କର 
କେନେଡ଼ି ସାହେବଙ୍କୁ ମାରିବା ଉଦ୍ଦେଶ୍ୟ ନଥୁଲା । ସେ କିଂସ୍ଫୋର୍ଡ ସାହେବଙ୍କ 
ଖେଜୁଥିଲେ | କିଂସ୍ଫୋର୍ଡ୍‌ ଯିବା ବାଟରେ ଅପ୍ରତ୍ୟାଶିତ ଭାବରେ ଗଲେ କେନେଡ଼ି । 
ମାତ୍ର ବୋମା ଖୁଦିରାମଙ୍କ ହାତରୁ ଖସିଯାଇଥଲା- କେନେଢ଼ି ମଲେ, କିଂସ୍ଫୋର୍ଡ 
ଭାଗ୍ୟବଳରେ ବରିଗଲେ । ଖୁଦିରାମ ଘଟଣାସ୍ଥଳରୁ ପଳାଇଲେ; ମାତ୍ର ପରେ ପୁଲିସର 
ହାତ ଏଡ଼ାଇପାରିଲେ ନାହିଁ । 

ବିଚାରରେ ଖୁଦିରାମଙ୍କୁ ଫାଶୀ ହେଲା ସତ, କିଚୁ ଚାଳିଶ ବର୍ଷ ପରେ ଭାରତରୁ 
ଇଂରେଜ ଅଧ୍ୂକାର ଲୋପପାଇବାର ମୂଳଦୁଆ ସେହିଅରେ ପଡ଼ିଗଲା । କିଂସ୍‌ଫୋର୍ଡ 
ଜିଲା ଜଜ୍‌ ଥିଲେ ଏବଂ ସ୍ଵଦେଶୀ ମୋକଦ୍ଦମାର ଆସାମୀମାନଙ୍କୁ କଠିନ ଦଣ୍ଡ ଦେଉଥୂଲେ | 
ଆନ୍ଦୋଳନର ସାଫଲ୍ୟ ନିମନ୍ତେ ଖୁଦିରାମ ତାଙ୍କ ପ୍ରାଣ ନେବାକୁ ବାହାରିଥ୍‌ଲେ । 
କେତେକାଳ ପରେ କିଂସ୍‌ଫୋର୍ଡ ଘଟଣାଚକ୍ରରେ କଟକକୁ ବଦଳି ହୋଇ ଆସିଲେ । 
ମାଡ଼କୁ ମହାଦେବ ଡରନ୍ତି ।” କଟକରେ ହୁଏତ ଖୁଦିରାମଙ୍କ ଅନ୍ତରାତ୍ନା ଆସି ରହିଲା । 
କିଂସ୍‌ଫୋର୍ଡ କଠିନ ଶାସ୍ତି ଦେବା ଅଭ୍ୟାସ ଛାଡ଼ିଦେଲେ; ଏପରିକି ପୁଲିସଙ୍କଆଡୁ 
ତଦ୍‌ବିଦରେ ସାମାନ୍ୟ ଶିଥିଳତା ଦେଖିଲେ ସେ ସଟଙ୍ଗନ୍‌ ମୋକଦ୍ଦମାରେ ସୁଦ୍ଧା 
ଆସାମୀମାନଙ୍କୁ ଖଲାସ୍‌ କରିବାରେ ଲାଗିଲେ । ଆସନ୍ନ ହତ୍ଯାରୁ ଅଚାନକଭାବେ ରକ୍ଷା 
ପାଇଯିବା ପରେ ତାଙ୍କ ସ୍ଵଭାବ ବୋଧହଏ ବଦଳିଗଲା । ଯମ କବଳରୁ ଖସିଯିବା 
ଫଳରେ ଅନେକଙ୍କର ଏପରି ପରିବର୍ରନ ଘଟେ । 

କଟକରେ ବର୍ରମାନ ଲୋକସଂଖ୍ୟା ବଢ଼ିଛି, ହାକିମହୁକୂମା ବହୁତ ରହିଛନ୍ତି; 
ଯାନବାହନ ଅଧୁକ ଚାଲୁଛି, ନୂଆ ନୂଆ ଘର ତିଆରି ହେଉଛି, କିଣାବିକା ବୃବି ପାଇଛି | 
ଦୋକାନବଜାର କ୍ରମଶଃ ସ୍ଥାନ ମାଡ଼ି ବ୍ଯାପୁଛି; କିନ୍ତୁ ଲୋକେ ଯେ ବେଶି ଉପଯୁକ୍ତ 
ହୋଇଛନ୍ତି, ତା' ନୁହେଁ । ଭାତହାଣ୍ଡିରୁ ଗୋଟିଏ ଚିପିଲେ ତା'ର ପ୍ରମାଣ ମିଳିବ । ପୂର୍ବେ 
କଟକ ମ୍ୟୁନିସିପାଲିଟିର ପରିଚାଳନା ନିର୍ବାଚିତ ସଦସ୍ୟ ଓ ସଭାପତିଙ୍କ ଦ୍ଵାରା ହେଉଥିଲା । 
ଏବେ ସ୍ଵାଧୀନ ଭାରତରେ ଆକାରରେ ବଢ଼ିଥିବା ଓଡ଼ିଶା ପ୍ରଦେଶରେ ଶାସନ ବ୍ଯବସ୍ଥା 
ଚଳାଇବା ନିମନ୍ତେ ଉପଯୁକ୍ତ ଲୋକ ଅଭାବରୁ ରାଜଧାନୀରୁ କଟକର ମୁନ୍ୟନିସିପାଲଟି 
କାର୍ଯ୍ୟ ସରକାର ନିଜେ ଚଳାଉଛନି । ପ୍ରାଦେଶିକ ସରକାର ଓ ପ୍ରଦେଶରୁ ଉଠି ଭାରତ 
ସରକାର ଭାର ମୁଣ୍ଡାଇବାକୁ ସିନା ସମର୍ଥ ଲୋକ ବାହାରୁଛନ୍ି, ମ୍ୟୁନିସିପାଲିଟି ବେଳକୁ 
ସେପରି ସମର୍ଥ ଲୋକ ସରକାରଙ୍କୁ ମିନୁ ନାହାନ୍ତି । ତେବେ କଟକରେ ଏତେ ଉନ୍ତତିରୁ 
କ”ଣ ଲାଭ ମିଳିଛି ? ଘର, ବଜାର, ଯାନବାହାନ ତୁଳନାରେ ଲୋକ ତ ବାହାରୁନାହାନି । 

୧୯୦୭ ମସିହାରେ କଟକ ସହରର ଲୋକସଂଖ୍ୟା ବର୍ଉମାନ ଲୋକସଂଖ୍ୟଯାର 
ଅଧ୍ୂକରୁ ମଧ୍ଯ ଉଣା ଥିବ । ମୋଟର ଗାଡ଼ି ଖଣ୍ଡିଏ ମାତ୍ର ଥଲା, ବାଇସାଇକଲ ଏତେ 
ଦିଶୁନଥଲା, ରିକସା ଆସିନଥିଲା ଓ ବର୍ଉମାନ ଯେଉଁ ଘର ଖଣ୍ିକର ଭଡ଼ା ପଞ୍ଚାଅଶୀ ଟଙ୍କା 
ହୋଇଛି, ତା'ର ଭଡ଼ା ଥଲା ବାରଟଙ୍କା ! ମୁଁ ସେ ଘରେ ଚନ୍ଦ୍ରମୋହନବାବୁଙ୍କ ସଂଗେ 
ରହୁଥିଲି | ଛତ୍ରବଜାର ନିକଟ ପଡ଼ିଆରେ ରାତିରେ ବିଧ୍ୂମତେ ଡକାଇତି ଚାଲିଥୂଲା | 
ଆଜି ସେହି ପଡ଼ିଆର ଭାଗ୍ୟ ଲେଉଟିଯାଇଛି | ତା' ଉପରେ ଲକ୍ଷ ଲକ୍ଷ ଟଙ୍କାର ବିଶାଳ 
କୋଠା ଘରମାନ ଠିଆହୋଇଛି । ଓଡ଼ଶାର ଭାବୀ ଭାର୍ଯବିଧାତାମାନଙ୍କ ଜୀବନ 
ଗଢ଼ାଯାଉଛି ସେହିଠାରେ । ଆଜି ତାହା ଦେଶର ଫୁଲବଗିଚା ପାଲଟିଛି କହିଲେ ଚଳିବ । 
ସେ ସ୍ଥାନ ହସିଉଠିଛି; ତାକୁ ଦେଖିଲେ ସହସ୍ର ସହସ୍ର ଲୋକଙ୍କ ପେଟ ପୂରିଯାଉଛି । 
କେବଳ ବିଶ୍ବବିଦ୍ୟାଳୟ ପରୀକ୍ଷାଫଳ ବାହାରିବା ପରେ ଦୁଃଖ ଶୋକ ଦୁଇଚାରିଦିନ ପାଇଁ 
ଯାହା ମୁହଁ ଲୁଚାଇ ଅନ୍ଧାର କଣମାନଙ୍କରେ ଯାଇ ପଶୁଥୁବ । 

କିନ୍ଧୁ ଗୋଟାଏ ବିଷୟରେ ଏବର କଟକ ସେବର କଟକ ସଂଗେ ସମାନ ରହିଛି । 
କାଠଯୋଡ଼ିରେ ବଢ଼ିପାଣି ପଚିଶ ଫୁଟ ଉଠିଲେ ଏବପରି ସେ କାଳରେ ମଧ୍ଯ ଶହ ଶହ 
ଲୋକ ଯାଇ ବନ୍ଧ ଉପରେ ରୁଣ୍ଡ ହେଉଥିଲେ | ୧୯୦୭ ମସିହା ବର୍ଷା ରତୁରେ ଦିନେ 
ଅସଂଖ୍ୟା ଲୋକ ଯାଇ ବନ୍ଧସାରା ଜମିଗଲେ | କଲେଜ ଛାତ୍ରାବାସର ପିଲାମାନେ ଜଗିଲେ 
କିଲଟରୀ କଚେରୀ ପାଖ | ପାଣି ପଚିଶ ଫୁଟୁ ଛବିଶକୂ ଉଠିଲା; ମାତ୍ର ଚବିଶ ଘଣ୍ଟା 
ଭିତରେ ହଠାତ୍‌ ପୁଣି ଖସିଗଲା | ଖବର ଆସିଲା ଯେ, ତଳେ ଦୂଇଟା ଘାଇ ଭାଂଗିଯାଇଛି । 
ଲୋକଙ୍କର ଧାରଣା ସେବେ ରହିଥଲା, ଏବେ ମଧ୍ଯ ରହିଥିବ ଯେ, ବଢ଼ିପାଣିରେ କଟକ 
ସହର ଉବେଇଟୁବେଇ ହୋଇଗଲେ ତାଙ୍କୁ ରକ୍ଷା କରିବା ନିମନ୍ତେ ତଳେ ଘାଇ ନିଶ୍ଚୟ 

ଭାର୍ଗିବ । ସହର ନିମନ୍ତେ ପଲ୍ଲୀକୁ ନାନାପ୍ରକାର ସ୍ଵାର୍ଥ ତ୍ୟାଗ କରିବାକୁ ପଡ଼େ । ଏ 
ତ୍ୟାଗ କ”ଣ ବଡ଼ କଥା ? ଧୋୟା ଅଞ୍ଚଳ ବିପରଭିରେ ସହରରେ କ'ଣ ସଭା ସମିତି ହୁଏ 
ନାହିଁ ? ସେଠାରୁ କ”ଣ ଚୂଡ଼ା ଚାଉଳ ଧରି ସ୍ବେଛ୍ଥାସେବକମାନେ ବନ୍ୟାପୀଡ଼ିତ ଅଞ୍ଚଳକୁ 
ନଯାଆନ୍ତି ? 

୧୯୦୭ ମସିହା ବନ୍ଯା ମହାନଦୀ, ବ୍ରାହ୍ମଣୀ, ବୈତରଣୀ, ସୁବର୍ଣ୍ତରେଖା- ସବୁ 
ନଦୀରେ ଏକା ସମୟରେ ହୋଇଗଲା | ସେ ସମୟରେ ବିଲାତର ଜଣେ ସାମ୍ବାଦିକ 
ନେଭିନ୍‌ସନ୍‌ ଭାରତ ପରିଦର୍ଶନରେ ଆସିଥିଲେ ।! ସେ ଆମ ବନ୍ୟାପୀଡ଼ିତ ଅଞ୍ଚଳ ଦେଖିବା 
ନିମନ୍ତେ କଟକରେ ଆସି ପହଞ୍ଚଲେ । ସେ ଉପଲକ୍ଷରେ ଏକ ସଭାର ଆୟୋଜନ 
କରାଗଲା | ଆୟୋଜନର କେନ୍ଦ୍ର ହେଲା ମାଣିକଘୋଷ ବଜାରରେ ଥବା ବଜସୁନ୍ଦର 
ଦାସଙ୍କ ରହିବା ଘର | ବ୍ରଜସୁନ୍ଦର ଦାସ ବି.ଏ. ପାସ୍‌ କଲାପରେ ଚାକିରିବାକିରିକୁ ନ 
ଚାହିଁ ଲୋକସେବା କରିବାକୁ ବସିଥାନ୍ତି । ତାଙ୍କର ସେ ଘର ଖଣ୍ଡକରୁ ଲୋକସେବା 
ଦିଗରେ ପ୍ରେରଣା ବହୁକାଳୁ ବାହାରିଛି । ସ୍ଵନାମଧନ୍ଯ ମଧୁସୂଦନ ଦାସ ଓ ଗୋପବନ୍ଧୁ 
ବାବୁ ସେହି ଘରେ ଆସି ଜୁଟନ୍ତି । ଆମେ କଲେଜ ଛାତ୍ରମାନେ ରୁଣ୍ଡ ହେଉ । 


“ଅର୍ବଶତାବ୍ଦୀର ଓଡ଼ିଶା ଓ ତହିଁରେ ମୋ ସ୍ଥାନ” ପୁସ୍ତକରୁ 


୭୯ 


Digitized by srujanika@gmail.com 


କଟକ ନଗର ଧବଳ ଟଗର 
କାଳିନ୍ଦୀ ଚରଣ ପାଣିଗ୍ରାହୀ 


ଆଗରୁ କେତେ କଥା ଶୁଣିଥଲି କଟକ ବିଷୟରେ |! ସେଠାରେ ଖାଲି ବାପାମା'ଙ୍କୁ 
ଛାଡ଼ି ସବୁ ମିଳିପାରେ ପଇସା ପାଖରେ ଥଲେ | ଆଉ ସେଇ ପଇସାର ବି ଅଭାବ ନାହିଁ 
କମେଇ ପାରିଲେ | 

ନାମ ଲେଖାଏଁ ଆସି ସେଇ କଟକ ରେଭେନ୍‌ସା କଲେଜରେ । ସେଇ ସେ 
“ କଟକ ସହର ବଡ଼ ମହରଗ” ଭିତରକୁ ଆସି ମନେହୁଏ ମୋର କଥାଟା କେବଳ 
ବିରୋଧାଭାସ | ଏଇ ମାତ୍ର ମୋର ପହିଲେ କଟକ ଦର୍ଶନ । କଲେଜ ଉଠି ଆସିଥାଏ 
ଚାଉଳିଆଗଞ୍ଜ ନୂଆ କୋଠାକୁ । ସେଇ କୋଠାରେ ଆମର ନୂତନ ଗୃହ ପ୍ରବେଶ । 
ଗରିବ ଓଡ଼ିଆପିଲା ଏଡ଼େବଡ଼ ପ୍ରାସାଦରେ ପଢ଼ିବା ବ୍ୟବସ୍ଥାକୁ ସମାଲୋଚନା କରିଥାନ୍ତି 
ପଣ୍ଡିତ ଗୋପବନ୍ଧୁ ଦାଶ | 

ରେଳଗାଡ଼ି ଯେବେ କାଠଯୋଡ଼ି ପୋଲ ଉପରେ ପହଞ୍Cେୟ ସେସବୁ ସମାଲୋଚନାକୁ 
ପାସୋରି ପକାଇ ଦୂର ନଇକୂଳର ବିଜୁଳି ଆଲୁଅ ଧାଡ଼ିଟା ମନ ଭିତରେ ଆଣିଦିଏ ମୋର 
କି ଏକ ରହସ୍ୟମୟ ଉନ୍ମାଦନା ! ତହୁଁ ଯେମ୍ତି କେନାଲ ପୋଲ ଉପରେ ଘର୍ଘର ଗର୍ଜନରେ 
ଆସ୍ତେ ଚାଲିଯାଏ ଷ୍ଟେସନ ଆଡ଼କୁ- ସତେ ଅବା ମୁଁ ଆବିଷ୍କାର କରି ବାହାରିଛି 
ଉତ୍ତରମେରୁ ! 

ରେଭେନ୍‌ସା କଲେଜର ଆଖି ନ ପାଇଲା ଭଳି ପ୍ରକାଣ୍ଡ ବିରାଟ ନୂଆ କୋଠା | 
ସେଥୁରୁ ଖାଲି ଗୋଟାଏ ଫାଳ ପୂର୍ବ ଛାତ୍ରାବାସ, ଠିକ୍‌ ମୁହାଁମୁହିଁ ଆରପଟେ କାହିଁ 
କେତେଦୂରେ ପଶ୍ଚିମ ଛାତ୍ରାବାସଂ ଏ ପାଖରୁ ଚାହିଁଲେ ସେପାଖ ପିଲାଙ୍କୁ ଚିହ୍ଦିହୁଏ 
ନାହିଁ । 

ସାମ୍ପାରେ ଲମ୍ବା ଦୋତାଲା କୋଠୀରେ ଆର୍ଟସ୍‌ କ୍ଲାସ୍‌ | ପଛପଟେ ଲନ୍‌ ପାରିହେଲେ 
କନିକା ଲାଇବ୍ରେରୀ | ଲାଇବ୍ରେରୀ ଦି'ପାଖେ ବିଜ୍ଞାନକ୍ଟାସ୍‌ ଓ ଲାବରେଟୋରୀ । ପୂର୍ବ 

ଛାତ୍ରାବାସ ଉପର ମହଲରେ ଆମେ ପୁରୀରୁ ଆସିଥିବା ପିଲାମାନଙ୍କ ପାଇଁ ସ୍ଥାନ ନିର୍ଦ୍ଦିଷ୍ଟ 
ଥାଏ । 

ସେଇପରି ଜିଲାଓଆରିରେ ବାଲେଶ୍ଵର ମେସ୍‌, ସମ୍ବଲପୁର ମେସ୍‌, ମୟୂରଭଞ୍ଜ ମେସ୍‌, 
ପୁରୀ ମେସ୍‌, ଗଞ୍ଜାମ ମେସ୍‌ ଇତ୍ୟାଦି ¦ ସମ୍ବଲପୁର ମେସ୍‌ ତରକାରୀରେ ଯେମିତି ଟିକିଏ 
ବେଶି ରାଗ ଲୋଡ଼ା ହୁଏ, ଗଞ୍ଜାମ ମେସ୍‌ ପାଇଁ ସେଇଭଳି ତେନୁଳି ଆତମ୍ବଲର ଅଧବକ 
ଆଦର କିତ୍ବମା ପୁରୀ କଟକୀ ପିଲାମାନଙ୍କର “ ମଧୁରେଣ ସମାପୟେତ୍‌” ହେଲେ ମଧ୍ୟ 
ପରସ୍ପର କଥାବାର୍ଭା ଭିତରେ କିମ୍ବା ବ୍ୟବହାରରେ ତାହା ଅବଶ୍ୟ ଲକ୍ଷ୍ୟ କରାଯାଏ ନାହିଁ । 
ଅର୍ଥାତ୍‌ ସବୁ କ୍ଷେତ୍ରରେ ସମ୍ବଲପୁରୀ ପିଲାଏ ରାଗ ମୁହଁରେ ରହି ନଥାନ୍ତି କିମ୍ବା ପୁରୀ 
କଟକ ପିଲାଙ୍କ ମୁହଁରୁ ସବୁବେଳେ ମଧୁବର୍ଷଣ ହୁଏ ନାହିଁ; ଅଥବା ଦକ୍ଷିଣ ଓଡ଼ିଶାର 
ପିଲାଙ୍କ ମୁହଁ ଚିନ୍ତାପାଞ୍ଡ୍‌ରେ ଆମ୍ଭିଳ ଲାଳାୟିତ ହୋଇ ରହିନଥାଏ । ପରସ୍ପର ମିଳାମିଶା 
ହାସ ପରିହାସ ନୂତନ ବନ୍ଧୁତାଭାବରେ ସୌହାର୍ଦଧ୍ଯୟ ସହଯୋଗର ତୁଟି ଘଟେ ନାହିଁ । 

ପୂର୍ବ ଛାତ୍ରାବାସକୁ ଲାଗି ସାମ୍ନା ପଟେ ଦୋତାଲା ଉପରେ ହଷ୍ଷେଲ ସୁପରିଣ୍ଡେଣ୍ଡେଣ୍ 
ଓଡ଼ିଆ ଅଧ୍ୟାପକ ଶ୍ରୀ ଆର୍ଭବଲ୍ଲଭ ମହାନ୍ତି ତଳ ମହଲାରେ ସହକାରୀ ସୁପରିଣ୍ଡେଣ୍ଡେଣ୍ଡ 
ଅଧାପକ ଶ୍ରୀ ଗୁରୁଚରଣ ମହାନ୍ତି । ବିପରୀତ ଦିଗ ଉପର ମହଲାରେ ଓଆଡନ୍‌ ଶ୍ରୀ 
ଶ୍ୟାମଚରଣ ତ୍ରିପାଠୀ ଆଉ ତଳ ମହଲାରେ ପୂର୍ବଛାତ୍ରାବାସର କମନରୁମ୍‌ । 

ପଶ୍ଚିମ ଛାତ୍ରାବାସର ବିଭାଗୀକରଣ ମଧ୍ଯ ଅବିକଳ ସେମିତି | ତାହାର ସୁପରିଣ୍ଡେଣ୍ଡେଣ୍ଡ 
ଅଧ୍ୟାପକ ଶ୍ରୀ ନାରାୟଣ ମିଶ୍ର ଓ ଓଆଡେନ୍‌ ଡକ୍ଟର ପ୍ରାଣକୃଷ୍ଣ ପରିଜା ମେସ୍‌ମାନଙ୍କରେ 
ସବୁ ଜାତିର ଛାତ୍ର ରହିଥିବା ହେତୁ ଏକତ୍ର ବସି ଆହାର କରିବା ବ୍ୟବସ୍ଥା ଥାଏ । ତଥାପି 
କେହି କେହି ଆପରଭି କରନ୍ତି ଏଇ ସାମାଜିକ ବ୍ୟବସ୍ଥାରେ । ଏଭଳି ଭେଦ-ବିଚାରକୁ ମୁଁ 
ପ୍ରକାଶ୍ୟରେ ନିନ୍ଦା କରିବାରୁ ଅନ୍ତେବାସୀମାନଙ୍କ ଦ୍ଵାରା କେତେଥର ଉପହାସିତ ହୋଇଛି । 

ଚେହେରା ଚାଲିଚଳନ ପୁଣି କଥୋପକଥନ ଭାଷାରେ ସୁବ୍ବା ଓଡ଼ିଶାର ଗୋଟିଏ 
ଜିଲ୍ଲାର ଛାତ୍ର ଅନ୍ଯ ଜିଲ୍ଲା ଛାତ୍ରଙ୍କଠାରୁ ବାରିହେଇପଡ଼ନ୍ତି । ସେତେବେଳେ ପୁଣି ଗଞ୍ଜାମ 
କୋରାପୁଟ କିମ୍ବା ଗଡ଼କାତ ଅଞ୍ଚଳର ମିଶ୍ରଣ ହୋଇ ନଥାଏ । ସ୍ଵତନ୍ତ୍ର ପ୍ରଦେଶ କିମ୍ବା 
ରାଜ୍ୟ ରୂପେ ଓଡ଼ିଶା ଚିହ୍ନିତ ହେବା ପାଇଁ ବିଳମ୍ବ ରହିଥାଏ ଅନେକ ବର୍ଷ । 

କଥାଭାଷାର ଉଚ୍ଚାରଣରେ ଆଞ୍ଚଳିକତା ବାରିହୋଇ ପଡ଼େ ସହଜରେ- ଗଞ୍ଜାମ 
ପିଲାଙ୍କ ଓଡ଼ିଆ କଥାରେ ତେଲୁଗୁ ଟାଣ, ବାଲେଶ୍ଵର, ମୟୁରଭଞ୍ଜ ପିଲାଙ୍କ କଥାରେ 
ବଙ୍ଗାଳି ଛାଞ୍ଚ, ପୁଣି ସମ୍ବଲପୁର ଖଡ଼ିଆଳ ଅଞ୍ଚଳ ବନ୍ଧୁମାନଙ୍କ ଭାଷାରେ ହିନ୍ଦୀ ପ୍ରଭାବ ମଧ୍ଯ 
ଧରାପଡ଼ିଯାଏ । ଏମ୍‌ତିକି ପୂରୀ ଓଡ଼ିଆ କଟକୀ ଓଡ଼ିଆ କଥୋପକଥନ ଭାଷାରେ ଅନେକ 
ଫରକ୍‌ ଆମ ବିଚାର ଆଲୋଚନାର ସାମଗ୍ରୀ ହୋଇପଡ଼େ କିଏ ଖାଣ୍ଡି କିଏ ଭେଲ 
ବାଛିବା ପାଇଁ । 

ପୁରୀରେ ଯେମ୍ତି ଗୋଟା ଭାରତବର୍ଷର ଯାତ୍ରୀଙ୍କ ଦେଖି ମହାସାଗର ସହିତ ଆପଣାକୁ 
ଭସାଇ ଦେବା, ହଜାଇ ଦେବା ପାଇଁ ମନ ମୋ”ର ନାଚିଉଠେ, କଟକ ଆସି ସେମିତି 
ସାରା ଓଡ଼ିଶା ମୋ'ର ହୋଇପଡ଼େ ନିକଟରୁ ନିକଟତର, ପୁଣି ନିକଟତମ- ଅତି ଆପଣାର । 
କଟକିଆମାନେ ଯେ ଖଟିଖିଆ କିନ୍ତୁ ମାଗିଖିଆ ନୂହନ୍ତିୟ କେବଳ ପୂର୍ବପୁରୁଷ କୀର୍ଭିର 
ପ୍ରଦର୍ଶନୀ ଫିଟାଇ ତମାମ୍‌ ଓଡ଼ିଶାର ମେହନତି ମଣିଷ ସହିତ ଏଇଠି ମୋ”ର ଯେମ୍‌ତି 
ଭେଟ ହୁଏ- ଭେଟ ହୁଏ ଓଡ଼ିଶାର ପ୍ରାଣକେନ୍ଦ୍ର ସାଥରେ । କଟକର ତାରକସି କାମଠାରୁ 
ଆରମ୍ଭ କରି କଟକୀ ଗାମୁଛା ପର୍ଯ୍ୟନ୍ତ । ଭେଟ ହୁଏ ପୁଣି- 

“ ଏୱତିହାସିକ ଏ ଦୁର୍ବାରବାଟି 

ବୀରରକ୍ତ ପିଣ୍ଡେ ଗଢ଼ା ଯା'ର ମାଟି ।” 

କବିତାରେ ସିନା ବାରବାଟୀ ଦୁର୍ଗା କିନଧୁ ଯେତେ ଯୁଆଡ଼େ ଖୋଜି ବୁଲିଲେ ତା'ର 
ପରା ମିଳେନି ମୋରେ ! ବାଲିଯାତ୍ରା ପଡ଼ିଆ ପାଖ ଏଇ ଭଙ୍ଗା ପଥର-ଫାଟକ ଆଉ 
ସେଇଠୁ ଚାରିପଟେ ଘେରି ରହିଥିବା ଗୋଟାଏ ପଚା ପାଣିର ଖାଲ ହେଉଛି ଗଡ଼ଖାର | 
ପୁଣି ମଝିରେ ତା'ର ମାଟିକୂଦଟା ଥିଲା କୁଆଡ଼େ ନବତଳ ପ୍ରାସାଦ | ଦେଖିଲେ ମନେହୂଏ, 
ଏତିହାସିକମାନଙ୍କର କେବଳ ତଥ୍ୟ ସଂଗ୍ରହରେ ତ ଦକ୍ଷତା ନାହିଁ, କବି କଳଛନାରେ ମଧ୍ଯ 
ସେମାନେ ବେଶ୍‌ ଧୂରନ୍ଧର ! 

ଯେକୌଣସି ଉଲ୍ତହୂଙ୍କା ଖାଲଖମାକୁ ମଧ୍ଯ ସେମାନେ ଇତିହାସର ଚନ୍ତାଘର କରିପାରନ୍ତି 
ତ ! ତା'ପରେ କାଠଯୋଡ଼ି ପଥରବନ୍ଧ- ବଡ଼ ଚୁରୁଜ ! କତକ ସହର ଭଳି ତିନି 
ପାଖରେ ନ ବେଢ଼ି ରହିଥୁବା ତ୍ରିକୋଣ ଭୂଇଁ ଯେ କି ସୂତ୍ରରେ ଗୋଟାଏ ଜାତିର 
ଇତିହାସ ଗଢ଼ିଦେଲା ! ଆଉ ସେଇ ଇତିହାସ ଉପରେ ଠିଆ ହୋଇଯାଏ ଗୋଟାଏ 
ସାହିତ୍ୟ, କଳା ସଂସ୍କୃତିର ସ୍ଵାତନ୍ତ୍ୟ । ସେଇ ବାଇମୁଣ୍ଡୀ ସେଦିନ ଏ ସ୍ଵାତନ୍ତ୍ୟକୁ କାଠଯୋଡ଼ି 
ବେଡ଼ିରୁ ବଞ୍ଚାଇବା ପାଇଁ କଟକ ଚିନ୍ତାରେ ମଗ୍ନ ହୁଏ । ତହିଁରୁ ତାଜୁ ପୁଣି ଉଦ୍ଧାର କରିବାକୁ 
ପଥର ବନ୍ଧ ତୋଳାଏ ରାଜା ମର୍କତକେଶରୀ ! ଅଭୁତ, ଅପୂର୍ବ ଏଇ ମଣିଷ ! ଚେନାଏ 
ଲେଖା ପୃଷ୍ଠା ଯେ ତା'ର ଗଢ଼ଇ କେତେ ଅମର ଇତିହାସର କାହାଣୀ ! 

କଟକ ଧୂଳିରେ ପାଦ ଦେଇ ସେମ୍ତି କେତେ ଅଜଣା ଅଶୁଣା କାହାଣୀର ସତନ୍ଦନ 
ଅଲକ୍ଷ୍ୟରେ ମୋତେ ଅଭିଭୂତ କରେ | ଏଠାରେ ପୁରୀର ଠାକୁର ଜଗନ୍ନାଥ ନାହାନ୍ତି କି 
ଠାକୁର ରାଜା ନାହାନ୍ତି । ଖାଲି କଟକ ଗାମୁଛା, ତାରକସି, ରସଗୋଲା ଓ କଟଜି ଚଟି | 
ଏଠାରେ କେହି କାହାକୁ ହାତ ପତାଇ ଆଉ କାହାରି ଦୟାଧର୍ମ ଘେନି ବଞ୍ଚେ ନାହିଁ 
ଖଟିଖିଆ ସମସ୍ତେ ! ଧର୍ମ ବୋଇଲେ ଖାଲି ଦାନ ଦକ୍ଷିଣା ଦୟା ଅନୁଗ୍ରହ ନୁହେଁ । ଧର୍ମ 
ସାଥବରେ ଯୋଡ଼ିହୋଇ ରହିଛି କର୍ମ । କଟକିଆ କହିଲେ ବୂଝାଏ ଯେଝା ହାତରେ ସେ 
ଚଉଦପା ! 

ଦଶପଇସା ରୋଜଗାର କରୁଥିବା ଦିନମୁଲିଆ ଦଶହକାରୀ ମହାଜନକୁ ପରୁଆ 
କରେନି ମେହନତିର ମୂଲ ମର୍ଯ୍ୟାଦା ସବୁଠାରୁ ଯେମ୍ତି ଅଧକ । କଟକକୁ ମୁଁ ଭଲପାଇଲି 
ଅତି ନିବିଡ଼ ଭାବରେ ଏକାନ୍ତ ଆତ୍ସୀୟ କରି । ଓଡ଼ିଶାର ପ୍ରାୟ ସବୁ ଅଞ୍ଚଳ ଛାତ୍ରମାନେ 
ରେଭେନ୍‌ସା କଲେଜରେ ଏକଜୁଟ୍‌ ହେବାରୁ ତାହା ସମୁଦାୟ ଉତ୍କଳୀୟ ସଂ ସ୍କୃତିର 
ସଙ୍ଗମସ୍କଥଳ ପରି ବୋଧହୁଏ । ତା'ରି ଅଲକ୍ଷ୍ଯ ସ୍ତନ୍ଦନ ହିଁ ସେତିକିବେଳୁ ମୋର କଟକ 
ପ୍ରତି ଆକର୍ଷଣକୁ ଆହୁରି ବଢ଼ାଇଦିଏ | ଗାଁ ତୁଳନା ତ କଟକ ସହିତ ଅସମ୍ଭବ । ମାତ୍ର 
ପୁରୀ ତୁଳନାରେ ଯେ ସବୁ ଜିନିଷର ଦର ଏଠାରେ ଶସ୍ତା ଯେମତି, ପ୍ରାଚୂର୍ଯ୍ୟ ସେମିତି । 
ମହରଗ ଖାଲି ବୋଧହୁଏ ପରସା, ଗାଁର ଅତି ସଂକୀର୍ଣ୍ଣ ପରିବେଶ ତୁଳନାରେ ପୁରୀ 
ଯେମ୍ତି ପ୍ରଶସ୍ତତର ମନେହେଲା, ପୂରୀ ତୁଳନାରେ କଟକ ବୋଧହେଲା ସେହିପରି 
ଓଡ଼ିଆ ପ୍ରାଣଶକ୍ତିର କର୍ମକେନ୍ଦ୍ର ରୂପେ | ମନ ଭିତରେ ଖାଲି ଖଟ୍କା ଲାଗିଲା ଗୋଟାଏ 
ଦୃଶ୍ୟ କଟକ ସହର ଚେହେରାକୁ ଚାହିଁ ଆଉ ପଛରେ ପକେଇ ଆସିଥିବା ପୁରୀକୁ ତାଂ 
ସହିତ ତୁଳନା କରି । 

“ କଟକ ନଗର ଧବଳ ଟଗର” କଥାଟା ଯେଡ଼େ ସିଧାସଳଖ, ଯେଡ଼େ ନିର୍ମଳ- 
ତା' ଭିତରେ ହସ୍, ଦୀର୍ଘ ଇ କାର, ଉ କାର ପ୍ରଭୃତିକୁ ଯେମ୍‌ତି ବାଦ୍‌ ଦିଆଯାଇଛି, 
ସହରଟାର ଭିତର କି ବାହାର ଚେହେରାରେ କାହିଁ ତ କେଉଁଠି ଚିହ୍ନ ତା' ର ନାହିଁ । ଆଠ 
ଦଶ ପାହୁଣ୍ଡ ଚାଲିଗଲେ ସୁଦ୍ଧା ବଙ୍କା ଢଙ୍କା ରାସ୍ତାରେ ନ ପହଞ୍ଚ୍‌ ଚାରା ନାହିଁ । ଚାରିଆଡ଼ର 
ବଙ୍କାଢଙ୍କା ଗଳି କନ୍ଦି- 

କେଉଁ କନ୍ଦିରେ ମଣିଷ ପଶିଲେ ଆଉ କେଉଁଠି ଯେ ଯାଇ ବାହାରିବ, ତାହା ଖାଲି 
ମା' କଟକଚଣ୍ଡୀଙ୍କୁ ଗୋଚର । ପୁଣି “ ଧବଳ ଟଗର” ଫୁଟେ କେଉଁଠି ? ଯୁଆଡ଼େ 
ଯାଅ ଖାଲି ତ ଆଣ୍ଡୁଏ ନାଲି ଧୂଳି । ଚୂୁନଧଉଳା କୋଠାଘର ଅବଶ୍ୟ ଅନେକ ଦିଶେ 
ଟଗରଫୁଲ ଫୁଟିଲା ଭଳି, ତଥାପି ଏବକୁ ସିନା ପିଚୂରାସ୍ତା ପୁଣି ଲିଙ୍ଗ୍‌ରୋଡ୍‌ ଭଳି ସିଧାଚଉଡ଼ା 
ଲମ୍ବ ରାସ୍ତାଟି । ହେଲେ ପୁରୀ ପୁରୁଣା ବଡ଼ଦାଣ୍ଡ ପାଖରେ ସେ ଲାଭଦିଆ ହବନା ? ପୁଣି 
ସେ ବଡ଼ଦାଣ୍ଡଟା ଯେ କେଉଁଯୁଗରୁ ତିଆରି- 

ଆମେରିକା ଭଳି ଦୂରଦେଶାନ୍ତରୁ ଯେଉଁ ହିପ୍‌ପିମାନେ ପୁରୀକୁ ଆସି ମୁଣ୍ଡ ଖିଅର 
ହୋଇ, ଗେରୁଆ ଲୁଚା ପିନ୍ଧି ଝାଞ୍ଜମୂଦଙ୍ଗ ବଜାଇ ସଂକୀର୍ଭନରେ ନାଚ କରୁଛନ୍ତି, ସେମାନେ 
କୁଆଡ଼େ ସାର୍ଟିଫିକେଟ୍‌ ଦେଲେଣି ଏଡ଼େବଡ଼ ଲମ୍ବାଚୌଡ଼ା ଦାଣ୍ଡ ପୃଥବୀର ଆଉ କେଉଁ 
ସହରରେ ଦେଖିବାକୁ ମିଳିବନି । କବି ମଦନମୋହନଙ୍କ ଭାଷାରେ- 

“ବଡ଼ଦାଣ୍ଡ ଧୂଳିକଣା ସରଗର ସମ୍ପଦଗୋ 

ବଡ଼ଦାଣ୍ଡେ ଚାଲୁଥିଲେ ନାହିଁ ଥାଏ ବିପଦଗୋ ।” 

ପୁଣି ପୁରୁଣା କବିଙ୍କ ପଦ ଯୋଜନା ସାତସାହି ବୟାଳିଶ କନ୍ଦିର ପୁରୀ ସହର 
ଛାଡ଼ି ଯେଉଁଠିକି ବଡ଼ଦେଉଳ ସବୁଆଡ଼କୁ ଦିଶେ ଆଉ ବାଟ ବତାଏ- ଦିଗବାରିଣି 
ହୋଇ | 

ତଥାପି କଟକ ସହରକୁ ମୁଁ ଭଲପାଇଲି- ବେଶି ଭଲପାଇଲି ତା'ର ଖଟିଖିଆ 
ମଣିଷକୁ; ପୁରୀର ଖାଲି ଠାକୁରଙ୍କ ରାଣ ପକାଇ ମାଗିଖିଆ ମଣିଷଠାରୁ କଟକରେ ଲାଗିଖିଆ 
ମଣିଷର ଭେଟପାଏଁ ମୁଁ ସବୁ ଗଳିକନ୍ଦି ଭିତରେ- ପରେ ସେଇ କଟକ ଉପରେ ମୋର 
କବିତା ରଚନା “ କଟକ ରାଜନୀତି ”- 
“ ଉଡ଼ି ଚାଲିଥିଲି ଉପରେ ଆକାଶ-ରଥେ 
କେତେ ଗିରିମାଳ ମନେ ନାହିଁ ତା'ର ନାମ 
କେତେ ନଦୀ ବିଲ, କେତେ ଶାଳବନ-ପଥେ 
କେତେ ଯେ ଦେଉଳ ଅପରୂପ କାରୁକାମ । 
କଟକ ସହର ଅଟକାଇଦେଲା ମତେ ! 
ଦୋକାନ ବଜାର ସାହି ଗଳିବାଟେ ଚାଲି 
ସବୁଠାରେ ଯାହା ଶୁଣିଲି ଦେଖିଲି ସତେ 
କଟକେ କେବଳ ରାଜନୀତି ଆଜିକାଲି !” 
ରେଭେନ୍‌ସା କଲେଜରେ ପଢୁଥବାବେଳେ ପ୍ରଥମ କଟକ ଦର୍ଶନ, ତହୁଁ ପୁଣି 
କଟକରେ ରହି ବ୍ୟାଙ୍କ ଚାକିରିଂ ଶେଷରେ ସେଇ କଟକରେ ବସତି ସ୍ଥାପନ । ଓଡ଼ିଶା 
ରାଜ୍ୟର ଏତିହାସିକ ନଗରୀ- କଟକ । 
କଥାରେ କହନ୍ତି, ପୁରୀରେ ରାତି ନାହିଁ କି କଟକରେ ଜାତି ନହିଁ । ବଡ଼ସିଂହାର 
ଧୂପ ପରେ ଠାକୁର ପହଡ଼ କେତେ ସମୟ- ତହୁଁ ଶୁଣାଯାଏ ମଙ୍ଗଳ ଆଳତୀ ଘଣ୍ଟା । 
କଟକରେ ଘଣ୍ଟା ବଜାଏ ମେହନ୍ତି ମଣିଷର କାମ | ଆଉ ସେଇ କାମ ଭିତରେ କେତେ 
କୌତୁକ କଥା- କୁନ୍ତୀ କି ଗାନ୍ଧାରୀ ତାଙ୍କ ପୁଅମାନଙ୍କ ସାଥ୍‌ରେ କଟକ ଭ୍ରମଣରେ ଆସି 
କୁଆଡ଼େ ଆହୁରି ସନ୍ତାନ ପ୍ରସବ କରିବା ପାଇଁ ଇଚ୍ଛା ପ୍ରକାଶ କରନ୍ତି ଏଇଠି ! 
ଆଜିର କିନୁ “ ଦୂଇଟି ସନ୍ତାନ- ସୁଖୀ ପରିବାର” ସଭ୍ୟ ଯୁଗରେ କଟକ ମ୍ୟୁନିସିପାଲିଟି 
ତାଙ୍କୁ ରାସ୍ତାକଡ଼ରେ ଚାଳି ପକେଇ ରହିବାକୁ ସୁଦ୍ଧା ବାସନ୍ଦ କରିଦିଅନ୍ତା ପରା ! 
© 

ଲଂ ପଢ଼ା 
ଚିନ୍ତାମଣି ମିଶ୍ର 

ଦୁଇ ଚାରିଦିନ ପରେ କଟକ ଫେରିଲି; ବେଶି ଡେରି କଲେ ଟିଉସନ୍‌ ପିଲାଙ୍କର 
ଅସୁବିଧା | କଟକର ଜଣେ ଜଣେ ଅଭିଭାବକ ଟିଉସନ୍‌ମାଷ୍ଟେ କେଉଁଦିନ ଆସୁଛନ୍ତି ନ 
ଆସୁଛନ୍ତି ଟିପିକରି ରଖିଥାନ୍ତି, ତିନି ଚାରିଦିନ ଅନୁପସ୍ଥିତ ହେଲେ ବି ସେତକ ମଜୁରୀ 
ହିସାବ କରି କାଟି ରଖନ୍ତି । ମୋ ଭାଗ୍ୟରେ ସେମିତି ଜାଗା ଟିଉଟର ଜୀବନରେ ପଡ଼ିନାହିଁ । 
ଅଭିଭାବକମାନେ ମୋ ଜିମା ପିଲାଙ୍କୁ ଛାଡ଼ିଦେଇ ନିଶ୍ଚିନ୍ତ ଥାନ୍ତି । ମୋ କର୍ରବ୍ୟବୋଧରେ 
ମୁଁ କାମ କରୁଥାଏ, ଦେହ ଖରାପ ହେଲେ ବି ପଡ଼ିଆ ହୁଏ ନାହିଁ । ମୋ ତଳ ଭାଇ 
ଗୋଟିଏ ଟିଉସନ ଧରି ବକ୍ସିବଜାରରେ ରହି ଫାର୍ଷ ଇଅରରେ ନାମ ଲେଖାଇଲା । 
ସାନଭାଇ ପାଠକୁ ପାରିଲା ନାହିଁ । ସେ ଯାଇ ଗାଁରେ ରହିଲା । ତାର ମନ ସେ ଗାଁରେ 
ଗୋଟିଏ ଦୋକାନ କରନ୍ତା | ମୋର ଏଥୁରେ ମନ ନଥାଏ । କିନ୍ତୁ ମୂଳରୁ ଅ ଆଜି ପର୍ଯ୍ୟନ୍ତ 
ତାକୁ ମୁଁ ଆକଟ କରିପାରେ ନାହିଁ କି ତାର ସ୍ବୈରାଚାରକୁ ରୋକିପାରେ ନାହିଁ । ଦୋକାନ 
ହେବା ପୂର୍ବରୁ ଗାଁରେ ରହି ଚାଷବାସ କରିବ | ତା” ପକ୍ଷରୁ ଭଲ ଅନ୍ତତଃ ଭାତ ରାନ୍ଧି ତ 
ଖାଇବାକୁ ହେବ ନାହିଁ । ମୋ ଭାର୍ଯ୍ୟା ଓ ତା ବୋଉ ରହିଲେ ସେ କାମକୁ, କାମରେ 
ହେଳା ହେଲେ ହାତ ଚଳିବାର ବି ଶୁଣାଯାଇଛି । ମୁଁ ଭାର୍ଯ୍ୟାକୁ ଦୁର୍ବାକ୍ଷତର ମାସକ 
ଭିତରେ ଶୁଣାଇଦେଇଥ୍‌ୁଲି, “ସବୁ କହିବୁ, ଶୁଣିବି; କିଚୁ ମୋ ଭାଇଙ୍କ ବିରୁଦ୍ଧରେ ମୋ 
ଆଗ ଫେରାଦ ହେବୁ ନାହିଁ, ଏଇ କଥାଟାକୁ ସେ ଏବେ ବାରମ୍ବାର ଶୁଣାଉଛି; ଏହାର 
ଯାହା ଉତ୍ତର ତାକୁ ତୁଛ କରିଦେବା ଦୋଷରେ ସେ ଇହଧାମ ଛାଡ଼ିବା ଯାଏଁ ଶୁଣାଉଥ୍‌ବ ! 

ମୁଁ କଟକରେ ହୋଇଗଲି ଏକୁଟିଆ । ଖୋଜିବାକୁ ଆରମ୍ଭ କରୁ କରୁ ମିଳିଗଲା 
ଗୋଟିଏ ବଖରା; ଜଗନ୍ନାଥ ତ୍ରିପାଠୀଙ୍କ  କୋଠିର ବାହାର ଘରଟା, ଭିତରୁ ଏକାବେଳକେ 
ବିଛିନ୍ନ । ତିନୋଟି ଟଙ୍କା ମାତ୍ର ଭଡ଼ା ଚାହିଁଲେ । ମୁଁ ତ ବିଚାରୁଥାଏ ଭାରି ଶସ୍ତା, ମର୍ଗଗଲି । 
ପ୍ରାଇମସ୍‌ ଷ୍ଟୋଭଟିଏ କିଣାହେଲା, ଥାଳୀ ଗିନା ଆଣିଥାଏ, ଅରଣ୍ଡା ଧୋଇବାକୁ ମାସିକ 

ଦୂଇଟଙ୍କାରେ ନିଯୁକ୍ତ ହେଲା ଗୋଟିଏ ବୁଢ଼ୀ, ଯାହାକୁ କହଚି ବୂଢ଼ୀ, ମୋ ଠାରୁ ଡେଙ୍ଗା | 
ନିଜର ସମସ୍ତଙ୍କୁ ଖାଇସାରି ମୋତେ ଆକ୍ରମଣ କରିବାକୁ ଆସିଛି ବୋଲି ହପ୍ତାକରେ 
ଜାଣିଗଲି । ଏହି ପୃଷ୍ଠଭୂମିରେ ଚାଲିଲା ଅଜ୍ଞାନଘଣ୍ଟା ପର୍ବ । 

ମୁଁ ଫୋର୍ଥଇଅରରେ କଲେଜ ହଷ୍ଟେଲକୁ ଗଲାବେଳେ ସାଇକଲଟା ଭାଇ ହାତକୁ 
ଚାଲିଗଲା | ତାକୁ ଆଉ ଲୋଡ଼ିଲିନାହିଁ । ସେ ଦି'ଚାରିଥର ଯାଚିଲା, ମନରେ କୋଉ 
କୋଣରେ ଯିକିଏ ଅନିଛା ଥିବ ବୋଲି ସନ୍ଦେହକରି ଶେଷଥର ଯେଉଁ ସ୍ଵରରେ ନାହିଁ 
କଲି ସେତିକିରେ ସେ ତୁନୀ ! ସକାଳୁ ଗାଧୋଇସାରି ଘରୁ ବା ବାହାରୁ କିଛି ପାଇ, 
ଚାଲେ ପଦଯାତ୍ରା ଶଙ୍କରାଚାର୍ଯ୍ୟଙ୍କ ଗତିରେ ବା ତହିଁରୁ ଟିକିଏ ଦୁତତରଭାବେ । ଆଗରେ 
ହାବୁଡ଼େ ପଡ଼ିଲେ ଆଇନ-ଅଧ୍ଯାପକ ଚିନ୍ତାମଣି ଆଚାର୍ଯ୍ୟ ମଟରର ଦୂଆର ମେଲାଇ 
ବସିବାକୁ ଆଦେଶ ଦିଅନ୍ତି । ସେ ଗୋଟିଏ ଲୋକ ଯାହାଙ୍କ ପାଖେ ଯୁକ୍ତି ଖଟେ ନାହିଁ । 
ତୁମ ଯୁକ୍ତିକୁ କାଟିଦେବାକୁ ପ୍ରତିଯୁକ୍ତି ତାଙ୍କର ଜିଭ ଅଗରେ ଥାଏ । ନିଜର ବ୍ୟକ୍ତିତ୍ଵର 
ପ୍ରଭାବରେ ସେ ସବୁକଥାରେ ମନେଇଦିଅନ୍ତି । ସେ ବ୍ୟଲ୍ତିତଵ ଏ ସର୍ବ-ହୁସ୍ବ ଯୁଗରେ କାହୁଁ 
ଆସିବ ? 

ପଦଯାତ୍ରାର ରୁଟିନ୍‌ ଏପରି ବନ୍ଧା ହୋଇଥାଏ ଯେ, ପାଇପରେ ଗୋଡ଼ ଧୋଇ 
କ୍ସରେ ପଶିଲା ବେଳକୁ ସୁରେଶବାବୁ ହାଜିରା ପକାଇ ବକ୍ତା ଆରମ୍ଭ କରିଦେଇଥବେ । 
ଦିନେ ଦିନେ ସେଇଠାରେ ବକ୍ତତା ବନ୍ଦକରି ହାଜିରା ମେଲାଇବେ; ଦିନେ ଏଇପରି 
ହାଜିରା ପକାଉ ପକଉ କହିଲେ, “ ତୁମେ ଆସିବା ପୂର୍ବରୁ ତୁମର ଉପସ୍ଥାନ ପକାଇଦେଲେ 
ଭଲ ହୁଅନ୍ତା ।” ମୁଁ ଭେଜାଲ ବିନମୟରେ ଉତ୍ତର ଦେଲି, ମୋତେ ସେଇଟା ଆଶୀର୍ବାଦ 
ପରି ହୁଅନ୍ତା 

ସୁରେଶବାବୁ ହାଜିରା ଖାତା ସଜାଡ଼ି ଥୋଇ ଠିଆ ହୋଇପଡ଼ି ଆରମ୍ଭକଲେ, ' ହଁ, 
ମୁଁ କହୁଥିଲି, ଆମେ ଯାହା ଆଶୀର୍ବାଦ ବୋଲି ଭାବୁଥଲୁ ତାହା ଅଭିଶାପ ହୋରପାରେ | 
ଏହାର ଦୃଷ୍ଟାନ୍ତ ଆମ ଲେଟ୍‌ ଲତିଫ୍‌ ( ସଦାବିଳମ୍ବ) ଭଦ୍ରବ୍ୟକ୍ତି ନିଜେ । ସେ କହୁଛନ୍ତି, 
ସେ ନ ଥାଇ ସୁବ୍ଧା ତାଙ୍କର ଉପସ୍ଥାନ ପକାଇଦେଲେ ତାଙ୍କୁ ଭଲ | ଧର, ସେ ବାଟରେ 
ଜଣେ ଗୁଣ୍ତାର ହାବୁଡ଼େ ପଡ଼ିଲେ, ତାଙ୍କର ସର୍ବସ୍ବ ଗୁଣ୍ଡା ନେଇଗଲେ, ସେ ପୁଲିସରେ 
ଇତଲା ଦେଲେ | ଅନୁସନ୍ଧାନରେ ଜଣାପଡ଼ିଲା ଭଦ୍ରଲୋକ ଆମର ଏ କ୍ଲାସ୍‌ରେ ଠିକ୍‌ 
ସେହି ସମୟରେ ବିଦ୍ୟାନିରତ ଥଲେ | ମିଥ୍ୟା ଇତଲା ଦେବାରେ କେଉଁ ଦଫା ଲାଗିବ, 
ଆପଣମାନେ ଜାଣନ୍ତି ।' 

ଏତକ କହିଲା ବେଳକୁ କ୍ଲାସରେ ଘୋର ହାସ୍ୟଯର ରୋଳ ହେଲା । ଲ'କ୍ଲାସରେ 
କେହି ବିଦ୍ୟାନିରତ ରହିବା ବି ସାମାନ୍ୟ ବିଦୂପର କାରଣ ନୁହେଁ । ସେଇ ହସ ଭିତରେ 
ମୁଁ ଠିଆ ହୋଇ କହିଲି, ‘ସାର୍‌ ! ଆପଣ ଯେଉଁ ସମ୍ଭାବନା ( ଠ୦ngency) ଗୁଡ଼ିକର 
ଉତ୍‌ଥାପନ କଲେ ସେ ସବୁଗୁଡ଼ିକ ଅବାସ୍ତବ ଏବଂ ଅସମ୍ଭବ ମଧ୍ଯ ।' 

ସେ ବସିପଡ଼ି କହିଲେ, ‘ଏହାର ଆଲୋଚନା ଲ” କ୍ଲାସରେ ଅବାନ୍ତର ହେବ 
ନାହିଁ ।' 

ମୁଁ ଠିଆ ହୋଇ କହିଲି, ପ୍ରଥମେ ଜଣେ ଗୁଣ୍ଡାଦ୍ଵାରା ମୁଁ ବିପର୍ଯ୍ୟସ୍ତ ହେବା ଘୋର 
ଅସମ୍ଭବ । ପାଞ୍ଚଜଣଙ୍କ ହାବୁଡ଼େ ପଡ଼ିଲେ କ”ଣ ହେବ, ମୁଁ କହିପାରୁନାହିଁ | ଅନ୍ତତଃ 
ଏତିକି ନିଃସନ୍ଦେହରେ କହିପାରେ ଯେ, ମୁଁ ସେମାନଙ୍କର ସମକକ୍ଷ ନ ହୋଇପାରିଲା 
ବେଳକୁ ଜୀବନରେ ନଥବି । ତେଣୁ ମୁଁ ଇତଲା ଦେବା ପ୍ରଶ୍ନ ଉଠୁନାହିଁ । ମୋର ଶବ 
ସେ ସ୍ଥାନରେ ସନାକ୍ତ ହେବାସ୍ପଳେ ଆପଣ ମିଛରେ ହାଜିରା ପକାଇବା ଧରାପଡ଼ିବ ।' 

* ଓଃ, ତେବେ ତୁମେ ମୋତେ ୧୯୬ ଧାରାରେ ପକାଇବ ! କିନୁ ବୁଝି ଥୁଲେ 
ଏଥୁରୁ ଉତୁରିବା କଷ୍ଟ ହେବ ନାହିଁ ।' 

ମଝିରେ ମଝିରେ ଏଇପରି ସମସ୍ୟମାନ ଉଠାଇ ସେ ଆମର ବିକ୍ଷିପ୍ତ ମନକୁ ତାଙ୍କ 
ଆଡ଼କୁ ଟାଣିବାକୁ ଚେଷ୍ଟା କରନ୍ତି । 

ତୃତୀୟ ପିରିଅଡ଼ଟା ବି ତାଙ୍କରି । ହାଜିରା ପକାଇବାର ଅବ୍ୟବହିତ ପରେ ମୁଁ 
ବିଦାୟ ନେବାକୁ ଠିଆହୁଏ । ସେ କହନ୍ତି, ' ତୁମକୁ ମୁଁ ସଦାବିଳମ୍ବ ବୋଲି କହିଥୁଲି । 
ସେଥୁରେ ଗୋଟିଏ ପରିବର୍ଭନ ପ୍ରୟୋଜନ- ତୁମେ ଆସିବାରେ ବିଳମ୍ବ କର କିନ୍ତୁ 
ଯିବାରେ ଖୁବ୍‌ କ୍ଷିପ୍ର ।” ମୁଁ କୈଫିୟତ୍‌ ଦିଏ ଯେ, ମୋତେ ୩ ମାଇଲରୁ ବେଶୀ 
ଚାଲିକରି ଯିବାକୁ ହେବ । 

ମୁଁ ଚାଲି ଚାଲି ଆସି ଚୌଧୁରୀବଜାରରେ ପହଞ୍ଚବା ବେଳକୁ ସାଇକଲବାଲା 
ସାଙ୍ଗମାନେ ଆସି ମିଶନ୍ତି । ଚୌଧୁରୀବଜାର ମାର୍କେଟରୁ ଦେଢ଼ ପଇସାର ଅରୁଆଚାଉଳ, 
ଅଧଲାଟିକର ଡାଲି ଏବଂ ପାଏ ମାଗୁର (ଦାମ ଅଣେ) ଧରି ମୁଁ ବସାକୁ ଫେରେ । 
ମୋ କାମତୁଣୀ ଷ୍ଟୋଭରେ କିରାସିନୀ ଭତ୍ତିକରି ଦେଇଥାଏ, ହଳଦୀ ଟିକିଏ ବାଟି 
ମୋର ଆଖି ପଡ଼ିବା ଜାଗାରେ ଥୋଇଦେଇଥାଏ ଓ ମୋର ଉତ୍ତରଦିଗର ପଡ଼ିଶା 
ଗୌରିବାବୁଙ୍କ କୂଅରୁ ପାଣି ବାଲଟିଏ ଆଣି ରଖିଦେଇଥାଏ | ମୁଁ ଦୁଆର ଫିଟାଇବାର 
ପାଞ୍ଚମିନିଟ୍‌ ଭିତରେ ଷ୍ଟୋଭ ସୁସୁ କରେ । ଚାଉଳ ଡାଲି ଧୋଇବାକୁ ମନ ହେଲେ 
ଧୋଇ ପକାଇଦିଏ ଏବଂ ମାଛଗୁଡ଼ିକ ବି ପକାଇଦିଏ । ନିଆଁ ଓ ହଳଦୀ ଖାଦ୍ୟସାମଗ୍ରୀର 
ଦୋଷ ଦୂରକରିଦିଅନ୍ତି । ବୁଢ଼ୀ ପରିବା ପଇସେ ଦି”ପଇସାର ବି କିଣିକରି ରଖିଥାଏ । 
ମୁଁ ଟିଉସନ ପଇସା ଆଣି କବାଟ ଉପରର ଗୋଟାଏ ବଡ଼ କାନ୍ଛକୁରାରେ ଥୋଇଥାଏ । 
ବୁଢ଼ୀ ସେଇଥିରୁ ପଇସା ନିଏ, ମୁଁ ବି ନିଏ, ସରିବା ପୂର୍ବରୁ ଆଉ କୁଆଡୁ ପଇସା ନ 
ଆସିଲେ ଉଧାର ପାଇଁ ବୁଲିବାକୁ ପଡ଼େ । 

ମୋର ମାସକୁ ୫ ୫ ଟଙ୍କା ଟିଉସନରୁ ଆୟ ।! ଘରକୁ ପଠାଏ ଦଶଟଙ୍କା । ମୋ 
ତଳଭାଇ କୃଚିତ୍‌ କିଛି ନିଏ । ୭/୮ଟଙ୍କା ହେଲେ ଗୋଟିଏ ମଣିଷର ମାସକର ଖୁରାକି 

ଉଠୁଥାଏ । ସୁଲପିଲା ବା ଦରିଦ୍ର ଗୃହସ୍ଥ ଓ ଭିଖାରୀ ମାଗିଲେ ଦିଆଯାଏ | ପଇସା 
ନିଅଣ୍ଟ ହୁଏନାହିଁ କି ବଳେନାହିଁ । 

ବୂଢ଼ୀକୁ ଏ ଢଙ୍ଗ ଏକାବେଳକେ ବିଷ | ସେ ବାରମ୍ବାର ପଚାରେ, ' ବାବୁ, ମୁଁ 
ଯଦି ଏଥରୁ ଆଠଣା ଟଙ୍କେ ନେଇଯିବି ତେବେ ତ ଜାଣିପାରିବ ନାହିଁ । ହିସାବ 
ଲେଖିକରି ରଖ ଯେ ମନରେ ସନ୍ଦେହ ରହିବ ନାହିଁ । ମୁଁ ପଦକେ ଉତ୍ତର ଦିଏ, ତୁ' 
ଚୋରଣୀ ନୁହଁ ବୋଲି ମୁଁ ଆଗରୁ ଜାଣିଛି । ସେ ପଚାରେ, କେମିତି ? ମୁଁ କହେ 
ମୋତେ ମଣିଷର ଆଖିରୁ ସବୁ ଜଣାପଡ଼େ । ବୁଢ଼ୀର ଏ କଥାରେ ଅଟଳ ବିଶ୍ଵାସ । 
ସେ କାହାକୁ କିମିତି କହିବାର ଶୁଣିଛି, ' ଆଲୋ ବୋପାଲୋ ! ପଇସାଟିଏ ନେଇଗଲେ 
ବାବୁ ଆଖିରୁ ଜାଣିପାରିବ ।' 

° 


' ଅର୍ବଶତାଦ୍ଦୀର ଅନୁଭୂତି' ପୁସ୍ତକରୁ 


ଆଲେଖ୍ୟ- ଜଟକରେ ମହାନଦୀର ଦୃଶ୍ୟ, (ଖୁ': ୧୮୭୮) ସୌଜନ୍ୟ: ବ୍ରିଟିସ୍‌ ଲାଇବ୍ରେରୀ ଲଣ୍ଡନ 

ଆମ ଘରର ପର୍ବପର୍ବାଣି 
ଫତୁରାନନ୍ଦ 


ଆମ ଘରେ ସବୁଠାରୁ ବଡ଼ ପର୍ବ ହେଲା ଦୁର୍ଗାପୂଜା । ଆମ ପିଲାମାନଙ୍କର ସବୁଠାରୁ 
ବେଶି ଆକର୍ଷଣ ଥଲା ନୂଆଲୁଗା ଓ କାମିଜ୍‌, ବାଧାହୀନ ବୁଲାବୁଲି, ପାଞ୍ଚଦିନବ୍ଯାପୀ 
ସୁସ୍ବାଦୁ ଭୋଜନ । ସପ୍ତମୀ ପୂର୍ବରୁ ବୁଢ଼ାବାପା ଓ କକେଇଙ୍କ ସାଙ୍ଗେ ଆମେ ବଜାରକୁ 
ଯାଉ | ସେଠି ଜଣେ ଦରଜି ଆମର ସବୁ ମାପଚୁପ ନିଏ । ବେଳେବେଳେ ଆମେ 
ଜୋତା ପାଇଁ ଅଳି କରୁ | ତାହା ମଧ୍ଯ ମଞ୍ଜୁରି ପାଇଥାଏ ! ଯଥାସମୟରେ ସେସବୁ ଆସି 
ଆମ ଘରେ ଥୁଆ ହୋଇଥାଏ | ସପ୍ତମୀ ଦିନ ସକାଳେ ସେସବୁ ଆମମାନଙ୍କୁ ଦିଆଯାଏ । 
ସପ୍ତମୀ ଦିନ ସକାଳେ ଆମ ଘରେ ପୂଜା ପାଉଥିବା ପିତଳ ଦୁର୍ଗାମୂର୍ରିଙ୍କୁ ଖଟୁଲିରୁ କାଢ଼ିଆଣି 
ମଜାମଜି କରାଯାଏ | ଲେମ୍ବୁପାଣିରେ ମଜାମଜି କରିବା ଦ୍ଵାରା ତାହା ଖୁବ୍‌ ଚକ୍ଚକ୍‌ 
ହୋରଯାଏ | ମୂର୍ରିଙ୍କୁ ଭଲଭାବରେ ଗାଧୋଇ ପାଧୋଇ ଦେଇ ତାଙ୍କ ପାଇଁ କିଣା ହୋଇ 
ଆସିଥୁବା ନୂଆ ଜରିଲୁଗା ପିନ୍ଧାଇ ଦିଆଯାଏ । ତା'ପରେ ସୁସଜିତ ଖଟୁଲିରେ ତାଙ୍କୁ 
ଥୁଆଯାଏ | ସକାଳୁ ସକାଳୁ କିଛି କିଛି ମିଠାଇ ଆମେ ଖାଇଥାଉ | ମୁଁ ସହଜେ ଗୋଟିଏ 
ଧରମପେଟୁ ଥାଏ । ସବୁବେଳେ ଭାବୁଥାଏ କେତେବେଳେ ୧ ୦ଟା ବାଜିବ, ଠାକୁରାଣୀ 
ପୂଜା ସରିବ, ଆଉ ଆମେ ଖେଚୁଡ଼ି, ତିଅଣ ଓ କ୍ଷୀରୀ ଇତ୍ୟାଦି ଖାଇବୁ । ଘଣ୍ଟାଟା ୧୦ 
ବାଜିବାକୁ ମଠମଠ କରୁଛି ବୋଲି ମୁଁ ଅନୁଭବ କରେ !¦ ଖାଇସାରି ଆମେମାନେ ସମସ୍ତେ 
ସାହି ଟୋକାଙ୍କ ସହିତ ଦଳବାନ୍ଧି ବୁଲୁ । ସପ୍ତମୀ, ଅଷ୍ଟମୀ, ନବମୀ, ଦଶମୀ ଓ 
ଏକାଦଶୀଗୁଡ଼ିକ ମହାବେଗରେ ପଳାଉଭଥୁବାରୁ ମନରେ ଭାରି ଦୁଃଖ ଜାତ ହେଉଥଲା । 

ତା'ପରେ ଆମେ କାଳୀପୂଜା ଦିନ ସନ୍ଧ୍ୟା ପୂର୍ବରୁ ଦୀପାଳୀମାନଙ୍କରେ ତେଲଦେଇ 
ଆଲୁଅ ସଜାଇବାରେ ଅନେକେ ଲାଗିଯା'ନ୍ତି । ମୁଁ ବୁଢ଼ାବାପାଙ୍କ ସହିତ ମାରୁଆଡ଼ିପଟିରେ 
ଥିବା ଜିଷଧ ଦୋକାନକୁ ଚାଲିଯାଏ । ବାଟରେ କାଳୀମୂର୍ି ଦେଖିଦିଏ । ଆମ ସାଙ୍ଗରେ 
ଜଣେ ଚାକର ଗୋଟିଏ ବଡ଼ ବେତା ନେଇ ଯାଇଥାଏ । ବେତାଟି ଦୋକାନରେ 

ଥୁଆହୁଏ । ବହୂ ମାରୁଆଡ଼ି ବନ୍ଧୁ ପୁଳା ପୁଳା ଫୋଟକା ଓ ଅନ୍ୟାନ୍ୟ ଆତସବାଜି ଆଣି 
ସେହି ବେତାରେ ପକାନି । ଆମେ ଫେରିଲାବେଳକୁ ବେତାଟି ନାନାବିଧ ଆତସବାଜିରେ 
ପୂର୍ଵ ହୋଇଯାଇଥାଏ | ଚାକର ତାକୁ ମୁଣ୍ଡାଇ ଆମ ଘରକୁ ଆସେ । ଘରେ ପହଞ୍ଚବା 
ମାତ୍ରେ ପଇଆ ଶ୍ରାଦ୍ଧ ଆରମ୍ଭ ହୋଇଯାଏ । ଆମେ ସବୁ କାଉଁରିଆ କାଠିଗୁଡ଼ିକୁ ଦାଣ୍ଡକୁ 
ନେଇଆସୁ । କାଉଁରିଆ ବିଡ଼ା ଧରି ଶ୍ରାବ ପାଖରେ ନିଆଁରେ ଲଗାଉ ଏବଂ ଜଳନ୍ତା 
କାଉଁରିଆ କାଠି ଦାଣ୍ଡରେ ଥୁଆହେବା ମାତ୍ରେ ବାଣଫୁଟା ଆରମ୍ଭ ହୋଇଯାଏ । ଆମେ 
ସବୁ ଝୁରୁଝୁରିଆ ରଙ୍ଗିନ୍‌ ଦିଆସିଲି, ଚଡ଼ଚଡ଼ି ଫୁଟାଉ । ଫୋଟକା ଫୁଟାଇବାକୁ ଭୟ 
ହୁଏ | ଅବଶ୍ୟ ଅନ୍ୟର ହେମତ୍‌ ଓ ଉପଦେଶ ପାଇ ଗୋଟାଏ ଅଧେ ଫୋଟକା ଫୁଟାଉ | 
ବେଳେବେଳେ ହାତରେ ଥିବା ଅବସ୍ଥାରେ ଗୋଟା ଗୋଟା ଫୋଟକା ଫୁଟିଯାଏ | 
ତା'ପରେ ଭୟରେ ଆଉ ଫୁଟାଉ ନାହିଁ | ବଡ଼ ବଡ଼ ହାବେଳି ଓ ଡବଲ ଫୋଟକାମାନ 
ବଡ଼ମଣିଷମାନେ ଲଗାନି । ହାବେଳିମାନଙ୍କର ଗର୍ଜନ ଶୁଣି ଆମ କାନ ତାବ୍‌ଦା 
ହୋଇଯାଏ | ଅନାର, ମହତାପ, ଚକ୍ରି ଆଦି ବାଣ ବୟସ୍କମାନଙ୍କ ପାଇଁ ଉଦ୍ଦିଷ୍ଟ ଥାଏ | 
କେବଳ ଆମ ଘର ନୁହଁ, ଆମ ଦାଣ୍ଡଟା ବିସ୍ତୃତ ହୋଇଥବାରୁ ସମସ୍ତେ ସେହିଠାରେ 
ଫୋଟକା ଫୁଟାନି | ଫୋଟକା ଫୁଟା ସରୁ ସରୁ ରାତି ପ୍ରାୟ ୧ ୨ଟା ବାଜିଯାଏ | ଦୋକାନରୁ 
ଫେରିଲାବେଳେ ଆମେ ବାଟରେ ଦୋକାନୀମାନଙ୍କର ଆଖିଝଲସିଆ ରୋଶଣି ସବୁ 
ଦେଖୁ । ଅଧକାଂଶ ଦୋକାନ ଦୀପ ଆଲୁଅରେ ସଜା ହୋଇଥାଏ । ବଡ଼ ବଡ଼ 
ଦୋକାନରେ ଗ୍ୟାସ୍‌ ଆଲୁଅର ଝାଡ଼ ଶୋଭା ପାଉଥାଏ |! ଦୋକାନ ଭିତରେ ଏକାଧୂକ 
ପଞ୍ଚଲାଇଟ୍‌ ଲାଗି ଦୋକାନଟିକୁ ଦିନ ପରି କରିଦେଇଥାଏ । ଫଳନ୍ତି ଓ ଅଫଳନ୍ତି 
କଦଳୀଗଛରେ ଦୋକାନ ଆଗଗୁଡ଼ିକ ସଜା ହୋଇଥାଏ । ସେ ସମୟରେ ଦେବାଲିର 
୧ ୦/୧୨ ଦିନ ଆଗରୁ ପ୍ରତି ଅଧ ମିନିଟ୍‌ରେ ଗୋଟାଏ ଦି'ଟା ଢୋ-ଢା ଶବ୍ଦ ଶୁଭୁଥାଏ । 
ଦେବାଲି ଦିନ ପ୍ରତି ସେକେଣ୍ଡରେ ଶହ ଶହ ଫୋଟକାର ଶଦ ଶୁଭୁଥାଏ । ସକାଳୁ ଉଠି 
ଦାଣ୍ଡକୁ ଚାହିଁଲେ ଦଶଟି ପ୍ରାୟ ଆଣ୍ଠିଏ ବହଳର ତାଳପତ୍ରରେ ଭର୍ଭି ହେଇଯାଇଥ୍‌ବାର 
ଦେଖୁ | ରାତିରେ ଗୋଟିଏ ଗୋଟିଏ ଫୋଟକା ଫୁଟେ ନାହିଁ । ବଡ଼ ବଡ଼ ପିଲାଏ ତାକୁ 
ଗୋଟାଇ ଆଣି ପିଣ୍ଡାରେ ବସି ତାକୁ ଖୋଲନ୍ତି । ବାରୁଦତକ ଝାଡ଼ି ପିଣ୍ଡା ଉପରେ ଏକାଠି 
କରନ୍ତି । ଆମେ ସବୁ କଂଣ ହେବ ବୋଲି ଭାବି ଚାହିଁଥାଉ | ସେ ବଡ଼ ପିଲା ଗୋଟାଏ 
କାଉଁରିଆର ନିଆଁଖୁଣ୍ଟା ଆଣି ସମସ୍ତଙ୍କୁ ଆଡ଼େଇ ଦେଇ ଓ ନିଜେ ଟିକେ ଘୁଞ୍ଯାଇ ବାରୁଦ 
ଦେହରେ ନିଆଁକାଠି ଗେଞ୍ଜିଦିଏ । ସେ ଭାସୁକରି ଜଳିଯାଏ ଓ ଗୋଟାଏ ବଡ଼ ଆଲୁଅ 
ଦିଶେ । ଆମେ ସବୁ ଆଶ୍ଚର୍ଯ୍ୟ ହୋଇଯାଉ । ମୁଁ ଏଇ ନୂଆ ଗବେଷଣାଟିକୁ ମନେରଖି 
ନେଇଥୁଲି । ଥରେ ସକାଳୁ ଉଠି ଫୁଟିନଥ୍‌ବା ଫୋଟକା ସବୁ ଗୋଟାଇଲି, ଗୁଡ଼ାଏ 
ଫୋଟକା ମିଳିଲା । ତାକୁ ସବୁ ଫିଟାଇ ଗୋଟାଏ କାଗଜରେ ରଖିଲି ! ତାହା ଗୋଟାଏ 
ପୁଡ଼ିଆ ହୋଇଗଲା | ବାରୁଦ ସଙ୍ଗରେ ଏପରି ଖେଳୁଥବାର ଦେଖି କକେଇ ଆସି ମୋ 

କାନଟିକୁ ମୋଡ଼ିଦେଲେ ଏବଂ ସେ ବାରୁଦତକ ଗୋଟାଏ ପୁଡ଼ିଆ କରିଦେଇ ବାଡ଼ିଆଡ଼ର 
ହାତ ନ ପାଇବା ଭଳି ଗୋଟିଏ କାନ୍ଧକୂରାରେ ରଖିଦେଲେ | ଆମ ଘରେ କଂସାବାସନ 
ମାଜୁଥବା ଗୋଟିଏ ଛୁଆଝିଅ ଥଲା, ନାଁ ତା'ର ହେମ | କକେଇଙ୍କର କାନ୍ଧକୂରାରେ 
ବାରୁଦ ପୁଡ଼ିଆ ରଖିବାଟା ତା” ଦୃଷ୍ଟିରେ ଲୁଚି ରହିପାରିଲା ନାହିଁ । ବଡ଼ ବଡ଼ ମଣିଷ 
ନଥଲାବେବଳ ସେ ତହିଁଆରଦିନ ମୋତେ ଗୁପ୍ତରେ ଡାକିଲା । “ନାମ, ଆ ହାୱା 
କଲିବା” । ମୁଁ ପଚାରିଲି ବାରୁଦ କୋଉଠି ଅଛି ? ସେ ବାରୁଦ ରଖାଯାଇଥ୍‌ବା ଥାନଟି 
ମୋତେ ଦେଖାଇ ଦେଲା | ଆମ ଦୁହିଁଙ୍କ ହାତ ସେଠିକି ପାଇବା ଅସମ୍ଭବ ଥିଲା । 
ନିକଟରେ ଥବା ଗୋଟିଏ ଉଗୁଡ଼ା ମାଟିକୂୃଣ୍ଡକୁ ସେ ଓ ମୁଁ ଦୁହେଁ ଲାଗିପଡ଼ି ବହୁ କଷ୍ଟରେ 
କାନ୍ଧକୁରା ତଳିକୁ ଠେଲି ଠେଲି ନେଇଆସିଲୁ ¦ ମହାନନ୍ଦରେ ଆମେ ଦୁହେଁ ତାକୁ ଫିଟାଇ 
ହାୱାଁ କରିବା ଲାଗି ପ୍ରସ୍ତୁତ ହୋଇଗଲୁ । ଗୋଟାଏ କରଚୁଲିରେ ଟିକିଏ ନିଆଁ ଥବା 
ଗୋଟିଏ ବଡ଼ ଅଙ୍ଗାରମୁଣ୍ଡା ସେ ଆଣିଲା | ମୁଁ ତାକୁ ବାରୁଦ ଉପରେ ପକାଇ ଦେଲି । 
ଅଙ୍ଗାରଟା ତଳକୁ ରହିଗଲା । ନିଆଁଟା ଉପରକୁ ରହିଲା | ତେଣୁ ହାୱା ହେଲା ନାହିଁ । ମୁଁ 
ଆଙ୍ଗୁଠିରେ ସେ ଅଙ୍ଗାରଟାକୁ ଏପାଖ ସେପାଖ କଲି ଓ ସେ ତାକୁ ଫୁଙ୍କଲା ! ହାୱାର 
କରାମତି ସଂଗେ ସଂଗେ ଅନୁଭବ କରିନେଲୁ | ଭାସୁ କରି ଗୋଟାଏ ବଡ଼ ନିଆଁ ଉପରକୁ 
ଉଠିଗଲା । ତା ବାଳତକ ସବୁ ପୋଡ଼ିଯାଇ ଫୁରୁକୁଟି ଗନ୍ଧ କଲା । “ଇଲୋ ଇଲୋ” 
ହୋଇ ସେ ପାଟି କଲା | ତା'ର ସଂପୂର୍ଣ ମୁହଁଟି ଓ ମୋର ଦୁଇହାତଯାକ କଳା ପଡ଼ିଗଲା । 
ମୁଁ ଭୟରେ ତଟସ୍ଥ ହୋଇଗଲି । ତା'ର ମାଆ ତା'ର କାନ୍ଦଣା ଶୁଣି ଦୌଡ଼ି ଆସିଲା । 
ତାକୁ ସାନ୍ତନା ଦେବା ପରିବର୍ଭେ ତା' ପିଠିରେ ବିଧା ଚାପୁଡ଼ା ଲଦିବାକୁ ଲାଗିଲା । ଆଉ 
ଅନ୍ୟମାନେ ଦୌଡ଼ିଆସି ତାକୁ ମାରିବାକୁ ବାରଣ କଲେ । କକେଇ କୋଉଠୁ ଶୁଣି 
ଧାଇଁଆସିଲେ । ମୋତେ ଗାଳିଟେ ¬ କହିଲେ- ହଇରେ ମାଙ୍କଡ଼, ମୁଁ ଏଠି ଆଣି ବାରୁଦ 
ପୁଡ଼ିଆ ଥୋଇଲି ! ତଥାପି ତୋ ଆଖିକି ଦିଶିଗଲା | ସଂଗେ ସଂଗେ ହେମର ଓ ମୋର 
ଚିକିତ୍ସା ଆରମ୍ଭ ହୋଇଗଲା । ତା” ମୁହଁରେ ଗୋଟାଏ ପ୍ରସ୍ତ ଚୋପା ଓ ମୋ ଦୁ.। ହାତରୁ 
୨ଟା ଚୋପା ଛାଡ଼ିଗଲା |! ବାଳୁତ ବୟସ ଥିବାରୁ ସବୁ ହଜମ ହୋଇଗଲା । ଏତକ 
ଭଲ ହେବା ପାଇଁ ପ୍ରାୟ ମାସେ ସମୟ ଲାଗିଲା । ଏ ଘଟଣାର ବହୁଦିନ ଯାଏ ଆମ 
ଘରର ଲୋକେ ତାକୁ ଦେଖିଲେ କହୁଥିଲେ- “ଆ ନାମ ହାଓ! କଲିବା” | 

ଏହାପରେ ଆମ ଘରେ ଆଉ ଗୋଟିଏ ବଡ଼ ପର୍ବ ପାଳନି, ତାହା ହେଉଛି କାର୍ରିକ 
ପୂର୍ଵିମା ବା ଡଙ୍ଗାଭସା ଉତ୍ସବ | ସେ ସମୟରେ କାର୍ଲିକ ପୂର୍ଣତମୀକୁ ଏତେ ଶୀତ ପଡୁଥାଏ 
ଯେ ପଦାକୁ ବାହାରିଲେ ଦେହ କନକନ ହୋଇଯାଉଥାଏ । ପୂର୍ଣ୍ମୀ ପୂର୍ବଦିନ ରାତିରେ 
ଡଙ୍ଗାସବୁ କିଣାହୋର ଆସେ । ବୋଉ ଓ ଖୁଡ଼ୀମାନେ ସୋଲ ଡଙ୍ଗାରେ ବତି ସବୁ 
ଫୋଡ଼ି ଲଗାନ୍ତି, ପ୍ରାୟ ରାତି ୪ଟାବେଳେ ସମସ୍ତେ ଉଠନ୍ତି ¦ ଡଙ୍ଗା, ଲୁଗାପଟା ଓ ବାଣ 
ସହ ଆମକୁ ନେଇ ପୋଖରୀକୁ ଯା'ନ୍ତି । ଶୀତରେ ଅରୁଥବାରୁ ଆମେ ଘୋଡ଼ାଘୋଡ଼ି 

ହୋଇଥଆଉ । ପୋଖରୀକୂଳରେ ନିଆଁ ପୁଇଁବା ପାଇଁ ଆମ ପାଇଁ କିଛି ନିଆଁ ଜଳାଇ 
ଦିଅନ୍ତି ସେମାନେ ଆଗ ସମସ୍ତେ ଗାଧୋଇ ପଡ଼ନ୍ତି । ତା'ପରେ ଆମମାନଙ୍କୁ ନେଇ 
ଗାଧୋଇ ଦେଇ, ଦୀପକାଠିକୁ ଜଳାଇ ଦେଇ ଆମ ହାତରେ ଡଙ୍ଗା ଧରାଇ ଦେଇ 
ଭସାଇବାକୁ କୁହନ୍ତି । ଆମେ ସମସ୍ତେ ଆଗରୁ ଗୀତ ଶିଖିଥାଉ ¦ ଭସାଇଲାବେଳେ ବୋଲୁ- 
“ ଅକାମାଆ ଗୋଇଲୋ, ପାନ ଗୁଆ ଖାଇଲୋ । ପାନ ଗୁଆ ତୋର, ମାସକ ଧରମ 
ମୋର । ” ଶୁଖିଲା ଲୁଗା ସବୁ ସାଙ୍ଗରେ ଯାଇଥାଏ | ଡଙ୍ଗା ଭସାଇ ଦେବାପରେ ଓଦାଲୁଗା 
ସବୁ ଫୋପାଡ଼ି ଦେଇ ଆମେ ଶୁଖିଲା ଲୁଗା ପିନ୍ଧୁ ଓ ନିଆଁ ପୋଉଁ । ସେତିକିବେଳେ 
ଫୋଟକା ସବୁ ଫୁଟା । ଏଇ ଫୋଟକାତକ ଫୁଟାଇବା ଲୋଭରେ ଆମେ ଶୀତରେ 
ଥରୁଥୁରୁ ହୋଇ ଗାଧୋଉ ! ଆମ ସାହିର ପ୍ରାୟ ସମସ୍ତେ ଆମର ପୋଖରୀରେ ଯାଇ 
ଡଙ୍ଗା ଭସାନ୍ତିୟ ଅନ୍ଧାରରେ ଆମ ପୋଖରୀ ଗୋଟାଯାକ ଡଙ୍ଗାଗୁଡ଼ିକର ଦୀପ ଆଲୁଅରେ 
ବଡ଼ ସୁନ୍ଦର ଦେଖାଯାଉଥିଲା | ଘରକୁ ଆସି ଦିନବେଳା ଖେଚେଡ଼ି ଓ ତିଅଣ ଏବଂ 
ସନ୍ଧ୍ୟାବେଳକୁ ମଣ୍ଡାପିଠା ପାଇଁ ପାଟିରୁ ନାଳ ଗଡ଼ାଇବାରେ ଲାଗିପଡ଼ୁ । ଅତି ପିଲା 
ହୋଇଥିବାରୁ “ବାଲିଯାତ୍ରା ଦେଖିବାର ସୌଭାଗ୍ୟ ଆମମାନଙ୍କର ନଥିଲା | ସେତେବେଳେ 
ସମସ୍ତେ ଚାଲି ଚାଲି ବାଲିଯାତ୍ରା ପଡ଼ିଆକୁ ଯାଉଥିଲେ । ପିଲା ହୋଇଥିବାରୁ ଏତେବାଟ 
ଚାଲିଯାଇପାରିବୁନି ବୋଲି ଆମକୁ ସେଠାକୁ ଯିବାକୁ ଦିଆହେଉ ନଥୁଲା । ବଡ଼ ବଡ଼ 
ମାନେ ଯାଉଥଲେ | ଆମେ ଭଲକରି ଜାଣିଆଉ ସେମାନେ ରାତି ୮ଟା ୯ଟା ବେଳକୁ 
ଫେରିଲା ବେଳେ ସାଙ୍ଗରେ ଶିଳପୁଆ ପରି ଗୋଲାପଜାମୁୃ, ଛୋଟ କଖାରୁ ପରି ରସଗୋଲା 
ଓ ଲଡ଼ୁ ନିଶ୍ଚୟ ଆଣିବେ |! ଆସିବାମାତ୍ରେ ଆମେ ବେଢ଼ି ଯାଉ ଏବଂ ତା ଦେହରୁ 
ଅଂଶବିଶେଷ ସବୁ ପାଉ | ସେହି ସମୟରେ ଗୋଟିଏ “ ବୋଲି” ଶୁଣାଯାଉଥଲା- ' ଆରେ 
ଛତା ! ଦଶରା ଗଲା, ଦିଆଲି ଗଲା, ଆସୁଛି ବାଲିଯାତରା । 

ବାଲିଯାତ୍ରାଟି ଚାଲିଯିବା ପରେ ଆମ ମନ ଯାହାସବୁ କଷ୍ଠ ହେଉଥାଏ ତାକୁ କିଞ୍ଚତ୍‌ 
ଲାଘବ କରିଦେଉଥୁଲା ପୋଢୁଆଁ ଅଷ୍ଟମୀ | ଆମ ଘରେ କେବଳ ମଝିଆଁ ଖୁଡ଼ୀ ଓ ମଝିଆଁ 
କକେଇଙ୍କ ପୁଅ ପୋଢୁଆଁ ହୁଅନ୍ତି । ମୋ ଉପରେ ଜଣେ ନାନୀ ପୋଢୁଆଁ ହୋଇ 
ମରିଯାଇଥବାରୁ ମୁଁ ପୋଢୁଆଁ ହବାର ଦାବି ହରାଇଥିଲି । ଭାଇନାଙ୍କ ପାଇଁ ତାଙ୍କ ମାମୁଘରୁ 
ଲୁଗା ଓ ମିଠେଇ ଆସେ । ମୁଁ ତ ପୋଢ଼ୁଆଁ ନୁହେଁ, ମୋ ପାଇଁ ଆସିବ ବା କାହିଁକି । ମୁଁ 
କିବୁୁ ଜବରଦସ୍ତି ପୋଢୁଆଁ ହେବା ଲାଗି ବହୁତ କନ୍ଦାକଟା କରିବାରୁ ବୋଉ ଗୋଟାଏ 
ବାସିଲୁଗା ଆଣି ମୋତେ ପିନ୍ଧାଇ ଦେଇ ଭାଇନାଙ୍କ ପାଖରେ ବସାଇଦିଏ । ଡାଳୁଅ 
ଯୋଗୁ କାନିସିରି ପାଣି ପାଇଲା ପରି ମୁଁ ପୋଢୁଆଁ ହେବାର କିଞ୍ଚତ୍‌ ସୁଖ ପାଇଯାଏ, 
ଅସଲ ସୁଖ ଏଣ୍ଡୁରି ପିଠା ଖାଇବାରେ | ଘରର ସମସ୍ତେ ଏଣ୍ଡୁରି ଖାଉଥିଲେ ସୁଦ୍ଧା ପୋଢୁଆଁ 
ଆଗ ଖାଏ | ଆଗ ଖାଇବାର ସୁଖଟା ଅବଶ୍ୟ ଲୋଭନୀୟ ଥୁଲା | 

ଏହାପରେ ଲକ୍ଷ୍ମୀପୂଜା ଆସୁଥିଲା, ସେଥରୁ ମଧ୍ଯ ବହୁତ ପିଠାପଣା ହୁଏ । ତା' 
ଦୁଇଦିନ ପୂର୍ବରୁ ବୁଢ଼ୀମା' ଓ ଖୁଡ଼ିମାନେ ଅରୁଆ ଚାଉଳ ବଟା ଆଣରେ ଘରର ଚାରିଆଡ଼େ 
ଝୋଟି ଦିଅନ୍ତି । ଲକ୍ଷ୍ମୀପୂଜା ପୂର୍ବଦିନ ଚଟାଣରେ ଫୁଲ ଓ ଲକ୍ଷ୍ମୀପାଦର ଚିତ୍ର ସବୁ 
ଅଙ୍କାଯାଉଥଲା । ତଳ ବାରଣ୍ଡାରେ ଖୁବ୍‌ ବଡ଼ ବଡ଼ ଫୁଲର ନକ୍ସା ସବୁ ଅଙ୍କାଯାଏ । 
ହାତରେ ଗୋଟିଏ ଆଣଭିଜା କନା ଜାକିଧରି ବିଶି ଆଙ୍ଗୁଠିକୁ କଲମର ମୁନ ଭାବରେ 
ବ୍ୟବହାର କରି ଗାର ସବୁ ଅଙ୍କାଯାଏ ! ଏକାଧୂକ ସ୍ତ୍ରୀଲୋକ ବସି ଯେପରି ଦୃତ ଗତିରେ 
ଏସବୁ ଚିତ୍ର ଆଙ୍କନ୍ତି ତାହା ଦେଖିବାକୁ ବଡ଼ ଆଶ୍ଚର୍ଯ୍ୟ ଲାଗେ । ଟିକିଏ ଉପରେ ଠିଆ 
ହୋଇ ଚାହିଁଲେ ଏ ବଡ଼ ବଡ଼ ଫୁଲ କମ୍ପାସରେ ଅଙ୍କା ହେଲା ପରି ଜଣାଯାଏ । 
କେଉଁଠାରେ ଅଙ୍କନଗୁଡ଼ିକ ପରିଧ୍ର ବାହାରକୁ ଭିତରକୁ ଚାଲିଯାଇ ନଥାଏ | ବୃତ୍ତାକାରରେ 
ଗୋଟିଏ ଲତା ଗୋଲ୍‌ ହୋଇ ପଡ଼ିଥାଏ ଓ ତହିଁର ପତ୍ରଫୁଲମାନେ ବାହାରେ ବଡ଼ ସୁନ୍ଦର 
ଦେଖାଯାଉଥାଏ । ସେ ମନୋମୁଗ୍ଧକର କଳା ଆଜିକାଲି ଦେଖିବାକୁ ସାତସପନ । 
ଠାକୁରଘରେ ଗୋଟିଏ କୋଣରେ ବୁଢ଼ୀମା' ଗୋଟିଏ ଖଟୁଲି ବସାଇ ଦୀପଧୂପମାନ 
ଦେଇ ପୂଜାର ବ୍ୟବସ୍ଥା କରିଥାନ୍ତି । ଆମେ ଉଠିଲାବେଳକୁ ସକାଳେ ଦେଖୁ ଘରର 
ସମସ୍ତ ଅଂଶ ସଜୀକୃତ ଫୁଲ ଓ ଲକ୍ଷ୍ମୀପାଦରେ ସୁସଜିତ ହୋଇ ଝଟକୁଥାଏ ଏବଂ ବୂଢ଼ୀମା' 
ଠାକୁରଘର ଭିତରେ ପୂଜା କର୍ମରେ ଲାଗିଯାଇଥାନି । ଏହି ସମୟରେ ପାଟିତୁଣ୍ଡ କରିବା 
ଏକାବେଳକେ ନିଷିଦ୍ଧ ଥଲା | ଟିକିଏ ଜୋର୍‌ରେ କଥାବାର୍ଭା କରିଦେଲେ ସଂଗେ ସଂଗେ 
କାନମୋଡ଼ାଜନିତ କଷ୍ଠ ଅନୁଭବ କରିବାକୁ ହୁଏ | ଏପରି ନିସ୍ତକ୍ତତାର କାରଣ କ୍ରମେ ମୁଁ 
ଜାଣିପାରିଲି ଯେ, ବେଶି ଜୋର୍ରେ ପାଟିତୁଣ୍ଡ ହେଲେ ଲକ୍ଷ୍ମୀ ହୂରୁଡ଼ି ଘର ଛାଡ଼ି ପଳାଇବେ । 
ଲକ୍ଷ୍ମୀ ଘରଛାଡ଼ି ପଳାଇଲେ ଘରକୁ ଘୋର ଦାରିଦ୍ର୍ୟ ଘୋଟିଯିବ ଏବଂ ଆମ୍ଭମାନଙ୍କର ମୁଖ 
ସୁସ୍ବାଦୂ ଭୋଜନରୁ ବଂଚିତ ହେବ ¦! ଏସବୁ ବାଦ୍‌ ଆହୁରି ଅନେକ ଛୋଟ ଛୋଟ ପର୍ବ 
ଥାଏ । ରଜ ପର୍ବରେ ସେହିପରି ରାତି ୪ଟାରେ ଉଠି ଗାଧୁଆପାଧୁଆ କରିସାରି ପୋଡ଼ପିଠା 
ଖାଇବାରେ ଲାଗିଯାଉ । ପୂର୍ବଦିନ ରାତିରେ ବୋଉ ଓ ଖୁଡ଼ୀମାନେ ଅଳଙ୍କାରପତ୍ର ସବୁ 
ମାଜିମୁଜି ରଖିଥାନ୍ତି । ରଜ ପର୍ବର ଭୋରରୁ ଏସବୁ ଏବଂ ନୂଆ ଲୁଗା ପିନ୍ଧି ସେମାନେ 
ସାହିପଡ଼ୋଶୀଙ୍କ ଘରକୁ ଯା'ନ୍ତି । ଅନ୍ୟ ସ୍ତୀମାନେ ମଧ୍ଯ ଆମ ଘରକୁ ଆସନ୍ତି । ରଜରେ 
ଗୋଟିଏ ଜିନିଷ ବିଷୟ ବର୍ଣନା କଲେ ପାଠକମାନଙ୍କୁ ବିଶେଷ ଆମୋଦ ଦେଇପାରେ । 

ଆମ ଘରେ ସେଦିନ ‘ଅନିଗ୍ରାଫ” ବାଜିବାର ବ୍ଯବସ୍କା ହୋଇଥାଏ । 
ସେତେବେଳେ ସେ ଖଣ୍ଡମଣ୍ଡଳରେ ଫୁନ୍ଦଲବାଲା ଗୋଟିଏ କୂକୂର ମାର୍କା ଫନିଗ୍ରାଫ୍‌ ଅଛ 
ଦୂରରେ ଥବା ଆମ ସୂର୍ଯ୍ୟବନ୍ଧୁ ଶ୍ୟାମସୁନ୍ଦର ନନ୍ଦଙ୍କ ଘରେ ଥାଏ ! ଦିନ ପ୍ରାୟ ୮ଟା/ ୯ଟା 
ବେଳକୁ ଜଣେ ଦି'ଜଣ ଚାକରଙ୍କ ସହିତ ଆମେ ୨/୩ ଜଣ ପିଲା ଅନିଗ୍ରାଫ୍‌ ଆଣିବା 
ଲାଗି ସେଠାକୁ ଯାଉ । ଆମ ଭିତରୁ ଜଣେ ଫୁନ୍ଦଲଟା ଧରେ, ଜଣେ ଚାକର ବାକ୍ଟିକୁ 
ମୁଣ୍ଡାଏ, ଆଉଜଣେ ଚାକର ରେକର୍ଡ ବାକ୍ଟଟିକୁ ମୁଣ୍ଡାର ଫେରୁ । ସାଉଣ୍ଡ ବାକ୍ଟଟିକୁ 

ନନ୍ଦଙ୍କର ସାନପୁଅ ଭାଗୀରଥି ନିଜ ହାତରେ ଧରି ଆମ ସହିତ ଆସନ୍ତି । ମୁଁ ଥରେ ତାଙ୍କୁ 
କହିଥୁଲି- “ ସେଇଟା ଆମକୁ ଦଉନା ଆମେ ନେଇଯିବୁ”, ସେ କିଚୁ ସାଉଣ୍ଡ ବକ୍ର 
ଗୁରୁତ୍ଵ ଆମମାନଙ୍କୁ ବୁଝାଇବାକୁ ଯାଇ କହିଥଲେ- ପିଲେ ବୁଝିଲ । ଏ ଫନିଗ୍ରାଫ୍‌ 
ଭିତରେ ଏରଟି ହେଲା ଅସଲ ଜିନିଷ । ଏଇଟି ନଥିଲେ ଏ ଫୁନ୍ଦଲ, ଏ ବାକ୍ଟ, ଏ 
ରେକର୍ଡ କେହି କିଛି କାମ କରିପାରିବେନି । ଏଇଟି ହେଲା ଫନିଗ୍ରାଫର ଜୀବନ । 
ଏଇଟି ଲାଗିବାମାତ୍ରେ ଫନିଗ୍ରାଫରେ ଜୀବନ ପଶେ ଏବଂ ସେ ଗାଇ ଉଠେ | ତେଣୁ ଏ 
ଜିନିଷଟିକୂ ମୁଁ ନିଜେ ନେଇକରି ଯିବି । ପିଲାଙ୍କ ହାତରେ ଦେବି ନାହିଁ । ଅତି ହୁସିଆର 
ହୋଇ ଏହାକୁ ବ୍ଯବହାର କରିବାକୁ ହୁଏ । ଟିକେ ଓଲମବିଲମ ହେଲେ ଏଥୁରୁ ଜୀବନ 
ଛାଡ଼ିଯିବ । ମୋର ଭାରି କୌତୂୃହଳ ଜାତ ହେଉଥଲା | ଜୀବନଟା କେମିତିଆ ଓ ତା' 
ଭିତରେ ସେ କେଉଁଠି ଲୁଚିରହିଛି; ତାହା ଦେଖିବି | ଘରେ ଗ୍ରାମ୍‌ଫୋନ୍‌ ବାଜିଭଠିଲାବେଳେ 
ମୁଁ ରୀତଫାତ ନ ଶୁଣି ସାଉଣ୍ଡବକ୍ରେ ଜୀବନଟା କେଉଁଠି ଅଛି ଏବଂ ତାହା କି କାମ 
କରୁଛି ତାହାକୁ ନିରେଖି କରି ଚାହୁଁଥାଏ । ଗ୍ରାମ୍‌ଫୋନ୍‌ ବାଜିଲାବେଳୈ ଆମ ଘରେ 
ଜମିଯାରଥୁବା ବନ୍ଧୁବାନ୍ଧବମାନେ ଚାରିଆଡ଼େ ତାକୁ ଆବୋରି ବସୁଥୂଲେ । ସମସ୍ତେ 
ମୋହନ ଗୋସେଇଁଙ୍କର ଗୀତଗୁଡ଼ିକୁ ଭାରି ତାରିଫ୍‌ କରୁଥିଲେ | ଜଣେ ଜଣେ କହୁଥଲେ- 
“ ମୋହନ ଗୋସେଇଁଙ୍କଠାରେ ଛଶ୍ଵରଙ୍କର ଗୋଟାଏ କଳା ଅଛି ! ତା' ନହେଲେ ଜଣେ 
ମଣିଷ ପକ୍ଷରେ ଏପରି ଗୀତ ବୋଲିବା ଅସମ୍ଭବ ।” ମୁଁ କିନ୍ତୁ ଇଶ୍ଵର ଜଳା, ମୋହନ 
ଗୋସେଇଁଙ୍କ ଗଳା ବିଷୟ ମୁଣ୍ଡରେ ଫୂରାଉନଥ୍‌ଲି | ମୁଁ ଖାଲି ଚାହିଁଥାଏ ସାଉଣ୍ଡ୍‌ବକ୍ଟକୁ 
ଆଉ ସବୁବେଳେ ଜୀବନଟାକୁ ତା' ଭିତରେ ଖୋଜୁଥାଏ । ମୋହନ ଗୋସେଇଁଙ୍କ 
କଳା କେଉଁ ବାଟ ଦେଇ ସେ ଯନ୍ତ୍ରରେ ପଶୁଛି ଏବଂ ସେଇଠୁ ଗୀତ ବାହାରିପଡୁଛି, 
ତାହାହିଁ ଦେଖିବାଲାଗି ଟାକି ରହିଥାଏ । କିନ୍ତୁ କିଛି ନ ପାଇ ହତାଶ ହୁଏ । ଗୀତାର 
ପ୍ରଭାବ ମୋ ଉପରେ କିଛି ପଡୁନଥାଏ । ବଜାଇ ସାରି ନନ୍ଦେ ସାଉଣ୍ଡବକ୍ଟଟିକୁ କାଢ଼ି 
ନେଇଯା'ନ୍ତିି ଅନ୍ୟସବୁ ଜିନିଷ ଆମ ଘରେ ରୁହେ | ତା'ପରଦିନ ପୁଣି ସାଉଣ୍ଡ୍ବକ୍ଟକୁ 
ଆଣି ବଜାନ୍ତି । ଏହିପରି ତିନିଦିନ କଟିଯାଏ । ପ୍ରଥମଦିନ ରଜରେ ଆଉ ଗୋଟିଏ ବିଶିଷ୍ଟ 
ବିଷୟରେ ଆମେ ପିଲାଏ ଅଂଶଗ୍ରହଣ କରୁ । ସେଦିନ ଆମ ଘରକୁ ବରଫ ଆସିବ 
ବୋଲି ଆଗରୁ ସ୍ଥିର କରାଯାଇଥାଏ । ସକାଳୁ ମୁଁ ଜଣେ ଚାକର ସହ ରାଣୀହାଟରେ 
ଥିବା ଆମର ଜଣେ ସୂର୍ଯ୍ୟବନ୍ଧୁଙ୍କ ଘରକୁ ଯାଏ | ସେ ଥିଲା ଜଣେ ବଡ଼ ମେକାନିକ ନୀଲୁ 
ଚୌଧୁରୀଙ୍କ ଘର । ସେ ମୋ ବୋଉକୁ ଧରମ ଝିଅ କରିଥଲେ | ମୁଁ ସେଠାକୁ ଗଲେ 
ଆଇର ଆଦରରେ ଜୁଡୁବୁଡୁ ହୋଇଯାଏ । ଆଇ ମୋତେ ଦେଖିଲାମାତ୍ରେ ଆଗ କିଛି 
ମିଠାଇ ଖାଇବାକୁ ଦିଏ । ତା'ପରେ ଯାଇ ଯୋଉ କଥାବାର୍ଭା । ବରଫ ପାଇଁ ଆସିଛି 
ବୋଲି ମୁଁ କହିବାମାତ୍ରେ ତା' ପାଇଁ ସବୁ ବରାଦ ହୋଇଯାଏ | ବରଫକଳର ଜଣେ 
କାରିଗର ସେହି ଘରର ଲୋକ | ସେ ମୋର ମାମୁ ହୂଅନ୍ତି | ସେ ତାଙ୍କର ସକାଳ କାମ 

ସବୂ ସାରିଦେଇ ବରଫକଳକୁ ଯା'ନ୍ତି । ସେତେବେଳେ ସେ ବରଫକଳର ନାମ ଭୀମା 
ବରଫକଳ ଥଲା କି ଆଉ କ'ଣ ଥିଲା ମୋର ମନେ ନାହିଁ । ମାମୁ ମୁଁ ଆଉ ଆମ ଚାକର 
ସେହି ବରଫକଳ ଆଡ଼େ ଯାଉ ¦ ସେ କଳ ଘରର ପିଣ୍ଡାରେ ଠିଆହୋଇ ସେ ଘର 
ଭିତର ଆଡ଼େ ମୁଁ ବହୁତ ସମୟ ଧରି ଚାହେଁ । କେତେପ୍ରକାର ଯନ୍ତ୍ର ସବୁ ସେଠି ଚାଲିଥାଏ । 
ମୁଁ ସେସବୁ ଦେଖି କାବା ହୋଇଯାଏ | ଗୋଟିଏ କୂଣ୍ଡ ଭିତରୁ ଗୋଟିଏ ବଡ଼ ପଥର ପରି 
ଖଣ୍ଡେ ବରଫ ବାହାରିଆସେ ! ମୁଁ ଦେଖି ଅବାକ ହୋଇଯାଏ । ମୁଁ ବରଫକୁ ଦେଖି 
ମନେ ମନେ ଭାବେ ପାଣିହାଣ୍ଡିକୁ ଚୁଲି ଉପରେ ଥୋଇ ଜାଳଦେଲେ ତାହା ତ ଗରମ 
ହୋଇଯାଏ । କିନଧୁ ଏଡ଼େ ଥଣ୍ଡା ହୁଏ କେମିତି ଓ ବରଫ ହୁଏ କେମିତି ? ଯନ୍ତ୍ର ତାକୁ 
କେମିତି ବରଫ କରେ ସେହି ବିଷୟ ନେଇ ମୁଁ ବହୁତ ଚିନ୍ତା କରେ; କିନ୍ତୁ କିଛି ଥଳକୂଳ 
ପାଏ ନାହିଁ । ଏହି ସମୟରେ ମାମୁ କ'ଣ ସବୁ ଟିକଟଫିକଟ୍‌ କରାଇ ଖଣ୍ଡେ ବରଫ କାଟି 
ଓଜନ କରାନ୍ତି | ଦୂର ସେର ବରଫ କରତ ଗୁଣ୍ଡରେ ପୋତିଦେଇ ଆମର ଚାକର 
ନେଇଥବା ଗାମୁଛାରେ ବାନ୍ଧି ଦିଅନ୍ତି ଚାକରଟି ଦୁଇଅଣା ପଇସା ସେଠାରେ ବସିଥବା 
ବାବୁଙ୍କୁ ଦେଇଦିଏ । ଟିକଟ୍‌ ନେଇ ଆମେ ଚାଲିଆସୁ ! ଘରେ ଆସି ବରଫ ବିଷୟରେ 
ଜାଣିବା ଲାଗି ଲାଗିପଡ଼େ । ସର୍ବତ ପ୍ରସ୍ତୁତ ହେଉଥଲାବେଳେ ଚୂନା ବରଫରୁ ଖଣ୍ଡେ 
ପାଟିରେ ଭରି କରି 'ଇଲୋବାପା' ବୋଲି ପାଟି କରି ପୁଣି ତାକୁ କାଢ଼ି ପକାଏ । 
ବରଫଟା ୟା ତା' ଦେହରେ ଘଷିଦେଇ ନାନା କୌତୁକ କରେ । ମୁଁ କିନ୍ତୁ ବରଫ କିପରି 
ହେଲା ତାହା ସର୍ବତରେ ପଡ଼ି ଶେଷ ହେବା ପର୍ଯ୍ୟନ୍ତ ଭାବୁଥାଏ | 

ଏହାପରେ ଆମ୍ଭ ଗଛରେ ଝୁଲୁଥିବା ଦୋଳିରେ ବସି ଆମେସବୁ ଝୁଲୁ । ଟିକେ 
ବେଶି ଝୁଲିଗଲେ ଆମକୁ ଡର ଲାଗେ | ତେଣୁ ଆମେ ଅଛ ଅଛ ଖଝୁଲୁ । ଯେଉଁ ବଡ଼ 
ମଣିଷମାନେ ପେଙ୍ଗାମାରି ଦୋଳିକୁ ଖୁବ୍‌ ଉପରକୁ ଉଠାଇ ନେଇଯାଉଥା'ନ୍ତି ସେମାନଙ୍କର 
କରାମତି ଦେଖି ବିସ୍ପିତ ହୋଇଯାଉଥାଏ । ସାହିଁର ମଙ୍ଗଳା ଦାଣ୍ଡରେ ଡୁଡ଼ୁ ଖେଳ ଓ କୃସ୍ତି 
ହୁଏ । ସେ ସମୟରେ ବାଜା ମଧ୍ଯ ବାଜେ | ଏହିପରି ତିନିଟା ଦିନ କଟିଯାଏ । 

ଆଉ ସବୁ କେତେକ ଖାଇବା ପିଇବା ପର୍ବ ଥାଏ | ସେଗୁଡ଼ିକ ହେଲା ସମ୍ବର 
(ଶାମ୍ମ) ଦଶମୀ, ଧନୁ ବା ମୁଆଁ ସଂକ୍ରାନ୍ତି ଖଜା ବା ମକର ସଂକ୍ରାନ୍ତି ଗଣେଶ ଚତୁର୍ଥୀ, 
ସରସ୍ଵତୀ ପୂଜା, ଜନ୍ମାଷ୍ଟମୀ ଇତ୍ଯାଦି । ଆମ ନିଜର ନହେଲେ ବ ମହରମ୍‌ ପର୍ବ ବା 
ତାଜିଆ ଆମକୁ ଭାରି ଆକୃଷ୍ଠ କରୁଥାଏ । ଏହି ପର୍ବଟି ମୁସଲମାନଙ୍କର ହୋଇଥୂଲେ 
ସୁଦ୍ଧା ହିନ୍ଦୁମାନେ ତହିଁରେ ବହୁ ସଂଖ୍ୟାରେ ଅଂଶଗ୍ରହଣ କରୁଥିଲେ | ତାଜିଆ ବାହାରିବାର 
ପୂର୍ବଦିନ ରାତିରେ ଝୋଲାସାହି ଆଖଡ଼ା ଆମ ଘର ଆଗକୁ ଆସେ । ଆମ ସାହିର ପ୍ରାୟ 
ସବୁ ଭେଣ୍ଡିଆ ସେହି ଆଖଡ଼ାରେ ଅଂଶଗ୍ରହଣ କରନ୍ତି । ପଟା ବା ଖଣ୍ଡା ବୁଲାଇବା, 
ବାଡ଼ିଖେଳ, ସିଂହଖେଳ, ଛୁରିଖେଳ ଆଦି ବାଜା ବାଜିବା ସଂଗେ ସଂଗେ ଭେଣ୍ଡିଆମାନେ 
ଦେଖାନ୍ତି । ଆଖଡ଼ାରେ ଅଂଶଗ୍ରହଣ କରୁଥିବା ସମସ୍ତ ଭେଣ୍ରିଆ ପ୍ରାୟ ହିନ୍ଦୁ ଥା'ନ୍ତି । 

ଆଖଡ଼ା ଦଳର ମୁରବି ହିସାବରେ ଜଣେ ମାତ୍ର ମୁସଲମାନ ଖଲିଫା ଭାବରେ ଥାଏ । 
ଆଖଡ଼ାରେ ବାହୂସାଧନା ବା ଜିମ୍ନାସିୟମ୍‌ର ଖେଳମାନ ଦେଖାଯାଏ | ଏହା ପ୍ରାୟ 
ଘଣ୍ଟାଏ ଖଣ୍ଡେ ରହେ । ଖଲିଫା କକେଇଙ୍କଠାରୁ ଦୂୁଇଟଙ୍କା ନେଇ ଆଖଡ଼ା ସହ ଅନ୍ୟତ୍ର 
ଯାଏ । ଏହା ପୂର୍ବରୁ ଦିନବେଳା ବାଘନାଚ ମଧ୍ଯ ହୁଏ | ମହରମ୍‌ ଦିନ ସକାଳୁ ଆମେ 
ନୂଆଲୁଗା ପିନ୍ଧି ଯାତ ଦେଖିଯିବାଲାଗି ଅଳିକରୁ, ନୂଆଲୁଗା ପାଇଁ ଆମେ ଭାରି ଅମାନିଆ 
ହେଉ | ଶେଷରେ ଆମକୁ ଧୋବାଲୁଗା ଓ କମିଜ ପିନ୍ଧାଇ ଛାଡ଼ିଦିଆଯାଏ | ନୟାସଡ଼କରେ 
ଥିବା ଆମର ଓଷଧ ଦୋକାନକୁ ଆମେ ବଡ଼ବଡ଼ିଆଙ୍କ ସାଙଗଁରେ ଯାଉ । ସେହିଠାରେ 
ଚାନ୍ଦିନୀଚଉକ ଆଡ଼ୁ ଆସୁଥିବା ଗୋଟିଏ ଗୋଟିଏ ତାଜିଆ ଦେଖୁ, ଦଶହରା ମେଢ଼ ପରି 
କାରୁକାର୍ଯ୍ୟ ଖଚିତ ତାଜିଆ ସବୁ ବଡ଼ ସୁନ୍ଦର ଦେଖାଯାଏ । ସବୁ ତାଜିଆ ଯିବା ପରେ 
ଆମେମାନେ ଘରକୁ ଫେରୁ । ସେତେବେଳେ ଆମ ତାଜିଆକୁ ଆମର ଏକ ପର୍ବ ବୋଲି 
ଭାବୁଥଲୁ । ପର୍ବପର୍ବାଣିମାନଙ୍କରେ ହିନ୍ଦୁ ମୁସଲମାନମାନଙ୍କର ଏକତା ସବୁବେଳେ ଖୁବ୍‌ 
ଉଚ୍ଚସ୍ତରରେ ଥଲା । ଆମ ବୁଢ଼ାବାପା ଏକ ନୈଷ୍ଠିକ ହିନ୍ଦୁ ଥଲେ ହେଁ ମୁସଲମାନମାନଙ୍କ 
ପ୍ରତି ତାଙ୍କର ଶ୍ରଦ୍ଧା କିପରି ଥଲା ତାହା ନିମ୍ନରେ କେତୋଟି ଘଟଣାରୁ ଜଣାପଡ଼ିବ | 

ସେତେବେଳର ଡାକ୍ତର ସୟଦ ଏକରାମ ରସୁଲ ବୁଢ଼ାବାପାଙ୍କର ଧରମଭାଇ 
ଥିଲେ | ସେ ବୂଢ଼ାବାପାଙ୍କୁ ସବୁବେଳେ ‘ ଭାଇଭାଇ” ବୋଲି ଡାକୁଥିଲେ । ସେ ଆମ 
ଘରକୁ ଗଲେ ବୁଢ଼ାବାପାଙ୍କ ଖଟ ଉପରେ ଦୁହେଁ ବି ହସଖୁସି ଗପ କରୁଥିଲେ | ଦିନେ 
ଦିନେ ଯବାକୁ ଡେରି ହୋଇଗଲେ ସେ କହନ୍ତି- 

“ ଭାଇ, ଡେରି ହୋଇଗଲା | ମୋର ନମାଜ ସମୟ ହୋଇଗଲାଣି, ଆଜି ଏଇଠି 
ନମାଜ କରିନେବି ।” ବୁଢ଼ାବାପା ସଂଗେ ସଂଗେ ଗୋଟିଏ ଚାକରକୁ ଡାକି ପାଣି ଦେବାକୁ 
ଓ ପିଣ୍ଡାରେ ଶତରଞ୍ଜି ପକାଇ ଦେବାକୁ କହନ୍ତି । ଏକରାମ ରସୁଲ ଗୋଡ଼ହାତ ଧୋଇ 
ସେହି ଶତରାଞ୍ଜି ଉପରେ ନମାଜ ପଢୁଥିଲେ, ଆମେ ତାଙ୍କ ପଛରେ ଠିଆହୋଇ ତାଙ୍କର 
ନମାଜ ପଦ୍ଧତି ସବୁ କୌତୂହଳର ସହିତ ଲକ୍ଷ୍ଯ କରୁଥିଲୁ | ତାଙ୍କର ନମାଜ ସରିଯିବା 
ପରେ ଆମେ ଜଣେ ଦୁଇଜଣ ଠିକ୍‌ ସେହିପରି ଶତରଞ୍ଜି ଉପରେ ନମାଜ ପଢ଼ୁ, ବୁଢ଼ାବାପା 
ଓ ଏକରାମବାବୁ ଏହା ଦେଖି ହସରେ ଫାଟିପଡ଼ନି । ଏକରାମବାବୁ ଆମ ପାଖକୁ ଆସି 
କୁହନ୍ି- 

“ହା ନମାଜ ପଢୁଛ ନା' 

ଏତକ କହି ଆମ ଗାଲକୁ ଟିକେ ଚିପିଦିଅନ୍ି । 

ଆଉ ଗୋଟିଏ ଦୃଷ୍ଟାନ୍ତ ମୁଁ ଦେଉଛି । ଆମ ବୂଢ଼ାବାପା ଏତେ ରକ୍ଷଣଶ୍ରୀଳ ଯେ 
ଆମ ଠାକୁୂରଘର ଆଗରେ ଯଦି ଜଣେ ହରିଜନ ଚାଲିଯାଉଥଲା ତେବେ ସେ ଭାରି 
ବିରକ୍ତ ହେଉଥଲେ | ଯଦି କିଏ ଜଣେ ହରିଜନକୁ ଛୁଇଁ ଦେଉଥିଲା ତେବେ ସେ ଲୁଗା 

ପାଲଟିପକାଇ ଲୁଗାକୁ ଧୋଉଥୂଲା | ଆମ ଠାକୁର ଘର ଭିତରକୁ ଜଣେ ହରିଜନ ପଶିଯିବା 
କଳନାତୀତ ଥୁଲା | ଦିନେ ମହମ୍ମଦ ଯାକେରିଆଙ୍କ ପତ୍ନୀ ଆମ ଘରକୁ ଆସିଥିଲେ । ସେ 
ମଧ୍ଯ ବୁଢ଼ାବାପାଙ୍କର ଧରମଭଉଣୀ ଥଲେ, ସେ ଆସି ପହଞ୍ଚଲାବେଳେ ବୁଢ଼ାବାପା 
ଠାକୁରଘରେ ଚନ୍ଦନ ଘୋରୁଥଲେ | ଯାକେରିଆଙ୍କ ସ୍ତ୍ରୀ ଆସି ଠାକୁରଘର ଆଗରେ 
ଠିଆହୋଇ କହିଲେ- “ ଭାଇ, ଏଇ ଆମର ଠାକୁର ଘର ? ” ବୂଢ଼ାବାପା ଖୁସି ହୋଇଯାଇ 
କହିଲେ- ହଁ ହଁ, ଏଇଟା ଆମ ଠାକୁର ଘର | ତୁ ଭିତରକୁ ଆ | ସବୁ ଠାକୁରଙ୍କୁ 
ଦେଖିନେବୁ ।” ବୁଢ଼ୀ ଠାକୁରଘର ଭିତରକୁ ପଶିଲେ । କାଚ୍ଛରେ ହୋଇଥବା ସବୁ 
ଦେବଦେବୀଙ୍କ ବିଷୟରେ ବୁଢ଼ାବାପା ତାଙ୍କୁ ବଝାଇଦେଲେ । ବୁଢ଼ୀ ସେସବୁ ଦେଖି 
ଭାରି ଖୁସି ହୋଇଗଲେ, କେବଳ ଏତିକି ନୁହେଁ, ବୂୁଢ଼ାବାପା ଟିକେ ପାଦୂକ ପାଣି ତାଙ୍କ 
ଉପରେ ଛିଞ୍ଚଦେଲେ | ବୂଢ଼ୀ ଆନନ୍ଦରେ ଗଦ୍ଗଦ୍‌ ହୋଇ କହିଲେ- 

“ ଭାଇ, ତୁମ ଠାକୁରତକ ଭାରି ଭଲ | ” ତା'ପରେ ବୂଢ଼ାବାପା ତାଙ୍କୁ ଖଟ ଉପରେ 
ବସିବାକୁ କହିଲେ । ସେ ମଧ୍ଯ ପୂଜା ସାରି ତାଙ୍କ ସାଙ୍ଗରେ କଥାବାର୍ଭା ହେଲେ । 
ବୁଢ଼ାବାପାଙ୍କ ପୁଜା ନସରିବାଯାଏ ବୁଢ଼ୀ ଆମମାନଙ୍କୁ ଅତି ଆଦରରେ ଗେଲ କରୁଥାନ୍ତି । 
ମୁଁ ତାଙ୍କୁ ଜଣେ ବଢ଼ିଆ ଆଇ ବୋଲି ମନେ ମନେ ଭାବିଲି । ଏବେ ସେସବୁ କଥା 
ମନେପଡ଼ି ଗଲେ ମନରେ ଭାରି ଦୁଃଖ ଆସେ । ମନେମନେ ଭାବେ ବଦମାସ 
ରାଜନୀତିଜ୍ଞମାନେ ଏଇ ଦୂଇ ଜାତି ଭିତରେ କନ୍ଦଳ ଲଗାଇଦେଲେ | 

ଆମ ଘର ଏକ ପ୍ରସିଦ୍ଧ କବିରାଜ ଘର ହୋଇଥଲେ ହେଁ ଦିହ ଟିକେ ଉଷୁମ ହେବା 
କିମ୍ବା ତଣ୍ତି ପଡ଼ିବା ଇତ୍ଯାଦି ଭୂତପ୍ରେତଙ୍କ କାମ ବୋଲି ଧରିନିଆଯାଏ । ଜ୍ଵରର 
ପ୍ରଥମାବସ୍କାରେ ଦେହ ଝଡ଼ାଝଡ଼ି କରିବା ଲାଗି ଜଣେ ଗୁଣିଆକୁ ଡକରାଯାଏ । ସେ 
ଗୁଣିଆଙ୍କୁ ସମସ୍ତେ ଡାକୁଥିଲେ ସତ୍‌ ଚମାର, ସେ ଥଲେ ଖୁବ୍‌ ଡେଙ୍ଗା, ୭ ଫୁଟ ଖଣ୍ଡେ 
ହେବ ପରା | ତ୍ରିପଣ୍ଡ କଳା, ବପୁ ପୂୃଥୁଳ ନୁହେଁ । ଖଣ୍ଡେ କରିଆ ସେ ପିନ୍ଧିଆନ୍ତି; 
ପାଟିରେ ଗୋଟିଏ ପିକା ଜାକିଥାନ୍ତି । ସେ ଆସିବାମାତ୍ରେ ଆମକୁ ଜଣେ କୋଳରେ ଧରି 
ତାଙ୍କ ଆଗରେ ବସାଇଦିଏ | ସେ କ'ଣ ଫୁଟୁରୁଫାଟର ହୋଇ ଆମ ଦେହକୁ ଝାଢ଼ିଦିଅନ୍ତି 
ଓ ଫୁଙ୍କ ଦିଅନ୍ତି । ଯଦି ଭୂତପ୍ରେତ ନ ଓହ୍ଲାନ୍ତି ତେବେ ଓଷଧର ବ୍ଯବସ୍ଥା କରାଯାଏ । 
ଏମିତି ଏମିତି ମୋର ୫ଟା ବର୍ଷ ଗଡ଼ି ଚାଲିଗଲା | 


‘ମୋ ଫୁଟା ଡତଂଗାର କାହାଣୀ” ପୁସ୍ତକରୁ 

ବାସନ୍ତୀ ପେଣ୍ଡାଲ 
କାର୍ଜିକ ଚନ୍ଦ୍ର ଘୋଷ 


କଟକର ଜଗନ୍ନାଥ ବଲ୍ଲଭରେ, ଯେଉଁଠି, ରାଧାକୃଷ୍ଣ ଥିଏଟର ସ୍ଥାୟୀ ଭାବରେ 
ଅଭିନୟ କରୁଥିଲେ, ସେହି ପେଣ୍ଡାଲର ନାମ ଥଲା “ବାସନ୍ତୀ ପେଣ୍ଡାଲ” । 
ବଙ୍ଗାଳୀମାନଙ୍କ ଦ୍ଵାରା ଏହିଠାରେ ବାସନ୍ତୀପୂଜା (ଚୈତ୍ର ମାସର ଦୁର୍ଗାପୂଜା) ଯାହାକୁ 
ଆଦିପୂଜା କହନ୍ତି ତାହା ହେଉଥଲା ଏବଂ ସେହି ଉତ୍ସବ ସମୟରେ ଆନନ୍ଦ ଉପଭୋଗ 
କରୁଥିଲେ ନାଟକ ଅଭିନୟ କରି । ସେଥୁଲାଗି ସେହି ମଣ୍ଡପର ନାମ ହୋଇଥଲା 
ବାସନ୍ତୀ ପେଣ୍ଡାଲ । ସାଧାରଣତଃ ସେଠାରେ ବଙ୍ଗଳା ନାଟକ ହିଁ ପ୍ରଦର୍ଶିତ ହେଉଥୁଲା । 
ସେହି ଅଞ୍ଚଳ ( ଅର୍ଥାତ୍‌ କାଳିବକାର ଓ ଜଗନ୍ନାଥ ବଲ୍ଲଭ )ରେ ବହୁ ବଙ୍ଗୀୟ ଧନୀ ବ୍ଯକ୍ତି 
ବାସ କରୁଥିଲେ | ଏହି ବାସନ୍ତୀ ପେଣ୍ଡାଲ ଓ ତତସଂଲଗ୍ନ ଜମିର ମାଲିକ ଥଲେ ଜଣେ 
ବଙ୍ଗାଳୀ, ନାମ ଶ୍ରୀ କୁଞ୍ଜବିହାରୀ ବୋଷ, ଘର ଯାଜପୁର ସହରରେ | ସେ ଥୁଲେ 
ଜଣେ ଜମିଦାର ଓ ସଙ୍ଗୀତପ୍ରିୟ । କଟକରେ ତାଙ୍କର ବହୁ ଆତ୍ସୀୟ ଥିବାରୁ ସେ କଟକ 
ଆସୁଥୁଲେ ଏବଂ ସେହି ସଂପର୍କରେ “ ବାସନ୍ତୀ ପେଣ୍ଡାଲ”ରେ ଅଭିନୟ ଓ ଦୁର୍ଗାପୂଜା 
ପାଇଁ ଅନୁମତି ଦେଇଥିଲେ | କିଛିକାଳ ପରେ ଏହି ବାସନ୍ତୀ ପେଣ୍ଡାଲରେ ଅଭିନୟ 
କରିବା ଲାଗି ଶ୍ରୀ ବନମାଳୀ ପତି ତାଙ୍କୁ ଅନୁରୋଧ କରିବାରୁ କୁଞ୍ଜଚବାବୁ ଆପତ୍ତି କରି 
ନଥୂଲେ | ଅନ୍ୟାନ୍ୟ ବଙ୍ଗୀୟ ଭଦ୍ରଲୋକମାନେ ମଧ୍ଯ ଏଥୁରେ ସଂପୂର୍ଣ୍ଣ ଏକମତ 
ହୋଇଥିଲେ । ବିଶେଷତଃ ଓଡ଼ିଆ ନାଟକର ଅଭିନୟ ଲାଗି ସେମାନେ ଆଗ୍ରହୀ 
ହୋଇଥୂଲେ । ଏହାପରେ ସେଠାରେ ରାଧାକୃଷ୍ଣ ଥିଏଟର ରଙ୍ଗମଞ୍ଚ ପ୍ରସ୍ତୁତ କରି 
ଅଭିନୟ ଆରମ୍ଭ କଲେ | ଯଦିଓ ସେମାନେ ବାହାରକୁ ଅଭିନୟ ପ୍ରଦର୍ଶନ ଲାଗି 
ଯାଉଥିଲେ, ତଥାପି ଫେରିଆସି ରହୁଥିଲେ କଟକର ଏହି ପେଣ୍ଡାଲରେ | ଏହା ଥିଲା 
ତାଙ୍କ ଦଳର ହେଡକ୍ଵାର୍ଟର | କିଛିକାଳ ପରେ କୌଣସି ସୂତ୍ରରେ କୁଞ୍ଜବାବୁ ଏହି ଜମି 
ବନମାଳୀ ପତିଙ୍କୁ ସ୍ଥାୟୀ ଭାବରେ ବ୍ଯବହାର କରିବାର ବ୍ଯବସ୍ଥା କରିଦେଇଥିଲେ । 

ବର୍ଉମାନ ମଧ୍ଯ ଉକ୍ତ ବାସନ୍ତୀ ପେଣ୍ଡାଲର ଧ୍ଵଂସାବଶେଷ ରହିଛି । ଆଖପାଖର କେତେକ 
ଜମି କେତେ ଲୋକ ଜବରଦଖଲ ଏବଂ ବିଭିନ୍ନ ଭାବରେ ଆୟତ୍ତ କରି ଘର ତିଆରି 
କରିଗଲେଣି | ତଥାପି ରଙ୍ଗମଞ୍ଚର ସାମ୍ନା ଦୁଇଟି ଖୁଣ୍ଡର କିଛି ଅଂଶ ଅଦ୍ୟାପି ଅତୀତର 
ମୂକସାକ୍ଷୀ ହୋଇ ରହିଛି । ସ୍ଥାନଟିକୁ ଦେଖିଲେ ମନଟା ଚହଲିଯାଏ । ଓଡ଼ିଶାର 
ଏକମାତ୍ର ସ୍ଥାୟୀ ମଞ୍ଚଂ ଓଡ଼ିଆ ରଙ୍ଗମଞ୍ଚର କର୍ମସ୍ଥଳୀକୁ ଏଭଳି ବିକୃତ ଓ ଅବହେଳିତ 
ଅବସ୍କାରେ ଦେଖିଲେ କେଉଁ ଓଡ଼ିଆ ଧୈର୍ଯ୍ୟ ଧରି ରହିବ ? ଆମର କ'ଣ 
ଜାତୀୟତାବୋଧ ନାହିଁ ? ଆମର ସରକାର କ'ଣ ରଙ୍ଗମଞ୍ଚକୁ ଉପେକ୍ଷା କରି ଚାଲୁଛନ୍ତି ? 
ଅତୀତରେ ଯାହା ସହଜ ଥଲା ଏବେ ତାହା କଠିଣରୁ କଠିଣତର ହୋଇପଡ଼ିଲାଣି । 
ଅନ୍ୟାନ୍ୟ ପ୍ରଦେଶରେ ରଙ୍ଗମଞ୍ଚର ଆଦର ଓ ପ୍ରସାର ବଢ଼ିଥବାବେଳେ ଆମ ଓଡ଼ିଶାରେ 
ଏହାର ଆଦର କମିଯିବାର କାରଣ କ”ଣ ? ରଙ୍ଗମଞ୍ଚ ଯେ ଜାତି ପକ୍ଷରେ ନିଶ୍ଚିତ 
ଆବଶ୍ଯକ, ଏହା ଉପଲବ୍ଧ କରି ମଧ୍ଯ କାହିଁକି ଏ ଦିଗରେ କାର୍ଯ୍ୟାନୁଷ୍ଠାନ କରାଯାଉ 
ନାହିଁ, ଏହା ଚିନ୍ତାର ବିଷୟ । କେତେ କେତେ ନୂଆ ନୂଆ କୌଶଳରେ ନାଟକସବୁ 
ପରିବେଷିତ ହେଲାଣି, କେତେ ନୂଆ ନୂଆ ପ୍ରଣାଳୀରେ ମଞ୍ଚକୁ ବ୍ୟବହାର କରାଗଲାଣି, 
ମାତ୍ର ଆମର ଏଠାରେ- ? ଅଗ୍ରତି ହୋଇଚି ନା ଅଧୋଗତି ହୋଇଚି ? ଦିନେ ଏହି 
ଓଡ଼ିଶାର ନିୟମିତ ନାଟକ ପରିବେଷଣ ପଡ଼ୋଶୀ ପ୍ରଦେଶରେ କହିଁକି, ସାରା ଭାରତରେ 
ମଧ୍ଯ ଚମକ ସୃଷ୍ଟି କରିଥଲା । ବ୍ୟବସାୟୀ ଭାବରେ ନାଟକ ପ୍ରଦର୍ଶନ ଆଜିକି ପ୍ରାୟ 
୬୫ ବର୍ଷ ହେବ । ତଥାପି ବ୍ଯବସାୟରେ ଉନ୍ନତିର ଲକ୍ଷଣ ଅପରିସ୍ତୁଟ । ନାଟକ 
ରଚନାରେ ହୁଏତ କିଛି ପରିବର୍ଭନ ଘଟିଚି; ମାତ୍ର ମଞ୍ଚ ସମ୍ପକ୍ତ ବିଷୟରେ ଓଡ଼ିଶା 
ଏକାବେଳକେ ପଛରେ ପଡ଼ିରହିଚି କହିଲେ ଅତ୍ୟୁନ୍ତି ହେବ ନାହିଁ । ପାରଳାଖେମୁଣ୍ଡିର 
ପଦ୍ଧନାଭ ରଙ୍ଗାଳୟ, ଅସୁରେଶ୍ଵରର କୋଟପଦା ମଞ୍ଚ ପ୍ରଭୃତିରୁ ଆରମ୍ଭ କରି ଏବର 
ଅନୃପୂର୍ଣା ମଞ୍ଚ ପର୍ଯ୍ୟନ୍ତ ସମସ୍ତ ରଙ୍ଗମଞ୍ଜର ବିଷୟମାନ ଆଲୋଚନା କଲେ ବିଶେଷ 
କିଛି ଉନ୍ନତି ଲକ୍ଷ୍ଯ କରାଯାଏ ନାହିଁ । ସେହି ଉଠାପକା ପରଦା ହିଁ ରହିଚି । କେବେ 
କ୍ଚିତ୍‌ ସେଟ୍‌ (5୯) ବ୍ୟବହାର କରାଯାଉଛି ମାତ୍ର । ଅବଶ୍ଯ ଅତୀତରେ ରାଜ୍ୟଗୁଡ଼ିକ 
(Slatcs)ରେ ରାଜା, ମହାରାଜାମାନଙ୍କର ଯେଉଁସବୁ ରଙ୍ଗାଳୟ ଥୁଲା, ସେଗୁଡ଼ିକ 
ଆମର ବ୍ୟବସାୟୀ ମଞ୍ଚମାନଙ୍କଠାରୁ ଅଧ୍ବକ ଉନ୍ନତ ଥଲା । ବିଶେଷତଃ ରାଜନୀଳଟଗିରିର 
ରଙ୍ଗମଞ୍ଚ ଯିଏ ଦେଖିଥିବେ ସେ କହିବେ ଯେ ସେ ରଙ୍ଗମଞ୍ଚ କଲିକତାର ମଞ୍ଚଠାରୁ 
କୌଣସି ଅଂଶରେ ନ୍ୟୁନ ନଥୁଲା । ଯଦିଓ ଏହି ମଞ୍ଚ ଘୂର୍ଣାୟମାନ ନଥୁଲା, ତଥାପି 
ସେ ବେଳର ( ୧୯ ୨୨) ଆଧୁନିକ ରଙ୍ଗମଞ୍ଚ ସହ ତୁଳନାର ଯେଗ୍ୟ,ୁଥଲା | ମୁଁ ଏହି 
ନୀଳଗିରି ରଙ୍ଗମଞ୍ଚରେ ବହୁଦିନ- ବହୁବାର ଅଭିନୟ କରିବାର ସୁଯୋଗ ପାଇଛି 
ନୀଳଗିରି ମହାରାଜାଙ୍କ ନିମନ୍ତ୍ରଣରେ ଏବଂ ଆର୍ଟ ଥଏଟର ଓ ଅନ୍ଧପୂର୍ଣ୍ା ଥୁ ଏଟରର 
ଅଭିନୟ ପ୍ରଦର୍ଶନ ମାଧ୍ୟମରେ । ବିଦ୍ୟୁତ୍‌ ଆଲୋକର ବ୍ଯବହାର, ଅପୂର୍ବ ସାଜସଜା ଓ 

ମଞ୍ଚକୌଶଳ ପ୍ରଦର୍ଶନ ଇତ୍ୟାଦିରେ ଉକ୍ତ ମଞ୍ଚ ସର୍ବାଙ୍ଗପୁଷ୍ଠ ଥଲା । ବର୍ଭମାନ ଏହି ମଞ୍ଚର 
ଅସ୍ତିତ୍ଵ ଲୋପ ପାଇଛି । ପାରଳାଖେମୁଣ୍ିର ପଦ୍ଧନାଭ ରଙ୍ଗାଳୟ, ବଲାଙ୍ଗୀରର 
କଳାମଣ୍ଡଳ, ବାମଣ୍ଡା, ବଉଦ, ପଦ୍ୃପୁର, ବୁଢ଼ାସମର, ଦଶପଲ୍ା ପ୍ରଭୃତିର ରଙ୍ଗମଞ୍ଚଗୁଡ଼ିକ 
ମଧ୍ଯ ବେଦନାଦାୟକ ଅବସ୍ତାରେ ଅତୀତର ସୃତିକୁ ସ୍ମରଣ କରାଇଦେବା ଲାଗି ରହିହି । 
ଓଡ଼ିଶାର ରଙ୍ଗମଞ୍ଚ ଜଗତର ଏହା ଚରମ ଦୂର୍ଭାଗ୍ୟ ବୋଲି ସ୍ଵୀକାର କରିବାକୁ ପଡ଼ିବ । 

୧୯ ୪୮ ମସିହାର ପ୍ରଥମ ଭାଗରେ ମୁଁ ଏକପ୍ରକାର ଆସି କଟକରେ ରହିଲି । 
ଅବଶ୍ୟ ଥିଏଟର ଦଳ ସହିତ ସମ୍ପର୍କ ତୂଟାଇଦେଇ ନଥୁଲି । ଏହି ୧୯ ୪୮ ମସିହାରେ 
କଲିକତାର 11.M. (ହିଜ୍‌ ମାଷ୍ର୍ସ ଭୟେସ୍‌) ରେକର୍ଡିଂ କମ୍ପାନୀ କଟକକୁ ଆସି 
ମୋରି ଘରେ ରହି ବହୁ ଓଡ଼ିଆ ଗୀତ ରେକର୍ଡିଂ କରିଥୁଲେ । ଓଡ଼ିଶାରେ କଟକ 
ସହରରେ ପ୍ରଥମ ଥର ଗ୍ରାମ୍‌ଫୋନ୍‌ ଲାଗି ଗୀତ ରେକର୍ଡିଂ ହେଲା | ବର୍ଭମାନ ଓଡ଼ିଶାର 
ସର୍ବଶ୍ରେଷ୍ଠା ଗାୟିକା ଶ୍ରୀମତୀ ସୁନନ୍ଦା ପଟ୍ଟନାୟକ ପ୍ରଥମ କରି ଗ୍ରାମ୍‌ଫୋନ୍‌ ରେକର୍ଡରେ 
କଣ୍ଠଦାନ କରିଥିଲେ ଏହି କଟକରେ । 

୧୯୪୮ରେ “ରୂପ ଭାରତୀ ଲିମିଟେଡ” ନାମରେ ଏକ ଚଳଚ୍ଚିତ୍ର ନିର୍ମାଣ 
ସଂସ୍ଥାର ପ୍ରତିଷ୍ଠା ସମ୍ଭବପର ହେଲା | ଏହି ସଂସ୍ଥାର ପ୍ରଥମ ଓଡ଼ିଆ ଚିତ୍ର “ ଶ୍ରୀଜଗନ୍ନାଥ” 
ପ୍ରାୟ ତିନିଲକ୍ଷରୁ ଉର୍ଚ୍ବ ଟଙ୍କା ବ୍ୟୟରେ ନିର୍ମିତ ହେଲା । ସେତେବେଳେ ଏତେ ଟଙ୍କା 
ବ୍ୟୟର କାରଣ ଥଲା ଅନେକ | କଲିକତାରୁ ଶହଦଗ୍ରହଣ ଯନ୍ତ୍ର ଓ କ୍ୟାମେରା (ound 
machine and camera) ଆସି କଟକର ଅଦୂରବର୍ରୀ ନରାଜଠାରେ ପ୍ରାୟ ଏକମାସରୁ 
ଉର୍ଚ୍ଚ ରହି ଫଟୋ ଉଠାଇଥିଲେ ! ଏହାହିଁ ଥଲା କଟକରେ ପ୍ରଥମ ଆଉଟ୍‌ଡୋର୍‌ ସୁଟିଂ 
(Outdoor shooting) | ଏହି ଶଦଗ୍ରହଣ ଯନ୍ତ୍ରକୁ କଲିକତାରୁ କଟକ ଆଣିବା ଲାଗି 
ଏକ ବିରାଟ ବ୍ଯାପାର ହେଇଥିଲା । ଏବର ଭଳି ସେତେବେଳେ ପୋର୍ଟେବଲ୍‌ 
(Portable) ଯନ୍ତର ଉତ୍ତାବନ ହୋଇଥିଲେ ମଧ୍ଯ କଲିକତାକୁ ଆସିନଥୁୂଲା । 
ସେତେବେଳେ ଏକ ବିରାଟ ଭ୍ୟାନ୍‌ (an) ଭିତରେ ମେସିନ୍‌ ଖଜ୍ଞା ହୋଇଥାଏ । 
ଏହି ଭ୍ଯାନ୍‌ର ଆକାର ଏକ ମାଲବୁହା ଡବା (ରେଲ ଓାଗନ) ସଂଗେ ସମାନ । 
ଆଠଟା ଚକ ବିଶିଷ୍ଠ ଏକ ଚେସିସ୍‌ ଉପରେ ଏହା ଖଞ୍ଜା ହୋଇଥାଏ ! ଏହି ଗାଡ଼ି 
ସହ ଯନ୍ତ୍ରକୁ କଟକ ଆଣିବା ଲାଗି ମୋତେ ପ୍ରାୟ ମାସେ କାଳ ୟ.ଧଏ.‹. (ସେତେବେଳେ 
ବେଙ୍ଗଲ ନାଗପୁର ରେଲଓୟେ ଥୁଲା)ର କଲିକତାରେ ଅବା ଗାର୍ଡନରିଚ୍‌ ଅଫିସ୍‌କୁ 
ଯିବାଆସିବା କରିବାକୁ ପଡ଼ିଲା । ଅବଶେଷରେ ଯେତେବେଳେ କମ୍ପାନୀରୁ ଅନୁମତି 
ମିଳିଲା, ଠିକ୍‌ ସୈତିକିବେଳେ ସେଠା ହାବଡ଼ାର ଟ୍ରାନ୍‌ଜିଟ୍‌ ବିଭାଗର ଲୋକାଲ୍‌ 
ଅଫିସର (Local Officer, Transit) ହାବଡ଼ାରୁ କଟକ ପର୍ଯ୍ୟନ୍ତ ଭ୍ୟାନଟିକୁ ନେବା 
ଲାଗି ଅନୁମତି ଦେଲେ ନାହିଁ । ତାଙ୍କର ଯୁଗ୍ତି ହେଲା ଯେ ମାଲଗାଡ଼ିରେ ବୋଝେଇ 
ହୋଇ ଭ୍ୟାନ୍‌ଟି ଗଲାବେଳେ ବାଟରେ ଓଭରବ୍ରିଜ (ଠ୪୯୮୦୮¦ଏ ୯ )ରେ ଧକ୍କା ଲାଗିବାର 

ସମ୍ଭାବନା । ଏହା ଶୁଣି ମୁଁ ହତାଶ ହୋଇପଡ଼ିଲି । ପୁଣି ମୋତେ ମାଲଗାଡ଼ିରେ 
ବୋଝେଇ ସହ ଭ୍ୟାନଟିର ଉଚ୍ଚତା ମାପି, ଯେଉଁ ଯେଉଁଠାରେ ଓଭରବ୍ରିଜ ଅଛି ସେ 
ସ୍ଥାନମାନଙ୍କୁ ଟ୍ରେନ୍‌ରେ ଯାଇ ତା'ର ଉଚ୍ଚତା ଭଲଭାବରେ ମାପ କରି ଫେରିଆସିବାକୁ 
ପଡ଼ିଲା । ଏହା ଏକ ଅସମ୍ଭବ ବ୍ୟାପାର ଭଳି ଲାଗିଲା । ତଥାପି ପ୍ରାୟ ୪ ଦିନରେ 
ଏହା ଶେଷ କଲି । କଲିକତାରୁ ଭ୍ଯାନଟିକୁ ପକକା ରାସ୍ତା ଦେଇ ସିଧାସଳଖ କଟକ 
ଆଣିବା ସେତେବେଳେ ସମ୍ଭବ ନଥୁଲା; କାରଣ ପକକା ରାସ୍ତା ଏବଂ ପୋଲ ବହୁ 
ସ୍ଥାନରେ ହୋଇନଥୂଲା । ଯାହାହେଉ, ମାପ ଶେଷ କରି ଫେରିବା ପରେ ଟ୍ରାନଜିଟ୍‌ 
ଅଫିସର ଯେତେବେଳେ ଜାଣିଲେ ଯେ ପ୍ରତ୍ୟେକ ଓଭରବ୍ରିଜରୁ ପ୍ରାୟ ୨ ଫୁଟ ତଳେ 
ଗାଡ଼ି ଯାଇପାରିବ ସେତେବେଳେ ସେ କୌଣସି ପ୍ରକାରେ ଅନୁମତି ଦେଲେ । 
ଏହିସବୁ କାର୍ଯ୍ୟ ଲାଗି ରେଲ କମ୍ପାନୀର ଅନେକ ମୋର ଏହି ଏିକାନ୍ତିକ ଚେଷ୍ଟା ଏବଂ 
ଓଡ଼ିଶାରେ ଏକ ନୂଆ ଚଳଚ୍ଚିତ୍ର କମ୍ପାନୀ ପ୍ରତିଷ୍ଠିତ ହେବାର ଉଦ୍ଯମକୁ ବହୁ ପ୍ରକାରେ 
ସାହାଯ୍ୟ କରିଥିଲେ | ଏହି କାର୍ଯ୍ୟ ଶେଷ ପରେ କଲିକତାରୁ ରାଧା ଫିଲ୍ମସ୍‌ (ଅRadha 
୮¡ms)ର ସାଉଣ୍ଡ ଭ୍ୟାନ୍‌ କଟକ ଆସି ପହଞ୍ଚଲା । ସେ ଆଉ ଏକ ଦର୍ଶନୀୟ 
ବ୍ୟାପାର । ଏହି ସାଉଣ୍ଡ ଭ୍ୟାନ୍‌ ଆସି ପହଞ୍ଚବା କଥା ସହରରେ ପ୍ରଚାରିତ ହେବା 
ମାତ୍ରେ କଟକ ଷ୍ଟେସନଠାରେ ଲୋକରଣ୍ୟ ହେଲା | ଗୋଟିଏ ଦିନ କଟକ ଷ୍ଟେସନରେ 
ଏହି ଭ୍ୟାନ୍‌ ରହିବା ପରେ ତାକୁ ଟ୍ରେନ୍‌ରୁ ତଳକୂ ଆଣି ଗୋଟିଏ ଟ୍ରକ୍‌ ପଛରେ ବାନ୍ଧି 
ନରାଜ ପର୍ଯ୍ୟନ୍ତ ନିଆଗଲା । ଏକ ମାସରୁ ଉର୍ଚ୍ବ ସମୟ ଲାଗିଥିଲା ଏହି ଆଉଟ୍‌ଡୋର 
ସୁଟିଂ ଶେଷ କରିବାକୁ । ଆହୁରି ଏକ ଅସମ୍ଭବ ବ୍ୟାପାର ସମ୍ଭବ ହେଲା | ନରାଜରେ 
ଇଲେକ୍କଟ୍ରିକର ବ୍ୟବସ୍ଥା ନଥିଲା ! କ୍ଯାମେରା ଓ ସାଉଣ୍ଡ୍‌ ମେସିନ୍‌ ଲାଗି ବିଦ୍ୟୁତ୍ଶକ୍ତି 
ଦରକାର |! କ'ଣ କରାଯିବ ଚିନ୍ତା କରାଗଲା । ଶେଷରେ କ୍ଯାମେରାମ୍ୟାନ୍‌ ପ୍ରବୋଧ 
ଦାଶ କହିଲେ, ଶହେଟା ବଡ଼ ବ୍ଯାଟେରୀ ହେଲେ ଚଳିବ । ୪୦ଟା କାମ କରିବ 
ଏବଂ ବାକିତକ ରିଜର୍ଭ ରହିବ ହଠାତ୍‌ ପ୍ରୟୋଜନ ଲାଗି । ଏହି ବ୍ଯାଟେରୀ ଚାର୍ଜ 
କରାଇବା ଲାଗି ଗୋଟିଏ ଟ୍ରକ୍‌ ସବୁବେଳେ ପାଖରେ ରହିଲା । ପ୍ରତିଦିନ ଚାଳିଶଟା 
ବ୍ୟାଟେରୀ କଟକ ଆସେ ଏବଂ ଚାର୍ଜ ହୋଇ ପରଦିନ ନରାଜ ଯାଏ । ଏତେ 
ବ୍ୟାଟେରୀ ଯୋଗାଡ଼ କରିବା ଏକ ଦୁରୂହ ବ୍ଯାପାର ହେଲେ ମଧ୍ଯ ତା” ହୋଇଥଲା । 
କାମ ଶେଷ ପରେ ପୁଣି ଭ୍ୟାମ୍ଟିକୁ କଲିକତା ଫେରସ୍ତ ପଠାଗଲା | ଏହି “ ଶ୍ରୀଜଗନ୍ନାଥ” 
ଚିତ୍ରରେ ଓଡ଼ିଶାର ସମସ୍ତ କଳାକାର ଅଭିନୟ କରିଥଲେ । ସର୍ବଶ୍ରୀ ରାମଚନ୍ଦ୍ର ମାଣିଆ, 
ସାମୁଏଲ ସାହୃ, ଖଗେନ୍ଦ୍ର ମିତ୍ର ନିରଞ୍ଜନ ଶତପଥୀ, ବିମ୍ବାଧର ମହାପାତ୍ର ଭୋଳାନାଥ 
ଦାଶ, ଗୋପାଳ ଘୋଷ ଓ ଗୌର ଘୋଷ (ବର୍ଭମାନ ଓଡ଼ିଆ ଚିତ୍ର ପ୍ରଯୋଜକ), 
ନିମାଇଁ ହରିଚନ୍ଦନ, ମଧୁସୂଦନ ଦଉ, ନଟବର ସେଣ, ଗ୍ଲୋରିଆ ରାଉତ (ମହାନ୍ତି), 
ସୂର୍ଯ୍ୟମଣୀ ଦେ”, ରୋଜୀ ଦାଶ, ସାବିତ୍ରୀ ଦେବୀ, ଚପଳା ନାଏକ (ବର୍ଭମାନ ପାର୍ବତୀ 

ଘୋଷ- ଗୌରପ୍ରସାଦ ଘୋଷଙ୍କ ସହଧର୍ମିଣୀ) ପ୍ରଭୃତି । ମୁଁ ନୀଳମାଧବ ଭୂମିକାରେ 
ଅଭିନୟ କରିଥିଲି । ଏହାହିଁ ମୋର ଓଡ଼ିଆ ଚିତ୍ରରେ ପ୍ରଥମ ଅଂଶଗ୍ରହଣ । ଚିତ୍ରଟି 
ଅଳଦିନ ଭିତରେ ଖୁବ୍‌ ଜନପ୍ରିୟତା ଲାଭକରି ଏକ ରେକର୍ଡ ସୃଷ୍ଠି କରିଥଲା ହିନ୍ଦି ଚିତ୍ରକୁ 
ବଳି ଟିକଟ ବିକ୍ରି ତୂଳନାରେ । ଏହି କମ୍ପାନୀର ମ୍ୟାନେଜିଂ ଏଜେଣ୍ଟ ଥଲେ ଶ୍ରୀ 
ସୁରେନ୍ଦ୍ର କୂମାର ଦାଶ ଏବଂ ତାଙ୍କୁ ବହୁ ପ୍ରକାରରେ ସହଯୋଗ କରିଥଲେ 
ପାରଳାଖେମୁଣ୍ଡିନିବାସୀ ପଣ୍ଡିତ ଶ୍ରୀ ଯୁଗଳ କିଶୋର ପାଣିଗ୍ରାହୀ । “ ଶ୍ରୀଜଗନ୍ନାଥ” ଚିତ୍ର 
ପ୍ରସ୍ତୁତ ହେବାର କିଛି ପୂର୍ବରୁ ଢେଙ୍କାନାଳ ଯୁବରାଜଙ୍କ ଦ୍ଵାରା ପ୍ରତିଷ୍ଠିତ ଗ୍ରେଟ୍‌ ଇଷ୍ଟର୍ଣ୍ଣ 
ମୁଭିଟୋନ୍‌ (Great EAstern Movietone) ନାମକ ଆଉ ଏକ ଚଳଚ୍ଚିତ୍ର କମ୍ପାନୀ 
ଶ୍ରୀ କାଳୀଚରଣ ପଟ୍ଟନାୟକଙ୍କ ରଚିତ “ଲଳିତା” ନାମକ ଏକ ଚିତ୍ର ପ୍ରସ୍ତୁତ କରି 
ପ୍ରଦର୍ଶନ ଆରମ୍ଭ କରିଦେଇଥଲେ ।! ଏହା ପଛରେ ଥଲା ଉକ୍କଟ ପ୍ରତିଦୃନ୍ଦିତାର 
ମନୋଭାବ । ଫଳରେ “ଶ୍ରୀଜଗନ୍ନାଥ” ର ପ୍ରଦର୍ଶନ ଆରମ୍ଭ ସଂଗେ ସଂଗେ ଲଳିତା 
ଚିତ୍ରର ଆଦର କମିଗଲା- ପ୍ରାୟ ଅଚଳ ହୋଇଗଲା କହିଲେ ଚଳେ | ଏଥିଲାଗି ଉକ୍ତ 
କମ୍ପାନୀକୁ ବହୁ ଆର୍ଥକ କ୍ଷତି ସହ୍ଯ କରିବାକୁ ପଡ଼ିଥିଲା । “ଶ୍ରୀଜଗନ୍ନାଥ” ଚିତ୍ରର 
ଜାହାଣୀ ଲେଖିଥିଲେ ନାଟ୍ଯଭାରତୀ ସ୍ଵର୍ଗତ ଅଶ୍ବିନୀ କୁମାର ଘୋଷ । 

“ ଶ୍ରୀଜଗନ୍ନାଥ” ଚିତ୍ର ପରେ ଏହି ରୂପଭାରତୀ କମ୍ପାନୀ କେତେଗୁଡ଼ିଏ ପ୍ରାମାଣିକ 
(Documentary) ଚିତ ପ୍ରସ୍ତୁତ କରିଥଲା; ମାତ୍ର ପୂର୍ଣଵାଙ୍ଗ ଚିତ୍ର ଆଉ ପ୍ରସ୍ତୁତ କରିବାକୁ 
ସକ୍ଷମ ହୋଇ ନଥୁଲା । ପରେ ନାନା କାରଣରୁ ଘୋର ଆର୍ଥକ ଦୂରବସ୍ଥାର ସମ୍ମୁଖୀନ 
ହୋଇ ଲିକୁ୍ଯୁଡେସନରେ ଗଲା ! ଓଡ଼ିଶାର ପ୍ରଥମ ଲିମିଟେଡ୍‌ କମ୍ପାନୀ ( ଚଳଚିତ୍ର ପ୍ରସ୍ତୁତ 
ଲାଗି) ଭାରତରେ ଦୃତୀୟ ସ୍ଥାନ ଅଧ୍ବକାରୀ ଏହି ରୂପ ଭାରତୀର ସତ୍ତା ଲୋପ ପାଇଲା 
କିଛି ବର୍ଷ ପରେ | 

୧୯୫୦ ମସିହାରେ ଏହି କମ୍ପାନୀ ଚାଲୁଥିବା ବେଳେ ଶ୍ରୀ ସୁରେନ୍ଦ୍ର କୂମାର 
ଦାଶ ' ରୂପଶ୍ରୀ? ନାମରେ ଏକ ବ୍ୟବସାୟୀ ଥିଏଟର ଦଳ ଗଠନ କରିଥଲେ । ଓଡ଼ିଶାର 
ସମସ୍ତ ବିଶିଷ୍ଟ ଅଭିନେତା ଓ ଅଭିନେତ୍ରୀ ଏହି ରୂପଶ୍ରୀ ଥିଏଟରରେ ଯୋଗଦେଇଥିଲେ । 
ବିଶିଷ୍ଟ କଳାକାର, ନୃତ୍ଯଶିନୀ ଓ ସଂଗୀତ ନିର୍ଦଦେଶକଙ୍କର ଏକତ୍ର ସମାବେଶ ଇତି 
ପୂର୍ବରୁ ଆଉ କୌଣସି ଥୁଏଟରରେ ହୋଇନଥୁଲା ବା ହୋଇପାରିବ ବୋଲି ବିଶ୍ଵାସ 
ହୁଏନା | ଏହି ଥିଏଟର ଆତୃପ୍ରକାଶ କରିବା ସଂଗେ ସଂଗେ ଜନପ୍ରିୟ ହେଇଉଠିଲା । 
ଏହାର ପରିଚାଳନା ଦାୟିତ୍ଵରେ ଥଲେ ଶ୍ରୀ ବିଜୟକେତନ ମଙ୍ଗରାଜ । କିନ୍ତୁ ୨/୩ 
ବର୍ଷ ଭିତରେ ହିଁ ଏହି ଦଳର ସ୍ଥାୟିତ୍ଵ ରକ୍ଷା କରି ନ ପାରିବାରୁ ଦଳର ଅକାଳ ପତନ 
ଘଟିଲା । ଏଣେ ରୂପଭାରତୀର ଅବସ୍କା ଅଚଳ ହେବାରୁ ' ରୂପଶ୍ରୀ? ଥିଏଟର ଲାଗି ଆଉ 
ଅର୍ଥ ସାହାଯ୍ୟ କରିପାରିଲେ ନାହିଁ । ଏପରି ଅବସ୍ଥା ଉପୁଜିବାରୁ ରୂପଶ୍ରୀ'ର ପରିଚାଳନା 
ହସ୍ତାନ୍ତର କରିଦିଆଗଲା | ତାହା ମଧ୍ଯ ଫଳପ୍ରଦ ହେଲା ନାହିଁ ! ଏହି ହସ୍ତାନ୍ତର ବେଳେ 

ଥିଏଟର ପରିଚାଳନାର ଦାୟିତ୍ଵ ନେଇଥିଲେ ନାଟ୍ୟକାର ଶ୍ରୀ ଲକ୍ଷ୍ମୀଧର ନାଏକ ! ବର୍ଷେ 
କିମ୍ବା ଦୂଇବର୍ଷ ଚଳାଇ ଶ୍ରୀ ନାଏକ ଏହାର ଦାୟିତ୍ଵ ଛାଡ଼ି ଦେଇଥଲେ । କଳାକାରମାନଙ୍କ 
ମଧ୍ଯରୁ କେତେକ ଅନ୍ଯ ନାମରେ ଏକ ଦଳ ଗଠନର ଚେଷ୍ଟା କଲେ ଏବଂ ଶେଷରେ 
“ଜନତା” ରଙ୍ଗମଞ୍ଚ ନାମରେ ଦଳ ଗଢ଼ି ୧୯୫୩ ମସିହାରେ Socicty Registra- 
1i0n Act ଅନୁଯାୟୀ ଏହାକୁ ରେଜେଷ୍ଟିଭୁକ୍ତ କରି ଅଭିନୟ ଆରମ୍ଭ କଲେ । ଏବେ 
ବି “ଜନତା” ମଞ୍ଚ ରହିଛି- ଅବଶ୍ଯ ଅଭିନୟ ନିୟମିତ ହେଉ ନାହିଁ । ଏହି ଜନତା 
ରଙ୍ଗମଞ୍ଚ ନିର୍ମିତ ହୋଇଥଲା ଶ୍ରୀ ବିଜୁ ପଟ୍ଟନାୟକଙ୍କ ଆନୁକୂଲ୍ୟରେ । 

ଏଇଠି ଗୋଟିଏ ହସର କଥା ମନେପଡ଼ିଗଲା- କହୁଚି । ଅବଶ୍ୟ ଯେ କହିଥୂଲେ 
ସେ ଖୁବ୍‌ ଦୁଃଖର ସହିତ କହିଥିଲେ । ସେ ହେଉଛନ୍ତି ସ୍ବର୍ଗୀୟ ବଲାଇଚାନ୍ଦ ବାନାର୍ଜୀ, 
ଯେ କି ଓଡ଼ିଶାର ରଙ୍ଗମଞ୍ଚରେ ଯୁଗାନ୍ତର ଆଣିଥିଲେ “ କୋଣାର୍କ” ନାଟକ ପରିଚାଳନା 
କରି । ବଲାଇବାବୁ ଏହି ଷ୍ଟେଟମାନଙ୍କରେ ନାଟକ ନିର୍ଦ୍ଦେଶନା ଦେବା ଲାଗି ପ୍ରାୟ 
ଯାଉଥୁଲେ ! ରାଧାକୃଷ୍ଣ ଥଏଟରର ବିଲୁପ୍ତି ପରେ “ଆର୍ଟ ଥଏଟର”ରେ କିଛି କାଳ 
ମ୍ୟାନେଜର ରୂପେ କାର୍ଯ୍ୟ କଲାପରେ ସେ ଦଳ ଛାଡ଼ିଦେଇଥଲେ । ପୂର୍ବରୁ କହିଚି, 
ବଲାଇବାବୂୁ ଓକିଲାତି ପାସ୍‌ କରି ଏବଂ ଓକିଲାତି ବ୍ୟବସାୟରେ ମନ ନ ବଳାଇ 
ରଙ୍ଗମଞ୍ଚରେ ଯୋଗ ଦେଇଥଲେ । ତାଙ୍କର ବଡ଼ଭାଇ ସ୍ଵର୍ଗତ ଦୀନନାଥ ବାନାର୍ଜୀ 
ଆଡଭୋକେଟ ମଧ୍ଯ, ଜଣେ ନାମଜାଦା ଅଭିନେତା ଥଲେ । ବଲାଇବାବୁ ଦଳ 
ଛାଡ଼ିଦେବା ପରେ ମଧ୍ଯ ଓକିଲାତି ବ୍ୟବସାୟ ନ କରି ନାଟକ ନିର୍ଦ୍ଦେଶନା ବା ନାଟକ 
ଶିକ୍ଷାଦେବା ଇତ୍ଯାଦି ଦିଗରେ ନିଜକୂ ନିୟୋଜିତ କରିଥଲେ । ଏହାକୁ ହିଁ ତାଙ୍କର 
ଜୀବିକା ଅର୍ଜନର ଏକମାତ୍ର ପଚ୍ଛା ବୋଲି ଧରିନେଇଥୁଲେ । ବଲାଇବାବୁ ଅବିବାହିତ 
ଥିଲେ ଏବଂ ନିଜର ବଡ଼ଭାଇଙ୍କଠାରୁ ପୃଥକ ହୋଇ ଅନ୍ୟତ୍ର ନିଜର ଅର୍ଜନ ଉପରେ 
ହିଁ ନିର୍ଭର କରି ଚଳୁଥିଲେ । କହିବାକୁ ଗଲେ କାହାରି ସହିତ ବିଶେଷ ସଂପର୍କ ନ 
ରଖଇ ଏକାକୀ ଚଳୁଥଲେ । ତାଙ୍କର ପ୍ରକୃତି ଟିକିଏ ରୁକ୍ଷ ଥଲେ ମଧ୍ଯ ଆଚାର, 
ବ୍ୟବହାର ଖୁବ୍‌ ଭଲ ଥୁଲା । ସୌଜନ୍ୟ ପ୍ରକାଶ ତାଙ୍କର ପ୍ରଧାନ ଗୁଣ ଥୁଲା ମାତ୍ର ଅଳ୍ପ 
କଥାରେ ସେ ରାଗି ଯାଉଥିଲେ କିମ୍ବା ତାଙ୍କର ମତ ସହିତ ମତ ନ ମିଳିଲେ ବିରକ୍ତ 
ହେଉଥିଲେ | ଷ୍ଷେଟ୍‌ମାନଙ୍କ ଭିତରେ ସେ କେନ୍ଦୁଝର, ବାମଣ୍ଡା ଓ କଳାହାଣ୍ଡିକୁ ବେଶି 
ସମୟ ଯାଉଥଲେ ନାଟକ ଶିଖାଇବା ଲାଗି ¦ ଏହି ଷ୍ଷେଟ୍‌ଗୁଡ଼ିକ ମଧ୍ଯ ଅଭିନୟର ଦିନ 
ଓ ସମୟ ସ୍ମିର କରୁଥିଲେ ପରସ୍ପର ସହିତ ସମନ୍‌ୟ ରଖି | କେନ୍ଦୁଝରର ବଡ଼ବାବୁ 
ଅର୍ଥାତ୍‌ ରାଜାଙ୍କର ଦାଦିପୁଅ ଭାଇ ବଲାଇବାବୁଙ୍କର କଣେ ଗୁଣର ପୂଜାରୀ ଥଲେ । 
ବଲାଇବାବୁଙ୍କୁ ଏହିଭଳି ନାଟକ ଶିକ୍ଷା ଦେବାର ସୁଯୋଗ କରାଇ ଦେବାରେ ସେ 
ବିଶେଷ ଚେଷ୍ଟା କରୁଥିଲେ । ଷ୍ଟେଟ୍‌ରେ ପର୍ବପର୍ବାଣି ହେଲେ ଗୋଟିଏ ନାଟକ ମଞ୍ଚସ୍ଥ 
କରିବାର ଅୟୋଜନ କରୁଥିଲେ କେବଳ ବଲାଇବାବୁଙ୍କୁ କିପରି ନିଯୁକ୍ତି ଦେବେ ଏହି 

ଉଦ୍ଦେଶ୍ୟରେ । ଏହି ନାଟକ ଅଭିନୟ ପରେ କଟକ ଫେରିବାକୁ ଥରେ ଥରେ 
ବଲାଇବାବୁଙ୍କୁ ୫/୬ ମାସ ଲାଗୁଥଲା | ସୁତରାଂ ବର୍ଷକରେ ଦୁଇଟି ଷ୍ଟେଟ୍‌ରେ ନାଟକ 
ଶିକ୍ଷା ଦେଇ ସେ ଚଳିଯାଉଥଲେ । ବଢଡ଼ବାବୁ ନିଜେ (ସ୍ବର୍ଗତଃ ଜନାର୍ଦନ ଭଞ୍ଜଦେଓ) 
ବଲାଇବାବୁଙ୍କଠାରୁ ଅଭିନୟ ଶିକ୍ଷା କରି ଖୁବ୍‌ ସୁନାମ ଅର୍ଦନ କରିଥଲେ । ବହୁବର୍ଷ 
(ପ୍ରାୟ ୧୦/୧୨ ବର୍ଷ) ଏହିପରି ଭାବେ ନାଟକ ନିର୍ଦ୍ଦେଶନା ଦେଇ ବଲାଇବାବୁ 
ଭଲ ଭାବେ ଚଳିଯାଇଥଲେ ! ୧୯ ୪୮ ମସିହାରେ ଯେତେବେଳେ ସର୍ଦ୍ଦାର ବଲ୍ଲଭ 
ଭାଇ ପଟେଲଙ୍କର ନିର୍ଦ୍ଦେଶନାରେ ସମସ୍ତ ଷ୍ଷେଟ୍‌ ରାଜ୍ୟ ସହିତ ମିଶିଗଲା ସେତେବେଳେ 
ଷ୍ଷେଟଗୁଡ଼ିକର ଆଉ ମନଇଛା ଖର୍ଚ୍ଚ କରିବାର ଅବସ୍ଥା ରହିଲା ନାହିଁ । କେବଳ ମାସିକ 
ଭତା ଉପରେ ହିଁ ରାଜ୍ୟମାନଙ୍କୁ ନିର୍ଭର କରିବାକୁ ପଡ଼ିଲା । ପର୍ବପର୍ବାଣିରେ ଆଉ 
ଆଡ଼ମ୍ବର ସହ ମଉଛବ ହୋଇପାରିଲା ନାହିଁ । ସୁତରାଂ ନାଟକ ମଞ୍ଚସ୍ଥ କରିବା କଥା 
ଆଉ ସହଜ ହୋଇପାରିଲା ନାହିଁ କହିଲେ ଚଳେ । ବଲାଇବାବୁଙ୍କର ରୋଜଗାର 
କମିଗଲା | ଏତିକିବେଳେ ଦିନେ ସେ କହିଲେ, “ ସର୍ଦାରଜୀ ଖୁବ୍‌ ବାହାଦୂରୀ ଦେଖେର 
ରାଜା ମହାରାଜାଙ୍କଠାରୁ ତାଙ୍କର ରାଜ୍ୟ ସବୁ ଛଡ଼ାଇ ନେଲେ; ମାତ୍ର ଆମେ କେମିତି 
ଚଳିବ, ବିଶେଷରେ ମୁଁ କେମିତି ଚଳିବି ତା ଭାବିଥୁଲେ କି ? ଦେଖାହେଲେ 
ପଚାରିବି, ଏଇଟା ଯଦି କଲେ ଆମର ବ୍ୟବସ୍ଥା କରନ୍ତୁ !” ପ୍ରକୃତରେ ଅତି ଦୁଃଖରେ 
ସେ ଏହି କଥାଗୁଡ଼ିକ କହିଥିଲେ । ଏହା ପରଠାରୁ ତାଙ୍କର ଅବସ୍ଥା ଖରାପ ହେଲା 
ଓ ସେ ଏହି କଥାକୁ ବାରମ୍ବାର କହିବାର ମୁଁ ଶୁଣିଛି । ପରେ ପୁଣି ସେ ଅନ୍ଧପୂର୍ଣ୍ଠ 
ଥିଏଟର ଓ ଜନତା ରଙ୍ଗମଞ୍ଚ ସହିତ ଯୋଗାଯୋଗ ରଖିଥିଲେ; ମାତ୍ର ତାଙ୍କର ମନ ଖୁବ୍‌ 
ପ୍ରଫୁଲ୍ଲ ଥବାର ଦେଖାଯାଉ ନଥଲା | ତାଙ୍କର ନୀତି ଥଲା, କାହାରିଠାରୁ ରଣ କରିବେ 
ନାହିଁ । ହେଲେ ଯଦି କେବେ କାହାରିଠାରୁ ଟଙ୍କା ରଣ କରୁଥିଲେ କିମ୍ବା ହୋଟେଲ 
ପ୍ରଭୃତିରେ କୋଉଠି ବାକି ରହୁଥୂଲା- ମାଗିଲେ ସେ ରାଗି ଯାଉଥୂଲେ । କହୁଥିଲେ, 
“ତୂମର ସୁବିଧା ଥିଲା ଦେଇଛ- ମୋର ସୁବିଧା ହେଲେ ପରିଶୋଧ କରିଦେବି- 
ଏତେ ତାଗଦା କାହିଁକି ?” ତାଙ୍କ ସମ୍ଭନ୍ଧରେ ଏହିପରି ଅନେକ କଥା ମୁଁ ଜାଣିଛି, 
ଦେଖିଛି ଏବଂ ଅନୁଭବ କରିଛି । ତାଙ୍କର ପ୍ରକୃତିର ଆଉ ଏକ ଉଦାହରଣ ଦେଉଛି । 
ଷ୍ଷେଟ୍‌ ମିଶିଯିବା (m୯୮g୯୮) ପରର କଥା | ଥରେ କଟକ ମେଡ଼ିକାଲର ଛାତ୍ରମାନେ 
ଗୋଟିଏ ନାଟକ ଅଭିନୟ କରିବାର ଆୟୋଜନ କରି ତାଙ୍କୁ ନିର୍ଦ୍ଦେଶକ ଭାବେ 
ନେବେ ବୋଲି ସ୍ଥିର କରି ପଟାରିଲେ, “ସାର୍‌, ଆମେ ଜାଣୁନା, ଆପଣଙ୍କ ପାଇଁ 
କ'ଣ ବ୍ଯବସ୍ଥା କରିବୁ ?” ବଲାଇବାବୁ ଅନେକ ସମୟରେ ବଙ୍ଗଳାରେ କହୁଥୁଲେ- 
ବିଶେଷତଃ ସେ ଉତ୍ତେଜିତ ହେବା ସମୟରେ । ପିଲାଙ୍କର କଥା ଶୁଣି କହିଲେ, 
“ ବ୍ୟବସ୍ଥାଟା ଆବାର କି ? ଦାନ୍‌ ନୟ ଦକ୍ଷିଣା ନୟ |! ଏକଟି ମାସ ଶେଖାବ 


~ 


ଆଡାଇଶ ଟାକା ନୋବ ।” (ବ୍ଯବସ୍ଥାଟି ପୁଣି କ'ଣ ? ଦାନ ନୁହେଁ କି ଦକ୍ଷିଣା 

ନୁହେଁ- ମାସେ ଶିଖେଇବି- ଅଢେଇଶ ଟଙ୍କା ନେବି |) ପିଲାମାନେ ବୋଧହୁଏ ଏତେ 
ଟଙ୍କା ଦେବା ପାଇଁ ପ୍ରସ୍ତୁତ ନଥିଲେ । ଅତି ବିନୟର ସହିତ କହିଲେ, “ ସାର୍‌, ଆମେ 
କିଛି କମ୍‌ କରି ଦୁଇଶହ ଟଙ୍କା ଦେବୁ । ଆପଣ ବରଂ ୧୫ ଦିନ ଗଲେ ଚଳିବ ।” 
ବଲାଇବାବୁ ଆହୁରି ଉତ୍ତେଜିତ ହୋଇ କହିଲେ, “ ବଲାଇ ବାନାର୍କ୍ଚୀ ମାହେର 
ବ୍ୟବସ୍ଥା କରେନା । ପନେରୋ ଦିନେ ନାଟକ ଶେଖାନା ହୟନା- ଆଓଡାନ ହୟ । 
ହବେନା ।” (ବଲାଇ ବାନାର୍ଜୀ ମାଛର ବେପାର କରେନା । ପନ୍ଦର ଦିନରେ ନାଟକ 
ଶିକ୍ଷା ହୁଏନା- ପଢ଼ାହୁଏ । ହେବ ନାହିଁ ।) ପିଲାମାନେ ହତାଶ ହୋଇ ଫେରିଗଲେ । 
ଅଥଚ ବଲାଇବାବୁ ଏହି ଘଟଣାର ବହୁଦିନ ପର୍ଯ୍ୟନ୍ତ କିଛି କାମ ନ ପାଇ ବସିରହିଥୂଲେ । 
ଜୀବନର ଶେଷ ମୁହୂର୍ଭ ପର୍ଯ୍ୟନ୍ତ ତାଙ୍କର ଏହିପରି ସ୍ଵଭାବର ପରିବର୍ଭନ ହୋଇ 
ନଥୁଲା । 

‘ନବଭାରତ” ନବୋଦ୍ୟୋଗରେ ଯୋଗଦାନ 
କୃଷ୍ଣଚନ୍ଦ୍ର କର 


ଚତୁରକ୍ଷ ଆକୁଳ ପଡ୍ଚିତଙ୍କ ମଧ୍ଯବର୍ରିତାରେ ନିଷ୍ପାଦିତ ନିଷ୍ଠଭିକୁ ବିନାଦ୍ବିଧାରେ ଆକ୍ଷରିକ 
ମାନିନେଇଥଲି । ତେଣୁ ସ୍ଵେଚୁାପ୍ରଣୋଦିତ ମୋ ଅଙ୍ଗୀକୃତ ବଚନକୁ ଅକ୍ଷରେ ଅକ୍ଷରେ 
ରକ୍ଷା କରି ନଭେମ୍ବର ( ୧୯୩୪) ପହିଲା ତାରିଖ ଦିନ ସକାଳ ସାଢ଼େ ଆଠଟା ସମୟରେ 
ନବଭାରତ ମୁଦ୍ରାଣାଳୟରେ ଯୋଗଦେମଲି । 

ବିନୋଦବିହାରୀ ରୋଡ଼ରୁ ଶାଖାରୂପେ ଆରମ୍ଭିଥ୍‌ବା ବାଙ୍କାବକାର ଗଳିର ମୁଖ୍ଯ 
ରାସ୍ତା ଉପରେ ଅବସ୍ଥିତ ଓକିଲ ସୁଶୀଳଚନ୍ଦ୍ର ପାଲିତଙ୍କ ଅଧେପକକା-ଅଧେକଚା ଏକ 
ଖଞ୍ଜାନିବାସକୁ ଭଡ଼ା ନେଇ ନୀଳକଣ୍ଠବାବୁ ତାହାରି ମଧ୍ଯରେ “ ନବଭାରତ ପ୍ରେସ୍‌ ' ସ୍ଥାପନ 
କରିଥାନ୍ତି । ସାମନା ଅଧକରେ ଥାଏ ପକ୍କା ଅଂଶ ଓ ପଶ୍ଚାତ୍‌ ଅଧକରେ ଥାଏ କଳା 
ଅଂଶ ଏବଂ ଏ ଉଭୟ ମଧ୍ଯରେ ରହିଥାଏ ତୁଳସୀ ଚଉଁରା ଓ କୂପଯୁକ୍ତ ପକ୍କା ଚତ୍ଵର | 
ବାଡ଼ିପଟେ ଥାଏ କଞ୍ଚାବାଡ଼ ବେଷ୍ଟିତ ଆୟତକାର ଫରାକତ ଫାଙ୍କା ଜାଗା, ଯାହାର ଏକ 
କୋଣରେ ପୁରୁଣାକାଳିଆ ପକକା ପାଇଖାନା ( ସେତେବେଳ ପର୍ଯ୍ୟନ୍ତ ସେପ୍‌ଟିକ ପାଇଖାନା 
ରାଜଧାନୀ କଟକରେ ତିଆରି ହୋଇନଥାଏ) ଏବଂ ସର୍ବାଂଶର ଘାସାଛ୍ଛାଦିତ ବାଲିଆରା 
ମାଟିରେ ଉଠିଥାଏ ସ୍ଵଭାବଜନ୍ନା ନାନା ଜାତିର ଗୁଳ୍ଧଲଲଟା, ଅନାବନା ଅନାମା ଗଛ, ଆଉ 
ସେମାନଙ୍କ ମଧ୍ଯରେ ସାହାଡ଼ା ଅଅଁଳା ପଣସ କ୍ଷୀରକୋଳି ଇମିତିକା ଅନ କେତୋଟି 
ଅଛୋଜ୍ଚ ବକ୍ଷ । 

ସାମନା ଅଂଶରେ ତିନୋଟି ମାତ୍ର ପକ୍କା ବଖରା-ତଳମହଲାରେ ଦିଓଟି ଓ ତହିଁରୁ 
ଗୋଟିକ ଉପରେ ଠିଆ ଉପର ମହଲାଟି । ତଳମହଲାର ପ୍ରଥମ (ଦାଣ୍ଡ ଘରଟି ଅଫିସ 
ପ୍ରକୋଷ୍ଠ ଓ ତତ୍ସଂଲଗ୍ନ ଅପର ଘରଟି ମେସିନ୍‌ ପ୍ରକୋଷ୍ଠ | ଅଫିସ୍‌ କକ୍ଷରେ ବସନ୍ତି 
ସର୍ବମୋଟ ଦୁଇ ମୁର୍ଭିଂମେନେଜର ଚିନ୍ତାମଣି ମିଶ୍ର ( ବାଜପୁର ବାସିନ୍ଦା) ଓ କିରାନି ମୁକୁନ୍ଦ 
ମିଶ୍ର (ପଟିଆ ବାସିନ୍ଦା) । ‘ନବଭାରତ' ମାସିକ ପତ୍ରିକା ସହର ଗ୍ରାହକଙ୍କୁ ବଣ୍ଟା ଓ 

ବାହାର-ଗ୍ରାହକଙ୍କ ପାଖକୁ ଡାକରେ ପଠା, ଚିଠିପତ୍ରାଦି ଡାକଘରେ ପକା, ପ୍ରକାଶକଙ୍କୁ 
ପ୍ରଫ୍ଦିଆ ଓ ଯଥାସମୟରେ ତାଙ୍କଠାରୁ ଫେରସ୍ତ ଅଣା, ବଜାରରୁ ପ୍ରେସ୍‌ଜିନିଷ କିଣା, 
ବୋଲହାକ ଶୁଣା ପ୍ରଭୃତି କାର୍ଯ୍ୟପାଇଁ ' ଇନ୍ଦ୍ରମଣି” ନାମକ ଆଜ୍ଞାବହକ ସୁଧାର ଯୁବକଟିଏ 
ପିଅନରୂପେ ରହିଥାଏ । ମେସିନ୍‌ ପ୍ରକୋଷ୍ଠରେ ଥାଏ ‘ବୁଢ଼ା ମେସିନ ' ନାମରେ ଗୋଟିଏ 
ଫ୍ଲାଟ୍‌ବେଡ୍‌ ମେସିନ୍‌ । ଢେଙ୍କାନାଳ ଜେଲ୍‌ ପ୍ରେସ୍‌କୁ ଅର୍ଶନୂଆ ଫ୍ଲାଟ୍‌ବେଡ୍‌ ମେସିନ୍‌ 
ଆସିବାରୁ ଏହି ପୁରୁଣା “ବୁଢ଼ୀ ମେସିନ୍‌'ଟି ନିଲାମ ଦରରେ ବିକ୍ରି କରାଯାଇଥୁଲା । 
ନୀଳକଣ୍ଠ ବାବୁ ଯୋଗାଡ଼ଯନ୍ତ୍ର କରି ଚେଙ୍କାନାଳ ରାଜାବାହାଦୁରଙ୍କ ମନାଇ ଅତି ଶସ୍ତାରେ 
ତାହା ପାଇବାକୁ ସମର୍ଥ ହୋଇଥିଲେ | ସେଥିରେ ଛୋଟକାଟର ଅଛ କେତେକ ପରିବର୍ଭନ 
ଓ ମରାମତି କରିଦେଲା ପରେ ତାହା ଭଲ ମେସିନ୍‌ ପରି ବେଶ୍‌ କାମ ଦେଇଥୁଲା । 
ଏଇଟି ଛଡ଼ା ମେସିନ୍‌ ଘରର ବାରଣ୍ଡାରେ ନୂଆ ଟ୍ରେଡ୍‌ଲ ମେସିନଟିଏ ମଧ୍ଯ ବସାଯାଇଥୁଲା, 
ଯହିଁରେ ଛୋଟ ଛୋଟ ସୌଖୀନ କାମ, ବହି କଭର୍‌, ଛବି, ହାଣ୍ଡ ବିଲ୍‌ ପ୍ରଭୃତି (job 
work) ଛାପା ହେଉଥଲା | ସେବଯାଏ ଓଡ଼ିଶାର ଅନ୍ୟାନ୍ୟ ଅଞ୍ଚଳ ପରି କଟକ ସହରକୁ 
ବିଦ୍ୟୁତ୍ଶକ୍ତି ଯୋଗାଣ ସମ୍ଭବପର ହୋଇ ନଥାଏ । ତେଣୁ କଟକର ରାସ୍ତାଘାଟରେ ବିଜୁଳି 
ଆଲୁଅ ନଥୁଲା କିମ୍ବା ଘରଦ୍ବାର, ସ୍କୁଲଂକଲେଜ, କୋର୍ଟକଚେରି, ବଜାରହାଟ, ଅଫିସ୍‌, 
କାରଖାନା ଆଦିରେ ବିଜୁଳିପଝ୍ା ଓ ବିଜୁଳିବତି ଖଞ୍ଜିବାର ବ୍ୟବସ୍ଥା ହୋଇପାରି ନଥୁଲା । 
କଟକ ମ୍ୟୁନିସିପାଲିଟି ତରଫରୁ ବିଭିନ୍ନ ସଦର ରାସ୍ତାରେ ଓ ଗଳିଛକମାନଙ୍କରେ ଉଚ୍ଟା 
ଆଲୁଅଖୁଣ୍ଟିମାନ ସ୍ଥାପନ କରାଯାଇଥୁଲା ଏବଂ ସନ୍ଧ୍ୟା ପୂର୍ବରୁ ସେହିସବୁ ଖୁଣ୍ଟିର ଶୀର୍ଷରେ 
ସ୍ଥାପିତ କାଚଧାରମ୍ଯସସ୍ଥ ' ନାତରା' (ଚତୁଷ୍ଠୋଣାକୃତି ଦୀପାଦାର ବା ଦେଶୀ ଲଣ୍ଡନ- 
ବିଶେଷ) ଗୁଡ଼ିକରେ ରାତିକମାନିଆ କିରାସିନି ତେଲ ପୂରାଇ ତତ୍‌ ସାହାଯ୍ୟରେ ଗତାଗତି 
ରାସ୍ତା ଯଥାସମ୍ଭବ ଆଲୋକିତ କରାଯାଉଥିଲା । ଖରାଦିନେ ସ୍ତୁଲଂକଲେଜରେ ବିଭିନ୍ନ 
ଶ୍ରେଣୀ, ଉପରପାହିଆ ହାକିମହୁକୁମାଙ୍କ ଇଜଲାସ ଓ ଏହିପରି ପ୍ରଧାନ ପ୍ରଧାନ କାର୍ଯ୍ୟାଳୟର 
କକ୍ଷମାନଙ୍କରେ ଗ୍ରୀଷ୍ଟୋପଶମକର ସାମୟିକ ପ୍ରତିକାରରୂପେ ବୃହଦାକାର ଲମ୍ବା ଚଉଡ଼ା 
କନାପଙ୍ଖା ଟାଙ୍ଗି ତ”'ର ଦୂଇପାର୍ଶ୍ବରେ ସଂଲଗ୍ନ ରନ୍ଧୁକୁ ଅସ୍ଥାୟୀ ଦିନମଜୁରିଆଙ୍କ ଦ୍ଵାରା 
ଟଣାଇ ସାରା ପ୍ରକୋଷ୍ଠରେ ବାୟୁ ସଞ୍ଚାଳନର କୃତ୍ତିମ ବ୍ୟବସ୍ଥା କରାଯାଉଥିଲା ! ଫ୍ଲାଟ 
ବେଡ୍‌ ମେସିନ୍‌ ଚାଲୁ କରାଇବାକୁ ହେଲେ ତା'ର ଦୁଇ ପାର୍ଶ୍ଵସ୍ଥ ଖୁବ୍‌ ବଡ଼ ବଡ଼ ଲୁହାଚକକୁ 
ହସ୍ତଶକ୍ତି ପ୍ରୟୋଗଦ୍ାରା ହିଁ ଘୂରାଇବାକୁ ପଡୁଥିଲା | ଏଥିପାଇଁ ଜୋର୍ଦାରିଆ 
ଶ୍ରମଜୀବୀମାନେ ନିଯୁକ୍ତ ହେଉଥିଲେ । ଟ୍ରେଡତଲମ୍ୟାନ୍‌ ତା'ର ପାଦଶକ୍ତି ପ୍ରୟୋଗଦ୍ଵାରା 
ଟ୍ରେଡଲ୍‌ ମେସିନ୍‌ର ଚକଦୃୟକୁ ପୂରାଇ ଏଣେ ହସ୍ତ ସାହାଯ୍ୟରେ ଛାପାକାର୍ଯ୍ୟ ସମ୍ପାଦନ 
କରୁଥଲା | 

ପଶ୍ଚାତ୍୍‌ରେ ଥିବା କଟା ଅଂଶରେ ଯେଉଁ ଚାରି ବଖରା ଘର ଥାଏ, ସେଗୁଡ଼ିକ 
ମେଜିଆ ଓ କାନ୍ଧ ପକ୍କା ହେଲେ ହେଁ ଉପର ଛପର ନଡ଼ାଛାଆଣି-ଚାଳଘର ପରି 

ସେସବୁ ପ୍ରତି ବର୍ଷା ଛାଉଣି କରାଯାଏ । ଚାରି ବଖରା ମଧ୍ଯରୁ ଯୋଡ଼ିଏ ଅପେକ୍ଷାକୃତ 
କ୍ଷୁଦ୍ରାକାର ଗୋଟିକରେ ରୋଷେଇ ହୁଏ, ଆରଟିରେ ରୋଲର୍‌ ଢଳାଯାଏ । ଅବଶିଷ୍ଟ 
ବଖରାଦୃୟ ବେଶ୍‌ ବଡ଼ ବଡ଼୯ ଗୋଟିଏ କମ୍ପୋଜଖାନାରୂପେ ଓ ଅନ୍ୟଟି ଦପ୍ତର ( ବାଇଶିଂ ) 
ଖାନା ରୂପେ ବ୍ୟବହୂତ ହୁଏ । ଖଞ୍ଜାର ସେହି କଟା ଅଂଶର ଏକ ନାତିସଂକୀର୍ଣ୍ଣ ଗଳିବାଟ 
ଦେଇ ବାଡ଼ି ଆଡ଼କୁ ଯିବାକୁ ହୁଏ । 

ପ୍ରେସ୍‌ ଆରମ୍ଭ ହେଲା ଦିରନ ମେନେକର ଚିନ୍ତାମଣି ମିଶ୍ରେ ଛପା ବେବସାର ଅସରନ୍ତି 
ଜଞ୍ଜାଳର ରୁଦ୍ଧ ପିଞ୍ଜରାରେ ସକାଳୁ ସଞ୍ଜ ପିଞ୍ଜହୋଇ ରହୁଥିଲେ ହେଁ ତାଆରି ଭିତରେ 
ଅଷ୍ଟାବଧାନୀ ସାଜି ' ତେଲଘଡ଼ିରେ ହାତ ପୁଅ ମୁଣ୍ଡରେ ହାତ” ନ୍ୟାୟରେ ନିଜେ ସମସ୍ତ 
ପ୍ରଫ୍‌ ଏକା ଏକା ଦେଖିପକାଉଥଲେ ! ସେ ବିଜ୍ଞ ହେଲେ ହେଁ ତାଙ୍କ ଜୈବୀ ଧାତୁରେ 
କିଛିଟା ବିଜ୍ଞ୍ମନ୍ୟତାର ଉଷ୍ପ ଛଟା ମିଶି ରହିଥିଲା | ଫଳତଃ, ଫୁଲାଫାଙ୍କଆ ବେପରବାୟ 
ରୀତିରେ ସଂଶୋଧୂତ ଏସବୁ ପ୍ରଫ୍‌ରେ ତୁଟିବିଚ୍ୟୁତିସବୁ ସ୍ଵଭାବତଃ ରହିଯାଉଥୁଲା ତାଙ୍କ 
ଚଷମାପିନ୍ଧା ଆଖିରେ ଧୂଳି ପକେଇ | ବେଳେ ବେଳେ ପାଣ୍ଡୁଲିପିସ୍ଥ ମୁଳଲେଖାଠାରୁ 
ସଂଶୋଧ୍ୂତ ପ୍ରଫ୍‌ର ପାଠ ସମ୍ପର୍ଣ୍ଣ ଅଲଗା ହୋଇଯାଇ ବିଷମ ପ୍ରମାଦ ସୃଷ୍ଟି କରୁଥଲା | 
ଏଥଯୋଗୁଁ ସଂପୃକ୍ତ ଲେଖକଗଣ ମନେ ମନେ ଘୋର ଅସନୁଷ୍ଟ ଓ ଉତ୍କ୍ଷିପ୍ତ ହେଉଥ୍‌ଲେ 
ହେଁ ଦୁର୍ବାସାପ୍ରତିମ ପଣ୍ଡିତ ନୀଳକଣ୍ଠ ପ୍ରେସ୍‌ର ମାଲିକ ହୋଇଥବାରୁ କେହି ତୁଣ୍ଡ 
ଫିଟାଇବାକୁ ସାହସ ଭରୁ ନଥଲେ । ମାତ୍ର ଏବେ ଟ୍ରେଡିଂ କମ୍ପାନୀ ପ୍ରକାଶିତ ପାଠ୍ୟ 
ପୁସ୍ତକର ପୂନର୍ମୁଦ୍ରଣ ବ୍ୟାପାରରେ ଭୟଙ୍କର ଭାବରେ ଠକି ଠିକଣା ଶିକ୍ଷା ପାଇଥୁବାରୁ 
ମେନେଜର ଚିନ୍ତାମଣିଙ୍କର ଚୈତନ୍ୟୋଦୟ ହୋଇଛି | କୋଳାହଳମୟ “ହାଟ ମଝିରେ 
ବ୍ରହ୍ମଜ୍ଞାନ' ବ୍ୟାଖ୍ୟାନ ଓଲଟା ଫଳ ଉପୁଜାଇଲା ପରି ଦିକଦାରିଆ ପ୍ରେସ୍‌ ମେନେଜର 
କାମ ଓ ମନମୁନଯୋଖା ପ୍ରୁଫ୍‌ ସଂଶୋଧନ କାମ ଏକସଙ୍ଗେ ଚଳେଇବାକୁ ଅପଚେଷ୍ଟା 
କଲେ ତହିଁରୁ ବିଷମୟ ଫଳ ଉପୁଜିବା ହିଁ ଯେ ଅବଶ୍ୟମ୍ଭାବୀ, ଚିନ୍ତାମଣିବାବୁ ତାହାର 
ପ୍ରତ୍ୟକ୍ଷ ଅଭିଜ୍ଞ ଏତେ କାଳେ ଅର୍ଜନ କଲେ | ଏଣୁ ˆ ଦିଲ୍କା ଲଡଡୁ' ଖାଇ ପସ୍ତେଇଲା 
ପରେ ଗଭୀର ମନନସାପେକ୍ଷ ପ୍ରଫ୍‌ସଂଶୋଧନ ବିଦ୍ୟାର ବିପଜନକ ଝକମାରି ଲେଣ୍ଟାରୁ 
ନିଷ୍ପତି ଲଭିବା ସଙ୍କଳ୍ପର ଉତ୍କଣ୍ଠାକୂଳ ଘଡ଼ିସଛ୍ଧି ମୁହୂର୍ଭରେ ତୁରନ୍ତ ମତେ ଆଣିବାକୁ ତାଙ୍କର 
ଏତେ ସାଦ୍ଦସାଧନା ଓ ଆପ୍ରାଣ ଉଦ୍ୟମ | 

୧୯୩୪ ନଭେମ୍ବର ୧ ତାରିଖରେ ମୁଁ ନବଭାରତ ପ୍ରେସ୍‌ରେ ଯୋଗଦେଇଥୁ୍‌ବା 
କଥା ଏଥପୂର୍ବରୁ କହିସାରିଛି । ଦାଣ୍ଡଗର ( ଅଫିସ୍ରୁମ୍‌) ଭିତରକୁ ପଶିଯିବାମାତେ ଦେଖିଲି, 
ଚିନ୍ତାମଣିବାବୁ ମତେ ସ୍ଵାଗତ କରିବାପାଇଁ ଆଗରୁ ସେଠିକି ଆସିଯାଇଛନ୍ତି | ଦୁହେଁ ପରସ୍ପର 
ଘେନାରେନି ହେଲା ପରେ ମୁଁ ପଶ୍ଡିତଜୀଙ୍କ ପୂଜ୍ୟପୂଜା ଅର୍ପିବା ଉଦ୍ଦେଶ୍ୟରେ ଉପରତାଲା 
ଶିଡ଼ିଆଡ଼ିକି ମୁହାଁଇବାକୁ ଉଦ୍ୟତ ହୂଅନ୍ତେ ଚିନ୍ତାମଣିବାବୁ ବାଟ ଛେକି ମତେ ଜଣାଇଲେ, 
‘ଇତି ମଧ୍ୟରେ ଆମ ଦୁହିଙ୍କ ଆସ୍ଥାନ ଏଠୁ ଉଠିଯାଇଛି । ବାଖରାବାଦ ନିତ୍ଯାନନ୍ଦ 

କାନୁନଗୋଙ୍କ ବାସଭବନଠାରୁ ଅଛ ଛଡ଼ାରେ ଭଶ୍ଚାରିସାହି ଗଳିରେ ପ୍ରେସ୍‌ ପକ୍ଷରୁ ଗୋଟିଏ 
କୋଠାଘର ଭଡ଼ା ନିଆଯାଇଛି | ନୀଳକଣ୍ଠବାବୁ ଓ ମୁଁ ତାହାକୁ ଆମର ରହଣି ଡେରାରୂପେ 
ଆଦରିନେଇଛୁଁ । ପଣ୍ଡିତଜୀଙ୍କ ନିର୍ଦ୍ଦେଶରେ ମୋ ପରିବାର ଓ ସାନଭାଇ କୁଳମଣି ଗାଆଁରୁ 
ଏଠାକୁ ଚାଲିଆସିଛନ୍ତି । ଆଜିଠାରୁ ତୁମେ ହେଲ ପଣ୍ଡିତଜୀଙ୍କ ଉପରତାଲା ଆସ୍ଥାନକକ୍ଷର 
ଅଧ୍କକାରୀ | “କୂଳ” ତୂମ ପାଖରେ ସଦାବେଳେ ରହି କପି ହୋଲ୍ଡର୍‌-ଟ୍ରେନିଂ ପାଇବ, 
ଆଉ ତା’ ସାଟ୍େ ସାଙ୍ଗେ ପୁଫ୍‌-ସଂଶୋଧନ ବିଭାଗର ସମସ୍ତ ଫାଇଲ୍‌ପତ୍ର ରକ୍ଷଣାବେକ୍ଷଣ 
ଦାୟିତ୍ଵ ତୁଲାଇବ ।' 

ଅଫିସ୍‌କକ୍ଷରେ ବସି ଚିନ୍ତାମଣିବାବୂ ଓ ମୁଁ ପ୍ରେସ୍‌ର ଦୈନନ୍ଦିନ କାର୍ଯ୍ୟଧାରା ତଥା 
' ନବଭାରତ ' ମାସିକୀର ତାକାଳିକ ଦୁର୍ବଳ ଆର୍ଥିକ ସ୍ପିତି ଓ ତାହାର ଦୂରୀକରଣାର୍ଥ ସମ୍ଭାବ୍ୟ 
ସ୍ଵୟଂଭର ପନ୍ଛା ଉଦ୍ଭାବନ ସମ୍ପର୍କରେ କିଛି ସମୟ ବନ୍ଧୁସ୍ତରୀୟ ଆଳାପ-ଆଲୋଚନା 
କଲୁ । ସେହି ଅବସରରେ କୂଳମଣି ବାହାରୁ ପଶିଆସି ସରୁ ଜୁହାରଟିଏ ପକଇ ମତେ 
ଭାଇନା ଚିନ୍ତାମଣିଙ୍କ ଇଙ୍ଗତରେ ଉପରତାଲାକୁ ବାଟ କଢ଼େଇନେଲେ | କୋରରିଟି 
ଭିତରେ ଆଲମାରି, ଚଳନି ଫାଇଲ୍‌ରଖା ର୍ୟାକ, ମସୃଣ ଆସ୍ତରଣାବୃତ ଟେବୁଲ୍‌, ଚେୟାର୍‌, 
ଲେଖନଉପକରଣାଦି ବେଶ୍‌ ଶ୍ରଙ୍ଖଳିତ ରୁଚିସମ୍ମତ ଢଙ୍ଗରେ ସଜା ହୋଇ ରଖାଯାଇଥୁଲା | 
ଏଗୁଡ଼ିକଠାରୁ କିଛି ବ୍ୟବଧାନରେ କାଚ୍ଛକୁ ଲାଗି ପଡ଼ିଥାଏ ସୁପାତି ଶଯ୍ୟାଯୁକ୍ତ ଦୁଇ କଣକିଆ 
ଖଟଟିଏ କ୍ୃଚିତ- ଆଗତ ଅଭ୍ୟାଗତ ବା ବନ୍ଧୁବାନ୍ଧବଙ୍କ ପାଇଁ, କେତେବେଳେ କିମିତି 
ଇଚ୍ଛା ହେଲେ ମୁଁ ମଧ୍ଯ ତହିଁରେ ଟିକିଏ ଗଡ଼ପଡ଼ ହେବାପାଇଁ ମୋ ଟେବିଲ ଉପରେ 
ଆଗରୁ ଯାହା କିଛି ପୁଫ୍‌ ଥଲା, ପଛକୁ ପଛ ଛେକକୂ ଛେକ ଆସି ଯାହା ପୁଣି ଜମା 
ହେଲା, ସେ ସମସ୍ତ ମତେ “ସମୁଦ୍ରକୁ ଶଙ୍ଖେ ପଣା” ପରି ସାମାନ୍ୟ । ପ୍ରଫ୍‌ଗୁଡ଼ିକ ମଧ୍ଯରୁ 
ଅର୍ବାଧୂକ ଭାଗ ଥୁଲା ଗ୍ୟାଲି ପ୍ରଫ୍‌, ଦୁଇଟି ଫାଇନାଲ୍‌ ପ୍ରଫ୍‌, ଗୋଟିଏ ମେସିନ୍‌ ପ୍ୂଫ୍‌ । 
ସବୁତକ କାମ ପିଲାଖେଳ ଭଳି ଅବଲୀଳାକ୍ରମେ ଗୋଟାକ ପରେ ଗୋଟା ବାରଟା 
ପୂର୍ବରୁ ଶେଷ କରିଦେଇ ପରବର୍ରୀ କାର୍ଯ୍ୟାନୁଷ୍ଠାନ ପାଇଁ ସମ୍ପୃକ୍ତ କରେକ୍ଟର୍‌ଙ୍କ ପାଖକୁ 
ପଠାଇଦେଇଥଲି | ଟେବିଲ୍‌ ଶୁନ ! ହାତ ଖାଲି ହୋଇଗଲା, ତା” ସାଙ୍ଗକୁ ପେଟ ବି 
ଖାଲି ଖାଲି ଲାଗିଲା । କୁଳମଣି ତଳୁ ଖବର ଆଣିଲେ-ଚାରିଟାଯାଏ ଆଉ ପ୍ରଫ୍‌ ଆସିବ 
ନାହିଁ । ମୁଁ ନିଶ୍ଚିନ୍ତ ମନରେ ମଧ୍ଯାହ୍ଵ ଭୋଜନପାଇଁ ତୃରିତ ପଦକ୍ଷେପରେ ଚାଲିଲି 
ମହନ୍ମଦିଆବଜାରସ୍ଥ ମୋ ବାସକୂଟୀରକୁ ! 

ଖରାବେଳଟି ବସାରେ ଗଡ଼ାଇ ଛାଇଲେଉଟ ହେଲା ଉତ୍ତାରେ ପୁଣି ପ୍ରେସ୍‌କୁ ଗଡ଼ିଲି । 
ଖରାବେଳିଆ କମ୍ପୋଜର ପାଠ ସବୁରୁ କିଛି ପ୍ରୁଫ୍‌ ଉଠି ମୋ ଟେବିଲକୁ ଆସି ସାରିଥାଏ, 
ବାକିତକ କ୍ରମାନ୍‌ୟେ ଆସିବାରେ ଲାଗିଥାଏ । “ବିଳମ୍ଭେନାଳଂ'-ପକେଇରଖି ଲାଭ 
କ'ଣ, ଯେତେ ଜଲଦି ଖତମ୍‌ କରିଦେବା ଶ୍ରେୟସ୍କର । କୁଳମଣିଙ୍କ ସହଯୋଗରେ ଢିଙ୍କ 
କୂଟା ଆରମ୍ଭ କରିଦେଲି । ମୋ ସମା-ପାହାରରେ ଚାଉଳ ତୁଳନାରେ ଚଷୁଲଭାଗ ବେଶି 

ବାହାରେ ବୋଲି କଟକର କମ୍ପୋଜିଟର୍‌-କରେକ୍ଟର୍‌ ମହଲରେ ଖୁସି ଅପରିସୀମ | କାରଣ 
ଗ୍ୟାଲି ପ୍ରଫ୍‌ରେ ଥବା ଯାବତ ପ୍ରକାରର ଭୁଲ୍‌ଗୁଡ଼ିକୁ ମୋ ଟିକିନିଖି କାଟ ଅନୁସାରେ 
କରେକ୍ଟର୍ମାନେ ପକ୍କା ଠିକ୍ଭାବରେ ଶୁଧାରି ଦେଇପାରିଲେ ପରବର୍ରୀ ପେଜପ୍ରଫ୍‌ ଶୁଦ୍ଧ 
ନିର୍ମଳ ହୋଇ ବାହାରିବ, ତହିଁରେ ଗୋଟା ସୁଦ୍ଧା ଭୁଲ୍‌ ରହି ନଥୁବ, ଯେହେତୁ ସବୁଯାକ 
ଭୁଲଭଟକା ଏକାବେଳେ ମୂଳବାଡ଼ିଆ ହୋଇଯାଇଥ୍‌ବ । ଏହା ଫଳରେ ପେଜଂ- 
କରେକ୍ଟରଙ୍କୁ ମୋଟେ ଗଣ୍ଡି ହଲାଇବାକୁ ପଡ଼ିବ ନାହିଁ, ଅଥଚ ପ୍ରେସ୍‌ ବିଧାନାନୁଯାୟୀ 
ତାଙ୍କୁ ପେଜ-କରେକ୍ସନର ନିର୍ବାରିତ ମଜୁରି ବିନା ମିହନ୍ତରେ ପୂରା ମିଳିଯିବ | ଏଥୁଯୋଗୁଁ 
ପ୍ରଫ୍‌-ରିତର୍‌ ହିସାବରେ ମୋ ବରିଷ୍ଠ ବିଶାରଦପଣର ବିପୁଳ ଖ୍ୟାତିପ୍ରଶସ୍ତି କଟକର 
ସୀମାପରିସର ଟପି ମାନ୍ଦ୍ରାଜପ୍ରଦେଶାନ୍ତର୍ଗତ ବ୍ରହ୍ମପୁର ପର୍ଯ୍ୟନ୍ତ ଖେଦିଯାଇଥଲା | ସ୍୍ବାନିତ 
ଛାତିସ୍ତୀତିରେ ମୁଁ ଏହା ପ୍ରଚାର ଉଦ୍ଦେଶ୍ୟରେ ଲେଖୁନାହିଁ, ସତ୍ୟର ନିରାଡମ୍ବର ପ୍ରକାଶ ହିଁ 
ଏହାର ଅଭିପ୍ରାୟ । ସନାତନ ହିନ୍ଦୁ ଦର୍ଶନର ସୋଃହଂ ବାଦରେ ମୁଁ ପ୍ରଚଣ୍ଡ ବିଶ୍ଵାସୀ । 
ଏଣୁ ମୋଠାରେ ସ୍ଵାଭିମାନ ପୂର୍ଣ୍ମାତ୍ରାରେ ଅଛି; କିନ୍ତୁ ଗର୍ବ ବା ଅହଂକାରର ମୁଣୁହୁଁ ସତ୍ତା 
ନାହିଁ । 

ପ୍ରଫ୍‌ଶୋଧନ ପାଇଟି ହାତରୁ ଛିଣ୍ଡିବା ପାଇଁ ଅଛମାତ୍ର ବେଳ ବାକି ଥାଏ, ଏହି 
ସମୟରେ ମେନେଜରଙ୍କ ମହକୁମାରୁ କଡ଼ା ଉଆରଣ୍ଟ ଆସିଲା । ସେତେବେଳକୁ ସୂର୍ଯ୍ୟବୁଡ଼ 
ହୋଇସାରିଥାଏ, ସମୟ ଛଅଟା ପାଖ ଧରି ଆସୁଥାଏ । କାମ ଫାଇଲ୍‌ରେ ଡୋର ଭିଡ଼ି 
ଧଡ଼ପଡ଼ ହୋଇ ଅଫିସ୍ରୁମ୍କୁ ଧପଡ଼ିଲି | ଅରାମ-ଚୌକିରେ ସମାସୀନ ମହର୍ଷିବାଲ୍ଧୀକିବତ୍‌ 
ଦୀର୍ଘ ଶୁଶ୍ରଧର ପିଲାଙ୍କ ରାମାୟଣ ରଚୟିତା ମହାମନୀଷୀ ନୀଳକଣ୍ଠ | ବାମହସ୍ତାଙ୍ଗୁଳିମାଳା 
ଘନଶୁଶ୍ରଗୁଛକୁ ଘନଘନ ସାଉଁଳି ସରଳ ସୁସଞ୍ଚ କରିବାରେ ବ୍ୟସ୍ତ | ମଥା ମୋର ଆନତ 
ହୋଇଗଲା ଆପେ ଆପେ । ପଣ୍ଡିତଜୀ ଉଦାତ୍ତ ସ୍ବରର ଶ୍ଲୋକଟିଏ ପଢ଼ି ଆଶୀର୍ବାଦ କଲେ 
ମତେ । 

ଭଣ୍ଡାରିସାହି ବସାରୁ ଆସିଥାନ୍ତି ସେ ହାତଟଣା ରିକସାଟିରେ ବସି । ଉଲ୍ଲେଖଯୋଗ୍ୟ 
ଯେ, କଟକରେ ସେତେବେଳେ ଯାତ୍ରିବାହୀ ହାତଟଣା ରିକ୍ସା ନୂଆ ହୋଇ ପ୍ରଚଳିତ 
ହୋଇସାରିଥୂଲା । ସେଥର ଯାତ୍ରୀ"ବସିବା ଆସନଟି ଥଲା ଖୁବ୍‌ ଫରଚା, ଆସନର ଗଦି 
ଭାରି ମୋଲାଏମ । ସେକାଳିଆ ଅନ୍ତଲପେଟା ଗଣ୍ଡିଦାର ମାରୁଆଡ଼ିଙ୍କ ଭଳି ପୂଥୁଳକାୟ 
ଦୂଇଜଣ ବ୍ୟକ୍ତି ତହିଁରେ ପରମ ଆରାମରେ ଗୋଡ଼ ଉପରେ ଗୋଡ଼ ଆପି ବସିପାରୁଥଲେ | 
ଏହାର କେତେ ବର୍ଷ ପରେ ଯାତ୍ରିଲୋଭନ ସାଇକେଲରିକ୍‌ସା କଟକରେ ଚାଲୁ ହୋଇ 
ଖୁବ୍‌ ଆଦୃତ ହେଲା ଏବଂ ତା' ଫଳରେ ହାତାଟଣା ରିକସା ଅଚଳ ଧରି କ୍ରମଶଃ ହ୍ରାସ 
ପାଇ ପାଇ ଶେଷକୁ ଲୁପ୍ତପ୍ରାୟ ହୋଇଗଲା । ଯେଉଁ ଅତ୍ଯଛ କେତୋଟି ରହିଲା, ତାହା 
କେବଳ ମାଲବାହୀ ରିକ୍ସାରୂପେ କିଛି କାଳ ଚଳପ୍ରଚଳ ହେଲା । ଏହି ନବପ୍ରବର୍ଭିତ 
ସାଇକେଲରିକ୍ସା ମଧ୍ୟ ଠିକ୍‌ ହାତଟଣା ରିକସା ଭଳି ପ୍ରଶସ୍ତ ଓ ଦୁଇଜଣ ସ୍ଵଚଛନ୍ଦରେ 

ବସିବା ପାଇଁ ବେଶ୍‌ ସୁଖକର ହୋଇଥଲା ! ମାତ୍ର ଯୁଗମହରଗ ଆଖିବୂଜା ବଢ଼ିବା ସଙ୍ଗେ 
ସଙ୍ଗେ ପରବର୍ଭୀ ସମୟରେ ନିର୍ମିତ ସାଇକେଲରିକସାମାନଙ୍କ ଓସାର ଓ ଆସନ ଅପ୍ରସର 
ହୋଇଗଲା | ଇଦାନୀଂ ଯେତେ ସାଇକେଲରିକ୍ସା ଗଢ଼ାହେଉଛି, ସେସବୁ ଦିନକୁ ଦିନ 
ଆହୁରି ନଳିଆ ଓ ଅପ୍ରଶସ୍ତ ହୋଇ ହୋଇ ଚାଲିଛି | ସେଥ୍‌ରରେ ଦେହ ସାଙ୍କୁଡ଼ାର ଜାକିଜୁକି 
ହୋଇ ନ ବସିଲେ ସାଧାର ସ୍ଵାସ୍ଥ୍ୟର ଦୁଇଜଣ ବ୍ୟକ୍ତି କେବେହେଲେ ସର୍ବନିମ୍ନ ସୁବିଧାରେ 
ବେଶି ବାଟ ଯାଇପାରିବେ ନାହିଁ । ଏତେ ଅସ୍ଵସ୍ତି ସନ୍ତେ ଲୋକେ କାନନାକ ମୋଡ଼ିହୋଇ 
ରିକସାଚାଳକର ସାଲିସହୀନ ହାଙ୍କ ଅନୁସାରେ ଅମୂଲମୂଲ ଭଡ଼ା ଦେଇ ଏଭଳି 
ଅନୁପଯୋଗୀ ଯାନରେ ଯାତ୍ରା କରିବାକୁ ବାଧ୍ଯ ହେଉଛନ୍ତି | ଏବେ ପୁଣି ବିନା ଘୋଷଣାରେ 
ରିକ୍ସା ନିୟନ୍ତଣ ଉପରୁ ଆଇନ କଟକଣା ଉଠିଯାଇ ବେଆଇନ ଅଘଟଣା ଜାରି ହୋଇଛି । 
କଟକ ସହରରେ ସହସ୍ରାଧ୍ବକ ସାଇକେଲ ରିକସା ଚାଲୁଛି; କିନ୍ଧୁ ଗୋଟାଏ ସୁଦ୍ଧା କାହିଁରେ 
ବେଲ୍‌ ନାହିଁ କି ଲାଇଟ୍‌ ନାହିଁ । ଏହି ଧର୍ଭବ୍ୟ ଅପରାଧର ଧରପକଡ଼କୁ କର୍ତ୍ତମହଲ ପକ୍ଷରୁ 
ଛାଡ଼ପତ୍ର ଦିଆଯାଇଛି, ଯାହାଫଳରେ ପ୍ରତ୍ୟହ ଗଣ୍ଡା ଗଣ୍ଡା ଅପ୍ରୀତିକର ଘଟଣା ଘଟୁଛି ଓ 
ଘଟଣାସ୍ଥଳରେ ବହୁ ସମୟ ଧରି ଉତ୍ତେଜନା ଲାଗିରହୁଛି । ଲୋକପ୍ରିୟ ବୋଲି ମନକୁ 
ମନ ବୋଲାଇହେଉଥବା ସରକାର ଓ ସରକାରୀ ପ୍ରଭାବଦ୍ଵାରା ପରିଚାଳିତ ପୌରସଭା 
କର୍ଟ୍ଚପକ୍ଷ ଏଭଳି ରିକ୍‌ସାସବୁକୂ ଲାଇସେନ୍‌ସ ଦେବାରେ କି ତାପୂର୍ଯ୍ୟ ରହିଛି, ଜାଣିବାକୁ 
କେହି ପାଟି ଖୋଲୁ ନାହିଁ କି ଏ ପ୍ରସଙ୍ଗ ଉପରେ କାହାରିଆଡୁ ଗୁରୁତ୍ଵ ଦିଆଯାଉ ନାହିଁ, 

ଚାପ ପଡ଼ୁ ନାହିଁ, ପତ୍ରପତ୍ରିକା ମଧ୍ଯ ନୀରବ, ମୂକ | ଏଣୁ ଲୋକକଥାଣୀ ବର୍ଣ୍ଣିତ ‘ କୋଦିଭ୍ଡା' 

ନ୍ୟାୟରେ-“ କି ଖରା ବର୍ଷା ଏହି ମନ୍ତ, କାଳ କଟଇ ହନ୍ତସନ୍ତେ ।' 


' ହଜିଲା ଦିନର ସୃତି ' ପୁସ୍ତକରୁ 

ବାଙ୍କାବଜାର 
କାଳୀଚରଣ ପଟ୍ଟନାୟକ 


ପରେ ପରେ ପୁଣି ବାଙ୍କାବଜାରରେ ପେଣ୍ଡାଇ ତିଆରି କଲି | ଏଥର ବାଙ୍କାବଜୀରର 
ଅଜିଜଉଲ୍ଲାଙ୍କ ପିତାଙ୍କ ଘର ପଡ଼ିଶା ଜଣେ ମୁସଲମାନଙ୍କ ଘର ଭଡ଼ାକୁ ନେଲି | ଠିକ୍‌ 
ତାର ଡାହାଣକୁ ପୂର୍ବର ସେଇ ରାୟ ବାହାଦୂର ରାଜକିଶୋର ଦାସଙ୍କ ଘରର ବାପଟକୁ 
ଲାଗି ଅଖାପାଲଟଣା ପେଣ୍ଡାଲ ତିଆରି ହେଲା । ଅଭିନୟ ଚାଲିଲା । ଜାଉଁଳିଆ ପଟିର 
ସମୀର ମିଆଁ ମଞ୍ଚଲାଇଟ୍‌ ଓ ଚୌକୀ ଭଡ଼ାକୁ ଦିଅନ୍ତି । 

ରାୟବାହାଦୂର ରାଜକିଶୋର ବାବୁଙ୍କ ପୁଅ ମୋ” ପାଠସାଥୀ ବେଙ୍ଗବାବୁ ଓ ନରୀବାବୁ 
ପ୍ରଭୃତି ମୋତେ ନାନାମତେ ସାହାଯ୍ୟ ସହାନୁଭୂତି ପ୍ରଦର୍ଶନ କରୁଥାଆନ୍ତି । 

ଅରେ ହିନ୍ଦୋଳ ରାଜାଙ୍କୁ ନାଟକ ଦେଖିବାକୁ ଡାକିଲି । ବେଙ୍ଗବାବୁଙ୍କ ସହିତ 
ତାଙ୍କର ବନ୍ଧୁତା ଥାଏ । ଅଭିନୟ ଦେଖିସାରି ରାଜାସାହେବ ବେଙ୍ଗ ବାବୁଙ୍କୁ ଓ ମୋତେ 
ହିନ୍ଦୋଳ କୋଠିକି ଖାଇବାକୁ ଯିବାଲାଗି ନିମନ୍ତ୍ରଣ କଲେ । ଦିନେ ଦୁଇଦିନ ପରେ ମୁଁ ଓ 
ବେଙ୍ଗବାବୂ ପ୍ଲେ ଭାଙ୍ଗବା ପରେ ରାତି ପ୍ରାୟ ଦଶଟାରେ ତୁଳସୀପୁରର ହିନ୍ଦୋଳ କୋଠିକୁ 
ଗଲୁ । ସେତେବେଳେ ବେଙ୍ଗବାବୁଙ୍କର ଖଣ୍ଡିଏ ବେବି ଅଷ୍ଟିନ୍‌ ଗାଡ଼ି ଥାଏ | ବେଙ୍ଗବାବୁ 
ନିଜେ ଗାଡ଼ିର ଚାଳକ | ଖରାଦିନ ରାତି । ହୁଡ୍‌ ଖୋଲିଦେଇ ଦୁହେଁ ବସି ହିନ୍ଦୋଳ 
କୋଠାରେ ପହଞ୍ଚଲୁଁ । ଖାଇପିଇ ଫେରିବାବେଳକୁ ରାତି ଅଧ୍କରୁ ବଳି ପଡ଼ିଥାଏ । 
ଭୂତ- ଡର : 

ହିନ୍ଦୋଳ କୋଠିରୁ ନରସିଂହପୁର କୋଠି ପାର ହୋଇ ଚଉମୁହାଣୀ ଛକ ଉପରେ 
ଗୋଟିଏ ବଡ଼ ପୁରୁଣା ଓସ୍ତଗଛ | ସେଇଠୁ କଟକଚଣ୍ଡୀ ବାଟରେ ବାଙ୍କାବଜାରକୁ ଆସିବାକୁ 
ପଡ଼େ । ସେଇ ଛକ ପାଖ ଓସ୍ତଗଛ ମୂଳରେ ବେବି ଅଷ୍ଚିନ୍‌ ପହଞ୍ଚବାବେଳକୁ ପଛ ସିଟ୍‌ରେ 
ଦୂଲ୍‌ କରି ଗୋଟେ ଶବ୍ଦ ହେଲା, ଗାଡ଼ିଟା ଚହଲିଗଲା | 

ଦୁହେଁ ଚମକିପଡ଼ି ପଛସିଟ୍‌କୁ ଚାହିଁ ଦେଖିମୁଁ < ଏକ ଅଭୁତ କାଳିଆ ଭୀଷଣ ମୋଟା 
ପୂରୁଷ । ଦେହଯାକ ରୁମ, ମୁଷ୍ଟଟା ଦେଖାଯାଉ ନାହିଁ, ବସିଛି ପଛ ସିଟ ପୁରାଇ । ଆଉ 
ଚାହିଁହେଲା ନାହିଁ ଭୟରେ । ରାସ୍ତାଟା ବେଶି ଚଉଡ଼ା ନୁହେଁ । ବୀ ପଟରେ ଗଡ଼ଖାଇ । 
ଗାଡ଼ିର ଷ୍ଟିଅରିଙ୍ଗ ହାତଛଡ଼ା ହେଲେ ଗଢ଼ି ଖାଇରେ ପଢ଼ିଥାନ୍ତା । କେମିତି କେଜାଣି, 
ଦଇବ ଯୋଗକୁ ବେଙ୍ଗବାବୁଙ୍କ ହାତ ଝିଅରିଙ୍ଗରୁ ଛାଡ଼ିଯାଇ ନାହିଁ । ଗାଡ଼ି ବାଙ୍କବୁଲି, 
କଟକଟଚକଞ୍ଡୀଙ୍କ ଦ୍ବାରର ସିଂହରେ ପିଟି ହୋଇ ଅଟକି ଗଲା । କେବଳ ଭଡ଼ଭଡ଼ ଶବ୍ଦ 
ପଛକୁ ଚାହିଁଲାବେଳକୁ ଆଉ ସେ କଳା କାଳପୂୁରୁଷଟା ନାହିଁ । କେତେବେଳ ପରେ 
ଟିକିଏ ନିଃଶ୍ବାସ ମାଇଲି ଓ ଗାଡ଼ି ଚଳାଇ ବାଙ୍କାବଳାରରେ ପହଞ୍ଚଲୁଁ । ଜୀବନର ଏ ଏକ 
ବିଚିତ୍ବ ଅନୁଭୂତି । 
ସାମାଜିକ ନାଟକ ଲେଖା : 

ଏଇଠି ବାଙ୍କାବଜାର ମଞ୍ଚରେ “ମାନିନୀ” ନାଟକର ଲେଖା ଓ ଅଭିନୟ ସରିଲା | 
ଏତିକିବେଳେ ମୋର କାହିଁକି କେଜାଣି ମନହେଲା ସାମାଜିକ ନାଟକ ଲେଖିବାକୁ । 
' ପ୍ରତିଶୋଧ ନାମକ ନାଟକଟି ଲେଖିଲି | ଏତେବେଳକୁ ସାଧୁବାବୁ ଆମ ମଞ୍ଚକୁ ଯା' ଆସ 
କରୁଥାଆନଥି । ସେ ତ ମୋର ପୂର୍ବ ପରିଚିତ ବନ୍ଧୁଂ ବଉଳ” । କଟକରେ ସୌଖୀନ 
ରଙ୍ଗମଞ୍ଚରେ ଓଡ଼ିଆ ନାଟକ ପ୍ରଥମଥର ପାଇଁ ଅଭିନୀତ ହେବା ବେଜେ ମୁଁ ନନ୍ଦିକା ପାର୍ଟ 
ନେଇଥୁଲି । ସାଧୁବାବୁ ( ସାରଦା ପ୍ରସାଦ ଦଳବେହେରା) ମୋତେ ସ୍ଵର୍ଗତ ଜଗନ୍ନାଥ 
ଘୋଷଙ୍କ କଥାନୂସାରେ ପ୍ରବର୍ଭାଇ ଥଲେ । ପ୍ରତିଶୋଧ ନାଟକର ମୁଖ୍ୟ ଅଭିନେତା ବାସୁ 
ଦାସ ଅଂଶ ନେଇ ଦୁଇ ତିନିଦିନ ଅଭିନୟ ହେବା ପରେ ଦିନେ ଦେଖାଗଲା ଯେ 
ସାଧୁବାବୁ ଆଉ ସେ ସାଧୁବାବୁ ହୋଇ ମଞ୍ଚକୁ ଆସିନାହାନ୍ତି । ଏତେବେଳେ ଉପାୟ 
ନାହିଁ । ମୁଣ୍ଡ ପୂରିଗଲା ମୋର । ଶେଷକୁ କଗନ୍ନାଥ ବଲୁଭର ଶ୍ରୀ ନିମାଇଁ ଚରଣ ସିଂହଙ୍କୁ 
ସେ ଭୁମିକା ଦିଆଗଲା | ନିମାଇଁ ମଧ୍ଯ ସଫଳ ଅଭିନୟ କରି ନାଟକଟି ଲୋକପ୍ରିୟ 
କରାର ପାରିଲେ । 

ଆଉ ଜଣେ ବ୍ୟଙ୍ଗ ଅଭିନେତା ଥିଲେ ମହେଶ୍ବର ପଣ୍ଡା, ତାଙ୍କ ଘର ବୋଧହୁଏ 
ପଟିଆ ବା ତା' ପାଖର କୌଣସି ଗ୍ରାମରେ । ମଞ୍ଚରେ ସେ ନିଜକୁ ଗ୍ରେଟ୍‌ ଗଡ଼ ବଫାନୋ 
ଅର୍ଥାତ୍‌ ମହେଶ୍ବର ପଣ୍ଡା ବୋଲି ପରିଚୟ ଦେବାବେଳେ ପ୍ରେକ୍ଷାଳୟ ହସ ଓ କରତାନିରେ 
ଫାଟିପଡ଼େ । 

ପ୍ରତିଶୋଧ ନାଟକ ୧ ୦/୧୫ ରାତି ଚାଲିବା ପରେ ତାଳଟେର ରଜା କିଶଅ 
ଚନ୍ଦ୍ରଙ୍କ ଡାକରା ପାଇ ସେଠାରେ ଅଭିନୟ ଦେବାକୁ ଗଲୁ । ତାଳଚେରରୁ ଅଚ୍ଚ୍ଦ 
ଯାଇ, ସେଠାର ସଭାମଞ୍ଡପରେ କେତେକ ଦିନ ଅଭିନୟ ଦେବା ପରେ କଟକ ଫେରୁ । 

କଟକ ଆସି ବଡ଼ ଅଭାବ ଅନାତନରେ ଚଳିବାକୁ ହେଲ। | ମଞ୍ଚ ନଧ୍ାଏ | 
କେତେଦିନ ଆଉ ଅସୁବିଧାରେ ଚନିର୍ବୁ ? ଫୁଣି ସେଇ ବାଙ୍ଗାବଜାରରେ ମଞ୍ଚ ତିଅରି 

କରି ପୁରୁଣା ନାଟକ ଖେଳି ବସିନ୍ଧୁ । ମାନିନୀ, ଗୀତିଗୋର୍ଚିନ୍ଦ ଓ ଚମ୍ପୁ ନାଟକ ପ୍ରତି 
ଲୋକଙ୍କର ଆଗ୍ରହ ତୁଟି ନଥିଲା । ଆଗପରି ଟିକେଟ ବିକ୍ରି ହେଲା ଓ ଅଭାବ ଟିକିଏ 
ମେଣ୍ଟିଗଲା | 
ଉତ୍କଳ ସଙ୍ଗୀତ ସମାଜ : 

ଏତିକିବେଳେ ସ୍ଵର୍ଗତ ଅଧ୍ୟାପକ ଲକ୍ଷ୍ମୀକାନ୍ତ ଚୌଧୁରୀ ଦିନେ ବସାକୁ ଆସିଲେ । 
ତାଙ୍କ ସହିତ ମୋର ଆଗକୁ ଆନାପ ପରିଚୟ ଥୁଲା । ସେ ଗୋଟିଏ ସଂଗୀତ ଶିକ୍ଷାଳୟ 
କଟକରେ ସ୍ଥାୟୀ ଅବସ୍ଥାରେ ସ୍ଥାପନ କରିବାକୁ ପ୍ରସ୍ତାବ କଲେ | ଲକ୍ଷ୍ମୀକାନ୍ତ ବାବୁ ଜଣେ 
ଭଲ ତାବଲା ବାଦକ । ଗୋପାଳ ଘୋଷ ସେତାରୀ ସେତେବେଳେ ପୁରୀରୁ କଟକ 
ଆସିଥାଆନ୍ତି । ଲକ୍ଷ୍ମୀକାନ୍ତ ବାବୁଙ୍କୁ ନେଇ ତାଙ୍କ ସହିତ କଥା ହେଲି | ସେ ଶିକ୍ଷା ଦେବାକୁ 
ସମ୍ମତ ହେଲେ । ସାହିତ୍ୟ ସମାଜ ଉପର ମହଲାରେ ଆପାତତଃ ସଙ୍ଗୀତ ଶିକ୍ଷା ଦେବାର 
ସ୍ପିର କରାଯାଇ ' ଉତ୍କଳ ସଙ୍ଗୀତ ସମାଜ ନାଆଁ ଦିଆଗଲା । ଲକ୍ଷ୍ମୀକାନ୍ତ ବାବୁ ୧୯୩୩ରେ 
ଏପରି ସଂସ୍ଥାର ମୂଳଦୁଆ ଗଢ଼ିଥିଲେ । 

ମୁଁ ଓ ପୁରୀର ସୁପରିଚିତ ତବଲା ବାଦକ କ୍ଷେତ୍ରମୋହନ କର ଯଥାକ୍ରମେ ଗୀତ ଓ 
ବାଦ୍ୟ ପରିବେଷଣ କରି ସାହିତ୍ୟ ସମାଜରେ ଏକ ସଙ୍ଗୀତ ବୈଠକରେ ଟିକଟ ଲବ୍ଧ ଧନ 
ଉତ୍କଳ ସଙ୍ଗୀତ ସମାଜକୁ ଦାନ କଲୁ । ସଙ୍ଗୀତ ସମାଜର କାର୍ଯ୍ୟାରମ୍ଭ ହେଲା । ପରେ 
ଏଠାରୁ ସ୍ଥାନାନ୍ତରିତ କରାଯାଇ ସଙ୍ଗୀତ ସମାଜ କେତେକ କାଳ ଲାଲବାଗ ଥାନା ପାଖର 
ଗୋଟିଏ ଘରେ ଚାଲିଲା | କେନ୍ଦ୍ରାପଡ଼ାର ବିଶିଷ୍ଠ ସଙ୍ଗୀତଞ୍ଚ ଗୋକୁଳ ଶ୍ରୀଚନ୍ଦନ ଏଠାରେ 
ସଙ୍ଗୀତ ଶିକ୍ଷକ ଥୁଲେ ଓ ପ୍ରଖ୍ୟାତ ଗାୟକ ଶ୍ରୀ ବାଳକୃଷ୍ଣ ଦାସ ଏଠାରେ ସଙ୍ଗୀତ ଶିକ୍ଷା ଓ 
ସଙ୍ଗୀତ ସମାଜର ଚିଠିପତ୍ର ନିଆଅଣା କରୁଥିଲେ | ସଙ୍ଗୀତଜ୍ଞ ଶ୍ରୀ ଶ୍ୟାମସୁନ୍ଦର ଧୀର ମଧ୍ଯ 
ଶିକ୍ଷା ଦେଉଥାଆନ୍ତି । ଅକାଳରେ ଲକ୍ଷ୍ମୀକାନ୍ତ ଚୌଧୁରୀ ଦେହତ୍ୟାଗ କଲେ | ପରେ ତାଙ୍କ 
ପ୍ରତିଷ୍ଠିତ ସଙ୍ଗୀତ ସମାଜ କାଠଯୋଡ଼ି କୂଳରେ ଗୋଟିଏ ଘରେ କେତେବର୍ଷ ଚାଲିଲା । 
ସିଂହାରୀ ଶ୍ୟାମସୁନ୍ଦର କର ଏହାର ଶିକ୍ଷକ ଥୁଲେ । ଏବେ ଏହି ଅନୁଷ୍ଠାନ କାଠଯୋଡ଼ି 
କୂଳରେ ଗୋଟିଏ ଭଡ଼ା ଘରେ ଅବସ୍ଥାପିତ ହୋଇଅଛି । ଶ୍ରୀ ଭୂପେନ ଘୋଷ ଏହାର 
ସମ୍ପାଦକ ଅଛନ୍ତି | 
ପ୍ରଥମ ଏକାଙ୍କକା : 

ଉକକଳ ସାହିତ୍ୟ ସମାଜର ସପ୍ତାହବ୍ୟାପୀ ସାହିତ୍ୟ ସପ୍ତାହ ମହାସମାରୋହରେ ପାଳିତ 
ହେଲା ! ସ୍ଵର୍ଗତ ବିଛୁନ୍ଦ ଚରଣ ପଟ୍ଟନାୟକ ସାହିତ୍ୟ ସମାଜର ଜଣେ ବିଶିଷ୍ଟ କର୍ମକର୍ରା 
ଥାଆନି । ଶ୍ରୀମତୀ ସରଳା ଦେବୀ ସମ୍ପାଦିକା ଥଲେ ! ତାଙ୍କର ଅକ୍ଟାନ୍ତ ଶ୍ରମ ଓ ପ୍ରଚେଷ୍ଟାରେ 
ଏହି ସାହିତ୍ୟ ସପ୍ତାହ ପ୍ରତିପାଳିତ ହେଲା । 

୧୯ ୪୧ ନଭେମ୍ବର ମାସରେ “ ଜୀବିତ-ତର୍ପଣ” ନାମକ ମୋର ଗୋଟିଏ ଏକାଙ୍କିକା 
ଏହି ଉପଲକ୍ଷେ ମଞ୍ଚସ୍ଥ କରାଗଲା | ଏତେବେଳକୁ ଉତ୍କଳ ସାହିତ୍ୟ ସମାଜ ଦ୍ଵାରା ମୋତେ 

' ନାଟ୍ୟାଚାର୍ଯ୍ୟ' ଉପାଧୂ ଏବଂ ସ୍ଵର୍ଗତ ନାଟ୍ୟକାର ଅଶ୍ବିନୀକୁମାର ଘୋଷଙ୍କୁ ' ନାଟ୍ୟ ରନ୍ଵାକର! 
ଉପାଧ୍‌ ଦିଆହୋଇଥାଏ । 

ଅଳ୍ପକାଳ ପୂର୍ବରୁ ବାଙ୍କାବଜାର ବସା ଛାଡ଼ି ଜଗନ୍ନାଥବଲ୍ଲଭ ବସାରୁ ଭଡ଼ାରେ ନେଇ 
ସେହି ଘରେ ଦଳ ସହ ରହିଥୁଲି ! 

ବାଙ୍କାବଜାରରେ ପ୍ରତିଶୋଧ ନାଟକ ମଞ୍ଚସ୍ଥ ହେବା ପରେ ମୋର ସାକ୍ଷୀଗୋପାଳ 
ନାଟ୍ୟସଙ୍ଘ ଏହିଠାରେ ଜଗନ୍ନାଥ ବଲ୍ଲଭ ମଠ ସାମ୍ନା ପଡ଼ିଆରେ ପାଲବନ୍ଧା ପେଣ୍ଡାଲରେ 
ନାଟକ ଅଭିନୟ ପ୍ରଦର୍ଶନ କରୁଥାଏ | “ ଆଖିର ଦେଖା' ଏହି ମଞ୍ଚର ସଫଳ ଅଭିନୟ । 
ଏହି ବହିଟି ସାକ୍ଷୀଗୋପାଳ ନାଟ୍ଯସଂଘର ଶେଷ ରାସ । ନଗେନବାବୁ ବାଙ୍କୀରେ 
ଥିବାବେଳେ “ ଆହୂତି' ନାମକରେ ଖଣ୍ଡିଏ ସାମାଜିକ ନାଟକ ମୁଁ ଲେଖି, ସେଇଠି ଅଭିନୟ 
ଦିଆଯାଇଥିବା କଥା କହିଛି । ଏହା ମୋର ଦ୍ଵିତୀୟ ସାମାଜିକ ନାଟକ ଲେଖା । ସେଇ 
' ଆହୂତି'ର ପାଣୁଲିପି ସଂଶୋଧନ ଓ ସନ୍ମାର୍ଜନ କରି ଜଗନ୍ନାଥବଲ୍ଲଭ ବସାରେ ରିହର୍ସେଲ 
ଦେବା ଆୟୋଜନ କଲି, “ ଆଖିର ଦେଖା” ପରେ | ତା'ଛଡ଼ା ‘ଗାଲସୁୁଲ' ଲେଖା 
ଆରମ୍ଭ କରିଦେଲି । ରାସରୁ ମନ ବଦଳିଗଲା । ପ୍ରାୟ ଛ'ମାସ ମଝିରେ ପରିବର୍ଭିତ 
ନାଟ୍ୟଦଳ ଗଢ଼ା ଆୟୋଜନ ଚାଲିଲା | ରାସଦଳ ଇତି ହେଲା । 


“ କୁମ୍ଭାରଚକ ' ପୁସ୍ତକରୁ 

ଟାଉନ୍‌ ଭିକ୍ଟୋରିଆ ହାଇସ୍କୁଲ୍‌ 
ଉଦୟନାଥ ଷଢ଼ଙ୍ଗୀ 


ସତ୍ୟବାଦୀ ସ୍କୁଲ୍‌ରେ ମନିଟର ଥଲି । କଟକର ଟାଉନ୍‌ ଭିଜଟୋରିଆ ହାଇସ୍କୁଲ୍‌ 
ଛାତ୍ରମାନଙ୍କଠାରୁ ଖଣ୍ଡିଏ ଟିଠି ପଣ୍ଡିତ ବାସୁଦେବ ମହାପାତ୍ରଙ୍କ ପାରେ ପହଞ୍ଚିଲା | ସେଥୂରେ 
ଲେଖାଥୁଲା, “ ଆମ ସଲ୍‌ ପକ୍ଷରୁ ଛାତ୍ରମାନଙ୍କ ଉଦ୍ୟମରେ ଖଣ୍ଡିଏ ସାହିତ୍ୟ ପତ୍ରିକା ପ୍ରକାଶ 
କରାଯିବ- ସତ୍ୟବାଦୀ ସ୍କୁଲ୍‌ରୁ ପ୍ରକାଶିତ ' ବାଣୀ” ପତ୍ରିକାପରି । ହେ ସମ୍ପର୍କରେ ଆପଣ 
କିଛି ସୁଚିନ୍ତିତ ପରାମର୍ଶ ଦେବାକୁ ଅନୁରୋଧ । ତତ୍ରିକାଟିର ନାମ “ ସରସ୍ବତୀ” ଦେବୁ 
ବୋଲି ଠିକ୍‌ ହୋଇଅଛି ।” 

ଚିଠି ଖଣ୍ଡିକ ପଣ୍ତିତ ମହାପାତ୍ର ମୋ ହାତକୁ ବଢ଼ାଇଦେଇ ନିର୍ଦ୍ଦେଶ ଦେଲେ, 
“ ଚୂୁମେ ମନିଟର, ଏହାର ଉତ୍ତର ଦେଇଦେବ ।” 

ଚିଠିରେ କାହାର ଦସ୍ତଖତ ଥଲା ମନେ ନାହିଁ । କିନୁ ଇଂରାଜୀରେ ହେଡ଼ମାଷ୍ଟର 
ମହୋଦୟଙ୍କ ଦସ୍ତଖତରେ ପରିଚୟ ପତ୍ର ତା' ସହିତ ଥଲା | 

ଉତ୍ତର ଦେଇଥଲି, “ ସୂଲ୍‌ ଭକ୍ତକବି ମଧୁସୂଦନ ରାଓଙ୍କ ପ୍ରତି୍କିତ ! ତେଣୁ ପତ୍ରିକାର 
ନାମ ' ମଧୁବାଣୀ” ରଖାରଲେ ସୁନ୍ଦର ହୁଅନ୍ତା | 

ତିନି ଚାରି ମାସ ପରେ ଦେହି ସୁଲ୍‌ରେ ଆସି ନାମ ଲେଖାଇଲି ଓ ନୈନକ୍ରମେ 
'ମଧୁବାଣୀ”' ସମ୍ପାଦନା ଓ ପ୍ରକାଶନ ଭାର ଗ୍ରହଣ କରିବାକୂ ପଡିଲା ¦ 

ସ୍ଲୁଲ୍‌ରେ ସମସ୍ତେ ଅପରିଚିତ | ସଂକୋଚର ସହିତ ସ୍କୁଲକୁ ନିଲ ଏବଂ ସତ୍ୟବାଦୀ 
ସୁଲର ସାର୍ଟିଫିକେଟ ପ୍ରଧାନ ଶିକ୍ଷକ ମହୋଦୟଙ୍କୁ ଦେଖାଇଲି । ସଟ୍ଗେ ସେ ହାମ 
ଲେଖା ହୋଇଗଲା । 

ସତ୍ୟବାଦୀ ସୁଲରୁ ଆସିଥିବାରୁ ଶିକ୍ଷକମାନଙ୍କର ଚେଶ୍‌ ଶରଦ ତ  ଜୋମୁଲ । 
ସହପାଠୀମାନେ ଆଦରରେ ନ୍ହଣ କଚିନେଲେ | 

ସ୍କୁଲ୍‌ ପତ୍ନିକା ପ୍ରକାର ଯତ ପରିଚାଳତା ଆରରୁ ହୋଇଥିଲା, ତ ଜାଉ 
ହୋଇଉଠିଲା ¦ ଗକ୍ଷକ କୟକୁତ୍ ଦାସ ଓ ଅଗଣି ଦାସଙ୍କ ସମେତ କେତେକ ସହିତ ଠୀ 

ଜେର ଦେଲେ, ପତ୍ରିକାର ପ୍ରଥମ ସଂଖ୍ୟା ଏ ବର୍ଷ ପ୍ରକାଶ କରିବାକୁ ହେବ ।” ଚାରି 
ଜଣ ଘନିଷ୍ଠ ଚନ୍ଧୁ ଶ୍ରୀ ନାରାୟଣ ମୋହନ ଦାସ, ଶ୍ରୀ ଦୁର୍ଗାଚରଣ ଦାସ, ଶ୍ରୀ ବିଶ୍ଵନାଥ ରାଓ 
ଓ ମୁଁ ରାତିଦିନ ପ୍ରେସକୁ ଦଉଡ଼ିଲୁ | ଦୁଇଟି ରାତି ପ୍ରେସରେ ଉଜାଗର ରହିବାକୁ ପଡ଼ିଲା ! 
ଘୋର ବର୍ଷା, ଅନ୍ଧାର ରାତି, ଘରକୁ ଫେରିବୁ କିପରି ? ଭୋକ ମାରିବା ପାଇଁ ପାମ୍ପଡ଼ 
କିଛି କିଣିଆଣି ଖାଇଲୁ । ପରଦିନ ସ୍କୁଲରେ ତାହା ରାଷ୍ଟ୍ର ହୋଇଟଲା । ପିଲାମାନେ 
ଆଖ୍ୟା ଦେଲେ ' ପାଞ୍ଚଡ଼କମ୍ପାନୀ” । 

‘ମଧୁବାଣୀ'ର ସମ୍ପାଦକ ହେଲେ ଶିକ୍ଷକ ଜୟକୃଷ୍ଣ ଦାସ ଓ ଅଗଣି ଦାସ ¦ ଯେଉଁ 
ଦିନ ଛାପାଖାନାରୁ ବହି ଆଣି ଶିକ୍ଷକମାନଙ୍କ ହାତରେ ଦେଲୁ, ସେଦିନ ଗୋଟାଏ ଆନନ୍ଦର 
ଢ଼େଉ ଖେଳିଗଲା । ବିଶିଷ୍ଟ ସାହିତ୍ୟିକ ଗୁରୁଜନ ବିଶ୍ବନାଥ କର, ଗୋପାଳଚନ୍ଦ୍ର ପ୍ରହରାଜ, 
ଶଶିଭୂଷଣ ରାୟ, ଶ୍ରୀକୃଷ୍ଣ ମହାପାତ୍ର ପତ୍ରିକାଟିର ଉଚ୍ଚ ପ୍ରଶଂସା କରି ପ୍ରଧାନ ଶିକ୍ଷକଙ୍କ 
ପାଖକୂ ପତ୍ର ଲେଖିଥୂଲେ । 

ସେ ସମୟରେ ସ୍କୁଲ୍‌ର ଆର୍ଥିକ ଅବସ୍ଥା ଶୋଚନୀୟ ହୋଇ ପଡ଼ିଥଲା | ତିନି ବର୍ଷ 
ହେଲା ବାର୍ଷିକ ପୁରସ୍କାର ବିତରଣ ଉତ୍ସବ ବନ୍ଦ | ସବୁ ଶ୍ରେଣୀର ପିଲା ଆସି ଅଳି କଲେ, 
“ ତୁମେ ହିଁ ପୁଧାନ ଶିକ୍ଷକଙ୍କ ଏଥୁପାଇଁ ପ୍ରବର୍ରାଇପାରିବ । ସବୁ ସ୍କୁଲରେ ସମାରୋହରେ 
ଉତ୍ସବ ହେଉଅଛି । ଟାଉନ୍‌ ଭିକ୍ଟୋରିଆ ସ୍କୁଲ୍‌ରେ ଯେକୌଣସିମତେ ଏ ବର୍ଷ ତାହା 
କରାଇବାକୁ ହେବ ।” 

କାଠଯୋଡ଼ି ହଷ୍ଟେଲ୍‌ରେ ସବୁ ସ୍କୁଲ୍‌ର ଛାତ୍ର ରହୁଥାନ୍ତି ¦ ଅନ୍ୟ ସଲ୍‌ ଛାତ୍ରମାନେ 
ଗର୍ବ କରି ନିଜ ନିଜ ସ୍କୁଲ୍‌ର ପ୍ରଶଂସା କରନ୍ତି | ମାତ୍ର ମୁଁ ନୀରବ । ସେ ସମୟରେ 
ଛାତ୍ରମାନଙ୍କ ମଧ୍ୟରେ ଗୋଟିଏ ବ୍ୟଙ୍ଗବାଣୀ ପ୍ରଚଳିତ ଥଲା- 

କଲେଜ- ଫୁଲ୍‌ ଅଫ୍‌ ନଲେଜ । 

କଲିଜିଏଟ୍‌- ଜାମାଯୋତା ଫିଟଫାଟ୍‌ । 

ଏକାଡ଼େମୀ- ଫୁଲ୍‌ ଅଫ୍‌ ଫେଶନ୍‌ । 

ଭିକ୍ଟୋରିଆ- ଫୁଲ୍‌ ଅଫ ବଜାରିଆ । 

ସେମିନାରୀ- ଭଙ୍ଗାତୁଟା ଆଲ୍‌୍ମାରୀ । 

ସେ ସମୟରେ ଗୋଟିଏ ମାତ୍ର ରେଭେନ୍‌ସା କଲେଜ୍‌ ଓ ଏହି ପାଞ୍ଚଗୋଟି ହାଇସ୍କୁଲ୍‌ 
କଟର ସହରରେ ଥିଲା | 

ପ୍ରଧାନ ଶିକ୍ଷକ ଶ୍ରୀ ନଗେନ୍‌ ଚାଟାର୍କୀ, ମଣ୍ଡଳବାବୁ ଓ ଜୟକୃଷ୍ଣ ବାବୁଙ୍କ ପାଖରେ 
ପିଲମାନଙ୍କ ଅଳି ପେଶ୍‌ କଲି । ସେମାନେ ସମ୍ମତ ହେଲେ ! ଦିନ ଧାର୍ଯ୍ୟ ହେଲା ଓ 
ଆୟୋଜନ ଚାଲିଲା । କଟକ ଟ୍ରେଡ଼ିଂ କମ୍ପାନୀ, “ମୁକୁର” ପ୍ରେସ୍‌ରୁ କେତେ ଖଣ୍ଡି ବହି 
ନିଜେ ସଂଗ୍ରହ କରିଆଣି ଦେଲି ! 

ସୁରୁଖୁରୁରେ ଉତ୍ସବ ହୋଇଗଲା । ଶିକ୍ଷକ, ଛାତ୍ର ସମସ୍ତେ ଖୁସି । ନେତାଜୀ ସୁଭାଷଚନ୍ଦୁ 
ଟ'ଷଙ୍କ ପିତା, ଆଡ଼ଭୋକେଟ ଜାନକୀନାଥ ବୋଷ ପୁରୋଧା ହୋଇଥିଲେ ! 

ତାହା ପରେ କଥା ଉଠିଲା, ଛାତ୍ରମାନଙ୍କ ପରିଭ୍ରମଣ- ‘ ଏକସକର୍ସନ୍‌' | ମାତ୍ର 
ସେତେବେଳକୁ ଆଉ ସମୟ ନଥୁଲା | ଟେକ୍ଷ ପରୀକ୍ଷା ଆସିଗଲା । ଗତ କେତେ ବର୍ଷ 
ହେଲା ବିଶ୍ବବିଦ୍ୟାଳୟ ପରୀକ୍ଷାରେ ଏ ସ୍ତୁଲ୍‌ ଭଲ କରୁ ନାହିଁ । ଏ ବର୍ଷ ସେ ଦୁର୍ନାମ 
ଘୁଞ୍ଚାରବାକୂ ହେବ | ଶିକ୍ଷକମାନେ ସେହି ଦିଗରେ ଧ୍ୟାନ ଦେଲେ ଓ ଛାତ୍ରମାନଙ୍କୁ ତାଗିଦା 
କଲେ । 

ପ୍ରଧାନ ଶିକ୍ଷକ ଶ୍ରୀଯୁକ୍ତ ନଗେନ୍ଦ୍ର ନାଥ ଚାଟାର୍ଜୀ ଛାତ୍ରବସଳ ଓ ସ୍ଵାଧୀନଚେତା । 
ପ୍ରାୟ ଅଧ୍ବକାଂଶ ରାଜନୈତିକ ଓ ସାଂସ୍କୃତିକ ଅନୁଷ୍ଠାନ ଓ ସଭାମାନଙ୍କରେ ସେ ଯୋଗ 
ଦେଉଥୂଲେ । ପଶ୍ଚିତ ଗୋପବନ୍ଧୁଙ୍କର ବଡ଼ ଭକ୍ତ | ସଲଲ୍‌ ଘରର ଜମି ସେପର୍ଯ୍ୟନ୍ତ ପ୍ରତିଷ୍ଠାତା 
ଭକ୍ତକବିଙ୍କ ପରିବାରବର୍ଗଙ୍କ ନାମରେ ରହିଥିଲା । ଜମିଦାରୀ ଖଜଣା, ମ୍ୟୁନିସିପାଲିଟି 
ଟିକସ ପ୍ରଭୃତି ସ୍କୁଲ୍‌ ଦେଉଥ୍‌ଲେ ମଧ୍ଯ ରସିଦ୍‌ ସେହି ପରିବାର ନାମରେ ମିଳୁଥିଲା । 
ତେଣୁ ଅନୁଷ୍ଠାନଟି ପାରିବାରିକ ସମ୍ପଭି ରୂପେ ଗଣ୍ୟହଉଥୁଲା । ଗୁହର ସଂସ୍କାର ଓ ପରିବର୍ଵନ 
ପାଇଁ ସରକାରୀ ସାହାଯ୍ୟ ମିଳୁନଥୁଲା ! ଶ୍ରୀଯୁକ୍ତ ଚାଟାର୍ଜୀ ଜମି ସ୍କୁଲ୍‌ ନାମରେ ଲେଖି 
ଦେବାକୁ ବାରମ୍ବାର ଦାବୀ କଲେ । ମାତ୍ର ତାଙ୍କ ଦାବୀ ଗୃହୀତ ନ ହେବାରୁ ସେ ଇସ୍ତଫା 
ଦେଇ ଚାଲିଗଲେ । ସେତେବେଳେ ପୁଅ ଦୂଇଟି ଅତି ସାନ | ଅର୍ଥିକ ଅବସ୍ଥା ନିତାନ୍ତ 
ଅସ୍ଵଚ୍ଛଳ । ସେଥୁପ୍ରତି ଖାତିର ନକରି ଚାକିରି ଛାଡି ନିଜ ବାସସ୍ଥାନ କଲିକତା ଫେରି 
ଗଲେ | 

ଲେଖକ ତାଙ୍କ ପାଖରେ କେବଳ ତିନି ଚାରିମାସ ଅଧ୍ୟୟନ କରିଅଛି । ପ୍ରାୟ 
ଚାଳିଶ ବର୍ଷ ପରେ ସେ ତାଙ୍କର କୌଣସି ପ୍ରିୟ ଛାତ୍ରର ପୁତ୍ରର ବିବାହ ଉତ୍ସବରେ ଯୋଗ 
ଦେବା ପାଇଁ କଟକ ଆସିଥୂଲେ । ସନ୍ଧ୍ୟା ସମୟରେ ରିକ୍‌ସାରେ ବସି “ସମାଜ” ଅଫିସରୁ 
ଘରକୁ ଫେରୁଥିବା ବେଳେ ପଛରୁ ସ୍ବେହପୂର୍ଵ ସ୍ଵର ଶୁଣାଗଲା- ଉଦୟନାଥ । 

ଏ ସମ୍ବୋଧନରେ ପଚାଶ ବର୍ଷ ବୟସ୍କ ବୃଦ୍ଧ ଆଶ୍ଚର୍ଯ୍ୟ ହୋଇଯିବା ସ୍ଵାଭାବିକ । 
ରିକ୍ସା ପଛକୁ ଫେରାଇ ଦେଖିଲି; ଆମର ପୂଜ୍ୟ ଗୁରୁଦେବ ନଗେନ ବାବୁ । ସେ 
ଗୋଟିଗୋଟି ନାମଧରି ସହପାଠୀ ସମସ୍ତଙ୍କର କୁଶଳବାରୀ ପଚାରିଗଲେ । ୧୯୪୫ 
ଯେ ମୁଁ ଜେଲ୍‌ ଯାଇଥଲି, ସମ୍ବାଦପତ୍ରରୁ ସେ ଖବର ମଧ୍ଯ ସେ ଜାଣିଅଛନ୍ତି ବୋଲି 
କହିଥିଲେ | 

ସହକାରୀ ପ୍ରଧାନ ଶିକ୍ଷକ ରାଧାରମଣ ମଣ୍ଡଳ ନୀତିବାନ୍‌ ଓ ଆଦର୍ଶ ଶିକ୍ଷକ । ସେ 
କେତେବେଳେ ରାଗିବାର ବା କୌଣସି ଛାତ୍ର ଉପରେ ବିରକ୍ତ ହେବାର କେହି କେବେ 
ଦେଖିନାହିଁ । ଗମ୍ଭୀର ପ୍ରକୃତି, ସୃଜବାକ୍‌ ! ପ୍ରତିଷ୍ଠାତା ଭକ୍ତକବିଙ୍କ ସମୟରୁ ସେ ଶିକ୍ଷକତା 
କରି ଆସୁଥୁଲେ । ଅସହଯୋଗ ଆନ୍ଦୋଳନ ସମୟରୁ ଖଦଡ଼ଧାରୀ | ପ୍ରାୟ ତିରିଶବର୍ଷ 
ଚାକିରି ଜୀବନରେ ସେ ଦିନେହେଲେ ଛୁଟି ନେଇ ନଥିଲେ କି କୌଣସି ଦିନ ଘଣ୍ଟା 
ବାଜିବା ପରେ ସ୍କୁଲକୁ ଆସି ନଥିଲେ । 

ବୁଢ଼ାବୁଢ଼ୀ ଦୁଇ ପ୍ରାଣୀ । ଗ୍ରାମରେ କେହି ସମ୍ପର୍କୀୟ ବ୍ୟକ୍ତ ବୋଧହୁଏ ନଥଲେ । 
ଶୁଣାଯାଏ, ଏଜେଣ୍ଟମାନେ ଆସି ଯେତେ ପ୍ରବର୍ରାଇଲେ ସୁଦ୍ଧା ଜୀବନବୀମା କରି ନଥିଲେ | 
ସୁଯୋଗ ସୁବିଧା ମିଳିଥିଲେ ମଧ୍ୟ କଟକରେ ଘର ଖଣ୍ଡିଏ କଲେ ନାହିଁ । 

ଟେଷ୍ଟ ପରୀକ୍ଷା ସାରି ଯାଇଥାଏ । ବିଶ୍ବବିଦ୍ୟାଳୟ ପରୀକ୍ଷା ପାଇଁ ଏକାଦଶ ଶ୍ରେଣୀର 
ଛାତ୍ରମାନେ ନିଜ ନିଜ ଘରେ ପଢ଼ାପଢ଼ିରେ ବ୍ୟସ୍ତ ଥାଆନ୍ତି । 

ସ୍କୁଲ୍‌ର ଘଣ୍ଟା ବାଜିଲା । ମଣ୍ଡଳବାବୁଙ୍କର ଦେଖା ନାହିଁ । ଏତ ଗୋଟାଏ ବଡ଼ 
ବ୍ୟତିକ୍ରମ | ପୂର୍ବ ଦିନ ସ୍କୁଲ୍‌ ଛୁଟି ପରେ ବହୁ ସମୟ ଧରି ପ୍ରଧାନ ଶିକ୍ଷକଙ୍କ ସହିତ 
ଆଲୋଚନା ହୋଇଥଲା ! ପରୀକ୍ଷାର୍ଥୀମାନଙ୍କ ପାଇଁ କୋଚିଂ କ୍ଲାସ୍‌ କରାଯିବାର ଠିକ୍‌ 
ହେଲା । କିନୁ ଆଜି ଏ କ'ଣ ? 

ପ୍ରଧାନ ଶିକ୍ଷକ ପନ୍ଦର ମିନିଟ୍‌ ପର୍ଯ୍ୟନ୍ତ ଅପେକ୍ଷା କଲେ । ଆଉ ସ୍ପିର ରହି ପାରିଲେ 
ନାହିଁ । ଚପରାଶି ତାଙ୍କ ବସାଘରକୁ ଗଲା । ଆସି କାନ୍ଦି କାନ୍ଦି ଖବର ଦେଲା, ଆଜି 
ସକାଳ ନଅଟା ସମୟରେ ତାଙ୍କ ପ୍ରାଣବାୟୁ ଉଡ଼ିଯାଇଅଛି ! କେହି ନାହାଁନି, ବୃଢ଼ୀ ପାଖରେ 
ବସି କାନ୍ଦୁଅଛନ୍ତି । 

ସବୁ ଶିକ୍ଷକ, ପିଲା ଛାଟିପିଟି ହୋଇ ପଳାଇ ଆସିଲେ । ଖବରଟା ଏତେ ଶ୍ର 
ସହରରେ ବ୍ୟାପିଗଲା ଯେ, ବିଶ୍ବବିଦ୍ୟାଳୟ ପରୀକ୍ଷାର୍ଥୀମାନେ ଆସି ରୁଣ୍ଡ ହୋଇଗଲେ । 
ଶିକ୍ଷକ, ଛାତ୍ର, ପୁରାତନ ଛାତ୍ର, ପ୍ରାୟ ପାଞ୍ଚଶହ ଲୋକଙ୍କ ଶୋଭାଯାତ୍ରାରେ ମୃତଦେହ 
ଖାନନଗର ଶ୍ମଶାନରେ ସକ୍ରାର କରାଗଲା । ସମସ୍ତେ ଶୋକାକୂଳିତ । ବିଶ୍ଵବିଦ୍ୟାଳୟ 
ପରିକ୍ଷାର୍ଥୀମାନେ ଦୂଇ ତିନିଦିନ ପର୍ଯ୍ୟନ୍ତ ପଢ଼ାପଢ଼ି କରିବାକୁ ମନ ଠିକ୍‌ କରିପାରି ନଥିଲେ । 

ଟେଷ୍ଟ ପରୀକ୍ଷା ପୂର୍ବରୁ ଘଟଣା | ସନ୍ଧ୍ୟା ସମୟରେ କେତେଜଣ ସହପାଠୀ ଖୁସିଗପ 
କରି ବଜାରକୁ ଯାଉଥୁଲୁ | ବାଙ୍କାବଜାର-ଚଉଧୁରୀ ବଜାର ଛକ ପାଖରେ ଜଣେ ଆମ 
ସମସ୍ତଙ୍କୁ ଟାଣି ଅନ୍ଯଆଡ଼େ ନେଇଗଲେ ! କାରଣ କଅଣ ଜାଣିବାକୁ ସମୟ ମିଳିଲା 
ନାହିଁ । 

ବନ୍ଧୁ ଗୋଟିଏ ସିଗାରେଟ୍‌ ଖାଇ ଖାଇ ଆମ ସାଙ୍ଗରେ ଚାଲୁଥ୍‌ଲେ । ସେ 
ଦେଖିପାରିଲେ ଯେ, ମଣ୍ଡଳବାବୁ ଚୌଧୁରୀ ବଜାର ମାର୍କେଟରୁ କିଛି ପରିବା ଧରି ସମ୍ମୁଖ 
ଆଡ଼ୁ ଆସୁଅଛନ୍ତି ଅବଶ୍ଯ ଟିକିଏ ଦୂରରେ ଅଛନ୍ତି । ସେ ସଟ୍ଗେସଙ୍ଗେ ସିଗାରେଟଟା 
ଫିଙ୍ଗ ଦେଲେ । ତାଙ୍କ ଆଖି ଆଗରେ ନ ପଡ଼ିବା ପାଇଁ ଆମକୁ ଅନ୍ୟ ଦୂରକୁ ଟାଣି 
ନେଇଗଲେ । 

ସେହି ବନ୍ଧୁ ଜୀବନରେ ବହୁ ଉନ୍ନତି କରି ଏକ୍‌ଜିକିଉଟିଭ୍‌ ଇଞ୍ଜିନିୟର ହୋଇଥୂଲେ । 
ଥରେ ତାଙ୍କ ସହିତ ଦେଖା ହେବାରୁ ପଚାରିଦେଲି, “ ସିଗାରେଟ୍‌ ଆଉ ଖାଉ ନାହଁ 

ଜିଭ କାମୁଡି ପକାଇ ସେ ଉତ୍ତର ଦେଲେ, “ମଶ୍ଡଳବାବୁ କାଳେ ଦେଖି 
ପକାଇବେ । ” 

ସେତେବେଳକୁ କୋଡ଼ିଏ ବର୍ଷ ହେଲା ମଣ୍ଡଳବାବୁ ଆରପୁରକୁ ଚାଲି ଗଲେଣି । 

କଟକ ସହରରେ ବେସରକାରୀ ହାଇସ୍କୁଲ୍‌ ପ୍ରଥମେ ପ୍ରତିଚ୍ତିତ ହୋଇଥଲା 
ପ୍ୟାରୀମୋହନ ଏକାଡ଼େମୀ । ତାହା ପରେ ଖ୍ରୀିଆନ୍‌ ସମ୍ପଦାୟ ପକ୍ଷରୁ ମିଶନ ସ୍ଟୁଲ୍‌ 
(ବର୍ରମାନର ଖ୍ରୀଷ୍ଟ କଲିକିଏଟ ) । ସେଠାରେ ବ୍ୟବସ୍ତା ହୋଇଥଲା, କେବଳ ଖ୍ରୀଷ୍ଟ 
ଧର୍ମାବଲମ୍ବୀ ହିଁ ପ୍ରଧାନ ଶିକ୍ଷକ ହେବେ । ତୃତୀୟ ବେସରକାରୀ ଅନୁଷ୍ଠାନ ଟାଉନ୍‌ 
ଭିକ୍ଟୋରିଆ ହାଇସ୍କୁଲ୍‌ ! ପ୍ରତିଷ୍ଠାତା ଭକ୍ତକବି ଜଣେ ନିଷ୍ଠାପର ବାହ । ପରିଚାଳନା 
ସମିତିରେ ଅଧ୍ବକାଂଶ ସଭ୍ୟ ବ୍ରାହୁଧର୍ମାବଲମ୍ବ | ପରିଚାଳନା ବୋର୍ଡ଼ରେ ସ୍ଥିର ହୋଇଥଲା, 
କେବଳ ବ୍ରାହୁଧର୍ମାବଲମ୍ବୀ ହିଁ ପ୍ରଧାନ ଶିକ୍ଷକ ହେବେ । ସେହି ରୀତି ବହୁ ଦିନ ପର୍ଯ୍ୟନ୍ତ 
ଚଳିଆସିଥୁଲା | 

ମଣ୍ଡଳବାବୁ ଅତି ପୂରୁଣା ଶିକ୍ଷକ । ଦକ୍ଷତା ହେତୁ ସମସ୍ତଙ୍କର ପ୍ରିୟପତ୍ର । ବ୍ରାହ୍ମ 
ପ୍ରଧାନ ଶିକ୍ଷକ ଶ୍ରୀ ଜୋର୍‌ଦାର ରସ୍ତଫା ଦେଇ ଚାଲିଗଲା ପରେ ପ୍ରଧାନ ଶିକ୍ଷକ ପଦ 
ଗ୍ରହଣ କରିବାକୁ ମଣ୍ଡଳବାବୁ ଅନୁରୋଧ କରାଗଲା । ସେ ବ୍ରାହ୍ମ ନୁହନ୍ତି ତେଣୁ ରାଜି 
ହେଲେ ନାହିଁ । ପରିଚାଳନା ବୋର୍ଡ଼ ପୂର୍ବ ପ୍ରଥା ଉଠାଇ ଦେଲେ- କେବଳ ମଞ୍ଡଳବାବୁଙ୍କ 
ପାଇଁ । ତଥାପି ସେ ନିଜ ଆଦର୍ଶରୁ ଟଳିଲେ ନାହିଁ ! ତାଙ୍କର ଯୁକ୍ତ ହେଲା, ପ୍ରତିଷ୍ଠାତାଙ୍କ 
ଅମଳରୁ ଯେଉଁ ପ୍ରଥା ଚାଲିଆସିଛି, ତାର ବ୍ୟତିକ୍ରମ ନହେଉ । କଲିକତାରୁ ବ୍ରାହ୍ମ ଯୁବକ 
ହେଡ଼ମାଷ୍ଟର ହୋଇ ଆସିଲେ | ବେଶି ଯୋଗ୍ୟତା, ଦକ୍ଷତା ଥାଇ ମଧ୍ୟ ପ୍ରବୀଣ ମଣ୍ଡଳବାବୁ 
ତାଙ୍କ ଅଧୀନରେ ସହକାରୀ ଶିକ୍ଷକ ହୋଇ ରହିଲେ । 

ଶିକ୍ଷକ ଜୟକୃଷ୍ଣ ଦାସଙ୍ଗର ଅନ୍ୟତମ ପୁତ୍ର ରୂପେ ବିବେଚିତ ହେଲି | ତାଙ୍କ ପୁଅ 
ନାରାୟଣମୋହନ ଦାସ ସହପାଠୀ, ପୁଣି ଘନିଷ୍ଠ ବନ୍ଧୁ । ଅଧ୍ୟକାଂଶ ସମୟରେ ତାଙ୍କରି 
ଘରେ ରହେ, ଖାଏ. ପରିବାରର ଜଣେ ଭଳି ଗଣ୍ୟ ହୁଏ | ଅବସର ନେବାର ବହୁଦିନ 
ପରେ ତାଙ୍କର ତିରୋଧାନ ଘଟିଲା | ସେ ଯେଉଁ ସ୍ଥାନରେ ଯେପରି ଅଚସ୍କାରେ ଥିଲେ 
ମଧ୍ଯ ସ୍ଵେହପୂର୍ଣ ଚିଠି ଲେଖି କୂଶଳବାର୍ରା ବୁଝୁଥ୍ୁଲେ ଏବଂ ସମବୟସ୍କଙ୍କ ପାଖରେ 
ମୋର ପ୍ରଶଂସାରେ ଶତମୁଖ ହୋଇଉଠୁଥଲେ । 

‘ମୁକୁର” ସାହିତ୍ୟ ପତ୍ରିକାର ପ୍ରତିଷ୍ଠାତା ସମ୍ପାଦକ ଉଦାରମନା ବ୍ରଜସୁନ୍ଦର ଦାସ 
ପଣ୍ତିତ ଗୋପବନ୍ଧୁଙ୍କର ଅନ୍ତରଙ୍ଗ ବନ୍ଧୁ ଥଲେ । ସତ୍ୟବାଦୀ ସଲ୍‌ ଓ ତା'ର ଛାତ୍ରମାନଙ୍କୁ 
ସେ ଅତି ସ୍ବେହ ଚକ୍ଷୁରେ ଦେଖୁଥିଲେ ! କିପରି ଖବର ପାଇ ସେ ଦିନେ ଲୋକ ପଠାଇ 
କାଠଯୋଡ଼ି ହଷ୍ଷେଲରୁ ଡ଼କାଇ ନେଲେ । ପ୍ରେସ୍‌ର ମାନେକର୍‌ ପୂର୍ବ ପରିଚିତ ତ୍ରିପତି 
ଗାୟକରତୁଙ୍କ ସହିତ ତାଙ୍କ ପାଖକୁ ଗଲି । ବେଶ୍‌ ଆଦର କଲେ ଓ ସୁବିଧା ଅସୁବିଧା 
କଥା ବୁଝିଲେ ! ସ୍ଵେହର ସହିତ କହିଥିଲେ, ମଝିରେ ମଝିରେ ଆସୁଥିବ । ମନ ଦେଇ 

ପଢ଼ାପତ଼ି କର- ଯେପରି ସତ୍ୟବାଦୀ ସ୍କୁଲ୍‌ର ନିନ୍ଦା ନହୁଏ । ସତ୍ଯବାଦୀରେ ଅବାବେଳେ 
ଗୋଟିଏ କବିତା 'ମୁକୂର” ରେ ପ୍ରକାଶ ପାଇଥୁଲା । ତ୍ରିପତିବାବୁ କବିତାଟି ତାଙ୍କୁ 
ଦେଖାଇଲେ ! 

ଓଡ଼ିଶାର ପ୍ରଥମ ବାରିଷ୍ଟର ମିଷ୍ଟର ବି.ଏନ୍‌.ମିଶ୍ର (ବିଶ୍ବନାଥ ମିଶ୍ର) ଙ୍କ ସ୍ଵେହାଶୀର୍ବାଦ 
ମଧ୍ୟ ସେହି ସମୟରେ ପାଇଥଲି । 

ଛୁଟିଦିନ । କାଠଯୋଡ଼ି ହଷ୍ଟେଲ୍‌ କୋଠରୀରେ ବସି ସଂସ୍କୃତ ରୂପ ଘୋଷିବାରେ 
ବ୍ୟସ୍ତ । ଜଣେ କୋଟପ୍ୟାଣ୍ଟ୍‌ ଓ ଚୋଗା ଚପ୍‌କନ୍‌ ପରିହିତ ସୌମ୍ଯଦର୍ଶନ ବ୍ଯସ୍ତି ଘର 
ଭିତରକୂ ପଶିଗଲେ | ଅତି ତରବରରେ କହି ପକାଇଲେ, “ଗାମୁଛା ଖଣ୍ଡେ ଦେଲ- 
ପାଇଖାନା ଯିବି । ” 

ଅପରିଚିତ ବ୍ୟକ୍ତି ପୁଣି ଅତି ଉଚ୍ଚ ଅଫିସର ମନେ ହେଉଅଛନ୍ତି | ତାଙ୍କର ଏ 
ଅବସ୍ଥା କାହିଁକି ? 

ପାରଖାନାରୁ ଆସି ଜାମାପ୍ୟାଣ୍ଟ ପିନ୍ଧୁପିନ୍ଧୁ ଆମ ମନକଥା ଜାଣିପାରି କହିଲେ, “ ପେଟ 
ଖରାପ | କଚେରୀକୁ ଆସୁ ନଥଲି । ମାତ୍ର ଗୋଟିଏ ଗୁରୁତର ମୋକଦମା | ନ ଆସିଲେ 
ମହକିଲ ଅଯଥା ହଇରାଣ ଓ ଖର୍ଚ୍ଚାନ୍ତ ହେବ । ସେଇଥପାରଁ ବାଧ୍ୟ ହୋଇ କଚେରୀକୁ 
ଯାଉଅଛି ।” 

ସତ୍ୟବାଦୀ ଝୁଲ୍‌ ନିକଟରେ ସୋମେଶ୍ବରପୁରରେ ବାରିଷ୍ଟର ମିଶ୍ରଙ୍କ ଘର । ସତ୍ୟବାଦୀ 
ସ୍ଟଲ୍‌୍ର ସେ ଜଣେ ଶୁଭାନୂଧ୍ୟାୟୀ ଓ ଶିକ୍ଷକମାନଙ୍କର ବନ୍ଧୁ । ସେଠାରେ ତାଙ୍କର ଅସୀମ 
ସାହସିକତା କଥା ଶୁଣିଥଥଲି । କେତେଥର ତାଙ୍କ ଗ୍ରାମକୁ ମଧ୍ୟ ସହପାଠୀମାନଙ୍କ ସହିତ 
ଯାଇଅଛି | ମାତ୍ର ତାଙ୍କ ଦେଖି ନଥୁଲି । 

କାଠଯୋଡ଼ି ହଷ୍ଟେଲ୍‌ରେ ସତ୍ୟବାଦୀ ସଲ୍‌ ଛାତ୍ର ଜାଣି ବିଶେଷ ଖୁସି ହେଲେ । 
କେତେକ ଉପଦେଶ ଦେଇ ସମୟ ସମୟରେ ତାଙ୍କ ଘରକୁ ଯିବାପାଇଁ ନିର୍ଦ୍ଦେଶ ଦେଲେ | 

“ମଧୁବାଣୀ' ଛାପା ହେବ କିପରି ? କେଉଁ ପ୍ରେସରେ ? 

ସେତେବେଳେ କଟକରେ ଅଛ କେତୋଟି ମାତ୍ର ଛାପାଖାନା । ଉତ୍କଳ ସାହିତ୍ଯ 
ପ୍ରେସର ନାମ ଡ଼ାକ ବେଶି । ପ୍ରଧାନ ଶିକ୍ଷକ ମହୋଦୟ ଖଣ୍ଡିଏ ଚିଠି ଲେଖି ବିଶ୍ଵନାଥ 
କରଙ୍କ ପାଖକୁ ଆମକୁ ପଠାରନେ । ତାଙ୍କ ପୁତ୍ର ମହାନନ୍ଦବାବୁ ଉତ୍ତର ଦେଲେ, “ଆମ 
ହାତରେ କାମ ବହୂତ | ତୁମକୁ ଅନ୍ତତଃ ଦୂଇମାସ ପର୍ଯ୍ୟନ୍ତ ଅପେକ୍ଷା କରିବାକୁ ପଡ଼ିବ । ” 

ଆମର ଇଛା ଶୀଘ୍ର କିପରି ପତ୍ରିକାଟି ପ୍ରକାଶ ପାଇବ । 

ବହୁ ପୂର୍ବରୁ ଲୁଟିଯାଇଥୁବା ଇଂରାଜୀ ସାପ୍ତାହିକ ପତ୍ରିକା $ଥ୮ ଠା Uk ଶ୍ରୀଯୁକ୍ତ 
ରାଜକୃଷ୍ଣ ବୋଷ ପୁନଃପ୍ରକାଶର ଉଦ୍ୟମ କରୁଥାଆନି । ସେଥପାଇଁ ସେ ଗୋଟିଏ ଛୋଟ 
ପ୍ରେସ୍‌ ମଧ୍ଯ ପ୍ରତିଷ୍ଠା କରିଥିଲେ ! ନାମ ଲୋକ ସେବା ପ୍ରେସ । 'ମୁକୁର” ପ୍ରେସରେ 
ପତ୍ରିକା ମୁଦ୍ରିତ କରିବା କଳନା କରି ବ୍ରଜସୁନ୍ଦର ଦାସଙ୍କ ପାଖକୁ ଯାଉଥ୍‌ଲୁ । ବାଟରେ 

ରାଜକୃଷ୍ଣ ବାବୁଙ୍କ ସାକ୍ଷାତ ମିଳିଲା । କାଠଗଡ଼ା ସାହିର ଗୋଟିଏ ଛୋଟ ଘରେ ନୂଆ 
ଖୋଲିଥୁବା “ଲୋକସେବା” ପ୍ରେସକୁ ସେ ଡ଼ାଜିନେଲେ ।! ତାଙ୍କର ଓଡ଼ିଆ ଟାଇପ୍‌ ଅତି 
କମ୍‌, ପୁଣି ସାଜସଜା କରିବାର ଉପାଦାନ ନାହିଁ । 

ପତ୍ରିକା ମୁଦ୍ରଣ ପାଇଁ ପିଲାମାନଙ୍କଠାରୁ ସଂଗ୍ହୀତ ପଚାଶଟି ଟଙ୍କା ଆଗତୂରା ଦେଲୁ ! 
ସେ କାମ ଲଗାଇ ଦେଲେ ଜୋରସୋର୍‌ରେ । ସବୁ ପ୍ରକାର ସାହାଯ୍ୟ ବି କଲେ । ଶେଷ 
ଦୂର ତିନି ରାତି ଯାକ ନିଜେ ପ୍ରେସ୍‌ରେ ରହିଲେ ଏବଂ ଆମକୁ ରଖାଇଲେ ! 

ପୁଫ୍‌ ଦେଖିବା କାଇଦା ଆଗରୁ ଟିକିଏ ଜାଣି ଯାଇଥଲି । ତେଣୁ ରାତିଯାକ ଖଣ୍ଡିଏ 
ଖଣ୍ଡିଏ ପୁଫ୍‌ ଦେଖିବାକୁ ପଡୁଥାଏ ! ଚାରିପୂଷ୍ଠା ଛାପା ହୋଇଗଲେ ସେହି ଅକ୍ଷରରେ 
ଆଉ ଚାରିପୂଷ୍ଠା କମ୍ପୋଜ୍‌ ହୁଏ । 

ସେହି ସମୟରେ ‘S1୮ Utkal” ପତ୍ରିକାର ପାଠ ମଧ୍ୟ ଇଂରାଜୀରେ କମ୍ପୋଜ୍‌ 
ହେଉଥାଏ | ତା” ପୁଫ୍‌ ଦେଖିବାକୁ ରାଜକୃଷ୍ଣବାବୁ ବରାଦ କଲେ । କଠିନ ବା ବଡ଼ 
ଶବ୍ଦର ବନାନଗୁଡ଼ିକ ସେ ଗୋଟିଗୋଟି ଡ଼ାକିଦିଅନ୍ତି 

ସମୟ ସମୟରେ ସେ ରେଭେନ୍‌ସା କଲେଜକୁ ଯାଆନି ପତ୍ରିକା ପାରଁ ଲେଖା 
ସଂଗ୍ରହ କରିବାକୁ । ଅଧ୍ବକାଂଶ ଲେଖା ମିଳିଥାଏ (ପରେ କଳିଙ୍ଗ ଭାରତୀ ପ୍ରତିଷ୍ଠାତା) 
ବିଛୁନ୍ଦଚରଣ ପଟ୍ଟନାୟକଙ୍କଠାରୁ । ସେ ସେତେବେଳେ ବୋଧହୁଏ ତୃତୀୟ ବାର୍ଷିକ 
ଶ୍ରେଣୀର ଛାତ୍ର । ରାଜକୃଷ୍ଣ ବାବୁ ସେ ଲେଖାର ଖୁବ ପ୍ରଶଂସା କରନ୍ତି । କିଚୁ ଲେଖାରେ 
କାହାରି ନାମ ନଥାଏ । ମନେ ପଡଢୁଅଛି, ମଧୁବାବୁଙ୍କ ଜୋତା କାରଖାନା “ ଉକକଳ 
ଟ୍ୟାନେରୀ” ଭାଙ୍ଗଯାଉଥିବାରୁ ସେ ତା'ର କଡ଼ା ସମାଲୋଚନା କରି ଗୋଟିଏ ପ୍ରବନ୍ଧ 
ଲେଖିଥିଲେ | ପରେ ଶୁଣିଲି, ସେହି ଲେଖାରେ ବିବ୍ରତ ହୋଇ ମଧୁବାବୁ କୁଆଡ଼େ 
ରାଜକୃଷ୍ଣବାବୁ ନିଜ କୋଠୀକୁ ଡ଼କାଇ ନେଇ କଅଣ ସବୁ କଥାବାର୍ଭା କରିଥଲେ | 

ପରେ ପ୍ରାଚୀ ସମିତିର ପରିଚାଳକ ଥିବାବେଳେ ତାଙ୍କ ସହିତ ବିଶେଷ ଘନିଷ୍ଠତା 
ହୋଇଥଲା | ପ୍ରାଚୀନ ଚଉତିଶା, ଛାନ୍ଦ ଓ ଅଲେଖ ଭଜନ ପ୍ରଭୃତି କେତେଖଣ୍ଡି ପୁସ୍ତକ 
ସେ ଦରଉ୍ତ ପ୍ରେସରେ ମୁଦ୍ରିତ କରାଇ ନେଇଥୂଲେ | ତାଙ୍କରି ପ୍ରେରଣାରେ ' ବୈଦେହୀଶ 
ବିଳାସ ' ଟୀକା ଲେଖଇଥୁଲି ଓ ତାହା ନାରାୟଣ ପୁସ୍ତକାଳୟ ପ୍ରକାଶ କରିଥଲା | ଚିଛୁନ୍ଦବାବୁ 
ତା'ର ନାମ ଦେଇଥିଲେ ବିଜୟବୈଜୟନ୍ତୀ ଟୀକା” | କବିସମ୍ରାଟ ଉପେନ୍ଦ୍ର ଭଞ୍ଜଙ୍କର 
ଗୋଟିଏ ଛବି ମଧ୍ୟ ସେ ଯୋଗାଇ ଦେଇଥିଲେ । 


' ଗାନ୍ଧୀ ମହାରାଜାଂକ ଶିଷ୍ୟ” ପୁସ୍ତକରୁ 

ଅନ୍ଧପୂର୍ଣ୍ଠା “ବି ଗୁପ୍‌ର ସୃଷ୍ଟି 
ଦୁର୍ଲଭ ଚନ୍ଦ୍ର ସିଂହ 


୧୯୪୪ ମସିହାରେ ଏହି ଅନୁପୂର୍ଣା “ବି' ଗୁପ୍‌ ଅନୁଷ୍ଠାନଟି କଟକରେ ଆରମ୍ଭ 
କରାଗଲା | ବକ୍ତିବଜାରର ଅନ୍ଧପୂର୍ଣା ଥଏଟରର ରଙ୍ଗମଞ୍ଚଟି ଖାଲି ପଡ଼ିଥୁଲା | ଓଡ଼ିଶା 
ଥିଏଟର୍ସରୁ ସଦ୍ୟ ଛାଡ଼ି ଚାଲିଯାଇଥିବା କଳାକାରମାନେ ସେମାନଙ୍କର କଳାପ୍ରଦର୍ଶନ 
କରିବାର ସୁଯୋଗ ଖୋଜି ବୁଲୁଥିଲେ । ଠିକ୍‌ ଏହି ସମୟରେ ଅନ୍ଧପୂର୍ଣ୍ଠା ଥୁ ଏଟରର 
ଶ୍ରୀଲିଙ୍ଗରାଜ ନନ୍ଦ ତାଙ୍କ ଦଳ ଛାଡ଼ି ଚାଲିଆସି, ସାଉକାର ଶ୍ରୀ ସୋମନାଥ ଦାଶଙ୍କ ଅନୁମତି 
କ୍ରମେ କଟକର ସେହି ଖାଲିଥବବା ରଙ୍ଗମଞ୍ଚରେ ଆଉ ଗୋଟିଏ ଗ୍ରପ୍‌ ଗଢ଼ିବାର ମନସ୍ଥ 
କଲେ | ବିରାଡ଼ି କପାଳକୁ ଶିକା ଛିଣ୍ଚି ପଡ଼ିବାପରି ଓଡ଼ିଶା ଥୁଏଟର୍ସର ତାଲିମ୍‌ପ୍ରାପ୍ତ ସୁଶିକ୍ଷିତ 
କଳାକାର ଦଳଟି ତାଙ୍କୁ ମିଳିରଲା । ନନ୍ଦଙ୍କର ପ୍ରଚେଷ୍ଟା ଫଳବତୀ ହେଲା । ତାଙ୍କର 
ସଂଗଠନ କାର୍ଯ୍ୟ ସହଜ ଓ ସୁଗମ ହୋଇ ଉଠିଲା | ତାଙ୍କ ସାହାଯ୍ୟ କରିବାକୁ ଆଗେଇ 
ଆସିଲେ ପ୍ରଥମେ ଯୁବନାଟ୍ୟକାର ଶ୍ରୀ ରାମଚନ୍ଦ୍ର ମିଶ୍ର ଓ ସଂଗୀତକାର ଦେଖି, ଏହି ନୂତନ 
ଅନୁଷ୍ଠାନଟିକୁ ଶ୍ରୀ ବାଉରିବନ୍ଧୁ ମହାନ୍ତି, ଶ୍ରୀ ସୋମନାଥ ଦାସଙ୍କୁ ଅନ୍ଧପୂର୍ଧଣା ଥଏଟରର 
କଳାକାରଗଣ ଉତ୍ସାହିତ କରିବା ଲାଗି ସାହାଯ୍ୟ କଲେ । ଏହି ନୂତନ ଅନୁଷ୍ଠାନର ନାମ 
ରଖାଗଲା ଅନୁପୂର୍ଣା ବି” ଗୁପ୍‌-କଟକ | ପୂର୍ବରୁ ପୁରୀରେ ଥୁବା ଅନୃପୂର୍ଣା ଥୁ ଏଟରର 
ନାମ ହେଲା- ଅନୁପୂର୍ଣା ଥୁଏଟର ଏ” ଗ୍ରପ୍‌-ପୂରୀ । ସାଉକାର ସୋମନାଥ ଦାସ କିନ୍ତୁ 
ରହିଲେ ଉଭୟ ଗୁପର ସ୍ଵର୍ଵାଧ୍ବକାରୀ ବା ପ୍ରୋପ୍ରାଇଟର । ଅନ୍ଧପୂର୍ଣା ଥୁଏଟର “ଏ” ଗୁପର 
ଜେନେରାଲ୍‌ ମ୍ୟାନେଜର ହେଲେ ଶ୍ରୀ ବାଉରିବନ୍ଧୁ ମହାନ୍ତି । ଅନୃପୂର୍ଣ୍ଣା “ବି” ଗୁପ୍‌ର 
ମ୍ୟାନେଜର ହେଲେ ଶ୍ରୀ ଲିଙ୍ଗରାଜ ନନ୍ଦ | ଶ୍ରୀ କୃଷ୍ଣମୋହନ ରଥ ଲିଙ୍ଗରାଜଙ୍କର 
ସହଯୋଗୀ ଭାବେ କାର୍ଯ୍ୟ କଲେ ! ଲିଙ୍ଗରାଜ ନନ୍ଦଙ୍କର ପ୍ରଚେଷ୍ଟାରେ ଆହୁରି କେତେକ 
ନୂତନ କଳାକାର ଆସି ଏହି ଦଳରେ ଯୋଗଦେଲେ । ସେମାନେ ହେଲେ- ସର୍ବଶ୍ରୀ 
ମାଧବାନନ୍ଦ କର, କେଶବ ଚନ୍ଦ୍ର ଶତପଥୀ, ବାଲୁକେଶ୍ଵର ରଥ, ବିପିନ୍‌ ବିହାରୀ 


୧୨୩ 

ପଟ୍ଟନାୟକ, ମଧୁସୂଦନ ପଲାଇ, ଉମାକାନ୍ତ ମିଶ୍ର ପଙ୍ଗଜ ଚରଣ ଦାସ, କେଳୁଚରଣ 
ମହାପାତ୍ର ଦେବପ୍ରସାଦ ଦାସ ଓ ରାଧାକୃଷ୍ଣ ଭଂଜ ପ୍ରଭୃତି କଳାକାରମାନେ | ସେମାନଙ୍କ 
ସଂଗେ ଯୋଗଦେଲେ କେତେକ ଅଭିନେତ୍ରୀ । ସେମାନେ ହେଲେ ସର୍ବଶ୍ରଂମତୀ 
ମାଳତୀଦେବୀ, ସାରଦାଦେବୀ, ଆଶାଲତା ଦେବୀ, ମନୁଜାଦେବୀ, ନର୍ମଦା ଦେବୀ, 
ପାର୍ବତୀ ଦେବୀ, ଶୈଳବାଳା ଦେବୀ, ମଣିମାଳା ଦେବୀ, ଲକ୍ଷ୍ମୀପ୍ରିୟା ଦେବୀ (ଝ), 
ଆଶାଲତା ଦେବୀ (ଖ), ଉମାଶଶୀ ଦେବୀ (ଟୁକ), ଲକ୍ଷ୍ୀପ୍ରିୟା ଦେବୀ (ଗ), ମିନତୀ 
ଦେବୀ, ସୌଦାମିନୀ ଦେବୀ, ସରୋଜିନୀ ଦେବୀ, ରୁକ୍ତିଣୀ ଦେବୀ, ଲୀନା ଦୂଲାଳୀ, 
ହେମଲତା ଦେବୀ, ମିସ୍‌ ରେହାନା, ବାସନ୍ତୀ ପଟ୍ଟନାୟକ ପ୍ରଭ୍ଵତ | ପୂର୍ବରୁ ଓଡ଼ିଶା ଥଏଟର୍ସ 
ଛାଡ଼ି ଆସିଥବା ଶ୍ରୀମତୀ ମାନଦା ସୁନ୍ଦରୀ, ଶ୍ରୀମତୀ ଇନ୍ଦୁବାଳା ଦାସୀ ଓ ଶ୍ରୀମତୀ କୁମୁଦିନୀ 
ଦେବୀ ମଧ୍ଯ ଥୂଲେ | ଏହି କଳାକାରମାନଙ୍କୁ ଘେନି ଅନୁପୂର୍ା “ବି” ଗରପ୍ର କାର୍ଯ୍ୟ ବେଶ୍‌ 
ଆଗେଇ ଚାଲିଲା । 

ପ୍ରଥମେ ଶ୍ରୀ ରାମଚନ୍ଦ୍ର ମିଶ୍ର ନାଟ୍ଯକାରଙ୍କ ରଚିତ ‘ ମ୍ୟାନେଜର” ନାଟକଟି ମଞ୍ଚସ୍ଥ 
କରାଗଲା | ଶୀ ଝମୁୟେଲ୍‌ ସାହୁ ନିର୍ଦେଶକ ଓ ଶ୍ରୀ ପ୍ରିୟନାଥ ମିଶ୍ର ସହକାରୀ ନିର୍ଦ୍ଦେଶକ 
ରୂପେ କାର୍ଯ୍ୟ କଲେ । ତାହାପରେ ଦ୍ଵିତୀୟ ନାଟକ ହେଲା ଶ୍ରୀ ଭଂଜକିଶୋର ପଟ୍ଟନାୟକଙ୍କ 
ରଚିତ “ଦେବୀ” | ପରେ ପରେ ରାମଚନ୍ଦ୍ର ମିଶ୍ରଙ୍କ ରଚିତ ' ମୁଲିଆ” ପ୍ରଭୃତି କେତୋଟି 
ନାଟକ, ଭଂଜକିଶୋର ପଟ୍ଚନାୟକଙ୍କର ରଚିତ “ ବେନାମି ଜହର ପ୍ରଭୃତି ନାଟକ ଏବଂ 
ଶ୍ରୀ ଚୋପାଳ ଛୋଟରାୟଙ୍କ ରଚିତ “ଫେରିଆ” ଇତ୍ୟାଦି ନାଟକମାନ ମଞ୍ଚସ୍ଥ କରାରଲା । 
ସବୁ ନାଟକଗୁଡ଼ିକର ସଂଗୀତ ରଚନା ଓ ସ୍ଵର ସଂଯୋଜନା କରୁଥିଲେ କିଶୋରକବି ଶ୍ରୀ 
ଶ୍ୟାମସୁନ୍ଦର ଦାସ । ସେତେବେଳେ ଓଡ଼ିଶା ଥଏଟର୍ବ କଟକରେ ତାଙ୍କର ଅଭିନୟ ପ୍ରଦର୍ଶନ 
କରୁଥାନି । ତେଣୁ ପ୍ରତିଯୋଗୀ ମନୋଭାବ ନେଇ, ଏହି ନୂତନ ଅନୁଷ୍ଠାନଟି ବେଶ୍‌ 
ଜୋର୍‌ସୋରରେ ଆଗେଇବାର ଚେଷ୍ଟା କରୁଥାନି । ମ୍ୟାନେଜର ଲିଙ୍ଗରାଜ ନନ୍ଦ, ସହକାରୀ 
ମ୍ୟାନେଜର ଶ୍ରୀ ରାଜକିଶୋର ମହାନ୍ତି ¦ ଶ୍ରୀ ହରିହର ରାଉତ ସଂଗୀତ ପରିଚାଳନା ଓ 
ଶ୍ୟାମସୁନ୍ଦର ଦାସଙ୍କ ସଂଗୀତ ରଚନା ସାଙ୍ଗକୁ ଦୁଶିକ୍ଷିତ କଳାକାରମାନଙ୍କର କୃତିତ୍‌ପୂର୍ଵ 
ଅଭିନୟ ଦ୍ଵାରା ନାଟକଟୁଡ଼ିକ ପ୍ରାଣବନ୍ତ ହେଇ ଉଠିଲା । ଅଳଦିନ ମଧ୍ଯରେ ଏହି ଅନୃପୂର୍। 
ବି' ଗୁପ୍ର ସୁନାମ ଚାରିଆଡ଼େ ବିଛାଡ଼ି ହୋଇପଡ଼ିଲା | 

ଏହି ଦଳ କ୍ରମେ କଟକ୍କ ହାଡି, ଓଡ଼ିଶାର ଚିଭିନ୍ନ ସ୍ଥାନରେ ବୁଲି ବୁଲି ନାଚକମାନ 
ପ୍ରଦର୍ଶନ କରି ବହୁ ସୁନାମ ଓ ଅର୍ଥ ଉପାର୍ଜନ କଲେ ! ଏହି ଅନୃପୂର୍୍ା ବି” ଗୁପ୍ର ଦୁନାମ 
ଓ ଅର୍ଥାଗମ ହେବାର ଦେଖି, ବାଉରିବନ୍ଧବାବୂ ଏହାର ଆଉ ଗୋଟିଏ ଶାଖା ଖୋଲିବାର 
କଳନା କଲେ | ସେ ବ୍ରହ୍ମପୁରରେ ଅନୃପୂର୍ଣା “ ସି” ଗୁପ୍‌ ନାମରେ ଆଉ ଗୋଟିଏ ଅନୃପୂର୍ଣା 
ଶାଖା ଦଳ ୧୯ ୪୪ ମସିହାର ଶେଷ ଭାଗରେ ଆରମ୍ଭ କଲେ । ଏହି ଦଳର ମ୍ୟାନେଜର 
ରୂପେ ଶ୍ରୀ ବାଞ୍ଚାନିଧ୍ବ ମହାରଥୀଙ୍କ ରଖାଗଲା ଓ ନିର୍ଦ୍ଦେଶକ ଭାବେ ଶ୍ରୀ ଗୌରସୁନ୍ଦର ଦେବ 

ଗୋସ୍ଵାମୀ ରହିଲେ । ମାତ୍ର ସେହି ଶାଖାଦଳଟି ବେଶିଦିନ ତିଷ୍ଠି ରହିପାରିଲା ନାହିଁ । 
ପରିଚାଳନାଗତ ତୁଟି ଓ ଅନ୍ୟାନ୍ୟ କେତେକ ଅସୁବିଧା ଯୋଗୁଁ ଗୋଟିଏ ବର୍ଷ ମଧ୍ଯରେ 
ସେ ଦଳଟି ଭାଂଟିଗଲା । 
କଟକରେ ଅନୁପୂର୍ଣ୍ଠା ରଙ୍ଗମଞ୍ଞ ଆରମ୍ଭ 

ବହୁବର୍ଷ ଏହିପରି ଭ୍ରାମ୍ୟମାଣ ଅବସ୍ଟାରେ କଟାଇଚା ପରେ ବାଉରିବନ୍ଧୁ ବାବୁ 
ଚେଷ୍ଟାକଲେ ପୁରୀ ଓ କଟକରେ ଦୂଇଟି ସ୍ଥାୟୀ ରଙ୍ଗମଞ୍ଚ ତିଆରି କରିବା ପାଇଁ । ୧୯୪୪ 
ମସିହାରେ କଟକରେ ଅନୃପୂର୍ା ରଙ୍ଗମଞ୍ଚ ଘରଟି ଭଡ଼ାରେ ନିଆଯାଇ ମଂଚ ପ୍ରସ୍ତୁତ 
କରାଗଲା । ସେତେବେଳେ ଗଡ଼ଜାତର ରାଜା ମହାରାଜାମାନେ ଏହିସବୁ କଳା 
ଅନୁଷ୍ଠାନମାନଙ୍କର ପ୍ରଷ୍ଣପୋଷକ ଥଲେ । ଅନୃପୂର୍ବା ଥଏଟର ବୌଦ୍ଧ ରାଜାଙ୍କ ନିମନ୍ତ୍ରଣରେ 
ଯାଇ ସେଠାରୁ ପାଇଥବା ଅର୍ଥ ଓ ରଙ୍ଗ ଇତ୍ୟାଦି ଆଣି, ବାଉରିଟନ୍ଧୁ ବାବୁ କଟକ ରଙ୍ଗମଞ୍ଚ 
ପ୍ରସ୍ତୁତିରେ ଲଗାଇଲେ । କଟକର ବଙ୍କିମ ସରକାର ଓ ସୁଧୀର ସରକାର ପ୍ରଭୃତି ସର୍‌କାର 
ବ୍ରଦର୍ସ ଆର୍ଟିଷ୍ଟମାନେ ଏହି ରଙ୍ଗମଂଚର ସମସ୍ତ ସିନ୍‌ ¢ `ନରୀମାନ ପ୍ରସ୍ତୃତ କଲେ | ନୂଆ 
ଚେୟାର, ବେଞ୍ଚ, ଚିଜୁଳି ପଝ୍ା ଓ ଆଲୋକ ଇତ୍ୟାଦି ଖଞ୍ଜାଯାଇ, ରଙ୍ଗମଞ୍ଚଟିକୁ ବେଶ୍‌ 
ସଜାଇ ନେଲେ ବାଉରିବନ୍ଧୁବାବୁ । ଅନ୍ଧପୂର୍ଣା ଥୁ ଏଟରର କେତେଗୁଡ଼ିଏ ନାଟକ ମଧ୍ଯ 
ଖୁବ୍‌ ଆଡ଼ମ୍ବରପୂର୍ଣ ସାଜସଜା ମଧ୍ୟରେ ଏଠାରେ ପରିବେଷଣ କରାଗଲା । ଅଶ୍ବିନୀ ବାବୁଙ୍କ 
ରଚିତ ଚଷାଝିଅ, ବନ୍ଧୁ ମହାନ୍ତି ଓ ଜାନକୀ ପ୍ରଭୃତି କେତୋଟି ନାଟକ ଶ୍ରୀ ରାମଚନ୍ଦ୍ର ମିଶ୍ରଙ୍କ 
ରଚିତ ' କବିସୂର୍ଯ୍ୟ ନାଟକ, ଶ୍ରୀ ଲକ୍ଷ୍ମୀଧର ନାୟକଙ୍କ ରଚିତ ଲାଲଚାବୁକ ଓ ଧର୍ମପତ୍ରୀ, 
ଶ୍ରୀ ମନୋରଂଜନ ଦାଶଙ୍କ ରଚିତ ବକସି ଜଗବନ୍ଧୁ, ଶ୍ରୀ ଭଂଜକିଶୋର ପଟ୍ଟନାୟକଙ୍କ 
ରଚିତ ଅଭିଷେକ ଓ ଜୟମାନ୍ୟ ପ୍ରଭୃତି କେତୋଟି ନାଟକ, ପରେ ପରେ ଏହି ରଙ୍ଗମଞ୍ଚରେ 
ମଂଚସ୍କ କରାଯାରଥୁଲା | 

ଏହି ରଙ୍ଗମଞ୍ଚ ପ୍ରସ୍ତୁତ କରାଗଲା ସମୟରେ ବାଉରିବନ୍ଧୁ ବାଚୂଙ୍କୁ ସାହାଯ୍ଯ ପ୍ରଦାନ 
କରିଥିଲେ ତାଙ୍କର ବନ୍ଧୁ କଟକର ମସ୍ତାନବାବୃ, ଅଜୟ ବାବର, ରଜନୀବାବୁ ଓ ବଙ୍କିମ 
ସର୍କାର ପ୍ରଭୃତି କେତେକ କଳାପ୍ରେମୀ ଉଦାର ବ୍ୟକ୍ତି । ଏହି ଅନୁଷ୍ଠାନର ପ୍ରୋପ୍ରାଇଟର 
ସାଉକାର ଶ୍ରୀ ସୋମନାଥ ଦାସ ମଧ୍ଯ ଆଥ୍ଚକ ସାହାଯ୍ୟ କରିଥଲେ । 

ଅନୃପୂର୍ଣା ଥୁଏଟର କଟକରେ ଅଭିନୟ ପ୍ରଦର୍ଶନ କରୁଥିବା ସମୟରେ, ଆମର 
ଓଡ଼ିଶା ଥଏଟର୍ସ ବାଙ୍କାବଜାର ରଙ୍ଗମଞ୍ଚରେ ଅଭିନୟ ପ୍ରଦର୍ଶନ କରୁଥାଏ । ଅନ୍ଧପୂର୍ାର 
ଆଡ଼ମ୍ବରପୂୁର୍ଣ ସାଜସଜା ଦେଖି, ମୋର ମନରେ ଦୁଃଖ ହେଉଥାଏ | ଭଙ୍ଗାଚାଳ ତଳେ 
ଆମର ନିମ୍ୁଧରଣର ମଞ୍ଚସଜା ଯୋଗୁଁ ମୁଁ କାଳୀବାବୁଙ୍କୁ ବରାବର କହେଁ ଆମ ରଙ୍ଗମଞ୍ଚର 
ସାଜସଜାକୁ ଆହୁରି ଉନ୍ନତି କରିବା ଲାଗି । ମାତ୍ର ସେ କର୍ଵପାତ କରଚ୍ତି ନାହିଁ | ହସିଦେଇ 
କହନ୍ତି- “ ନାଟକ ଭଲ ହେଲେ, ସବୁ ଭଲ ଓ ତୁମେମାନେ ଭଲ ନାଟକ ପରିବେଷଣ 
କର |” ସତକୂସତ ତାଙ୍କର କହିବା ଭଳି ସେଇ ଭଙ୍ଗାଚାଳ ଓ ଖଣ୍ଡିଆ କାନ୍ଛ ଭିତରକୁ 

ଦର୍ଶକମାନେ ପତଙ୍ଗ ପରି ଆସି ଜମା ହେଉଥିଲେ ଏବଂ ନାଟକ ଉପଭୋଗ କରି ପ୍ରଶଂସା 
କରି ଯାଉଥିଲେ | ପ୍ରେକ୍ଷାଳୟର ଦୈନ୍ୟତା ପ୍ରତି କେହି ଦୃଷ୍ଟି ଦେଉ ନଥୁଲେ ! 
କଳାଶ୍ରୀ ଥୁ ଏଟର, କଟକ 

୧୯୬୫ ମସିହାରେ କଟକ ବାଦାମବାଡ଼ି ଠାରେ “ କଳାଶ୍ରୀ ଥିଏଟର” ନାମରେ 
ଗୋଟିଏ ବ୍ୟବସାୟିକ ଅନୁଷ୍ଠାନ ଗଢ଼ା ହୋଇଥଲା | ଏହି ଅନୁଷ୍ଠାନଟି ରେଜିଷ୍ପି କରାହୋଇ 
ଗୋଟିଏ କମିଟି ଦ୍ଵାରା ପରିଚାଳିତ କରାହେଉଥଲା | କେତେଗୁଡ଼ିଏ ଭଲ ଭଲ କଳାକାର 
ଏଥରେ ଯୋଗଦେଇ ଉଚ୍ଚକୋଟୀର ନାଟକମାନ ପ୍ରଦର୍ଶନ କରିଥିଲେ । ସେ ନାଚକଗୁଡ଼ିକ 
ହେଲା  ଭୁଲିହୁଏନା” ( ଲେଖକ ଶ୍ରୀ ଯଦୁନାଥ ଦାସ ମହାପାତ୍ର), “ ମାଟିର ମଣିଷ (ଲେ- 
ଶ୍ରୀ ପ୍ରାଣବନ୍ଧୁ କର), “ ହେମ ହରିଣୀ” (ଲେ- ଶ୍ରୀ ବ୍ୟୋମକେଶ ତ୍ରିପାଠୀ), “ ପାଷାଣୁ 
ଲୁହ ଝରେ' (ଲେ- ଶ୍ରୀ କାର୍ରିକ କୁମାର ଘୋଷ), “ ବାଉଁଶ ରାଣୀ” (ଲେ- ଶ୍ରୀ ନରସିଂହ 
ମହାପାତ୍ର), “ ମଧୁରେଣ” (ଲେ- ଶ୍ରୀ ଉଦୟନାଥ ମିଶ୍ର) ଇତ୍ଯାଦି । ପ୍ରତିଷ୍ଠିତ 
ନାଟ୍ୟକାରମାନଙ୍କର ନାଟକଗୁଡ଼ିକ କଳାକାରମାନେ ସୁନ୍ଦର ସୁନ୍ଦର ରୂପଦାନ କରି, 
ଦର୍ଶକମାନଙ୍କର ପ୍ରଶଂସା ଅର୍ଜନ କରିଥଲେ | ଏହି ଅନୁଷ୍ଠାନ ଭ୍ରାମ୍ୟମାଣ ଅବସ୍ଥାରେ 
ଅନେକ ସ୍ଥାନରେ ବୁଲି ବୁଲି ନାଟକ ପ୍ରଦର୍ଶନ କରିଥଲା | ପ୍ରାୟ ୫/୬ ବର୍ଷ ଅଭିନୟ 
କରି ନିଜ ଦଳ ମଧ୍ଯରେ କଳାକାରମାନଙ୍କ ମଧ୍ୟରେ ଓ ମେମ୍ବରମାନଙ୍କ ମଧ୍ୟରେ ଅସହଯୋଗ 
ମନୋଭାବ ସୃଷ୍ଟି ହୋଇ ଦଳଟିର କାର୍ଯ୍ୟକ୍ରମ ବନ୍ଦ ହୋଇଯାଇଥୁଲା । 

୮] 


“ଏ ଶତାବ୍ଦୀର ଓଡ଼ିଆ ରଙ୍ଗମଂଚ ଓ ମୋର ଭୂମିକା” ପୁସ୍ତକରୁ 

କଟକ ଟ୍ରେନିଂ କଲେଜରେ ନଅମାସ 
ଶ୍ରୀଧର ଦାସ 


୧୯ ୨୯ ମସିହା ଜୁଲାଇ ମାସରେ ଟ୍ରେନିଂ କଲେଜରେ ଯୋଗ ଦେବାକୁ କଟକ 
ଗଲି ! ସେତେବେଳେ ଯେଉଁ ଘରେ କଟକ ଟ୍ରେନିଂ କଲେଜ ( ଆଧୁନିକ ରାଧାନାଥ 
ଟ୍ରେନିଂ କଲେଜ ) ହେଉଥଲା, ତାହା ଥିଲା ରେଭେନ୍ସା କଲେଜିଏଟ୍‌ ସୁଲ୍‌ ନିକଟରେ । 
ଘରଟି ଦୂଇମହଲା, ତଳ ମହଲାରେ କଲେଜ, ଉପର ମହଲାରେ ପ୍ରିନସିପାଲ୍‌ ହ୍ଵିଟ୍‌ମୋରଙ୍କ 
ଆବାସ | ତାହାଠାରୁ ଅଛ ଦୂରରେ ଥୁଲା କଲେଜିଏଟ୍‌ ସ୍କୁଲ ହେଡ଼ମାଷ୍ଷରଙ୍କ ବସାଘର । 
ଏବେ ସେସବୁ ଘରର ଅଭିବୃବ୍ଧି ଘଟି ସେଠାରେ ସବ୍‌ ଜଜ ପ୍ରଭୃତି ଅଦାଲତ ହେଉଛି | 
ଟ୍ରେନିଂ ସଲ ବୋଡିଂର ତଳ ମହଲାରେ କେତେକ ବଖରା ଟ୍ରେନିଂ କଲେଜର ଛାତ୍ରମାନଙ୍କ 
ପାଇଁ ଛାଡ଼ି ଦିଆଯାଇଥୁଲା । ମୁଁ ସେହି ବୋଡିଂରେ ଗୋଟିଏ ସ୍ଥାନ ପାଇଥଲି | 

କଲେଜରେ ପ୍ରିନ୍‌ସିପାଲଙ୍କ ଛଡ଼ା ଜଣେମାତ୍ର ଅଧ୍ୟାପକ ଥିଲେ । ତାଙ୍କର ନାମ 
ମହେଶ ପ୍ରସାଦ ସରକାର | ଏହି ଦୁଇଜଣ ପ୍ରାୟ ସବୁ ବିଷୟରେ ପଢ଼ାଉଥଲେ । କେବଳ 
ଟ୍ରେନିଂ ସୁଲର ହେଡମାଷ୍ଟର ଶ୍ରୀ ଭୀମ ରାଉତ କିଛିଦିନ ପାଇଁ Mathematics Method 
ପଢ଼ାଇବାକୁ ଯାଇଥିଲେ | Mcdical ସୂଲର ଜଣେ ଡାକ୍ତର କିଛିଦିନ ପାଇଁ 1 [ygicne 
ଓ First-Aid ଶିକ୍ଷା ଦେଇଥିଲେ ଓ କଲେଜିଏଟ୍‌ ସ୍କୁଲର ଡ୍ରଇଂ ଶିକ୍ଷକ କେତେଥର 
ଅକ୍ଷର ଲିଖନ ଓ ଡ୍ରଇଂ ବିଷୟରେ କିଛି ଶିକ୍ଷା ଦେଇଥିଲେ | କଲେଜର ଦୁଇଜଣ କିରାନୀ 
ଥିଲେ | 

କଲେଜର ଛାତ୍ର ସଂଖ୍ୟା ୨୦ ଥିଲା ! ଏମାନଙ୍କ ମଧ୍ୟରେ ୪/୫ ଜଣ ଥିଲେ 
ଏମ୍‌.ଏ. | ଛାତ୍ରମାନଙ୍କ ଭିତରୁ କେତେଜଣ ଥଲେ ଶିକ୍ଷା ବିଭାଗର କର୍ମଚାରୀ ( ଅର୍ଥାତ୍‌ 
ହାଇସ୍କୁଲ ଶିକ୍ଷକ ବା ସ୍କୁଲ ସବ୍‌ ଇନିସ୍‌ପେକ୍ଟର)ଙ୍କୁ ସେମାନଙ୍କ ଟ୍ରେନିଂ ପଢ଼ିବା ପାଇଁ 
ସରକାର ପଠାଉଥଲେ ଓ ସେମାନଙ୍କ ନିଜ ନିଜ ସ୍ଥାୟୀ ଚାକିରିର ଦରମା ପାଉଥଲେ । 
ଏମାନେ ସମସ୍ତେ ଓଡ଼ିଆ ନଥିଲେ । ବିହାର ଓ ଓଡ଼ିଶା ପ୍ରଦେଶରୁ ନିର୍ବାଚନ 

କରାଯାଇଥବାରୁ ସେମାନଙ୍କ ଭିତରେ କେତେଜଣ ବିହାରୀ ଓ ଜେତେଜଣ ବଙ୍ଗାଳୀ 
ଥିଲେ । ମୋଟ ଉପରେ ଓଡ଼ିଆ ଛାତ୍ରଙ୍କ ସଂଖ୍ୟା ଅଧକ ଥଲା ! ରଞ୍ଚ ଜିଲ୍ଲା ସ୍ତୁଲରୁ 
ଆସିଥିବା ବଙ୍ଗାଳୀ ଛାତ୍ର ଯତୀନ୍‌ ଓ ବିହାରରୁ ଆସିଥିବା ରାସଚିହାରୀ ରାୟ ଓ ଗୋବିନ୍ଦ 
ମିଶଙ୍ଗ ଜା ମନେଅଛି । ଓଡ଼ିଆମାନଙ୍କ ମଧ୍ଯରୁ ଶ୍ରୀ ଲୋକନାଥ ମହ'ପାତ, କାହୁଚରଣ 
ଦାସ, ସିଵେଶୃର ଦାସ, ମଧୁସୂଦନ ମିଶ୍ର, ଜନୈକ ମୁସଲମାନ ଛାତ୍ର ଯେ କି ଖାଁ ସାହେବ 
ବୋଲି ପରିଚିତ ଥଲେ, ଭୋଳାନାଥ ସାହୁ, ରାଧାଚରଣ ସାହୁ, ଚୋପୀତାଥ ମହାପାତ୍ର, 
ହରି ମଳିକ ପ୍ରଭୃତିଙ୍କ ନାମ ମନେପଡୁଛି । 

ଏହି କଲେଜରେ ନାମ ଲେଖାଇବାର ଅଳଦିନ ପରେ ହରି ମଳିକଙ୍କର ୯- 
ଭୀ Maleria ରୋଗରେ ନତ ଘଟିଥିଲା | ସେ ହରିଜନ ଅବାରୁ ବଚୋଡିଂରେ ରହି 
ନଥୁରେ | ସତ୍ୟବାଦୀ ସ୍ତୁଲର ଭୂତପୂର୍ବ ଛାତ୍ର ଚନ୍ଦ୍ରଶେଝରେ ମିଶ୍ର (ବି.ଏ. ପାଶ୍‌, ଅମ୍ବିକା 
ପ୍ରେସର ଅଧ୍ବକାରୀ)ଙ୍କ ପାଖେ ଉହୁଥ୍‌ଲେ । ଲୋକନାଥ ମହାପାତ୍‌, କଲିକନା 
ବିଶ୍ଵବିଦ୍ୟାଳୟରୁ ଓଡ଼ିଆରେ ଏମ୍‌.ଏ., କଳାହାଣ୍ଡି ରାଜ୍ଯ ସରକାରଙ୍କ ଦ୍ଵାରା ପ୍ରେରିତ 
ହୋଇଥିଲେ ¦ ଖୀ ସାହେବ ଓ ମଧୁସୂଦନ ମିଶ୍ରଢ ଡାକନାମ ମଙ୍କୁ ମିଶ୍ର ସ୍କୁଲ୍‌ 
ସବଇନିସ୍‌ପେକ୍ଟର ଥାଇ ସରକାରଙ୍କ ଦ୍ବାରା ପ୍ରେରିତ ହୋଇଥୂଲେ | ଅଧ୍ୟକାଂଶ ଛାତ୍ର 
ମାସିକ ଟ୩ ୦ଙ୍କାର ବୃରି ଚଳିବା ପାଇଁ ଯଥେଷ୍ଟ ଥଲା | ବ୍ୟୟ ସଂକୋଚ କଲେ ପାଞ୍ଚଟଙ୍କା 
ପର୍ଯ୍ୟନ୍ତ ଚଳିବାର ସମ୍ଭାବନା ଥୁଲା ! 

ଅଧ୍ୟାପକ ମହେଶ ପ୍ରସାଦ ସରକାର କ୍ଷୀଣକାୟ ଓ କଠୋର ପରିଶ୍ରମ ଥରେ । ରାଞ୍ଚି 
ଜିଲ୍ଲା ଝୁଲର ଶିକ୍ଷକ ଥବାବେଳେ ନିଜ ବେତନରୁ ସଞ୍ଚୟ କରି ବିଲାତ ଯାଇଥ୍‌ଲେ ଓ 
ଏଡ଼ିନ୍‌୍ବରାରୁ ଏମ୍‌.ଏଡ୍‌. ପାଶ୍‌ କରିଥିଲେ ¦ ସେଠାରୁ ଆସି ଅଧ୍ୟାପକ ଭାବରେ ନିଯୁକ୍ତ 
ହୋଇଥଲେ | ଛାତ୍ରମାନଙ୍କ ପ୍ରତି ତାଙ୍କର ବ୍ୟବହାର ଭଦ୍ରୋଚିତ ଥଲା । ପ୍ରିନ୍‌ସିପାଲ୍‌ 
ଏଫ.ବି. ହ୍ବିଟ୍‌ମୋର୍‌ ଥଲେ ଖୋଦ୍‌ ଲଣ୍ଡନ ସହରର ବାସିନ୍ଦା; କିନୁୁ ତାଙ୍କର ନିଜର ଘର 
ନଥୁଲା ବୋଲି ସନ୍ଦେହ ହୁଏ | କାରଣ ଏଠାରୁ ଯିବା ପୂର୍ବରୁ ଗୋଟିଏ ହୋଟେଲର 
ଠିକଣା ଦେଇଯାଇଥୂଲେ ! ହ୍ବିଟମୋର୍‌ ସାହେବ ଥିଲେ ପକ୍କା ଇଂରେଜ । ଭାରତ 
ବିଦେ୍‌ଷୀ । ସେ କୌଣସି ସୁଯୋଗ ପାଇଲେ ଆମ ଜାତୀୟତାକୁ ଆକ୍ରମଣ କରୁଥିଲେ । 
ଭାରତର କିଛି ନିନ୍ଦା ନ ଗାଇଲେ ତାଙ୍କ ଖାଦ୍ୟ ହଜମ ହୂଏ ନାହିଁ । ତାଙ୍କର ସନ୍ତେଷ 
ଥାଏ ଫଟସ୍‌ ସାହେବ କାହିଁକି ତାଙ୍କ ପରେ ରହି ତି.ପି.ଆଇ. ଭାବରେ ବେଶି ଦରମ: 
ପାଇବେ | ଲାଇବ୍ରେରୀରେ Miss Catherine Mayoଙଂର Mother India ବହିଥଲ | 
ଏହି ବହିରେ ଭାରତର ଭୀଷଣ କୂସା ରଟନା କରାଯାଇଛି । ମହାତ୍ସା ଗାନ୍ଧି ମିସ୍‌ ମେୟେ ଙ୍କ 
ସମ୍ବନ୍ଧରେ କହିଥିଲେ “She was a gutter Inspector” 1 ଏ ବହିର ପ୍ରତିବାଦ ସ୍ଵରୂପ 
“Father India”, “Unhappy India” ପ୍ରଭୁତି ବହି ଲେଖାଯାଇଅଛି | କିନୁ ପ୍ରିନସିପାଲ୍‌ 
ସାହେବ ଆମକୁ ସେହି ବହି ପଢ଼ିବାକୁ କହୁଥୁଲେ । 

ତାଙ୍କର ଇଂରାଜୀ ଉଚ୍ଚାରଣ ଅତି ସ୍ପଷ୍ଟ ଓ ସହଜବୋଧ ଥୁଲା | ଅକ୍ଷରଗୁଡ଼ିକ ମଧ୍ଯ 
ସୁନ୍ଦର | ନିମ୍ନତମ ଶ୍ରେଣୀରେ ଇଂରେଜୀ ଶିକ୍ଷା ଦେବାରେ ତାଙ୍କର ଅସାଧାରଣ କୃତିତ୍ଵ 
ଦେଖାଯାଉଥିଲା । ଅନେକ ସମୟରେ ସେ ଆଦର୍ଶ ପାଠ ଦାନ (Model teaching) 
ଦେଉଥୂଲେ | ଥରେ ତାଙ୍କୁ ଅନୁରୋଧ କଲୁ- ସପ୍ତମ ଶ୍ରେଣୀରେ ଇଂରେଜୀ ପଢ଼ାନୁ । 
ପାଠ୍ୟପୁସ୍ତକ ଥୁଲା 1. 1 ¦¡ppingଙ୍କର ଖଣ୍ଡିଏ ଦ୯ad୯୮ 1 ସେଥୁରୁ" The Line of Honour 
ବିଷୟଟି ସ୍ପିର କଲୁ । ଏହି ପାଠରେ ଲକ୍ଷ୍ମଣ କୁଡ଼ିଆ ଚାରିପାଖେ ତିନିଟି ଗାର କାଟିଦେଇ, 
ସୀତାଙ୍କୁ କୂଡ଼ିଆରେ ଛାଡ଼ି ରାମଚନ୍ଦ୍ରଙ୍କୁ ସାହାଯ୍ୟ କରିବାକୁ ଯିବା ବିଷୟ ଥଲା | ବିଷୟଟି 
ଏପରି ବର୍ଣ୍ଣନା କରାଯାଇଥୁଲା ଯେ ତାହା ପିଲାମାନଙ୍କ ପକ୍ଷରେ ହୃଦୟଙ୍ଗମ କରିବା 
କଠିନ | ହ୍ବିଟ୍‌ମୋର ସାହେବ ଖୁବ୍‌ ଯତ୍ନ ସହକାରେ ପଢ଼ାଇଲେ । କିନ୍ତୁ ଶେଷରେ 
ପିଲାଙ୍କୁ ପ୍ରଶ୍ନ ପଚାରି ଯେଉଁ ଉତ୍ତର ପାଇଲେ; ତାହା ନିତାନ୍ତ ନୈରାଶ୍ୟଜନକ ହୋଇଥିଲା । 
ଆମେ ଗୁରୁଛାତ୍ରମାନେ ସାହେବଙ୍କ ଅଧ୍ଯାପନା ପ୍ରଣାଳୀ ଲକ୍ଷ୍ୟ କରୁଥାଉଁ । ପାଠ ଶେଷରେ 
କଲେଜରେ ଏହି ପାଠଦାନ ବିଷୟରେ ଆଲୋଚନା ହେବାର କଥା । ସାହେବ 
ପଚାରିଲେ- * What is your opinion about my lesson ?’ ମୁଁ ସଂଗେ ସଂଗେ 
କହିପକାଇଲି, “Sir your lesson was a complete failure”. ଅନ୍ୟମାନେ ମଧ୍ଯ 
ଉଣା ଅଧୂକେ ମୋତେ ସମର୍ଥନ କଲେ | ଶେଷରେ ସାହେବ ସ୍ଵୀକାର କରିବାକୁ ବାଧ୍ଯ 
ହେଲେ ଯେ ତାଙ୍କ ପାଠଦାନର ଉଦ୍ଦେଶ୍ୟ ସଫଳ ହୋଇ ନାହିଁ । କିନଧ ବିଷୟଟି ଶ୍ରେଣୀର 
ଉପଯୋରୀ ନୁହେଁ ଓ ଲିଖନ ପ୍ରଣାଳୀ ଜଟିଳ ବୋଲି ସମସ୍ତେ ମତ ପ୍ରକାଶ କଲେ । ତହୁଁ 
ଆମେ କହିଲୁ ଆପଣମାନେ ତ ପାଠ୍ୟପୁସ୍ତକ ନିର୍ବାଚନ କରିଛନ୍ତି । ଯାହା ଆପଣଙ୍କ ପରି 
ବିଜ୍ଞଲୋକେ ପଢ଼ାଇବା ସମ୍ଭବ ନୁହେଁ, ଆମେ ପଢ଼ାଇବୁ କିପରି ? 

ପାଠଦାନ ଅଭ୍ୟାସ କଲାବେଳେ ସେ ଛାତ୍ରମାନଙ୍କ ପାଠ ଟୀକାରେ ଯେଉଁ ମନ୍ତବ୍ୟ 
ଦେଉଥୁଲେ ତାହା କୌତୂହଳ ଉଦ୍ଦୀପକ ଥୁଲା । ଆମ ପୂର୍ବବର୍ଷର ଜଣେ ଛାତ୍ରର ପାଠ 
ଟୀକାରେ ଲେଖିଛନ୍ତି- ୮hc tcacher will read Para-1. ସେଥ୍‌ରେ ସେ ମନ୍ତବ୍ୟ 
ଦେଇଥିଲେ- It is not a para-t1. It is a paragraph. 1 do not call you Fuz. 
but I call you Fuzlur. 

କଲେଜରେ ଚାରିଟା ପରେ ଖେଳିବା ବାଧ୍ୟତାମୂଳକ ଥଲା | ଟେନିସ୍‌, ବ୍ୟାଡମିଣ୍ଟନ୍‌ 
ଓ ଟେନିକଏଟ୍‌ ଖେଳ ହେଉଥଲା | ସେଥିରେ ସାହେବ ପ୍ରତ୍ୟହ ଯୋଗ ଦେଉଥିଲେ ! 
ପରେ ମିସେସ୍‌ ହ୍ବିଟ୍‌ମୋର କଟକ ଆସିବାରୁ ମେ ମଧ୍ଯ ଖେଳରେ ଭାଗ ନେଉଥୁଲେ । 

ସାହେବ କିପରି ଭାରତୀୟ ବିଦେଶି ଥଲେ, ତା'ର ଗୋଟିଏ ଉଦାହରଣ ଦେଉଛି ! 
ଦିନେ ମୁଁ ସଅଳ ଖେଳ ପଡ଼ିଆକୁ ଆସିଥିଲି । ଟେନିସ୍‌ କୋର୍ଟଟା କଲେଜର ଖୁବ୍‌ 
ନିକଟରେ | ବୋଧହୁଏ ସାହେବ ମୋତେ ଦେଖି ତଳକୁ ଓହ୍ଲାଇ ଆସିଲେ । ଆଉ 
କେହି ଆସିନଥାନ୍ତି । ସାହେବ ଆସି ମୋ ସଂଗେ କଥାବାର୍ଭା ଆରମ୍ଭ କରି କହିଲେ- 

Sridhar, Don’t you think it is foolish of Jatin Das to continuc fasting in 
ail ? ସେତେବେଳେ ଯତୀନ ଦାସ ବୋଲି ଜଣେ ଦେଶଭକ୍ତ ଜେଲରେ ଆମରଣ 
ଅନଶନ କରିଥାନି । ଦିନକୁ ଦିନ ତାଙ୍କର ଜୀବନ ସଂଶୟ ଘଟୁଥାଏ | ମୁଁ ଦେଶକାଳପତ୍ର 
ବିବେଚନା ନ କରି କହିପକାଇଲି- 

If Jatin Das is a fool Macswiny was a greater fool. ମୋ କଥାଟା 
ତାଙ୍କୁ ଏତେ କଟୁ ଲାଗିଲା ଯେ, ତାଙ୍କ ମୁହଁ ଲାଲ୍‌ ପଡ଼ିଗଲା । ସେ ବୁଲିପଡ଼ି ଘରକୁ 
ଫେରିଗଲେ ! କଥା ହେଉଛି, ଆୟାରଲାଣ୍ଡରେ ମାକ୍‌ସୁଇନି ବୋଲି ଜଣେ ଦେଶ ସେବକ 
ଇଂରେଜ ଶାସନର ପ୍ରତିବାଦ କରି ପ୍ରାୟ ଦୂଇମାସ ଅନଶନ କରି ପ୍ରାଣତ୍ୟାଗ କରିଥୁଲେ । 
ତେଣୁ ମୋର ଉତ୍ତରଟା ସାହେବଙ୍କୁ ଅସ୍ଵାଦ୍ୟ ହେବାର କଥା ! ଚୋଧହୁଏ ଯତୀନ ଦାସ 
ମଧ୍ଯ ଅନଶନ ଫଳରେ ପ୍ରାଣତ୍ୟାଗ କରିଥଲେ ! 

ଯେତେଦୂର ମନେହୁଏ ହ୍ବିଟ୍‌ମୋର୍‌ ସାହେବଙ୍କ ପାରିବାରିକ ଜୀବନ ଶାନ୍ତିମୟ 
ନଥିଲା | ୧୯ ୨୩- ୨୪ରେ ମୁଁ ପାଟନାରେ ପଢୁଥିବାବେଳେ ସେ Now Collecgeର 
ପ୍ରିନ୍ସିପାଲ୍‌ ଥଲେ । ତାଙ୍କ ବସା ପାଖରେ ମୋ ୪୯୮ ବୋଲି ଅନ୍ୟ ଜଣେ ସାହେବଙ୍କର 
ବସା । ଯେତେଦୂର ସରଣ ହେଉଛି, ସେ ଥିଲେ ପାଟନା କଲେଜର ଅନ୍ୟତମ ପ୍ରଫେସର 
କି ବିହାର ଇଂଜନିୟରିଂ ସ୍କୁଲର ପ୍ରିନ୍‌ସିପାଲ୍‌ । ଏ ଦୁଇ ସାହେବଙ୍କ ଭିତରେ ଅନେକ 
ସମୟରେ ଅପ୍ରୀତିକର ପରିସ୍ଥିତି ଉପୁକୁ ଥଲା ଓ ତାହାର କାରଣ ଥୁଲେ ମିସେସ୍‌ ହିଟ୍‌ମୋର | 

ଆମେ କଲେଜରେ ଯୋଗଦେବାବେଳେ ( ୧୯ ୨୯ ଜୁଲାଇ) ହିଟ୍‌ମୋର ସାହେବ 
ଏକାକୀ ଥଲେ | ପୂଜା ଛୁଟି ବେଳକୁ ତାଙ୍କର ଧର୍ମପତ୍ଵୀ ଜଟକ ଆସିଲେ । ଡ୍ରାଇଭର 
ତାଙ୍କୁ କାର୍‌ରେ ବସାଇ ଷ୍ଟେସନରୁ ଆଣିଥିଲା, ସାହେବ ନିଜେ ଯାଇ ନଥିଲେ । 

ଇଉରୋପୀୟ ମହଲରେ ହିଵିଟ୍‌ମୋର ଖୁବ୍‌ ସୁନ୍ଦରୀ ବୋଲି ପରିଚିତ ଥଲେ । 
କଲେଜର ଉପର ମହଲା (ଅର୍ଥାତ୍‌ ସାହେବଙ୍କ ବାସଚ୍ଧହ)ରେ ଅନେକ ସାହେବଙ୍କର 
ଆବିର୍ଭାବ ହେଲା । ବେଳେବେଳେ ସେମାନଙ୍କର କଳକୋଳାହଳ ତଳକୁ ଶୁଣାଯାଏ । 
ଘଣ୍ଟା ବାଜିଲାମାତ୍ରେ ସାହେବ କ୍ଲାସ୍୍‌କୁ ଆସି ପଢ଼ାଇବା ଆରମ୍ଭ କରିଦିଅନ୍ତି । କିଛିସମୟ 
ପରେ ମିସେସ୍‌ ହ୍ବିଟ୍‌ମୋର୍‌ ତଳକୁ ଓହ୍ଲାଇ ଆସି ଥରେ ଦୁଇଥର ବାରନ୍ଦାରେ ଟହଲନ୍ତି । 
ହଠାତ୍‌ ହ୍ବିଟ୍‌ମୋର ସାହେରଙ୍କର ପଢ଼ାଇବା ବନ୍ଦ ହୋଇଯାଏ । ମିସେସ୍‌ ଫେରିଯିବା 
ପରେ ସାହେବ ସ୍ବାଭାବିକ ଅବସ୍ଥାକୁ ଆସି ପୁଣି ପଢ଼ାଇବାରେ ଲାଗନ୍ତି । 

ଆମେମାନେ ଗୋଟାଏ ଛୋଟ ଜାତି, ସାହେବମାନେ ବଡ଼ ଜାତି- ଏ କଥାଟା 
ସେ ଆମକୁ ବାରମ୍ବାର ଚେତାଇ ଦେବାକୁ ଚେଷ୍ଟା କରୁଥିଲେ । ଦିନେ ଆମର ଖଣ୍ଡିଏ 
ପାଠ୍ୟପୁସ୍ତକକୁ ଦେଖାଇ କହିଲେ- ଦେଖ, ଏ ବହିର ଲେଖକ ହେଉଛନ୍ତି ଏଲିମେଣ୍ଟାରୀ 
ସ୍କୁଲର ଶିକ୍ଷକ । ଏଠାରେ ହାଇସ୍ଟୁଲର ଗ୍ରାଜୁଏଟ୍‌ ଶିକ୍ଷକମାନେ ତାକୁ ପଢୁଛନ୍ତି । ଆମ 
ଭିତରୁ ଜଣେ କହିଲା- ସାର୍‌, ସେ ପ୍ରାଇମେରୀ ସ୍କୁଲର ଶିକ୍ଷକ ହୁଏତ ମାସକୁ ବାରଶହ 
ଟଙ୍କା ପାଉଥ୍‌ବେ, ଆଉ ଆମେ ବି.ଏ., ଏମ୍‌.ଏ. ପାସ୍‌ କରି ଆପଣଙ୍କ ଦୟାରୁ ଡି.ରଡି. 

ପାଶ୍‌ କଲାପରେ ମାସକୁ ଟ ୬ ୫ଙ୍କା ପାଇବାକୁ ଯୋଗ୍ୟ ହୋଇପାରିବୁ । ସାହେବ ଚୁପ୍‌ । 
ବାସ୍ତବରେ ହ୍ବିଟ୍‌ମୋର ସାହେବ କଟକ ଛାଡ଼ିବା ପରେ ବିଲାତରେ ଏଲିମେଞଣ୍ଟାରୀ ସ୍କୁଲରେ 
ଶିକ୍ଷକତା କରିଥଲେ । 

ଡିସେମ୍ବର ମାସରେ ବଡ଼ଦିନ ଛୁଟି ପୂର୍ବରୁ ହ୍ବିଟୁମୋର ସାହେବ ଫର୍ଲେଲ୍‌ ଛୁଟି ନେଇ 
ବିଲାତ ଯିବାର ଜଣାଗଲା । ମିଷ୍ଟର ଓ ମିସେସ୍‌ ହ୍ବିଟ୍‌ମୋରଙ୍କୁ ବିଦାୟ ଦେବା ପାଇଁ ଏକ 
ସଭା ହେଲା । ଛାତ୍ରମାନେ ସାହେବଙ୍କର ଗୁଣଗାନ କରି ବକ୍ତତା ଦେଲେ । ସାହେବ 
ତାଙ୍କ ବିଦାୟ ଭାଷଣରେ ତାଙ୍କର କଟକ ଅବସ୍ଥାନ କାଳର ସୁଖମୟ ଜୀବନ କଥା 
କହିଲେ | ସେ ସୂଚନା ଦେଲେ ଯେ ତାଙ୍କ ସ୍ଥାନରେ ଯେଉଁ ହେଣ୍ଡରସନ୍‌ ସାହେବ 
ଆସୁଛନ୍ତି, ସେ ଓଡ଼ିଶା ସଂଗେ ସୁପରିଚିତ | ତୁମେମାନେ ତାଙ୍କ Plucky humour 
ଉପଭୋଗ କରିବ । ମୁଁ ସମସ୍ତଙ୍କର ଶୁଭକାମନା କରୁଛି । 

ସାହେବ ଚାଲି ଯାଉଛନ୍ତି | ତାଙ୍କଠାରୁ ଖଣ୍ଡେ ପ୍ରଶଂସାପତ୍ର ପାଇବା ପାଇଁ ଅନେକେ 
ଅଧୀର ହୋଇ ତାଙ୍କୁ ବ୍ୟସ୍ତ କଲେ | ସେ ଏପରି ଅଧୀର ହୋଇ କ୍ରୋଧ ପ୍ରକାଶ କରିବା 
କେବେ ଦେଖାଯାଇ ନଥୁଲା । ସାହେବଙ୍କ ବ୍ୟକ୍ରିଗତ ଚପରାସୀଠାରୁ ଜଣାଗଲା ଯେ 
ସାହେବଙ୍କ ବିରକ୍ତିର ଯଥେଷ୍ଟ କାରଣ ଥୁଲା | ମେମ୍ସାହେବ କଟକର ଜଣେ ବ୍ୟବସାୟୀ 
ପାଖରୁ ବାକିରେ କେତେକ ଜିନିଷ ଆଣିଥିଲେ । ଟଙ୍କା ମାଗିବାକୁ ଦୋକାନୀ ଯେଉଁ 
ଲୋକକୁ ପଠାଇ ଥୁଲା ତାକୁ ହ୍ବିଟ୍‌ମୋର ସାହେବ ତଡ଼ି ଦେଇଥିଲେ । ସାହେବ ବିଲାତ 
ଯାଉଛନ୍ତି ଶୁଣି ସେ ତାଙ୍କ ପାସ୍‌ପୋର୍ଟ ରହିତ କରିବା ପାଇଁ ଦରଖାସ୍ତ କରିଥଲା । 

ଯାହାହେଉ, ହ୍ବିଟ୍‌ମୋର ଗଲେ ଓ ହେଣ୍ଡରସନ୍‌ ସାହେବ ଆସିଲେ । ହେଣ୍ଡରସନ 
ହେଉଛନ୍ତି ସ୍କଟଲାଣ୍ଡର ଲୋକ, ଗ୍ଲାସଗୋ ବିଶ୍ଵବିଦ୍ୟାଳୟରେ ଅଧ୍ୟୟନ କରିଥଲେ । 
ତାଙ୍କର ଅସାଧାରଣ ପାଣ୍ଡିତ୍ୟ ଥଲା ! ଭାରତୀୟମାନଙ୍କ ସଂଗେ ବିଶେଷତଃ ଓଡ଼ିଶାବାସୀଙ୍କ 
ସଂଗେ ତାଙ୍କର ଯଥେଷ୍ଟ ସଂପର୍କ ଥଲା ¦ ସେ କିଛିକାଳ କଲେଜିଏଟ୍‌ ସ୍କୁଲର ହେଡମାଷ୍ଟର 
ଥିଲେ । ରାୟ ସାହେବ ନନ୍ଦକିଶୋର ବଳଙ୍କର ଆସିଷ୍ଟାଣ୍ଟ ଇନ୍‌ସପେକ୍ଟର ରୂପେ ନିଯୁକ୍ତିର 
ସେ ପ୍ରତିବାଦ କରି ନନ୍ଦକିଶୋର ବାବୁଙ୍କର ପଦୋନ୍ସତି ବନ୍ଦ କରାଇଥିଲେ । ସେ ଉତ୍ତମ 
ରୂପେ ଓଡ଼ିଆ ଲେଖି ପଢ଼ିପାରୁଥଲେ | "Oriya translation and rctranslation" 
ବୋଲି ଖଣ୍ଡିଏ ସୁନ୍ଦର ବହି ଲେଖିଥିଲେ । ଏଥରେ କଲେଜିଏଟ୍‌ ସ୍କୁଲର ଜଣେ ଶିକ୍ଷକ 
ତାଙ୍କୁ ସାହାଯ୍ୟ କରିଥିଲେ | ଓଡ଼ିଆ ଖବରକାଗଜ ( ସମାଜ) ସେ ପଢୁଥିଲେ | ଓଡ଼ିଆ 
ଗୀତ ଗାଇପାରୁଥଲେ | 

ସେ ଥଲେ ହ୍ଵିଟ୍‌ମୋର ସାହେବଙ୍କର ବିପରୀତ | ବେଶ୍‌ ରସିକତା କରି ପାରୁଥିଲେ | 
କିନ୍ତୁ ky humour କଅଣ ବୁଝିପାରି ନାହିଁ | ହ୍ବିଟୁମୋରଙ୍କ ଇଂରେଜ ଉଚ୍ଚାରଣ 
ସୁସ୍ପଷ୍ଟ ସହଜବୋଧ୍ଯ, କିନୁ ହେଣ୍ଡରେସନ୍‌ ସାହେବଙ୍କ ଉଚ୍ଚାରଣ ସହିତ ପରିଚିତ ହେବାକୁ 
କିଛିଦିନ ଲାଗିଥିଲା | ହ୍ବିଟ୍‌ମୋରଙ୍କ ମତରେ ଆମେମାନେ ଇଂରେଜି ଶବ୍ଦମାନଙ୍କର ଠିକ୍‌ 
ଉଚ୍ଚାରଣ (Pronunciation) ଜାଣୁ ନାହିଁ 1 15, Sugar, heard, bird ପ୍ରଭୃତି ସହଜ 

ଶବ୍ଦମାନଙ୍କର ଉଚ୍ଚାରଣ ଶିଖାଇବା ପାଇଁ ସେ ଆମ କ୍ଲାସ୍‌ରେ ଚାରି-ଛଅ ଘଣ୍ଟା ବ୍ୟୟ 
କରିଥିବେ । ସେ ଲଣ୍ଡନର ଇଂରେଜି ଉଚ୍ଚାରଣ ଶିଖାଉଥଲେ; କିନୁ ଆମ ଭାରତୀୟ 
ସ୍ଵବରଯନ୍ତ୍ର ତାକୁ ଆୟର କରିପାରି ନଥଲା | କିନ୍ତୁ ହେଣ୍ଡରସନ ସାହେବଙ୍କ ଉଚ୍ଚାରଣ 
ବିଚିତ୍ର । ଇଂଲଣ୍ଡ ଓ ସ୍କଟଲାଣ୍ଡ ଭିତରେ ଇଂରେଜି ଭାଷାରେ ଯେ ଏପରି ଉଚ୍ଚାରଣଗତ 
ପାର୍ଥକ୍ୟ ଥାଇପାରେ, ତାହା ଆମର କଳନାତୀତ ଥଲା | ସେ କୁ (ତ) ଓ କୁ ‘ଦଂ 
ରୂପେ ଉଚ୍ଚରଣ କରୁଥୂଲେ | ତାଙ୍କର ଭାଷାରେ ସେ “1 and try you must 
$୩୯୯୯୯d."` ସେ ମଧ୍ୟ ହ୍ବିଟ୍‌ମୋରଙ୍କ ଭଳି ଟେନିସ୍‌ ଖେଳିବାକୁ ଆସୁଥ୍‌ଲେ | ବଲ୍‌ 
ବାହାରକୁ ଚାଲିଗଲେ କହୁଥିଲେ- ବଂଦ୍ରି, ବଂଦ୍ରି ଅର୍ଥାତ୍‌ ବାଉଣ୍ଡି । ଥରେ ମୋତେ ଡାକି 
ପଚାରିଲେ- ହାଉ ଇଉ ବୂତସ୍‌ ? ବୂତସ୍‌ ବୋଲି ସେ କାହାକୁ ଲକ୍ଷ୍ୟ କରିଥିଲେ ବୁଝିବାକୁ 
ମୋତେ ଅନେକ ସମୟ ଲାଗିଥୁଲା | Boats, boots ଇତ୍ୟାଦି ସମ୍ଭାବନାରେ ବିଫଳ 
ହେଲି । ଶେଷରେ ସେ କହିଲେ, ହାଭିରଉ ମିଉନିସିପାଲ ବୃତ୍ସ ? ଏତେବେଳକୁ ମୁଁ 
ଚୁଝିଲି- ତାଙ୍କର ବୂୃତସ ହେଉଛି ଆମର Volcs | 

ତାଙ୍କ ଅଧ୍ାପନାରୁ ତାଙ୍କ ଜ୍ଞାନର ଗଭୀରତାର ପରିଚୟ ମିନୁଥଲା | ପଢ଼ାଇବାବେଳେ 
ଘଣ୍ଟା ପ୍ରତି ତାଙ୍କର ଦୃ୍ଧି ରହୁ ନଥଲା । ଅନେକ ସମୟରେ ପିରିୟଡ଼ ଶେଷ ହେଲେ ମଧ୍ଯ 
ସେ କ୍ଲାସ୍‌ ଛାଡ଼ି ଯାଆନ୍ତି ନାହିଁ । ପ୍ରଫେସର ସରକାର ଅପେକ୍ଷା କରି କରି ଚାଲି ଯାଆନ୍ତି | 
ପ୍ରତ୍ୟେକ ଦିନ ସକାଳେ ସେ ବୋର୍ଡିଂକୁ ଯାଇ ଅନେକ ଛାତ୍ରଙ୍କ ସଂଗେ କିଛି ସମୟ 
କଥାବାର୍ରା କରନ୍ତି । ଶେଷ ପରୀକ୍ଷାର କିଛିଦିନ ପୂର୍ବରୁ ଥରେ ସନ୍ଧ୍ୟାରେ ମୋତେ ଗୋଟିଏ 
ଗଛ ମୂଳକୁ ଡାକି ନେଲେ । ଦୁହେଁ ଇଟା ପିଣ୍ଡି ଉପରେ ବସିଲୁ । ମୋର ପାରିବାରିକ 
ଅବସ୍ଥା ତନ୍ମ ତନ୍ସ କରି ବୁଝି କହିଲେ, “ ତୁମେ ଏମ୍‌.ଇଡି. ପଢ଼ିବା ପାଇଁ ପାଟନା ଯିବ | 
ମୁଁ ମାସକୁ ଟ୧ ୦ଙ୍କା ଦେବି ! ଟ୪୦ଙ୍ା ଷ୍ଟାଇପେଣ୍ଡ | ଟ୩୦ଙ୍କା, ଟ୩୫ଙ୍କାରେ 
ଚଳିଲେ, ଘରକୁ ସ୍ବଚୁଳରେ ଟ ୨ ୫ ଙ୍କା ଦେଇପାରିବ |” ଜଣେ ବିଦେଶୀୟଙ୍କର ଏଭଳି 
ସହାନୁଭୂତି ଦୁଳ୍ଲଭ । 

ଆମ ପାଠ୍ଯ ଶେଷ ହୋଇ ଆସିଲା ବେଳକୁ ତାଙ୍କର ସାମାନ୍ୟ ମସ୍ତିଷ୍ଠ ବିକୃତି 
ଘଟିଥୂଲା । କଲେଜର ହେଡକୃର୍କଙ୍କର ନାମ ସୁରେଶ |! ଜଣେ ବଙ୍ଗାଳୀ ଛାତ୍ରଙ୍କର ନାମ 
ଯତୀନ୍‌ | ଦୁହିଁଙ୍କ ଚେହେରାରେ ଟିକିଏ ସାଦୃଶ୍ୟ ଥୁଲା | ଦିନେ ବୋଡିଂରେ ଯତୀନକୁ 
ଦେଖି କହିଲେ- ଡି.ପି. ଆଇଙ୍କର ସେ ଚିଠିର ଉତ୍ତର ଆଜିଯାଏ ଗଲା ନାହିଁ । ଭୀମବାବୁଙ୍କୁ 
ପଚାରିଲ ନାହିଁ ? ଯତୀନ୍‌ ଚୂପ୍‌ ରହିଲେ | ପୁଣି ସେହି ପ୍ରକାର ଉପଦେଶ ଶୁଣି ଯତୀନ 
ଅଗତ୍ୟା ଉତ୍ତର କଲେ, ““ ସାର୍‌, ଅଫିସ୍‌ କାମ ହେଉଛି ହେଡକ୍ର୍କ ସୁରେଶ ବାବୁଙ୍କର |” 
ସାହେବ ବିସ୍ପିତ ହେଲାପରି ପଚାରିଲେ, “ତେବେ ତୁମେ କିଏ ?” ଉତ୍ତର ମିଳିଲା, 
“ ସାର୍‌ ମୁଁ ଆପଣଙ୍କ ଛାତ୍ର ଯତୀନ |” ସାହେବ ଗୁଣୁଗୁଣୁ ହୋଇ ଅନେକବେଳ ଯାଏ 
କହି ଲାଗିଲେ, “This is Jatin, my student, that is Surcsh, my head clerk.” 

କିଛିଦିନ ପୂର୍ବରୁ ଗୋଟିଏ କାଣ୍ଡ ଘଟିଥିଲା | ଆମର ଜଣେ ଭୂତପୂର୍ବ ଶିକ୍ଷକ ଥଲେ 
ପଦ୍ଧଟରଣ ପଟ୍ଟନାୟକ, ଏମ୍‌.ଏ. । ସେ ସେତେବେଳକୁ କଲେଜିଏଟ୍‌ ସ୍କୁଲର ସହକାରୀ 

ଶିକ୍ଷକ ଥୁଲେ | ବିଲାତ ଫେରନ୍ତା ସ୍ିରାୟ ( ପରେ ଓଡ଼ିଶାର ଡି.ପି.ଆଇ ) ସେହି ସୂଲର 
ହେତମାଷ୍ଟର ଥୁଲେ । ପଦ୍ଵଚରଣ ବାବୁଙ୍କର ଅନୁଗୋଳ ହାଇସ୍କୁଲକୁ ଆସିଷ୍ଟାଣ୍ଡ 
ହେଡମାଷ୍ଟର ଭାବରେ ସ୍ଥାନାନ୍ତର ଆଦେଶ ଆସିଲା । 

ଏହି ସମୟରେ ସେ କେଉଁଠାରୁ ଶୁଣିଲେ- ଅମୁକ ଲୋକ କୌଣସି ପରୀକ୍ଷାଥୀକୁ 
ଅନ୍ୟାୟ ଭାବରେ ବିଶ୍ଵବିଦ୍ୟାଳୟ ପରୀକ୍ଷା କେନ୍ଦ୍ରରେ ସାହାଯ୍ଯ କରିବାକୁ ଯାଉଛନ୍ତି ¦ 
କଲେଜିଏଟ ସ୍କୁଲ ଗୋଟିଏ କେନ୍ଦ୍ର ହେବ ଓ ହେଡମାଷ୍ଟର ସଚ୍ଚିରାୟ ସୁପରିଣ୍ଡେଣ୍ଡେଣ୍ଡ 
ହେବା ନିଶ୍ଚିତ |! ପଦ୍ଧଚରଣବାବୁ ଏକାନ୍ତରେ ବସି ଏହି ସମ୍ବାଦଟି ହେଡମାଷ୍ଟରଙ୍କୁ କହିଲେ । 
ହେଡମାଷ୍ଟର କହିଲେ, “ମୁଁ ଅନୁସନ୍ଧାନ କରି ସେ ଶିକ୍ଷକମାନଙ୍କର କଠୋର ଦଣ୍ଡବିଧାନ 
କରାଇବି |” ପରଦିନ ସେ ପଦ୍ଧଵଚରଣ ବାବୁଙ୍କୁ ଗୋଟିଏ ଅଫିସିଆଲ ଚିଠି ଲେଖିଲେ, 
“ ଆପଣ କାଲି କେତେକ ଶିକ୍ଷକଙ୍କ ବିଷୟରେ ଯେଉଁ ଅଭିଯୋଗ କରିଥଲେ, ତା'ର 
ଉପଯୁକ୍ତ ପ୍ରମାଣ ଦେଲେ ମୁଁ କାର୍ଯ୍ୟପନ୍ଛା ଗ୍ରହଣ କରିବି । ” 

ପଦ୍ଧଚରଣ ବାବୁ ମହା ଅଡ଼ୁଆରେ ପଡ଼ିଲେ । ଲିଖିତ ଭାବରେ ନିଜର ସହକର୍ମୀଙ୍କ 
ବିରୋଧରେ ଅଭିଯୋଗ କରିବେ କିପରି ? ଅଭିଯୋଗ କଲେ କି ପ୍ରମାଣ ଦେଇପାରିବେ ? 
ସେ କେଉଁଠାରୁ କେଉଁ ଗୁଜବ ଶୁଣିଥିଲେ ତାହାହିଁ ହେଡମାଷ୍ଟରଙ୍କୁ କହି ଦେଇଥୂଲେ । 
ଏହି ପରିସ୍ଥିତିରେ ସେ ଲିଖିତ ଉତ୍ତର ଦେଲେ- ମୁଁ ଆପଣଙ୍କୁ ଏପରି କିଛି କହି ନାହିଁ । 
ସଚ୍ଚିବାବୁ ପଦ୍ଧଚରଣଙ୍କ ଉପରେ ମିଥ୍ଯା କହିବା ଅଭିଯୋଗ ଆଣିଲେ । କଲେଜିଏଟ୍‌ 
ସଲ୍‌ ଥୁଲା ଟ୍ରେନିଂ କଲେଜ ଅଧୀନରେ | ତେଣୁ ହେଣ୍ଡରସନ ସାହେବ ପ୍ରାଥମିକ ତଦନ୍ତ 
କରି ପଦ୍ମଚରଣ ବାବୁଙ୍କୁ ନିର୍ଦ୍ଦୋଷ ବୋଲି ମତ ଦେଲେ । କିନ୍ଧୁ କଥା ଏତିକିରେ ତୁଟିଲା 
ନାହିଁ । ସେତେବେଳେ ହେଣ୍ଡରସନ ସାହେବ ପଦ୍ଧଟରଣ ବାବୁଙ୍କୁ ଦୃଢ଼ ପ୍ରତିଶ୍ରୁତି ଦେଲେ 
ଯେ ଏ ଘଟଣାରେ କେହି ତୁମର କେଶାଗ୍ରସୁଦ୍ଧା ସ୍ପର୍ଶ କରିବ ନାହିଁ | କିନୁ ହେଡମାଷ୍ଟର 
ମହାଶୟ ଡି.ପି.ଆଇ ଫକସ୍‌ ସାହେବଙ୍କ ଦୃଷ୍ଟି ଆକର୍ଷଣ କଲେ | ଫକସ ସାହେବ ନିଜେ 
ଆସି ତଦନ୍ତ କଲେ । ତାଙ୍କ ଆଦେଶରେ ପଦ୍ଧଚରଣଙ୍କର ପଦୋନ୍ସତି ବନ୍ଦ ହେଲା ଓ 
ଦଣ୍ଡସ୍ବରୂପ ତାଙ୍କୁ ସହକାରୀ ଶିକ୍ଷକ ଭାବରେ ବାଲେଶ୍ବର ଜିଲ୍ଲା ସୁଲ୍‌କୁ ବଦଳି କରାଗଲା । 
ପଦ୍ଧଚରଣ ବାବୁଙ୍କ ପାଖରେ ହେଣ୍ଡରସନ ସାହେବଙ୍କର ପ୍ରତିଶ୍ରୁତି ରହିପାରିଲା ନାହିଁ । 

ଏସବୁ ମୁଁ ବିଭିନ୍ନ ସୂତ୍ରରୁ ଶୁଣିଛି । ଏ ଘଟଣାକୁ ସତ୍ଯ ବୋଲି ବିଶ୍ଵାସ କରିବାର 
କାରଣ ମଧ୍ଯ ବହୁତ ଅଛି । ତିନି ଚାରିମାସ ପରେ ହେଣ୍ଡରସନ ସାହେବ ଆତ୍ୃହତ୍ଯା 
କରିବା ପୂର୍ବରୁ ଲେଖି ଯାଇଥିଲେ- “Departmental and domestic Worrics” 
ହେତୁ ମୁଁ ଆତ୍ୃହତ୍ୟା କଲି । ପଦ୍ଧଚରଣ ବାବୁଙ୍କ ଘଟଣା dcpartmental worry 
ହୋଇଥବା ଖୁବ୍‌ ସମ୍ଭବ; କିନୁ ଠm୯sti୯ Worry କଅଣ ? ତାଙ୍କର ପରିବାର ବିଲାତରେ 
ଥିଲେ | ୧୪/୧ ୫ ବର୍ଷର ପୁଅଟିଏ ପଢୁଥିଲା | ତା' ବିଷୟରେ ସେ ମୋତେ କେତେଥର 
କହିଥିଲେ | ସେଥୁରୁ ମୋ ପ୍ରତି ତାଙ୍କ ଗଭୀର ସ୍ପେହର ସୂଚନା ମିଳେ । କେହି କେହି 
କହନ୍ି- ବିଲାତରେ ତାଙ୍କ ସ୍ତ୍ରୀ ବିବାହ ବିଛେଦ ପାଇଁ ଦରଖାସ୍ତ କରିଥଲେ | ପ୍ରକୃତ କଥା 
ଜାଣିବାର ଉପାୟ ନାହିଁ । 

ଆମର ଶେଷ ପରୀକ୍ଷା ନିକଟବର୍ଭୀ ହେଲା । ସେତେବେଳେ ଅସହଯୋଗ 
ଆନ୍ଦୋଳନ ତୀବ୍ର ବେଗରେ ଚାଲିଥାଏ ! ବଡ଼ ବଡ଼ ନେତାମାନଙ୍କର ଗିରଫଦାରି ଗୋଟାଏ 
ଦୈନନ୍ଦିନ ଘଟଣାରେ ପରିଣତ ହୋଇଥିଲା । 

ଯାହାହେଉ, ଲିଖିତ ପରୀକ୍ଷା ସରିଗଲା ! ଗୋଟିଏ ପତ୍ରରେ ଭାରତର ଶିକ୍ଷାନୀତି 
ବିଷୟରେ ଲେଖୁ ଲେଖୁ ମୁଁ ଲେଖିଦେଲି Satanic British Government ପରୀକ୍ଷକ 
ନିଶ୍ଚୟ ସାହେବ ହେବେ | ବ୍ରିଟିଶ ସରକାରଙ୍କୁ ସଇତାନ ସରକାର ବୋଲି ଲେଖି କି 
ତ୍ରାହି ମିଳିବ ? ଅବଶ୍ୟ ଏହି ଶବ୍ଦଟି ଜଣେ ସାହେବ ତାଙ୍କ ଇତିହାସ ବହିରେ ଉଲ୍ଲେଖ 
କରିଥଲେ | କାଟିଦେଲେ ମଧ୍ଯ ମୋ ଲେଖାଟା ପରୀକ୍ଷକ ଦୃଷ୍ଟିରେ ନିଶ୍ଚୟ ପଡ଼ିବ । 
ତେଣୁ ମୁଁ ପରେ ଯୋଗ କରିଦେଲି- his is how the British Government is 
unjustly criticised | ପରେ ଶୁଣିଥିଲି ହେଣ୍ଡରସନ ସାହେବ ସେ ପତ୍ରର ପରୀକ୍ଷକ 
ଥିଲେ । ମୁଁ ଫେଲ୍‌ ହୋଇ ନଥୁଲି । 

ଆମମାନଙ୍କ ମଧ୍ଯରୁ ଜଣେମାତ୍ର ଫେଲ୍‌ ହୋଇଥୁଲେ ।! ତାହା ପୁଣି ଶିକ୍ଷାଦାନରେ । 
ତାଙ୍କ ଫେଲ୍‌ ହେବାର କାରଣଟା ରାଜନୈତିକ ବୋଲି ମନେହୂଏ । 

ତାଙ୍କର ନାମ ମଧୁସୂଦନ ମିଶ୍ର ଡାକ ନାମ ମଙ୍ଗୁ ମିଶ୍ର । ସେ ପୂରୀ ଜିଲ୍ଲା 
ଶାସନବାସୀ | କିନୁ ରକ୍ଷଣଶୀଳ ନଥୁଲେ । ସେ ଥଲେ ସ୍ଵାଧୀନଚେତା । ଅନେକ ବର୍ଷ 
ସଲ୍‌ ସବଇନିସ୍‌ପେକ୍ଟର କାମ କଲାପରେ ଟ୍ରେନିଂ ପଢ଼ିବାକୁ ପ୍ରେରିତ ହୋଇଥଲେ । 
ସେହିପରି ଆଉ ଜଣେ ସବ୍ଇନିସ୍‌ପେକ୍ଟର ଆସିଥୁଲେ; ଯାହାଙ୍କର ଡାକ ନାମ ଖା ସାହେବ ! 
ଦୁହିଁଙ୍କର ବୟସ ପଚାଶ ପାଖାପାଖି । ଦୁହେଁ ମାସିକ ଶତାଧ୍ବକ ଟଙ୍କା ଦରମା ପାଉଥିବାରୁ 
ପରିବାର ଘେନି ବାହାରେ ରହୁଥିଲେ | ମଧୁ ମିଶ୍ରଙ୍କର ମୋ ଉପରେ କେତେକ ଅଧ୍ବକାର 
ଥିଲା | ପୁରୀ ଜିଲା ସୂଲରେ ମୁଁ ପଢୁଥିବା ସମୟରେ କେତେକ ମାସ ପାଇଁ ସେ ମୋର 
ଶିକ୍ଷକ ଥଲେ | ତେଣୁ ସେ ମୋର ନୋଟ୍‌ ଖାତା ନେଇ ପଢୁଥିଲେ ଓ ମୁଁ ତାଙ୍କ 1.¢5s5on 
Nolic ଲେଖାରେ ସାହାଯ୍ୟ କରୁଥିଲି | ସେ ଖୁବ୍‌ ବୁବିମାନ୍‌ ଥଲେ | 

ଲିଖିତ ପରୀକ୍ଷା ପରେ ଶିକ୍ଷାଦାନ ପରୀକ୍ଷା | ସେଥୁପାଇଁ ତିନୋଟି ବିଷୟରେ Lesson 
Noteେ ଦୁଇଟି ଲେଖାଏଁ ନକଲ ପରୀକ୍ଷାର ସାତଦିନ ପୂର୍ବରୁ ଦାଖଲ କରିବା ନିୟମ । 
ଶିକ୍ଷାଦାନ ପରୀକ୍ଷାର ସମୟ ପ୍ରିନସିପାଲ୍‌ ନିର୍ବାରଣ କରିଥାନ୍ତି । ଦିନେ ଚାରିଟାବେଳେ 
ପ୍ରିନ୍‌ସିପାଲ୍‌ ବୋଡିଂକୁ ଆସି କହିଲେ- କାଲି ସକାଳେ ପରୀକ୍ଷା ଦେବା ପାଇଁ ତୁମ୍ଭେମାନେ 
ପ୍ରସ୍ତୁତ ହୁଅ | Lesson Noteର ଗୋଟିଏ କପି ପରୀକ୍ଷା ସମୟରେ ଦେଲେ ହେବ । 
ଏପରି ବ୍ୟବସ୍ଥାର କାରଣ ପଚାରିବାରୁ କହିଲେ- ଏ ଯେଉଁ ଗଣ୍ଡଗୋଳ ଲାଗିଛି, ସେଥିରେ 
ବର୍ଉମାନ ପରୀକ୍ଷା ନ ହେଲେ ହୁଏତ ପରୀକ୍ଷା ହେବାକୁ ମାସେ ଦୁଇମାସ ଗଡ଼ିଯିବ ଓ ବହୂ 
ବିଳମ୍ବରେ ଫଳ ବାହାରିବ | 

ଆମେମାନେ ଭାବିଲୁ ଏଭଳି ପରିସ୍ଥିତିରେ ପରୀକ୍ଷାରେ କାହାକୁ ଫେଲ୍‌ କରାଯିବ 
ନାହିଁ । 

ପ୍ରଥମ ଦିନ ମୁଁ ଓ ମଧୁ ମିଶ୍ର ଅନ୍ୟ କେତେକଙ୍କ ସହିତ ପରୀକ୍ଷା ଦେଇଥିଲୁ । 
ଦୈବାତ୍‌ ସେଦିନ ମୋର ମୁଣ୍ଡ ବ୍ୟଥା ହେଲା । ମୁଁ କୌଣସିମତେ ପାଠଦାନ କରି 
ବାହାରି ଆସିଲି ! ହେଣ୍ଡରସନ ସାହେବଙ୍କ ସହିତ ବାହାର (୯୮୩2!) ପରୀକ୍ଷକ ଥାଆନ୍ତି 
European Schoolର ପ୍ରିନସିପାଲ୍‌ Mr. Biggs | ମଧୁ ମିଶ୍ରେ ଅଷ୍ଟମ କି ନବମ ଶ୍ରେଣୀରେ 
Peasants’ Revolt ବିଷୟ ପଢ଼ାଇବାକୁ ସ୍ଥିର କରି [୯୫5୦୩ Note ଦେଇଥଅନ୍ତି | 
ବିଷୟରେ ଉପନୀତ କରାଇବା ପାଇଁ ସେ କେତେକ ପ୍ରାରମ୍ଭିକ ପ୍ରଶ୍ନ ପଚାରିଲେ । 
ସେତେବେଳେ କଲିକତାରେ ଗାଡ଼ିବାଲାମାନେ ଧର୍ମଘଟ କରିଥଲେ । ମିଶ୍ରେ ସେହି 
ଧର୍ମଘଟରୁ ଆରମ୍ଭ କରି ଇଂଲଣ୍ଡ ଇତିହାସର ପ୍ରଜା ବିଦ୍ରୋହ ବିଷୟ ଉତ୍‌ଥାପନ କରିବାକୁ 
ସ୍ଥିର କରିଥଲେ । ତେଣୁ ତାଙ୍କର ପ୍ରଶ୍ନଗୁଡ଼ିକ ଏହିପରି ଥଲା- 

( ୧) କାଲିର ସମ୍ବାଦପତ୍ରରୁ କେଉଁ ବିଶିଷ୍ଟ ଘଟଣା ଘଟିଥିବାର ଜଣାଯାଏ ? 

ଉତ୍ତର- କଲିକତାରେ ଗାଡ଼ିବାଲାଙ୍କ ଧର୍ମଘଟ ! 

ପ୍ରଶ୍- ସେମାନେ କାହିଁକି ଧର୍ମଘଟ କଲେ ? 

ଉତ୍ତର- ମଜୁରି ବଢ଼ାଇବା ପାଇଁ । 

ପ୍ରଶ୍ମଂ ମଜୁରି ବଢ଼ାଇବାର ଅନ୍ଯ କୌଣସି ଉପାୟ ଥୁଲା ? 

ଉତ୍ତର“ ଅନ୍ୟ ଉପାୟ ନଥୁଲା | 

ଏହିପରି କେତେକ ପ୍ରଶ୍ନ ପରେ ଶିକ୍ଷକ କହିଲେ- ଯେତେବେଳେ କୌଣସି 
ଅନ୍ୟାୟର ପ୍ରତିକାର ପାଇଁ ଅନ୍ୟ ଉପାୟ ନଥାଏ ସେତେବେଳେ ଲୋକେ ମିଳି ବିଦ୍ରୋହ 
କରନ୍ତି । ଥରେ ଇଉରୋପରେ କୃଷକମାନେ ଏହିପରି ବିଦ୍ରୋହ କରିଥୁଲେ । ଆମେ 
ଆଜି ସେହି ବିଷୟ ପଢ଼ିବା । 

ଏଥ ମଧ୍ଯରେ ପରୀକ୍ଷକ ଦୁହେଁ କେତେଥର ବାରଣ୍ଡାକୁ ଆସି କଅଣ ଫୁସ୍‌ଫୁସ୍‌ 
କଥାବାର୍ରା ହେଲେଣି, ବିଗ୍ସ ସାହେବ ପୁଣି କ୍ଟାସ୍‌ ଭିତରକୁ ଗଲେ । 

ହେଣ୍ଡେରସନ ସାହେବ ମୋ ପାଖକୁ ଆସି କହିଲେ, “Well Sridhar, Don't 
you think hc is giving mischievous political ideas to students ?” ଏତିକିରୁ 
ମୁଁ ଜାଣିଲି, ମଧୁ ମିଶ୍ରଙ୍କର କପାଳ ଫାଟିଲା । ଏକମାତ୍ର ସେ ଫେଲ୍‌ ହେଲେ । ଅନ୍ୟ 
ସମସ୍ତେ ପାଶ୍‌ କଲେ । ପରୀକ୍ଷାରେ ଭଲ କରିଥିବାରୁ 3¦ଧ ସାହେବ ଯତୀନଙ୍କୁ ଗୋଟିଏ 
ସୁଟ୍‌କେଶ୍‌ ଓ ମୋତେ ଗୋଟିଏ ଫାଉଣ୍େନ୍‌ ପେନ୍‌ ପୁରସ୍କାର ଦେଇଥୂଲେ । କିନ୍ତୁ ଏ 
ପୁରସ୍କାରର ମୂଲ୍ୟ ଦୁଇ ତିନି ଟଙ୍କାରୁ ବେଶି ହୋଇ ନଥୁବ । କାହିଁକି ସେ ନିଜ ହାତରୁ 
ଏତେକ ଦେଲେ ତାହା ଜଣାଗଲା ନାହିଁ । 

ଅନୁଭବମାଳା 
ଶରତଚନ୍ଦ୍ର ମହାରଣା 


ତା ୧୫.୦ ୧.୧୯୩୪ରେ ବିହାରରେ ମୁଙ୍ଗେର ଆଦିରେ ଭୟଙ୍କର ଭୁମିକମ 
ହୋଇ ବହୁ ଜନଧନ ଘରଦ୍ବାର ନଷ୍ଟ ହେଲା | କଟକରେ ସାମାନ୍ୟ ୨୫/୩୦ ସେକେଣ୍ଡ 
ମୃଦୁ କମନ ହୋଇଥଲା | ତାହା ପରେ ୪. ୨.୧ ୯୩୪ରେ ଉକୁୂଳ ଗୌରବ ମଧୁସୂଦନ 
ଦାସଙ୍କର ୮୭ ବର୍ଷ ବୟସରେ ତାଙ୍କ କଟକଚଣ୍ଡୀ ନିକଟ କୋଠାରେ ଦେହାନ୍ତ ହେଲା । 
ଟାଉନ୍‌ରେ ବିରାଟ ଶୋକଯାତ୍ରାରେ ହଜାର ହଜାର ଲୋକ ଚାଲିଥାନି | ମୁଁ ଆଗରୁ ଯାଇ 
ଗୋରାକବରରେ ପହଞ୍ଚଟ, କବର ଦେବାର ପୂର୍ବପ୍ରସ୍ତୁତି ଦର୍ଶକ ଭାବରେ ଦେଖୁଲି ଏବଂ 
ତାଙ୍କୁ କବର ଦେବାର ପାୟ ୮/୧୦ ଫୁଟ ଦୂରରେ ଠିଆ ହୋଇଥିଲି ସେପର୍ଯ୍ୟନ୍ତ କୌଣସି 
କଳାଲୋକ (ଖ୍ୀଷ୍ଟିଆନ୍‌ )କୁ ଗୋରା କବରରେ କବର ଦିଆଯାଇ ନ ଥିଲା | 

ତାଙ୍କର ପାଳିତା କନ୍ଯା ମିସ୍‌ ଶୈଳବାଳା ହାଜରା ଓ ମିସ୍‌ ସୁଧାଂଶୁବାଳା ହାଜରା 
{Advocate )ଙ୍କୁ ମୁଁ ତାଙ୍କର ବାସଭବନରେ ୩/୪ ଥର ଦେଖୁଥିଲି କାରଣ ମିସ୍‌ ହାଜରା 
କଟକର 1ନpetress ଥିଲେ ଓ ସେ ମୋତେ ଗସ୍ତ ପ୍ରୋଗାମ କରିବା ପାଇଁ ତାଙ୍କ 
କୋଠିକୁ ଡାକୁଥିଲେ | ଥରେ ମୁଁ ଦେଖୁଲି ଯେ, ଜଣେ ବୂଢ଼ା ଲୋକ ୩ଟି ସଜନା ଛୁଇଁ 
ନେଇ ମିଷ୍ଟର ଦାସଙ୍କୁ ପ୍ରଣାମ କରି ଦେଲା | ମିଷ୍ଟର ଦାସ ୩ଟି ରୂପାଟଙ୍କା ଆଣି ତାକୁ 
ଦେଲେ | ଲୋକକୁ ପଚାରିବାରୁ ସେ କହିଲା ମୁଁ ତାଙ୍କଠାରେ ସଇସ୍‌ କାର୍ଯ୍ୟ ପୂର୍ବେ 
କରୁଥଲି, ଖୁସିରେ ତାଙ୍କୁ ଭେଟିବାକୁ ଆସିଥୁଲି । 

ତଳ ତେଲେଙ୍ଗାବଜାରରେ ମୁଁ ଥିବାବେଳେ ଜଣେ ହରିଜନ ପ୍ରାୟ ୧୯୩୫ 
'ମସିହାରେ ମୋତେ ସକାଳେ କହିଲା, - “ମୁଁ ଆଜି ଆପଣଙ୍କୁ ଗାଇଦୁଧ ଦେଇପାରିବି 
ନାହିଁ । କାରଣ ବାଛୁରି ଗାଇଠାରୁ ଦୁଧ ପିଇଗଲା; ମୁଁ ମାତ୍ର ଅଧ ସେରେ ଦୁହିଁଲି ୬ ମୁଁ 
କହିଲି- ତୁମେ ସେଥୁରେ ଘରେ ପାଣି ମିଶାଇ ମୋ ପାଇଁ ପାଏ ଆଣିଲ ନାହିଁ ? ସେ 
ତତ୍କ୍ଷଣାତ୍‌ କହିଲା- “ମୁଁ ମଧୁବାବୁ ବାରିଷ୍ଟର ଠାରେ ମାଳୀ କାର୍ଯ୍ୟ କରୁଥିଲି, ମୁଁ ଏ 
ଅନ୍ୟାୟ (ପାଣିମିଶା) କରିପାରିବି ନାହିଁ ।” ' 

ଆଉ ଥରେ ଦୋଳମୁଣ୍ଡାଇରେ ଦେଖୁଲି, ଜଣେ ଶିଙ୍ଗକାରିଗର ବାହାରେ ଶିଙ୍ଗକିନିସ 
ରଖୁ ଘର ଭିତରେ ଅଛି । ମୁଁ ତାହାର ଅଗଣାକୁ ଯାଇ ପଚାରିଲି - “ ତୁମେ ଶିଙ୍ଗକିନିସ 
ରଖ ଦେଇଛ, କେହି ସେଥ୍‌ରୁ ଉଠାଇ ନେଇଯିବ ।”” ସେ କହିଲା- “ମୁଁ ମଧୁବାବୁ 
ବାରିଷ୍ଟରଠାରେ ମୋର ବାପାସହ ମୁଲିଆ କାମ କରୁଥଲି ¦ ସେହି ଦିନୁ ମୋର କାହାରିକୁ 
ଅବିଶ୍ବାସ ନାହିଁ । ମୋର ଝାଳବୁହା ପଦାର୍ଥକୁ କେହି ଚୋରି କରି ନେବେ ନାହିଁ ।'' 
ମିଷ୍ଟର ଦାସଙ୍କର ଚରିତ୍ରବତ୍ତାର କି ବିରାଟ ପ୍ରଭାବ ଲୋକଙ୍କ ଉପରେ ପଡୁଥିଲା ଏ 
ତାହାର ସାମାନ୍ୟ ଉଦାହରଣ ! 

ମୁଁ ନିମଚଉଡ଼ିରେ Teacher's messରେ କେତେ ମାସ ଥୁଲି | ପାଖରେ ' ସମାଜ ' 
ଅଫିସ ଥୁଲା ମୁଁ ସେଠାରେ ଶ୍ରୀଯୁକ୍ତ ରାଧାନାଥ ରଥ ଓ ପଣ୍ଡିତ ଲିଙ୍ଗରାଜ ମିଶ୍ରଙ୍କ ଦେଖୁଥିଲି | 
କୃପାସିନ୍ଧୁ ମିଶ୍ର ଆଇ.ସି.ଏସ୍‌. ହେବାର ଖବର ପାଇବା ସମୟରେ, ମୁଁ ତାଙ୍କୁ ସମାଜ 
ଅଫିସ୍‌ର ଫାଟକ ଠାରେ ଦୂରରୁ ଦେଖୁଥିଲି ! 

ତତ୍ପରେ, ମୁଁ ଉପର ତେଲେଙ୍ଗା ବଜାରରେ ମାସିକ ଦଶଟଙ୍କା ଭଡ଼ାରେ ପୁରୀବାସୀ 
ଏସ୍‌.ଆଇ.ଅଫ୍‌. ପୋଲିସ ମାଲିକ ଶ୍ରୀ ଲାଲବାବୁଙ୍କର ଏକ ସାନ ପକା ଘରେ ୧୯୩୬ 
ଶେଷ ପର୍ଯ୍ୟନ୍ତ ୮ ମାସ ରହିଥଲି । ମୁଁ ଲୋକାଲ୍‌ ବୋର୍ଡର ଚେୟାରମ୍ୟାନ୍‌ ଡାକ୍ତର ଅଟଳ 
ବିହାରୀ ଆଚାର୍ଯ୍ୟ, ଶ୍ରୀ ରାଜକୃଷ୍ଣ ବୋଷ, କଂଗ୍ରେସ ସମର୍ଥକ ରାଧାମୋହନ ମହାପାତ୍ର- 
ଘର ତଳ ତେଲେଙ୍ଗା ବଜାର ଛକରେ, “ ବାନରସେନା” ବସ୍ତିର ସଂଯୋଜକ ପୁରୁଷୋତ୍ତମ 
ସିଂହ ମୋତେ ରାତିରେ ଲୁଚାଇ କଂଗ୍ରେସ- ସମ୍ବାଦପତ୍ର ଦେଉଥିଲେ ଏବଂ ମୁଁ ତାହାର 
ମୁଲ୍ୟ ୨ ଅଣା ସ୍ଥଳେ ୩ଅଣା ବା ୬ ପାହୁଲା ଦେଉଥୁଲି ଓ ସେ ଖୁସି ହେଉଥିଲେ, 
ଶ୍ରୀଯୁକ୍ତା ସରଳା ଦେବୀ, ପଶ୍ତିତ ସୂର୍ଯ୍ୟନାରାୟଣ ଦାସ (ଲେଖକ), ବାଣପୁରର 
ଗୋଦାବରୀଶ ମହାପାତ୍ର ପରେ “ˆ ନିଆଖୁଣ୍ଟା'ର ସଂପାଦକ ), କଟକ ଟ୍ରେଡିଂ.କୋ.ର ପଶ୍ତିତ 
ଆକୁଳାନନ୍ଦ ମିଶ୍ର ଓ ତାଙ୍କର ସାହାଯ୍ୟକାରୀ ଶ୍ରୀ ଉମାଚରଣ ମହାନ୍ତି, ଆଦିଙ୍କ ସହ ପରିଚିତ 
ହୋଇଥିଲି | ଦାଢ଼ାରେ ଗୁଣନିଧୂ ମହାନ୍ତି ( ଗ୍ରାମୋଦ୍ୟୋଗ-ବିଶେଷଜ୍ଞ, କଂଗ୍ରେସ ଲୋକ)ଙ୍କ 
ସହ ଓ ଅରିଲୋରେ ସୁଧୀର ଘୋଷ (କଂଗ୍ରେସ ଲୋକ ଓ ଓଷଧ ଦେଉଥବା)ଙ୍କ ସହ 
ଅରିଲୋରେ ସୁଧୀର ଘୋଷ (କଂଗ୍ରେସ ଲୋକ ଓ ଞିଷଧ ଦେଉଥବା)ଙ୍କ ସହ ମଧ୍ୟ 
ପରିଚୟ କରିଥଲି | କୂଳ ସରିଚୁଆଁର ସୁଧାକର ପ୍ରଧାନ, ବି.ଏ. ମଧ୍ୟ ମୋର ଆଗରୁ 
ପରିଚିତ ଥଲେ | 

୧୯୩୪ର ଖରାଦିନେ ମହାତ୍ସା ଗାନ୍ଧୀ ପୁରୀରୁ ହରିଜନ ପଦଯାତ୍ରା କଲେ । 
“ “ ତେଲେଙ୍ଗା ପେଣ୍ଠ 'ର ପୂର୍ବକୁ ନଛିପୁର ଏଲ୍‌.ପି.ସୁଲକୁ ମୁଁ ଏକ ଘଣ୍ଟା ଆଗରୁ ଯାଇ, 
ଶିକ୍ଷକଙ୍କୁ ଓ ଛାତ୍ରମାନଙ୍କୁ କହି ଆସିଥଲି ଯେ, ସେମାନେ ସଡ଼କ କଡ଼ରେ ଧାଡ଼ି ହୋଇ, 
ଗାନ୍ଧୀଜୀଙ୍କ ପ୍ରଣାମ କରିବେ | ସେମାନେ ତାହା କରିଥଲେ | ମୁଁ କାଠଯୋଡ଼ି ନଲବାଲିରେ 
ଗାନ୍ଧୀଜୀଙ୍କର ବକ୍ତ୍ତା ଶୁଣିଥୂଲି | 
SS oe 
* ଅନୁଭବମାଳା” ପୁସ୍ତକରୁ 

ସବୂଜ ସାହିତ୍ୟ ସମିତି 
ହରିହର ମହାପାତ୍ର 


୧୯୩୧ ବେଳକୁ ଅନ୍ନଦା ବଙ୍ଗ ଦେଶରେ । ବି.ଏ. ପାସ୍‌ ପରେ, ସେ ଓଡ଼ିଆ 
ସାହିତ୍ୟରୁ ବିଦାୟ ନେବା ସ୍ଥିର କଲେ | ଆଇ:.ସି.ଏସ୍‌ରେ କୃତକାର୍ଯ୍ୟ ହୋଇ, ବଙ୍ଗ 
ଦେଶରେ ଚାକିରି କରିବାର ଅଭିପ୍ରାୟ, ବଙ୍ଗ ସାହିତ୍ଯ, ବଙ୍ଗ ପରିବେଶ, ବଙ୍ଗୀୟ 
ଲୋକଙ୍କ ସହିତ ଅନ୍ତରଙ୍ଗ ଓ ଅବିଛୁନ୍ନ ସଂପର୍କ ରହିଲେ ବଙ୍ଗଳା ଭାଷାରେ ସାହିତ୍ଯ 
ଚର୍ଚ୍ଚା ଓ ରଚନାର ସୁବିଧା ମିଳିବ । ଓଡ଼ିଆ ସାହିତ୍ୟ ଅପେକ୍ଷା ବଙ୍ଗ ସାହିତ୍ୟର ବୃହତ୍ତର 
ବେଷନୀ ଅନ୍ୟ ଏକ ଆକର୍ଷଣ ଥୁଲା | ଓଡ଼ିଶା, ଓଡ଼ିଆ ସାହିତ୍ୟ ଓ ଓଡ଼ିଆ ବନ୍ଧୁମାନଙ୍କ 
ପ୍ରତି ଅନୁରାଗରେ ତାଙ୍କର କୌଣସି କୁଣ୍ଠା ଜନ୍ମି ନଥୁଲା | ମୁଁ ଓକିଲାତିକୁ ଆସିବାରୁ, 
ଆମ ବନ୍ଧୁମାନଙ୍କର ଗୋଟିଏ ବେସ୍‌ (ସ୍ଥାୟୀ ଆବାସ) ମିଳିଲା ! ଅନ୍ୟମାନେ ଚାକିରି 
ଯୋଗୁ, ଏପଟ ସେପଟ ହେବାରୁ ଏକ ସଂଯୋଗର ଅଭାବ ଘଟିଥଲା । ଏବେ ତାହା 
ଦୂର ହେଲା |! ଅଧ୍ୁକନ୍ୁ ଘଟଣାଚକ୍ରରେ ଆମେ ଚାରିଜଣ, ବୈକୁଣ୍ଠ କାଳିନ୍ଦୀ ଶରତ 
ଓ ମୁଁ କଟକରେ ଏକ ସମୟରେ ରହିଲୁ । କଟକ କଲେଜ ସମୟର ନନ୍‌ସେନ୍‌ସ 
କବ, ଶକ୍ତି ସାଧନା ଅନ୍ଯ ରୂପରେ ମୁଣ୍ଡ ଟେକିଲା । ଏକ ସ୍ଥାୟୀ ସାହିତ୍ୟ ସଂସ୍ଥା ଓ 
ଛାପା ମାସିକ ପତ୍ର ଆମର ବହୁଦିନର କାମ୍ୟ ଥଲା । କାମନାରେ କଳ୍ପନା ଅଫୁରନ୍ତ । 
କାର୍ଯ୍ୟରେ ପରିଣତ କରିବା କେତେ କଷ୍ଟକର, ତାହା ଆରମ୍ଭ ନ କଲେ କଳିହୁଏ 
ନାହିଁ । ଆମ ପାଞ୍ଚବନ୍ଧୁଙ୍କ ମଧ୍ୟରେ ଶରତ ସର୍ବାଧ୍ଵକ କର୍ମଠ । ପରାମର୍ଶ ଦେବା ପାଇଁ 
ବୈକୁଣ୍ଟଡ ଲେଖା ବାଛିବା ପାଇଁ କାଳିନ୍ଦୀ ଯୋଗସୂତ୍ର ପାଇଁ ମୁଁ । ଇଛା ଓ ଉତ୍ସାହର 
ତାଡ଼ନାରେ ଆମେ ଭୁଲିଗଲୁ, ଭାସମାନ କାଠଖଣ୍ଡ ପରି ଆମେମାନେ ନଦୀସ୍ତୋତରେ 
ପୁଣି ପୃଥକ୍‌ ସ୍ଥାନମୁଖୀ ହୋଇଯାଇପାରୁ | ଯାହାହେଉ ଆପାତତଃ ଧରିନେଲୁ, କଲେଜରେ 
ଯେପରି ଏକତ୍ର କଳ୍ଚନା କରିବାର ସୁବିଧା ମିଳିଥୂଲା, ବର୍ଭମାନ ଏକତ୍ର ଇଛାନୁରୂପ 
କାର୍ଯ୍ୟ କରିବାର ସୁଯୋଗ ଆସିଗଲା | ଅନ୍ଧଦାଙ୍କର ଦୂରରୁ ସହାନୁଭୂତି ଓ ସହଯୋଗର 

ପ୍ରତିଶ୍ରତି ଆମର ଏକତ୍ର ବୋଧରେ ଅଧ୍ବକ ପାଣିଫୋଟକା ସୃଷ୍ଠି କଲା । ଯୌବନର 
କଳ୍ନାବିଳାସ ଜଣକୁ ଉବୁୂଟୁବ୍ଧ କରି ପକାଏ । ସେ ବିଳାସ ପାଞ୍ଚଜଣଙ୍କର ଏକାଠି 
ହେଲେ ତ୍ରାହି ବା କାହୁଁ ଆସିବ ? ସାହିତ୍ଯର ସ୍ଵପ୍ନ ତ ଗୋଟିଏ ଦିଗ । ସାଙ୍ଗଠନିକ 
ଅର୍ଥ ବିନିଯୋଗରେ ଲାଭାଂଶର ମୋହ ସେ ମୋହକୁ ଅଧକ ମୂର୍ଭିମନ୍ତ କଲା । ହିସାବ 
କିତାବରେ ଦୋରସ୍ତ ଶରତ ଆମକୁ ବୁଝାଇ ଦେଲେ, ନିଜେ ନିଜେ ସାହିତ୍ଯ ସୃଷ୍ଟି 
କରିବା ସଂଗେ ଅନ୍ୟମାନଙ୍କର ଉପାଦେୟ ସାହିତ୍ଯ ସୃଷ୍ଟି ପ୍ରକାଶନ ଦ୍ଵାରା, ସାହିତ୍ଯ 
ସେବା ସବିଶେଷ ଫଳପ୍ରଦ ହେବ ¦! ବୈକୁଣ୍ଠ ସେତେବେଳେ ସହର ଗୋଲାପ 
ଅଞ୍ଚଳରେ ମନ ଚଞ୍ଚଳ | କାଳିନ୍ଦୀ ଦୂର ଗ୍ରାମ୍ୟ ସହଯୋଗ ସମିତିର ଅନ୍ତରାଳରେ 
ପଲ୍ଲୀବଧୂର ଅତର୍କିତ ଦୃଷ୍ଚିକ୍ଷେପରେ ସଚେତନ । ମୁଁ ସାମାଜିକ ସ୍ତୀକୃତି ଓ ପ୍ରତିଷ୍ଠାରେ 
ଅଭିଳାଷୀ । ଶରତ ବୈଷୟିକ ଅଭିବ୍ୃଦିର ଚାତକ । ବିଶେଷ କରି ତାଙ୍କରି 
ପ୍ରରୋଚନାରେ ସ୍ଥିର ହେଲା, ସାହିତ୍ୟ ସମ୍ପର୍କିତ ପୁସ୍ତକ ଓ ପତ୍ରିକା ପ୍ରକାଶନ ପାଇଁ ଏକ 
ସହଯୋଗ ସମିତି ସ୍ଥାପନ କରିବା | ଶରତ ଓ କାଳିନ୍ଦୀ ସହଯୋଗ କ୍ଷେତ୍ରରେ (Cଠ- 
opcrative Department) କାର୍ଯ୍ୟ କଚୁଥବାରୁ ସେହି ଅବଲମ୍ବନରେ ସଂସ୍ଥା ଗଢ଼ିବା 
ଆପାତତଃ ସୁବିଧାଜନକ ବୋଧ ହେଉଥାଏ । ଆମ ଦେଶରେ କୋଅପରେଟିଭ୍‌ ବୃତ୍ତ 
ଯେ ଉଧେଇବ ନାହିଁ, ସେ ସନ୍ଦେହ ମନକୁ ସ୍ପର୍ଶ କରୁ ନଥାଏ । ପ୍ରକାଶନ ସଂସ୍କାର 
ସୁନେଲି ଚିତ୍ର ଶରତଙ୍କ ବାଗ୍ିତାରେ ଅଧ୍ବକ ସ୍ଵର୍ଣ୍ଠାଭ ଦିଶିଲା ଆମ ଆଗରେ । ନିଆଁ 
ଜଳୁ ବା ନ ଜଳୁ ଅନିଳବର୍ଣ୍ଣ ଦିଶିଲେ, ପତଙ୍ଗ ଝାସ ଦେବା ପାଇଁ ବ୍ୟଗ୍ର | ପ୍ରକାଶନ 
ସଂସ୍ଥାର ନାମକରଣ ହେଲା, ସବୁଜ ସାହିତ୍ଯ ସମିତି । ସେଥୁରେ ନୂତନତ୍ବ କିଞ୍ଚତ 
ପ୍ରତିଭାତ ହେଲା, ସବୂଜ ଶବ୍ଦ ସଂଯୋଗରେ । ଆମ୍ଭମାନଙ୍କ ସାହିତ୍ୟ ଚର୍ଚା ବା ସୃଷ୍ଚିକୁ 
ସବୁଜ ଆଖ୍ଯା ଦେବା, ନା କଲେଜରେ, ନା ପରେ, କଦାପି ଆମ ମନରେ କେବେ 
ଉଠି ନଥୁଲା । ଓଡ଼ିଆ ସାହିତ୍ୟରେ ସବୁଜ ଶହ୍ଦର ପ୍ରଚଳନ ପ୍ରାୟ ନଥୁଲା | ବଙ୍ଗଳାରେ 
ସେତେବେଳେ ସବୁଜ ପତ୍ର ବୋଲି ପତ୍ରିକା ବାହାରୁଥାଏ | ରବାନ୍ଦ୍ରନାଥଙ୍କ ଝ ବିତାରେ 
“ସବୁଜ” ଶବ୍ଦ କେତେ ସ୍ଥାନରେ ଥୁଲା | ଅନୃଦାଙ୍କ ରଚିତ କବିତାରେ “ସବୁଜପରୀ' 
ବୈଜୁଣ୍ଡଙ୍କ କବିତାରେ 'ସବୁଜବନ୍ଧୁ' ପ୍ରକାଶ ପାଇଥିଲା, ପ୍ରାୟ ୧୯୨୫ ମସିହାରେ 
ଆମେ କଲେଜରେ ପଢୁଥଲାବେଳେ । କଥୁତ ଓଡ଼ିଆରେ “ ସବଜା ସବଜି "ର ଅର୍ଥ 
' ତଟକା” ' ପରିବା' | ସତେଜ ଅର୍ଥରେ ସବୁଜ ଶହ କିଛି ଅପ୍ରାସଙ୍ଗିକ ନୂହେ । ଆମେ 
ସେ ଶବ୍ଦ ବଙ୍ଗଳାରୁ ଆଣିଛୁ ବୋଲି ଅଭିଯୋଗ ବରାବର ହୋଇଆସିଛି । ପ୍ରକାଶନ 
ସମିତି ଗଠନବେଳେ ଆମେ “ ସବୂଜ ସାହିତ୍ୟ ସମାଜ” ନାମକରଣ କରିଥୁଲୁ ସତ, 
କିନୁ ଆମ ଗୋଷ୍ଠୀକୁ “ ସବୁଜ ଗୋଷ୍ଠୀ” ଓ ଆମ ଲେଖାକୁ “ସବୁଜ ସାହିତ୍ଯ” ଓ 
ସେହିସମୟକୁ “ସବୂଜ ଯୁଗ” ଆଖ୍ୟା ଦେଇଛନ୍ତି ଅନ୍ୟମାନେ । ଓଡ଼ିଆ ସାହିତ୍ୟରେ 
“ସବୁଜ” ଶହ ସ୍ବୀକୃତି ଲାଭ କରିଛି । ପ୍ରାଚୀନ ଓଡ଼ିଆ, ବଙ୍ଗଳା ବା ହିନ୍ଦୀ ସାହିତ୍ୟରେ 

ସେ ଶବ୍ଦର ପ୍ରଚଳନ ନଥିଲା । ଇଂରେଜୀରେ “Gren” ଏକାଂଶରେ ସେହି “ ସତେଜ! 
ଅର୍ଥବାହକ । 

ପାଣ୍ଡୁଲିପି ସଂଗ୍ରହ, କାଗଜକିଣା, ପ୍ରେସ୍‌କୁ ଦଉଡ଼, ହିସାବରଖା ଇତ୍ଯାଦି ସମସ୍ତ 
ଖାଟୁଣି ଶରତଙ୍କ ମାରଫତ ଥାଏ, ତାଙ୍କ ସ୍ଵଇଛା ଓ ଅକୁଣ୍ଠ ସମ୍ମତିରେ । ଆମେ ତିନିଜଣ 
କାଳିନ୍ଦୀ, ବୈକୁଣ୍ଠ ଓ ମୁଁ ଓପର ଭସା । ପ୍ରୁଫ୍‌ ସଂଶୋଧନ କାଳିନ୍ଦୀ ଅନେକ କରୁଥୁଲେ । 
ମୋ ଓପରକୁ ଆସିଲା “ଯୁବବାଣୀ” ମାସିକ ପତ୍ରିକାର ସମ୍ପାଦନା । ତାହା ସବୁଜ 
ସାହିତ୍ୟ ସମିତିର ମୁଖପତ୍ର ନଥିଲା । ବହି ଆକାରରେ ଏକ ନୂତନ ରୀତିରେ ମାସିକ 
ସାହିତ୍ୟ ପତ୍ରିକାର ଅୟମାରମ୍ଭ କରାହେଲା । ଅନ୍ଯାନ୍ଯ ଦେଶ ବିଦେଶରେ ସାହିତ୍ଯ 
ସୃଷ୍ଟିର ପରିଟୟ ତାହାରି ମାଧ୍ଯମରେ ଓଡ଼ିଆ ଯୁବଗୋଷ୍ଠୀକୁ ଦେବା ଏବଂ ଓଡ଼ିଶାରେ 
ଏକ ଯୁଗ ଚେତନା ଆଣିବା ଆମର ଅଭିପ୍ରାୟ ଥଲା । ସେ ସମୟକୁ ଚାହିଁଲେ, ଏହା 
ଏକ ଅଭିନବ ଚେଷ୍ଟା | 

ସମିତିର ପ୍ରଥମ ପ୍ରକାଶନ ହେଲା, “ସବୁଜ କବିତା” । ଆମ ପାଞ୍ଚଜଣଙ୍କର 
ଲେଖା ସାତ ଆଠଟି ଲେଖାଏ କବିତା ଏକତ୍ର ସେଥିରେ ରହିଲା ! ତାହାର ପ୍ରଚୁଦପଟ 
ସବୁକ ରଙ୍ଗରେ ଛାପା, ଉସର୍ଗ, “ ଦେଶର ସବୁଜ ପ୍ରାଣ ତରୁଣ ତରୁଣୀଙ୍କର 
କରକମଳରେ” । ଏ ପ୍ରକାର ପୁସ୍ତକ ପ୍ରକାଶ ଥଲା ପ୍ରଥମ ଓଡ଼ିଶାରେ । ବାସନ୍ତୀ” 
ଯାହା ପୂର୍ବରୁ ‘ ଉକୁଳ ସାହିତ୍ୟ”ରେ କ୍ରମାନ୍ଵୟରେ ବହୁମାସ ଧରି ପ୍ରକାଶିତ ହୋଇଥଲା, 
ତାକୁ ସମିତି ଦେଲା ପୁସ୍ତକ ରୂପ । ଏହାକୁ ଅତି ଦୃତ ଆଦର ମିଳିଥଲା । ଆମେ 
ଆଶ୍ଚର୍ଯ୍ୟ ହୋଇଥିଲୁ ତରୁଣୀ ମହଲରେ ତାହାର ବିଶେଷ ସମାଦର ଲକ୍ଷ୍ୟ କରି | ପଛକୁ 
ପଛ ଆମ ଦଳଙ୍କର ଲିଖିତ ଉପନ୍ଯାସ, କାବ୍ୟ, ନାଟକ ସାଙ୍ଗକୁ ଅନ୍ଯ କେତେକ 
ସମଧର୍ମୀ । ତରୁଣ ବନ୍ଧୁଙ୍କର ଯୁବଚେତନାମୟ ଉପାଦେୟ ପୁସ୍ତକ ପ୍ରକାଶ ପାଇବାକୁ 
ଲାଗିଲା । ଯଥା- ହରିଶଚନ୍ଦ୍ର ବଡ଼ାଳ, ମାୟାଧର ମାନସିଂହ, ହରିହର ମିଶ୍ର, ସଚ୍ଚି 
ରାଉତରାୟ, କମଳାକାନ୍ତ ଦାସ ପ୍ରଭୃତି । ଆମଠାରୁ ବୟସ୍କ ଓ ପ୍ରତିଷ୍ଠିତ ଲେଖକ 
ଦିବ୍ୟସିଂହ ପାଣିଗ୍ରାହୀ, ଚିନ୍ତାମଣି ମହାନ୍ତିଙ୍କର ଉପନ୍ଯାସ “ତୁ ମୋ ମାଆ”, “ଶନି 
ସପ୍ତାହ” ମଧ୍ଯ ଆମେ ପ୍ରକାଶ କରିଥୁଲୁ । ବଳିଷ୍ଠ ସାହିତ୍ୟ ସୃଷ୍ି କରିବା ଉଦ୍ଦେଶ୍ଯରେ 
ବୈଷୟିକ ବିଷୟରେ ଅଭିଜ୍ଞ ବ୍ୟକ୍ତିଙ୍କ ଦ୍ଵାରା କୃଷି, ଗୋପାଳନ ଇତ୍ଯାଦି ଉପରେ 
ପୁସ୍ତକ ଲେଖାଇ ପ୍ରକାଶ ମଧ୍ୟ କରାଗଲା । ସବୁଜ ସାହିତ୍ଯ ସମିତିର ଉଦ୍ଯମ ପୁରା 
ଦମ୍‌ରେ ସାତବର୍ଷ ଚାଲିଲା | ଶରତଙ୍କର ବିହାରକୁ ବଦଳି ହୋଇଯିବା ପରେ, ତାଙ୍କର 
ପରିଚିତ ଜଣେ ବଙ୍ଗଦେଶୀୟ ଯୁବକ ଗୋପାଳ ଚାଟାର୍ଜୀ ସମିତିର ପରିଚାଳନା ଦାୟିତ୍ଵ 
ନେଲେ | କ୍ରମଶଃ ତାହା ଶିଥଳ ହୋଇ ବନ୍ଦ ହୋଇଗଲା । ଯୁବବୀଣାର ପ୍ରସାର 
ସନ୍ତୋଷଜନକ | ତାହା ବନ୍ଦହେବା ପରେ ୪/୫ ବର୍ଷ ପର୍ଯ୍ୟନ୍ତ ଗ୍ରାହକ ଚାନ୍ଦା 
ମନିଅର୍ଡରେ ଆସୁଥିଲା | ତାକୁ ଦୁଃଖର ସହିତ ଫେରାଇ ଦେଇ ପତ୍ର ଲେଖେ ଯେ 

ଯୁବବୀଣା ଆପାତତଃ ବନ୍ଦ ଅଛି । ମୁଁ ଆଶା ରଖିଥୂଲି, ସବୁଜ ସାହିତ୍ୟ ସମିତିର ପୁସ୍ତକ 
ପ୍ରକାଶ ବନ୍ଦ ହେଲେ ମଧ୍ଯ, ଯୁବବୀଣା ପୁନଃ ପ୍ରକାଶ ପାଇବ । ତାହା ହୋଇପାରିଲା 
ନାହିଁ । ସେଥୁପାଇଁ ଦୁଃଖ ମୋର ରହିଗଲା ସବୁଦିନକୂ । ସମିତି ଦ୍ଵାରା ତିରିଶଖଣ୍ଡି 
ପୁସ୍ତକ ଛପା ଯାଇଥଲା । ବନ୍ଦ ହେଲାପରେ, ବିକ୍ରୀ ହୋଇନଥିବା ଅନେକ ବହି 
ଗଛିତ ଥଲା ବହୁକାଳ ପର୍ଯ୍ୟନ୍ତ । ଅନ୍ଯ ପୁସ୍ତକ ବିକ୍ରେତାଙ୍କ ଦ୍ଵାରା ତାହା ବିକ୍ରୟ 
କରିବାର ଚେଷ୍ଟା କେତେ ସଫଳ ହେଲା, ମୁଁ କହିପାରିବି ନାହିଁ । ମୋ ଜାଣିବାରେ, 
ଗୋପାଳ ଚାଟାର୍ଜୀ ସମିତିର ହିସାବପତ୍ର ନ ବୁଝାଇ, ଆମ (କାଳିନ୍ଦୀ, ବୈକୁଣ୍ଠ, ମୁଁ) 
ଅଜାଣତରେ କଟକରୁ ଚାଲିଗଲେ । ସେ ଶରତଙ୍କ କାଠଗଡ଼ା ସାହି ଘରେ ରହୁଥାଆଛି 
ଏବଂ ସମିତି କାର୍ଯ୍ୟାଳୟ ସେଠାରେ ଥାଏ । 

ଦେଶବାସୀଙ୍କର ମାନସିକତା ଓ ଦିଗ୍ଦର୍ଶନ ପରିବର୍ରନ ପାଇଁ ଯଥାଯୁକ୍ତ ସାହିତ୍ୟ 
ସୃଷ୍ଟି ଓ ପ୍ରସାର ପାଇଁ ସମତିର ମାଧ୍ୟମ ଚାଲିଗଲା ପରେ ବ୍ୟକ୍ତିଗତ ଚେଷ୍ଟା ବିଭିନ୍ନ 
କାର୍ଯ୍ୟପନ୍ଛାରେ ଅବ୍ଯାହତ ରହିଲା । ଆମ ବନ୍ଧୁତ୍ଵର ମୂଳଭିରି ଓ ଆଭିମୁଖ୍ୟ, ସମିତି ବା 
ଯୁବବୀଣା ବନ୍ଦ ହେବା ଦ୍ଵାରା କୌଣସି ପ୍ରକାରେ ବ୍ୟାଘାତ ପାଇ ନଥିଲା । 

ବହୁବର୍ଷ ପରେ ୧୯୬୮ ମସିହାରେ ନିଉ ଷୁଡେଣ୍ଡ ଷ୍ଟୋର ଅଧୁକାରୀ ଭିକାରୀ 
ଚରଣ ଦାଶ “ସବୁଜ କବିତା” ଓ “ବାସନ୍ତୀଂ ବହି ଦୁଇଟି ପୁନଃ ପ୍ରକାଶ କରିବାକୁ 
ଚାହିଁବାରୁ ଆମ୍ଭେମାନେ ସେଥରରେ ସମ୍ମତ ହେଲୁ ଏବଂ ସେ ମହାଶୟ ସେଥପାଇଁ 
ଆମ୍ଭମାନଙ୍କଠାରୁ (ପାଞ୍ଚଜଣ) ଏକ ଏଗ୍ରିମେଣ୍ଟ ଲେଖାଇ ନେଇ ଚାରିହଜାର ଟଙ୍କାର 
ଏକ ଚେକ୍‌ ଶରତଙ୍କ ନାମରେ ଦେଲେ । ସେ ଟଙ୍କା ତାଙ୍କ ପାଖରେ ରହିଲା । 
ସେତେବେଳେ ସ୍ପିର ହୋଇଥଲା, ସେହି ଟଙ୍କା ଉତ୍କଳ ବିଶ୍ଵବିଦ୍ୟାଳୟ ବା ଉତ୍କଳ 
ସାହିତ୍ୟ ସମାଜକୁ ଦିଆଯାଇ ତାହାର ସୁଧରୁ ବାର୍ଷିକ ଏକ ପୁରସ୍କାର- ସବୁଜ ସାହିତ୍ୟ 
ସମିତି ପୁରସ୍କାର ସାହିତ୍ୟଗତ ପ୍ରବନ୍ଧ ପ୍ରତିଯୋଗିତାରେ ଦିଆଯିବ । ତାହା କାର୍ଯ୍ୟକାରୀ 
ହେବାରେ ବାଧା ଉପୁଜିବାରୁ ଅନ୍ଧଦା, କାଳିନ୍ଦୀ ଓ ମୁଁ ଆମ ଭିତରେ ଚାରିହଜାର ଟଙ୍ଗା 
ସଂଗ୍ରହ କରି ଉତ୍କଳ ସାହିତ୍ୟ ସମାଜରେ ଗଛିତ ପାଣ୍ଠିରେ ଜମା ଦେଲୁ ଏବଂ ସେହି 
ବର୍ଷଠାରୁ ସେ ପୁରସ୍କାର ଦିଆହେଉଅଛି । ତିରିଶ ବୟସ ସୀମା ମଧ୍ଯରେ ତରୁଣ 
ତରୁଣୀମାନୈ ସେଥପାଇଁ ପ୍ରତିଯୋଗିତାରେ ଅଂଶ ନେଇପାରିବେ ବୋଲି ଆମେ ସଇଁ 
ରଖିଛୁ । ୧୯୩୫ -୩୬ରେ ଆମର କନିଷ୍ଠମାନେ, ଯଥା ଭଗବତୀ ପାଣିଗ୍ରାହୀ, ଅନନ୍ତ 
ପଟ୍ଟନାୟକ, ବୈଦ୍ୟନାଥ ରଥ ପ୍ରମୁଖ ଗୋଟିଏ ଦଳ ବାହାରିଲେ, ମାର୍କସ୍‌ ଚିନ୍ତାଧାରାରେ 
ଅନୁପ୍ରାଣୀତ ହୋଇ । ରାଜନୈତିକ କାର୍ଯ୍ୟଧାରା ସଂଗେ ପ୍ରଗତିବାଦୀ ସାହିତ୍ଯ ସୃଷ୍ଟି 
ସେମାନଙ୍କର ବିପ୍ନବବାଦ କର୍ମପନ୍ଛାର ଅନ୍ତର୍ଭୁକ୍ତ ହେଲା ! ଆମ୍ଭମାନଙ୍କ ସହିତ ସେମାନଙ୍କ 
ଦଳର ଓ କାର୍ଯ୍ୟର ଯୋଗସୂତ୍ର ଘନିଷ୍ଠ ଅଲା, ସାହିତ୍ୟ କ୍ଷେତ୍ରରେ ବିଶେଷ କରି । 

ଆଉ ଗୋଟିଏ ସାହିତ୍ୟ ସଂସ୍ଥା ସେତେବେଳେ ଗଢ଼ିଉଠିଲା- ପ୍ରାଚୀ ସମିତି; 
ଯାହା ସହିତ ମୂଳରୁ ଆମ ଭିତରୁ ମୁଁ ଏକା ସଂଶ୍ଳିଷ୍ଟ ଥଲି । ରେଭେନ୍‌ସା କଲେଜର 
ସଂସ୍କୃତ ଓ ଓଡ଼ିଆ ଅଧ୍ୟାପକ ଆର୍ଉବଲ୍ଲଭ ମହାନ୍ତି, ଲକ୍ଷ୍ମୀକାନ୍ତ ଚୌଧୁରୀ ପ୍ରାଚୀନ ଓଡ଼ିଆ 
ସାହିତ୍ୟରେ ବିଶେଷ ଅନୁରାଗୀ ଥିଲେ | ଆର୍ଭବାବୁ ୧୯୨୧ ମସିହାରୁ କରୁଣାକର 
କର ଓ ଅନ୍ଯ କେତେକ ଛାତ୍ରଙ୍କ ସହାୟତାରେ ପ୍ରାଚୀନ ଅପ୍ରକାଶିତ ଓଡ଼ିଆ ତାଳପତ୍ର 
ପୋଥୀ ସଂଗ୍ରହ ଆରମ୍ଭ କରିଥିଲେ | ଶାରଳା ଦାସ, ଜଗନ୍ନାଥ ଦାସ ପ୍ରଭୃତିଙ୍କ ଲେଖାର 
ଶୁଦ୍ଧ ସଂସ୍କରଣ କାର୍ଯ୍ୟ ମଧ୍ୟ ହାତକୁ ନେଉଥିଲେ । ସେହି କାର୍ଯ୍ୟକୁ ଅଧକ ଅଗ୍ରସର 
କରିବା ନିମନ୍ତେ “ ପ୍ରାଚୀ ସମିତି” ଗଢ଼ା ହେଲା | ଆର୍ଉବାବୁ ସଭାପତି, ବିଛୁନ୍ଦ ଚରଣ 
ପଟ୍ଟନାୟକ ସମ୍ପାଦକ, ଲକ୍ଷ୍ମୀକାନ୍ତବାବୁୃ, ମୁଁ ଓ ଅନ୍ଯ କେତେକ ସଭ୍ଯ ହେଲୁ । 
କାର୍ଯ୍ୟକାରୀ କମିଟିରେ ମଧ୍ଯ ମୁଁ ରହିଲି । ସବୂଜ ସାହିତ୍ୟ ସମିତି ପରେ ପ୍ରାଚୀ ସମିତି । 
ବିଛୁନ୍ଦ ଚରଣ ଥୁଲେ ଦକ୍ଷ ସାହିତ୍ୟିକ, ମୂଳରୁ ସବୁକବିରୋଧୀ ମନ୍ତବ୍ୟ ତାଙ୍କଠାରୁ ଶୁଣି 
ଆସୁଥଲୁ | କିନ୍ଧୁ ଗୁଣଗ୍ରାହୀ ଲୋକ ସେ ଥଲେ । ପରବର୍ଜୀ କାଳରେ ଭଞ୍ଜ ସାହିତ୍ୟର 
ବିପୁନ ପ୍ରସାର ତାଙ୍କ ଦ୍ଵାରା ହୋଇଛି । ପ୍ରାଚୀନ ସାହିତ୍ୟରେ ତାଙ୍କର ପ୍ରବେଶ ଅବାରୁ, 
ଆର୍ଭବାବୁ ତାଙ୍କର ଓ କରୁଣାକରଙ୍କର କାର୍ଯ୍ୟ ଉପରେ ଭରସା ରଖିଥୂଲେ । ଆଉ 
କେତେକ ସହକର୍ମୀ ଜୁଟିଲେ ପ୍ରାଚୀ ସମିତିରେ । ଏଡ଼ତାଳର (ଭଦ୍ରଖ ଅଞ୍ଚଳ) ଭୂୟୀ 
ଭାସ୍କର ଚନ୍ଦ୍ର ମହାପାତ୍ର, କୂଲି ସର୍ଦାରି ଓ ଜାହାଜ ବୋଝେଇ, ଖଲାସି ବ୍ଯବସାୟରେ 
କଲିକତାରେ ବହୁ ଧନ ଅର୍ଜନ କରି, ସେଠାରେ ବିପୁଳ କୋଠାବାଡ଼ି ଏବଂ ଗ୍ରାମରେ 
ବହୁ ସମ୍ଚଭି କରିଥିଲେ | ଉମାଚରଣ ଦାସ, ଡେପୁଟିଙ୍କ ସଂଗେ ତାଙ୍କର ସଖ୍ୟଯତା 
ଥିଲା । ଉମାବାବୁଙ୍କ ପରାମର୍ଶରେ ସେ ଭଦ୍ରଖ ସରକାରୀ ହସ୍‌ପିଟାଲ୍‌କୁ କୋଡ଼ିଏ 
ହଜାର ଟଙ୍କା ଓ ପ୍ରାଚୀ ସମିତି ପାଇଁ କୋଡ଼ିଏ ହଜାର ଟଙ୍କା ଦାନ ଦେଲେ । ଏହି 
ବଦାନ୍ୟତାର ପୁରସ୍କାର ସ୍ଵରୂପ ସରକାର ତାଙ୍କୁ ‘ରାୟବାହାଦୂର? ଉପାଧ୍ବ ଅର୍ପଣ 
କଲେ ! ଭାସ୍କର ମହାପାତ୍ରଙ୍କର ଆର୍ଥକ ସାହାଯ୍ୟ ଯୋଗୁ ପ୍ରାଚୀ ସମିତି ଗୋଟିଏ ପ୍ରେସ୍‌ 
କିଣି, ପ୍ରାଚୀନ ସାହିତ୍ଯ ପ୍ରକଶ ଆରମ୍ଭ ହେଲା । ବହୁ ପ୍ରତିଷ୍ଠା ବଢ଼ିଲା । ପରିଚାଳନା 
ପ୍ରତି ଆର୍ଭବାବୁଙ୍କର ସେତେ ଦୃ୍ଚି ନଥାଏ । ବିଛୁନ୍ଦଙ୍କ ଉପରେ ସବୁ ଛାଡ଼ି ଦେଇଥୁଲେ | 
କାର୍ଯ୍ୟକାରୀ କମିଟିରେ ପରିଚାଳନାଗତ ତ୍ରଟି କ୍ରମଶଃ ଦେଖିବାକୁ ମିଳିଲା ଏବଂ ତାହା 
ଅଧ୍ବକରୁ ଅଧ୍କତର ହୋଇ, ଶେଷକୁ ପ୍ରାଚୀ ସମିତି ବନ୍ଦ ହୋଇଗଲା | ଶେଷ 
ଅବସ୍ଥାରେ ଉଦ୍ଧାର କାର୍ଯ୍ୟ ଚେଷ୍ଟା ବେଳକୂ ଦେଖାଗଲା; ସମିତିର ଅତ୍ଯାବଶ୍ଯକୀୟ 
କାଗଜପତ୍ର ପୋଡ଼ାହୋଇ ଯାଇଛି । ଅଧକ ନ ଘାଣ୍ଟି ଆର୍ରବାବୁ ଚୁପ୍‌ ରହିଲେ । 
ସବୁଜ ସାହିତ୍ୟ ସମିତି ଯାଇଥଲା, ପ୍ରାଚୀ ମଧ୍ଯ ଗଲା ! କିନ୍ତୁ ପ୍ରାଚୀର କାର୍ଯ୍ୟ ଏକକ 
ଚେଷ୍ଟାରେ ଆର୍ଉବାବୁ ଜୀବନର ଶେଷମୁହୁର୍ଭ ପର୍ଯ୍ୟନ୍ତ ଚଳାଇ ଗଲେ । 

ଅନ୍ଯ ଏକ ସାହିତ୍ଯ ଚେଷ୍ଟା ଭଗବତୀ ପାଣିଗ୍ରାହୀଙ୍କ ଗୋଷ୍ଠୀ ଉତ୍ସାହ ଓ ନିଷ୍ଠାର 
ସହିତ ଆରମ୍ଭ କରି ପୁସ୍ତକ ପତ୍ରିକା ପ୍ରକାଶନ ପର୍ଯ୍ୟନ୍ତ ଯାଇଥିଲେ । ସେମାନେ 
ଉଚ୍ଚଶିକ୍ଷିତ, କାର୍ଯ୍ୟତପ୍ୂର, ଜନସେବୀ, ରାଜନୈତିକ ବିପ୍ଲବୀ ଥିଲେ । ସେହି ବିପ୍ଲବର 
କର୍ମଧାରାରେ ବିଶେଷ ଲିପ୍ତ ରହିବାରୁ, ସାହିତ୍ୟ ଦିଗ କ୍ରମଶଃ ଶିଥୂଳ ହୋଇଗଲା । 
ତାଙ୍କର “ ନବଯୁଗ ସାହିତ୍ୟ ସଂସଦ” ପ୍ରଗତିଶୀଳ ଲେଖକ ସଙ୍ଘ ବନ୍ଦ ହୋଇଗଲା ! 
କିନ୍ଧୁ ଓଡ଼ିଶାରେ କମ୍ୟୁନିଷ୍ଟ ପାର୍ଟିର ଭିଭି ଓ ସଂଗଠନ ସେମାନେ କୃତିତ୍ଵର ସହିତ ସ୍ଥାପନ 
କରିଯାଇଛନ୍ତି । 

ଏ ଶତାଦ୍ଦୀର ତୃତୀୟ, ଚତୁର୍ଥ ଓ ପଞ୍ଚମ ଦଶକରେ ସାହିତ୍ୟ କ୍ଷେତ୍ରରେ ଯେଉଁ 
ତିନିଗୋଟି ସମବେତ ଉଦ୍ୟମ ଆରମ୍ଭ ହୋଇ କେତେବର୍ଷ କାର୍ଯ୍ୟ କରିଥଲା, ତାହାର 
ପ୍ରଭାବ ଓଡ଼ିଆ ସାହିତ୍ୟରେ ଗଭୀର ଭାବେ ପଡ଼ିଛି ଏବଂ ତାହାର ସ୍ମରଣ ଏବେ ସୁଦ୍ଧା 
ଅକ୍ଷତ ଥିବାର ଦେଖାଯାଏ । ସେହି ତିନି ସଂସ୍କାରେ ମୋର କିଞ୍ଚତ ସହଯୋଗ ମୋ 
ପକ୍ଷରେ ମଧ୍ଯ ସ୍ମରଣୀୟ ରହିଛି | 
© 
* ଜୀବନ ଓ ଜାବିକା' ପୁସ୍ତକରୁ 

ସ୍ସୃତି ସଂଳାପ 
ମନୋରଂଜନ ଦାସ 


ମଧୁସୂଦନ ଆଇନ କଲେଜରେ “ ଅବରୋଧ” ନାଟକର ପ୍ରଥମ ଅଭିନୟ, ଦର୍ଶକ 
ଭିତରେ ସୃଷ୍ଟି କରିଥଲା ଏକ ଆଲୋଡ଼ନ | ରାଜନୀତିର ବିଶ୍ଲେଷଣ ସିଧାସଳଖ ଟାଣି 
ନେଇଯାଇଥୁଲା ମଞ୍ଚକୁ 1 ସ୍ବାଧୀନତା ପ୍ରାପ୍ତିର ପ୍ରାକକାଳରେ ପ୍ରଥମଥର ପାଇଁ, ହେଉପଛେ 
ନାଟ୍ୟ ଚରିତ୍ର ମାଧ୍ୟମରେ, ମନ୍ତ୍ରୀମାନେ କ୍ଯାବିନେଟ୍‌ ବୈଠକରେ ବସିଥୂଲେ ରଙ୍ଗମଞ୍ଚ 
ଉପରେ... ଦର୍ଶକମାନଙ୍କ ସମ୍ମୁଖରେ | କ୍ଷମତା ଲୋଭରେ ଗଣତନ୍ତ୍ରକୁ କିପରି ପ୍ରହସନରେ 
ପରିଣତ କରାଯାଇପାରେ ତାହା ସେଇଠି ପ୍ରଦର୍ଶିତ ହୋଇଥଲା ! 

ଅଭିନୟର ଦୁଇଦିନ ପରେ “ଅବରୋଧ” ନାଟକର ରଚନା ପାଇଁ ଅଭିନନ୍ଦନ 
ଜଣାଇଥିଲେ ଆଡ୍‌ଭୋକେଟ୍‌ ମଧୁସୂଦନ ମହାନ୍ତି । କଟକର ଚେତନଶୀଳ ବୁଵ୍ଧିଜୀବୀଙ୍କ 
ମଧ୍ଯରେ ସେ ଥଲେ ଅଗ୍ରଣୀ | ଆଇନ କଲେଜର ତତ୍କାଳୀନ ଅଧକ୍ଷ ପ୍ରଫେସର କେ.ଏସ୍‌. 
ମୁର୍ରିଙ୍କ ନିକଟକୁ ମୋ ପାଇଁ ସେ ପଠାଇଥଲେ ଏକ ପୁରସ୍କାର ଦୁଇଶହ ଟଙ୍କା । 
ସେତେବେଳ ସମୟରେ ଏହା ଏକ ପ୍ରଚଳିତ ଚ୍ୟବସ୍ଥା ନଥୁଲା ¦ ତେଣୁ ଏହି ବ୍ୟତିକ୍ରମଟି 
ନାଟକର ସ୍ଵାତନ୍ତ୍ୟ ଉପରେ ଏକ ମୋହ ଆଙ୍କିଦେଲା ପରି ମୁଁ ଅନୁଭବ କରିଥୁଲି | 

କଟକରୁ ଥିଏଟର୍‌ ସିନେମା, କଳା, ସଂସ୍କୃତି ସଂପର୍କରେ ସେ ସମୟରେ ଏକ 
ସଚିତ୍ର ପତ୍ରିକା ˆ ଚିତ୍ରଲେଖା” ପ୍ରକାଶ ପାଉଥିଲା | ଏହାର ସଂପାଦକ ଥଲେ କେନ୍ଦ୍ରାପଡ଼ାର 
ପ୍ରତାପ ମହାନି | ସେତେବେଳକୁ ତାଙ୍କ ସହିତ ମୋର କେବଳ ଏକ ମୁହଁଚାହାଁ ପରିଚୟ | 
ପରେ ସେ କେନ୍ଦ୍ରାପଡ଼ା ନଗରପାଳିକା ଉପାଧ୍ୟକ୍ଷ ହୋଇଥଲେ ଏବଂ ପରେ ମହାରାଷ୍ଟ୍ରରେ 
ସାତରା ସହରରେ ଅବସ୍ଥାନ କରୁଥିବା କୁଷ୍ଠରୋଗ ବିଶାରଦ ବିଶିଷ୍ଠ ସମାଜସେବକ 
ଅକ୍ଷୟ ମହାନ୍ତିଙ୍କ ସହାୟତାରେ ମହାରାଷ୍ଟ୍ରର ‘ କୋୟନା” ଭୂମିକମ୍ପ ଅଞ୍ଚଳରେ ବହୁ 
ସେବାମୂଳକ କାର୍ଯ୍ୟର ଦାୟିତ୍ବ ଗ୍ରହଣ କରିଥଲେ | 

“ଚିତ୍ରଲେଖା” ପତ୍ରିକା ପକ୍ଷରୁ 'ଅବରୋଧ”ର ସଫଳତା ପାଇଁ କଟକ ରାଣୀହାଟ 
ପୋଲ ନିକଟରେ ଥବା ସୁରେନ କାନୁନ୍‌ଗୋଙ୍କର ' ପାରାଡାଇଜ' ହୋଟେଲରେ ଏକ 
ସମ୍ବର୍ବନା ଉତ୍ସବ ଆୟୋଜିତ ହୋଇଥଲା ! କଟକର ବହୁ ବୁଵ୍ଧିଜୀବୀ ଓ ସାତ୍ଭାଦିକଙ୍କୁ 

ଡାକି ଏକାଠି କରିଥୁଲେ ପ୍ରତାପବାବୁ । ଏ ଅର୍ବ ଶତାବ୍ଦୀରୁ ଅଧ୍ୟକ କାଳ ଭିତରେ ବହୁ 
ସମ୍ବର୍ବନା ଓ ଅଭିନନ୍ଦନ ମିଳିବାର ସୁଯୋଗ ଘଟିଲା ମୋ ପାଇଁ । କ୍ରମେ ସେଗୁଡ଼ିକ 
ସନ୍ଦନହୀନ ଓ ଦେହଘଷା ହୋଇଗଲା | କିନୁ ସେଇ ସୁଦୀର୍ଘ ଅତୀତରେ, ନାଟ୍ୟ ରଚନାର 
ମୋଡ଼ ଭାଙ୍ଗ ନୂଆ ଅମଡ଼ା ବାଟରେ ଚାଲିଥୁବାର ପ୍ରାକ୍‌ କାଳରେ ଏଇ ପ୍ରଥମ ସାଧାରଣ 
ସମ୍ବର୍ବ ନାଟିରେ ମୁଁ ଅଭିଭୂତ ହୋଇଯାଇଥଲି । ସେଇ ସଭାରେ ସାହିତ୍ୟିକ ଲକ୍ଷ୍ମୀଧର 
ନାୟକ ଓ ନାଟ୍ୟଗୁରୁ କାଳୀ ଚରଣ ପଟ୍ଟନାୟକ ଯାହା କହିଥିଲେ ତାହା ମତେ ରୋମାଞ୍ଚତ 
କରିଥଲା | ଲକ୍ଷ୍ମୀଧର ବାବୁ କହିଲେ : ମୁଁ କୁଆଡ଼େ ଥିଲି ଏକ ' ଜିନିୟସ୍‌' | କାଳୀବାବୁ 
କହିଲେ : “ ମୁଁ ଅରେ କହିଥୁଲି ତୁମ ଭିତରେ ନିଆଁ ଅଛି । ମୁଁ ଖୁସି ଯେ ସେ ନିଆଁ ଏବେ 
ବାହାରି ଆସିଛି |” ( ୧୯୫୩ ଓ ୧୯ ୫ ୪ ମସିହାର ଟିପା ଡାଏରି) ! ଗୁରୁଜନମାନଙ୍କର 
ଏ ମତକୁ ମୋ ପ୍ରତି ଆଶୀର୍ବାଦ ବୋଲି ମୁଁ ସେଦିନ ମନେ କରିଥୁଲି । ସେଥୁପାଇଁ ମୁଁ 
ଅତ୍ୟଧବକ ଉତଫୁଲ୍ଲିତ ହୋଇ ନଥୁଲି । ମଞ୍ଚ ସହିତ ସମ୍ପର୍କ ସ୍ଥାପିତ ହେବାର ପ୍ରଥମ 
ଅବସ୍ଥାରୁ ଏକ ନୀତିବାକ୍ଯ ମୁଁ ଗ୍ରହଣ କରିସାରିଥଲି ! ତାହା ଥିଲା : “ପ୍ରଶଂସାରେ 
“ଲସଫ୍ସ୍‌ ଫେବଲ'ର ବେଙ୍ଗ (ବେଙ୍ଗ ହାତୀ ଗପ) ପରି ଫୁଲି ଉଠିବା ଉଚିତ ନୁହେଁ, କି 
ନିନ୍ଦାରେ ଅଯଥା ଭାଙ୍ଗି ପଡ଼ବା ଠିକ୍‌ ନୁହେଁ ।” 

୧୯୫୩ ମସିହା ବେଳକୁ ଓଡ଼ିଶା ରଙ୍ଗମଞ୍ଚର ଭଙ୍ଗାଗଡ଼ା ଓ ଗଢ଼ାଭଙ୍ଗାର ସମୟ 
ଆସିଯାଇଥିଲା | ଓଡ଼ିଶା ଥିଏଟର୍ସର ବିଲୟ ଘଟିଥିଲା ସେତେବେଳକୁ । ବାକି ଥିଲେ 
ଅନୃପୂର୍ଣ୍ଠା ଏ” ଓ ‘ବି' ଗୁପ୍‌ । ସେତେବେଳେ କେଉଁ ଥ୍ଏଟର୍‌ରୁ କେଉଁ ଶିଳ୍ପୀ ବାହାରି 
ଆସୁଥିଲା । କେତେବେଳେ ପୁଣି ସେ ଚାଲି ଯାଉଥଲା କେଉଁ ଥିଏଟର୍‌କୁ | ଏହି ଯିବା 
ଆସିବା ଭିତରେ ୧୯ ୫ ୦ରେ ଗଢ଼ି ଉଠିଥିଲା ଆଉ ଗୋଟିଏ ଅନୁଷ୍ଠାନ ରୂପଶ୍ରୀ ଥିଏଟର । 
ରୂପଶ୍ରୀ ଥିଏଟର୍‌ ରୂପଭାରତୀ ଲିମିଟେଡ୍‌ର ମ୍ୟଯାନେଜିଙ୍ଗ ଡାଇରେକ୍ଟର ସୁରେନ୍ଦ୍ର କୁମାର 
ଦାସଙ୍କ ସହଯୋଗ ଲାଭ କରି ନାଟ୍ୟ ପ୍ରଦର୍ଶନ କରୁଥିଲା । ୧୯୫୧ ମସିହାରେ ଏହି 
ଟୁର୍ଗଂ ଥୁଏଟର୍‌ରେ ଗଣ୍ଡଗୋଳ ଦେଖାଦେଲା । ବାବିବାବୁ ଯେ କି ଅନ୍ୟମାନଙ୍କ ସାଙ୍ଗରେ 
ଆସି ଏଥୁରେ ଯୋଗ ଦେଇଥଲେ, ଫେରିଗଲେ ଅନୁୃପୂର୍ଣ୍ଠା ବି ଗ୍ପ୍‌କୁ । ଏହାପରେ 
ରୂପଶ୍ରୀର ପରିଚାଳନା ଦାୟିତ୍ଵ ଆସି ପହଞ୍ଚଗଲା ଭାରତୀ ନାଟ୍ଯ ମନ୍ଦିରର ମାନେଜିଙ୍ଗ 
ଡାଇରେକ୍ଟର ସାହିତ୍ୟିକ ଲକ୍ଷ୍ମୀଧର ନାୟକଙ୍କ ହାତରେ । ୟା ପରେ ମୋ ଘର ନିକଟ 
ବର୍ଵମାନ କୋଠିହତା ଭିତରେ ନନ୍ଦରାମ ହନ୍ତରାମଙ୍କ ବିରାଟ ଝୋଟ ଗୋଦାମ ଭଡ଼ା 
ନେଇ କିଛିମାସ ପାଇଁ ଚାଲିଥୁଲା ସେଠି ରୂପଶ୍ରୀ ଥଏଟର୍‌ ୧୯୫ ୨ ଶେଷ ପର୍ଯ୍ୟନ୍ତ । 
ଏତେବେଳକୁ ମୁଁ ବର୍ବମାନ କୋଠି ଘରେ ପ୍ରଥମ ଭାଗ ଆଇନ୍‌ ପରୀକ୍ଷା ପାଇଁ ରହି 
ପଢ଼ାପଢ଼ି କରୁଥିଲି | ଏଇ ବର୍ବମାନ କୋଠିରେ ହିଁ ରୂପଶ୍ରୀ ଥିଏଟର୍‌, ଆଉଥରେ ଯେଡ଼ା 
ନ ହେବା ପାଇଁ ସବୁଦିନ ଲାଗି ଭାର୍ଗିଗଲା । ଏ ଥଏଟର୍‌ରେ ଆନନ୍ଦଶଙ୍କର ଦାଶଙ୍କର 
“ସମାଧ୍‌ ' ଓ ଧର୍ମାନନ୍ଦ ମହାନ୍ତିଙ୍କର ' ଚଉଠି ରାତି' ପରି କେତେକ ନୂଆ ନାଟକ ଅଭିନୀତ 
ହୋଇଥିଲେ ମଧ୍ଯ କେତେକ ପୁରୁଣା ମଞ୍ଚ ସଫଳ ନାଟକ ଏମାନେ ହାତକୁ ନେଇଥିଲେ | 

ଏ ନାଟକଟୁଡ଼ିକ ଥଲା “ କବିସମ୍ରାଟ ଉପେନ୍ଦ୍ର ଭଞ୍ଜ”, ' କବିସୂର୍ଯ୍ୟ, ଗରିବ”, “ ଲାଲ୍‌ 
ଚାବୁକ୍‌' ଓ ' ଗୋପାଳକୃଷ୍ଣ” ପ୍ରଭୃତି । ' ସମାଧ' ନାଟକ ମଞ୍ଚସ୍ଥ ହୋଇଥିବା ସମୟରେ 
ମୋର ପରିଚୟ ଓ ବନ୍ଧୁତା ହୋଇଥଲା ଆନନ୍ଦଶଙ୍କର ଦାଶଙ୍କ ସହିତ । ପରିଚାଳନାକୁ 
କେନ୍ଦ୍ର କରି, ଏହି ଥଏଟର୍‌ର ଶେଷ ଅବସ୍ଥା ବଡ଼ କରୁଣ ହୋଇଯାଇଥୂଲା | ଶେଷ 
ଆଡ଼କୁ ନାଟକ ଭଲ ଚାଲିଲା ନାହିଁ । ଏଥିରେ ଯୋଗ ଦେଇଥିବା ନୃତ୍ୟଶିଳ୍ପୀ କେଳୁଚରଣ 
ମହାପାତ୍ର, ପଙ୍କଜ ଚରଣ ଦାସ ଓ ଦେବ ପ୍ରସାଦ ଦାସ ପାର୍ଟି ଛାଡ଼ି ଚାଲିଗଲେ । କଷ୍ଷେମଷ୍ଟେ 
ଥିଏଟର ଭାଙ୍ଗଯିବାର ଶେଷଦିନ ପର୍ଯ୍ୟନ୍ତ ପଡ଼ି ରହିଲେ ସେଠି ନିରଞ୍ଜନ ଶତପଥୀ, 
ଭୋଳାନାଥ ଦାସ, ପ୍ରଫୁଲ୍ଲ ଶାସ୍ତୟ ନଟବର ସେଣ, ପୂର୍ଣଚାନ୍ଦ, ମାଧୁରୀ, କୃଷ୍ଣମଣି ପ୍ରଭୃତି 
କେତେକ ଅଭିନେତା ଅଭିନେତ୍ରୀ । 

ରୂପଶ୍ରୀ ଥଏଟର୍‌ର ଏଇ ଦୁର୍ଦିନରେ ସମାଧାନର ସୂତ୍ର ବାହାର କରିବା ପାଇଁ 
' ପଥଛାୟା'ର ସେଇ ଚାଳଘରଟିରେ କେତେଥର ଆଲୋଚନା ହୋଇଥଲା ଏକ ପକ୍ଷରେ 
ଲକ୍ଷ୍ମୀଧର ବାବୁ ଓ ଅନ୍ୟ ପାଖରେ କଳାକାରମାନଙ୍କ ମଧ୍ଯରେ । କିନ୍ତୁ ସମାଧାନ 
ହୋଇପାରିଲା ନାହିଁ । ପରସ୍ପର ପ୍ରତି ଦୋଷାରୋପରେ ସବୁ ଆଲୋଚନା ଶେଷ 
ହୋଇଥଲା | ଗଲସ୍‌ ଧାର୍ଦିଙ୍କର ଷ୍ଟାଇଫ୍‌ (S୮୯) ନାଟକ ପରି କାହାରି ଜିତାପଟ 
ହୋଇପାରିଲା ନାହିଁ | ଉଭୟ ପକ୍ଷ କ୍ଷତିଗ୍ରସ୍ତ ହୋଇ ରହିଗଲେ | ଲକ୍ଷ୍ମୀଧରବାବୁ ହରାଇ 
ବସିଲେ ତାଙ୍କ ଛାପାଖାନାର ମେସିନ୍‌ଗୁଡ଼ିକ ଯାହା ବହୁଦିନ ଧରି ‘ପଥଛାୟା'ର ବାହାର 
ବାରଣ୍ଡାରେ ରଖାଯାଇଥିଲା | କଳାକାରମାନେ ହରାଇ ବସିଲେ ସେମାନଙ୍କ ଅନୃସଂସ୍କାନ | 

ଆଇନ୍‌ ପରୀକ୍ଷା ଶେଷ ହୋଇଗଲା ପରେ ପାଠପଢ଼ାର ବୋଝ ଖସିଯାଇ ବେଶ୍‌ 
ହାଲୁକା ଜଣାଗଲା | ତେଣେ ତ କୂଜଙ୍ଗରେ ଧାନକଳ ଚାଲୁଥିଲା | ଯାହାହେଉ ପକେଟ୍‌ 
ଖର୍ଚ୍ଟଟା ଉଠୁଥିଲା ସେଥିରୁ । 

ମନ ପୁଣି ଉଡ଼ିବାକୁ ଲାଗିଲା କିଛି ତ କରିବାକୁ ପଡ଼ିବ ? କ'ଣ କରିବ ? ନୂଆ 
ନାଟକ ଲେଖିବି ? 

ପ୍ରବୃତ୍ତି ଓ ବୃତ୍ତିର ଛନ୍ଦହୀନ ପଦଯାତ୍ରା ଆଉ ଜୀବନ ଓ ଜୀବିକାର ସୀମାହୀନ 
ସଂଘର୍ଷ ଭିତରେ... ଏଇ ସମୟରେ ବେଶ୍‌ କିଛିବର୍ଷ ପାଇଁ ଲେଖିବା ସମ୍ଭବପର ହୋଇପାରି 
ନଥୁଲା | କିନ୍ତୁ ପରିସ୍ଥିତିର ସେଇ ଅସହାୟ କ୍ଷତାକ୍ତ ନିୟନ୍ତ୍ରଣରେ ମନ ବାନ୍ଧିହୋଇ ରହିବାକୁ 
ଚାହୁଁ ନଥିଲା । ଭାବୁଥିଲି ଲେଖାଲେଖି କରିପାରୁନି ସିନା, ଆଉ ତ କିଛି କରାଯାଇପାରେ ! 
ପରୀକ୍ଷା ଶେଷବେଳକୁ “ ଇଉନାଇଟେଡ୍‌ ଆର୍ଟିଷ୍ଠଂ ଭାର୍ଗଯାଇଥଲା ସ୍ଥିନା ତାର ହ୍ଯାଙ୍ଗ 
ଓଭର ଶେଷ ହୋଇ ନଥୁଲା | " 

କଟକରେ ରହିବା ସମୟରେ କାଳୀମନ୍ଦିର ବୁଢ଼ୀ ଠାକୁରାଣୀ ଅଞ୍ଚଳକୁ ଗଲେ 
ଅଧ୍ୂକାଂଶ ସନ୍ଧ୍ୟା ସମୟ ସେଠି ମୁଁ କଟାଉଥଲି ଚୌଧୁରୀବଜାର ବନା ପହିଲମାନଙ୍କ 
ପାଖ ଦୋକାନ... ଗୋପାଳ ଘୋଷଙ୍କ ଡାକ୍ତରୀ ଦୋକାନ ଭିକ୍ଟୋରିଆ ମେଡିକାଲ୍‌ ହଲ୍‌ 
ବାରଣ୍ଡାରେ, କି ବାଙ୍କାବଜାର ମୋଡ଼ର ଡାହାଣ ପାଖ କଣମୁଣ୍ଡ ନଟସାହୂଙ୍କର ଜଳଖିଆ 

ଦୋକାନରେ । ଅନେକ ବନ୍ଧୁ ଜୁଟୁଥୁଲେ ସେଠି | ସନ୍ଧ୍ୟାରେ ବନ୍ଧୁମାନଙ୍କର ସେଇ ମିଳନ 
କଳା ସଂସ୍କୃତିର ଏକ ଅଘୋଷିତ ଆଲୋଚନାଚକ୍ରରେ ପରିଣତ ହୋଇଯାଉଥୁୂଲା । ସେଇ 
ଆସରରେ ଯୋଗ ଦେଉଥିଲେ ନିତାଇବାବୃ, ଗୌର (ରାୟ ଗୌର), ଗୋପାଳବାବୁ 
(ଗୋପାଳ ଘୋଷ), ଗାନ୍ଧିଭାର ( ରମାମୋହନ ମହାପାତ୍ର), ନଟବାବୁ (ନଟବର ମହାନି ) 
ଓ ବଳରାମ ଚୌଧୁରୀ । 

ଗାନ୍ଧିଭାଇଙ୍କର ଥିଏଟର ଫିଲ୍ମ ଉପରେ ଥୁଲା ଭାରି ସଉକ୍‌ | ତାଙ୍କ ବନ୍ଧୁ ନଟବାବୁ 
ଥିଲେ ମ୍ୟୁନିସ୍‌ପାଲ୍‌ଟି ଡାକ୍ତରଖାନାର କେମିଷ୍ଟ । କଳାପ୍ରତି ଅସୀମ ଆଗ୍ରହ ଥୁବା ନଟବାବୁ 
ଆଲୋଚନାଗୁଡ଼ିକରେ ସକ୍ଲିୟ ଅଂଶଗ୍ରହଣ କରୁ ନଥୂଲେ ମଧ୍ଯ ସବୁ ଆଲୋଚନାର ନିରବ 
ଶ୍ରୋତା ହିସାବରେ ତାଙ୍କ ଉପସ୍ମିତି ଆମ ସମସ୍ତଙ୍କର ହେଉଥଲା କାମ୍ୟ | 

ସେଇ ଆସରରେ ବେଳେବେଳେ ଆସି ପହଞ୍ଚ ଯାଉଥଲେ କାର୍ରିକ ଦା (କାର୍ରିକ 
କୂମାର ଘୋଷ), ବାଣୀକଣ୍ଠ ନିମାଇଁ ହରିଚନ୍ଦନ... ଗୋପାଳ ଘୋଷଙ୍କର କାକା ବିଶିଷ୍ଠ 
ମଞ୍ଚଶିନ୍ପୀ ଓ ପୋଲିସ ଅଫିସର ବିମଲ ଘୋଷ ଓ ମଞ୍ଚ ନିର୍ଦ୍ଦେଶକ ଖଗେନ୍‌ ମିତ୍ର ( ବିମଲ 
ଘୋଷ ଓ ଖଗେନ୍‌ ମିତ୍ର କେବଳ ଭିକ୍ଟୋରିଆ ମେଡିକାଲ ହଲ୍‌ ବୈଠକରେ ଆସି 
ବସୁଥିଲେ) । କୌଣସି କୌଣସି ଦିନ ଆସି ପହଞ୍ଚ ଯାଉଥିଲେ ନରସିଂହ (ନରସିଂହ 
ମହାପାତ୍ର ପରେ ଆକାଶବାଣୀରେ ହେଲେ ମୋର ସହକର୍ମୀ), ସାରଦା ( ସାରଦା ପ୍ରସନ୍ନ 
ନାୟକ) ଆଉ ଗୋବିନ୍ଦ ତେଜ ଆଦି ବନ୍ଧୁମାନେ । 

ଏଇ ସନ୍ଧ୍ୟା ଆସରର ଲକ୍ଷ୍ୟହୀନ ଆଲୋଚନାରୁ ଆମ କେତେକଙ୍କ ମନରେ ସିନେମା 
କରିବାର ଚିନ୍ତା ଉଙ୍କି ମାରିଥିଲା । ଏହି ମିଳନ ଫଳରେ ମୁଁ ‘ ଆମରି ଗାଁ ଝିଅ' ( ୧୯୫୩) 
ଓ “କେଦାର ଗୌରୀ ' ( ୧୯ ୫ ୪ )ର ପ୍ରସୁତିରେ ନିବିଡ଼ ଭାବେ ସମ୍ପକ୍ତ ହୋଇପଡ଼ିଥଲି । 
ଓଡ଼ିଶାରେ ଚଳଚ୍ଚିତ୍ର ଶିଳର ପରବର୍ଭୀ ସମୟ ପରି ସେତେବେଳେ ପଇସା ରୋଜଗାର 
କରିବାର ଅଭିଳାଷ ନେଇ ସିନେମାକୁ ବମ୍ବେ ଫିଲ୍ମର ଅନୁକରଣରେ ପ୍ରସ୍ତୁତ କରି 
ସେନ୍‌ସର ଆଖିରେ ଧୂଳି ଦେଇ ଦ୍ଵିଅର୍ଥ ବୋଧକ ଅଶ୍ଲୀଳ ସଂଗୀତ, ନଗୁ ଦୃଶ୍ୟ, ଛୁରୀମରା, 
ବନ୍ଧୁଜମରା, ଫାଇଟିଂର ହିଂସାତୃଵକ ସିକୁଏନ୍‌ସରେ ଭରପୁର କରି, ରାତାରାତି ଲକ୍ଷପତି 
ବା କୋଟିପତି ହେବାର ସ୍ଵପ୍ନ ଦେଖିବାର ସମୟ ଆସି ନଥୁଲା । 

ଫିଲ୍ଳ ପ୍ରସ୍ତୁତି ପାଇଁ ଯେଉଁ ଚିନ୍ତା କରାଯାଉଥୁଲା ମୁଖ୍ୟତଃ ତାହା ହେଉଥଲା ଜାତୀୟ 
ସ୍ବାଭିମାନ ବୋଧରୁ । ସେ ଚିନ୍ତା ଆରମ୍ଭ ହେଉଥଲା ଓଡ଼ିଶାର କଳାସଂସ୍କୃତିକୁ ଚଳଚ୍ଚିତ୍ରରେ 
ରୂପାୟିତ କରିବାକୁ । ଚଳଚ୍ଚିତ୍ର ବ୍ଯବସାୟ କରି ଅର୍ଥ ରୋଜଗାର କରିବାର ଇଚ୍ଛା ଯେ 
ମୋଟେ ରହୁ ନଥୁଲା ତା” ନୁହେଁ, କିନଧୁ ସେ ଆଶା ଓ ଇଚ୍ଛା ଥିଲା ଗୌଣ... ମୁଖ୍ଯ 
ନୁହେଁ | 
oe 
“ସ୍ୃତି ସଂଳାପ ପୁସ୍ତକରୁ 

ବାଲ୍ୟସ୍ୃତି 
ଅନ୍ପୂର୍ଣା ମହାରଣା 


"a 


ଅଳକାଶ୍ରମରେ ରହିବା ପରେ ଗୋଟାଏ ମାନସିକ ପରିବର୍ଭନ ଦେଖାଦେଲା । 
କଟକ ଦିଆଲୀ, ଦଶହରା, ବାଲିଯାତ୍ରା ଆଦୌ ମନକୁ ଟାଣିଲା ନାହିଁ | କଟକରେ ଦିଆଲୀ 
ବେଳେ ଥରେ ବାପା ଆମକୁ ନୟାସଡ଼କକୁ ବୁଲେଇ ନେଲେ । କଟକ ସହର ମଣିମାଳା 
ପିଛିଲା ପରି ଦିଶୁଥାଏ | ବାପା ଆମକୁ ତ ଅଟଳବିହାରୀ ଆଚାର୍ଯ୍ୟଙ୍କ ଡାକ୍ତରଖାନା ସ୍ଵରାଜ 
ମେଡିକାଲ୍‌ ହଲ୍କୁ ନେଇଗଲେ । ତାଙ୍କ ଦୋକାନ ଆଗରେ ଦୀପାଳି ଯେଉଁଠି ଜଳୁଥିଲା 
ସେଠି ଲେଖା ହୋଇଥୁଲା- 

' ପରଦୀପ ଶିଖା ନଗରରେ ନଗରେ 

ତୁମି ଯେ ତିମିରେ ତୁମି ସେ ତିମିରେ । 

ଅଟଳବାବୁ ସନ୍ତ୍ରାସବାଦୀ ଥଲେ ! ଦିନେ ପୁଲିସ ତାଙ୍କ ଘର ଖାନତଲାସ 
କରିବାକୁ ଆସି ଘରକୁ ତନ୍ନ ତନ୍ନ କରି ଖୋଜି କିଛି ନ ପାଇ ଫେରିଗଲେ । ଅଥଚ 
ତାଙ୍କ ଘର ଦ୍ଵାର ମୁହଁରେ ଯେଉଁ କାଳୀଙ୍କ ଚିତ୍ର ଟଙ୍ଗା ହୋଇଥଲା, ତାହାରି ପଛରେ 
ତାଙ୍କ ରିଭଲ୍ଭର୍‌ ଥଲା | ୧୯ ୨୧ରେ ସେ ଅହିଂସା ଆନ୍ଦୋଳନରେ ଯୋଗ ଦେଲେ ¦ 
ଜାତୀୟ ସପ୍ତାହରେ ତ ଅବଶ୍ଯ ସାଧାରଣ ସଭା ହେବ । କିନଧୁ ଲୋକେ ଭଯଭୀତ । 
ଅଟଲବାବୁ ଏକା ନଇବାଲିରେ ଜାତୀୟ ପତାକା ଉଡ଼ାଇ ବକ୍ତତା ଦେଇଥିଲେ । ତାଙ୍କ 
ସ୍ତୀ ଆଶାଲତା ଆଚାର୍ଯ୍ୟ ମଧ୍ୟ ୧୯୩୨ରେ ସତ୍ଯାଗ୍ରହରେ ଯୋଗଦେଇ କାରାରୁଦ୍ଧ 
ହୋଇଥ୍‌ଲେ | 

ବାଲିଯାତ୍ରା ତ କଟକର ନିଜସ୍ବ ଉତ୍ସବ । ପିଲାଦିନେ ବାଲିଯାତ୍ରାର ବୋଇତି 
କଖାରୁ ପରି ରସଗୋଲା, ପାଣିକଖାରୁ ପରି ପାନୁଆଠାରେ ହିଁ ମନ ଲାଖି ଯାଉଥୁଲା । 
ଚୈତନ୍ୟଦେବଙ୍କ ଆଗମନ ପାଇଁ କି ବାଲିଦ୍ଵୀପକୁ ବଣିଜ କରିଯିବା ପାଇଁ ଏ ଯାତ୍ରାର 

ଉତ୍ତବ ହେଲା ସେ ବିଷୟରେ ପିଲାମାନେ ମୁଣ୍ଡ ଖେଳେଇବା ପ୍ରଶ୍ନ ହିଁ ନଥୁଲା । 

ପରିଣତ ବୟସରେ ମୁଁ ଯେତେବେଳେ ବ୍ରାହଣଶାସନ ବୀର ନରସିଂହପୁରରେ ବୋଇତ 
ବନ୍ଦାଣର ମୁରୁଜ ପଡ଼ିବାର ଦେଖିଲି ବାଲିଯାତ୍ରା ବାବଦରେ ଗୋଟାଏ ନିଜସ୍ଵ ସିଦ୍ଧାନ୍ତରେ 
ଉପନୀତ ହେଲି । କାର୍ରିକ ପୂର୍ଣ୍ଣିମା ପୂର୍ବଦିନ ବ୍ରାହ୍ମଣ ଶାସନର ଝିଅବୋହୂ ରାତି 
ଉଜାଗର ହୋଇ ବୋଇତ ବନ୍ଦାଣ ମୁରୁଜ ପକାନ୍ତି । ସେ ମୁରୁଜ କଥା କହେ । 
ବୋଇତ, ସାଧବ, ପୁରୋହିତ, ଗ୍ରହବିପ୍ର ଏପରିକି ଚକୁଳିଆ ପଣ୍ଡା ସୁଦ୍ଧା ସେ 
ମୁରୁଜରେ ବାଦ ପଡ଼ିନଥବ | ସେଥୂରେ ପୁଣି ଗ୍ରହବିପ୍ରଙ୍କ ଚୂଟିଟା ଯଦି ହାତେ ଲମ୍ବ 
ପୁରୋହିତଙ୍କ ଦୂଇଗୋଡ଼ ଗୋଦର । ବୋଇତରେ ବୋଝେଇ ହେଉଥିବା ପଣ୍ଯଦ୍ରବ୍ଯ 
ମଧ୍ଯ ସେହି ମୁରୁଜରେ ଚିତ୍ରିତ ହୋଇଥିବ । ମଣିଷର ହାତ ଆଙ୍ଗୁଳି କି ସାଧନ 
କରିପାରେ ତାହାର ଆଭାସ ବୋଇତ ବନ୍ଦାଣ ମୁରୁଜ ଦେଖିଲେ କଳି ହୁଏ । 

ସେହି ମୁରୁଜ ଦେଖି ମୋର ମନେହେଲା ଯେ ଓଡ଼ିଶାର ପାଣିପାଗରେ କାରିକମାସ 
ଅମାବାସ୍ୟା ଯାଏ ଝଡ଼ ତୋଫାନର ସମ୍ଭାବନା ଥିବାରୁ କାର୍ରିକର ଶେଷ ଆଡ଼କୁ ଓଡ଼ିଆ 
ସାଧବ ସମୁଦ୍ରରେ ବୋଇତ ମେଲି ଦେଉଥିଲା | ଆଗ ଜନ୍ବୁ ଅଞ୍ଚଳ ପରି ଜାଭା, ବାଲି 
ଆଦି ଦ୍ଵୀପର ମାଟିରେ ହାଣ୍ଡି ଗଢ଼ି ହୁଏ ନାହିଁ । ମାଟିହାଣ୍ଡି ଓଡ଼ିଶାରୁ ରପ୍ତାନି ହେବା 
କଥା ଫକୀରମୋହନ ମଧ୍ଯ ଲେଖିଛନ୍ତି । ବୋଇତମାନଙ୍କରେ ପଣ୍ଯଦ୍ରବ୍ଯ ବୋଝେଇ 
ହୋଇସାରିବା ପରେ ଯାହା ବଳୁଥଲା ସେହିଗୁଡ଼ିକ ବୋଧହୁଏ ବାଲିଯାତ୍ରା ପଡ଼ିଆରେ 
ବିକ୍ରୀ ଖରିଦ ହେଉଥିଲା । 

ପୁଣି କାର୍ଉିକ ମାସ ଅମାବାସ୍ଯାଠାରୁ ପୂର୍ଣଠିମା ପର୍ଯ୍ୟନ୍ତ ଆକାଶ-ଦୀପ ବସେ । 
ଗୋଟିଏ ମାଟିହାଣ୍ତି ଦେହରେ ଛୋଟ ଛୋଟ କଣା କରି ତା” ଭିତରେ ଘିଅ ଦୀପ ରଖି 
ପଲମ ଘୋଡ଼େଇ ଶିକାରେ ଥୋଇ ପତାକା ଉତ୍ତୋଳନ ପଦ୍ଧତିରେ ହାଣ୍ଡିଟିକୁ ଗୋଟିଏ 
ଉଚ୍ଚ ବାଉଁଶ ଅଗଯାଏ ଟେକିନେଇ ଦଉଡ଼ି ବାନ୍ଧି ଦିଆଯାଏ । ମୋ ମାଆ କାର୍ରିକ 
ମାସରେ ଆକାଶ ଦୀପ ଉଠିସାରିଲେ ହବିଷ୍ଯାନ୍ସ ଗ୍ରହଣ କରୁଥଲା | ମୁଁ ଭାବୁଥୁଲି 
ଏଇଟା ସ୍ଵର୍ଟରେ ସ୍ଥାନ ସଂରକ୍ଷଣ ପାଇଁ ଆଗତୂରା ଟିକଟ କିଣା ବ୍ୟାପାର । କିନୁ ମୋ 
ଝିଆରୀ ମାଧବୀ ଯେତେବେଳେ ଜଳଯାନରେ ଜାପାନ୍‌ ଗଲା ମୋ ଭାଇ ତାକୁ ବିଦାୟ 
ଦେବାକୁ ଯାଇଥଲେ । ଜାହାଜ ଛାଡ଼ିବା ପୂର୍ବରୁ ଗୋଟାଏ ଲମ୍ବା ଫିତାର ଗୋଟାଏ 
ମୁଣ୍ଡ ଜାହାଜରେ ଯାଉଥବା ଝିଆରୀ ହାତରେ ଆଉ ଗୋଟାଏ ମୁଣ୍ଡ ଭାଇଙ୍କ ହାତରେ 
ଧରେଇ ଦିଆହେଲା |! ଜାହାଜ କ୍ରମେ ଦୂରକୁ ଚାଲିବାରୁ ଫିତାଟା ଫଟ୍‌ କରି ଛିଣ୍ଡିଗଲା | 
ବେତାରରେ ଝିଅର କଣ୍ଠସ୍ବର ଶୁଭିଲା “ବା ମୁଁ ଯାଉଛି” । 

ସାତ ସମୁଦ୍ର ତେର ନତ୍ତ ପାର ହୋଇ ଓଡ଼ିଆ ସାଧବ ଯାଉଥଲା ବଣିକ କରି । 
ଓଡ଼ିଆଣୀ ମନରେ କେତେ ଆଶଙ୍କା କେତେ ଉଦ୍‌ବେଗ |! ଚଉରା ପାଖରେ ଦୂରପଥ 
ଯାତ୍ରୀର ଶୁଭ ମନାସି ଜୁହାର ହୋଇ ସେ ଜାଳିଦିଏ ଆକାଶଦୀପ ।! ଦୂରରୁ ବାପଭାଇ 

ସେହି ଜଳୁଥିବା ଆଲୁଅକୁ ଦେଖି ଗାଁକୁ ଠାବ କରିବେ- କାହା ମୁହଁଟି କାହା ଆଖି 
ଆଗରେ ଭାସି ଉଠିବ କିଏ ଜାଣେ ? 

ମହାନଦୀ କାଠଯୋଡ଼ି ମଝିରେ ପଣତ ମେଲେଇ ଆମକୁ ଆଶ୍ରୟ ଦେଇଥିବା 
କଟକ ସହରଟିରେ କଲିକତା ପରି ଚିଡ଼ିଆଖାନା ନଥଲା କି ବମ୍ବେ ସହର ପରି 
ମାଲାବାର ହିଲ୍‌ ନଥିଲା କି ନାହିଁ । ତଥାପି ସେ ସହରର ଛୋଟ ଛୋଟ ଉତ୍ସ 
ଛୋଟିଆ ଛୋଟିଆ ଘଟଣା ମନକୁ ମୋହିନିଏ । ବଡ଼ଲୋକ ଘର ମାଆ ତାଂ’ ପୁଅକୁ 
ଯେତେ ସ୍ବେହ କରେ ଗରିବ ଘର ମାଆ ତା” ପୁଅକୁ କ'ଣ ଉଣା ସ୍ବେହ କରେ କି ? 
ଅଭିବ୍ୟକ୍ତିରେ ଫରକ ଥାଇପାରେ; ମାତ୍ର ଅନ୍ତରରେ ଦୁହିଁଙ୍କ ହୃଦୟରେ ଏକା ବାସ୍ସଲ୍ୟ 
ମମତା ! 

କଟକର କାଠଯୋଡ଼ି ବନ୍ଧ ନଇଭିକୂଳରେ ବରଗଛରେ ବର ଓହଳ, ନର 
ସେପାରିରୁ ରାତିରେ ବରଫଳ ଖାଇବାକୁ ବିଲୁଆ ଏପାରିକି ଆସି ପହରକୁ ପହର 
ଭୁକଳନି, କମିଶନ୍‌ର ସାହେବଙ୍କ ହାତୀ ବରଡାଳ ଆଣିବାକୁ ନିତି ହାତୀଗଡ଼ା ଘାଟ 
ବାଟେ ସେପାରିକୁ ଯାଏ । ତ୍ରିଗୁଣା ବାବୁଙ୍କ ଅବାଗିଆ କାଳିଆ ଘୋଡ଼ାଟା ମୁହଁ 
ବଙ୍କେଇ ବଙ୍କେଇ ଚାଲେ- ସେଥିପାଇଁ କଟକରେ କୌଣସି ପିଲା ଅବୁଝା ହେଲେ 
ଘରେ କହନ୍ତି ସେଇଟା ତ୍ରିଗୁଣା ବାବୁ ଘୋଡ଼ା ପରି ହେଉଛି- ଭଗତ ଘର ଦୋଳିରେ 
କାକତୁଆ ସାଙ୍ଗକୁ ଦିଆଲିରେ ଫୁଟ୍‌ବଲ୍‌ ପରି ଭଗବତଘର ଲଡ଼ୁ“ ଆମ କିଲଟରିରୁ 
ଲାଲବାଗ ଯାଏ ଲାଲ୍‌ବାଗ୍‌ ଦେଉଡ଼ି, ବିଡ଼ାନାସୀରେ ଡଙ୍ଗାରେ ବସି ଥଣ୍ଟିଆ କୁମ୍ଭୀର 
ଦେଖିବା ଧବଳେଶ୍ବର- ଯାତ୍ରା ସାଙ୍ଗକୁ କଣ୍ଢେଇ କୋଳି ଭୁଇଁବର କୋଳିର ସୁଆଦ, 
ଚଇତ ମାସରେ ଚଇତି ଘୋଡ଼ା, ବୈଶାଖରେ ଚନ୍ଦନ ଯାତ, ଫଗୁଣରେ କଟକୀ ହୂରୀ, 
ମାଘରେ ଅଗିଜଳା ପୁନେଇ- କଟକ ପିଲା କାଠି ବାଡ଼େଇ ବାଡ଼େଇ ମାଗଣ କରନ୍ତି- 
ଓଡ଼ିଆ ବାବୁ ! ପଇସା ଦେବୁ, ପଇସା ନଦେଲେ ସୁକି ଦେବୁ, ସୂକି ନଦେଲେ ଅଧୁଲି 
ଦେବୁ, ଅଧୁଲି ନଦେଲେ ରୂପିଆ ଦେବୁ, ରୂପିଆ ନଦେଲେ ମାଡ଼ ଖାଇବୁ ପୁଣି 
ମହରମ୍୍‌ରେ ଯୋଉ ବାଘ ନାଚ ! ଦେଖିଲେ ଛାତି ଧଡ଼ଧଡ଼ ହୁଏ । ତାଜିଆ ବାହାରେ 
ବନାଟି ବୁଲେ, ବାଡ଼ି ଖେଳ ହୁଏ । ପୁଣି କାଠଯୋଡ଼ି କୂଳର ସେ ସୀତାରାମ 
ରାଧେଶ୍ୟାମ ବାବାଜି ? ରାଧେଶ୍ୟାମ ବାବାଜୀଙ୍କୁ ସୀତାରାମ କହିଲେ ସେ ଫୁରକୂଟି 
ପରି ଡେଇଁବେ । ସୀତାରାମ ବାବାଜୀଙ୍କୁ ରାଧେଶ୍ୟାମ କହିଲେ ସେ ମୁରୁକି ହସା 
ଦେବେ | ସେ ଶୁକୂଟା, ତାଙ୍କର ଛେଳି ଦାଢ଼ି । ରାଧେଶ୍ୟାମ ବାବାଜୀ ମୋଟାତାଜା 
ତାଙ୍କର ବହଳ ଦାଢ଼ି । 

ଟଙ୍କା ଗାଡ଼ି ଆସିଲା, ଟଙ୍କା ଗାଡ଼ି ଆସିଲା, ପିଲାଙ୍କ ପାଟି ଶୁଭେ । ଆମେ ପଦାକୁ 
ବାହାରିଆସୁ । ଆନନ୍ଦମଠ ବହିରେ ଯେପରି ବର୍ଣ୍ଣନା ଅଛି ଠିକ ସେହିପରି ବଳଦଗାଡ଼ିରେ 

ବୋଝେଇ ହୋଇ ଟଙ୍କାଗାଡ଼ି କଚେରୀ ଆଡ଼ୁ ପୁରୀଘାଟ ଆଡ଼କୂ ଯାଏ । ଗାଡ଼ି 
ଚାରିପାଖେ ବନ୍ଧୁକଧାରୀ ପୁଲିସ ଚାଲିଥାନ୍ତି । 

ସେହିପରି ଡାକ ନେଇକରି ଯାଏ ଧାଉଡ଼ିଆ ! ଗୋଟାଏ ବାଡ଼ିରେ ଲୁହା ମଲ 
ପଶି ଝମର ଝମର ଶବ୍ଦ କରେ | ଧାଉଡ଼ିଆ ଗୀତ ବୋଲି ଡାକମୁଣା ଧରି ଧାଇଁ ଧାଇଁ 
ଚାଲେ । ତା ମଲର ଝମର ଝମର ଶବ୍ଦରେ ଆମର ନିଦ ଭାଂଗିଯାଏ । ଏସବୁ 
ଛୋଟିଆ ଛୋଟିଆ କଥା ପିଲାଦିନେ ମନକୁ ଚହଲେଇ ଦିଏ । ସେ ଡାକବାଲା 
ଯାଉଛି କୁଆଡ଼େ ? ତାକୁ ବାଘ ଖାଇଯିବ ନାହିଁ ତ ? ନୀଳା ଗୋପାଳୁଣୀ ଝିଆରୀକୁ 
ତ ବାଘ ଖାଇଗଲା । ଖରାଦିନ ସମସ୍ତେ ଅଗଣାରେ ଶୋଇଛନ୍ତି ନୀଳାର ଝିଆରୀକୁ 
ବାଘ ଧରିଲା । ସେ କେତୀନାନୀ କେତୀନାନୀ ଡାକୁ ଡାକୁ ବାଘ ତା” ତଣ୍ଡି ଚିପି 
ଦେଲାରୁ “କୈ” ଶବ୍ଦ ଶୁଭିଲା । କେତେ ରାତିରେ ନିଦ ଭାଂଗିଗଲେ ମନେପଡ଼େ 
କେତୀନାନୀ ! କେତୀନାନୀ ! କୈ । 

କଟକର ନାଲି ମାଙ୍କଡ଼ା ପଥର ସଡ଼କ ଆଉ ନାହିଁ । ସଡ଼କ କଡ଼ର କିରାସିନୀ 
ବତି ଜାଳିବା ଖୁଣ୍ଡ ମଧ୍ଯ ନାହିଁ 1 ବାଲୁବଜାରର ପଣ୍ଡିତ ଆକୁଳ ମିଶ୍ର କାବ୍ଯତୀର୍ଥଙ୍କ 
ଏକମାତ୍ର ବହି ଦୋକାନ ନାହିଁ କି ଦୋକାନରେ ବାଘଛାଲ ପକେଇ ବସିଥୁବା ଅକ୍ଷୟ 
ଚକ୍ରବର୍ଭୀ ମଧ୍ଯ ନାହାନ୍ତି । ଏକମାତ୍ର ଚକଚକିଆ ବିଲିମୋରିଆ ଦୋକାନ ଏବେ ଆଉ 
ଆଖିକୁ ଟାଣୁ ନାହିଁ । ପିଲାଦିନେ ମିଳ ଅଫ୍‌ କ୍ଯାରାମେଲ୍‌ ଟଫି ଚକୋଲେଟ୍‌ ତ 
ସେଇଠି ମିଳୁଥିଲା । ପଛରେ ହେଲା କୋହିନୂର ଷ୍ଟୋର, ଦୁଲଭ ଦୋକାନ ଓ ମସ୍ତାନ୍‌ 
ଦୋକାନ । | 

ସେହିପରି କଟକରେ ଏବେ କେତେ ଖବର କାଗଜ, କେତେ ମାସିକ ପତ୍ରିକା । 
ଉତ୍କଳଦୀପିକା ଓ ସାପ୍ତାହିକ ସମାଜ ଥଲା ଖବର ଜାଣିବାର ମାଧ୍ଯମ । ମୁକୁର ଓ ଉତ୍କଳ 
ସାହିତ୍ୟ ଥୁଲା ମାସିକ ପତ୍ରିକା । ସେହି ବାଳୁତ ବୟସରେ ବାସନ୍ତୀ” ଉପନ୍ଯାସ 
ପଢ଼ିବା ପାଇଁ ଉତ୍କଳ ସାହିତ୍ୟକୁ ଚାହିଁ ରହିଥାଏ । ଅନୃଦାଶଙ୍କର ରାୟ ଦାଦାର ସାଙ୍ଗ । 
ଉତ୍କଳ ସାହିତ୍ୟରେ ତାଙ୍କ କବିତା ବାହାରେ । ପରୀ ମହଲର କବିତା ବୋଲି ତାଙ୍କୁ 
ଚିଡ଼େଇବାକୁ ଚେଷ୍ଟା କରୁ । ତାଙ୍କ ହସ ଲିଭେ ନାହିଁ । 

ଆମ ରେଭେନ୍ବା କଲେଜ | ଆମେ କହୁ ଫୁଲ୍‌ ଅଫ୍‌ ନଲେଜ । ତା'ର ଶୁନ୍‌ 
ହାତ, ତା ବଟାନୀ ଡିପାର୍ଟମେଣ୍ଟ, ତା' କନିକା ଲାଇବ୍ରେରୀ ପିଲା ଆଖିରେ ବହୁତ 
ବଡ଼ ବହୁତ ସୁନ୍ଦର | ଆଜିକାଲି ପ୍ରତି ସାହିରେ ସଲ | ରେଭେନ୍ସା କଲିଜିଏଟ୍‌, ମିଶନ୍‌ 
ଭିକ୍ଟୋରିଆ, ପ୍ଯାରିମୋହନ, ମୋସଲେମ୍‌ ମେସିନାରୀ- ଏତିକି ତ ସ୍ତୁଲ ଥୁଲା । 
ବାଳିକା ବିଦ୍ୟାଳୟ ବୋଇଲେ ରେଭେନ୍ଵା ଗାର୍ଲ ସ୍ତୁଲ ଦେଖେତ ବଡ଼ ବିଉଟିଫୁଲ୍‌ । 

ଏଇ କଟକ । ଏଠି ବିହାରୀ ଚୋର ଚୋରୀ କରୁଥଲା । ମଶାମାଛି ଭଣଭଣ 
ହେଉଥିଲେ, ପାଞ୍ଚ ଆଇନକୁ ଅମାନ୍ଯ କରି ଲୋକେ କାଠଯୋଡ଼ି ଶୟ୍ଯାକୁ ଶୌଚାଗାର 

କରୁଥିଲେ; କଟକର ଚିନି କଣ୍ଢେଇ, ତିଲୁଆ ଓ ବରାଗୁଲଗୁଲା ବମ୍ବେ, କଲିକତାଠାରୁ 
କେତେ ନିକୃଷ୍ଟ । ତଥାପି କଟକୀ କଟକକୁ ନଗରୀରାଣୀ ମନେକରେ । କଟକର 
*ନଇଲପାଣି' ତା'ର ସ୍ଵର୍ର ମନ୍ଦାକିନୀ ! 

କଟକୀ ପିଲାଙ୍କର ହକି କ୍ରିକେଟ୍‌ ହେଉଛି- ଗୁଡ଼ି, ଲଟୁ । ରତୁ ଅନୁସାରେ 
କଟକୀ ପିଲାଏ କଟକ ସଡ଼କରେ ଗୁଡ଼ି ଖେଳିବେ | ଘରେ ବସି ଶୁଣିବେ ପିଲାଙ୍କ 
ପାଟି- “ଦୋକାନଲ୍‌”, “ ଦେଦିୟା” ଚାରମଲ୍‌ ' ନେହି ଦିଆ” । ସେହିପରି ଶୀତ ଦିନଟା 
ଗୁଡ଼ିଉଡ଼ା ମୌସୁମ । ଗୁଡ଼ିରେ ଗୁଡ଼ିରେ ପୈଚ କଟାକଟି ହେବ । ହଠାତ୍‌ ଶୁଣାଯିବ । 
 ଉକାଚା' ଅର୍ଥାତ୍‌ ଗୁଡ଼ି କଟିଗଲା । କେତେ ପ୍ରକାର ଗୁଡ଼ି ! ଲଚକମାଣୀ, କଡ଼କମାଣି, 
ବେଙ୍ଗପାଟିଆ, ଚିଡ଼ିଆ ରାଣୀ । ଗୁଡ଼ିର ପରିଭାଷା ହିଁ ଅଲଗା- ଗୁଡ଼ି ଗୋତ୍‌ ଖାଉଛି, 
ଗୁଡ଼ି ଘାଲେଇଛି । ମାଞ୍ଜା ମଧ୍ୟ କେତେପ୍ରକାର ! 

କଟକର ପାଟୁଆ ନାଚ, ଘଣ୍ଟପାଟୁଆଙ୍କ ରଣପା ବନ୍ଧା ଚାଲି । କେଳାକେଲୁଣୀଙ୍କ 
ବାଉଁଶରାଣୀ, ଭାନୁମତୀ କୃହୁକ, ସୋମନାଥ ମହାପାତ୍ରଙ୍କ ଗୋଟିପୁଅ ନାଚ, ମୋହନ 
ଗୋସେଇଁ ଥଏଟର, ଭ୍ରମରବର ପାଲାରେ ପଛ ଗାହାଣଙ୍କ ଝମର ଝମର ଝାଞ୍ଜପିଟା, 
ମ୍ୟୁନିସିପାଲଟି ପଡ଼ିଆରେ କାର୍ରିକର ସର୍କସ, ବାଞ୍ଚାଗୁଡ଼ିଆ ଦୋକାନ ରସଗୋଲା, 
ଗୋପାଳଜୀଙ୍କ ଭୋଗ, ଦିଆଲୀରେ ଚିନି କଣ୍ଢେଇ ସର୍ବୋପରି ଆମ କଟକୀ ମଶା 
କ'ଣ ଉଣା ଚିତ୍ତାକର୍ଷକ ଥିଲା ! 

ଏଇ କଟକକୁ ଛାଡ଼ି ଆମେ ଅଳକାଶ୍ରମରେ ରହିଲୁ ସ୍ଵାଧୀନତା ଆନ୍ଦୋଳନର 
ପୂର୍ବ ପ୍ରସ୍ତୁତି ପାଇଁ । ସତୀଶଚନ୍ଦ୍ର ଦାସଗୁପ୍ତ। ବାପା, ପଢ଼ିଆରୀ ମହାଶୟ ରଣହତା ଓ 
ଆଉ କେତେ ଗାଁରେ ଗଠନମୂଳକ କାମ ଆରମ୍ଭ କଲେ । ଆମେ କିଛି ବୁଝୁ ନାହିଁ । 
ବାପା ରାତିରେ ଗାନ୍ଧିଜୀଙ୍କ ଦ୍ଵାରା ସଂକଳିତ ‘ୟଙ୍ଗ ଇଣ୍ଡିଆ” ପଢ଼ି ବୋଉକୁ ସବୁକଥା 
ବୁଝାନ୍ତି । ବୋଉ ଓ୍ଯାକିବହାଲ୍‌ ଥାଏ । ଦାଦାଖୁଡ଼ି ତ ଅଣଖିଆରେ ଥାନ୍ତି | ୧୯୨୯ 
ଡିସେମ୍ବର ମାସ ଆସିଗଲା । କଲିକତା କଂଗ୍ରେସରେ ଗାନ୍ଧିଜୀ ବ୍ରିଟିଶ ସରଳାରଙ୍କୁ 
ବର୍ଷେ କଣ୍ଠ ଦେଇଥିଲେ | ବର୍ଷକ ମଧ୍ଯରେ ଓପନିବେଶିକ ସ୍ବାୟର ଶାସନ ନ ଦେଲେ 
ପୂର୍ଣ୍ଣ ସଵବରାଜ୍ୟ ପାଇଁ ଲଢ଼େଇ ଅବଶ୍ୟମ୍ଭାବୀ | କଣ୍ଟ ପୂରିଲା । ଡିସେମ୍ବର ୩୧ ତାରିଖ 
ରାତି ବାରଟା ବେଳେ କଂଗ୍ରେସ ସଭାପତି ପଣ୍ତିତ ନେହେରୁ ରାବୀ ନଇକୂଳରେ 
ପତାକା ଉତ୍ତୋଳନ କରି ପୂର୍ଣ୍ଣ ସ୍ଵରାଜ ଘୋଷଣା କଲେ । 

ବାରବର୍ଷ ବୟସରେ ମୋର ବାଲ୍ୟକାଳ ସରିଗଲା | ୧୯୩୦ ମସିହା ଜାନୁଆରୀ 
ଛବିଶ ତାରିଖରେ ପୂର୍ଣ ସ୍ଵରାଜ୍ୟର ଶପଥ ନେଲୁ- ଏଣିକି ଇଷ୍ଟ ମନ୍ତ୍ର ହେଲା ଲୋକମାନ୍ୟ 
ତିଲକ ଦେଇଯାଇଥବା ମନ୍ତ୍ରଟି “S\wvaraj is my birth right and I must have 
”. ସୂରାଜ୍ୟ ମୋର ଜନ୍ନସିଦ୍ଧ ଅଧୟକାର ଏବଂ ତାହା ମୁଁ ନିଶ୍ଚୟ ହାସଲ କରିବି ।” 

ପ୍ରାଦେଶିକ କଂଗ୍ରେସ କମିଟି ଓଡ଼ିଶାରେ ଲବଣ ସତ୍ଯାଗ୍ରହ ପରିଚାଳନା କରିବାର 
ଦାୟିତ୍ଵ ବାପାଙ୍କ ଉପରେ ଦେଲେ । ଲବଣ ସତ୍ୟାଗ୍ରହ ଆରମ୍ଭ ହେବା ପୂର୍ବରୁ ଆମ 
କାଠଯୋଡ଼ି କୂଳ ଘରଟା ସତ୍ୟଯାଗ୍ରହୀ ଶିବିର ପାଲଟିଗଲା । ୨୬ ଜାନୁଆରୀର ଶପଅ 
ଗ୍ରହଣ କରିବା ପରେ ଆମେ ପୁଣି ଅଳକାଶ୍ରମକୁ ଫେରିଗଲୁ । ବାପା ତ ଚରକୀ ପରି 
ବୁଲୁଥାନତି । ବାପାବୋଉ କ”ଣ ବିଚାର କରି ଠିକ୍‌ କଲେ ଯେ ସତ୍ଯାଗ୍ରହୀମାନଙ୍କ 
ସ୍ତୀମାନେ ଆସି ଅଳକାଶ୍ରମରେ ରହିବେ । ତଦନୂସାରେ ଅନ୍ତର୍ଯ୍ୟାମୀ ପଣ୍ଡାଙ୍କ ସ୍ତୀ ଶୋଭା 
ଅପା, ବାଲେଶ୍ବରର ବିଶ୍ବନାଥ ହୋତାଙ୍କ ସ୍ତୀ ପ୍ରଫୁଲ୍ଲ ଅପା, ପୁରୀର ସତ୍ଯବାଦୀ ନନ୍ଦଙ୍କ 
ସ୍ତ୍ରୀ ଲକ୍ଷ୍ମୀ ଅପା ଓ ଲାଲବିହାରୀ ଦାସଙ୍କ ସ୍ତୀ ଗୁଣମଞ୍ଜରୀ ଅପା ଆସି ଅଳକାଶ୍ରମରେ 
ରହିଲେ । ବୋଉ ସତ୍ୟାଗ୍ରହରେ ଯୋଗ ଦେଇ ଏଣେତେଣେ ବୁଲିବାରୁ ସେମାନେ 
ସ୍ଵସ୍ପାନକୁ ଫେରିଗଲେ । 

୬ ଏପ୍ରିଲ୍‌ ୧୯୩୦ ମସିହାରେ ସତ୍ଯାଗ୍ରହୀମାନେ ଲବଣ ସତ୍ଯାଗ୍ରହ ଆରମ୍ଭ 
କରିବା ପାଇଁ ଆମ କାଠଯୋଡ଼ି କୂଳ ଘରୁ ଅନୁକୂଳ କଲେ ।! ସେହି ସମାରୋହ 
ଦେଖବା ପାଇଁ ଆମେ କଟକ ଆସି ଦେଖିଲୁ ଆମ ଘର ସରଗରମ୍‌ । 

୮] 


“ଅମୃତ ଅନୁଭବ ପୁସ୍ତକରୁ 

ମୋ କଥା : କଳାବିକାଶ କେନ୍ଦ୍ରର କଥା 
ବାବୁଲାଲ ଯୋଷଶୀ 


ପ୍ରଥମ କେତେଦିନ : ଶ୍ରୀମାନ୍‌ ରାଖାଳବାବୁୃ, ଜୟୀବାବୁ ଓ ମୁଁ ଆମେ ତିନିଜଣ 
ଗୁରୁ ବିଶ୍ଵନାଥ ରାଓଙ୍କ ପାଖରେ ଯାଇ ଗୀତ ବାଦ୍ୟ ଅଧ୍ୟୟନ କରୁ ଓ ଶ୍ରୀ ରାମ ପ୍ରସାଦ 
ମହାନ୍ତି ଓ ଶ୍ରୀ ବୈକୁଣ୍ଠ ନାଥ ମହାନ୍ତି (ବଇ ଭାଇ) ଜେଲରୁ ଖଲାସ ହୋଇ ଆସି ମୋ 
ଘରେ କଟକରେ ରହିଥାଆନ୍ତ | ସୁତରାଂ ବିଶ୍ଵନାଥ ବାବୁ ଓ ଏମାନଙ୍କ ପାଖରେ ମୋ 
କଥା ମୁଁ ଉପସ୍ଥାପିତ କଲି ଏବଂ ସମସ୍ତେ ଏହିପରି ଏକ ଅନୁଷ୍ଠାନର ଆବଶ୍ୟକତା ଉପଲବ୍ଧ 
କଲେ । ଶ୍ରୀଯୁକ୍ତ ଶ୍ୟାମ ସୁନ୍ଦର ମିଶ୍ରଙ୍କୁ ମୁଁ ଓ ବଇଭାଇ ସାଙ୍ଗରେ ନେଇ ଡକ୍ଟର ପ୍ରାଣକୃଷ୍ଣ 
ପରିଜାଙ୍କ ଘରକୁ ଗଲୁ ଏବଂ ତାଙ୍କୁ ଏହି କେନ୍ଦ୍ରର ସଭାପତି ହେବାପାଇଁ ରାଜି କରାଇଲୁ ! 

ସେତେବେଳେ ଓଡ଼ିଆ ବଜାରର ଯଦୁନାଥ ଭବନର ଭଡ଼ାଘରେ ମୁଁ ରହୁଥିଲି 
ଏବଂ ସେଠାରେ ଥଲା ସୋସାଲିଷ୍ଟ ପାର୍ଟିର ମୁଖ୍ଯ କାର୍ଯ୍ୟାଳୟ ଯାହାକି ଆଜି ପର୍ଯ୍ୟନ୍ତ 
ସେହିଠାରେ ଅଛି । ସେହିଘର ସମ୍ମୁଖରେ ଗୌରବାବୁଙ୍କ ଘର ମାସିକ ୨ ୫ ଟଙ୍କା ଭଡ଼ାରେ 
ନିଆଗଲା ଏବଂ ୧୯ ୫ ୨ ମସିହା ଅଗଷ୍ଟ ମାସ ୧୦ ତାରିଖ ଦିନ କଳାବିକାଶ କେନ୍ଦ୍ରର 
ବିଧ୍ବବଦ୍ଧ ସ୍ଥାପନା ଘୋଷଣା କରାଗଲା ! ଏହାରି ସମ୍ବିଧାନ ତିଆରି କରିବାରେ ଶ୍ରୀ ଗୋବିନ୍ଦ 
ଦାସ, ବାଙ୍କବାବୁ ( ଶ୍ରୀ ବାଙ୍କ ବିହାରୀ ଦାସ) ଓ ଶ୍ରୀ ଦେବୀ ପ୍ରସନ୍ନ ପଟ୍ଟନାୟକ ପ୍ରଭୃତି 
ସାହାଯ୍ୟ କଲେ | ସେଥୁପାଇଁ ଅନୁଷ୍ଠିତ ପ୍ରଥମ ବୈଠକରେ ଅନେକ କଳାକାର ଓ 
କଳାପ୍ରେମୀ ଯୋଗ ଦେଇଥୁଲେ ! ତନ୍ମଧ୍ୟରୁ ଶ୍ରୀମତୀ ସୁଷମା ଦେବୀ, ଶ୍ରୀ ପୁରଞ୍ଜନ ରାୟ, 
ଶ୍ରୀ ମନୋରଞ୍ଜନ ଦାସଙ୍କ ନାମ ଉଲ୍ଲେଖ ଯୋଗ୍ୟ | ସୋସାଲିଷ୍ଟ ଦଳର ସାଂସ୍କୃତିକ ଶାଖାର 
କେତେକ ବନ୍ଧୁ ମଧ୍ୟ ଏ ବୈଠକରେ ଯୋଗ ଦେଇଥୁଲେ । ସେମାନଙ୍କ ମଧ୍ଯରୁ ଅଭୟ 
ବାବୁ ଓ ନକୂଳୀ ଭାଇ ପ୍ରଥମେ ଅଫିସ କାର୍ଯ୍ୟରେ ସହଯୋଗକଲେ ! ବଇଭାଇଙ୍କ 
ପରାମର୍ଶ କ୍ରମେ ଅନ୍ଧପୂର୍ଣାର ମାୟାଧର ବାବୁଙ୍କ ମାସିକ ୧୫ ଟଙ୍କା ବେତନରେ ଶିକ୍ଷକ 
ରୂପେ ନିଯୁକ୍ତ କରାଯାଇ ନୃତ୍ୟ ଶିକ୍ଷା ଆରମ୍ଭ କରାଗଲା | 

ସେତେବେଳେ ମୁଁ କଟକର ଗୁଜରାତୀ ସମାଜର ସମ୍ପାଦକ ଥଲି ଏବଂ ସେହି 
ସମାଜ ପକ୍ଷରୁ ନବରାତ୍ର, କୁମାର ପୂର୍ଣ୍ଠିମ ଦୀପାବଳୀ ଉତ୍ସବ ରତ୍ୟାଦି ପ୍ରତି ବର୍ଷ 
ମହାସମାରୋହରେ ପାଳନ କରାଯାଏ । ଏହି ସବୁ ଉତ୍ସବରେ ଅନେକ ଗୁଜରାତୀ ଯୁବକ 
ଯୁବତୀ ଯୋଗ ଦେଉଥଲେ ଏବଂ ସେମାନଙ୍କ ମଧ୍ୟରୁ କେତେକ ଝିଅ ପ୍ରଥମେ କେନ୍ଦ୍ରର 
ନୃତ୍ୟ ବିଭାଗରେ ନାମ ଲେଖାଇଲେ । ଧୀରେ ଧୀରେ ଆଖପାଖ ଅଞ୍ଚଳର ଝିଅମାନେ 
ଆସି ନୃତ୍ୟ ବିଭାଗରେ ଯୋଗଦେଲେ । ତାଙ୍କ ମଧ୍ୟରେ ଥିଲେ ସାଧନା, ମୀରା, କଲ୍ୟାଣୀ, 
ସୁଷମା, ପ୍ରତିମା, ସୁରମା, ମଞ୍ ଅଞ୍ଜଳୀ, ବାସନ୍ତୀ, କମଳା ପ୍ରଭୃତି । 

କିଛିଦିନ ପରେ ଦୟାନିଧ୍ବବାଚବୁ, ଚନ୍ଦ୍ରବାବୁ ଇତ୍ଯାଦି ବହୁ ସଙ୍ଗଠକ ବୃନ୍ଦ ଆସି 
ଅନୁଷ୍ଠାନରେ ଯୋଗଦେଲେ । ୪ ମାଧବନନ୍ଦ,  ରାଜଗୋବିନ୍ଦ ବୋଷ, ଶ୍ରୀ ଆର୍ରତ୍ରାଣ 
ନନ୍ଦ, ଶ୍ରୀ ବୈଦ୍ୟନାଥ ମିଶ୍ର, ଶ୍ରୀ ହରିହର ମିଶ୍ରଙ୍କ ପରି ବହୁ ଅଭିଭାବକ ମଧ୍ଯ ସ୍ବେଛ୍ଥାରେ 
ଆସି ସକ୍ରିୟ ସାହାଯ୍ୟ କଲେ । ନୃତ୍ୟଗୀତାଦି ବ୍ଯତୀତ ପିଲାଙ୍କର ଖେଳ କସରତ 
ପ୍ରତିଯୋଗିତା ଇତ୍ୟାଦିର ଆୟୋଜନ ହେବାରୁ କଟକ ସହରର ବହୁ ଅଞ୍ଚଳର ବହୁ ପିଲା 
ଆସି ଏଥରେ ଯୋଗଦେଲେ । କ୍ରୀଡ଼ା ପ୍ରତିଯୋଗିତା ଇତ୍ଯାଦିରେ ଉତ୍ସାହୀ ଜଣେ ବନ୍ଧୁଙ୍କୁ 
ଦିନେ ଦୟାନିଧ୍ବବାବୁ ଆଣି ମୋ ସହିତ ପରିଚିତ କରାଇଲେ । ସେ ହେଲେ ଶ୍ରୀ ପୂର୍ଣଚନ୍ଦ୍ର 
ଦାସ | ସେହି ଦିନରୁ ସେ ଅଜିଯାଏ କେନ୍ଦ୍ର ସହିତ ସମ୍ପ୍ରକ୍ତ ହୋଇ ରହିଛନ୍ତି । ଶାରୀରିକ 
ଅସୁସ୍ଥତା ଯୋଗୁ ଓ କେନ୍ଦ୍ରର ଗହ କଳହ ସମୟରେ ସେ କେତେଦିନ ନୀରବ ହୋଇ 
ରହିଲେ ମଧ୍ଯ ମୋ ସହିତ ବ୍ୟକ୍ତିଗତ ସୁସମ୍ପର୍କ ବଜାୟ ରଖିଥିଲେ ! ଆଜି ସେ ଅନୁଷ୍ଠାନର 
ଜଣେ ସହ ସମ୍ପାଦକ ଓ ସକ୍ରିୟ ସାଥୀ ! 

କେନ୍ଦ୍ରର କାର୍ଯ୍ୟାଳୟ ସମ୍ମୁଖରେ ଗୋଟିଏ ପଡ଼ିଆ ଥଲା ! ପ୍ରତିଦିନ ସକାଳେ ଉଠି 
ଦୟାନିଧ୍ବବାବୁ, ମୁ ବଇଭାଇ ଏବଂ ସାହିର ନନିଆ ଦରଜି ଇତ୍ଯାଦି ଅନ୍ୟ ଲୋକ ମିଶି 
ତାକୁ ସଫା କରୁ । ଏହି ପଡ଼ିଆରେ ପରେ ପରେ ପ୍ରଥମ କ୍ରୀଡ଼ା ପ୍ରତିଯୋଗିତା କରାଗଲା 
ଏବଂ ଶ୍ରୀ ରାଧାନାଥ ରଥ ଏଥରେ ମୁଖ୍ୟ ଅତିଥ ଭାବରେ ଯୋଗଦେଇ କେନ୍ଦ୍ରକୁ ୧୦୦ 
ଟଙ୍କା ଦାନ କରିଥଲେ | ସେତେବେଳର ରାଜସ୍ବ ବୋର୍ଡ ସଭ୍ୟ ଶ୍ରୀ ନୀଳମଣି ସେନାପତି 
କାର୍ଯ୍ୟାଳୟରେ ପଙ୍ଖା ଲଗାଇବା ପାଇଁ ୧୫୦ ଟଙ୍କା ଦାନ କରିଥଲେ । ସେହିପରି 
ତତ୍‌କାଳୀନ ରାଜସ୍ଵ ମନ୍ତ୍ରୀ ଶ୍ରୀ ସଦାଶିବ ତ୍ରିପାଠୀ ତାଙ୍କର ହାତ ପାଣ୍ଠିରୁ ୨୦୦ ଟଙ୍କା ଦାନ 
କଲେ । ଏହି ତିନିଜଣ ହେଲେ କେନ୍ଦ୍ରର ପ୍ରାରମ୍ଭ ବର୍ଷର ପୃଷ୍ଠପୋଷକ । 


“ ମୋ କଥା-କଳାବିକାଶକେନ୍ଦ୍ରର କଥା” ପୁସ୍ତକରୁ 

କଟକ ଆକାଶରେ ବୋମା ଭୟ, ମୁଁ ନିମଚଉଡ଼ି 


ଛକରେ ଧରାଶାୟୀ 
ଗୋପାଳ ଛୋଟରାୟ 


ଛକରୁ ଦୌଡ଼ି ଦୌଡ଼ି ଗଲେ ମୋ” ଘର ଏକ ମିନିଟ୍‌ର ବାଟ । ଘରେ ପନ୍ନୀ 
ଏକାକିନୀ ! ମୁଁ ପାଖରେ ଥବା ବାଫଲ୍‌ୱାଲ୍କୁ ଆଡ଼େଇ ଦେଇ ମୋ” ଘର ଅଭିମୁଖେ 
ଦୌଡ଼ିବା ଆରମ୍ଭ କରିଚି, ଏତିକିବେଳେ ସାମ୍ପା ଗଳି ଭିତରୁ ଯମଦୂତ ପରି ଗୋଟାଏ 
କଳା ମଚ୍‌ ମଚ୍‌ ମିଲିଟାରୀ ପୋଲିସ୍‌ ବାହାରି ଆସି ମୋ” ବାହୁ ଧରି “ଶୋ” ଯା”'ବେ 
ଶାଲା” କହି ମତେ ରାସ୍ତା ଉପରେ ଧକ୍କା ମାରି ଶୁଆଇ ନିଜେ ମୁହଁ ମାଡ଼ି ଶୋଇପଡ଼ିଲା । 
ପୁଣି ଭଙ୍ଗା ହିନ୍ଦୀରେ ମତେ ସବୁ କ'ଣ କହି ଚାଲିଥାଏ ¦ ତା' ଧକ୍କା ମାଡ଼ରେ ମୋ” 
ଆଣ୍ଡ ଓ କହୁଣି ଛିଡ଼ି ଛିଡ଼ି ଗଲାଣି | ରାଗରେ ମୋ” ଦେହ ଜଳୁୂଚି । କିନୁୁ ଯେହେତୁ ସେ 
ମିଲିଟାରୀ ପୋଲିସ୍‌ର ଲୋକ, ତାକୁ କହିବାର କିଛି ନାହିଁ । ସମୟ ବିତିଯାଉଚି । ସେ 
ଶୋଇଚି । ମୁଁ ଶୋଇଚି |! ରାସ୍ତାଘାଟ ଶୂନଶାନ୍‌ । ସବୁଆଡ଼େ ନୀରବ ନିସ୍ତବ୍ଧ । ଏଇ 
ପରିବେଶରେ ଆମେ ଦୂହେଁ କହୁଣିରେ ଭରା ଦେଇ ମୁହଁ ତଳକୁ କରି ଶୋଇଚୁୂ | ସମୟ 
ବିତିଯାଉଚି | ପାଞ୍ଚମିନିଟ, ଦଶମିନିଟ, ବୋମା ଯଡୁନି | ଜୀବନରେ ଏ.ଆର.ପି.ର ଅଭିଜ୍ଞତା 
କେବେ ହୋଇ ନଥିଲା | ମନେମନେ ଭଗବାନଙ୍କୁ ପ୍ରାର୍ଥନା କରୁଥାଏ, ପ୍ରଭୁ ଏ ଅଭିଜ୍ଞତା 
ତ ହେଲା | ଏବେ ଟିକେ ଦୂରେଇ କରି ଗୋଟାଏ ବୋମା କେଉଁଠି ପକେଇ ଦିଅ, ସେ 
ଅଭିଜ୍ଞତା ଟିକେ ହେଉ । କିଳୁ ନା, ବୋମା ପଡ଼ିଲା ନାହିଁ କି ଧର୍ମଘଟ କଲାପରି କଟକ 
ଆକାଶରେ ଗୋଟିଏ ହେଲେ ପ୍େନ୍‌ର ଦେଖା ନାହିଁ । ହେଇପାରେ ଏୟାର୍‌ରେଡ୍‌ ସାଇରନ୍‌ 
ଯେତେବେଳେ ବାଜିଚି, ଜାପାନ୍‌ ପ୍ଲେନ୍‌ ଭୟରେ ଆମ ଚାରିବାଟିଆ ଘାଟୀରେ ପ୍ଲେନ୍‌ 
ସବୁ ଲୁଚି ରହିଚନ୍ତି । ପ୍ରାଇ ପଇଁତିରିଶ ମିନିଟ୍‌ ପରେ ଅଲ୍‌ କ୍ଲିୟର୍‌ ସାଇରନ୍‌ ବାଜିଲା- 
ତା” ଅର୍ଥ ସାଇରନ୍‌ କହୁଚି - ଶତୁପକ୍ଷର ପ୍ଲେନ୍‌ ସବୁ ଆମ ଭୟରେ କୁଆଡ଼େ ଲୁଚି 

ପଳେଇରଲେଣି | ଅତଏବ ହେ ପ୍ରିୟ କଟକବାସୀ, ତମେମାନେ ଏଥର ସ୍ଵଚ୍ଛନ୍ଦରେ 
ଯାତାୟାତ କରିପାର | ମୁଁ ଉଠିଲି । ପ୍ରକୃତରେ ମୋ” ଆଣୁ ଟିକେ ଛିଡ଼ି ଅନ୍ତ ରକ୍ତ 
ବାହାରିଟି । ମୁଁ ଘରେ ଯାଇ ପହଞ୍ଚଲି । ମୋ ଅବସ୍ଥା ଦେଖି ମୋ ସ୍ତ୍ରୀ ଏକାନ୍ତ ଭୟଭୀତ 
ଅବସ୍ଥାରେ ମତେ ପଚାରିଲା- ବୋମା ପରା ପଡ଼ିଲା ନାହିଁ । କହିଲି- ନାଇଁ ତ, ପଡ଼ିନି । 
ଏକାବେଳେକେ ଡରିଯାଇ କହିଲା- ଆଉ ତମର ଏ ଅବସ୍ଥା ? ଡେଟଲ୍‌ ପାଣିରେ 
ଧୋଇହେଲାବେଳେ ତାକୁ ସବୁକଥା ବୁଝାଇଦେଲି | ସେଦିନ ସନ୍ଧ୍ୟାବେଳେ ଜଣାପଡ଼ିଲା, 
ଏ.ଆର.ପି. ସୁଇଚ୍ବୋର୍ଡରେ ଜଣେ କର୍ମଚାରୀ ଗୋଟିଏ ଭୁଲ୍‌ ସୁଇଚ୍‌ ଅନ କରିଦେଇଥବାରୁ 
ଏ ଅବସ୍ଥା ସୃଷ୍ଟି ହେଲା । ସେଥୁପାଇଁ ସେମାନେ ଦୁଃଖିତ ! 
କଟକ ଜିଲ୍ଲାବୋର୍ଡର ଅଣଓସାରିଆ ରାସ୍ତା, ବଡ଼ ମିଲିଟାରୀ ଟ୍ରକ୍‌ ଓ 
ଜିଲ୍ଲାବୋର୍ଡ ଚେୟାରମ୍ୟାନ୍‌ ଶ୍ରୀ ନୀଳମଣି ପ୍ରଧାନ 

ଦିନ ଗଢ଼ି ଚାଲିଚି- କୂଜଙ୍ଗ ଦୁର୍ଘଟଣାର ସ୍ଵୃତି ମଉଳିଗଲାଣି । କିନ୍ତୁ ଆମ ସରକାରଙ୍କ 
ଯୁଦ୍ଧ ବିଭାଗ ଆଖିବୁଜି ବସିଥାନ୍ତି । ଖୁବ୍‌ ଦୂରରୁ ଶତ୍ର ପକ୍ଷରୁ ଜାହାଜ ଆସୁଥବାବେଳେ 
ତାଙ୍କୁ ସଟ୍‌ ବା ଲକ୍ଷ୍ୟ କରିବା ପାଇଁ କୌଣସି ଯାନ୍ତିକ ସରଞ୍ଜାମ ଏମାନଙ୍କ ପାଖରେ 
ନଥ୍‌ବାରୁ ଜାପାନ୍‌ର କମାଣ ବାହିନୀ ଜାହାଜ ସବୁ ଆସି ମିତ୍ରପକ୍ଷର ସାତଗୋଟି ଜାହାଜକୁ 
ବିନା ପ୍ରତିରୋଧରେ ବିଧ୍ବସ୍ତ କରିଦେଲେ । ବର୍ଭମାନ ଚାର୍‌ବାଟିଆର ସାମରିକ କେନ୍ଦ୍ର 
ନିଷ୍ପରି ଗ୍ରହଣ କରିଲେ ଯେ, ଜଗତସିଂହପୁର-ଜୟପୁର ରାସ୍ତାର ନାଲିବରଠାରେ ଗୋଟିଏ 
ମିଲିଟାରୀ ଅବଜର୍ଭେଟରୀ ପୋଷ୍ଟ ସ୍ଥାପନ କରାଯିବ | ଏଇ ପୋଷ୍ଟରୁ ବଙ୍ଗୋପସାଗରର 
ଅବସ୍ଥା ବେଶ୍‌ ନିରୀକ୍ଷଣ କରିହେବ | କର୍ଚ୍ଧପକ୍ଷ ତପ୍ୂର ହୋଇଉଠିଲେ । ଚାର୍‌ବାଟିଆରୁ 
ବିରାଟକାୟ ମିଲିଟାରୀ ଟ୍ରକ୍‌ ସବୁ ବାହାରିପଡ଼ିଲେ । କିନୁୁ ଯିବେ କେମିତି ? ସେବେଳର 
ଜଗତ୍ସିଂହପୁର ନାଲିବର ପର୍ଯ୍ୟନ୍ତ ରାସ୍ତାରେ ଅତି ଅଣଓସାରିଆ କଲଭଟ୍‌ ଓ ସାଇଫୁନ୍‌ 
ସବୁ ଥଲା । ମିଲିଟାରୀ ଟ୍ରକ୍‌ ସେ ରାସ୍ତାରେ ଯିବାର ପ୍ରଶ୍ନ ଉଠୁନି । କାରଣ ଏ ରାସ୍ତା 
ହାପ୍ଟନ୍‌ ବସ୍‌ ଓ ବଳଦଗାଡ଼ି ପାଇଁ ତିଆରି ହୋଇଥଲା । ସେମାନେ ଜାଣିପାରିଲେ ଯେ, 
ଏଇ ରାସ୍ତାଟିର ମାଲିକ ହେଉଚନ୍ତି କଟକ ଜିଲ୍ଲାବୋର୍ଡ । ଜିଲ୍ଲାବୋର୍ଡ ଶାସନ କ୍ଷମତା 
ରହିଚି କଂଗ୍ରେସ ହାତରେ ଓ ବୋର୍ଡର ଚେୟାର୍‌ମ୍ୟାନ୍‌ ହେଉଚନ୍ତି ଜଣେ ନିଷ୍ଠାପର କଂଗ୍ରେସ 
ନେତା ଶ୍ରୀ ନୀଳମଣି ପ୍ରଧାନ । 
ଚୁପ୍‌ ସେ ବୈଠ୍‌ ରହୋ : 

ସେଦିନ ଆମ ଅଫିସ୍‌ ଚାଲିଚି । କଲେକ୍ଟରଙ୍କ ଅଫିସ୍‌ର ଜଣେ ପିଅନ ଗୋଟିଏ 
ଚିଠି ନେଇ ଆମ ଜିଲ୍ଲାବୋର୍ଡ ଅଫିସ୍‌କୁ ଆସିଲା ! ଲମ୍ବା କାଗକର ଖୋଲା ଚିଠି । 
ଚିଠିରେ ପିନ୍‌ ଦ୍ଵାରା ସଂଯୁକ୍ତ ହୋଇ ରହିଚି ପ୍ରାୟ ପାଞ୍ଚଇଞ୍ଚ ଲମ୍ବର ଫ୍ଲାଗ୍‌ ଓ ଫ୍ଲାଗ୍‌ରେ ବଡ଼ 
ବଡ଼ ଅକ୍ଷରରେ ଲେଖାହୋଇଚି “ଓର୍‌” ! ଅଫିସ୍‌ ଫାଇଲ୍‌ମାନଙ୍କରେ ସାଧାରଣତଃ 

ପ୍ରାୟ ଇଞ୍ଚେ ଦେଢ଼ଇଞ୍ଚ ଲମ୍ବର ଫ୍ଲାଗ୍‌ ସଂଯୁକ୍ତ ହୋଇଥାଏ ଓ ସେଥୁରେ ଫାଇଲ୍‌ର ପୃଷ୍ଠା 
ନମ୍ବର ବା ଅର୍ଜେଣ୍ଟ ଇତ୍ୟାଦି ଚିହ୍ନିତ ହୋଇଥାଏ | କିନ୍ତୁ ବ୍ରିଟିଶ୍‌ ସରକାର ଯେତେବେଳେ 
ଏକ ବିଭୀଷିକାମୟ ମହାସମରରେ ଜଡ଼ିତ ହୋଇପଡ଼ିଛନି, ସେତେବେଳେ ଏମିତି “ ଓର୍‌ ” 
ଚିହ୍ନିତ ପତ୍ର ଆସିବାର ମର୍ମ ହେଉଛି- ଆମେ ଓର୍‌ ବା ଯୁଦ୍ଧ ଆସିଲୁ, ଆମକୁ ବାଟ 
ଛାଡ଼ିଦିଅ । ଚିଠିଟି ଆଣି ପିଅନ ଆମ ଅଫିସ୍‌ ଡାଏରିଷ୍ଟ ପାଖକୁ ଗଲା | ଡାଇରିଷ୍ଟ 
ପିଅନବୂକରେ ଦସ୍ତଖତ କରି ଚିଠିଟି ନେଇ ଡାଏରୀଭୁକ୍ତ ବା ପଞ୍ଜୀକରଣ କରିବା କଥା | 
ମୁଁ ଏପାଖ କୋଠରିରେ ଥାଇ ଦେଖୁଚି- ସେ ବିରାଟ ୱାରଫ୍ଲାଗ୍କୁ ଦେଖି ଚିଠି ଗ୍ରହଣ ନ 
କରି ବିଚରା ଡାଏରିଷ୍ଟ ଡରିମରି କାକୂତି ମିନତି ଢଙ୍ଗରେ ବଡ଼ବାବୁଙ୍କ ଆଡ଼କୁ ଅଙ୍ଗୁଳି 
ନିର୍ଦ୍ଦେଶ କଲା । ପିଅନ ଚିଠିଟି ନେଇ ବଡ଼ବାବୁଙ୍କ ପାଖକୁ ଆସିଲା । ବଡ଼ବାବୁ କିଛି 
କହୁ ନଥାନ୍ତି । ମୁଁ ପ୍ରଶ୍ଵବାଚକ ଦୃଷ୍ଟିରେ ବଡ଼ବାବୁଙ୍କ ଆଡ଼କୁ ଚାହିଁଥାଏ । ବଡ଼ବାବୁ 
ନୀରବତା ଭଙ୍ଗ କରି ମତେ କହିଲେ- ଆପଣ ଚିଠିଟି ରିସିଭ୍‌ କରି ସଂଗେ ସଂଗେ 
ଚେୟାରମ୍ୟାନ୍‌ଙ୍କ ନିକଟକୁ ନେଇଯାଆନ୍ତୁ । ପିଅନଠାରୁ ଚିଠି ଗ୍ରହଣକରି ମୁଁ ପଢ଼ିଲି । 
ଜିଲ୍ଲାବୋର୍ଡ ଅଧୀନସ୍ଥ କଟକ ଜଗତ୍‌ସିଂହପୁର ନାଲିବର ରାସ୍ତାକୁ ମିଲିଟାରୀ ଟ୍ରକ୍‌ ସବୁର 
ସୁବିଧାରେ ଯାତାୟାତ ସକାଶେ ତୁରନ୍ତ ଉପଯୋଗୀ କରିବା ପାଇଁ ଓ ଏଥନିମନ୍ତେ କି 
ବ୍ୟବସ୍ଥା କରାଯାଉଚି, ସେ କଥା ସାତଦିନ ମଧ୍ଯରେ ସରକାରଙ୍କୁ ଜଗାଇବା ପାଇଁ 
କଲେକ୍ଟରଙ୍କ ଜରିଆରେ କିଲ୍ଲାବୋର୍ଡକୁ ସାମରିକ କର୍ତ୍ଧକ୍ଷଙ୍କ ଓର୍‌ ଫ୍ଲଗ୍‌ ସଂଯୁକ୍ତ କଡ଼ା 
ନିର୍ଦ୍ଦେଶ ଏ ଚିଠିରେ ଆସିଚି । ବୋର୍ଡ ଅଫିସ୍‌ରେ ମୁଁ ପୂର୍ର ବିଭାଗ ଦାୟିତ୍ଵରେ ଥାଏ 
ବୋଲି ବଡ଼ବାବୁ ମୋ ପାଖକୁ ପଠାଇ ଦେଇଚନ୍ତି । ଚିଠିଟି ନେଇ ମୁଁ ଚେୟାରମ୍ୟାନଙ୍କ 
ପାଖକୁ ଗଲି । ଚେୟାରମ୍ୟାନ୍‌ ଶ୍ରୀ ନୀଳମଣି ପ୍ରଧାନ ବସିଛନ୍ତି । ନୀରବରେ ଚିଠିଟି 
ନେଇ ତାଙ୍କ ସମ୍ମୁଖରେ ରଖିଲି । ମୁଁ ଦେଖୁଚି, ଚିଠି ପଢ଼ିବା ଅବସରରେ ତାଙ୍କର ଭରକୁଞ୍ଚତ 
ହୋଇଯାଉଛି | ହୁଏତ ଚିଠିରେ ଯେଉଁ ଅବାସ୍ତବ କଥା ସବୁର ଉଲ୍ଲେଖ ରହିଚି, 
ସେଇଥିପାଇଁ ଚିଠି ପଢ଼ିସାରି କିଛିଟା ଗମ୍ଭୀର ଦୃଷ୍ଟିରେ ମୋତେ ଚାହିଁଲେ | ତା'ପରେ 
ହଠାତ୍‌ ରାଗରେ ଜଳିଉଠି ଚିଠିଟା ଚିରିଦେବାକୁ ଉଦ୍ୟତ ହେଲାବେଳେ ମୁଁ ଅତି ବିନୀତ 
ଭାବରେ ବାରଣ କଲି- ନାଇଁ ସାର୍‌, ଚିଠି ଚିରନ୍ତୁ ନାହିଁ । ସଂଗେ ସଂଗେ ମୋ କଥାର 
ପ୍ରତିବାଦ କରି କହିଲେ- କାହିଁକି ? ତମେ ତ ଜାଣ ଏ.ଆଇ:.ସି.ସି. କହିଚି ଏ ଯୁଦ୍ଧ 
ସହିତ କଂଗ୍ରେସର କୌଣସି ସହଯୋଗ ରହିବ ନାହିଁ | କହିଲି- ମୁଁ ସେଇ କଥା କହୁଚି 
ସାର୍‌, ଜିଲ୍ବୋର୍ଡ ଏ ଚିଠି ଉପରେ କିଛିହେଲେ ଆକ୍ସନ ନେବେ ନାହିଁ । ଆପଣ 
ରୋକ୍‌ଠୋକ୍‌ ସେଇ ଅର୍ଡର ଦିଅନ୍ତୁ ସେଇଟା ଆମର ରେକର୍ଡ ହୋଇ ରହିଯିବ । ଟିକିଏ 
ଚିନ୍ତା କରି ‘ବେଶ୍‌ ' ବୋଲି କହି ହାତରେ କଲମ ଧରିଲେ । ମୁଁ ମନେ ମନେ ଭାବିଲି, 
ସାଧାରଣ ଅଫିସିଏଲ୍‌ ଧାରା ଅନୁଯାୟୀ ସେ ହୁଏତ ଏଇ ଅର୍ଡର ଦେବେ “ ଜିଲ୍ବୋର୍ଡ 
ଏ ନିର୍ଦ୍ଦେଶ-ନାମାକୁ ସ୍ଵୀକାର କରିବ ନାହିଁ, ଏ କଥା ସେମାନଙ୍କୁ ଜଣାଇଦିଅ !” କିନୁ 


୧୫୮ 


Digitized by srujanika@gmail.com 


ନା, ସେ ବେଶ୍‌ ଭାବିଚିନି, ସେଇ ଚିଠି ଉପରେ ଅର୍ଡର ଲେଖିଲେ- “ ଚୁପ୍ସେ ବୈଠ 
ରହୋ !” ସହଜେ ତ ତାଙ୍କ ଅକ୍ଷର ଖୁବ୍‌ ସୁନ୍ଦରର ମୋର ମନେହେଲା ଆଜି ଯେମିତି 
ସିଏ ଏ ଶବ୍ଦ କେତୋଟି ଆହୁରି ସୁନ୍ଦର ଅକ୍ଷରରେ ଲେଖିଛନ୍ତି । ମୋ ମନ ଭିତରେ 
ଯେତେ ଯାହା ଆଶଙ୍କା ଉଦ୍‌ବେଗ ଥଲା, ସବୁ କୁଆଡ଼େ ଉଭେଇଗଲା । ମୋ ଆଖି 
ସେଇ ଗୋଟିଏ ଧାଡ଼ି ଲେଖା ଉପରେ । ଭାଷା ହିନ୍ଦୀ ଲିପି ଓଡ଼ିଆ- “‘ଚୂପ୍ସେ ବୈଠ 
ରହୋ' । ବିଦେଶୀ ଶାସନ ଅଧୀନରେ ସରକାରୀ ଚାକିରି କରିବି ନାହିଁ ବୋଲି ସେ 
ଚାକିରିରୁ ଇସ୍ତଫା ଦେଇ ଏକ ସ୍ବାୟତ୍ଶାସନ ସଂସ୍ଥା ଏ ଜିଲ୍ଲାବୋର୍ଡରେ ଚାକିରି କରିଚି । 
ଯଦି ମୁଁ ଏଠି ନ ଥାଇ ଇଂରେଜ ଶାସନାଧୀନ କୌଣସି ସରକାରୀ ଦପ୍ତରରେ ଥା'ନ୍ତି, 
ତେବେ ଏ ନାଟକଟି ଦେଖିବାର ସୌଭାଗ୍ୟ ମୋର ହୋଇପାରି ନଥାନ୍ତା । ବାସ୍ତବରେ 
ଏଇ ଘଟଣା ପାଇଁ ଛାତି ମୋର ଗର୍ବରେ ଫୁଲିଉଠିବା ସଂଗେ ସଂଗେ ଏକ ଉଦ୍ଧତ 
ସାମରିକ ଦପ୍ତରର ଏଭଳି ଇଙ୍ଗିତପୂର୍ଣ୍ଣ ପତ୍ର ଉପରେ ଜିଲ୍ଲାବୋର୍ଡ ଚେୟାର୍‌ମ୍ୟାନ୍‌ଙ୍କ ଏଇ 
ରୋକ୍‌ଠୋକ୍‌ ଜବାବ୍‌ ତଥା ଆମୋଦପୂର୍ଣ ଆଦେଶଟି ପଢ଼ି ମୁଁ ମୋର ଉଦ୍‌ଗତ ଚାପା 
ହସକୁ ଏଡ଼ାଇବା ପାଇଁ ମୁହଁ ବୁଲେଇ ନେଲି । ଟିକିଏ ପରେ ଚାହିଁ ଦେଖିଲି, ଆଦେଶଟି 
ଦେଇସାରିଲା ପରେ କଠୋର ଆଦର୍ଶବାଦୀ ଓ ନୀତିପ୍ରବଣ ଶ୍ରୀଯୁକ୍ତ ନୀଳମଣି ପ୍ରଧାନଙ୍କ 
ମୁଖମଣ୍ଡଳରେ ସନ୍ତୋଷର ଲହରୀ ଖେଳିଯାଇଚି । 


ପଥୁକ' ପୁସ୍ତକରୁ 


୧୫୯ 


Digitized by srujanika@gmail.com 


ସାତ୍ଭାଦିକତାର ଖଡ଼ିପାଠ 
ସୁରେନ୍ଦ୍ର ମହାନ୍ତି 


୧୯ ୪୫ ମସିହା ବେଳକୁ ପ୍ରାୟ ତିନୋଟି ଟିଉସନ ମୋର ଜୀବିକାର ଏକମାତ୍ର 
ସମ୍ବଳ | ଚାକିରି ଗଲାଣି ଉପରିସ୍ପ କର୍ରାଙ୍କ ସହିତ ଝଗଡ଼ାରୁ । କର୍ଭା ଥରେ ରାଗିକରି ମୋ 
ଉପରକୁ ଗୋଟାଏ ଫାଇଲ ଫିଙ୍ଗି ଦେଲେ । ଶାନ୍ତ ଭାବରେ ମୁଁ ଫାଇଲଟା ଧରି ତାଙ୍କ 
ଆଡ଼େ ଚାହିଁ କହିଲି, “ “ମୁଁ ଦେଖୁଛି, ରିଙ୍ଗବଲ୍‌ ଖେଳିବାରେ ଆପଣ ବେଶ୍‌ ପାରଙ୍ଗମ ! 
“ଏବେ ଧରନ୍ତୁ ଏଥର” କହି ଫାଇଲଟା ତାଙ୍କ ମୁହଁ ଉପରକୁ ଛାଟି ଫିଙ୍ଗ ଦେଲି । 
ଭଦ୍ରଲୋକଙ୍କ ଆଖିରୁ ଚଶମାଟା ଖସି ପଡ଼ିଲା | ସେ ସ୍ତମ୍ଭୀଭୂତ । ମୁଁ କହିଲି ' ଗୁଡବାଏ' 
ତା' ପରଠାରୁ ଆଉ ଅଫିସ୍‌ ଦୂଆର ମାଡ଼ି ନାହିଁ । ଟିଉସନ ହିଁ ଆଶ୍ରୟ । ନାଟ୍ୟକାର 
ହେବାର ବାସନାଟା ଚପି ଚପି ରହିଥାଏ । ମାତ୍ର ମୋର ନାଟକଗୁଡ଼ିକ ମଞ୍ଚୋପଯୋଗୀ 
ନୁହେଁ, ଏଇ ଧାରଣାଟା ମୋତେ ପଛକୁ ଭିଡ଼ି ଧରୁଥାଏ | 

ଏଇ ସମୟରେ ମୋର ଅନୂପ୍ରବେଶ ଘଟିଲା- ସାମ୍ବାଦିକତା କ୍ଷେତ୍ରରେ | 

* ନିଉ ଓଡ଼ିଶା' ଇଂରାଜୀ ଦୈନିକର ସଂପାଦକ ସେତେବେଳେ କେ.ଏନ୍‌.ଆଚାରୀ ! 
ଜଣେ ତାମିଲିଆନ୍‌ ଭଦ୍ରଲୋକ । କାଠଯୋଡ଼ି କୂୁଳସନ୍‌ ସାଇନ୍‌ ଫିଲଡ ପାଖ ତାଙ୍କ 
ବସାଘରକୁ ମୁଁ ଯାତାୟାତ କରୁଥାଏ । ପରିଚୟଟା କ୍ରମେ ଘନିଷ୍ଠ ହେଲା ଇଂରାଜୀ 
ଡିଟେକ୍ଟିଭ୍‌ ନଭେଲ୍‌ ଆଦାନ ପ୍ରଦାନରେ | ତାଙ୍କର ପୁତ୍ର ଏକଦା ରେଭେନସା କଲେଜରେ 
ଥିଲେ ମୋର ସତୀର୍ଥ 1 ଭଦ୍ରଲୋକ ଗୋଟିଏ ଗ୍ରନ୍ଧକୀଟ । ପ୍ରତ୍ୟେହ ଖଣ୍ଡ ଖଣ୍ଡ ଡିଟେକ୍ଟିଭ୍‌ 
ଉପନ୍ୟାସ ଶେଷ କରି ଦିଅନ୍ତି । ମୋ” ସହିତ ସାକ୍ଷାତ ମାତ୍ରେ ନୂଆ ବହି ମାଡ଼ି ବସନ୍ି । 
ମୁଁ ମଧ୍ୟ ସେତେବେଳେ ଏ ସବୁ ବହି ପଢୁଥିଲି ପ୍ରଚୁର | 

କେତେ ବର୍ଷର ଛଡ଼ାଛଡ଼ି ପରେ ତାଙ୍କ ସହିତ ପୁଣି ସାକ୍ଷାତ ହୁଏ ଶେଖ୍ବଜାରରେ- 
ଡକ୍ଟର ବଳଭଦ୍ର ମିଶ୍ର ବସା ଘରେ । ଡକ୍ଟର ବଳଭଦ୍ର ମିଶ୍ର ସେତେବେଳେ କଟକ ଜିଲ୍ଲା 
ବୋର୍ଡର ମେଡ଼ିକାଲ ଅଫିସର | ତାଙ୍କର ପିଲାମାନଙ୍କୁ ମୁଁ ଇଂରାଜୀ ପଢ଼ାଉଥାଏ | ଟିଉସନ୍‌ର 

ସମୟ ଥଲା ଅପରାହ୍ନ ୫ଟାରୁ ସଂଧ୍ଯା ୭ଟା । ଠିକ ସେହି ସମୟରେ ଆଚାରୀ ଆସି 
ପହଞ୍ଚି ଫଂଅଆନ୍ତି ତକ୍ଟର ମିଶ୍ରଙ୍କ ଘରେ ।! “ନିଉ ଓଡ଼ିଶା' ପ୍ରେସ୍‌ ସେତେବେଳେ ଅବସ୍ପିତ 
ଥାଏ କାଫଲ!ରେ, ଅଧୁନା ପରିତ୍ୟକ୍ତ ଖଲିକୋଟ୍‌ ହାଉସ୍‌ରେ । ଆଚାରୀ ମହାଶୟ “ ନିଉ 
ଓଡ଼ିଶା! କାଗଜ ବାହାର କରିଦେଇ ଚାଲି ଚାଲି ଆସି ପହଞ୍ଚି ଯାଆନ୍ତି ଡକ୍ଟର ମିଶ୍ରଙ୍କ 
ଘରେ | ଏ ସଂପର୍କରେ କାରଣ ପରେ ବୁଝିଲି- ଡକ୍ଟର ମିଶ୍ର ଥିଲେ “ନିଭ ଓଡ଼ିଶା'ର 
ପୂତିଷ୍ଠାତା ସଂପାଦକ ଶଶୀଭୂଷଣ ରଥଙ୍କ ଜାମାତା । ଦୁହେଁ ଥିଲେ ରନିଷ୍ଠ ବନ୍ଧୁ | 
ଆଚାରୀଙ୍କ ଚେହେରା ଏବେ ବି ମନେ ପଡ଼ୁଛି । ଧୋତି ଖଣ୍ଡେ ମାନ୍ଦ୍ରାଜୀ ରୀତିରେ 
ତାଲଟା କରି ପିନିଆନ୍ି । ଦେହରେ ଖଙ୍ଢେ ପଞ୍ଜାବି । ପାଦରେ ହଳେ ଚଟି । ପ୍ରଶସ୍ତ 
ଟାପାଳରେ ଗୋଟିଏ ସିନ୍ଦୁର କଲି । ମୁଶ୍ଡଟ ଚନ୍ଦା | ଅଧରକାଂଶ ସମୟରେ ଆଅତୃନିମଜିତ । 
୪ ମିଖୁଙ୍କ ଘରେ ତାଙ୍କ ସହିତ ଅତୀତର ହଜିଲା ସମ୍ପର୍କଟା ପୁଣି ପଲୁବିତ ହୋଇ ଉଠିଲା, 
ପୁଣ ବହି ଦିଆନିଆ... ରତ୍ୟାଦି ଇତ୍ୟାଦି ! ଇଏ ୧୯ ୪୪-୪୫ ମସିହାର କଥା | 

ସେତେବେଳେ ଓଡ଼ିଶା ଥିଏଟର୍ସରେ କାଳୀବାବୁଙ୍କର ' ଅତିବଡୀ ଜଗନ୍ନାଥ ଦାସଂ 
କ୍ମାଗତ ଭାବରେ ବହୁରାତ୍ରି ଧରି ଅଭିନୀତ ହେଉଥାଏ | ଛୋଟ ସହରଟିରେ ଏ ନାଟକଟି 
ସେତେବେଳେ ଚାଞ୍ଚଲ୍ୟ ସୃଷ୍ି କରିଥିଲା କହିଲେ ଅତ୍ୟୁକ୍ତି ହେବନାହିଁ । ଦିନେ ପୂର୍ବବର୍ଣ୍ଠତ 
ରୁଇ୯ଲାପେ ଚେସ୍‌ କୃଚରେ ଆମେ ସ୍ର କଲୁ ଏହି ବହୁ ପ୍ରଶଂସିତ ନାଟକଟିକୁ ଦେଖିଯିବା 
ଘାର ! ସଂଧ୍ୟାରେ ଖୋକନ ( ଜ୍ୟୋତିରିନ୍ଦ ଜୁଆରଦାର୍‌), ଛତୁ (ଅମୀୟ ଦାଶଗୁପ୍ତ), 
ବାମା ଚର ମିତ୍ର ଓ ଅଳଉ କିଏ ମନେ ପଡୁନି, ସାଇ ହୋଇ ଆଗ୍ରହରେ ଓଡ଼ିଶା ଥିଏଟର୍ସକୂ 
ଆସିଲୁ । ଏଠାରେ କହିରଖେ, ଏମାନେ ସମସ୍ତେ ବଙ୍ଗାଳୀ, ଯଦ୍ଯପି ଓଡ଼ିଶାରେ ବହୁ 
ପୂରୁଷ ଧରି ବସବାସ କରି ଆସୁଛନ୍ତି । ରୁରଲୋପେ ଚେସ୍‌ କ୍ବରେ ସବୁ ସଭ୍ୟ ବଙ୍ଗାଳୀ | 
ମୁଁ ଏକମାତ୍ର ଓଡ଼ିଆ । 

କାନାବାବୁଙ୍କର ' ଅତିବଡୀ ଜଗନ୍ନାଥ ଦାସ” ନାଟକରେ ଗୋଟାଏ ଦୃଶ୍ୟରେ ବଙ୍ଗାଳୀ 
ପୁରୁଖୋଉମ ଯାତ୍ରୀମାନଙ୍କୁ ଖୁବ୍‌ ତାତ୍ସଲ୍ୟ ଓ ବିଦୃୂପ କରାଯାଇଛି । ଏ ଦୃଶ୍ୟଟ ଅଭିନୀତ 
ହେଉଥିବା ବେଳେ ଦର୍ଶକମାନେ ଯେପରି ଘନ ଘନ କରତାଳି ଧ୍ଵନି ଦେଉଥୁୂଲେ, 
ସେଥୂରେ ମୋର ବନ୍ଧୁମାନେ ବଡ଼ ଅସ୍ବମ୍ତି ବୋଧ କରୁଥିଲେ । ମୋତେ ମଧ୍ୟ ଏହା 
ସଂପୂର୍ଣ ଅବାନ୍ତର ଓ ଅପ୍ରାସଟିକ ମନେ ହେଉଥଲା । ଅତିବଡ଼ୀ ନନନାଥ ଦାସଙ୍କର 
ମାହାତ୍୍ୟ ପ୍ରଖ୍ୟାପନ ପାଇଁ ବଙ୍ଗାନୀ ତୀର୍ଥଯାତ୍ରୀମାନଙ୍କୁ ବିଦୂପ କରିବାର କୌଣସ ପ୍ରୟୋଜନ 
ନ ଥୁଲା | ଇତିହାସ ଦୃଷ୍ଟିରୁ ପଦଶ ଷୋଡ଼ଶ ଶତାହୀ ଓଡ଼ିଶାର ସାଂସ୍କୃତିକ ଓ ଆଧ୍ୟାତ୍ସିକ 
ବାତାବରଣରେ ସେ ପ୍ରକାର ମନୋବୂରି ମଧ୍ୟ ନ ଥଲା | ଦୃଶ୍ୟଟି ମୋର ବଡ଼ ଦୃଷ୍ଟିକଟୁ 
ଓ ଶ୍ରତିକଟୁ ହେଲା | 

ତା” ପରଦିନ ଇଂରାଜୀରେ “ ଅତିବଡୀ ଜଗନ୍ନାଥ ଦାସ” ନାଟକର ସମାଲୋଚନା 
କରି ମୁଁ ଏକ ଦୂଇ ସ୍ତମ୍ଭବ୍ୟାପୀ ପ୍ରବନ୍ଧ ଲେଖୁଲି । ଓଡ଼ିଆରେ ଲେଖିଥ୍‌ଲେ କୌଣସି 

ସମ୍ବାଦପତ୍ର ତାହାକୁ କଦାପି ପ୍ରକାଶ କରି ନ ଥାନ୍ତେ, କାରଣ ସେଥୂରେ ଥିଲା ଜାତିପ୍ରେମ 
ନାମରେ ସାଂସ୍କୃତିକ “ ସଭିନିଜିମ୍‌ 'ର ତୀବ୍ର ସମାଲୋଚନା | ଆମ୍ଭେମାନେ ସଭିନିଷ୍ଟ ନ 
ହୋଇ ମଧ୍ଯ ଦେଶପ୍ରେମୀ, ଜାତିପ୍ରେମୀ ଓ ସଂସ୍କୃତିପ୍ରେମୀ ହୋଇପାରୁ । ହେବାରେ 
ବାଧା ନାହିଁ । କିଚୁ ନିଜ ସଂସ୍କୃତିର ଗୌରବ ପ୍ରଖ୍ୟାପନ ପାଇଁ ଅନ୍ୟର ସଂସ୍କୃତିକୁ ଲାଞ୍ଚିତ 
କରିବାରେ ପ୍ରୟୋଜନ କ'ଣ ? 
` ପ୍ରବନ୍ଧଟି ଧରି ନିଉ ଓଡ଼ିଶା' ପ୍ରେସ୍‌ରେ ଆଚାରୀଙ୍କ ଦପ୍ତରରେ ପହଞ୍ଚିଲି | ସାମାନ୍ୟ 
ସଂଶୋଧନ କରି ଆଚାରୀ ତାହାକୁ ' ସମ୍ପାଦକଙ୍କ ପତ୍ର ସ୍ତମ୍ଭରେ ପ୍ରକାଶ କଲେ । ମୋର 
ଆତୃପ୍ରତ୍ୟୟ ଆସିଗଲା । ମୋର ଏହି ଲେଖା କଟକର ବୁଵ୍ଧିଜୀବୀ ମହଲରେ ବେଶ୍‌ 
ଗୋଟାଏ ଚାଞ୍ଚଲ୍ୟ ସୃଷ୍ଟି କଲା । କାଳୀବାଚୁଙ୍କ ନାଟକର ଏ ପ୍ରକାର ସମାଲୋଚନା 
କରିବା ତ କମ୍‌ ଏକ ଆସ୍ପର୍ବା ନୁହେଁ । ଓଡ଼ିଆ ସଭିନିଷ୍ଟମାନେ ନାକଟେକି ପଚରା ପଚରି 
ହେଲେ, “କିଏ ଏହି ଅଜ୍ଞାତକୂଳଶୀଳ ଅର୍ବାଚୀନ ।' କିନୁ କେହି ଏହାର କୌଣସି 
ପ୍ରତିବାଦ ପ୍ରକାଶ କରି ପାରିଲେନି | ମୁଁ ଶୁଣେ, ମୋ ବିଷୟରେ ଆଲୋଚନା ଚାଲିଛି । 
ହସେ । ସେଇଦିନୁ ମୁଁ ପ୍ରାୟ ଏଇପରି ହସି ଆସୁଛି ଓ ହସିବି । ଅବଶେଷରେ ଅଧ୍ୟାପକ 
ଆର୍ରବଲ୍ଲର ମହାନ୍ତି ସେହି “ନିଉ ଓଡ଼ିଶା' ସ୍ତମ୍ଭରେ ମୋର ଲେଖାର ଏକ ରିଜଏଣ୍ଡର 
ପ୍ରକାଶ କଲେ ! ˆ ନିଉ ଓଡ଼ିଶା'ର ପୂରୁଣା ଫାଇଲରୁ ମୋର ସାମ୍ବାଦିକତାର ସେହି ଆଦ୍ୟ 
ପ୍ରୟାସର ସ୍ଵାକ୍ଷର ମିଳିବ । 

ଲେଖକ ହେବା ପାଇଁ ତ ପ୍ରବଳ ଇଛ୍ଛା । କିନ୍ଧୁ ଏଣେ ସାମ୍ବାଦିକତାର ମୋହ । 
ଦିନେ ଆଚାରୀ ମହାଶୟଙ୍କ ପାଖରେ ପହଞ୍ଚି ଅନୁରୋଧ କଲି- ' ନିଉ ଓଡ଼ିଶା'ରେ ମୋତେ 
ଖଣ୍ଡେ ଛୋଟିଆ ମୋଟିଆ ଚାକିରି ଦିଅନ୍ୁ । ସେ ବୁଝାଇ ଦେଲେ, ପତ୍ରିକାର ଢୋକେ 
ପିଇ ଦଣ୍ଡେ ଜୀଇଁ ଅବସ୍ଥା । ଆଚାରୀ ମହାଶୟ ମୋତେ ସେତେବେଳେ କୌଣସି ଚାକିରି 
ଦେଇପାରିଲେ ନାହିଁ । କିନୁ ମୁଁ ଦେଖିଲି ଖରାବେଳେ ମୋ ହାତରେ ସମୟ ବଳୁଛି । 
ଇୟାର୍କୀ ଦୋସ୍ତି କରି କରି ଚିଟା ଲାଗିଲାଣି । ଭାବିଲି ସେଇ ସମୟଟା ଅବୈତନିକ 
ଭାବରେ “ନିଉ ଓଡ଼ିଶା'ରେ କାର୍ଯ୍ୟ କଲେ କ୍ଷତି କ'ଣ ? ସେହି ପ୍ରସ୍ତାବ ଧରି ଆଚାରୀ 
ମହାଶୟଙ୍କ ପାଖକୁ ଦିନେ ଆସିଲି । ମୁଁ ଅବୈତନିକ ଭାବରେ କାର୍ଯ୍ୟ କରିବାରେ ତାଙ୍କର 
ଆପରି ନ ଥୁଲା | 

ମୁଁ କହିଲି- ' ତା'ହେଲେ ମୁଁ ଏକାଥରେ ଖଡ଼ି ପାଠରୁ ହିଁ ଆରମ୍ଭ କରିବି ।' 

ସେଥୁପାଇଁ ମୁଁ ହେଲି ପ୍ରଫ୍ରିତର | ଏଥିରେ ମୋର ଦୂଇ ଲାଭହେଲା- ପ୍ରଫ୍‌ରିଡିଙ୍ଗ 
ତ ଶିଖିଗଲି, ତା” ଛଡ଼ା ଶିଖିଲି ଇଂରାଜୀରେ ଲିଖନର ଶୈଳୀ ବା ପବତି । ପ୍ରଫ୍ରିଡିଙ୍ଗରେ 
ମୁଁ କ୍ରମେ ଏପରି ଧୂରନ୍ଧର ହୋଇପଡ଼ିଲି ଯେ କମ୍ପୋଜିଟ୍‌ର, କରେକ୍ଟରମାନଙ୍କର ମୋର 
ଗ୍ୟାଲି ପ୍ରଫ୍‌୍କଟା ଦେଖି କ୍ରମେ ଗାତ୍ରକମ୍ଚ ହେଲା । ପରବର୍ଭୀକାଳରେ ଲକ୍ଷ୍ୟ କରିଛି, 
ଯେଉଁ କମ୍ପୋଜିଟର, କରେକଟରମାନେ ମୋ ସହିତ କାର୍ଯ୍ୟ କରିଛନି, ସେମାନେ କିପରି 

ଅସ୍ଵସ୍ତି ଅନୁଭବ କରନ୍ତି । ମୋଟକଥା, ସାମ୍ବାଦିକତାର ଜୋତା ସିଲାଇଠାରୁ ଆରମ୍ଭ କରି 
ଚଣ୍ଡୀପାଠ ପର୍ଯ୍ୟନ୍ତ ସବୁ ଆୟତ୍ତ କଲି ସେଇ “ ନିଉ ଓଡ଼ିଶା” ପ୍ରେସରେ । 

ତ” ପରେ ହଠାତ୍‌ ଦିନେ “ନିଉ ଓଡ଼ିଶା' ବନ୍ଦ ହୋଇଗଲା । ଆଚାରୀ ମହାଶୟ 
ଆରମ୍ଭ କଲେ ତାଙ୍କର ଇଂରାଜୀ ସାପ୍ତାହିକ “ଓଡ଼ିଶା ଫାଷ୍ଟ ' । ତାଙ୍କ ସହିତ ମୋର 
ସମ୍ପର୍କରେ ପୁଣି ପୂର୍ଵଛେଦ ପଡ଼ିଲା ! 

ସେ ସମୟରେ ମୁଁ ମହମ୍ମଦିଆ ବଜାରରେ ଗୋଟାଏ ମେସ୍‌ରେ ରହୁଥିଲି । 
ସେତେବେଳେ ମୋ ପ୍ରତିବେଶୀ ଥିଲେ ଓଡ଼ିଶା ସେକ୍ରେଟେରୀଏଟ୍‌ର ଜଣେ ଗ୍ରେଡ୍‌ୱାନ 
ଆସିଷ୍ଟାଣ୍ଡ ଗୋପୀନାଥ ଦାସ-ଯାଜପୁର ସବଡିଭିଜନ ଦଶରଥପୁର ଅଞ୍ଚଳର ଲୋକ । 
ପରବର୍ଭୀ କାଳରେ ମୋର ଶ୍ଵଶୁର ମଧୁସୂଦନ ମହାନ୍ତିଙ୍କର ସେ ଥିଲେ ଜଣେ ଆତ୍ସୀୟ । 
“ ନିଉ ଓଡ଼ିଶା' ରେ ମୋର ଲେଖାଲେଖି ଦେଖି ମଧୁବାବୁ ଦିନେ ତାଙ୍କୁ ପଚାରିଲେ- “ଏ 
ଲୋକଟି କିଏ ?” ଗୋପୀ ବାବୁ ଉତ୍ତର ଦେଲେ- “ସେ ତ ମୋର ପ୍ରତିବେଶୀ ।' 
ତା'ପରେ ମଧୁବାବୁ ତାଙ୍କ କହିଲେ, ମୋତେ ଆଣି ତାଙ୍କ ସାପ୍ତାହିକ “ଦି ଅବଜର୍ଭର' 
ପ୍ରେସ୍‌ରେ ହାଜର କରାଇବା ପାଇଁ । 

କଟକର ବୁବ୍ଧିଜୀବୀ ସଂପ୍ରଦାୟରେ ମଧୁବାବୁ ସେତେବେଳେ ଜଣେ ସୃପ୍ରତିଷ୍ଠିତ 
ବ୍ୟକ୍ତି । ଓଡ଼ିଶାର ଏକମାତ୍ର ଇଂରାଜୀ ସାପ୍ତାହିକ ‘ଦି ଅବ୍ଜର୍ଭର୍‌ 'ର ସମ୍ପାଦକ ରୂପେ 
ସେ ସବୂ ମହଲରେ ବେଶ୍‌ ପରିଚିତ ଥଲେ | ତାଙ୍କ ନାମ ମୁଁ ମଧ୍ୟ ଶୁଣିଥୁଲି । ତେଣୁ 
ଗୋପବାବୁ ତାଙ୍କ ଘରେ ମଧ୍ୟାହ୍ନ ଭୋଜନ ପାଇଁ ମୋତେ ଆମନ୍ତ୍ରଣ କରିବା ମାତ୍ରେ ମୁଁ 
ମନେମନେ ବେଶ୍‌ ଉତ୍ଫୁଲ୍ଲ ହୋଇ ଉଠିଲି । 

“ଦି ଅବଜର୍ଭର୍‌ ' ଅଫିସ୍‌ ସେତେବେଳେ ଥାଏ ନିମଚୌଡ଼ିର ଓଲ୍ଡ୍‌ କଲେଜ୍‌ 
ଗଳିରେ, ସମାଜ ପ୍ରେସ୍‌ ପାଖରେ | ଗୋପାବାବୁଙ୍କ ସହିତ ମଧୁବାବୁଙ୍କ ସହିତ ମଧୁବାବୁଙ୍କ 
ଘରକୁ ଆସିଲି | ମଧୁବାବୁ ସେତେବେଳେ କଟକର ଏକମାତ୍ର ଇନ୍‌କମ୍‌ ଟ୍ୟାକସ୍‌ ଓକିଲ | 
ବିସ୍ତର ପ୍ରାକଟିସ୍‌ । ସେଥିପାଇଁ ଦେଖିଲି, ଗୁଡ଼ିଏ ମାରୁଆଡ ନାଲି ବସ୍ତାନିମାନ ଧରି ତାଙ୍କ 
ଅପେକ୍ଷାରେ ତଳ ମହଲାରେ ବସିଛନ୍ତି ! ମଧୁବାବୁ ଉପରେ ନିରାଲମ୍ବରେ ହୁକା ଟାଣୁଛନ୍ତି । 
ମୁଁ ଏଇ ପରିସ୍ଥିତି ଭିତରକୁ ହଠାତ୍‌ କେଉଁଠି ଆସି ପହଞ୍ଚିଗଲି ବୋଲି ମନେ ମନେ ବିସ୍ମିତ 
ହୋଇଗଲି | ଗୋପୀବାବୁ ମୋତେ ଉପର ମହଲାକୁ ବାଟ କଢ଼େଇ ନେଇ ପହଞ୍ଚାଇଲେ 
ମଧୁବାବୁଙ୍କ ସାମ୍ନାରେ । 

ମଧୁବାବୁଙ୍କର ବୟସ ସେତେବେଳେ ଆସନ୍ଧ ପଚାଶ । ଡେଙ୍ଗା, ପାତଳା 
ଚେହେରା | ଖଦଡ଼ ଧୋତି ଓ ପଞ୍ଜାବି ପିନ୍ଧି ଗୋଟାଏ ମୋଟା ଗୋଲ ତକିଆ ଉପରେ 
ଦେହ ଜାକି ସେ ଖବରକାଗଜ ପଢୁଥାନ୍ତି । 

ଗୋପୀବାବୂ ମୋତେ ପରିଚିତ କରାଇ ଦେଇ କହିଲେ- “ଏଇ ସୁରେନ୍ଦ୍ର ନାଥ 
ମହାନ୍ତ ।' 

ମୁଁ ତାଙ୍କୁ ସଂଶୋଧନ କରାଇ ଦେଇ କହିଲି- ମୁଁ ଅନାଅ; ଅଥାତ ମେ ଚତ 
ଜୌଣସି ନାଥ ନାହିଁ । କେବଳ ସୁରେନ୍ଦ୍ର କହିଲେ ଚଳିବ ।' 

ମଧୁବାବୁ ବୋଧହୁଏ ଇତିମଧ୍ୟରେ ମୋ ସମ୍ପର୍କରେ କିଛି ବୃତ୍ତାନ୍ତ ଗୋପୀବାଚ୍ରଙ ଠାରୁ 
ସଂଗ୍ରହ କରି ସାରିଥିଲେ । 

ସେ ପଚାରିଲେ- ‘ତୁମେ ଚେସ୍‌ ଖେଳ ପରା ?” 

ମୁଁ ଉତ୍ତର ଦେଲି- “ହଁ” 

ସେ ଚେସ୍‌ ପାଲି ଆଣିବା ପାଇଁ କହିଲେ ! ତ ରର କନ୍ଯା ରେଣୁକା ଚେସ ଭାଲି 
ଓ ବୋଡ଼ିଆ ସବୁ ଆଣି ରଖି ଦେଇରନେ । ମଧ + ଝୁ ଚେସ୍‌ ପାରି ଖୋଲି ମେତେ 
ଡାକିଲେ ଚେସ୍‌ ଖେଳିବା ପାଇଁ ¦ ମୁଁ ତ ପ୍ରଥମେ “ଚଢ଼େଇ ଚନି | ଯଦି ହାର 
ବଧ ଲୋକ ଭାବିଲେ କ'ଣ ! ଖେଳିବା ପାଇଁ ଝ୧ ୯୨'ଇ କୁଣ୍ଡିତ ଉବରେ ବସି । 
ମୁଁ ଜେତେଟା ଫୁଟାଣି ଚାଲ୍‌ ଶିଖିଛି ସିନା, ପ୍ରକୃତତେ ।““-¬ଲାବେଳେ ବ୍ବରେ ସମଳଙ 
ପାଖରେ ହାରେ । କିନ୍ତୁ ଏଠି ଯଦି ପ୍ରଥମ ଝେଟା( 'ରିଯାଏ, ତା” ହେଲେ ବଡ଼ 
ଲଜାର ବିଖୟ ହେବ । 

କିନ୍ତୁ ଦେଖିଲି, ମଧୁବାବୁଙ୍କର ଉତ୍ସାହ ପ୍ରଚୁର । ମାତ ଖେଳାଳି ହିସାବରେ ମେ: 
ଠାରୁ ଉନ୍ନତ ନୁହଁନ୍ତି । ପ୍ରଥମ ଗୋଟାଏ ଦୂରଇଟା ଚାଲ ପଟର ତାଙ୍କ ରାଜାକୁ କିସ୍ତିମାତ୍‌ 
କରିବା ପାଇଁ ମୋତେ ଗୋଟାଏ ମୁହୁର୍କ ବିଳମ୍ବ ଲାଟିଲା ୪ । 

ସେ କହିଲେ-ଆଛା, ଖାରବା ଚାଲ | 

ମୋର ଜୀବନର ଗତିପଥ ପରିବର୍ଉଜନ ଯେଉଁ ଟୁଝି: 'ୟ କେତେଜଣଙ୍କ ଭୂମିଜା 
ରହିଛି, ମଧୁବାବୁ ସେମାନଙ୍କ ମଧ୍ୟରେ ଅଗ୍ରଗଣ୍ୟ । ବଡ଼ଟ. ହେଉଛି- ମୁଁ କଣ ସେ 
ପ୍ରଥମେ ଚିହ୍ନାରଥଲେ ମୋତେ । ମୋତେ କେବଳ - :ସ ବିଧିବବ୍ଦ ଭାବରେ 
ସାମ୍ବାଦିକତା କ୍ଷେତ୍ରକୁ ଆଣିଥୂଲେ, ତା” ନୁହେଁ; ମୁଁ ଜ6ଟେ ଜଜ ହୋଇପାରିବି ବୋଲି 
ମୋ ଭିତରେ ସେ ଏକ ଦୃଢ଼ ପ୍ରତ୍ୟୟ ଜାଗ୍ରତ କରିପାରିଥ୯ଟ ¦! ତାଙ୍କ ସହିତ ହଜାରେ 
ଏକ୍‌ କଥାରେ ମୋର ମତାନ୍ତର ଥଲା | ତଥାପି ମୋର ପ୍ରଶଂସାର 6“ ଥଲେ ଶତମୂଖ । 
ଅନ୍ୟମାନଙ୍କୁ ଉତ୍ସାହିତ କରିବା ପରି ମଣିଷ, ତାଙ୍କଭଳି ମୁଁ ଅଆ] ଦେଖିଲି ନାହିଁ ଜିମ୍ବା 
ଦେଖିବି ନାହିଁ । ତାଙ୍କ ଜୀବଦଶାରେ ସମବୟସୀ ବୃଦ୍ଧମାନେ ସେଥିପାଇଁ ତାଙ୍କ ପ୍ରତି 
ଥିଲେ ଯେତିକି ଶୀତଳ, ଯୁବକମାନେ ଥିଲେ ସେତିକି ଉଷ୍ଣ ଓ ଅନୂଗତ । ପ୍ରକୃତରେ 
ତାଙ୍କର ରଣ ମୋ ଜୀବନରେ ଅପରିଶୋଧ୍ୟ । 
eo 
ପଥ ଓ ପୂଥବୀ' ପୁସ୍ତକରୁ 

ମୋ ମାଟି : ମୋ ଦୃଃଖ 
ଜୟନ୍ତ ମହାପାତ୍ର 


୪ମାତା ଦେଖଂଯାଉଥିବା ନାଳର ପାଣି ସୂର୍ଯ୍ୟକିରଣରେ ଚିକଚିକ ଟର; ଏହାକୁ 
ଆଂ ପାଣି କହାଯାଇ ପାରିବ ନାହିଁ । ଯେଉଁଥୁରେ କିଛି ପ୍ରବାହ ଅଛି ଘକଡୂତ ଅର୍ଥରେ 
ନାଟ ତାଳ ମଧ୍ଯ କୁହାଯାଇ ପାରିବ ନାହିଁ । ସ୍ଥିର ପାଣି ଥିବା କେନାଲ ପର ଏହା କଟକ 

। ଯାଇନି ବଜାର ଭିତରେ, ମାଲ ଗୋଦାମ ଓ ରେଳ ଷ୍ଟେସନଙ୍କ .; ଇଥୂବା ଅଣ 
( ରରଥଆା ରାହ ଟ କଡ଼ ଦେଇ | 

ବେଳେ ବେଳେ ପାଣିର ରଂଗ ହୋଇଥାଏ କଡ଼ା କଫିର ରଂଟ .« । ବେଳେ 
ବେଳେ ତା'କୁ ଦେଖୁଲେ ସୁଦୂର କୋରାପୁଟର ଡଙ୍ଗର ଉପରେ ବସିଥୁବ। ଲଙ୍ଗଳା କନ୍ଧର 
ଝାଳୁଆ ପିଠି ପରି ଲାଗେ ! ସେଇଠି ପାଣି ଅପେକ୍ଷା ଅନ୍ୟ ପଦାର୍ଥ ବେଶି ଆଏ | ମଳ, 
ଯାବତୀୟ ମସଳା ଓ ବର୍ଜ୍ଯବସ୍ତୁ ସବୁ । ଏଇ ନାଳ ତଳକୁ ଚାପି ଦେଇଛି କୌଣସି 
ଭାରୀପଣ | ବୋଧହୁଏ ଅଦରକାରୀ ଜିନିଷମାନଙ୍କ ଓଜନ | ତେଣୁ ଗାଢ଼ ଜଳା ହୋଇଥାଏ 
ତା'ରି ରଂଗ | ଦିପୃହରର ଓଜନଲ୍ୟରେ ବି ନାଳ ତଳେ କ'ଣ ଅଛି ଦେଖଯାଏନି | 

ଆଳି ମୋର ସାମ୍ନା ଫାଟକ ପାଖ ପରିଚିତ ମାଟି ଉପରେ ମୁଁ ଠିଆ ହୋଇଛି, 
ବଜାର କେନ୍ଦ୍ରରେ ଥବା ଘର ଯେଉଁଠୁ ରାସ୍ତା ଦେଖାଯାଏ । ଏଇ ଘରେ ରହିବାର ଅନେକ 
ବର୍ଷ ହେଲାଣି. ସବୁଦିନପରି ଆଜି ବି ମୁଁ ଦେଖୁଛି ସମୟ ସହିତ ଘଟିଯାଇଥୁବା ପରିବରନ 
ସବୁ । ବେଳେ ବେଳେ ସାଧାରଣ ଜୀବନ ପ୍ରଣାଳୀ ଓ ନ୍ଯାୟ ବିରୁଝରେ ଯାଇଥିବା 
ଘଟଣାମାନଙ୍କ ଦ୍ଵାରା ମୁଁ ଦୋହଲି ଯାଇଛି ଏବଂ ଅସହାୟ ନପୁଂସକତାରେ ମୋ ବହିଭରା 
କୋଠରୀରେ ଆଶ୍ରୟ ନେଇଛି, ପୃଥବୀକୁ ଏକ ଉତକ୍ଷ୍ଣ ସ୍ଥାନର ପରିଣତ କରିଥୁବା 
ପୁରୁଷ ଓ ମହିଳାମାନଙ୍କ ଚିନ୍ତାରେ ନିଜକୁ ହଜାଇ ଦେଇ । 

ଏଇ ସମୟମାନଙ୍କରେ ଏଇ ମୋର ସହରରେ ମୋ ନିଜ ସ୍ପିତିକୁ ମୁଁ ମୃଣା କରିଛି, 
କାହାଠାରୁ ଆଶ୍ଵବାସନା ପାଇବି ଜାଣି ନପାରି- ବୋଧହୁଏ କେବଳ ଖର ନିଃଶ୍ବାସ ନେଇ, 

ଶୁଖଲା ତଣ୍ବିକୁ ଭିଜେଇବା ପାଇଁ ନିଜ ହେପକୁ ଢୋଜକି । ଏପରି ମୁହୁର୍ଭରେ ଖଳ ଦୃଷ୍ଟିବାଲା 
କେନାଲରୁ ମୁଁ ଆଖୁ ଉଠାଇ ପାରି ନାହିଁ । କଳ୍ପନାରେ ଆସିଛନ୍ତି ପାଣି ତଳେ ପହଁରୁଥବା 
ଭୟଙ୍କର ଜୀବସବୂ । ଅଭୁତ ଦେଖାଯାଉଥିବା ମାଛ, କୁମ୍ଭୀର ଓ କୁଣ୍ଡଳୀ ହୋଇ ରହିଥବା 
ସରୀସୂପ- ଲୁଟି ରହିଥିବା ଆମ ଦୁର୍ବଳତାର କଳା ପ୍ରତୀକମାନେ | ଏ ସବୁ କଥା ହୋଇଛି 
ମୁଁ ଆଖୁ ବନ୍ଦ କରିଥାଏ ବା ନାହିଁ । କିନୁୁ ପାଣିରେ ଥବା ଭୟଙ୍କର ପଦାର୍ଥ ସବୁ ମେ 
ଦୃଷ୍ଟିରୁ ବାହାରକୁ କେବେ ଯାଆନ୍ତିନି; କଟକର ମାଟି ସହିତ ଜଡ଼େଇ ହୋଇଥାଏ ସେଇ 
ପାଣି; ସ୍ଥିର ଓ ନିଥର, କେଉଁଆଡ଼କୁ ବହିଯିବାର ଶକ୍ତି ନଥାଏ ତା'ର | ସତରେ ଯେପରି 
ଜୀବନର ସବୁ ଅନ୍ଧାର ଏଇଠି ଅଛି | ଭାରତବର୍ଷର ସବୁ ଅଂଧାର । 

କିନ୍ତୁ ଅନ୍ୟ ସମୟ ମଧ୍ଯ ଆସିଛି । ଅନେକ ସମୟରେ ଓ ବାରମ୍ବାରର ଯେତେବେଳେ 
ମୁଁ ଅନ୍ୟ ପାଣିକୁ ଅନୁଭବ କରିଛି, ମୋ ପିଲାବେଳର ପାଣି କେତେ ପରିଷ୍କାର ଓ ସ୍ଵଚ୍ଛ । 
ଯାହା ଏବେ ମଧ୍ଯ ନିଜ ପବିତ୍ରତାକୁ ବଜାୟ ରଖୁଛି । କାଠଯୋଡ଼ି ଓ ମହାନଦୀର ପାଣି, 
ଏଇ ଦୁଇଟି ନଦୀ ଯାହା ମୋ ସହରକୁ ଘେରି ପ୍ରବାହିତ ହେଉଛନ୍ତି | ତାରାମାନଙ୍କ ତଳେ 
ଲମ୍ବିଥୁବା ନଦୀଦୂଇଟି । ଆଦ୍ୟ ସକାଳର ଆଲୁଅରେ- ସେମାନଙ୍କ ନିର୍ମଳ ମୁଖମଣ୍ଡଳରେ 
କେତେ କଥା ରହିଛି । ଯାହା କେବଳ ନଦୀମାନେ ହିଁ ଜାଣନ୍ତି । ସେହିମାନେ ହିଁ ଜାଣନ୍ତି 
ନୀରବତାକୁ କେମିତି ଗ୍ରହଣ କରିନେବାକୁ ହୁଏ । 

କାଠଯୋଡ଼ି କୂଳର ବାଳକ ଛାତ୍ରାବାସରେ ବଢ଼ିଥିବା ପିଲାଟି ପାଇଁ ସ୍ଵାଧୀନତାର 
ଯେଉଁ ସ୍ବାଦ ମୁଁ ପାଇଥିଲି ଜୀବନର ପରବର୍ରୀ ବର୍ଷମାନଙ୍କରେ ତାହା କେବେ ଅନୁଭବ 
କରିନାହିଁ କେବଳ ସେଇଠି ନଦୀ କୂଳର ଅଶ୍ଵତ୍୍‌ଥ ଗଛର ତଳିଆ, ଜୀର୍ଣ ଡାଳ ତଳେ 
ଥିବା ବେଳେ ହିଁ ମୋ ମନ ଭିତରେ ଗଛ ଚଢ଼ିବାର ଭାବ ଆସୁଥିଲା; ସକାଳର ପ୍ରଥମ 
ଆଲୋକ ଆଡ଼କୁ, ନଦୀ ଭିତରୁ ଜଳୀୟ ବାଷ୍ପ ଉଠିବା ବେଳେ । ଏଇଠି ହିଁ ମୁଁ ପ୍ରଥମେ 
ବିଶ୍ରାମ ନେବା ପାଇଁ ସ୍ଥାନଟିଏ ପାଇଥଲି । ନୀରବତାର ଅର୍ଥକୁ ଅଭୁତ ଭାବରେ ଅନୁଭବ 
କରି- ନଦୀ କୂଳରେ ଶାନ୍ତିର ଛୋଟ ନୀଡ଼ମାନ ଯାହା ଆଜି ବି ମୋତେ କୋଳେଇ 
ନେଇପାରେ | 

ଏହି ପରି ଭାବରେ ନଦୀ ଦୁଇଟି ମୋ ବଢ୍ରନ୍ତା ଦିନମାନଙ୍କର ଅଂଶ 
ହୋଇଯାଇଥଲେ । ସନ୍ଦେହ ଓ ଯନ୍ତ୍ରଣାର ମୁହୂର୍ର ଅଥବା ବୁଝିହେଉନଥୁ୍‌ବା ଶୂନ୍ୟତା 
ମୋତେ ବାଟ କଢ଼ାଇ ନେଇ ଯାଆନ୍ତି କୌଣସି ଏକ ନଦୀ ନିକଟକୁ । ଯେଉଁଠି ମୁଁ 
ଶୀତଳ ଓ ଅଙ୍କାବଙ୍କା ପାଣିକୁ ଚାହିଁରହେ | ମୁଁ ବୋଧହୁଏ କିଛି ଦେଖୁ ପାରୁନଥୁଲି, 
ଏପରିକି ନିଜ ସ୍ପିତିକୁ ମଧ୍ଯ । ରତୁ ବଦଳିଲେ ନଦୀଗୁଡ଼ିକ ସେମାନଙ୍କର ନିଜ ନିଜ ରୂପ 
ନେଉଥୁଲେ; ଖରା ମାସରେ ନଦୀ ଶଯ୍ଯାର ବାଲିବନ୍ତ ମଝିରେ ସରୁ, ସ୍ଵଚ୍ଛ ସ୍ତଟିକର 
ରସିଟିଏ ଏବଂ ବର୍ଷାଦିନେ ଏକ ଅଶାନ୍ତ ଆରଣ୍ୟକ ପ୍ରବାହ ଯେଉଁଥିରେ ପଡ଼ିଯାଇ ଏକ 
ଅଦୃଶ୍ୟ ଗଭୀରତାରେ ଭାସିଯିବାର ଭୟ ସବୁବେଳେ ଥାଏ ! 

ବାସ୍ତବତାକୁ, ଯାହା ସତ ନୁହେଁ ତା'ଠାରୁ ଅଲଗା କରିବା ବୋଧହୁଏ ମୋ ପାଇଁ 
କଷ୍ଟକର ହୋଇପଡ଼ିଛି । ମୋ ସ୍ଥିତି ଓ କଟକକୁ କୋଳେଇ ରଖୁଥିବା ମୋ ଶୈଶବର 
ନଦୀଗୁଡ଼ିକ କ'ଣ ସତ ଥଲେ ? ସେଇ ବାସ୍ତବତା ଏବଂ ଆଜିର ବାସ୍ତବତା ଯେ ଏକ ଓ 
ଅଭିନ୍ନ ଏହା କ'ଣ ମୁଁ କହିପାରିବି ? କିନୁ ଏକଥା ସତ ଯେ ନଦୀର ଭୟଙ୍କର ସୌନ୍ଦର୍ଯ୍ୟ 
ପ୍ରତି ସଚେତନତାରେ ପାଣି ଆଡ଼କୁ ମୁଁ ଆକର୍ଷିତ ହୋଇଯାଉଥୁଲି । 

ତେଣୁ କଟକର ଅର୍ଥ ମୋ ପାଇଁ ଥଲା ନଦୀ ହାୱାର ପରିଷ୍କାର ବାସ୍ବା, ଉଷ୍ମ ଅପରାହ୍ନ 
ପବନରେ ନଦୀ କୂଳରେ ଦୋହଲୁଥୁବା ଅଙ୍କାବଙ୍କା ବରଗଛ, କାଠଯୋଡ଼ି କୂଳରେ, 
ଖାନନଗର ଓ ସତୀଚଉରାରେ ଅବସ୍ପିତ ଶୃଶାନ ଭୂଇଁ, କଦମ ରସୁଲର ମୁସଲମାନଙ୍କର 
ଏବଂ ମହାନଦୀ କୂଳ ତୁଳସୀପୁରରେ ଥବା ଖ୍ରୀଷ୍ଟିଆନ କବରଖାନା । କେଜାଣି କାହିଁକି, 
ନଦୀ ପ୍ରବାହର ସମୟହୀନତା ସହିତ ସମୟ ସମ୍ପର୍କରେ ଅନୁଭବଟି ଯୋଡ଼ି ହୋଇ ରହିଛି । 
ହୁଏତ ଆମେ ଯେଉଁମାନେ ନଦୀପରିବେଷ୍ିତ କଟକ ପରି ସ୍ଥାନମାନଙ୍କରେ ରହିଛୁ, ପାଣିର 
ଚିରନ୍ତନ ଗୁଣ ଆମକୁ ଉଦରସ୍ଥ କରିଦିଏ । ଆମେ ଜଳ ପ୍ରବାହର ଏକ ଅଂଗ ହୋଇଯାଉ | 

କିନ୍ତୁ କଟକ କଥା କହିବାବେଳେ ମୁଁ କାହିଁକି ଏଇ ନଦୀ ଦୁଇଟି ବିଷୟରେ କହି 
ବସେ ? କାରଣଟି କ'ଣ ଏଇଆ ଯେ ଏଗୁଡ଼ିକ ମଧ୍ଯରୁ ଗୋଟିଏ ନଦୀ କୂଳରେ ମୋର 
ପିଲାଦିନ କଟିଥିଲା; ଏପରି ଏକ ପିଲାଦିନ ଯାହା ପାଣି ସେପାଖର ଏକ ଅଦୃଶ୍ୟ ଭବିତବ୍ୟ 
ଆଡ଼କୁ ଆଙ୍ଗୁଳି ନିର୍ଦ୍ଦେଶ କରୁଥଲା । ଏହାର ଉତ୍ତର ମୋ ପାଖରେ ନାହିଁ । କିନଧୁ ଏହାକୁ 
ଅସ୍ଵୀକାର କରାଯାଇ ପାରିବ ନାହିଁ ଯେ ଉଭୟ ନଦୀ ସହର ବାସୀଙ୍କ ଜୀବନରେ ଏକ 
ଗୁରୁତ୍ଵପୂର୍ଣ ସ୍ଥାନ ଅଧ୍ୟକାର କରନ୍ତି । ସହରର କେନ୍ଦ୍ରରୁ ଯେଉଁ ଦିଗରେ ଯାଆ, ତୁମେ 
ଦେଖୁବ ରାସ୍ତାଟି ଗୋଟିଏ ନଦୀ ଆଡ଼କୁ ହିଁ ଯାଇଛି । ପାଣି ନିକଟରେ ଥିବା ଏହି 
ଭାବନାଟି ଏବଂ ପାଣି ସେପାଖରେ ଥବା ଆଉ କିଛି, ଯାହା ସତ ପରି ଉଜ୍ବଳ ହୋଇ 
ଉଠେ- ସତେଯେପରି ଶରୀର ପାଣି ସହିତ ମିଶିଯାଏ ଏବଂ ଜଣେ ସମୟ ଭିତରେ ଓ 
ତା'ର ଅସମ୍ଭବ ନୀରବତା ମଧ୍ଯରେ ନିଜକୁ ଆବିଷ୍କାର କରେ । ଏହି ଭାବନାକୁ ମୁଁ 
କେବେ ଦୂରେଇ ଦେଇପାରି ନାହିଁ । 

ଏବେ ଯେତେବେଳେ ଅର୍ବ ଶତାଦ୍ଦୀ ପୂର୍ବେ ପିଲାଦିନର କଟକ କଥା ମୁଁ 
ମନେପକାଏ, ପୁରୁଣା ସହରର ପରିବେଶ ମୋ ବାପାଙ୍କ ଆଖୁରେ ପ୍ରତିଫଳିତ ହେବା 
ମୁଁ ଦେଖେ । ସେତେବେଳେ ଚାନ୍ଦିନୀ ଚୌକର ମୁଖ୍ୟ ରାସ୍ତା ଧାରରେ ବାପାଙ୍କ ହାତ 
ଧରି ଠିଆ ହୋଇ ଦୁର୍ଗାପୂଜା ଦଶମୀ ପରଦିନ ଦେବୀ ମେଢ଼ମାନଙ୍କର ଶୋଭାଯାତ୍ରା 
ଦେଖୁଥବା ମୋର ମନେପଡ଼େ । ମାଡ଼ି ଆସୁଥବା ଲୋକଙ୍କର ଭିଡ଼ ଦେଖୁ ମନରେ 
ପ୍ରବଳ ଭୟ ହୁଏ । ଆଜି ବି ସେ ସମୟର ଉତ୍ତେଜନା ଓ ସ୍ଵାୟୁଫଟା ସଂଗୀତ ମୋ 
ମାନସପଟରେ ଭାସି ଉଠନ୍ତି । ସାହାନାଇ ବାଦକମାନଙ୍କ ପରିଚିତ, ପୂରୁଣା 
ଲୋକଗୀତର ଧ୍ଵନି ଏବଂ ଦେବୀ ମୁର୍ରି ଆଗରେ ନାଚୁଥବା ଦୋଳାୟିତ ଶରୀରମାନ । 

ମୁଁ ଜାଣେ ଏହି ଅନୁଭୂତି ମୋ ଜୀବନର ଶେଷ ପର୍ଯ୍ୟନ୍ତ ରହିବ, ଯେତେଦିନ ଯାଏ ମୁଁ 
ଜୀବନର ପୂନରାବିଷ୍ଧତ ଛବିରେ ନିଜକୁ ସମର୍ପି ଦେଉଥବି । ବୋଧହୁଏ ପ୍ରତିଟି ରୀତି 
ନୀତିର ଏକ ରହସ୍ଯ ରହିଛି; ଯେଉଁ ରୀତି ନିଜ ସ୍ଥିତିରେ ତାକୁ ବନ୍ଦୀ କରିଦିଏ, ଉଭୟ 
ଅତୀତ ଓ ଭବିଷ୍ୟତର । 

ବାସ୍ତବରେ ଆଶ୍ଚର୍ଯ୍ୟ ଲାରେ କିପରି ଚଗେଟିଏ ବା ଉଭୟ ନଦ କଟକକୁ ମାଢ଼ି 
ବସୁଥିବା ସବୂ ମେଳା ମହୋତ୍ମବର କେନ୍ଦ୍ରବିନ୍ଦୁ ପାଲଟିଯାଆନ୍ତି । ଯଦି ଜ:ଠଯୋଡ଼ି 
ଦୁର୍ଗା ଏବଂ ଦୁର୍ଗାପୂଜା ସମୟର ଅନ୍ଯ ଦେବା ଦେବୀଙ୍କ ଅନ୍ତିମ ବି ଶ୍ରାମସ୍ତୁଳୀ 
ହୋଇଯାଏ, ମହାନଦୀ ହୋଇଯାଏ ବାଲିଯାତ୍ରା ସମୟର ସୁଦର୍ଶନ କାରି କେୟଙ୍କ 
ଗନ୍ତବ୍ୟ ସ୍ଥୁଳ ! ଅନ୍ୟ କୌଣସି ମେଳା ବା ମଉଛବର କଟକ ବାସୀଙ୍କ ପାଇଁ ଏତେ 
ମୁଲ୍ୟ ନଥାଏ, ଯେହେତୁ ଏହା ସହିତ ଜଡ଼ିତ ଆଏ ଅତୀତର ଅଭୁଲା ସୃତି । ଶରତର 
ଶୀତଳ ସକାଳେ ଯେତେବେଳେ ଲୋକେ ରଂଗ ବେରଂଗର ଡଙ୍ଗାରେ ଦୀପ ଜଳାଇ 
ମହାନଦୀରେ ଭସାଇ ଦିଅନ୍ତି । ଏକ ବିସ୍ତୃତ ଅତୀତର ପ୍ରାଚୀନ ଓଡ଼ିଆ ନାବିକକୁ 
ପ୍ରବାଦ ବିଦାୟ ଆଉଥରେ ଅଭିନୀତ ହୁଏ । କୁହାଯାଏ, ଏଇ ଦିନ ସାଗର ସେପାରିର 
ସୁଦୂର ଦେଶକୁ ନିଜ ପାଲଟଣା ବୋରତ ମେଲି ଦେଉଥୁଲା ଓଡ଼ିଆ ସାଧବଂ- ଖ୍ରୀଷ୍ଟିଆନ 
ଶକାଦର ଆରମ୍ଭ ବେଳକୁ ବାଣିଜ୍ୟର ସମ୍ପଦ୍ଧ ପରମ୍ପରାଟିଏ ସୃଷ୍ଟି କରି । 

ନଦୀମାନେ ଯେଉଁ ସତ୍ୟର ପ୍ରତିନିଧୂତ୍ଵ କରୁଛନ୍ତି ସେଥିରେ ମୁଁ ଚିଶ୍ଵାସ କରିବାକୁ 
ଚାହେଁ । ପାରମ୍ପରିକ ଭାବରେ ନଦୀର ପ୍ରବାହ ବା ଏତିହାସିକ ସଂଳାପ ସହିତ ଯେଉଁ 
ପବିତ୍ରତାକୁ ଯୋଡ଼ାଯାଏ ସେ ସତ୍ଯ ବିଷୟରେ ମୁଁ କହିବାକୁ ଚାହେଁ ନାହିଁ । ବରଂ 
ନଦୀମାନେ ଯାହାକୁ ଆଲିଙ୍ଗନ କରନ୍ତି ଏପରି କିଛି ଯାହା ମୋତେ ମୋ ପ୍ରତି 
ଜାଗରୁକ କରାଏ, ମୋ ଭିତରେ ଏକ ଅନ୍ତରୀଣ ଶାନ୍ତି ସୃଷ୍ତିକରେ ଏକ ସ୍ଵର ପରି, 
ଯାହା ସବ୍ରକିଛିକୁ ଗ୍ରହଣ କରିନିଏ । ବୋଧହୁଏ ମୋତେ କଟକ ଏହିପରି ଭାବରେ ହିଁ 
ପ୍ରଭାବିତ କରେ; ପୂଥବୀକୁ ନିକ ପଛରେ ଛାଡ଼ି ଆସିବା ପାଇଁ ମୋତେ ପବର୍ଲାଏ, 
ମୋତେ ଗଭୀରତର ସ୍ଵପ୍ନ ଆଡ଼କୁ ନେରଯାଏ | 

ପୁଣିଥରେ ମୁଁ ଯେତେବେଳେ ଏଇ ପୁରାତନ ସହରର ରାସ୍ତାରେ ଚାଲିବାକୁ 
ଆରମ୍ଭ କରେ, ମୋ ଜୀବନକାଳ ମଧ୍ଯରେ ଘଟିଥ୍‌ବା ପରିବର୍ଭନ ସରୁ ଦୃଷ୍ଚିପଥକୁ 
ଆସେ । ଯେଉଁ ଧୂଳି ଧୂସରିତ ରାସ୍ତାରେ ଦିନେ ଭାରବୈଷମ୍ଯ ଥୁବା ଘୋଡ଼ାଗାଡ଼ି, 
ହାତଟଣ। ରକସା ଏବଂ କାଠଚକ ଲଗା ଶଗଡ଼ ଚାଲୁଥିଲା ତାହାରି ଉପରେ ଏବେ 
ଦତଙକଣ ପଡ ଲାଗିଛି, ରାସ୍ତାରେ ପ୍ରବଳ ଭିଡ଼ଓ ଯାହା ମଧ୍ୟରେ ଅଧୁକାଂଶ ଦୁଇଚକିଆ 
ୟା୍ଚିକ ଯାନ । ଟ୍ରାଫିକ ସବୂଦିନ ପରି ବିଶ୍ୂଙ୍ଖଳିତ । ଜାତୀୟ ରାଜପଥରୁ ଏକ ଚଉଡ଼ା 
ଟି୪'ରେୋ ଏବେ ଜଣେ ସହର ଭିତରକୁ ଆସି ପାରିବଓ ମହାନଦୀ ଓ କାଠଯୋଡ଼ି 
ପୋଲ କଢଡ଼େ କଡ଼େ | ଦୁଇଟିଯାକ ନଦୀର କୂଳକୁ ପଥର ଖଣ୍ଡ ଦ୍‌ାରା ଶକ୍ତ 

କରାଯାଇଛି ¦ ହଜାରେ ବର୍ଷ ପୂର୍ବେ ରାଜା ମର୍ଜତ କେଶ ତିଆରି କରିଥୁବା 
ପଥରବନ୍ଧର ପୁନଃନିର୍ମାଣ କରାଯାଇଛି । କିନ୍ଧୁ କୂଳରେ ଥୁବା ଟଦଂ ଟର ଓ ଅଶ୍ବତଥ 
ଗଛ ସବୁ ଆଉ ନାହାନି, ଯେଉଁ ଟଛ ଉପରେ ମୁଁ ପିଲାଚେଳେ : କତେଥର ଚଡ଼ିଛି । 
ଏବେ ଦୁଇଟିଯାକ ନଦୀ କୂଳଦେଇ ଗୋଟିଏ ଚଉଡ଼ା ପିଚୁ ମସ୍ତା ପାରଛି । ଏର 
ରାସ୍ତାଟି କିନ୍ତୁ ନଦୀ ମୋ ମଧ୍ଯରେ ଦୂରତାକୁ ବଢ଼ାଇ ଦେଇହି । ଆଗେ ମୋତେ 
ଲାଗୁଥିଲା ମୁଁ ପାଣିକୁ ଛୁଇଁ ପାରିବି ।। ପାଣିର ନିକଟପଣିଆର ପ୍ରତିପତି ଥୁଲା ଅସୀମ । 
ମୋତେ ଆଉ ସେପରି ଲାଗୁନାହିଁ: ନଦୀ ଓ ମୋ ଭିତରେ ଗୋଟିଏ କାନ୍ଧ ଠିଆ 
ହୋଇଯାଇଛି ଯାହାକୁ ମୁଁ ଅତିକ୍ରମ କରି ମରୁନାହିଁ । 

କିନ୍ତୁ ବେଳେବେଳେ ମୋ ପିଲାଵବେଳର ସହରର ଆତ୍କାକୁ ମୁଁ ଦେଖୁପାରେ, 
ଯେଉଁ ଆତ୍କାକୁ ସହରର ଅଶ୍ଲୀଳ କଂକିଟ ତଳେ ଏବେ ମଧ୍ଯ ଅନୂଭବ କରିହେଉଛି, 
ଯେଉଁ ଆତ୍ଲା ପରାସ୍ତ ବାରବାଟୀ ଦୁର୍ଚର ଦୟନୀୟ ଭଗ୍ନାବଶେଷରେ ଏବେ ମଧ୍ଯ ସନ୍ଦିତ 
ହେଉଛି । ଭୋର ସମୟରେ ନଦୀରୁ ଟାଧୋଇ ଫେରୁଥିବା ସ୍ତୀ ଲୋକମାନଙ୍କ ଅଖଝୁରେ 
ଏହାକୁ ଏବେ ମଧ୍ଯ ଦେଖହେବ । ଓଦା ଲୁଗାରେ ଓ ନିଜ ଜୀବନରେ ବନ୍ଦୀ ତାଙ୍ 
ଦେହ, ଯେଉଁ ଜୀବନକୁ ସେମାନେ ଛାଡ଼ି ପାରିବେନି ବା କାହା ସହିତ ବା 
ପାରିବେନି । ଏହା ସେଇଠି ରହିଛି, ଫଟ ଉଠୁଛି ଖାନନଗର ଓ ସତୀଚଉରାର ଶ୍ମଶାନ 
ପାଉଁଶରୁ, ନାମହୀନ କୂନି ଫୁନମାନଙ୍କ ପରି: ଡିସେମ୍ବରର ସାନ୍ଦ୍ର ସକାଳ କୁହୁଡ଼ିରେ 
ଯେତେବେଳେ ସେମାନେ ନଦୀରୁ ବାହାରି ଅସନ୍ତିୟ ପଟାପୋଲର ଟାରିଦ୍ର୍ଯର ଦାରୁଣ 
ଗନ୍ଧରେ, ଯେଉଁଠି ରାତିର ହୃଦୟରେ ନାଳର କୂସିତତା ଲାଲ ହୋଇ ଜଳେ । 

ବୋଧହୁଏ ମହାନଦୀ ; କାଠଯୋଡ଼ି ଏହି ଦୂଇ ଦେବୀ ଏଇ ଜ୍ଟାନ୍ତ ସହରର 
ରକ୍ଷାକର୍୍ୀପରୀ । ମୁଁ ସେମାନ ›ସନିପରି ଭାବରେ ହିଁ ଦେଖେ । ଅନେକ ସମୟ 
ବିତିଯାଇଛି, କିନୁ ଘେ ( “ ୯ ସରି ଅଛନ୍ତି ଶତାଦ୍ଦୀ ଶତାବ୍ଦୀ ଧର ମୋରି ଭଳି 
ମଣିଷଙ୍କୁ ସେମାନଙ୍କ ©: : ସେ ୍ଯ୍ୟିରେ ପ୍ରଭାବିତ କରି | ମୁଁ ଏହା ମଧ୍ଚ ଟଇରସ୍ଥି 
କରୁଛି, ଯେମିତି ଅଧକ ସମୟ ଅତବାହିତ ହେଉଥିବ ଏବଂ ଯେ ପର୍ଯ୍ଯନ୍ତ ବଂନିଥୁବି ମଁ 
ଏଇ ଦୁଇଟି ନଦୀ ନିକଟକୁ ବାରମ୍ବାର ଫେରିଯିବା ପାଇଁ ଚାହୁଁ ୟବି, ସେମାମଙ୍କ 
ସୂର୍ଯ୍ୟାସ୍ତ ଜଳରାଶିକୁ ଚାହିଁ ରହିବା ପାଇଁ ଏବଂ ହୁଏତ ପାଣିତଳେ ଥୁବା ଅକୁହା 
ଦୁଃଖକୁ ପୁଣିଥରେ ଅନୁଭବ କରିବା ପାଇଁ । 

ଏବଂ ତା'ପରେ ମୁଁ ନିଜକୁ ପଚାରିବି: ମୁଁ ମରିଗଲା ପରେ ସମୟର କ'ଣ 
ହେବ ? କାଠଯୋଡ଼ି ବନ୍ଧର ପଥରସନ୍ଧିରେ ଘାସକୁ ଦୋହଲାଉଥୂବା ପବନର 
ହିଲ୍ଲୋଳ କ'ଣ ମୋର ଏକ ହଜିଯାଇଥୂବବା ଅଂଶ ହୋଇ ରହିଯିବ ? କ'ଣ ବ: 
ରହିଛି ସ୍ଵପ୍ନ ଓ ବାସ୍ତବତା ମଧ୍ୟରେ ? ଦୂରତା, ସମୟ ନା ନାରବତା ? 

କଳାକାରର କାହାଣୀ 
ଦୀନବନ୍ଧୁ ଦାସ (ଟିମା) 


କଟକର ସେଇ ଜଗନ୍ନାଥ ବଲ୍ଲଭ, ସେଇ ପୁରୁଣା ବସାରେ ପହଞ୍ଲି ମୁଁ | ଆଖରେ 
ପଇଲେ କେତେକ ପୁରୁଣା ଭିତରେ ମାତ୍ରାଧ୍ଵକ ନୂଆ ମଣିଷ । ଠାଣି, ଛଇରେ ସେମାନେ 
ଏକୁ ଆରେକ ବଳି । ସମସ୍ତେ ସମସ୍ତଙ୍କୁ ଯେପରି ଟପିଗଲା ପରି ତାଙ୍କମାନଙ୍କର 
ଢଙ୍ଗଢାଙ୍ଗରୁ ଜଣା ପଡୁଥିଲା । 

ମୁଁ ସେମାନଙ୍କ ଭିତରେ ପ୍ରବେଶ କରିବା ପରଠାରୁ ଲକ୍ଷ୍ୟ କଲି, ସେମାନେ ସମସ୍ତେ 
ଯେପରି ମୋତେ କାହିଁକି କେଜାଣି ଟିକିଏ ସନ୍ଦେହ ଆଖରେ ଦେଖୁବାକୁ ଚେଷ୍ଟା କରୁଛନ୍ତି 
ତା'ର କାରଣ ଥୁଲା, ସମ୍ଭବତଃ ସେମାନେ ମୋତେ ଚିହ୍ନି ନ ଥିଲେ ଏବଂ ମୋର ପ୍ରତିଭା 
ବିଷୟରେ କୌଣସି ଆଭାସ ପାଇ ନ ଥଲେ । ସେ ଯାହାହେଉ, ମୋର ନିଜର 
ଯେତେବେଳେ ସମସ୍ତଙ୍କ ସହିତ ଖାପ ଖୁଆଇ ଚଳିବା ଅଭ୍ୟାସ, ସେତେବେଳେ ଏଠାରେ 
ବା କାହିଁକି ସେ ଚଳଣିରୁ ବିରତ ରୁହନ୍ତି ? ଅଛ କେତେଦିନ ପରେ ଓଡ଼ିଶା ଥିଏଟର୍ସର 
ସବୁ ଶିଳଛୀମାନଙ୍କ ସାଙ୍ଗରେ ବେଶ୍‌ ହସଖୁସିରେ ନିଜକୁ ଚଳେଇନେଲି । 

ପୁରୁଣା ଲୋକ ହିସାବରେ ଥଲେ ଦୁଲୁ୍ଭ ଚନ୍ଦ୍ର ସିଂ, ହରିହର ରାଉତ ଏବଂ ଅଭିନେତ୍ରୀ 
ହିସାବରେ ଯୋଗ ଦେଇଥୁଲେ ପୂର୍ବ ପରିଚିତା ଲକ୍ଷ୍ମୀପ୍ରିୟା ଦେବୀ । ନୂଆ ଭାବରେ 
ଦେଖା ଦେଇଥିଲେ ସାମୁଏଲ ସାହୂ, ପ୍ରିୟନାଥ ମିଶ୍ର, ବିମ୍ବାଧର ମହାପାତ୍ର ବୀରକିଶୋର 
ମିଶ୍ର ବଳରାମ ଚୌଧୁରୀ, ରାଧାଶ୍ୟାମ ମହାନ୍ତି, ସୁମତୀ ଦେବୀ, ମାନଦା ସୁନ୍ଦରୀ ଓ ଆଉ 
ଅନେକ ନବାଗତ, ନବାଗତା । 

ଶ୍ରୀରାମଚନ୍ଦ୍ର ଭବନରୁ ବିଦାୟ ନେଇ, ଓଡ଼ିଶା ଥିଏଟର୍ସ ତା'ର ଅଭିନୟ କିଛିଦିନ 
ପାଇଁ ବନ୍ଦ ରଖୁ, ବାଙ୍କା ବଜାରରେ ନୂତନ ମଞ୍ଚ ପ୍ରତିଷ୍ଠାର କାମ ଆରମ୍ଭ କରିଥାଏ । ନୂଆ 
ବହି  ଚୂମ୍ବନ”ର ରିହାର୍ସାଲ ପାଇଁ ସମସ୍ତେ ବ୍ୟସ୍ତ ଥା'ନ୍ତି | ପ୍ରତ୍ୟେକ ପ୍ରାୟ କାର୍ଯ୍ୟବ୍ୟସ୍ତ । 
ଆମର ରାସ ଦଳ ଥଲାବେଳେ ସେଇ ଦୂଇଖଞ୍ଜା ବିଶିଷ୍ଟ ବସା ଘରଟି ଯେପରି ନିରସ, 

ଶୁଷ୍ଠ ବାତାବରଣ ଭିତରେ ସେ ସମୟରେ ଶୂନ୍ୟଶୂନ୍ୟ ବୋଧ ହେଉଥଲା ବର୍ଭମାନ 
ସେଇ ଶୂନ୍ୟତାକୁ ସମ୍ପୂର୍ଣ ଲୋପ୍‌ କରିଦେଇ, ଓଡ଼ିଶା ଥୁଏଟର୍ସର କୋଳାହନ ସତେମଯେମିତି 
ମଣିଷକୁ ଏତେ ଟିକିଏ ବିଶ୍ରାମ ସୁଦ୍ଧା ଦେବାକୁ ନାରାଜ ଅଲା ! 

ଦିନ, ରାତି ଚାଲୁଥଲା ପ୍ରସ୍ତୁତି ପର୍ବ । ନାଚ, ଗୀତ, ସଂଳାପର ଅଭ୍ୟାସ, ବ୍ୟକ୍ତିଗତ 
ଭାବେ । ଦଳଗତ ଭାବେ ସୃଷ୍ଟି କରୁଥଲା ଏକ ଅସ୍ଵାଭାବିକ ଗୁଞ୍ଜରଣ । ଗୋଟିଏ 
ପାଗଳଖାନା ପରି କିଏ ଗାଇଯାଉଥଲା, କିଏ ସଂଳାପ ଉଚ୍ଚାରଣ କରି ହସିଉଠୁଥଲା ତ 
ପୁଣି କିଏ କାନ୍ଦି କାନ୍ଦି ଆଖୂପତା ଓଦା କରି ଦଉଥୁଲା ! 

ଶୁଣିଲି ଶ୍ରୀ କୃଷ୍ଣଚନ୍ଦ୍ର ପାଣ୍ଡେ ଆସୁଥିଲେ, ଅଭିନୟ କରୁଥିଲେ ! ମାତ୍ର ଏବେ ସେ 
ଆସୁ ନାହାନ୍ତି । ଗାର୍ଲ ସ୍ତୁଲ ନାଟକରେ ଚପରାଶି କରୁଥିଲେ; ତାଙ୍କ ଅନୁପସ୍ଥିତିରେ 
ମୋତେ ସେହି ଚରିତ୍ର ଦିଆଗଲା | ଚୁମ୍ବନ ନୂଆ ବହିରେ ଦିଆଗଲା ମୋତେ “ବଟିଆ 
ନା” ଚରିତ୍ର । 

ସଙ୍ଗୀତ ଓ ନୃତ୍ୟର ଦାୟିତ୍‌ ନେଇଥୁଲେ ଶ୍ରୀ ଦୁଲ୍ଲଭ ଚନ୍ଦ୍ର ସିଂ । ନାଟକ ପରିଚାଳନାର 
ଗୁରୁଦାୟିତ୍ଵ ବହନ କରିଥଲେ କାଳି ବାବୁ ନିଜେ । 

ବାଙ୍କା ବଜାରର ନୂଆ ରଙ୍ଗମଞ୍ଚ ଉଦ୍‌ଘାଟନ କରାଗଲା ଏବଂ ସେହି ମଞ୍ଚରେ 
ପ୍ରଥମେ ନୂତନ ନାଟକ କରା ନ ଯାଇ ପୁରୁଣା ବହି ଗାର୍ଲ ସ୍କୁଲ, ପରିବର୍ଭନ, ଆହୁତି, 
ଚକ୍ରୀ ଇତ୍ୟାଦି କରାଗଲା । କ୍ରମେ କ୍ରମେ ଦର୍ଶକମାନଙ୍କର ଆଗ୍ରହ ଓଡ଼ିଶା ଥୁଏଟର୍ସ କଳା 
ପରିବେଷଣ ପ୍ରତି ଯେ ବଢ଼ି ଉଠୁଥିଲା ସେକଥା ସେତେବେଳର ଯେକୌଣସି ଲୋକ, 
ଥରକ ଲାଗି ପ୍ରେକ୍ଷାଳୟ ଭିତରକୁ ପ୍ରବେଶ କରୁଥିଲେ, ସହଜରେ ଜାଣି ନଉଥଲେ | 

ପ୍ରେକ୍ଷାଳୟଟି ଥଲା ଛଣ ଛପର ଘର । ତା'ର କାନ୍ସ୍‌ ଥଲା ବାଉଁଶ ବତାରେ ତିଆରି 
ଏବଂ ତା' ଉପରେ ଗୋବର ଓ ମାଟି ଲେସି ଚୂନ ଧଉଳା ଯାଇଥଲା । ଦର୍ଶକମାନଙ୍କ 
ଲାଗି ଯେଉଁ ଆସନର ବ୍ୟବସ୍ଥା କରାଯାଇଥୁଲା, ତାହା ଥଲା ଅତ୍ୟନ୍ତ ରୁଚିଶୂନ୍ୟ ଓ ସଂକୀର୍ଣ୍ଣ | 
ଧୂଳି ବାଲିପୂର୍ ଖାତ (ପିଟ୍‌) ଭିତରେ ଛୋଟ ଛୋଟ ଚୌକି ଓ ବେଞ୍ଚଗୁଡ଼ିକ ଏଭଳି 
ଅବସ୍ଥାରେ ଲଗାଲଗି ହେଇ ରହିଥିଲା, ସେଥରେ ବସି ତିନି ଘଣ୍ଟା କାଳ ଅଭିନୟ ଉପଭୋଗ 
କରିବା ଦେଖେଣାହାରୀଙ୍କ ପକ୍ଷରେ ଥୁଲା ଯନ୍୍ଣାଦାୟକ । 

ମଜାର କଥା, ଆମେମାନେ ଲକ୍ଷ୍ୟ କରୁଥିଲୁ, ଏତେ ଅସୁବିଧା ଭୋଗ କରି ମଧ୍ଯ 
କଟକର କଳାପ୍ରେମୀ ପାଗଳ ଜନତା କୌଣସି ଆପତ୍ତି, ଅଭିଯୋଗ ବାଢ଼ିବାକୁ ମନରେ 
ସ୍ଥାନ ଦେଉନଥୂଲେ | ଅଭିନୟରେ ମସ୍‌ଗୁଲ ହୋଇ, ଅଭିନେତାର ଦୁଃଖରେ ଦୁଃଖୀ 
ହୋଇ, ସୁଖରେ ସୁଖୀ ହୋଇ ନିଜର ସ୍ମିତି ଓ ନିଜର ପାରିପାର୍ଚ୍ବିକ ଅବସ୍ଥା ପ୍ରତି ଧ୍ଯାନ 
ଦେଉ ନ ଥଲେ | ସେମାନେ ମଞ୍ଚର ପରିପାଟୀ ଅବା ଆଡ଼ମ୍ବରପୂର୍ଣ ସାଜସଜା ଉପରେ 
ଗୁରୁତ୍ଵ ନ ଦେଇ କେବଳ ଚାହୁଁଥିଲେ ଯେମିତି ରସପୂର୍ଣ ଅଭିନୟରେ ନିଜକୁ ହଜେଇ 
ଦେବାପାଇଁ | 

ସେମାନଙ୍କର ଆଶା ପୂର୍ଣ୍ଣ ହେଉଥଲା । ପ୍ରତ୍ୟେକ ଅଭିନେତା, ଅଭିନେତ୍ରୀ ନିଜ 
ନିଜର କଳା ପରିବେଷଣରେ ଏପରି ଧୂରନ୍ଧର ଥଲେ ଯେ, କାହାରି ଦୋଷଗୁଣ ବାରିବାର 

ଟିକିଏ ହେଲେ ଜୁ ନ ଥିଲା । ପତ୍ୟେକ ଚରିତ୍ର ପାଇଁ ପ୍ରତ୍ୟେକେ ଥଲେ ଜଣେ ଜଣେ 
ପତିଷ୍ତିତ ! 

କାଳି ବାବୁ କିନ୍ତୁ ଓଡ଼ିଶା ଥଏଟର୍ସର ସେଇସବୁ ସଫଳତାକୁ ନିଜର ବ୍ଯକ୍ତିଗତ 
ସଫଳତା ବୋଲି ଆପଣା ଚନ୍ଧଦୁ ମହଲାରେ ଏକମତ ହେବାକୁ ପ୍ରଭାବ ପକଉଥଲେ । 
କଳା ପାଇଁ କଳାକାରକୁ ତା'ର ନିଜର ସ୍ବୀକୃତି ଦେବାକୁ ସେ କେବେହେଲେ ଇନଛଥାପ୍ରକାଶ 
କରିନଥିଲେ କି ସେତେବେନେ ମଧ୍ଯ କରୁ ନଥୂଲେ ଓ ହାତରେ ପରସା ଥଲେ ମଧ୍ୟ 
ଭଵିଳମାନଙ୍କନ ସୁଖସୁବିଧା ମ୍ଡତି ଆଖୁ ବୁଜିଦେଇ ଚାହୁଁଥିଲେ କେବନ ପରସା ଆଉ 
ମଟସ। । 

ଅରମ୍ଭ ହେଲ! ' ଚୂମ୍ମନ' ନାଚକ | ତେଖାଦେଲା ଜକୁଳ ମଞ୍ଚ ଅନୟ କ୍ଷେତରେ 
ଏବ ତନ ବିଷୂତ । ଶ୍ରୀ ଚନମାଳୀ ପତିଙ୍କଟ ରା ନ ଥୁଏଚର, ଆମ “ଚର, ଉଷା 
ଆଂ ଚର, ରାଞ୍ମନର ପଲଳ ” ଚର, ଅନୁଦିତ ଥଏର ଏବଂ ଓଡ଼ିଶାଲ : 2“ + ନ ସ୍ଥାନରେ 
ମତ ଟେଜୁଥିବା ନ୍ଧଣସ୍ଥାୟୀ ସୌଖୀନ ନ ଝଂସଥାମାନଙ୍କର ସେଇ ଏଜ ଫଲୟା। ଟଣା 
ଣା ବାଚିଟ। ପରଚରୈ ଫାରମ୍ଭ ହେ ଚତ ଟାସବଧର୍ମୀ ଛନ୍ଦ ମଧୁର କଥ୍ତ 
ପାରିବାରିଜ କଥା ଓ ସାବଲୀଳ ପ୍ରଣ୍ନନ୍ “ନୟ । 

ଆଂନାରୁ ସୂଚେଇଛି ଯେ, କାଳି ବାଚୁଙଳ ରାସ ଅନୁଷ୍ଠାନକୁ ବାଦ୍‌ଦେଲେ, ଓଡ଼ିଶ। 
ଥୁଏଚର୍ସ ପୂର୍ବରୁ ଯେତେ ଯୋଠି ଟନ ୮ରନୟ ଓଡ଼ିଶାର ବିଭିନ୍ନ ନାଟ୍ୟସଂସ୍ଥା ପ୍ରଦର୍ଶନ 
ଜରୁଥୁଲେ, ସେଥିରେ ସାମାଜିକ ନାହଳ ନଥୁଲା | ଅଧ୍ୂକାଂଶ ବହି ହେଉଥଲା ଏତିହାସିକ, 
ପୌରାଣିକ ଓ କାଛନିକ | ଅଭିନେତାଙ୍କର କଥା କହିବାର ତଙ୍ଗ ପ୍ରାୟ ଗୋଟିଏ ରକମର 
ଥିଲା । କଥା କହିଲେ, ଗୀତ ଗାଇଲେ, ଚଲାବୁଲାରେ କୃତ୍ରିମତା ପରିଲକ୍ଷିତ ହେଉଥୁଲା | 
ପ୍ରତ୍ୟେକ ସଂଳାପ ଉଚ୍ଚାରଣ କଲାବେଳେ ଅଭିନେତାମାନେ ସଙ୍ଗୀତର ସ୍ଵର ସେଥିରେ 
ରଖୁଦେଉଥୁଲେ । 

ଓଡ଼ିଶା ଥୁଏଟର୍ସ କିନୁୁ ସେସମସ୍ତ ରତାନୁଗତିକ ପନ୍ଛାକୁ ବଦଳେଇ ଦେଇ ଅଭିନୟରେ 
ଆଣିଲେ ଆଧୁନିକତାର ସ୍ତର୍ଶ । ଗୀତ, ଳଥା, ନୃତ୍ୟ, ରଙ୍ଗ, ଢଙ୍ଗ, ଚଲା, ବୁଲାରେ ଏଇ 
ସଂସ୍ଥା ସୃଷ୍ଟି କଲେ ସମାଜର ନିଖୁଣ ପ୍ରତିହବି, ଜୀବନର ବାସ୍ତବ ରୂପରେଖ | 

ଏହା ମୋର ବାସ୍ତବ ଏବଂ ସତ୍ଯର ଅନୁଭୂତି । ଦର୍ଶକମାନଙ୍କ ଆଖୁ ଆଗରେ 
ଓଡ଼ିଶା ଥୁଏଟର୍ସର ଶିୀଗଣ ଅଭିନୟ କରୁ ନଥିଲେ, ମଣିଷ ସମାଜ ଭିତରେ ତର୍ଦିନନ୍ଦିନ 
ଘଟିଯାଉଥ୍‌ବା ବିଭିନ୍ନ ଘଟଣାବଳୀରୁ ଗୋଟିଏ ଗୋଟିଏ ଘଟଣାକୁ ଏପରି ଭାବରେ 
ଜୀବନ୍ୟାସ ଦେଇ ଜୀବନ୍ତ କରି ଉପସ୍ଥାପିତ କରିପାରୁଥିଲେ, ଯାହାକୁ ଦର୍ଶକ ସେର 
ଘଟଣାରେ ନିଜକୁ ଜଡ଼ିତ କରି ବସି ରହୁଥିଲେ ମନ୍ତ୍ରମୁଗ୍ଧ ହୋଇ ! 

ଚୁମ୍ବନ” ନାଟକ ଚରମ ସଫଳତା ନେଇ ଆଗେଇ ଚାଲିଲା ଦିନ ପରେ ଦିନ 
ଅତିକ୍ରମ କରି । ସନ୍ଧ୍ଯା ହେଲେ ବାଙ୍କା ବଜାରର ସେହି ଯବନ ଅଧ୍ୟୁଷିତ ସଂକୀର୍ଣ୍ଣ 
ଗଳିପଥ କନଗହଳିରେ ଭରପୂର ହୋଇଉଠେ । ଓଡ଼ିଶା ଥଏଟର୍ସର ପ୍ରେକ୍ଷାନୟ ସମ୍ମୁଖ 

ଏକ ଟୋଲଦଳମତତ ମେଳାରେ ପରିଣତ ହୁଏ, ନାଚିବା ଲୋଳଙ୍କଠାଠୁ ନନେ ଇଟା 
ଲୋକଙ୍ଗଟ ନାଟ ଟୁ: ଦୂଟୁଣ । 

ଅଯଥ ।.ର ଗ୍ତ଼ାଏ ଆଲୁଅ ଜାଳି, ବଜା ବଜେଇ ଦର୍ଶକମାନଙ୍କ ଅରେ୍ଷୋ କରିବାକୁ 
ପଡ଼େ ନାହିଁ ଅଭିନୟ ଲାଗି ଯେଉଁ ସମୟ ଆଗରୁ ସ୍ଥିର କରାଯାଇଥାଏ, ଠିକ ସେଇ 
ବେଳ ହେନେ ପ୍ରଥମ ଘଣ୍ଟା ବାଜେ, ଦ୍ଵିତୀୟ ଘଣ୍ଟା ବାଳେ ଏବଂ ତୃତୀୟ ଘଣ୍ଟାରେ ମୁଖ୍ୟ 
ପରଦା ଉଠେ | 

ଓଡ଼ିଶା ଥଏଟସ', ଆଉ ଗୋଟିଏ ନୂଆ ପରମ୍ପର! ସୃଷ୍ଟି କଲା | ତାହା ହେଉଛି 
ଗୋଟିଏ ନାଟଜକୁ ଏକାଧ୍ଵକବାର ଅଭିନୟ କରିବା । ଏହା ଯେ କେବଳ ଟାଳଟୁଳ 
ନୀତିରେ ହେ ଥଲା ତା' ନୁହେଁ, “ଓଡ଼ିଶା ଥଏଚସ'ର ନାଟକ ଧାରାବାହିକ ଭାବରେ 
ନନୁଦିନ ”। ତାନିଲା ଏବଂ ପ୍ରତ୍ୟେକ ଦିନ ଅ୍ବଳ ସୂଦହାମ ସହ ଅଧ୍ବକ ଅର୍ଥ ମଧ୍ୟ 
ଟାଣିଲା । © ¦ କରାଗଲା! କଣେ ଜଣେ ଲୋକ ଅର ଧନ ଖଟ କର, ସେର ଗୋଟିଏ 
ବହିଜୁ ଦିନ ଫ୯ର ଦିନ ଅସି ଦେଖୁବାକୁ ଲାଚିନେ । 

କଟଳନ ହେଉ ଅବା ଓଡ଼ିଶାର ଅନ୍ୟାନ୍ୟ ସହର ହେଉ, ଆଚାରୁ ଦେଖାଯାଉଥୁଲା 
ଯେକୌଣସି ନାଟ୍ୟସଂସ୍ଥା ଅଭିନୟ କରୁଥିଲେ, ସେମାନେ ବେଶିହେଲେ ଗୋଟିଏ 
ନାଟକକୁ ଗୋଟିଏ ସପ୍ତାହ ପୂର୍ଵ ପ୍ରେକ୍ଷାନୟରେ ଟଳେଇବା ଖୁବ କଷ୍ଟକର ବ୍ଯାପାର 
ଥିଲା | ମାତ “ଓଡ଼ିଶା ଥୁଏଟର୍ସ ' ଗୋଟିଏ ନାଟକକୁ ମାସକରୁ ବେଶି ଦିନ ଚଳେଇବାର 
ଗୌରବ ଅର୍ଜ୍ଚନ କଲେ । ଏହା କମ୍‌ ସଫଳତା ନୁହେଁ । 

ଓଡ଼ିଶା ଥୁଏଟର୍ସରେ ମୁଁ ଗୋଟିଏ ନୂଆ ଅନୁଭୂତିର ସମ୍ମୁଖୀନ ହେଲି । ଆଗରୁ 
ମୋର କୌଣସି ନାଟ୍ଯସଂସ୍କାରେ ଝିଅ, ପୁଅ ଏକାଠି ରହି ଅଭିନୟ କରିବାର ପରିସ୍ଥିତି 
ସମ୍ପର୍କରେ ବିଶେଷ ଅଭିଞ୍ଚତା ନ ଥୁଲା । “ ଅନୃପୂର୍ଧା ଥଏଟର୍‌ ' , ଗଞ୍ଜାମର “ ପିଭଳ ଥୁଏଟର୍‌ ' 
ଯଦିଚ ଏଥୁ ପୂର୍ବରୁ ଝିଅ, ପୁଅଙ୍କୁ ନେଇ ଅଭିନୟ କରୁଥିଲେ, ତଥାପି ମୁଁ ଆଉ ବେଶି 
ସେ ବିଷୟରେ ଜାଣିବାର ସୁବିଧା ପାଇ ନଥୁଲି । 

କିନ୍ତୁ “ଓଡ଼ିଶା ଥଏଟର୍ସ” ମୋତେ ପ୍ରଥମ କରି ସେଇ ଅଭିଜ୍ଞତା ଅର୍ଜନର ସୁବିଧା 
ସୁଯୋଗ ଦେଲା | ଦେଖୁଲି, ଅଭିନେତା ଅର୍ଜନର ସୁବିଧା ସୁଯୋଗ ଦେଲା । ଦେଖୁଲି, 
ଅଭିନେତା-ଅଭିନେତ୍ରୀମାନଙ୍କ ଭିତରେ କଳାପ୍ରତି ଯେତେଟା ଅନୂରାଗ ନ ଥଲା, ତା'ଠାରୁ 
ପରସ୍ତର ଭିତରେ ପ୍ରଣୟର ଅନୁରାଗ ଥଲା ଅଧକ । ଆଉ ସେହି ପ୍ରଣୟର ସୂତ୍ରପାତ 
କରୁଥିଲେ କଳା ସଂସ୍କାର ମୁଖ୍ୟ ନାୟକ, ନାୟିକାମାନେ । 

ଓଡ଼ିଶା ଥୁଏଟର୍ସର ସ୍ଵତ୍ଵାଧ୍ବକାରୀଟ ପରିଚାଳକ କାଳି ବାବୁ ଏପରି ପରିସ୍ଥିତିକୁ 
ରୋକିବାର କ୍ଷମତା ହରେଇଥଲେ | କାରଣ ସେହି କଳାମେଧ ଯଜ୍ଞର ପ୍ରଧାନ ପୁରୋଧା 
ସେ ନିଜେ । 

ତେବେ ସୁଖର କଥା ଅଲା ଅଭିନୟ ପାଇଁ ପ୍ରତ୍ୟେକ ଜୀବନ ଦେଇ କାମ 
କରୁଥିଲେ | ସେଇ କାରଣରୁ ଅଭିନୟ ଉଚ୍ଚମାନର ହେଉଥଲା ଓ ଭିତରେ କ'ଣ ଘଟୁଥଲା 


୧୭୩ 


Digitized by srujanika@gmail.com 


ମଞ୍ଚପ୍ରିୟ ଦର୍ଶକ ତାହା ଜାଣିପାରୁନଥଲେ । ମୁଁ କିନୁ ଦୁଃଖ କରୁଥିଲି, କ୍ରୋଧ କରୁଥୁଲି, 
କାରଣ ମୋର ହିତ, ଅହିତ କଥାକୁ ବିଚାର କରିବାର କ୍ଷମତା ଆସିଥୁଲା । ସବୁ କଥାରେ 
ମୁଁ ସବୁବେଳେ କାଳି ବାବୁଙ୍କ ଦାୟୀ କରୁଥିଲି ମନେ ମନେ । ପ୍ରକାଶ କରିବାର ସାହସ 
ନଥୁଲା, କାରଣ ରାସ ଦଳର ପରିସ୍ଥିତି ଆଉ ଓଡ଼ିଶା ଥଏଟର୍ସର ପରିସ୍ଥିତି ଭିତରେ ଅନେକ 
ଅମେଳ ଥୁଲା । 

ଦିନ ବଢ଼ି ଚାଲିଥାଏ | ଭାରତୀୟ ଆକାଶରେ ଦେଖା ଦେଇଥାଏ ଯୁଦ୍ଧର ଘନଘଟା, 
ବ୍ରିଟିଶ ସାମ୍ରାଜ୍ୟ ସେତେବେଳେ ଥରହର । ତା'ର କୁପ୍ରଭାବ ପଡ଼ିଆଏ ଆମ ଦେଶ 
ଭାରତ ଉପରେ । ଏଣେ ପୁଣି ମହାତ୍ସାଙ୍କର ସ୍ଵାଧୀନତା ଆନ୍ଦୋଳନ ତେଜି ଉଠିଥାଏ । 
ଦେଶବାସୀ ପ୍ରତ୍ୟେକଙ୍କ ମନରେ କେମିତି ସେଇ ସ୍ଵାଧୀନତା ନିଶା ଖେଳିଯିବ, ତା” ଲାଗି 
ସବୁ ସ୍ଥାନରେ ପ୍ରାୟ ସଭା, ସମିତି ବସି ସେଥରେ ସ୍ବାଧୀନତା ସଂଗ୍ରାମୀମାଙ୍କର ସାରଗର୍ଭକ 
ଭାଷଣରେ ଦିଗନ୍ତବିସ୍ତାରୀ ପ୍ରତିଧ୍ବନି ସି ହେଉଥାଏ । ବନ୍ଦୀଶାଳାଗୁଡ଼ିକ ରାଜନୈତିକ 
ବନ୍ଦୀରେ ଭରପୂର ! ପୁଲିସର ଅତ୍ୟାଚାରରେ ସାଧାରଣ ଜନତା ହୋଇଥା'ନି ଅତିଷ୍ଠ । 
ନିଘଞ୍ଚ ବଣ, ପାହାଡ଼ ଘେରା ଶ୍ଵାପଦସଙ୍କୁଳ ସ୍ଥାନମାନଙ୍କରେ ଚାଲିଥାଏ ସମର ପ୍ରସ୍ତୁତି । 
ବନ୍ଦେ ମାତରମ୍‌, ମହାତ୍ସା ଗାନ୍ଧୀ କି ଜୟ ଜୟ କାରରେ ଚତୁର୍ଦ୍ଦିଗ ହେଉଥାଏ ପ୍ରକମ୍ପିତ । 

ଚୌଦ୍ଵାରା ସେନାଛାଉଣୀରୁ ପ୍ରତି ମାସରେ ଆମେ ଆମକୁ ନିମନ୍ତ୍ରଣ । ଆମେରିକା 
ସୈନ୍ଯମାନେ ଡେରି ପକେଇଥା'ନ୍ତି ଚୌଦ୍ଵାରରେ । ସେମାନଙ୍କର ମନୋରଞ୍ଜନ ଲାଗି 
ଉଚ୍ଚପଦସ୍ଥ କର୍ମକର୍ଭାଗଣ ଓଡ଼ିଶା ଥଏଟର୍ସ ସଵତ୍ତାଧ୍ଵକାରୀଙ୍କ ସହିତ ଚୁକ୍ତି କରିଥା'ନ୍ତି ସବୁ 
ମାସରେ ଗୋଟିଏ ରବିବାର ଦିନ ସେଠାରେ ଥବା ଶ୍ରୀ ଚକ୍ରଧର ମିଶ୍ରଙ୍କ ‘କଥାଚିତ୍ର 
ସିନେମା ଗୁହରେ କେତେକ ଘଣ୍ଟା ନାଚ ଗୀତର ବ୍ୟବସ୍ଥା କରିବାକୁ । 

ଓଡ଼ିଶା ଥଏଟର୍ସରେ ସେତେବେଳେ “ଉମାଂ' ଯୋଗ ଦେଇଥାଏ ! (ପରେ ଶ୍ରୀ 
ସାମୁଲ ସାହୁଙ୍କ ବିବାହ କଲେ ) ସୁନ୍ଦର ରୂପ, ନାଚୁଥିଲା ଭଲ | ବୁଢ଼ା ଚୌଧୁରୀ ( ଚୌଧୁରୀ 
ଶ୍ରୀବଳରାମ ମିଶ୍ର) ଙ୍କ ସହିତ କେତୋଟି ହିନ୍ଦୀ ଗୀତ ସହ ନାଚ ଶିଖଥିଲେ । ସେଇ ନାଚ 
ସବୁ ସେଠାରେ ମିଲିଟାରୀ କ୍ୟାଞ୍ଚ୍‌ରେ ଖୁବ୍‌ ଆଦର ପାଉଥନା ! ତା” ଛଡ଼ା ଓଡ଼ିଆ ନାଚ, 
ଗୀତ ମଧ୍ଯ ଆମେରିକାନମାନେ ପସନ୍ଦ କରୁଥିଲେ | ତେବେ ସେ ଯାହାହେଉ- ହସ୍ୟରସ, 
ନାଚ, ଗୀତ ମିଶି ଅଧଘଞ୍ଟାକର କାର୍ଯ୍ୟକ୍ରମ ଲାଗି ବରାଦ ଆମକୁ ସେମାନେ ଦେଉଥିଲେ 
ଏବଂ କାର୍ଯ୍ୟକ୍ରମ ଶେଷରେ ତାଙ୍କର ଗାଡ଼ି ଆଣି ଆମକୂ କଟକରେ ଛାଡ଼ିଦେଇ ଯାଉଥିଲା | 

ମୁଁ ଦେଖୁଥଲି ବିଭିନ୍ନ ବିଦେଶୀ ମଦର ବୋତଲ ଆମ ଗାଡ଼ିରେ ରହୁଥିଲା | ମୂଲ୍ୟବାନ 
କେକ୍‌, ବିସୂଟ ପାକେଟ ଆମ ଭିତରୁ ବଡ଼ ବଡ଼ କଳାକାର, କାଳି ବାବୁ ନିଜେ 
ରଖୁଥିଲେ | ଅବଶ୍ୟ ପ୍ରତି ମାସରେ ଏଭଳି କାର୍ଯ୍ୟକ୍ରମ ଲାଗି କେତେ ପରିମାଣର ଅର୍ଥ 
ତାଙ୍କଠାରୁ କାଳି ବାବୁ ପାଉଥିଲେ ସେକଥା ସମ୍ଭବ କେହି ଜାଣି ପାରୁ ନ ଥଲେ । 

କଟକ ଯାତ୍ରା 
ବସନ୍ତ ଶତପଥୀ 


ଗୁପ୍ତ କାପ୍‌ ଫୁଟ୍‌ ବଲ୍‌ରେ ଆମ ହାଇସ୍କୁଲ୍‌ ଯୋଗ ଦେଇଥାଏ । ଏ ଖେଳଟି ଓଡ଼ିଶା 
ହାଇସ୍କୁଲ୍‌ମାନଙ୍କ ଭିତରେ ନିବବ୍ଥାଏ । ଆମେ ଯେ ଫୁଟବଲ ଖେଳ ବା ଅନ୍ୟ କୌଣସି 
ଖେଳରେ ରଥୀ ତା ନୁହେଁ । ଆମେ ଦେଖଣା ହାରି | ‘ଦିଅଁ ଦେଖା ମୁଢ଼ିବିକା' କଥା 
ଇଏ । କଟକ ସହର ଦେଖୁବା ଆମ ମୁଖ୍ୟ ଦେଶ୍ଯ । ଆମେ ଧରିନେଇ ଥିଲୁ ଯେ 
କଟକରେ ପଢ଼ିବା ଆମ ଦେଇ ହେବ ନାହିଁ । ପାଞ୍ଚଟି ଟଙ୍କା ଥିଲେ ରେଳଭଡ଼ା ଓ 
ଖିଆପିଆ ସବୁ ମେଣ୍ଟିଯିବ । ନିଜେ ହେଡମାଷ୍ଟର ' ମଧୁବିଶ୍ବାଳ”' ଟିମ୍‌କୁ ସାଙ୍ଗରେ 
ନେଇଯିବେ । ‘କଟକ ସହର ବଡ଼ ମହରବ', ‘କଟକ ନଗର ଧବଳ ଟଗର! , ସାନଟି 
ବେଳୁ ବହିପତ୍ରରେ କଟକ କଥା ଦେଖୁଶୁଣି ଆମେ କଟକକୁ ଧରି ନେଇଥାଉ କଟକ 
ଦେଖୁବା ଜୀବନରେ ଏକ ପରମ ଗୌରବ । ପାଞ୍ଚଟଙ୍କା ହେଡ଼ମାଷ୍ଟରଙ୍କ ପାଖରେ ଦାଖଲ 
କଲୁ ଆମେ ଚାରିଜଣ ଅଣଖେଳାଳା ! ବାରିପଦାରୁ ରୁପ୍ସା ଟ୍ରେନ୍‌ରେ ଏଗାର ଅଣା । 
ରୁପ୍ସାକୁ କଟକ ଟଙ୍କେ ଚାରଣା |! ଗାଏ ମୋଟ ଟଙ୍କେ ପନ୍ଦର ଅଣା ଭଡ଼ା । ଜୀବନର 
ଦୀର୍ଘତମ ରେଳଯାତ୍ରାରେ ବାହାରି ପଡ଼ିଲୁ । ଚାନ୍ଦାବାଦ୍‌ ହାତଖର୍୍ଚ ଦୂଇତିନିଟଙ୍କା ପାଖରେ 
ଥାଏ |! 

ମନଖୁସିରେ ଗୀତ ଗାଇ ଚାଲିଚାଲି ଦାନ୍ତକାଠି ଲୁଗା ପୁଟୁଳିଟିଏ ଧରି ଦିନପ୍ରାୟ 
ଦୁଇଟାବେଳେ ବାରିପଦା ଷ୍ଟେସନ୍‌ରେ ଘଣ୍ଟାଏ ଆଗରୁ ଟ୍ରେନ୍‌ରେ ବସିଗଲୁ । ପେନ୍‌ସିଲ 
ଓ ଛୋଟ ଖାତାଟିଏ ପାଖରେ ଥାଏ । ଷ୍େସନଟିଏ ପହଞ୍ଚଜଲେ ତାର ନାମ ଲେଖାଯାଏ; 
କାହିଁକି ପ୍ରସିଦ୍ଧ ତାହା ଟିପି ରଖୁଁ । ପ୍ରଥମ ଷ୍େସନ୍‌ ' ଯାମଶୋଳ' ବଣ ଜଙ୍ଗଲ ଭିତରେ । 
ଏଇଠି କୁଆଡ଼େ ଶିକାରରେ ମୟୂରଭଞ୍ଜ ମହାରାଜା ଶ୍ରୀରାମଚନ୍ଦ୍ର ଭଞ୍ଜଙ୍କୁ ଗୁଳି ବାଜିଥୂଲା | 
ପରବର୍ରୀ ଷ୍ଟେସନ୍‌ କୃଷ୍ଣଚନ୍ଦ୍ରପୁର | ଟ୍ରେନ୍‌ଟି କୂଆଡ଼େ କେମିତି ଘୁରି ଘୁରି ଗଲା ଯହିଁରେ 
ସୂର୍ଯ୍ୟଟା ପୂର୍ବପଟେ ନଦିଶି ପଶ୍ଚିମ ପଟେ ଦେଖାଗଲା ! ଅସ୍ତହେବା ସୂର୍ଯ୍ୟ ଭଦୟ ଅବସ୍ତାରେ 

ପହଞ୍ପଚଲା | ଏ .-ସମ ପାଖରେ ଅନେକ ଜିନିଷ ଦେଖୁଲୁ ବିକି ହେଉଛି । 
ଜଙ୍ଗଲବାସୀମ:( ‹ ' *ମଁରୁ ଖଣ୍ଡେ ଦୂରରେ ଛତ, ପାଚିଲା ଭୂତୁର କେଳି ପନିପରିବା 
ଦିଜୁଆନ୍ତି । ଲେ“ `” ଥାଇଁ ଯାଇ ଭାଗ ଭାଗ ହୋଇ ବସିଥୁବା ଜିନିଷ କିଣିନିଅନ୍ତି । 
ପୁଣି ଟ୍ରେନ୍‌ ଭିତରେ ବସି ଯାଆନ୍ତି । ପରବର୍ଭୀ ଵ୍ଢେସନ୍‌ ବେତନଟୀ; ଇଇନ୍‌ରେ ଖୁବ 
ବଡ଼ ଷ୍ଟେସନ୍‌ | ସେଠାରେ ଟ୍ରେନ୍‌ ପାଣି ପିଏ, ବହୁତ ସମୟ ଛିଡ଼ା ହୁଏ |! ଖୁବ୍‌ ସାହସ 
କରି ଆମେ ତଳକୁ ଓହ୍ଲାଇ ଇଞ୍ଜିନ୍‌ ପାଣି ନେବା ଦୃଶ୍ଯ ଦେଖ୍ୁଲୁ । ଗୋଟାଏ ଦୁଇଟା 
ଚାଉଳ କଳର ଲନ୍ବା ଚିମ୍‌ନି ଷ୍ଟେସନ୍‌ ପାଖରେ ଦିଶୁଥାଏ । ଏହାପରେ ପରେ ପ୍ରତିଟି 
ଷ୍ଷେସନ୍‌ଘେ ଅଂ ମ-ଟିପ: ଖାତା ବାହାର କରି ଏହାକ ତ'କୁ ପଚାରି ଟିପାଖାତା ପୂରଣ 
କରୁ | ସନ୍ଧ୍ୟା ହ 'ଟା ପ୍ରାୟ ରୁପ୍ସାରେ ପହଞ୍ଚଲୁ ରୁପ୍ସାକୁ ଜଂକସନ୍‌ ଷ୍ଟେସନ୍‌ କୁହାଯାଏ | 
ଏଠାରେ ଛାଟ ଚାଡ଼ିରୁ ଓହ୍ଲାଇ ବଡ଼ ଗାଡି ଧରିବାକୁ ପଡ଼େ | ପ୍ରାୟ ସାଢ଼େ ସାତଟାରେ 
ଚଡ଼ ଟ୍ରେନ୍‌ ଆସିବ ସେଇଠି ଆମେ ଚାରିଟି ଲେଖାଏଁ ପୁରି ଓ ତରକାରୀ ପାଣ୍ଡିରୁ ଆମକୁ 
ମିଳିଲା । ପିଇବ ପାଣି ଆଦୌ ଭଲ ନୁହେଁ, ଖାରୁଆ । ଖଣ୍ଡିଏ ଲେଖାଏଁ ଇଲିସି ଭଜା 
ମଧ୍ଯ ଜଳଖୁଆ ସାଙ୍ଗରେ ମିଳିଥିଲା । ପରେ ପରସା ହିସାଚ ବେଳକୁ ଦେଖୁଲୁ ଜଣକେ 
ଟଙ୍କେ ଚାରଣା ଲେଖାଏଁ ପଡ଼ିଛି । ଆମେ ପ୍ରାୟ ହତଦୁଝି ହୋଇଗଲୁ । ଫେରିବା ପାଇଁ 
ପରସା କେଉଁଠୁ କିମିତି ମିଳିବ ସେଇ କଥା ଆମକୁ ଗ୍ରାସ କଲା | ପ୍ଲଟ୍‌ଫର୍ମରେ ଅମେ ଓ 
ଜେତେଜଣ ଅପାଙ୍କ୍ରେୟ ଘୁରାଫେରା କରୁଛୁ ! ଦିଗ୍ବଳୟ ଭୀଷଣ ଆଲୋକିତ ହେଲ, 
ବେଲ୍‌ ବାଜିବା ସାଙ୍ଗେ ସାଙ୍ଗେ ମୁଁ ଚିକୁାର କରି ଉଠିଲି, “ ' ହେଇ ଦେଖ ସୂର୍ଯ୍ୟ ଉଦୟ 
ହେଉଛି ।” ' ପ୍ରକୃତରେ ସେଇଟା ଇଞ୍ଜିନ୍‌ ସାମନାର ଅଲୋକଟା | ଅନ୍ଧାରରାତିକୁ 
ଏକାବେଳେ ଆଲୋକିତ କରି ମାଡ଼ି ଆସୁଛି ଆମ ଆଡ଼କୁ । ଆମେ ଛିଡ଼ା ହୋଇଛୁ 
ଟ୍ରେନକୁ ଅପେକ୍ଷା କରି । ଦୁଇଟା ପିଲା ଆମ ରଳାକୁ ନକଲ କରି ପରସ୍ତର ଭିତରେ 
ବ୍ୟଙ୍ଗ କରି କଥାବାର୍ଭା କରୁଛନି, “ ' ଦେଖ୍‌ ଦେଖ୍‌ ସୂର୍ଯ୍ୟ ଉଦୟ ହେଉଛି ।”” ପରେ 
ଜାଣିଲୁ ସେହି ଦୁଇଟା ଏକାଡ଼େମୀ ସୁଲ୍‌ର ସହରିଆ ପିଲା ବ୍ୟଙ୍ଗ ବିଦୃପକରୁଥୁରଲେ ଆମ 
ପରି ଜଙ୍ଗଲି ପିଲାକୁ | ତାପରେ ପଚରା ଉଚୁରା କରି ଜେଉଁଟା ଜେଉଁ ଷ୍ଟେସନ ଜାଣିବା 
ଆଗ୍ରହ ରହିଲା ନାହିଁ । ନୀଳଗିରି ରୋଡ଼ ଷ୍ଟେସନ୍‌ରୁ ଆମେ ଦେଖୁଲୁ ପଶ୍ଚିମ ପଟେ 
ଗୋଟେ ଉଜ୍ବଳ ଆଲୋକ ନାଳରିରି ପାହାଡ଼ ପ୍ରଦେଶରେ ନୀଳଗିରି ରାଜଘାଟୀ ଉପରେ 
ଆଲୋକ । କଳା ପୂଷ୍ଠପଟରେ ଧଳା ଉନ୍ନଳ ଆଲୋକଟା ଭାରି ସୁନ୍ଦର ଦିଶୁଥାଏ । 
ତା'ପରେ ଆଉ କୋଉଠି କିଛି ଆମକୁ ଦିଶିଲା ନାହିଁ | ଲଦାଲଦି ହୋ ପରସ୍ପର କାନ୍ଧରେ 
ଆଉଜି ଆମେ ଢୁଳେଇବାକୁ ଲାଗିଲୁ ଏବଂ ଶୋଇଗଲୁ । କେତେ ସମୟ କିଏ ଜାଣେ 
ଯାତ୍ରୀମାନେ କହୁଥାନ୍ତି ଏଇଟା ବୈତରଣୀ, ଏଇଟା ବ୍ରାହଣୀ, ସବା ଶେଷରେ ଘର ଘର 
ଶବ୍ଦ ମହାନଦୀ ପୋଲର ଏବଂ ଆମେ ସମସ୍ତେ ଯିଏ ଯାହାର ବୁଜୁଳାଧରି ଓହ୍ଲେଇବା 
ପାଇଁ ପ୍ରସ୍ତୁତ ହେଲୁ । ଷ୍ଟେସନ୍‌ ପହଞ୍ଚଲା ରାତିପ୍ରାୟ ତିନିଚା, ରାତି ସାରାରେ ବୋଧହୁଏ 

ଯୋଡାଏ କି ଦୁଇଯୋଡା ଯାତ୍ରୀବାହୀ ଟ୍ରେନ୍‌ ଯାଆଆସ କରେ | ଲାଲି ଟୁଡ଼ି ବିଛା କଟକ 
ପ୍ଲେଟ୍‌ ଫର୍ମରେ ଓହ୍ଲାଇ ଖୁଣ୍ଡି ଲଣ୍ଡନ ଆଲୁଅରେ ପ୍ଲାଟଫର୍ମ ପାର ହୋଇଚାଲିଲୁ, ସତର 
ଅଠର ଜଣିଆ ଦଳଟି ଅନ୍ଧାର ଭିତରେ ଦେଇ ମୟୂରଭଞ୍ଜ ଲଜ୍‌ଆଡ଼କୁ ଆଜି ଯାହା 
ପି.ଜି.ହଷ୍ଟେଲଶ୍‌ ନାମରେ ଖ୍ୟାତ ।! ମୟୂରଭଞ୍ଜର ରଜାପୁଅ, ତାଙ୍କ ଗାଡ଼ିଆନ୍‌ ଟିଭଉଟର 
ମାନେ ହୁଏତ ଏଇଠି ରହିବା ପାଇଁ ଏ ଘରଟି ମୟୂରଭଞ୍ଜ ମହାରାଜା ତିଆରି କରିଥିଲେ I 
ସେଇଠି ଶୋଇ ରାତି କଟେଇଲୁ । ଏତେ ମଶା ଯେ ସକାଳୁ ଆମେ ପରସ୍ପରକୁ ଚାହିଁ 
ଚିହ୍ନି ପାରିଲୁ ନାହିଁ । ଦେହ ମୁହଁର ଚେହେରା ମଶା କାମୁଡ଼ାରେ ବଦଳ ହୋଇଯାଇଛି । 

ସକାଳରୁ ଆମର ପ୍ରଧାନ ଦଳ ସହିତ ନାହିଁ କଟିଗଲା ! ମୁଁ ଓ ମୋ ସାଙ୍ଗ ( ପରବର୍ରୀ 
କାଳର କକା ଶ୍ଵଶୁର) ରେଭେନ୍‌ସା କଲେଜ୍‌ ରଷ୍ଟ ହଷ୍ଟେଲ ଉପରେ ନିର୍ଭର କଲୁ । 
ସେଠାରେ ଥାଆନ୍ତି ଆମ ଗାଁର ହରିହର ନନ୍ଦ ଯାହାଙ୍କ ସାନଭାଇ ମୋ ସାଙ୍ଗ ନାରାୟଣ 
ନନ୍ଦ ଆମେ ସେଇଠି ଗାଧୁଆ ପାଧୁଆ ଖୁଆପିଆ କଲୁ । ଅପୂର୍ବ ଆମର ଆନନ୍ଦ ଓ 
ଅଭିଜ୍ଞତା ସେଇଠି କେତେଦିନ ରହଣି କାଳ ଏବେବି ମନେ ପଡୁଛି | ମେସ୍ର ଗାଙ୍ଗଲାରେ 
ଟକଟକ ଭାସୁଥାଏ ପାନ୍‌୍ତୁଆ, ରସଗୋଲା । ଚାରି ପଇସାରେ ଚାରିପଟ ଲୁଚି ସହିତ 
ଗୋଟିଏ ଲେଡିକେନିଂ ଦାମ୍‌ ଚାରି ପଇସା । ସାଧାରଣ ଦିନର ଭାତତରକାରୀ | ଆମକୁ 
ରାଜକୀୟ ବୋଧ ହେଲା । ଶନିବାରିଆ ରାତି ଫିଷ୍ଠ ଆମ ରାଜବାଟୀରେ ବି ମିଳୁ ନ 
ଥୁଲା ଏବଂ ଇଷ୍ଟହଷ୍ଟେଲର ମାସ ଶେଷରେ ରାତ୍ରି ଭୋଜନକୁ ବେଙ୍କ ଏଟ୍‌ 
କୃହାଯାଇପାରେ | ସକାଳ ହେଲାବେଳେ ଆମେ ଦେଖୁଲୁ ଯେମିତି ଆମେ ଲଙ୍କାରେ 
ପହଞ୍ଚଛୁ । କାରଣ ଚାଉଳିଆଗଞ୍ଜ ପୋଷ୍ଟ ଅଫିସ୍‌ ଓ ଡାକ ବଙ୍ଗଳା ପାଖରେ ଅଗଣିତ 
ପୋଡ଼ାମୁହାଁ ହନୁ ଶହ ଶହ ସଂଖ୍ୟାରେ କଳା ମୁହଁରେ ଧଳାଦାନ୍ତ ଦେଖାଇ ଆମ ଆଡ଼କୁ 
ଖତେଇ ହେଉଛନ୍ତି | ବେଳ ତିନିଟାରେ ଆମେ କିଲ୍ଲା ପଡ଼ିଆକୁ ବାହାରିଲୁ, ଆମ ସ୍କୁଲ୍‌ର 
ଫୁଟବଲ୍‌ ଟିମ୍‌ ସାଙ୍ଗରେ | ଖେଳୁଆଡ଼ମାନେ ମଣିଷ ଟଣା ରିକସାରେ ବାହାରିଲେ, ଆମେ 
ସିଧା ରାସ୍ତା ଧରିଲୁ କିଲ୍ଲା ପଡ଼ିଆକୁ । ଗୋଡ଼ିବିଛା ରାସ୍ତା ଗୋଡ଼ରେ ଯୋତା ବା ଚପଲ୍‌ 
କିଛି ନାହିଁ, ଖାଲି ପାଦ, ଜଣାପଡୁୂତାଏ ଯେମିତି ଆମେ କଟକକୁ ଆସିନୁ ଆସିଛୁ ବୁ ଭୂସ୍ଵର୍ଗକୁ । 
ମନେ ପଡୁଥାଏ ମାଇନର କ୍ଲାସ୍‌ରେ ପଢ଼ିଥିବା ସୀତାବନବାସ କବିତାର ଯୋଡ଼ିଏ ଧାଡ଼ି । 
* “ ନିରେଖିବା ଆଗରୁ ତନୟ ମୁଖ, ଲଭିବୁ ତନୟର ପାଳନ ସୁଖ ।”” ଭବିଷ୍ୟତରେ 
କଟକ ଆସିବା ସମ୍ଭବ ହେଉ ବା ନ ହେଉ ରେଭେନସା କଲେଜ୍‌ରେ ପାଠ ପଢ଼ିବା 
ଗୌରବ ମିଳୁ ବା ନ ମିଳୁ କିଛି ନ ହେଲେ କଟକ ତ ଦେଖୁହେବ । ଦଳଦଳ ହୋଇ 
ଖେଳ ଦେଖଣା ହାରିମାନେ ଚାଲିଛନ୍ତି କିଲ୍ଲା ପଡ଼ିଆକୁ । କେତେ ଆଗ୍ରହ କେତେ ଉତ୍ସାହ ! 
ସ୍କୁଲ୍‌ ପିଲାଙ୍କ ଖେଳ ଜଣା ପଡୁଥାଏ ଯିମିତି ଏ ଗୋଟାଏ ଅଲିମ୍ପିକ୍‌ । ରେଭେନ୍‌ସା 
କଲେଜର ଜନୈକ ଅଧ୍ୟାପକ ଆମର ରେଫ୍‌ରୀ । କଟକର ଜିଲ୍ଲା ସ୍କୁଲ୍‌ ସହିତ ଆମର 
ସେମିଫାଇନାଲ୍‌ ଖେଳ | ଆମସ୍କୁଲ୍‌ୁରୁ ଯେଉଁମାନେ ଭାଗ ନେଇଥୁଲେ ସେମାନଙ୍କର 

ସମସ୍ତଙ୍କର ନାମ ମନେପଡୁନି । ମନେ ପଡୁଛି ବଙ୍କମ୍‌କୁ, ତା ବାମ ହାତଟା କେ୍ପା, 
ପତଳା ପିଲାଟା, ଗାରପକା ଜର୍ସି ସେ ପିନ୍ଧିଥାଏ । ସେ କର୍ଣାରକିକ୍‌ ସ୍େସିଆଲିଷ୍ଟ । 
ଏମିତି ବଙ୍କେଇ ସଟମାରେ ଯେ ଗୋନି ବଲ୍‌ର ଗତିପଥ ବାରିପାରେ ନାହିଁ । ଏକାବେଳକେ 
ଗୋଲ୍‌ ହୋଇଯାଏ । କୁର୍ଭିବାସ ଗେଡ଼ା ପିଲାଟା, ହାଫ୍‌ ବେକ୍‌ ଖେଳେ, ତାକୁ କଟେଇ 
କେହି ବଲ୍‌ ଗୋଲ୍‌ ଆଡ଼କୁ ନେଇପାରିବନି । ବଜ୍ରବାବୁଙ୍କ ଭାର କୃଷ୍ଣବାବୁ ବେକ୍‌ରେ 
ଖେଳେ | ଆମର ହେଡ଼ମାଷ୍ଟର ଘୋଡ଼ା ଗାଡ଼ିରେ ଖେଳୁଆଡ଼ ପିଲାଙ୍କ ସହିତ ପହଞ୍ପୂଗଲେ । 
ଯେଉଁ ପଡ଼ିଆରେ ଆମେ ଖେଳୁଥଲୁ ତାହା ହୁଏତ ଆଜି ବାରି ହେବ ନାହିଁ । ବାରବାଟୀ 
ଷ୍ଟାଡ଼ିମ୍‌ର କେଉଁ ଏକ ସ୍ଥାନରେ ଆଜି ତାହା ଲୁଚି ଯାଇଛି । ଖେଳ ଖୁବ୍‌ ଜୋର୍‌ସୋର୍‌ 
ଲଢ଼େଇ ସହିତ ଆରମ୍ଭ ହେଲା ! ରେଫ୍ରିଟିକେ ଆଡ଼ ପାଗଲା | ସବୁବେଳେ ହୁଇସିଲ୍‌ 
ମାରେ । ଗୋଟାଏ ଜାଗାରେ ହେଣ୍ଡ ବଲ୍‌ ହେଲେ ଆଉ ଗୋଟାଏ ଜାଗା ଦେଖାଏ । 
ଖେଳଶେଷ ବେଳକୁ ଦୁଇଦଳ ସମାନ୍‌ ସମାନ୍‌ ଗୋଟିଏ ଗୋଲ୍‌ରେ ବିନାହାର ଜିତ୍ରେ 
ଖେଳ ଶେଷ କଲେ । ପୁଣି ପରଦିନ ଖେଳ ! ଖେଳ ସରିଲେ ମଧ୍ଯ ଆମେ ଖେଳରେ 
ଏତେ ମଜି ଯାଇଥାଉ ଯେ ବଲ୍ଟା ଭୂଇଁରେ ଆକାଶରେ ସବୁଆଡ଼େ ଦିଶୁଥାଏ । ପରଦିନ 
ସେହି ପଡ଼ିଆରେ ତ୍ରନ୍‌ମେଚ୍‌ ପୁଣି ଆରମ୍ଭ 4 ଲୋକଙ୍କର ଉତ୍ସାହ କମିନାହିଁ ବରଞ୍ଚ 
ବଢ଼ିଚାଲିଛି । କଟକର ଦର୍ଶକ ବାରିପଦାକୂ ବି ସାପର୍ଟ କରନ୍ତି । ଦ୍ଵିତୀୟ ଦିନ ଖେଳ 
ଶେଷରେ ଦୂଇଦୂଇ ଗୋଲ୍‌ରେ ପୁଣି ଅମୀମାଂସିତ | ଖେଳ ଦେଖବା ଆଗ୍ରହ ଓ ଉତ୍ତେଜନା 
କ୍ରମେ ବଢ଼ି ବଢ଼ି ଚାଲିଥାଏ । ହେଲେଦିନ ଗୋଟିଏ ବଢ଼ିବା ଅର୍ଥ ଆମ ଲାଭ କ୍ଷତି 
ସମାନ୍‌ ସମାନ୍‌ ଚାଲିଥାଏ । ଲାଭ କହିଲେ ବେଶି ଦିନ କଟକରେ ରହି ଆହୁରି ନୂଆ 
ନୂଆ ଦେଖହେବ ଏ ଭିତରେ ଆମେ ସକାଳ ନିତ୍ୟକର୍ମ ସାରି ବାହାରି ପଡ଼ୁ କଟକର 
ଦର୍ଶନୀୟ ସ୍ଥାନସବୁ ଦେଖୁବା ପାଇଁ । 

ଦେଖୁ ସାରିଲୁଣି ବାରବାଟୀ ଜିଲ୍ଲା ଭଗ୍ନାବଶେଷ, ଯୋବ୍ରା ଆନିକଟ୍‌, ମହାନଦୀଟା 
କେତେ ବଡ଼ ନଭ, ଏ ପାଖରେ ଛିଡ଼ା ହେଲେ ଆର ପାଖ ଦିଶେ ନାହିଁ । ସେଇଠୁ 
ରେଲ୍‌ବାଇ ପୋଲଟା କେତେ ସୁନ୍ଦର ଦିଶେ | ଦିଶେ ସତ ଟ୍ରେନ୍‌ ଯାଉଥିଲେ ! ଆମେ 
ରେଲ୍‌ବାଇ ପୋଲ୍‌ ଯାଇ ଦେଖୁଲୁ ୧.୭ ମାଇଲ୍‌ | ଆମ ଧାରଣା ହେଲା ତାହା ପୃଥବୀର 
ସବୁଠାରୁ ଲମ୍ବା ପୋଲ । କଟକ ରେଳ ଷ୍ଟେସନ୍‌ରେ ଯୋଡ଼ିଏ କି ତିନୋଟି ଘର ସେଇ 
ଗୋଟିଏ ବିଲ୍ଡିଙ୍ଗରେ ରେଲ ଷ୍ଷେସନ୍‌ର ସବୂକାମ ହୁଏ | ଆନିକଟ୍‌ ପାଖକୁ ଲାଗି ଗୋଟାଏ 
ବିରାଟ ଖମ୍ବ ଆକାଶକୁ ସ୍ପର୍ଶ କରିଛି ଯେମିତି ! ତାକୁ ଲୋକ ଯୋବ୍ରା ଠେଙ୍ଗା କହନ୍ତି । 
ତାକୁ ବତୀକୁଣ୍ଠ କୁହାଯାଇପାରେ | ଗୋଟିଏ ପ୍ରବାଦ ଅଛି, ‘କଟକ ବାରବାଟୀ ଧୋଇଲେ 
ଗଲେ, ଯୋବ୍ରା ଠେଟ୍ଗାର କିଯାଏ ।” ତାର ଅର୍ଥ ପ୍ରଥବୀ ଜଳାର୍ଣ୍ବବ ହେଲେ ମଧ୍ଯ ଯୋବ୍ରା 
ଠେଙ୍ଗା ବୁଡ଼ିବ ନାହିଁ । ପରଦିନ ମ୍ୟାଚଟା ହେଲା ସାନ୍‌ ସାଇନ୍‌ ପଡ଼ିଆରେ । କାଳେ 
ସେହି ପଡ଼ିଆରେ ଖେଳର ନିଷ୍ପତି ହେବ | ସେଦିନ ଆଗୁଆ ବାହାରିଯାଇଥଲୁ ମେଡ଼ିକେଲ୍‌ 

ସ୍କୁଲ୍‌ ଓ ତାର ଫୁଟବଲ ପଡ଼ିଆ ଦେଖୁଲୁ । ଆହୁରି ଦେଖୁଲୁ ଇଞ୍ଜିନିୟରିଂ ସ୍କୁଲ ଏବଂ 
ତାହାର ପଡ଼ିଆ । ଚାରିଦିନ ପର୍ଯ୍ୟନ୍ତ ଖାଲି ପଡ଼ିଆ ପରେ ପଡ଼ିଆ ଦେଖୁଲୁ ଗୋଲ୍‌ ପରେ 
ଗୋଲ୍‌ ଦେଖୁଲୁ; କିନ୍ଧୁ ଖେଳର ନିଷ୍ପରି ନାହିଁ । ଅଧ୍ୟକା ସମୟ ମଧ୍ଯ ଖେଳ ହୁଏ ଗୋଲ୍‌ 
ହୁଏନି | ଟାୟ ବ୍ରେକାର ( € Breaker) ବା ସାଡେନ୍‌ ଡେଥ୍‌ (Sudden death) 
ହୁଏ ନାହିଁ । ଦିନେ ଦିନେ ଅନ୍ଧାରରେ ଖେଳିବାକୁ ପଡ଼େ । କଟକ ସହରରେ ଆନୁଅ 
ନାହିଁ । ରାଣୀହାଟ ପହଞ୍ଚଲେ ଇଲେକ୍ଟ୍ରି ସାପ୍ଲାୟ ଅଫିସ୍‌ଟା ପଡ଼େ । ତା'ପରେ 
ରେଭେନ୍‌ସା କଲେଜର ଆଲୁଅ | ଆମକୁ ଜଣାଗଲା ସେହି ଗୋଟିଏ ସ୍କାନ । ଯେଉଁଠି 
ଆଲୁଅ ଅଛି ଏବଂ ମୟୁରଭଞ୍ଜ ମହାରାଜା ସେ ଆଲୁଅ ଦେଇଛନ୍ତି । ଆମେ ହିସାବ 
କିତାବ କରି ଦେଖୁଲୁ ଆମ ପାଖରେ ଦୂଇଟଙ୍କା ଲେଖାଏଁ ଅଛି | ତହିଁ ପରଦିନ ଶେଷଖେଳ 
ହେବ ବୋଲି ଆମେ ଭାବିଲୁ । ଆମ ହାତରେ ଦିନଟିଏ ଅଛି ଦେଖୁବା ପାଇଁ । 
ଭୁବନେଶ୍ବରକୁ ରେଳଭଡ଼ା ୧୮ ପଇସା । ଫେରିବା ଭଡ଼ା ଆମକୁ ଦେବାକୁ ପଡ଼ିବ 
ନାହିଁ କାରଣ ନମ Ticket କରା ହୋଇଛି । ସାଙ୍ଗମାନଙ୍କ ଖେଳ ଶେଷ ହେବନା 
ସେମାନେ ଫେରିବେ | ଆମର ଟିକଟତ ହେଡ଼ମାଷ୍ଟର ପାଖରେ, ଖେଳ ଦେଖୁ ଦେଖ 
ବିରକ୍ତ ହେଲେନି । ମୟୂରଭଞ୍ଜ ଲଜକୁ ଫେରିଲା ବେଳେ ନିସଷ୍ଣରି କଲୁ ଭୁବନେଶ୍ବର 
ଦେଖଦେବା | ଫାଟକକୁ ପହଞ୍ଚଛୁ ଶବ୍ଦ ମିଳିଲା । ଚାଲିଥାଏ ଠକ ଡକ୍‌ ମାଡ଼ିଯାଏ ଠକ୍‌ 
କ୍‌ ବିଚିତ୍ର ଧ୍ବନି କୂଆଡ଼ୁ ଆସୁଛି ଦେଖବା ପାଇଁ ଚାଲିଲୁ ଫାଟକର ସ୍ତିମିତ କିରାସିନି 
ଆଲୁଅରେ ଏକ ବିଚିତ୍ର ଜୀବ ସର୍ବାଙ୍ଗ ଗେରୁଆ ବା ଲାଲି ବସ୍ତରେ ଆବୃତ, ମୁଣ୍ଡରେ ଏକ 
ବଡ଼ ଲାଲି ପଗଡ଼ି ମୋଟାମୋଟି ଅତିକାୟ ଲୋକଟା, ଏଭଳି ନିର୍ଜନ ସ୍ଥାନରେ ଆମକୁ 
ଡର ମାଡ଼ିଲା | ସେ କଠଉ ପିନ୍ଧିଛି । ସାଙ୍ଗେ ସାଙ୍ଗେ ଛିଡ଼ା ହୋଇପଡ଼ିଲା ଆମରି ଆଗରେ 
ଡାହାଣ ହାତରେ ବିଶି ଆଙ୍ଗୁଳିଟା ଧରିନେଇ ତା ଆଙ୍ଗୁଳିରେ ଗଷି ଦେଲା ଏବଂ ଜିଭରେ 
ଚାଟିବାକୁ କହିଲା “ କେମିତି ଲାଗିଲା ?” ପଚାରିଲା | ମୁଁ କହିଲି, “ମିଠା' । ଆଙ୍ଗୁଳିକୁ 
ପୋଛି ଦେଇ ପୁଣି ଆଉଥରେ ଘଷିଲା ତାହାରି ଆଙ୍ଗୁଳିରେ | ତାହାରି କଥା ଅନୁସାରେ ମୁଁ 
ପୁଣି ଚାଟିଲି । ଆଶ୍ଚର୍ଯ୍ୟ କଥା ପିତା ଲାଗିଲା | ଆମେ ବେଶୀ ସମୟ ତା ପାଖରେ ରହିଲୁ 
ନାହିଁ । ଡର ମାଡ଼ିଲା ବେଶୀ କି ଭୌତିକ କାଣ୍ଡ କରିବ, ଖଣ୍ଡେ ଦୂର ଧାଇଯାଇ ଆମେ 
ଲଜ୍‌ ପହଞ୍ଚଗଲୁ । କଥା ପ୍ରସଙ୍ଗରେ ତାକୁ ଆମେ ଲାଲିଆ ବାବାଜୀ କହୁଁ । ସେ ବିରାଟ 
ପଡ଼ିଆ ଦେଇ ମରହଟ୍ଟା କୋଠି ଆଡ଼କୁ ଚାଲିଲା ପ୍ରତିଧ୍ଵନୀ ସହିତ ଶହ୍ଦ ଶୁଭୁଥାଏ ଚାଲିଥାଏ 
ଠକ୍‌ ଠକ୍‌ | 

ରାତି ଭୋର ୪ଟା ବେଳେ ଭୁବନେଶ୍ବର ଆଡ଼କୁ ଗାଡ଼ି ଅଛି । ତରବର ହୋଇ 
ଉଠି ବସିଲୁ । ଟ୍ରେନ୍‌ ପ୍ଲାଟଫର୍ମକୁ ଆସିଗଲା । ଆମେ ବାହାରି ପଡ଼ି ଲିଙ୍ଗରାଜ ଦର୍ଶନକୁ । 
ବନ୍ଧୁ ନାରାୟଣ ବାହାରିବାକୁ ବହୁତ ଡେରି କଲେ | ତାଙ୍କର କଷାଫଳ ଗୁଣ୍ଡ ବୋତଲଟା 
ମିନୁନାହିଁ । ସେଇଟି ନ ହେଲେ ତାଙ୍କ ପେଟ ଖରାପ ହେବ । ସବା ଶେଷରେ ସେ 

ବୋତଲଟା ଜଣକ ପିଠିତଳୁ ପାଇଲେ । ତାକୁ ଠେଲି ପେଲି ଦେଇ ଚିକ୍ରାର କଲେ, 
ତୁମେ ଏଇଠି ତାକୁ ଜାକି ଶୋଇଛ ।” ଅଣନିଶ୍ଵାସି ହୋଇ ଧାରଁଲୁ ଏବଂ ବୋଧହୁଏ 
ବିନା ଟିକଟରେ ଟ୍ରେନ୍‌ରେ ଚଢ଼ିଗଲୁ । ଭୁବନେଶ୍ବରରେ ଟ୍ରେନ୍‌ରୁ ଓହ୍ଲାଇ ପ୍ରାୟ ସୂର୍ଯ୍ୟୋଦୟ 
ବେଳକୁ କୋଚିଳା ବଣ ଭିତରେ ଦେଇ ମଣିଷ ଚଲା ରାସ୍ତାରେ ଗୋଟାଏ ଧର୍ମଶାଳାରେ 
ପହଞଲୁ । 

ବିନ୍ଦୁସାଗର ଆର ପାଖରେ ଆକାଶ ଚିରି ମନ୍ଦିରଟା ଛିଡ଼ା ହୋଇଥାଏ । ଅପୂର୍ବ 
ଦୃଶ୍ୟ । ଗାଧୋଇ ପାଧୋଇ ମନ୍ଦିର ପରିକ୍ରମା କଲୁ | କାରୁକାର୍ଯ୍ୟ କହିଲେ ଆମେ ଦଖ୍େଲୁ 
ମନ୍ଦିରର ତଳ ପ୍ରଦେଶରେ ଥବା ପ୍ରେମିକ ପ୍ରେମିକାଙ୍କର ଦେବାବୋମାନଙ୍କର ପ୍ରାୟ ସବୁ 
ଉଗ୍ନ ମୂର୍ଭି ଏବଂ ଲୀଳା ଖେଳ । ଭାରି ଭଲ ଲାଗିଲା ଅତିଜାୟ ଗଣେଶମୂର୍ରଭି ମସୃଣ 
ପେଟଟିକୁ ଆଉଁସା ଆଉଁସି କଲୁ | ପାର୍ବତୀ ମନ୍ଦିରର ଛୋଟ ଛୋଟ ମୁର୍ରି ଗୁଡ଼ିକର କାରୁକାର୍ଯ୍ୟ 
ଦେଖ୍‌ ମୁଗ୍ଧ ଚକିତ ହେଲୁ । ଆମେ ଆଶ୍ଚର୍ଯ୍ୟ ହେଲୁ କାହିଁକି ଖୁବ୍‌ କମ୍‌ ଲୋକ ରାଜାରାଣୀ 
ମନ୍ଦିର ଆଡ଼କୁ ଯାଆନ୍ତି, ଯଦିଓ କାରୁକାର୍ଯ୍ୟ ନୈପୁଣ୍ୟରେ ତାର କଳନା ନାହିଁ । କେଦାର 
ଗୌରୀ ମନ୍ଦିର ବି ଦେଖୁଲୁ ଏବଂ ପଣ୍ଡାମାନେ ଯାହା ଆମକୁ ଦେଖାଇଲେ ବା ବୁଝାଇଲେ 
ତା ଆମେ ବିଶ୍ଵାସ କଲୁ । ଫେରିଲା ବେଳକୁ ଦିନ ଦୁଇଟା । ଭୋଗ କୁଣ୍ଡ ପଣ୍ଡା ପାଣି 
ଦେଲା । 

ଆମେ ବସି ପ୍ରସାଦ ସେବନ କରିବାକୁ ଯାଉଛୁ, ବଡ଼ ପାତି ମାଙ୍କଡ଼ଟାଏ ଭଦ୍ରଲୋକ 
ଭଳିଆ ଆମକୁ କିଛି ନ କହି ଫାଳେ କୁଣ୍ଡ ଧରି ମନ୍ଦିର ଉପରକୁ ଚଢ଼ିଗଲା | ଆମକୁ ଖୁବ୍‌ 
ଭୋକ ଲାଗୁଥାଏ । କିଛି କହିପାରିଲୁ ନାହିଁ J ମନ୍ଦିରରେ ଆଶ୍ରା ନେଇଥିବା ଜୀବମାନଙ୍କୁ 
ସ୍ରଷ୍ଟା ବା ସରକାର ମଧ୍ଯ କିଛି କହିପାରିବ ନାହିଁ । ଷ୍ଟେସନ୍‌ ରାସ୍ତା ଧରିଲୁ କଟକ ଫେରିବୁ । 
ପଣ୍ଡାକୁ ପରସା ଟଙ୍କାଏ ଚାରିଅଣା ଦେଇଛୁ, କ୍ରୋଧାନିତ ହୋଇ ମୁଣ୍ଡର ଚୂଳ ପେନ୍ଛାକୁ 
ଖସାଇ ଚାଣକ୍ୟଙ୍କ ପରି ଛେ ଛେ ଶବ୍ଦ କରି ଧରିଥିବା ଚୂଟାଟାକୁ ତୁଠ ପଥର ଉପରକୁ 
ଠଣ୍‌ ଠଣ୍‌ କରି ଫୋପାଡ଼ି ଦେଲା । ସେଇ ଅବସରରେ ଆମେ ବିନ୍ଦୁସାର କୂଳେ କୂଳେ 
ଧାଇଁଲୁ ଏବଂ ଯେମିତି ବଙ୍କାଣି ରାସ୍ତା ପଡ଼ିଛି ଏବଂ ପଣ୍ଡାଟି ଅଦଧଶ୍ଯ ହୋଇଛି, ଆମେ 
ଡବଲ୍‌ କୂୁଇକ ମାର୍ଚ୍ଚ କରି ଅଣ ନିଶ୍ଵାସୀ ହୋଇ କୋଚିଳାବଣ ଦେଇ ଷେଟସନ୍‌ରେ 
ପହଞ୍ଚଗଲୁ ( ଏବଂ ଭାଗ୍ୟ ଭଲ ଆମେ ଟ୍ରେନ୍‌ ଧରି ପାରିଲୁ |) ଅରକ୍ଷିତକୁ ଦୈବ ସାହା | 
ଟଙ୍କା ଏ ଚାରଣା ବଞ୍ଚଗଲା ! 

କଟକରେ ପ୍ରଥମ କରି କୁମ୍ଭୀର ଦେଖଲୁ । ମହାନଦୀ ଆନିକଟ୍‌ ଉପରେ ଛିଡ଼ା 
ହୋଇ ଘୋ ଘୋ ଶହ୍ଦ କରି ସୁଇଶ୍‌ ଗୁଡ଼ାକରେ ପାଣି ଯାଉଥାଏ, ମୁଁ ସେ ଶୋଭା ମୁଗ୍ଧ 
ହୋଇ ଦେଖୁଥାଏ । ମୋର ଠିଆ ହେବାର ସ୍ଥାନରୁ ଆଠଦଶ ହାତ ଦୂରରେ ଗୋଳିଆ 
ପାଣି ଉପରୁ ହଠାତ୍‌ ସଜନା ଗଣ୍ଡି ପରି ଦେଖାଯାଉଥିବା କ'ଣଟାଏ ଭାସି ଉଠିଲା । 
ଧୀରେ ଉପରକୁ ଉଠି ପୁଣି ଭିତରକୁ ପଶିଗଲା | ପୁରି ଆଉ ଟିକିଏ ପାଖକୁ ଆସି ଛୋଟିଆ 

କାଠ ଗଞଣ୍ଡିଟା ଭାସିଲା | ଭଲ କରି ନିରିଖୁ ଦେଖଲି ସେ କାଠ ଗଣ୍ଡିଟା ମୋରି ଆଡ଼କୁ 
ଆସୁଛି ଏବଂ ତାର ଯୋଡ଼ାଏ ଆଖୁ ମୋ ଆଡ଼କୁ ଚାହିଁଛି । ମୋ ପାଖ ପିଲାଟା ଯେମିତି 
“କୁମ୍ଭୀର !' ବୋଲି ଚିକ୍ରାର କରିଛି, ମୁଁ ଡିଆଁମାରି ବନ୍ଧ ଉପରକୁ ଉଠି ଆସିଲି । ଏତେ 
ପାଖରେ ବଣୁଆ କୁମ୍ଭୀର ମୋ ଜୀବନରେ କେବେ ଦେଖୁନି । ବଞ୍ଚଗଲି ବୋଲି ମୁଁ 
ଭାଚିଲି । ବହୁଦିନର ଗୋଏ ବିରାଟ ଇଚ୍ଛା ପୁରଣ ହେଲା | ସମୟ ଓ ଅର୍ଥ ଅଭାବରେ 
ଏଡ଼େ ବଡ଼ ସହରର ସେମିତି କିଛି ଦେଖୁପାରିଲୁ ନାହିଁ । ଯଦି ଭଗବାନ ଆଉ ଭାଗ୍ୟ 
ସାହା ହୁଅନ୍ତି । ତେବେ ଅଦେଖା ଅଜଣା ଯାହା ସବୁ ରହିଗଲା, ତାହା କଲେଜରେ 
ପଢ଼ିଲେ ହୁଏତ ଦେଖୁ, ଶୁଣିହେବ ସେ ଆହୁରି ଦୂଇତିନି ବର୍ଷର କଥା | 
୮] 


“ବସନ୍ତ ଶତପଥୀଙ୍କ ରମ୍ୟରଚନା !' ପୁସ୍ତକରୁ 


ମିଃ ୱାକିରଙ୍କ ଉଦ୍ୟାନର କଟକ-୧୮୭୮ (ସୌଜନ୍ୟ ବ୍ରିଟିସ୍‌ ଲାଇବ୍ରେରୀ, ଲଣ୍ଡନ) 

ମୋ ପିଲାଦିନର କଟକ 
ପ୍ରଫେସର ରାଧାନାଥ ରଥ 


କଟକରେ ରାତି ନାହିଁ“ ପୁରୀରେ ଜାତି ନାହିଁ । ଏ କଥାଟିକୁ ବୁଢ଼ୀମାଙ୍କ ଠାରୁ 
ପିଲାଦିନେ ବହୂତ ଥର ଶୁଣିଲା ପରେ କଟକ ବିଷୟରେ ମୋର କୌତୁହଳ ପିଲାଦିନୁ 
ରହିଥିଲା ! ପିଲାଦିନ ମାନେ ୧୯ ୨ ୪-୧୯ ୨୫ ମସିହାରେ ମୁଁ ସାତ ଆଠ ବର୍ଷର 
ପିଲାଥଲାବେଳେ ଗଂଜାମର ଗୋଟିଏ ଅଖ୍ୟାତ ଗ୍ରାମ ତଳରାମ ପଲ୍ଲୀରେ ଏକଥା ମୁଁ ଶୁଣି 
ଆସିଥୁଲି । ତେଣୁ ମୋର ଗାଁଟି ଏବଂ ପିଲାଦିନର ରାତି ନଥିବା କଟକ ଥଲା ମୋର 
ପିଲାଦିନର ସମଗ୍ର ପୃଥୁବୀ | ଏହି ଦୁଇଟି ଯାଗାରେ କେନ୍ଦ୍ରିତ ହୋଇ ରହିଥଲା ମୋର 
ସମସ୍ତ ଦିବା ସ୍ବପ୍ନ । 

ସେତେବେଳକୁ ଆମ ଗାଁରେ କେହି ସାଇକେଲ ଦେଖି ନଥୁଲୁ ! ଜଣେ ସାଇକେଲ 
ଧରି ଗାଆଁରେ ପହଞ୍ଚଲା । ପିଲା ବୁଢ଼ା ସମସ୍ତେ ରୁଣ୍ଡ ହୋଇଗଲେ ଏହି ଗାଡ଼ିଟିକୁ ଦେଖୁବା 
ପାଇଁ । ଆମ ମାନଙ୍କ ପାଖରେ ଏହା ଥୁଲା ଶୂନ୍ୟ ଗାଡ଼ି । କାରଣ ତାହା ସାଇଁ କରି 
ଚାଲିଲା ପରେ ଆମେ ଭାବିଲୁ ଏହା ଶୂନ୍ୟରେ ଚାଲିଛି | ଚାହୁଁ ଚାହୁଁ ଆଗକୁ ଉଡ଼ିଯାଉଛି | 
ବଳଦ ଗାଡ଼ି ଦେଖୁବା ଲୋକଙ୍କୁ ଏହା ଶୂନ୍ୟରେ ଚାଲିଲା ପରି ଦେଖାଯିବା ସ୍ଵାଭାବିକ । 
କାରଣ ଆଖି ପିଛୁଳାକେ ଏହା ଅଦୃଶ୍ଯ ହୋଇଗଲା ସମସ୍ତଙ୍କ ଆଗରେ । 

ମୁଁ ପିଲାଦିନେ ଅଲି ସ୍ଵପ୍ନଭାବୁକ । ରାତି ନ ଥବା କଟକ ବହୁତ ଅଭୁତ ହୋଇଥବ 
ବୋଲି ଭାବୁଥାଏ । ସେଠାରେ ମାଳ ମାଳ ଶୂନ୍ୟଗାଡ଼ି ଚାରିଆଡ଼େ ଉଡୁଥବ । ମୋର 
ସ୍ଵପ୍ନ ସତ ହେଲା | ମୁଁ ୧୯୩ ୨ ମସିହା ମେ ମାସରେ କଟକ ପହଞ୍ଚଲି | ସେତେବେଳକୁ 
ମୋତେ ହୋଇଥଲା ପନ୍ଦର ବର୍ଷ 1 ରାତି ନଥୁବା କଟକକୁ ଦେଖିବା ପାଇଁ ଏପରି ଆଗ୍ରହ 
ଥିଲା ଯେ ମୁଁ ଯେଉଁ ଭଦ୍ରଲୋକଙ୍କ ସହିତ କଟକ ଆସୁଥଲି ତାଙ୍କୁ ପ୍ରତ୍ୟେକ ଷ୍ଟେସନରେ 
ପଚାରୁଥଲି ଆଉ କେତେଟା ଷ୍ଟେସନ ରହିଲା କଟକ | ତାଙ୍କୁ ଠିକ୍‌ ଜଣାନଥୁବା 
ସ୍ବାଭାବିକ । ମେ ମାସ ଦିନ ବାରଟାରେ କଟକ ପହଞ୍ଚଲୁ । ଭାବୁଥାଏ ଏଠାରୁ ସିଂ କରି 

ଶୂନ୍ୟ ଗାଡ଼ିରେ ବସି ଭାଇନାଙ୍କ ଘରେ ଯାଇ ପହଞ୍ଚବି । ଦେଖୁଲି ଷ୍ଟେସନରେ କେତେ 
ଗୋଟିଏ ବଳଦ ଲାଗିଥିବା ବଳଦଗାଡ଼ି ଓ ଅନ୍ତ କେତୋଟି ହାତ ଟଣା ରିକ୍ଟା । ବଳଦ 
ଗାଡ଼ି ଜଲଦି ପହଞ୍ଚବ ବୋଲି ଭଦ୍ରଲୋକ ବଳଦଗାଡ଼ୀଟିଏ ଠିକ କଲେ । ମୁଁ ଭାବିଲି 
ଶୀଘ୍ର ପହଞ୍ଚଯିବୁ । କେତେବାଟ ବା ହୋଇଥିବ | ଅମ ଗାଁରୁ ଝାଡ଼େଶ୍ଵର ଯାଏଁ ହୋଇଥୁ୍‌ବ ! 
ତାହା ଥୁଲା ମୋର ପିଲାଦିନର ସବୁଠୁ ଦୂର ଯାଗା । କାରଣ ମୋର ଛୋଟିଆ ଗୋଡ଼ରେ 
ଚାଲି ସେଠାରେ ପହଞ୍ଚବା ପାଇଁ ବହୁତ ସମୟ ଲାଗେ | ସମୟ ଆପେକ୍ଷିକ । ପିଲାଦିନର 
ସମୟ ବର୍ଭମାନର ସମୟ ଠାରୁ ବହୁତ ତଫାତ୍‌ | ଗାଡୀ ଚାଲିଲା କୈ କଟର କୈ କଟର 
କରି କଟକର ନାଲି ଧୁଳି ରାସ୍ତାରେ । ବେଳେ ବେଳେ ପବନ ହୋଇ ନାଲି ଧୂଳି ଦେହ 
ସାରା ବୋଳି ହୋଇଯାଏ । ମେ ମାସ ଦ୍ବିପହର ପ୍ରଚଣ୍ଡ ଖରା | ମୁହଁରେ ଦେହରେ ଧୂଳି 
ଲେସି ହୋଇଯାଉଥାଏ | ଏହି ଖରାରେ ବୂଢ଼ା ବଳଦଟି ଢୋଳେଇ ଢୋଳେଇ ଶଗଡ଼ 
ଟାଣୁଥାଏ । କେ କଟର କୈ କର କରି ଗାଡ଼ିଟି ଚାଲିଥାଏ । ସମୟ ସରିବାକୁ ନାହିଁ । 
କିଛି ଲୋକ ଓଦା ଲୁଗା ମୁଣ୍ଡରେ ପକାଇ ଏ ପାଖ ସେପାଖ ହେଉଥାଆନ୍ତିଂ ଭାଇନା 
ଥାଆନ୍ତି ତେଲେଙ୍ଗା ବଜାରରେ । ମୁଁ ଭାବୁଥାଏ କଟକରେ କଅଣ ତେଳଲେଙ୍ଗାମାନଙ୍କର 
ବଜାର ଅଛି ? ସବୁ ଅଭୁତ ଲାଗୁଥାଏ । ଶୁଣିଥୁଲି କଟକରେ ବାର ବଜାର ତେର 
ଗଳି । ତେଲେଙ୍ଗା ବଜାର କେତେ ଗଳି ପରେ ? ତାହାର ଉତ୍ତର ମୋତେ ତ ମିଳେ 
ନାହିଁ । ମୁଁ ଗାଆଁରେ ଅଭ୍ୟସ୍ତ ଥଲି ଡାକେ ବାଟରେ- ଏଠାରେ କଅଣ କେତେ ବାଟ 
ଗଲାଣି ତଥାପି ତେଲେଙ୍ଗା ବଜାର ଆସୁନାହିଁ । ଏଠାରେ ଡାକେ ବାଟ ବୋଲି କିଛି 
ନାହିଁ ବୋଲି ମନେ ହେଲା । 

ରାସ୍ତାଯାକ ସୋରିଷ ତେଲରେ ଭଜା ହେଉଥିବା ବରା ଗୁଲୁଗୁଲାର ଗନ୍ଧ । ମୁଁ 
ସୋରିଷ ତେଲର ଗନ୍ଧ ଜାଣିନଥୁଲି- କାରଣ ଆମ ଗାଁରେ ରନ୍ଧାହୁଏ ଭୂଇଁ ଚଣା ଅର୍ଥାତ୍‌ 
ବାଦାମ ତେଲରେ | ମେ ମାସ ଖରାକୁ ସୋରିଷ ତେଲର ବିକଟ ଗନ୍ଧ, ସହିତ ନାଲି ଧୂଳି 
ଉଡ଼ି ଆସୁଥବା ଅନୁଭୂତି ମୋତେ କଟକ ସହର ପ୍ରତି ଭଲ ଧାରଣା ଦେଲା ନାହିଁ | 
ମୋର ସ୍ବପ୍ନର ସଙ୍ଗଲା ନରକରେ ପରିଣତ ହୋଇଗଲା ! ତଥାପି ଭାଇନାଙ୍କର ସାଇବ 
ବେଶ ଏବଂ ତାଙ୍କ ଘର ଦେଖିବାକୁ ପ୍ରବଳ ଆଗ୍ରହ ଥିବା ଯୋଗୁ ଏହା ଏତେ ଅସହ୍ଯ 
ମନେ ହେଉ ନଥୁଲା । 

ଅନେକ ସମୟ ପରେ କୈ କଟର କୈ କଟର କରି ବୂଢ଼ା ବଳଦଟି ଗାଡ଼ିଟିକୁ ଆଣି 
ତେଟ୍ଗୋ ବଜାରର ଗୋଟିଏ ଛୋଟିଆ ଗଳିରେ ପହଞ୍ଚାଇ ଦେଲା । ଗାଡ଼ିରୁ ଡେଇଁ ପଡ଼ି 
ଘର ଭିତରକୁ ପଶିଗଲି । ଦୋତାଲା ଘର- ମୁଁ ଆଗରୁ ଦେଖିନଥୁଲି ! ମୁଁ ଦୌଡ଼ିଲି ଏ 
ବଖରାରୁ ସେ ବଖରା- ତାପରେ ସିଡ଼ିରେ ଚଢ଼ି ଉପର ତାଲାକୁ ଗଲି । ପୁଣି ଫେରିଲି । 
ପୁଣି ଦୌଡ଼ିଲି ଦୋତାଲା ଛାତ ଉପରକୁ । ମୋତେ ଦେଖି ସମସ୍ତେ ହସୁ ଥାଆଛନି । 
ମୋର ନାନୀ, ଗୋସାଇଁ ମା, ଭାଇନା ମୋତେ ଆଗ୍ରହରେ ଦେଖୁଥାଆଛି | ମୁଁ ବୂଢ଼ୀମାକୁ 

କହଲି ତୋର ରାତି ନଥିବା କଟକରେ ବହୁତ ଖରା ଲୋ ମୋର ପ୍ରାଣ ବାହାରିଗଲାଣି । 
ସମସ୍ତେ ଖାଇ ବସିଲୁ । ସେହିଦିନ ଅପରାହ୍ନରେ ତେଲେଙ୍ଗା ବଜାର ଗଳିରୁ ବାହାରିଲି 
କଟକକୁ ଆବିଷ୍କାର କରିବା ପାଇଁ | ତେଲେଙ୍ଗା ବଜାରର ପାଖରେ ଥୁଲା କାଠଯୋଡ଼ାୀ 
ନଦୀ- ଆମ ଗାଁର ଅନେକ ଦୂରରେ ଗୋଟିଏ ଛୋଟିଆ ନଇ ଦେଖୁଥିଲି । ତାକୁ କହନ୍ତି 
ଖରଖରି ନଶ- କାରଣ କେବଳ ବର୍ଷା ଦିନରେ ଖରଖର ହୋଇ ଏହା ବଢ଼ିଯାଏ ତା 
ପରେ ଶୁଖିଯାଏ । ମୁଁ ଆଶ୍ଚର୍ଯ୍ୟ ହୋଇଗଲି- ବଡ଼ ବୁରୁଜ ବିରାଟ ନଇଟିଏ । ପାଖରେ 
ପହଞ୍ଚଲି- ସେତେବେଳକୁ ସଂଧ୍ୟା ନଇଁ ଆସୁଥାଏ । ଦୂଇ ଦିଗ୍‌ବଳୟରେ ସୂର୍ଯ୍ୟାସ୍ତର 
ଅଭିନବ ଦୃଶ୍ୟ ଦେଖି ମୁଁ ମୁଗ୍ଧ ହୋଇଗଲି ! ସାରା ପଶ୍ଚିମ ଦିଗବଳୟ ନାଲି ରଂଗରେ 
ରଂଗୀନ ହୋଇଗଲା | ସୂର୍ଯ୍ୟ ଆସ୍ତେ ଆସ୍ତେ ଦିଗବଳୟ ପଛପଟେ ଲୁଚି ଗଲେ | ଏପରି 
ଚମକ୍ରାର ଦୃଶ୍ୟ ଦେଖି କଟକର ଖରାବେଳର ଧୂଳିରାସ୍ତା କଥା ଭୁଲିଗଲି । ସେଠାରେ 
ଅନେକ ସମୟ ବସିଲି । ଘରକୁ ଫେରିଲି ଡେରିରେ | ଘରେ ସମସ୍ତେ ବ୍ୟସ୍ତ ଯେ ମୁଁ 
କୁଆଡ଼େ ବାଟବଣା ହୋଇ ବୁଲୁଛି । 

ଖରାଛୁଟି ସ୍ବୁଲ ଖୋଲି ନଥାଏ । କଲମ୍ବସ୍‌ଙ୍କ ଆମେରିକା ଆବିଷ୍କାହର କରିବା ପରି 
ମୁଁ ପ୍ରତିଦିନ କଟକ ଆବିଷ୍କାର କରିବା ପାଇଁ ବାହାରେ ଚାଲି ଚାଲି ବହୁତ ଶୂନ୍ୟ ଗାଡୀସବୁ 
ମୋ ପାଖରେ ସାଇଁ ସାଇଁ କରି ଚାଲିଥାଏ । ତା ପାଖରେ କୈ କଟର କରି ଚାଲିଥୁବା 
ବଳଦଗାଡ଼ି, କେତେଜଣ ବଡ଼ ଲୋକଙ୍କର ଥାଏ ଘୋଡ଼ାଗାଡ଼ିଃ ଦିନେ ଗୋଟିଏ ମଟର 
ଗାଡୀ ଦେଖୁଲି- ତାକୁ ଲୋକେ ଠେଲୁ ଆଆନ୍ତି ଚଳେଇବା ପାଇଁ ସେତେବେଳକୁ 
ବୋଧହୁଏ ମଟର ଗାଡ଼ୀ ତିନି ଚାରୋଟି ଥିବ | କାରଣ ମୁଁ ରାସ୍ତାରେ ମଟର ଗାଡ଼ୀ 
ଦେଖେ ନାହିଁ । ଗଂଜାମରେ ଚାଲୁଥିବା ବଡ଼ ବଡ଼ ବାସ ଏଠାରେ ନଥାଏ । ବାସ ଯିବ 
କୁଆଡ଼େ । କଟକର ଦୁଇ ଆଡ଼େ ନଦୀ- ଦକ୍ଷିଣରେ କାଠଯୋଡୀ- ଉତ୍ତରରେ ମହାନଦୀ | 
ମାନେ ଖୁବ୍‌ ବଡ଼ ନଦୀ | ସେ କୂଳକୁ ଆଖି ନ ପାଇବା ଭଳି ନଦୀ । ଆମ ଗାଁ ପାଖ 
ଖରଖରି ନଦୀ ଦେଖି ମୋ ମନରେ ନଦୀ ପ୍ରତି ଯେଉଁ ଧାରଣା ଥଲା ତାହାର ଥିଲା ଏହା 
ସଂପୂର୍ଣ ବିପରୀତ ଗାଁର ବରଗଛ ମୂଳକୁ. ତ ଦିନରେ ମଧ୍ଯ ମୁଁ ଯାଏନାହିଁ । ଦୂରରୁ 
ବରଗଛ ଦେଖି ଦୌଡ଼େ ଏପାଖ ସେପାଖ । ତା'ମାନେ କଟକରେ ମଧ୍ୟ ଡାହାଣୀ ଭୂତଙ୍କ 
ପାଇଁ ବରଗଛଟି ଅଛି । 

ମୋର ନନାଙ୍କୁ ସିନା ରାମଚଣ୍ଡୀ ଡାକି ନେଲେ ତାଙ୍କ ପାଖକୁ ବୋଲି ଆମ ଗାଆଁର 
ବଡ଼ପଣ୍ଡା କହନ୍ତି | କାରଣ ସେ ଜ ଜଣାଶୁଣା ବୈଦ୍ଯ- ତାଙ୍କର ଓଷଧ କାଟୁ ନକରିବା 
ମାନେ ରାମଚଣ୍ଡୀ ନିଶ୍ଚୟ ଡାକି ନେଇଥବେ | ଆଉ ବୋଉ ତ ଟାଇଫଏଡ୍‌ ଜରରେ ! 
କାର୍ଭିକ ମାସ ଯାଏଁ ଗାଧୁଆ ପାଧୁଆ କରି ହବିଷ୍ୟ କରି ଠିକ୍‌ ଛାଡ଼ଖାଇ ଦିନ ମରିବା ପାଇଁ 
ଘୋଷାଡ଼ି ହେଉଥଲା ମୋତେ କହୁଥଲା ନାନା ତାକୁ ନେବା ପାଇଁ ସବୁଦିନ ରାତିରେ 

ଆସୁଛନ୍ତି ସେ କାର୍ରିକ ସାରି ମଲେ କାରଣ ତା ନହେଲେ ତାଙ୍କର ସ୍ଵର୍ଗବାସ ହୋଇ ନ 
ଥାଆନ୍ତା | 

ଏସବୁ କଥା ମୋ”ମନରେ ଆସୁଥିବା ଯୋଗୁ କେତେବେଳେ ଦୌଡ଼ି ଦୌଡ଼ି ଆସି 
ଆମ ଘରେ ପହଞ୍ଚଗଲି । ମୋତେ ଖାଲି ଶବଦାହ ଗନ୍ଧ ହେଥାଏ । ଧଇଁସଇଁ ହୋଇ 
ଆସି ଗୋସେରଁମାଙ୍କ କୋଡ଼ରେ ମୁହଁ ରଖି ପଡ଼ିଗଲିଂ ସେ ଭୟ ପାଇଗଲେ ! କହିଲେ, 
ତୁ ଏତେବେଳଯାଏଁ କେଉଁଠି ଥଲୁରେ ? ମୁଁ ଦାଣ୍ଡ ରାସ୍ତାକୁ ଚାହିଁ ରହିଛି । ମୋର ମନେ 
ପଡ଼ିଗଲା ତାର କଥା କଟକରେ ରାତି ନାହିଁ“ ମୁଁ କହିଲି ତୂ ମତେ ବହୁତ ମିଛ କଥା 
କହୁଥିଲି । କଟକରେ ରାତି ନାହିଁ ତ ରାସ୍ତା ଘାଟ ସବୁ ଅନ୍ଧାର କାହିଁକି ? 

ବୁଢ଼ୀ ମା କିଛି କହିଲେନାହିଁ । ରାତି ନଥବା ଏହା ହେଉଛି ମୋର କଟକରେ 
ପ୍ରଥମ ଭୟଙ୍କର ଅନୁଭୂତି । ତା ପରଠାରୁ ମୁଁ ଆଉ କଟକ ଆବିଷ୍କାର ପାରଁ କାଠଯେଡୀ 
କୂଳର ପୂର୍ବ ଦିଗକୁ ଗଲି ନାହିଁ । 

ତା ଆରଦିନ ଗଲି ପଶ୍ଚିମ ଦିଗକୂ- କିଛିବାଟ ପରେ ଦେଖିଲି ଗୋଟିଏ ବିରାଟ 
କୋଠା- ସେଠାରେ କଲେକ୍ଟରର ଅଫିସ୍‌ । ଭାଇନା ଏଠାକୁ ଆସନ୍ତି ପ୍ରତିଦିନ ବୋଲି 
ଶୁଣିଥଲି | ତା ପରେ କଲିଜିଏଟ୍‌ ସଲ । ସେଠାରେ ମୋର ପଢ଼ିବାର କଥା ବୋଳି 
ଭାଇନା କହୁଥିଲେ | ସେଠାରେ ପଢ଼ିବାକୁ ହେଲେ ଭଲ ପଢ଼ିବା ଦରକାର । ସେଥୂଲାଗି 
ମୋତେ ଜଣେ ସକାଳେ ସଂଧ୍ୟାରେ ଘରେ ଆସି ପଢ଼ାଉଥଲେ । 

ମୁଁ କଲିଜିଏଟ ସ୍କୁଲ ଚାରିପାଖ ବୁଲି ଦେଖିଲି- ପାଖରେ ପଡ଼ିଆରେ ପିଲାମାନେ 
ଫୁଟବଲ ଖେଳୁଥିଲେ ! ମୁଁ ତ ଫୁଟବଲ କେବେ ଖେଳିନାହିଁ । ଭାବିଲି ଖାଲି ପଢ଼ିବି 
ଏବଂ ଅପରାହ୍ନରେ କାଠଯୋଡୀ କୂଳେ ବୁଲିବି- ଖରାଦିନେ ନତ ବାଲିରେ ଦୌଡ଼ିବି 
ବଡ଼ ମଜା ହେବ । ସ୍କୁଲରେ ପଢ଼ିଲେ ଏପରି ସାଙ୍ଗ ବାଛିବି ଯେ କି ମୋ ସାଙ୍ଗରେ 
ବୁଲିବ | ସବୁ ପିଲାଙ୍କୁ କଅଣ ଫୁଟବଲ ଭଲ ଲାଗୁଥିବ ନା ଖେଳୁଥବେ । 

ଶୁଣିଲି ଯେ କଟକରେ ଯେତେ ସଲ ଅଛି ସବୁଠୁ ଭଲ କଲିଜିଏଟ୍‌ ସ୍ତୁଲ । ଭଲ 
ପିଲାମାନେ ବଛା ହୋଇ ସେଠାରେ ପଢ଼ନ୍ତି | ଘରେ ବହୂତ ପଢ଼ିଲି । ଶେଷରେ କଲିଜିଏଟ 
ସୁଲରେ ଭର୍ରି ହେଲି । 

limi 

ସେଦିନ ରବିବାର ଥାଏ- ଭାଇନା ମୋତେ ସାଙ୍ଗରେ ଧରି ଗଲେ ରେଭେନ୍ସା 
କଲେଜ ! ମୁଁ ସେତେବେଳକୁ ରେଭେନ୍ଵା କଲେଜ ଦେଖି ନଥୁଲି- ବହୁବର୍ଷ ହେଲା 
ଏହାର ନାମ ଶୁଣିଆାଏ- କାରଣ ଓଡ଼ିଶାର ଯିଏ କଲେଜରେ ପଢ଼ିଥାଏ- ସେ ପଢ଼ିଥାଏ 
ରେଭେନ୍ଵାରେ ! ଭାଇନା ରେଭେନ୍ବାରେ ପଢ଼ି ସାହେବ ହୋଇଥବା ଯୋଗୁ ମୋର 
ରେଭେନ୍ବା କଲେଜକୁ ଦେଖିବାର ପ୍ରବଳ ଭଛ୍ଛା ଥାଏ । ମୁଁ ରେଭେନ୍ଵା କଲେଜକୁ ଦେଖି 
ଆଶ୍ଚର୍ଯ୍ୟ ହୋଇ ଏତେବଡ଼ କୋଠାଟିକୁ ଚାହିଁ ରହିଲି । ଭାଇନା ମୋତେ ଧରି ରେଭେନ୍ବା 

ପଶ୍ଚିମ ହଷ୍ଟେଲରେ ପହଞ୍ଚଥଲେ | ଦେଖିଲି ସଂଧ୍ୟା ବେଳେ ବହୁ ଯୁବକ ଧଳା ଲୁଗା 
ଉପରେ ଧୋବ ଫରଫର ପଞ୍ଜାବି ପିନ୍ଧି ହଷ୍ଟେଲ ପଡ଼ିଆରେ ବୂଲୁଥୁଲେ । କେତେକଙ୍କ 
ବେକରେ ଝୁଲୁଥିଲା ଚଉଡା ହୋଇ ଧଳା ଚାଦର । ମୁଁ ଭାବିଥିଲି, କଲେଜରେ ପିଲାମାନେ 
ପଢୁଥିବେ | ଏମାନେ ତ ପଚିଶି ଛବିଶି ବର୍ଷର ଯୁବକ | ପରେ ବୁଝିଲି, ସେହି ହଷ୍ଟେଲରେ 
ଏମ.ଏ. ଏବଂ ଲ ପଢୁଥିବା ଛାତ୍ରମାନେ ମଧ୍ଯ ରହୁଥିଲେ । ଚାକିରି ତ ମିଳୁ ନଥାଏ, 
ବିଏ.ଏମ୍‌.ଏ. ପରେ ଲ ପଢ଼ିବା ଛଡ଼ା ଉପାୟ କଅଣ ? କେବଳ ଇଂରାଜୀରେ ଏମ୍‌.ଏ. 
ଥାଏ ରେଇକେନ୍ଲାରେ । 

ଭାଇନା ମୋତେ ନେଇଗଲେ ଗୋଟିଏ ବଖରାକୁ । ସେଠାରେ ଜଣେ ଯୁବକ 
ଭାଇନାଙ୍କୁ ହସି ହସି ଭିତରକୁ ପାଛୋଟି ନେଇଗଲେ | ସେ ଥଲେ ମାୟାଧର ମାନସିଂହ | 
ଆଗରୁ ଭରନାଙ୍କ ପାଖରେ ତାଙ୍କର ଗୋଟେ ବହି ମୁଁ ଦେଖିଥିଲି । ସେଥୁରେ ଥୁଲା 
କେତେଗୁଡ଼ିଏ କବିତା । କବିତା ମୁଁ ସହଜରେ ବୁଝି ପାରୁ ନଥୁଲି । ଜିନ୍ଧୁ କେତୋଟି 
ସହଜିଆ ଧାଡ଼ି ମୋର ମନେ ପଡ଼ିଗଲା ! ଏହି ସହକାର ତଳେ ସେଦିନ ପ୍ରିୟାର କର 
କଙ୍କଣ ଭିଡ଼ିଥଲା ମୋର ଗଳେ | ମୋର ବୟସ ସେତେବେଳକୁ ପନ୍ଦର- ଆଦ୍ୟ 
ଯୌବନରେ ଏପରି କବିତା ମନେ ରହିବା ସ୍ଵାଭାବିକ । 

ମାୟାଧର ମାନସିଂହଙ୍କ ନାମ ମୁଁ ଆଗରୁ ଶୁଣିଥିଲି ଭାଇନାଙ୍କଠାରୁ । ଭାଇନା ଆଉ 
ସେ ଏକା କ୍ଲାସରେ ପଢୁଥିଲେ । ଭାଇନା ସବୁ ବିଷୟରେ ପ୍ରଥମ ହେଉଥିଲେ | ମାୟାଧର 
ମାନସିଂହ ତାଙ୍କୁ ଅନୁରୋଧ କରିଥିଲେ ଯେ ତଙ୍କୁ କେବଳ ଇଂରାଜୀ ସାହିତ୍ଯ ଭଲ 
ଲାଗେ- ତେଣୁ ପ୍ରତିଯୋଗିତା ଏଡ଼େଇବା ପାଇଁ ଭାଇନାଙ୍କୁ ଇଂରାଜୀ ନନେଇ ଅନ୍ଯ 
ବିଷୟବସ୍ତୁ ବି.ଏ. ଅନର୍ସରେ ନେବା ପାଇଁ । ଭାଇନା ଅର୍ଥଶାସ୍ତ୍ରେ ଅନର୍ସ ନେଲେ । 
ଆମେ ସେ ବଖରାରେ ବହୁ ସମୟ ରହିଲୁ । ସବୁବେଳେ ମାୟାଧର ମାନସିଂହଙ୍କ ମୁହଁ 
ହସ ହସ । ମୁଁ ତାଙ୍କୁ ତାଙ୍କର ଶେଷ ସମୟଯାଏଁ ଦେଖି ଆସିଛି ସବୁବେଳେ ତାଙ୍କର ହସ 
ହସ ମୁହଁ- ସେଥୁଯୋଗୁ ବୋଧହୁଏ ସେ ଏପରି ରୋମାଣ୍ଟିକ କବିତା ଲେଖି ପାରିଥିଲେ | 
ମୁଁ ଶୁଣିଥିଲି ସେ ଚାକିରି କଲା ପରେ ମଧ୍ୟ ଝିଅମାନଙ୍କୁ ଧରି ଚିଲିକାରେ ଜହ୍ନ ପକ୍ଷରେ 
ନୌକା ବିହାର କରୁଥିଲେ । ସାରା ଜୀବନର ନାନା ଘାତ ପ୍ରତିଘାତ ମଧ୍ଯରେ ମଧ୍ୟ 
ତାଙ୍କ ମୁହଁରୁ ହସ ଲିଭିନଥଲା | ଏପରି ଜଣେ ଲୋକ ମୁଁ ଆଜିଯାଏଁ ଦେଖିନାହିଁ । ହସ 
ହସ ମୁହଁ ନହେଲେ ରୋମାଣ୍ଡିକ କବିତା ଲେଖି ପାରିବ ନାହିଁ । ହସ ନ ଥବା ମୁହଁରୁ 
କେବଳ ଅବୋଧ୍ୟ କବିତା ବାହାରେ ବୋଲି ମୋର ଧାରଣା ହେଲାଣି ! 

ମାୟାଧର ମାନସିଂହଙ୍କର ହସ ହସ ମୁହଁ ମୋତେ ଏତେ ଭଲ ଲାଗେ ଯେ ତଙ୍କର 
ଶେଷ ଜୀବନ ପର୍ଯ୍ୟନ୍ତ ଯେତେବେଳେ ମୋତେ ସୁଯୋଗ ଜୁଟେ, ମୁଁ ତାଙ୍କ ପାଖରେ 
ବସି ଆଲୋଚନା କରେ । 

ମୁଁ ଯେତେବେଳେ ରେଭେନ୍ବାରେ ପଢ଼ିଲି ପଶ୍ଚିମ ଛାତ୍ରାବାସରେ ମାନସିଂହ ଯେଉଁ 
ବଖରାରେ ରହୁଥିଲେ ସେଠାରେ ରହିଲି । ତାଙ୍କର ପ୍ରଭାବ ମୋ ଉପରେ ଏତେ ବେଶି 

ଥିଲା ଯେ- ଆଇ.ଏ.ଦୂଇ ବର୍ଷ କାଳ ହଷ୍ଟେଲରେ ମୁଁ ସାହିତ୍ୟ ଆଲୋଚନାରେ ଲାଗିଗଲି । 
ସେହିପରି ତିନି ଚାରିଜଣ ବଂଧୁ ମୋତେ ମିଳିଗଲେ । ଆମେ ସାହିତ୍ୟ ଆଲୋଚନାରେ 
ଏପରି ଭୋଳ ହୋଇ ରହିଲୁ ଯେ ମୁଁ ଆଇ.ଏ. ତୃତୀୟ ଶ୍ରେଣୀରେ ପାଶ୍‌ କଲି- ଅନ୍ଯ 
ବଂଧୁମାନେ ଫେଲ ହେଲେ । 

ଏ ଘଟଣା ମୋର ଆଜିଯାଏ ମନେ ଅଛି ଯଦିବ ଏହା ଘଟିଥିଲା ଛଅସ୍ତରୀ ବର୍ଷ 
ତଳେ । 

ରେଭେନ୍ଵା କଲେଜ ଦେଖିଲା ପରେ କଟକ ସହର ପ୍ରତି ମୋର ସମ୍ମାନ ବଢ଼ିଗଲା ! 
ତାପରେ ଗଲି ମହାନଦୀ କୂଳକୂୁ- କି ବିରାଟ ନଦୀ- ତାର ଆର ପାଖକୁ ମୋର ଆକ୍ଷି 
ପାଉ ନଥୁଲା | ମୋତେ ମହାନଦୀକୁ ଏତେ ଭଲ ଲାଗିଲା ଯେ କଲେଜରେ ପଢ଼ିଲା 
ବେଳେ କେତେକ ସାଙ୍ଗଙ୍କ ସାଙ୍ଗରେ ଜହ୍ନରାତିରେ ନୌକା ବିହାର କରୁ- ଥରେ ଥରେ 
ସାରା ରାତି ଏପରି ନୌକା ବିହାରରେ କଟିଯାଏ । ସେଥୁପାଇଁ ହଷ୍ଟେଲ ସୁପରିଟେଣ୍ଡେଣ୍ଟଙ୍କ 
ଠାରୁ ଗାଳି ଶୁଣି ଜୋରିମାନା ଦେଉ- ତଥାପି ଏହି ଅଭ୍ୟାସ ଛାଡ଼ି ହୁଏ ନାହିଁ । ପ୍ରଥମେ 
ଆମେ ନୌକା ଭଡ଼ା ନେଉଥଲୁ । ତାପରେ ଅଧ୍ଯାପକ ତ୍ରିପାଠୀ ରେଭେନ୍ସାର ପ୍ରିନିସ୍‌ପାଲ 
ଥିଲାବେଳେ କଲେଜ୍‌ ପାଇଁ ତିନୋଟି ଲମ୍ବା ଲମ୍ବା ଡଙ୍ଗା କିଣି ନେଇ ଥିଲେ । ଏସ.ସି. 
ତ୍ରିପାଠୀ ଥଲେ ରାଜକୀୟ ଲୋକ- ତାଙ୍କର ସବୁ କଥ ଏହିପରି- ପିଲାମାନେ ଡଙ୍ଗାରେ 
ବୁଲିବା ଉଚିତ୍‌ ବୋଲି ଡଙ୍ଗା କିଣି ଦେଇଥଲେ । ଆମ ପାଇଁ ଏହା ସୁବର୍ଣ୍ଣ ସୁଯୋଗ 
ଆଣିଦେଲା | ଆମେ ଡଙ୍ଗାକୁ କାହାକୁ କିଛି ନ ପଚାରି ରାତିସାରା ନେଇଯାଉ- 
କେତେବେଳେ ତାଳଦଣ୍ଡା କେନାଲ ଭିତରେ ଡଙ୍ଗା ଚଲାଉ ତ କେତେବେଳେ 
ମହାନଦୀରେ, ଅରେ ମହାନଦୀରେ ଭୋର ବେଳକୁ ମହାନଦୀ ଆରପାରିରୁ 
ଫେରୁଥିଲାବେଳେ ହେଲା ତୋଫାନ- ଆମର ଡଙ୍ଗା ବୁଡ଼େ-ନବୁଡ଼େ ବଡ଼ କଷ୍ଟରେ 
ଆମେ ଯୋବ୍ରାରେ ପହଞ୍ଚଲା ବେଳକୁ ଆମ ଆଗରେ ଠିଆ ହୋଇଛନି ତ୍ରିପାଠୀ ସାହେବ । 
ଆମେ ନିରାପଦରେ ଫେରିଥିବା ଯୋଗୁ ତାଙ୍କ ମୁହଁରୁ ଆନନ୍ଦ ଝରି ପଡ଼ୁଥିଲା | ବେଆଇନ୍‌ 
ଭାବରେ ଡଙ୍ଗା ନେଇଥିବା ଯୋଗୁଁ ବିରକ୍ତି ପରିବର୍ତେ ଆମର ନିରାପତ୍ତା ପାଇ ଆନନ୍ଦ | 
ଏପରି ମହନୀୟ ଲୋକ ବହୁତ କମ୍‌ ବୋଲି ମୋର ମନେ ହୂଏ | ମହାନଦୀ ଦେଖାରୁ ମୁଁ 
ଚାଲି ଆସିଲି କଲେଜ ପର୍ଯ୍ୟନ୍ତ । 

କିଛି ଦିନ ପରେ ୧୯୩୨ ଜୁଲାଇ ମାସରେ ମୁଁ କଲିଜିଏଟ ସ୍କୁଲରେ ସପ୍ତମ 
ଶ୍ରେଣୀରେ ନାମ ଲେଖାଇଲି । ସେତେବେଳେ କଲିଜିଏଟ୍‌ ସ୍ତୁଲରେ ଅଷ୍ଟମ ଶ୍ରୌଠାରୁ 
ମ୍ୟାଟ୍ରିକ ଏକାଦଶ କ୍ଲାସ୍‌ ପର୍ଯ୍ୟନ୍ତ ଦୂଇଟି ସେକସନ ଥାଏ । ଯେଉଁମାନେ ସପ୍ତମ ଶ୍ରେଣୀ 
ପରୀକ୍ଷାରେ ଇଂରାଜୀରେ ଭଲ ପଢ଼ନ୍ତି ସେକ୍ସନ ଏରେ, ଅନ୍ୟମାନେ ସେକସନ ବିରେ ! 
ମୋର ଇଂରାଜି ଭଲ ହୁଏ- ମୁଁ ପଢ଼ିଲି ସେକ୍ସନ ଏରେ । ମୋର ମନେଅଛି, ସେକ୍ସନ 
ଏ ପିଲାମାନଙ୍କର ଯିକିଏ ଆତ୍ସବଡ଼ିମା ଥାଏ । କାରଣ ସେମାନେ ଇଂରାଜି ଭଲ ଜାଣନ୍ତି । 

ଏହା ମୋତେ ମଧ୍ୟ ସଂକ୍ରମିତ କରିନେଲା | ତାପରେ ମୋର ଅତୀତର ନମ୍ରତା ବହୂତ 
କମିଗଲା | 

କଲିଜିଏଟ୍‌ ସ୍କୁଲ ଏବଂ କଚେରୀ ତେଲେଙ୍ଗା ବଜାରଠାରୁ ଦୂରରେ ଥୁଲା । ତେଣୁ 
ଆମର ଘର ବଦଳିଗଲା । ଆମେ ଆସି କାଳୀଗଳିରେ ଗୋଟିଏ ଘର ଭଡ଼ା ନେଲୁ । 
ତେଲେଙ୍ଗା ଜାର ଘରଠାରୁ ଏହା ବହୂତ ପ୍ରଶସ୍ତ ଥଲା | ତିନିଆଡ଼େ ଘର ମଝିରେ ବଡ଼ 
ଅଗଣା ଚାରିପଟେ ମଧ୍ୟ ବଡ଼ ଯାଗା ଯେଉଁଠାରେ ନାନା ପ୍ରକାର ଫସଲ ହୁଏ | ମୋତେ 
ଏ ଘରଟି ଭଲ ଲାଗିଲା । ବାରିରେ ଥବା ଯାଗା ମୋତେ ଆମ ଗାଁର ବାରିଆଡ଼ ପରି 
ମନେହୋ । କାରଣ ନାନା ଧରଣର ପନିପରିବା ସେଠାରେ ମୁଁ ଲଗାଇଲି । ଆମର 
କାଳୀଗଳି ଘରଟି ଥଲା କଟକର ବିଶିଷ୍ଟ ଲେଖକ ସମାଜ ସଂସ୍କାରକ ବିଶ୍ଵନାଥ କରଙ୍କର 
ଠିକ୍‌ ପଡ଼ିଶା । ସେହି ଘରର କୋଡ଼ିଏ ତିରିଶ ହାତ ଆଗରେ କବିଙ୍କର ରାଧାନାଥ ରାୟଙ୍କର 
ଘର | ତାଙ୍କ ପଡ଼ିଶାରେ ମଧୁସୂଦନ ରାଓଙ୍କର ଘର | ସେମାନେ ସେତେବେଳକୁ ନଥଲେ, 
କିନଧୁ ସେମାନଙ୍କର ପ୍ରଥମ ଦାୟାଦ ସେହି ଘରେ ରହୁଥିଲେ । ଏପରି ପରିବେଶରେ 
ବୌଦ୍ଧିକ ଲହର ଖେଳି ବୁଲୁଥିଲା । ତାହା ମୋତେ ସ୍ପର୍ଶ କଲା | ମୁଁ ସେମାନଙ୍କର ବହି 
ପଢ଼ିବାକୁ ଲାଗିଲିଂ ମୋର ଏପରି ପଢ଼ା ଅଭ୍ଯାସ ଯୋଗୁଁ ମୁଁ ଅନ୍ୟ ସାହିତ୍ୟ ବହି ସବୁ 
ପଢ଼ିଲି ଏବଂ ବଜାରରେ ବହିଟିଏ ବାହାରିଲାକ୍ଷଣି ମୁଁ କିଣି ଆଣେ ଏବଂ ଘରେ ଗୋଟିଏ 
ପୁସ୍ତକାଳୟ ସୃଷ୍ଟି କଲି । ତାର ନାମ ହେଲା ରଥ ଲାଇବ୍ରେରୀ । ଏପରି ହେଲା ଯେ ମୁଁ 
ମ୍ୟାଟ୍ରିକ୍‌ ପାଶ୍‌ କଲାବେଳକୁ ସେତେବେଳଯାଏଁ ଯେତକ ଓଡ଼ିଆ ବହି ବଜାରରେ ମିଳୁଥିଲା, 
ସବୁ କିଣିଥଲି । ମୋର ଲାଇବ୍ରେରୀରେ ଦେଢ଼ ହଜାର ଯାଏ ବହି ହୋଇଗଲା । ବହି 
କିଣିବାରେ ଏବଂ ବହି ମାଗି ଲାଇବ୍ରେରୀରେ ରଖିବାରେ ମୋର ଏପରି ମୋହ ହୋଇଗଲା 
ଯେ ଥରେ ମୋର ଗୋଟିଏ ସ୍କୁଲ ସାଙ୍ଗ ମୋତେ ଡାକିଲା ତା ଘରକୁ ବହି ଆଣିବା 
ପାଇଁ | ଦିନ ଗୋଟାଏ ବେଳେ ସକାଳୁଆ ସ୍କୁଲ ବଂଦ ହେଲା- ତାପରେ ମୁଁ ଘରକୁ ନ 
ଫେରି ତା ସାଙ୍ଗରେ ବହି ଆଣିବାକୁ ଗଲି । ମୋର ବହି ପାଗଳାମି ମଜା ଦେଖିବା ପାଇଁ 
ବହି ନଦେଇ ଘର ଭିତ ଖାଇ ବସିଲା- ମୁଁ ଭୋକରେ ସେପରି ବସିଥାଏ | ଅନେକ 
ସମୟ ପରେ ସେ ହସି ହସି ଗୋଟିଏ ପୁରୁଣା ଦରଛିଣ୍ଡା ବହିଟିଏ ମୋ ହାତକୁ ବମାଇ 
ଦେଲା | ମୁଁ ରାଗରେ ବହିଟି ତା ଉପରକୁ ଫୋପାଡ଼ି ଦେଇ ଚାଲି ଆସୁଥ୍ନଲି, ହଠାତ୍‌ 
ଫେରି ପଡ଼ି ସେହି ଛିଣ୍ଡା ବହିଟି ତାକୁ ଉଠାଇ ଧରି ଆସିଲି- ଭାବିଲି ଯାହାହେଉ ଗୋଟିଏ 
ବହି ତ | ମୋର ସାଙ୍ଗ ହସି ହସି ମୋତେ ଚାହିଁଥାଏ | ସଂଧ୍ୟାବେଳକୁ ସେ ନିଜେ ମୋ 
ଘରକୁ ଆସି ଚାରିପାଞ୍ଚଖଣ୍ଡ ବହି ଦେଇଗଲା ! 

ଆଶ୍ରମ ଜୀବନ 
ହରିଚରଣ ଗିରି 

ମୁଁ ଆଶ୍ରମରେ ରହିଲି । କଟକ ସ୍ବରାଜ ଆଶ୍ରମରେ ରହୁଥିବା ଆଶ୍ରମବାସୀଙ୍କ 
ସଂଖ୍ୟା ସେତେବେଳେ ତିନିଶହ | ଭାଗୀରଥୁ ମହାପାତ୍ର, ହରେକୃଷ୍ଣ ମହତାବ, ଯଦୂମଣି 
ମଙ୍ଗରାଜ, ରାଜକୃଷ୍ଣ ବୋଷ ପ୍ରମୁଖ ବହୁ ନେତୃସ୍ଥାନୀୟ ବ୍ୟଭ୍ରିମାନେ ରହୁଥାନ୍ତି । 
ଦାସେ ଆପଣେ ମଝିରେ ମଝିରେ କୂଆଡ଼ୁ ଆସି ପହଞ୍ଚ ଯାଆନ୍ତି । ଆଶ୍ରମରେ ଦୁଇ 
ଚାରିଦିନ ରହି ପୁଣି କୁଆଡ଼େ ଚାଲିଯାନ୍ତି । ଡାକ୍ତର ଅଟଳବିହାରି ଆଚାର୍ଯ୍ୟ ଥା'ନ୍ତି 
ଆଶ୍ରମର ସୁପରିଣ୍ଡେଣ୍ଡେଣ୍ଟ । 

ଆଶ୍ରମରେ ମୋର କାମ ହେଲା ପ୍ରତିଦିନ ଘଣ୍ଟାଏ ଅରଟରେ ସୂତା କାଟିବା । 
ତାପରେ ମୁଷ୍ଟିଭିକ୍ଷା ସଂଗ୍ରହ କରିବାକୁ ଯିବା । ମୁଷ୍ଠିଭିକ୍ଷା ଆଦାୟ କରିବାକୁ ଗୋଟିଏ 
ଗୋଟିଏ ଦଳରେ ଚାରି ଚାରି ଜଣ କରି ଗୋଟିଏ ଗୋଟିଏ ଅଖା ଧରି ଯା'ନ୍ତି । କଟକ 
ସହରର ସାହି ବସ୍ତି ସବୁ ଭାଗ ଭାଗ ହୋଇ ବଣ୍ଟା ହୋଇଥାଏ । ପାଳିକ୍ରମେ ସେହି 
ସବୁ ସାହି ବସ୍ତିକୁ ଯିବାକୁ ହୁଏ । ପ୍ରତି ସାତ ଦିନରେ ଗୋଟିଏ ଗୋଟିଏ ବସ୍ତିକୁ 
ଯିବାକୁ ହୁଏ । 

ଆଶ୍ରମରେ ମାସିଟିଏ ରହିବା ପରେ ସୂତା କଟାରେ ମୋର ବେଶ୍‌ ଦକ୍ଷତା 
ଆସିଗଲା । 

ମାସକ ପରେ ଗୋଟିଏ ଗୋଟିଏ ଅରଟ ଆଉ କିଛି ଭିଣା ତୁଳା ଦେଇ କନିକା 
ଅଞ୍ଚଳରେ ସୂତାକଟା ପ୍ରଚାର କରିବା ପାଇଁ ମୋତେ ରାଜକନିକା ପଠାଇ ଦିଆଗଲା । 
ମୁଁ ରାଜକନିକାରେ ଦୁଇ ତିନି ଦ୍ରିନ ରହିବା ପରେ କନିକା ରଜାଙ୍କର ତୃତୀୟ 
ମେନେଜର ଗୋପାଳ ଚରଣ ଦାସ ମୋ ଠାରୁ ସୂତାକଟା ଶିଖଝଲଲେ ଏବଂ ଅରଟ ଆଉ 
ତୁଳାର ଦାମ୍‌ ଦେଇ କିଣି ନେଲେ । 

ଅରଟଟି ବିକ୍ରି ହୋଇଯିବା ପରେ ମୋର ଆଉ ରାଜକନିକାରେ ରହିବାର 

ଆବଶ୍ୟକତା ନଥିଲା । ମୁଁ କଟକ ସ୍ଵରାଜ ଆଶ୍ରମକୁ ଫେରି ଆସିଲି । ଏଥର କିନ୍ତୁ 
ଏକା ନୁହେଁ, ରାଜକନିକା ହାଇସ୍କୁଲର ଅଷ୍ଟମ ଶ୍ରେଣୀର ଦୁଇଜଣ ଛାତ୍ର ଉଦୟକର ମିଶ୍ର 
ଓ ଭିକାରୀ ଚରଣ ସାମଲଙ୍କୁ ଅସହଯୋଗ ମନ୍ତ୍ରରେ ଦୀକ୍ଷିତ କରି ସଙ୍ଗରେ ନେଇ 
ଫେରିଲି । ଗତ ଥର ପରି ଏଥର ମୁଁ ନିଃସ୍ଵ ନୁହେଁ । ବାଟଖର୍ଚ୍ଚ ପାଇଁ ମୋ ହାତରେ 
ଯଥେଷ୍ଟ ଅର୍ଥ ଥଲା । ସେ ଛାତ୍ର ଦୂଇଜଣଙ୍କ ପାଖରେ ମଧ୍ଯ ଅର୍ଥର ଅଭାବ ନଥଲା | 
ମରାମତି ପାଇଁ ହାଇଲେଭଲ କେନାଲ ଶୁଖି ଥିବାରୁ କିନ୍ତୁ ଆମକୁ ଚାଲି ଚାଲି କଟକ 
ଯାଏ ଆସିବାକୁ ହେଲା । 

ଅପ୍ରେଲ ମାସ । ଖରା ସେ ବର୍ଷ ଏପ୍ରେଲ ମାସରୁ ମେ ମାସର ଖରା ପରି ଖୁବ୍‌ 
ଟାଣ ହୋଇଯାଇଥିଲା । ଦିନ ଦଶଟା ପରେ ଆଉ ବାଟ ଚାଲିବା ସମ୍ଭବ ହେଉ 
ନଥୁଲା ¦! ଆମେ ଦଶଟା ପରେ କୌଣସି ଏକ ଚଟିଘରେ ରୋଷେଇ କରି ଖାଉ । 
ରାତିରେ ମଧ୍ଯ ସେହି ଚଟିଘରେ ଖାଇ ପିଇ ବିଶ୍ରାମ କରୁ । ରାତି ଅଧରୁ ଉଠି ଜହ୍‌ 
ଆଲୁଅରେ ବାଟ ଚାଲୁ ସକାଳ ଦଶଟା ଯାଏ । ଏହିପରି ଚାଲି ଚାଲି ତିନି ଦିନରେ 
ଯାଇ ଯୋବ୍ରା ଆନିକଟ ଠାରେ ମହାନଦୀ ପାର ହୋଇ କଟକ ସ୍ଵରାଜ ଆଶ୍ରମରେ 
ପହଞ୍ଚଲୁ । 

ମୁଁ ଏତେ ଶୀଘ୍ର ଅରଟ ବିକ୍ରି କରିଦେଇ ଦୂଇଜଣ ଛାତ୍ରଙ୍କୁ ସଙ୍ଗରେ ନେଇ 
ଆସିଥ୍‌ବାର ଜାଣି ଆଶ୍ରମରେ ରହୁଥିବା ନେତାମାନେ ମୋ ପ୍ରତି ଅତ୍ଯନ୍ତ ଅନୁକୂଳ 
ମନୋଭାବ ପୋଷଣ କଲେ । 

ଆଶ୍ରମରେ କିଛିଦିନ ରହିବା ପରେ ଉଦୟକର ମିଶ୍ରଙ୍କୁ ଜଣେ ନେତାଙ୍କ ସହିତ 
ପ୍ରଚାର ପାଇଁ ରାଜକନିକା ପଠାଗଲା ! ମୁଁ ଆଶ୍ରମରେ ସୂତାକଟା ଶିକ୍ଷକ ଭାବରେ 
ନିଯୁକ୍ତ ହେଲି । 

ଆଶ୍ରମର ସୁପରିଣ୍ଢେଣ୍ଡେଣ୍ଟ ଡାକ୍ତର ଅଟଳବିହାରୀ ଆଟାର୍ଯ୍ୟଙ୍କର ହେମ ନାମ 
ଜଣେ ଭଣଜା ଆଶ୍ରମର ବଜାର ଖର୍୍ଟରୁ କିଛି ଅର୍ଥ ଆତ୍ସସାତ୍‌ କରିଥଲେ ଜାଣିପାରି ମୁଁ 
ପ୍ରକାଶ କରିଦେଲି । ଏହି ଘଟଣା ପରେ ଅଟଳବାବୁ ତଥା ଅନ୍ୟ ନେତାମାନଙ୍କ ମୋ 
ପ୍ରତି ଯଥେଷ୍ଟ ଆସ୍ଥା ଜନ୍ମିଲା । କ୍ରମେ ମୋ ଉପରେ ଅନେକଗୁଡ଼ିଏ ଦାୟିତ୍ଵ ଦିଆଗଲା । 
ଅରଟ, ତୁଳା, କପାମଞ୍ଜ ଆଦି ବିକ୍ରି କରିବାର ଭାର ବହନ କଲି । ତା ଛଡ଼ା ପ୍ରତିଦିନ 
ବରାଦ ମୁଷିଭିକ୍ଷା ଆଦାୟ କରିବା ନିମନ୍ତେ ସ୍ବେଚୁସେବକମାନଙ୍କୁ ବରାଦ କରିବା ଓ 
ତାଙ୍କ ଠାରୁ ମୁଦି ଭିକ୍ଷା ଚାଉଳ ବୁଝିରଖିବା ମୋର ଅନ୍ଯ ଏକ କାମ ହେଲା । 

ଆଜିକାଲି ପରି ସେତେବେଳେ କଟକ ସହରର ରାସ୍ତା ଏତେ ଚଉଡ଼ା ନଥୁଲା 
କି ପରିଷ୍କାର ପରିଛନ୍ତ ନଥଲା । ରାସ୍ତା କଡ଼ରେ ଥିବା ବିରାଟ ବିରାଟ ଗଛ ସବୁ 
ଦିନବେଳେ ସ୍ଥାନେ ସ୍ଥାନେ ଅନ୍ଧାରିଆ କରି ରଖୁଥଲା । ରାତିରେ ମ୍ୟୁନିସିପାଲିଟିର 
କିରାସିନି ଆଲୁଅ ସମଗ୍ର ରାସ୍ତାକୁ ଆଲୋକିତ କରିପାରୁ ନଥଲା | ଛତ୍ରବଜାର ଆଉ 

ଷ୍ଟେସନ ବଜାର ଅଞ୍ଚଳ ଏପରି ଜଙ୍ଗଲମୟ ଥଲା ଯେ ଦିନବେଳେ ସେ ସବୁ ସ୍ଥାନକୁ 
ଯିବାକୁ ଲୋକମାନେ ଭୟ କରୁଥିଲେ ତିନିକୋଣିଆ ବଗିଚା ଆଉ ବକସି ବଜାରର 
କେତେକ ଅଞ୍ଚଳ ବଡ଼ ବଡ଼ ଗଛମାନଙ୍କ ଦ୍ଵାରା ବି ଆବୃତ ଥୁଲା । 

ଆଜିକାଲି ପରି କଟକ ସହରରେ ସେତେବେଳେ ପିଚୁ ରାସ୍ତା ନଥୁଲା । ନାଲି 
ମୋରମ ସବୁ ରାସ୍ତାମାନଙ୍କରେ ବିଛା ହୋଇଥାଏ । ରିକସାର ଚଳନି ନଥୁଲା । 
ଚଳୁଥିଲା ଘୋଡ଼ାଗାଡ଼ି ଆଉ ଏକ ବଳଦିଆ ଶଗଡ଼ ଗାଡ଼ି । ହାକିମ ହୁକୂମାମାନଙ୍କର 
ମଟର ଗାଡ଼ି ମିଶି ସହରରେ ମୋଟ ଛଅ ସାତ ଖଣ୍ଡ ମୋଟର କାର ଚାଲୁଥାଏ । 
ଘୋଡ଼ାଗାଡ଼ିର ସଂଖ୍ୟା କିନ୍ତୁ ଅନେକ ଥାଏ । ରାସ୍ତାରେ ସବୁବେଳେ ଘୋଡ଼ାଗାଡ଼ି 
ଦୌଡ଼ିବାରେ ଏତେ ନାଲି ଧୂଳି ଉଡ଼େ ଯେ, କୋଠାବାଡ଼ି, ଘରଦ୍ବାର, ଗଛପତ୍ର ସବୁ 
ଲାଲ ହୋଇଯାଏ । ସଫାଲୁଗା ଖଣ୍ଡେ ପିନ୍ଧି ବାହାରକୁ ବାହାରି ପଡ଼ିଲେ ଅଧଘଣ୍ଟା 
ଭିତରେ ମଇଳା ହୋଇଯାଏ । 

କଟକ ସହରର ସେହି ନାଲି ଧୂଳିରୁ ରକ୍ଷା କରିବା ପାଇଁ ମୁଁ ମୋର ଲୁଗାକୁ 
ଗେରୁଆ ରଙ୍ଗରେ ରଙ୍ଗାଇ ଦେଲି । ସବୁବେଳେ ଧୂଳି ମଇଳା ଲାଗି ମୁଣ୍ଡରେ ରୂପି 
ହୋଇଗଲା | ରୁପି ଦାଉରୁ ରକ୍ଷା ପାଇବା ଲାଗି ଲଣ୍ଡା ହୋଇ କ୍ଷିଅର ହୋଇ ପଡ଼ିଲି । 
ମୋର ସେହି ଗୌରିକ ବେଶ ଦେଖି ଅନେକେ ମୋତେ ମହାରାଜ ମହାରାଜ ବୋଲି 
ଡାକିବାକୁ ଆରମ୍ଭ କରିଦେଲେ । 

ସହରର ମାରୱାଡ଼ି ବ୍ୟବସାୟୀମାନେ ମୋତେ ଦେଖିଲା ମାତ୍ରେ ଆଓ ଅଓ ଗାନ୍ଧୀ 
ଚେଲା ଦେଶ ନେତା ଅଓ । ସ୍ବରାଜକା କୁଛ୍‌ ଖବର ବୋଲୋ କହି ମୋତେ ଟାଣି 
ଟାଣି ତାଙ୍କର ଦୋକାନ ଭିତରକୂ ନେଇଯାନ୍ତି । 

ସବାରୀ ନଥବା ଘୋଡ଼ାଗାଡ଼ିର ଚାଳକମାନେ ମୋତେ ଡାକିକରି ଗାଡ଼ିରେ 
ବସାଇ ମୋର ଗନ୍ତବ୍ୟ ସ୍ଥାନରେ ଛାଡ଼ି ଦିଅନ୍ତି । ଯାହାଙ୍କର ଜଣକିଆ ସବାରୀ ଥାଏ, 
ମୋତେ ଦେଖିଲେ ସେମାନେ ଡାକିନେଇ ତାଙ୍କର ଆରୋହୀ ପାଖରେ ବସାଇ 
ଦିଅନ୍ତି । 

୧୯ ୨୧ ମସିହାରେ ମହାତ୍ସାଗାନ୍ଧୀଙ୍କ ପ୍ରଚାରିତ ଅରଟରେ ସୂତା କାଟିବା ଏପରି 
ଲୋକପ୍ରିୟ ହୋଇଉଠିଥିଲା ଯେ, କଟକର ବେଶ୍ଯାମାନେ ମଧ୍ଯ ସେହି ସ୍ରୋତରେ 
ଭାସିଯାଇ ଖଣ୍ଡେ ଖଣ୍ଡେ ଅରଟ କିଣି ପକାଇଲେ । ସେମାନଙ୍କୁ ସୂତାକଟା ଶିକ୍ଷା ଦେବା 
ପାଇଁ ଆଶ୍ରମର ସ୍ବେଛ୍ଥାସେବକମାନେ ତାଙ୍କ ଘରକୁ ଗଲେ । 

ସ୍ଵେଛାସେବକମାନେ ବେଶ୍ୟାଳୟରେ ଅସାମାଜିକ କାର୍ଯ୍ୟରେ ଲିପ୍ତ ରହୁଥିବାର 
ସମ୍ବାଦ ଯେତେବେଳେ ମିଳିଲା, ସୁପରିଣ୍ଡେଣ୍ଡେଣ୍ଟ ଅଟଳବାବୁ ମୋତେ ଡାକି କହିଲେ, 
ବାହାରକୁ ଯାଇ ସୂତାକଟା ଶିକ୍ଷା ଦେଉଥିବା ସ୍ବେଚଛାସେବକମୀାନଙ୍କୁ ମୁଁ ବନ୍ଦ କରିଦେଉଛି । 
ତୁମେ କାଲିଠାରୁ ବାହାରେ ଯାଇ ସୂତାକଟା ଶିକ୍ଷାଦିଅ । ମୁଁ କହିଲି, ମୁଁ ବାହାରକୁ 

ଗଲେ ଏଣେ ସିନିଙ୍ଗ କ୍ଲାସ କିପରି ଚାଲିବ ? 

ସେ କଥା ମୁଁ ବିଚାରିଛି । ତୁମେ ବାହାରକୁ ଗଲେ ସିନିଙ୍ଗ କ୍ଲାସରେ ତାଲା ଦେଇ 
ଯିବ । ଅଟଳବାବୁ ଆଦେଶ ଦେଲେ । 

ସେତେବେଳେ ବାଲୁବଜାରର ମସଜିଦ ଗଳି ଆଉ ତେଲେଙ୍ଗା ବଜାର ଏ 
ଦୁଇଟି ସ୍ଥାନ ପ୍ରସିଦ୍ଧ ବେଶ୍ୟାପଡ଼ା ଭାବରେ କଟକରେ ନାଁ କରିଥଲା | ନିଶା ନିବାରଣ 
ଉଦ୍ଦେଶ୍ୟରେ ସ୍ବରାଜ ଆଶ୍ରମରୁ ସ୍ବେଚଛଛାସେବକମାନେ ଯାଇ କଟକର ମଦ ଦୋକାନ 
ସାମନାରେ ସଞ୍ଜ ଛଅଟାରୁ ରାତି ନଅଟା ଯାଏ ପିକେଟିଂ କରନ୍ତି । ବେଷ୍ଯାପଡ଼ା 
ଭିତରେ ଚୋରା ମଦ ଦୋକାନ ବି ବହୁତ ଥାଏ । ପିକେଟିଂ ବାଲାମାନେ ସେହିସବୁ 
ଚୋରା ମଦ ଦୋକାନ ଆଗରେ ବି ବୁଲନ୍ତି । ମସଜିଦ ଗଳିର ବେଶ୍ଯାମାନେ ଏମିତି 
ଦୁର୍ଦାନ୍ତ ଯେ, କଂଗ୍ରେସ ସ୍ବେଛାସେବକମାନଙ୍କୁ ଦେଖିବା ମାତ୍ରେ ତାଙ୍କ ଉପରକୁ ଗରମ 
ପାଣି ଫିଙ୍ଗନ୍ତି । ସେଥୁପାଇଁ କର୍ମୀମାନେ ମସଜିଦ ଗଳିକୁ ପିକେଟିଂ କରିବାକୁ ଯିବାପାଇଁ 
ସହଜରେ ରାଜି ହୁଅନ୍ତି ନାହିଁ । କିନ୍ତୁ ସେହି ମସଜିଦ ଗଳିରେ ରହୁଥିବା ହେମ 
ନାମରେ ଜଣେ ବେଶ୍ଯା ଗୋଟିଏ ଅରଟ କିଣିଥାଏ | ମୁଁ ତା ଘରକୁ ଯେତେବେଳେ 
ସୂତାକଟା ଶିଖାଇବାକୁ ଗଲି ସେ ମୋତେ ମହାରାଜ ମହାରାଜ ଡାକି ଖୁବ୍‌ ସମ୍ମାନ 
ଦେଖାଏ । ଅଳ୍ଦିନ ମଧ୍ୟରେ ସେ ଖୁବ୍‌ ଭଲ ସୂତା ବି କାଟି ପାରିଲା । 

ରଜନାୀବାବୁ ( ଡାକ୍ତର ରଜନୀଚନ୍ଦ୍ର ଘୋଷ) ସେତେବେଳେ କଟକରେ ଜଣେ 
ସୁଦକ୍ଷ ଡାକ୍ତର ହିସାବରେ ବେଶ୍‌ ସୁନାମ ଅର୍ଜନ କରିଥିଲେ । ଆଜିର ଶ୍ରୀରାମଚନ୍ଦ୍ର 
ଭଞ୍ଜ ମେଡ଼ିକାଲ କଲେଜ ସେତେବେଳେ କଟକ ମେଡ଼ିକାଲ ସ୍କୁଲ ନାମରେ ପରିଚିତ 
ଥଲା । ସେ ସମୟରେ ହଇଜା, ବସନ୍ତ ମେଲେରିଆ ଏଇ ତିନୋଟି ରୋଗରେ 
ଲୋକମାନେ ପଟାଳି ପରି କେମିତି ମରି ଶୋଉଥଲେ ଯିଏ ନ ଦେଖିଛି ସିଏ 
ବୁଝିପାରିବ ନାହିଁ । ମେଡ଼ିକାଲ ସ୍କୁଲ ହସପିଟାଲକୁ ଯେତେ କଲେରା ରୋଗୀ ଚିକିତ୍ସା 
ପାଇଁ ଯା' ନି, ତା'ର ଅଧେ ପ୍ରାୟ ଆସନ୍ତି ରଜନୀବାବୁଙ୍କ ଡାକ୍ତରଖାନାକୁ । ରଜନୀବାବୁ 
ସର୍ଜରୀ ଆଉ ମେଡ଼ିସିନ ଉଭୟରେ ଦକ୍ଷ ଥିଲେ ¦ ଦୂର ମଫସଲରୁ ବହୁ ଅପରେସନ 
ରୋଗୀ ତାଙ୍କ ଡାକ୍ତରଖାନାରେ ରହି ଅପରେସନ ହୁଅନ୍ତି । 

ରଜନୀବାବୁ ଆଉ ତାଙ୍କ ସ୍ତୀ ଉଭଙ୍କୁ ମୁଁ ସୂତାକଟା ଶିଖାଇବା ପାଇଁ ତାଙ୍କ ଘରକୁ 
ଯାଏ । ସେ ବଜାରରୁ ମୋ ପାଇଁ ଜଳଖିଆ ମଗାଇ ଆଣନ୍ତି । ଦୁଇ ପଇସାର ଦୂଇପଟ 
ଲୁଚି ପଇସାକର ଗୁଆ ଆକୃତିର ଗୋଟିଏ ଛୋଟ ରସଗୋଲା । ସେତେବେଳେ 
କଟକରେ ସେହିପରି ଛୋଟ ରସଗୋଲା ହିଁ ତିଆରି ହେଉଥଲା । ମାତ୍ର ତିନିଟି ପଇସା 
ବ୍ୟୟରେ ଜଣେ ଆଗନ୍ଧୁକର ଚର୍ଚା ସ୍ବଚ୍ଛନ୍ଦରେ କରାଯାଇ ପାରୁଥୁଲା । ମୁଁ କିନ୍ତୁ ଲୁଚି 
ଖାଏ ନାହିଁ । ପିଲାଦିନରୁ ଘିଅ ଦୁଧ ମୋର ରୁଚିକର ନ ଥଲା । ଆମ ହାଇସ୍କୁଲ 
ଧହୀଡ଼ମାସରଙ୍କର ଯେତେବେଳେ ପ୍ରଥମ ପୁତ୍ର ଜନ୍ମ ହୁଏ, ସେ ପିଲାମାନଙ୍କୁ ମୁଢ଼ିରେ 

ଆ ଦାନା ମିଶାଇ ଖାଇବାକୁ ଦେଇଥିଲେ । ମୁଁ ମୁଠାଏ ମୁଢ଼ି ପାଟିକୁ ପକାଇ ଦେଇ 
ଆ ଦାନାର ଘିଅ ଗନ୍ଧରେ ବାନ୍ତି କରିଥିଲି । ମୁଁ ଲୁଚି ରସଗୋଲା ଖାଇବାରେ 
ଅନିଛା ପ୍ରକାଶ କଲେ ରଜନୀବାବୁ ମୋତେ ଟେକି ନେଇ ଲୁଚି ପତ୍ର ପାଖରେ 
ବସାନ୍ତି । ମାତ୍ର ମୁଁ କୌଣସିମତେ ଖାଏ ନାହିଁ । ମୁଁ ଖାଉ ନଥବାର ଜାଣି ମଧ୍ଯ ମୁଁ 
ଯେତେଥର ତାଙ୍କ ଘରକୁ ଯାଏ ସେ ସେତେଥର ଲୁଚି ରସଗୋଲା ଆଣି ମୋ ପାଖରେ 
ଥୁଅନ୍ତି । ଜୋର କରି ମୋତେ ଖୁଆଇବାକୁ ଚେଷ୍ଟା ମଧ୍ଯ କରନ୍ତି । 

ଅଷ୍ଟମ ଶ୍ରେଣୀର ଛାତ୍ର ଯେଉଁ ଉଦୟକର ମିଶ୍ର ରାଜକନିକା ପ୍ରଚାରରେ ଯାଇଥଲେ, 
ଦୁଇମାସ ପରେ ସେ ମୋତେ ଗୋଟିଏ ଚିଠି ଲେଖଲଲେ ଯେ, କନିକା ରାଜା ଜଣେ 
ଓକିଲଙ୍କୁ ପଠାଉଛନ୍ତି । ତୁମକୁ ଆଶ୍ରମରୁ ଧରିଆଣି ବେତମାଡ଼ କରିବେ । ସାବଧାନ 
ଥିବ । 

ମୁଁ ସେ ଚିଠିଟି ନେଇ ଅଟଳବାବୁଙ୍କୁ ଦେଖାଇଲି । ସେ ଭାଗୀରଥବାବୁ ପ୍ରମୁଖ 
ନେତାମାନଙ୍କୁ ମଧ୍ୟ ସେହି ପତ୍ର ଦେଖାଇଲେ । ସେମାନେ ସମସ୍ତେ ମୋତେ ଅଭୟ 
ଦେଇ କହିଲେ, ଭୟ ନାହିଁ । ଆମ ପାଖରୁ ସେ ତୁମକୁ କେମିତି ନେଇଯିବେ 
ଦେଖିବା । ତୁମେ ନିଶ୍ଚିନ୍ତ ରହ । 

ମୋର ଭାଇ ସେତେବେଳେ ଯାଜପୁର ପଶୁ ଡାକ୍ତରଖାନାରେ ଥାନ୍ତି । ସେ 
ତାଙ୍କର ପରିବାରସହ ସେଠାରେ ରହୁଥାନ୍ତି । କିଛିଦିନ ପରେ ସେ ସ୍ଵରାଜ ଆଶ୍ରମକୁ 
ଆସିଲେ । ମୁଁ ତାଙ୍କୁ ଦେଖିବା ମାତ୍ରେ ଅଟଳବାବୁଙ୍କୁ ଖବର ଦେଲି । ଭାଗୀରଥବାବୃ, 
ଯଦୁମଣିବାବୁ ବି ଜାଣିଗଲେ । ସେମାନେ ଭାଇଙ୍କୁ ଆଶ୍ରମର ଦୋତାଲା ଉପରକୁ 
ଡାକିନେଲେ ! ସେମାନଙ୍କ ମଧ୍ୟରେ କ'ଣ କଥା ହେଲା କେଜାଣି ଭାଇ ମୋତେ କିଛି 
ନ କହି ଚୂପ୍‌ଚାପ୍‌ ଫେରିଗଲେ । 

ଆଶ୍ରମବାସୀମାନଙ୍କୁ ସକାଳ ଜଳଖିଆ ପାଇଁ ଚୂଡ଼ା ଗୁଡ଼ ଚକଟା ହୋଇ ପୁଳାଏ 
ପୁଳାଏ ଖାଇବାକୁ ମିଳେ । ଦୁଇ ପ୍ରହର ଓ ରାତି ଖାଇବା ନିମନ୍ତେ ଭାତ, ଡାଲି, 
ତରକାରୀ | 

ଦାସେ ଆପଣେ ମଝିରେ ମଝିରେ ଆଶ୍ରମକୁ ଆସି ଦୁଇ ଚାରିଦିନ ରହି 
ଚାଲିଯାଉଥାନ୍ତି । ଯେବେ ଆସନ୍ତି ତାଙ୍କ ସାଙ୍ଗରେ ରାମ ବାରିକ ନାମରେ ତାଙ୍କର 
ଜଣେ ବିଶ୍ଵସ୍ତ ଲୋକ ଥାନ୍ତି । ସେ ତାଙ୍କର ପୂଜାରୀ ଚାକର ଉଭୟ କାମ କରନ୍ତି । 
ଦାଶେ ଆପଣେଙ୍କ ଖାଇବା ପାଇଁ ସେ ସ୍ଵତନ୍ତ୍ର ଭାବରେ ଗୋଟିଏ ତରକାରୀ ଆଉ 
ଗୋଟିଏ ଭଜା କରନ୍ତି । 

ରାମ ବାରିକ ଦିନେ ଆଳୁ ଛାଣୁଥବା ବେଳେ ମୁଁ କାହିଁକି ସେଠାରେ ପହଞ୍ଚଗଲି । 
କହିଲି, ରାମ ! ଆମକୁ କ”ଣ ଏଥିରୁ କିଛି ଭାଗ ମିଳିବ ନି ? ସେ ହସି ହସି 
କହିଲେ, ହଉ, ଆପଣ ଟିକିଏ ପଛକୁ ରହିଯାନ୍ତୁ । 


ବୁନ୍ଦି 
ଚୁଦି 

ଆଶ୍ରମର ଖାଇବା ଘଣ୍ଟା ବାଜିଲା । ସମସ୍ତେ ଖାଇବାକୁ ଗଲେ । ମୁଁ କିନ୍ତୁ 
ସମସ୍ତଙ୍କ ସାଙ୍ଗରେ ନ ବସି ପଛକୁ ରହିଗଲି । ରାମ ବାରିକ ଆଳୁଭଜା ଆଉ କିଛି 
ତରକାରୀ ମୋତେ ପରଶି ଦେଲେ । ବଡ଼ ଆରାମରେ ଖାଇଲି ସେ ଦିନ । ସେହି 
ଦିନଠାରୁ ଦାସେ ଆପଣେ ସ୍ଵରାଜ ଆଶ୍ରମରେ ଯେତେଦିନ ରହନ୍ତି ମୋର ଖାଇବାଟା 
ବେଶ୍‌ ଆରାମରେ ହୋଇଯାଏ । 

ଆଶ୍ରମର କେତେଗୁଡ଼ାଏ ପଡ଼ିଆ ଜାଗା ଥାଏ | ସେଥୁରେ ଖଡ଼ା ଲଗା ଯାଇଥାଏ | 
ଖଡ଼ା ଗଛ ସବୁ ଏମିତି ବଢ଼ିଲା ଯେ, ବର୍ଭମାନର ବଜାରରେ ସେହିପରି ଗୋଟିଏ ଖଡ଼ା 
ଗଛର ଦାମ ଦୁଇ ଟଙ୍କାରୁ ଉଣା ହେବ ନାହିଁ । ମାତ୍ର ସେତେବେଳେ ଗୋଟିଏ ଗଛକୁ 
ଦୁଇ ପଇସାରେ ବିକ୍ରି କରାଯାଇଥିଲା | 

ଭାଗୀରଥ୍‌ ମହାପାତ୍ରଙ୍କ ସାନଭାଇ ଶ୍ରୀକୃଷ୍ଣ ମହାପାତ୍ର ସେତେବେଳେ କଟକରେ 
ପୋଲିସ ସାହେବ (ଏସ୍‌.ପି.) ଥାନ୍ତି । ପଣ୍ଡିତ ଗୋପବନ୍ଧୁଙ୍କ ପ୍ରତିଷ୍ଠିତ ସାପ୍ତାହିକ ସମାଜ 
ପତ୍ରିକା ସତ୍ୟବାଦୀରୁ ବାହାରୁଥାଏ | ହିତବାର୍ରା ନାମରେ ସରକାରୀ ସମର୍ଥିତ ଏକ 
ସମ୍ବାଦପତ୍ର କଟକରୁ ପ୍ରକାଶିତ ହେଲା ! ସେଥରେ କଂଗ୍ରେସ ବିରୋଧୀ ସମ୍ବାଦ ସବୁ 
ପ୍ରକାଶ ପାଉଥାଏ । ଏସ୍‌.ପି. ଶ୍ରୀକୃଷ୍ଣ ମହାପାତ୍ର ବି ସେଥରେ ଲେଖୁଥନ୍ତି | ହିତବାର୍ଗ୍ା 
କଂଗ୍ରେସର ଏପରି କୂତସ୍ସା ରଟନା କରୁଥାଏ ଯେ, କଟକ ସ୍ବରାଜ ଆଶ୍ରମରେ ଖଡ଼ାଗଛ 
ଦୁଇ ପଇସାରେ ମିଳୁଛି ବୋଲି ବ୍ଯଙ୍ଗ ବିଦୂପ କରି ଲେଖିବାକୁ ବି ଛାଡ଼ୁ ନଥାଏ । 

ପଣ୍ଡିତ ଗୋପବନ୍ଧୁଙ୍କ ଡକରାରେ ମହାତ୍ସାଗାନ୍ଧି ଯେତେବେଳେ ପ୍ରଥମ କରି 
ଓଡ଼ିଶାକୁ ଆସିଲେ, କଟକର କିଲ୍ଲା ପଡ଼ିଆରେ ସଭା ହେବାର ସ୍ଥିର ହୋଇଥଲା । 
କଟକରେ କଂଗ୍ରେସ ସଭା କରାଇ ନ ଦେବା ପାଇଁ ସମଗ୍ର କଟକ ସହରରେ ପୋଲିଶ 
ପକ୍ଷରୁ ୧୪୪ ଧାରା ଜାରି କରାଗଲା | ଓଡ଼ିଶାର ନେତୃସ୍ଥାନୀୟ ବ୍ଯକ୍ରତିମାନେ ବିଶେଷ 
ବିଚଳିତ ହୋଇପଡ଼ିଲେ । ପଣ୍ଡିତ ଗୋପବନ୍ଧୁବାବୁ କିନ୍ତୁ ତାଙ୍କର ପ୍ରତ୍ଯୁପ୍ୂନ୍ଧମତିତାରେ 
୧୪୪ ଧାରା ଜାରି ହୋଇନଥବା କାଠଯୋଡ଼ି ନଇ ବାଲିରେ ସଭାର ଆୟୋଜନ 
କଲେ ! ଘଣ୍ଟାକ ଭିତରେ ସଭାର ସମସ୍ତ ଆୟୋଜନ ଶେଷ ହୋଇଗଲା । ପୂର୍ବ 
ନିର୍ବାରିତ ସମୟ ଠିକ୍‌ ଅପରାହ୍ନ ୪ଟା ବେଳେ ସଭାକାର୍ଯ୍ୟ ଆରମ୍ଭ ହେଲା । ହଜାର 
ହଜାର ଲୋକ କାଠଯୋଡ଼ି ନଇ ବାଲିର ମୁକ୍ତାକାଶ ତଳେ ଜମା ହୋଇଗଲେ । 

ମହାତ୍ସାଗାନ୍ଧି ଭାଷଣ ଦେଉଥିବା ବେଳେ ପୋଲିସ ତରଫରୁ ନଲବାଲିରେ 
ପଡ଼ିଥବା ଗୋଟାଏ ଖଣ୍ଡିଆ କୁଲା ଗୋଟାଇ ଆଣି ସଭା ମଧ୍ଯକୁ ଫିଙ୍ଗି ଦିଆଗଲା । 
ଜଣେ ବଡ଼ ପାଟିରେ କହି ଉଠିଲେ ଏ ମହାତ୍ସାଗାନ୍ଧିଙ୍କୁ ଭେଟି ଦିଆଗଲା । ସଭା 
ଶେଷରେ ଗୋପବନ୍ଧୁବାବୁ ସେ କୂୁଲାକୁ ନିଲାମ କରିବାକୁ କହିଲେ ! କୂଲାର ନିଲାମ 
ଡାଜ ହେଲା | ସଙ୍ଗେ ସଙ୍ଗେ ଜଣେ ଭଦ୍ରଲୋକ ସର୍ବୋଜ ଡାକ କୋଡ଼ିଏ ଟଙ୍କା ଗଣି 
ଦେଇ କୁଲାଟିକୁ ନେଇ ଯାଇଥିଲେ । 

କଂଗ୍ରେସ ନାମରେ ଲୋକମାନେ ଆଖିବୂଜା ଦାନ କରୁଥିବାର ସୁଯୋଗ ନେଇ 
କେତେକ ଆଶ୍ରମବାସ୍ୀ କଂଗ୍ରେସପାଣ୍ଡି ନାମରେ ଲୋକମାନଙ୍କଠାରୁ ଯଥେଛ୍ା ଅର୍ଥ 
ସଂଗ୍ରହ କରି ଆତ୍ସସାତ୍‌ କଲେ ଏବଂ ମୋରି ଷ୍ଟୋର ରୁମ୍‌ରେ ବସି ସେମାନଙ୍କର ସେହି 
ଅନ୍ୟାୟ ଅବୈଧ ଚୌର୍ଯ୍ୟବରରିର ବ୍ଯାଖ୍ୟାନମାନ ବାଢ଼ି ଅତୃପ୍ରସାଦ ଅନୁଭବ କରିବାକୁ 
ଲାଗିଲେ । 

ନିତି ନିତି ସେହିସବୁ ଦୁର୍ନୀତି ଓ ଭ୍ରଷ୍ଟାଚାରର କାହାଣୀମାନ ଶୁଣି ଶୁଣି ମୋର 
ଆଶ୍ରମ ଜୀବନ ପ୍ରତି ଘୂଣା ଜନ୍ମିଲା । 

ମୁଁ ଅତିଶୀଘ୍ର କଟକ ସ୍ଵରାଜ୍ଯାଶ୍ରମର ସେହି କଳୁଷିତ ବାତାବରଣ ତ୍ଯାଗ କରି 
ଘରକୁ ଫେରିଗଲି । 

© 


“ମୋ ଜୀବନ କାହାଣୀ' ପୁସ୍ତକରୁ 

କଟକ 
ଭାନୁଜୀ ରାଓ 


ମୁଁ କଟକକୁ ଭଲପାଏ । ମୋର ଜନ୍ମଭୂମି କଟକ । କର୍ମଭୂମି ମଧ୍ଯ । ଦିନେ ମୋର 
ଜୁଇ ସତୀଚଉରାରେ ହିଁ ଜଳିବ । ମୋର ଏହା ଦୃଢ଼ବିଶ୍ଵାସ । ଭଲପାଇବା କେବଳ 
ଗୋଟାଏ ପଟୁ ହୁଏନାହିଁ | ମୁଁ ଜାଣେ କଟକ ମଧ୍ୟ ମୋତେ ଭଲପାଉଛି ନିବିଡ଼ ଭାବରେ | 
ମୋର ଶୈଶବକୁ ଆଛ୍ଥନ୍ନ କରି ରଖୁଛି କଟକର ନୀଳ ଆକାଶ, ଯେଉଁଥିରେ ଲାଲ୍‌ ଗୁଡ଼ି 
ସ୍ଵଚଛନ୍ଦରେ ବିଚରଣ କରେ | ନଭ ପଠାରେ କାଶଫୁଲର ଜଙ୍ଗଲ | କାଠଯୋଡ଼ି ଶୀତଦିନେ 
ବାଲିର ମରୁଭୂମି | ପାରି ହେଲେ ମୁଣ୍ଡମୁହାଣ ଗାଁ । ସେ ଗାରେ କାଳିଶୀ ଲାଗେ | ଝାମୁ 
ଯାତ୍ରାରେ ଭକ୍ତମାନେ ନିଆଁରେ ଚାଲନ୍ତି । ମୁଁ ଆମ ଚାକର ଦ୍ଵିଜ ସଂଗେ ଅନେକ ଥର 
ଚାଲିଚାଲି ବାଲି ପାରି ହୋଇ ସେ ଗାରେ ପହଞ୍ଚଛି | କଟକ ମତେ ଅନେକ ଦେଇଛି । 
ସେ ସବୁ ରଣ ଶୁଝି ହେବନାହିଁ । କାଠଯୋଡ଼ିର ରାତିର ଅନ୍ଯ ଏକ ମହିମା । ମୁଁ 
ଅନେକ ରାତି କାଠଯୋଡ଼ି ବାଲିରେ କଟାଇଛି । ମୋର ମନେ ଅଛି, ସେଦିନ ପ୍ରଚଣ୍ଡ 
ଗରମ । ସେତେବେଳେ କଟକକୁ ବିଜୁଳି ଆସିନାହିଁ । ମୁଁ ଗରମରେ ହନ୍ତସନ୍ତ ହୋଇ 
ଶେଷକୁ ତକିଆଟିଏ ଧରି ପହଞ୍ଚଲି କାଠଯୋଡ଼ି ବାଲିରେ । ସେଦିନ ଥାଏ ପୂର୍ଣ୍ଠମୀ । 
ଆଦିଗନ୍ତ ଧଳାବାଲି ଚନ୍ଦ୍ରକିରଣରେ ଝଟକୁଛି । ହଠାତ୍‌ ମୋର ନିଦ ଭାଙ୍ଗିଗଲା ¦ ମୁଁ 
କେଉଁଠି ଶୋଇଛି ମନେ ପକାଇ ପାରିଲି ନାହିଁ । ତାପରେ କ୍ରମେ ମୋର ସବୁ କିଛି 
ମନେ ପଡ଼ିଗଲା ! ନିଛାଟିଆ ବାଲିର ଶେଯ ଆଖପାଖରେ କେହି ହେଲେ ନାହାନ୍ତି | 
କେବଳ ଦୂରରେ ଅଧାପୋତା ଅବସ୍ଥାରେ ଗୋଟିଏ ମଣିଷର ମୂର୍ରି । ତା'ର ଅଣ୍ଟାତଳକୁ 
କିଛିହେଲେ ନାହିଁ | ପ୍ରଥମେ ମୋତେ ଟିକିଏ ଡର ମାଡ଼ିଥିଲା | କ୍ରମେ ଡରକୁ ଦୂରେଇ 
ଦେଇ ସେହି ମୁର୍ରି ଆଡ଼କୁ ଆଗେଇବାକୁ ଆରମ୍ଭ କଲି । ଖୁବ୍‌ ପାଖକୁ ଆସି ଦେଖୁଲି, 
ଜଣେ ବୃଦ୍ଧ ମୁସଲମାନ ଆଣ୍ଭୁମାଡ଼ି ବସି ନମାଜ ପଢୁଛନ୍ତି । ଆଉ ଦିନେ ନଇବାଲିରେ 
ଦେଖୁଲି ଗୋଟାଏ ବଡ଼ ମାଛଧରା ଜାଲ ବାଲିରେ ବିଛେଇଛନ୍ତି | ଆଉଦିନେ ମୁଁ ଚାଲି 

ଚାଲି ନର ମଝିରେ ଯାଇ ପହଞ୍ଚୁଛି ! ସନ୍ଧ୍ଯା ହେବାକୁ ଅଳ ବାକି ଅଛି | ହଠାତ୍‌ କେଉଁଠୁ 
କେଜାଣି କଳାମେଘ ମାଡ଼ିଆସିଲା ! ମୁଁ ଅଣନିଃଶ୍ଵାସୀ ହୋଇ ବାହୁଡ଼ିବାକୁ ଲାଗିଲି ଘରକୁ । 
ମଝି ନଇରେ ମୁଁ ଅଚାନକ ଅଟକି ଗଲି ଏକ ଅପୂର୍ବ ଦୃଶ୍ୟ ଦେଖୁ ¦ କଳାମେଘ ଦେହରେ 
ଧାଡ଼ିଏ ଧଳାବଗ ଉଡ଼ି ଉଡ଼ି ଯାଉଛନ୍ତି | ରାମକୃଷ୍ଣ ତାଙ୍କ ପିଲାଦିନେ ଥରେ ଏଭଳି ଏକ 
ଦୃଶ୍ୟ ଦେଖ ବେହୋସ ହୋଇପଡ଼ିଥିଲେ । 

ଆମ ଘର ପଛପଟେ ଗୋଟାଏ ବଗିଚା ଆଉ ଶେଷକୁ ପୋଖରୀ । ପୋଖରୀ 
ଦାଢ଼ରେ ଅସ୍ତାବଲ | ମୋ ଜନ୍ମ ପୂର୍ବରୁ ସବୁ ଘୋଡ଼ା ବିକା ସରିଥୁଲା । ଘୋଡ଼ାଶାଳରେ 
ସଜଡ଼ା ହୋଇ ଥୁଆ ହୋଇଥାଏ ବଡ଼ ବଡ଼ ଶାଳ କାଠର କଡ଼ି ଆଉ ବରଗା । ଦିନେ 
ସକାଳେ ଏହିସବୁ ପୁରୁଣା କଡ଼ି ଭିତରୁ ବାହାରି ଆସିଲା ଗୋଟାଏ ସୃର୍ଣାଭ ଗୋଧ୍ଵସାପ 
ଖରା ପୁହାଇବାକୁ । ଆମ ବଗିଚାରେ ଆହୁରି ନାନା ରହସ୍ଯ ଥଲା । ସେତେବେଳେ 
ମୋ ବୟସ ଏଗାର, ବାର । ପ୍ରବଳ ଭାବରେ ଶାର୍ଲକ ହୋମସ୍‌ ପଢୁଛି । ମୋର 
ମନେହେଲା, ବାସ୍କରଭିଲର କୁକୁର ଆମ ପୋଖରୀ ହୁଡ଼ାରେ ଥିବା ଅରମା ଜଙ୍ଗଲ 
ଭିତରେ ଲୁଚି ରହିଛି । ଅନେକ ନିଛାଟିଆ ଦିପହର ଆଉ ଶୁନ୍ଶାନ୍‌ ରାତି ଏହି କୁକୁରର 
ପ୍ରତୀକ୍ଷାରେ ମୁଁ ବିତାଇଛି । ଆମ ବଗିଚାରେ ଫସଲ ଖାଇବାକୁ ରାତିରେ ହରିଣମାନେ 
ଆସୁଥିଲେ |, ଆମ ଘରପାଖ ଲାଟ-ଭବନ ହତାରେ ହରିଣମାନେ ରହୁଥିଲେ | ଥରେ 
ଗୋଟାଏ ବଡ଼ ଶିଙ୍ଘଲ ହରିଣ ଆମ ବଗିଚାର ଗୋଟାଏ ବଡ଼ ନଳା ଭିତରେ ପଡ଼ିଗଲା | 
ସେ ଆଉ ଉଠି ପାରିଲା ନାହିଁ । ତା'ର ଚିକ୍ାର ଶୁଣି ସକାଳେ ଆମେସବୁ ଦେଖୁବାକୁ 
ଗଲୁ । ତା' ପେଟ ପାଖରେ ବାଉଁଶ ପୁରାଇ, ସେ ବାଉଁଶକୁ ଦଉଡ଼ିରେ ବାନ୍ଧି ଚାରିଜଣ 
ଚାକରଙ୍କ ସହାୟତାରେ ତାକୁ ନଳାରୁ ଉଦ୍ଧାର କରାଗଲା । ଆମ ସମସ୍ତଙ୍କ ଇଚ୍ଛା ଥିଲା 
ତାକୁ ପୋଷିବୁ, ପାଳିବୁ । କିନ୍ତୁ ଦଉଡ଼ି ହୁଗୁଳିଯିବା ପରେ ସେ ଡିଆ ମାଇଲା । ତା'ର 
ସେ ବିରାଟ ଡିଆ, ସୁନ୍ଦର ଭଙ୍ଗୀରେ ଠେଙ୍ଗା, ବାଡ଼ିକୁ ଅତିକୁମ କରି ଆକାଶରେ ସନ୍ତରଣ, 
ମୋର ଆଜି ବି ମନେ ଅଛି । ଆମ ପୋଖରୀରେ ମାଛଧରା ମଧ୍ଯ ଆମ କୈଶୋରର ଏକ 
ଅବିସ୍ମରଣୀୟ ଘଟଣା । ଯେଉଁଦିନ ମାଛ-ମରା ହେବ, ତା'ର ପୂର୍ବଦିନ ରାତିରୁ ଆମ 
ଆଖରେ ନିଦ ନ ଥାଏ । ଆମର ଗୁରୁଜନମାନେ ଜାଲ ନେଇ ପ୍ରସ୍ତୁତ । ଆମେ ସବୁ 
ରୁଣ୍ଡ ହୋଇଛୁ ପୋଖରୀ ହୂଡ଼ାରେ । ମାଛମରା ବଢଡ଼ିଭୋରରୁ ଆରମ୍ଭ ହୋଇ ଚାଲୁଥିଲା 
ଦିନ ନଅଟା ଦଶଟା ପର୍ଯ୍ୟନ୍ତ । ତାପରେ ମାଛ ସବୁ ବଣ୍ଟା ହୁଏ ଆତ୍ୀୟ-ସ୍ବକନଙ୍କ ଭିତରେ | 

କଟକର ରାସ୍ତାରେ ଆଗେ ବୁଲାବିକାଳୀମାନେ ତାଙ୍କ ଜିନିଷ ଧରି ବିଭିନ୍ନ ସମୟରେ 
ଡାକି ଡାକି ବିକୂଥିଲେ । ସନ୍ଧ୍ୟାରେ ଜଣେ ଲୋକ ମୁଣ୍ଡରେ ପାଗ ବାନ୍ଧି ଚଣାଚୂର ବିକ୍ରୀ 
କରିବାକୁ ଆସୁଥିଲା । ସେ ଗୋଟିଏ ହିନ୍ଦୀ ଗୀତ ବୋଲୁଥଲା । ଗୀତର ମର୍ମାର୍ଥ ହେଲା, 
ତାରି ପ୍ରସ୍ତୁତ ଚଣାଚୁର ଖାଇ ରାମ-ଲକ୍ଷୁଣ ଦେହରେ ଏତେ ବଳ ଠୁଳ କଲେ ଯେ 
ସେମାନେ ଅନାୟାସରେ ସମୁଦ୍ର ଲଂଘନ କରି ଅବଶେଷରେ ରାବଣକୁ ମାରିବାକୁ ସମର୍ଥ 

ହେଲେ | ବେଶି ରାତିରେ ଜଣେ ବୂଢ଼ା ‘ରାବଡ଼ି ଲଚେଦାର” ଡାକି ଡାକି ରାବିଡ଼ି ବିକ୍ରୀ 
କରେ । ଅଫିମିଆମାନେ ଉଜ୍କର୍ଣ ହୋଇ ତା” ଡାକକୁ ପ୍ରତୀକ୍ଷା କରିଥାନି । ଆମେ 
ସେତେବେଳକୁ ପ୍ରାୟ ଶୋଇ ପଡ଼ିଆଉ | ଆଉ ଦୁଇଟା ଡାକ ପ୍ରାୟ ଲୋପ ପାଇଗଲାଣି । 
' ବାଲଟି, କରେଇ ଝଳେଇ କରିବ” | ଝଳେଇବାଲା ଅଛ ସମୟ ଭିତରେ କଣା ସାମଗ୍ରୀ 
ଝଳେଇ କରିଦେଉଥିଲା ! ଆଉ ସେହି ଅବିସରଣୀୟ ଡାକ ଯାହା ଉଦୁଉଦିଆ ଦିପହରରେ 
ସବୁ ନିସ୍ତସ୍ଧତାକୁ ଛିନ୍ଧଭିନ୍ନ କରି ବାଜି ଉଠୁଥଲା, ‘କୂଅରୁ କଢ଼ାଇବ ଲୋଟା' | 

କଟକର ଆକାଶରୁ ବାଦୂଡ଼ି ପୁରାପୁରି ବିଦାୟ ନେଇଛନ୍ତି । କିନ୍ତୁ ଆଗେ କଟକରେ 
ବହୂତ ବାଦୂଡ଼ି ଥିଲେ । ସେମାନେ ଗୋଟିଏ ପରେ ଗୋଟିଏ ଲମ୍ବା ଧାଡ଼ି ବାନି ସନ୍ଧ୍ୟାର 
ଆକାଶ ଅତିକ୍ରମ କରନ୍ତି | କିଲଟରୀ ପାଖ ଦେବଦାରୁ ଗଛରେ ଏମାନଙ୍କର ମୁଖ୍ୟ ଆଡ୍ଧାସ୍ଥଳୀ 
ଥିଲା । ସେହିପରି କଟକର କୌଣସି ଗଛରେ ବୁଲ୍‌ବୂୁଲ୍‌ ଆଜି ଦିଶୁ ନାହାନ୍ତି । କିଚୁ 
ଦିନେ ଦିଶୁଥିଲେ | ସେମାନେ ହଠାତ୍‌ କେଉଁଠାକୁ ଉଡ଼ିଗଲେ କେଜାଣି ? 

କଟକର ଆକାଶରେ ହେମନ୍ତର ଆଗମନ | ନଲପଠା କାଶଫୁଲରେ ଭରି ଯାଇଛି | 
ଚାରିଆଡ଼େ ଗୋଟାଏ ଆନନ୍ଦର ଶିହରଣ । ଧଳାମେଘ ଭାସି ଭାସି ଯାଉଛି । ପୂଜା 
ଆସିଗଲାଣି । ଏହାର ବୟସ କେତେ ମୁଁ କହିପାରିବ ନାହିଁ । ସୁଭାଷ ବାବୁଙ୍କର ବାପା 
ଜାନକୀନାଅ ବୋଷଙ୍କୁ କେହି କେହି ଦୁର୍ଗାପୂଜାର ଜନକ ବୋଲି କହନ୍ତି । ତେବେ 
ଦୁର୍ଗାପୂଜା ନିଶ୍ଚେ କଟକର ଗୋଟାଏ ବିରାଟ ଉତ୍ସବ | ପିଲାମାନେ ନୂଆ ଲୁଗା ପିନ୍ଧନ୍ତି । 
ମା' ଦୁର୍ଗା ଆସନ୍ତି ଆଡ଼ମ୍ବରରେ । କଟକର ବାଲିଯାତ୍ରା ଗୋଟାଏ ଅପୂର୍ବ ସୁନ୍ଦର ଉତ୍ସବ | 
ସେହିପରି ମହରମର ତାଜିଆ । ଆମ ପିଲାଦିନ ତାଜିଆ, ବନାଟିବୁଲା, ଖଣ୍ଡାଖେଳ 
ପ୍ରଭୃତିରେ ଏକେବାରେ ଭରପୁର | କଟକର ବାଘନାଚ ମଧ୍ଯ ଭୁଲିହେବ ନାହିଁ ! ବାଲିଯାତ୍ରା 
ଦିନ ଜହ୍ନ ଆଲୁଅରେ ମହାନଦୀରେ ଏକାକୀ ନୌକା ବିହାର । ଘରକୁ ଫେରିଲାବେଳକୁ 
ଠୁଙ୍କାପୁରି ଖାଇବା ଅବିସ୍ଵରଣୀୟ । 

ଗୁଢ଼ିଉଡ଼ା ମଧ୍ୟ କଟକର ଅପର ବିଶିଷ୍କଠତା । ସୋରେଇନବା, ବେଙ୍ଗପାଟିଆ, 
ପଟାଦାର ଦୋଫାଳି ପ୍ରଭୃତି ରଙ୍ଗରଙ୍ଗଆ ଗୁନିରେ କଟକର ଆକାଶ ଘୋଡ଼େଇ 
ହୋଇପଡ଼େ ! ସୂର୍ଯ୍ୟ ଦିଶେ ନାହିଁ । ଲୋଟଣି, ସୁର୍କି, ଗୋତ, ଗୁଡ଼ିର କେତେ ପ୍ରକାର 
ଭାଷା । ସୂତାରେ ମାଞ୍ଜା ଦେବାର କେତେ ଗୋପନ ପଦ୍ଧତି | ଗୁଡ଼ି ଉଡ଼ା ନେଇ କେତେ 
କଜିଆ, କେତେ ମାଡ଼ଗୋଳ, କେତେ ନିଶାପ ! 

ରାଜା ରାମମୋହନ ରାୟ ଏବଂ ମହର୍ଷି ଦେବେନ୍ଦ୍ରନାଥଙ୍କ ଆତ୍ସୀୟା ଥିଲେ ଆମ 
ସମସ୍ତଙ୍କ ବଡ଼ମା | ତାଙ୍କ ନାମ ହେମଲତା ଠାକୁର | ସେ କଟକରେ ବହୁଦିନ ଥଲେ । 
ରବୀନ୍ଦ୍ରନାଥଙ୍କ ପୁତୁରାବୋହୁ ଅମିୟା ଦେବୀ ମଧ୍ୟ କଟକରେ ବହୁ ବର୍ଷ କଟାଇଛନ୍ତି । 
ସତ୍ୟଜିତ୍‌ ରାୟଙ୍କ କାଞ୍ଚନଜଂଘା ଚଳଚ୍ଚିତ୍ରରେ ସେ ପଶ୍ଚାତ ପଟ ଗାୟିକା ହିସାବରେ କଣ୍ଠଦାନ 
କରିଥିଲେ | ଏ ଦୂଇଜଣଙ୍କ ସହିତ ମୋର ଘନିଷ୍ଠତା ଥିଲା । ଆଉ ଥଲେ ମୈୟଦ 

ମୁଜତବା ଅଲ୍ଲୀ । ଭ୍ରମଣ କାହାଣୀ ଏବଂ ରମ୍ୟରଚନା କ୍ଷେତ୍ରରେ ତାଙ୍କ ସମତୁଲ ଲେଖକ 
ଭାରତରେ ବିରଳ | ସେ ମୋତେ ଯଥେଷ୍ଟ ସ୍ବେହ କରୁଥିଲେ | 

ଆଉ ଜଣେ ବଂଗାଳୀ ବଂଧୁ ଯିଏ ମୋତେ ଚଳଚ୍ଚିତ୍ର ସମ୍ପର୍କରେ ଆଗ୍ରହୀ କରିଥିଲେ, 
ସେ ହେଲେ କିରଣମୟ ରାହା | ସେ ଇନକମଟ୍ୟାକସ ବିଭାଗର ଉଚ୍ଚପଦସ୍ପ ଅଫିସର 
ଥିଲେ | ସେ ସତ୍ୟଜିତଙ୍କର ଘନିଷ୍ଠ ବଂଧୁ ଥଲେ | ତାଙ୍କ ମାଧ୍ୟମରେ ସତ୍ୟଜିତ୍‌ ବହୁଥର 
ମୋତେ ଫକୀରମୋହନଙ୍କ “ଛମାଣ ଆଠଗୁଣ୍ଡ' ଅନୁବାଦ କରିବାକୁ କହିଥିଲେ | ତାଙ୍କର 
ଉକ୍ତ ଉପନ୍ୟାସ ଚିତ୍ରାୟିତ କରିବାର ବାସନା ଥୁଲା । ବର୍ଗମ୍ୟାନ, କୂରୁସୋୟା, ତୃୁପେମ, 
ଫେଲିନ ଡିସିକା ପ୍ରମୁଖଙ୍କ ଛବି ତାହାଙ୍କ ସୌଜନ୍ୟରୁ ମୁଁ କଟକରେ ବସି ଦେଖୁଥିଲି । 
କଟକର ପ୍ରଭାବ ମୋ ଜୀବନରେ ପ୍ରଚୁର । 

ଚାକିରି କରିବାକୁ ଶେଷକୁ ମୁଁ ଗଲି ମସୌରୀ । ରାସ୍ତା ସବୁ 
ସୁତୂରା ।! ରାସ୍ତାରେ ଭାତ କୂଢ଼ାଇ ଖାଇହେବ । କିନ୍ତୁ କେଜାଣି କା 
ସହର ଭଲ ଲାଗିନି । ମୁଁ ଦିନରାତି କଟକକୁ ଝୁରି ହୋଇଛି । କଟକର ଧୂମ 
ନାଳ-ନର୍ଦଦମାକୁ ହରାଇ ମନ ଖରାପ ହୋଇଛି ଭୀଷଣ ଭାବରେ । 

ସେଦିନ କାଠଯୋଡ଼ି କୂଳରେ ବୁଲୁବୁଲୁ ଦେଖୁଲି ମେଞ୍ଚାଏ ଅନ୍ଧାର ହୋଇ ଠିଆ 
ହୋଇଛି ମୋର ପରିଚିତ ବଉଳ ଗଛ । ସକାଳେ ସେ ଫୁଲ ଦେବ ମୋତେ | ଯେମତି 
ମୋ ପିଲାଦିନେ ମୋ ଅଣ୍ଟି ଭରି ଦେଉଥୁଲା ବଉଳ ଫୁଲ । କିଚୁ ମୁଁ ଆଜି ତଳୁ ନଇଁ 
ନଇଁ ସେ ଫୁଲ ଗୋଟାଇ ପାରିବି ତ ଗୋଟି ଗୋଟି କରି ? 


ଛନ୍ନ ସଫା- 
ମୋତେ ଏ 
, ଆବର୍ଜନା, 


ପରି 
ହିକି 


~ 


୧୯୯ 


Digitized by srujanika@gmail.com 


ଜନ୍ମାନ୍ତରରେ ଜଣେ ଓଡ଼ିଆଣୀ ମୁଁ 
ସୋନାଲ ମାନସିଂହ 


ମୋର ପ୍ରଥମ ଜନ୍ମ ଗୁଜୁରାଟୀ ଭାବରେ, କିନୁ ଆଉଥରେ ଜନ୍ଧ ଓଡ଼ିଆ ଭାବରେ | 
ବାସ୍ତବରେ ମୋର ଏହି ପୁନର୍ଜନ୍ଧ ବି ଦୁରଥର ହୋଇଛି । ଅରେ ଯେତେବେଳେ ଓଡ଼ିଆ 
ହେଲି ଓ ଆଉଥରେ ଯେତେବେଳେ ମରଣାନ୍ତକ ଦୁର୍ଘଟଣାରୁ ସୌଭାର୍ୟ ବଶତଃ ବଞ୍ଚଗଲି । 
ଆଉ, ମୁଁ କେମିତି ଓଡ଼ିଆ ହେଲି ସେକଥା କେବଳ କଟକ ହିଁ ଜାଣିଛି । 

୧୯୬୫ ମସିହାରେ ମୋ ବାପା ମୋତେ ସାଙ୍ଗରେ ନେଇ ପହଞ୍ଚଲେ କଟକରେ- 
ମୋର ନିର୍ବନ୍ଧ ପାଇଁ । ଆମାଜନ୍‌ ନଦୀରେ ଆଡ୍‌ଭେଞ୍ଚର ପରି ମୋର ସେଇ ଅନୁଭୂତି । 
ଥରେ ଭାବନ୍ଧ, ବମ୍ଭେରୁ ପୂରା ଅଜଣା ଅଶୁଣା କଟକ |! କଲିକତା ଦେଇ କଟକ । 
ମୋର ମନେଅଛି, ସମସ୍ତେ ମିଶି ମ୍ୟାପ୍‌ରେ ଆମେ ଖୋଜିଥଲୁ କଟକକୁ । କେଉଁଠି 
କଟକ ? 

ସେତେବେଳେ ମାନସିଂହ ପରିବାର ରହୁଥିଲେ କଟକର ଥୋରିଆ ସାହିରେ | 
ଲଳିତ ଚିଠି ଲେଖୁଥିଲେ ତାଙ୍କ ବାପା ପଣ୍ଡିତ ମାୟାଧର ମାନସିଂହଙ୍କୁ | ସେ ସେତେବେଳେ 
ବିଖ୍ୟାତ କବି ଓ ବୁଵ୍ଧିଜୀବୀ | ସେ ଲେଖୁଲେ ଚିଠି ମୋ ବାପାଙ୍କୁ । ଏସବୁ ବିଧବବଦ୍ଧ 
ଭାବରେ ହୋଇଥଲା | ମୋ ମା' ମୋତେ ପଚାରିଲେ “ ଏସବୁ କ'ଣ ଚାଲିଛି ?” କିନୁ 
ମୋର ଜେଜେ ମଙ୍ଗଲ ଦାସ ପକ୍‌ୱାସା- ସୁବିଖ୍ୟାତ ଗାନ୍ଧୀବାଦୀ, ସ୍ଵାଧୀନତା ସଂଗ୍ରାମୀ 
ଆଉ ବମ୍େେର ପୂର୍ବତନ ରାଜ୍ୟପାଳ-ଜଣେ ପ୍ରବୃଦ୍ଧ ବ୍ୟକ୍ତି । ସେ ବାପାଙ୍କ କହିଲେ ଏ 
ମାନସିଂହ ପରିବାରଟି ସବୁଦୃଷ୍ଟିରୁ ଠିକ୍ଠାକ୍‌ ଜଣାପଡ଼ୁଛି ତୁମେ ଝିଅକୁ ନେଇ କଟକ 
ଯାଇପାର । ” 

ତା'ପରେ ବାପା ଓ ମୁଁ କଲିକତା ଗଲୁ 1 ବିର୍ଲାଙ୍କ ପରିବାର ସହିତ ଦିନେ ରହିଲୁ । 
ସେଠୁ ଟ୍ରେନ୍‌ ଧରିଲୁ କଟକ | ଆଜି ଟ୍ରେନ୍‌ର ନାଆଁ ମନେପଡୁନି, ତେବେ ରାତିଟିଏର 
ଯାତ୍ରା ଆମେ ଫାଷ୍ଟ କ୍ଲାସ୍‌ରେ ଯାଇଥୁଲୁ । 

୧୯୬୫ର କଟକ ଷ୍ଟେସନ- ନା ଅଛି ଟ୍ୟାକ୍ତି ନା ଅଛି ଅନ୍ଯ କିଛି ମୋଟର 
ଗାଡ଼ି । ଖାଲି ଯାହା ଭଡ଼ା ପାଇଁ ରିକ୍ଟାବାଲାଙ୍କ ଝିଗ୍‌ଝାଗ୍‌ । ଗୋଟିଏ ଭୁଲ୍ବୁଝାମଣାରୁ 
ଆମକୁ ରିସିଭ୍‌ କରିବା ପାଇଁ ବି ଷ୍ଟେସନ୍‌କୁ କେହି ଆସିନଥୂଲେ । 

ଗୋଟିଏ ରିକ୍ଟାରେ ବେଡିଂପତ୍ର, ବାକ୍‌ ଲଦିଲୁ, ଆଉ ଗୋଟିଏରେ ଆମେ ଦୁଇଜଣ । 
ଧକଡ଼ ଚକଡ଼ ହୋଇ ରିକ୍ଟା ଚାଲିଲା ଥୋରିଆ ସାହି । 

ମୋ ଭାବୀ ଶ୍ଵଶୁରଘର ଲୋକ ଆମକୁ ଦେଖୁ ଆଶ୍ଚର୍ଯ୍ୟ ହୋଇଗଲେ । ସେମାନେ 
ଭାବିଥିଲେ, ଆମେ ଏରୋପ୍ଲେନ୍‌ରେ ଆସିବୁ ଆଉ ବାପା (ମୋ ଶ୍ବଶୁର) ଭୁବନେଶ୍ବର 
ଏୟାରପୋର୍ଟକୁ ଯାଇ ଆମକୁ ରିସିଭ୍‌ କରିବା ଚିନ୍ତାରେ ଥିଲେ ।କିନ୍ୁୁ କଲିକତାରୁ ସେଦିନ 
ଭୁବନେଶ୍ବରକୁ କୌଣସି ଫ୍ଲାଇଟ୍‌ ହିଁ ନଥଲା । ଆମେ ଯେତେବେଳେ ଗଳିମୁଣ୍ଡ ଯାଏ 
ଯାଇ ଘର ଦୁଆର ମୁହଁରେ ଓହେ୍ଲଇଲୁ ସେତେବେଳେ ମୁଁ ଅନୁଭବ କଲି ମୁଁ ମୋର ନିକ 
ଜାଗାରେ ହିଁ ପହଞ୍ଯାଇଛି । ସେଇ କଟକରେ- ଯେଉଁଠି ମୁଁ ଏଇ ଜୀବନରେ ହିଁ ପୁଣିଥରେ 
ନୂଆଜନ୍ସ ନେଇଛି । 

ତା'ପରେ ଅବଶ୍ୟ ସେମାନେ ଆମକୁ ନେଇଗଲେ ! ସର୍କିଟ ହାଉସ୍‌ ସେଠି ଆମେ 
ଦୁଇଦିନ କାଳ ରହିଲୁ । ମଇ କି ଜୁନ୍‌ ମାସ ହେବ । ସନ୍ଧ୍ୟାରେ ନିର୍ବନ୍ଧ ହେଲା । ମୁଁ 
ବନାରସୀ ଶାଢ଼ି ପିନ୍ଧିଥିଲି, ସେମାନେ ଗୋଟାଏ ଚାଦର ମୋ ଉପରେ ପକାଇଲେ । 
ସବୁ ଆତ୍ସୀୟସ୍ଵକନ ସେଠି ଥିଲେ । ଲଳିତଙ୍କ ଦୂଇ ଭଉଣୀ, ଭାଇ ଲବଣେନ୍ଦୁ“ ତାଙ୍କର 
ବଡ଼ଭାଇ ଭୂପଦାର୍ଥବିଜ୍ଞାନୀ ଏମିତି ଅନେକ | 

ମୋ ବାପା ଦୁଇଦିନ ରହିଲେ, ତା'ପରେ କଲିକତା ବାଟଦେଇ ବମ୍ବେ ଫେରିବାର 
ଥିଲା । ମୋ ଟିକେଟ୍‌ ବି ହୋଇଥିଲା । କିନ୍ତୁ ମୋର ଶ୍ଵଶୁର ମୋତେ କିଛିଦିନ ପାଇଁ 
ତାଙ୍କ ପାଖରେ ଛାଡ଼ିଦେବାକୁ କହିଲେ । ସେ କହୁଥିଲେ, ଏକେ ତ ମୁଁ ପ୍ରଥମ ଥର ପାଇଁ 
ଓଡ଼ିଶା ଆସିଛି- ଦ୍ଵିତୀୟରେ ଟିକିଏ ଚିହ୍ନାପରିଚୟ ହେବା ମଧ୍ଯ ଉଚିତ । ମୋ ବାପା 
ତୁରନ୍ତ ତାଙ୍କ ପ୍ରସ୍ତାବରେ ରାଜି ହୋଇଯାଇଥିଲେ । 

କି ଚମକ଼୍ାର ପରିବାର ଥଲା ମୋ ପାଇଁ ! ଲଳିତ ଥଲେ ଜେନେଭାରେ ! ତେଣୁ 
ମୁଁ ମୋ ନଣନ୍ଦମାନଙ୍କ ରୁମ୍‌ରେ ରହିଲି । ସେମାନେ ସେତେବେଳେ କଲେଜ୍‌ରେ 
ପଢୁଥିଲେ | ତାଙ୍କରି ସାଙ୍ଗରେ ମୁଁ ବି ସ୍କଟ ବ୍ଲାଉଜ୍‌ ପିନ୍ଧୁଥଲି । ମୁଁ ନିବେଦିତା (ଡାକ 
ନାଆଁ କୁନି)ଙ୍କ ସହିତ ଟିକିଏ ବେଶି ମିଶି ଯାଇଥିଲି । 

ମୁଁ ସେଥର ରହିଥୁଲି ପ୍ରାୟ ପନ୍ଦରଦିନ । ବାପାଙ୍କୁ ଭୁବନେଶ୍ବର ଏଆର୍‌ପୋର୍ଟରେ 
ଛାଡ଼ିଦେଇ ଆମେ କଟକ ଘରକୁ ଫେରିଲୁ- ଆଉ ପହଞ୍ଚୁ ପହଞ୍ଚୁ ବାପା କହିଲେ, 
ବାହାରିପଡ଼ | ସେ ଗୋଟିଏ ଗାଡ଼ି ଭଡ଼ାକରି ମୋତେ ନେଇଗଲେ କଳାବିକାଶ କେନ୍ଦ୍ରକୁ ! 
ମୁଁ ଏ କେନ୍ଦ୍ରର ନାଆଁ ଆଗରୁ ଆଦୌ ଶୁଣି ନଥିଲି । 

ବାବୁଭାଇ ଜୋଷୀ ( ବାବୁଲାଲ୍‌ ଯୋଷୀ) ଥିଲେ ଏ କେନ୍ଦ୍ରର ପ୍ରତିଷ୍ଠାତା । ଆଉ 
ସେ ମୋ ଶ୍ବଶୁରଙ୍କ ସ୍ଵାଗତ କରିବା ପାଇଁ ଗେଟ୍‌ ପାଖରେ ଠିଆ ହୋଇ ରହିଥଲେ | 
ମାୟାଧରବାବୂ ଆସିଥିବା ଖବର ଶୁଣି ଗୁରୁ କେଳୁଚରଣ ମହାପାତ୍ର ଆଉ ବାଳକୃଷ୍ଣ ଦାଶ 
ଧାଇଁ ଆସିଲେ ଆଉ ତାଙ୍କର ପାଦଛୁଇଁ ପ୍ରଣାମ ଜଣାଇଲେ । 

ଆମେ ଉପର ମହଲାକୁ ଗଲୁ । ମୋ ଶ୍ଵଶୁର ମୋ ଆଡ଼କୁ ଦେଖେଇ ସେମାନଙ୍କୁ 
କହିଲେ, “ଏ ମୋର ବୋହୂ ସୋନାଲ, ତୁମେ ତାକୁ ଓଡ଼ିଶୀ ଶିଖାଇବ ।' 

ଏଇ ହେଲା ଓଡ଼ିଶୀ ସହିତ ମୋର ପ୍ରଥମ ପରିଚୟ । 

ମୁଁ ଯେ ଆଜି ଜଣେ ଓଡ଼ିଶୀ ନୃତ୍ୟାଙ୍ଗନା ଓ “ଓଡ଼ିଆ ବୋଲି ପରିଚିତା- ତାହାର 
ସମ୍ପୂର୍ଣ କୃତିତ୍ଵ ମୋର ଶ୍ବଶୁରଙ୍କର । ସେ ହିଁ ଥଲେ କେନ୍ଦ୍ର ଓ ମୋର ନୃତ୍ୟଜୀବନର 
ନିୟାମକ | ତାଙ୍କର ମୃତୁ୍‌ୟ ପରେ ବି ସେ ଥଲେ ମୋର ପ୍ରେରଣାଦାତା । ମୋର 
ଜେଜେବାପା ଓ ଶ୍ଵଶୁର ଏ ଦୁହେଁ ମୋ ଜୀବନର ଆଲୋକବର୍ଭିକା ରୂପେ ସବୁବେଳେ 
ରହିଆସିଛନ୍ତି । ସେ ଯେ କେବଳ ମୋତେ ଓଡ଼ିଶୀ ସହିତ ପରିଚିତ କରାଇଥୁଲେ ତା 
ନୁହେଁ, ଓଡ଼ିଆ ସଂସ୍କୃତି ସହିତ ମଧ୍ଯ ପରିଚିତ କରାଇଦେଇଥଲେ | ସେ ତାଙ୍କର ଓ 
ଅନ୍ୟମାନଙ୍କର ଓଡ଼ିଆ କବିତା ପଢ଼ି ମୋତେ ଶୁଣାଇଥିଲେ | 

ବାପା ଏତେ ସ୍ବେହୀ ଆଉ ଏତେ ପ୍ରେରଣାଦାୟକ ଥିଲେ ଯେ ମୋତେ ସବୁବେଳେ 
କହୁଥିଲେ- ଓଡ଼ିଆ ଭାଷା ନଜାଣି ଓଡ଼ିଶୀ କେମିତି ନାଚିବ ତୁମେ ? ମୁଁ ବୁଝିପାରିଥଲି 
ଆଉ ଓଡ଼ିଆ ଭାଷା ଶିଖୁବାକୁ ଲାଗିଥଲି । ସତରେ ଭାଷା ହେଉଛି ସଂସ୍କୃତିର ଆତ୍ସା- 
ଆତ୍ସାକୁ ନ ବୁଝିଲେ ସଂସ୍କୃତିକୁ ବୁଝିବା କେମିତି ? ସେତକ କରିଥଲି ବୋଲି ମୋର 
ଓଡ଼ିଶୀ ନୃତ୍ୟ ଅନ୍ୟମାନଙ୍କ ଠାରୁ ଏତେ ଅଲଗା | ମୁଁ ତା'ର ଅନ୍ତଃସ୍ଥଳକୁ ଯାଇପାରିଛି । 
ଗୋଟିଏ ଗୋଟିଏ ନାଚ ପାଇଁ କେମିତି ପ୍ରସ୍ତୁତି ଲୋଡ଼ା ତାହା ଆମେ ଜାଣିପାରିଛୁ । 
କେତେ ଯତ୍ନ କେତେ ପରିଶ୍ରମ, କେତେ ଗବେଷଣା, କେତେ ଚିନ୍ତା ଗୋଟିଏ ଗୋଟିଏ 
ନାଚକୁ ନେଇ | ଯୋଉ ଗୀତ ଓଡ଼ିଶୀ ନୃତ୍ୟରେ ବେଲାଯାଏ କିଏ ତା'ର କବି ସେ କଥା 
ଖୋଜି ବାହାର କରାଯାଏ । ଗୀତର ଅନ୍ତର୍ନିହିତ ଅର୍ଥକୁ ଖୋଜି ବାହାର କରାଯାଏ । 
ପ୍ରସ୍ତ ପ୍ରସ୍ତ ଅଜ୍ଞାନତାର ଧୂନି ଭିତରୁ ଖୋଜିବାକୁ ହୁଏ ଅର୍ଥର ହୀରାକୁ । ଏସବୁ ଭିତରେ 
ଓଡ଼ିଶୀ ନୃତ୍ୟ ହୋଇ ଉଠିଥିଲା ମୋର ଜୀବନ । ଆଉ ମୁଁ ତାକୁ ଛାଡ଼ିଲି ନାହିଁ । ଏ 
ସେତେବେଳର କଥା, ଯେତେବେଳେ ମୁଁ ଭାରତନାଟ୍ୟମ୍‌ର ଜଣେ ଜଣାଶୁଣା ନୃତ୍ୟାଙ୍ଗନା । 

ବାପା ହିଁ ମୋତେ “ପଖାଳ” ଚଖେଇ ଥଲେ, ଓଡ଼ିଶାର ଘରେ ଘରେ ଲୋକପ୍ରିୟ 
ପଖାଳ । ଭାତ ପଡ଼ିଥିବା ପାଣିରେ-ଟିକିଏ ଲୁଣ ମିଶେଇ ଖାଇବ | ଆଉ ତା' ସାଙ୍ଗରେ 
କଞ୍ଚାଲଙ୍କା ଆଉ ଆଚାର । ବାପା ଯେତେବେଳେ ପଖାଳ ଖାଉଥିଲେ ମୋ ବାପା ତାଙ୍କୁ 
ପଚାରିଲେ, ‘ଇଏ କ”ଣ ?” ବାପା କହିଲେ, ' ଅମୂୃତ-ଚାଖୁବ ଟିକିଏ ?' ମୋ ବାପା 
କହିଲେ, ନା ନା, ଥାଉ ଥାଉ ଥ୍ୟାଙ୍କ ୟୁ !!” ମୋତେ କିନ୍ତୁ ଓଡ଼ିଶାର ଅନ୍ୟସବୁ ପରି 

ପଖାଳ ଭଲ ଲାଗିଲା । ଆଜି ବି ମିଳିଲେ ମୋର ଖାଇବାକୁ ଇଚ୍ଛାହୁଏ । ସେ ପନ୍ଦର 
ଦିନ ପହିଲି ରହଣି ଓଡ଼ିଶାରେ ଖୁବ୍‌ ଭଲ ଲାଗିଥିଲା । ମୋର ଦିଅର, ନଣନ୍ଦମାନଙ୍କ 
ସହିତ ପହିଲି ସଅ୍ପ୍କର ଶିହରଣ ଆଜି ବି ବେଶ୍‌ ମନେପଡୁଛି । ବାପା ମୋତେ ସୁବିଖ୍ୟାତ 
କବି, ସଙ୍ଗୀତଜ୍ଞ କାଳିଚରଣ ପଟ୍ଟନାୟକଙ୍କୁ ଚିହ୍ଲେଇ ଦେଇଥଲେ ¦ ସେ ମୋତେ 
ଭୁବନେଶ୍ବର ମନ୍ଦିରକୁ ବୁଲେଇ ଦେଖାଇବାକୁ ନେଇଥୂଲେ । ତେଣୁ, ସେ ପନ୍ଦରଦିନ 
ଗୋଟାଏ ସଘନ ପ୍ରଶିକ୍ଷଣ ଥଲା ମୋ ପାଇଁ- ଓଡ଼ିଶାର ସଂସ୍କୃତି, ରୀତିନୀତି ଆଉ ଓଡ଼ିଆର 
ମନସ୍ଥିତିକୁ ଜାଣିବା ପାଇଁ । 

ଲଳିତଙ୍କ ସହ ମୋର ବିବାହ ହେଲା ୧୯୬୫ ମସିହା ଅଗଷ୍ଟ ମାସ ୩ 
ତାରିଖରେ | ମୋ ବିବାହ ପରେ ମୁଁ ଇଉରୋପରେ ଖୁବ୍‌ ନାଚିଛି । ମୁଁ ଓଡ଼ିଶୀର ଦୂଇଟି 
ବିଭାଗ ବେଶି ନାଚେ- ମଙ୍ଗଳାଚରଣ ଆଉ ବଟୁ । ତା ସାଙ୍ଗରେ ଭାରତନାଟ୍ଯମ୍‌ । 
ସେତେବେଳେ ଓଡ଼ିଶୀ ଇଉରୋପରେ ଏତେ ବେଶି ପ୍ରଚାରିତ ହୋଇନଥୁୂଲା | ଏଣୁ ମୁଁ 
ଇଉରୋପ ମହାଦେଶରେ ଓଡ଼ିଶୀକୁ ଏକ ପ୍ରକାର ଚଳେଇଲି ବୋଲି କହିଲେ ଚଳିବ । 

୧୯ ୬୯ରେ ମୁଁ ପୁଣିଥରେ ଓଡ଼ିଶା ଫେରିଲି | ଅନେକ ମାସ ଧରି ସେଠି ରହିଲି | 
ଗୁରୁଜୀଙ୍କ ଘରକୁ ରିକସାରେ ବସି ଯାଏ ପ୍ରବଳ ବର୍ଷାରେ ବି । କଟକର ଗଳିକନ୍ଦି 
ଯେତେବେଳେ ପାଣିରେ ବୁଡ଼ିଥାଏ ମୁଁ ହୋଇଯାଏ ସଂପୂର୍ଣ୍ଣ ଓଦା | ଜୁଡ଼ୁବୁଡ଼ୁ ହୋଇ 
ପହଞ୍ଚେ ଗୁରୁଜୀଙ୍କ ଘରେ | ଲୁଗା ପାଲଟି ଚାରି ଘଣ୍ଟା ଧରି ନୃତ୍ୟ ଅଭ୍ୟାସ କରେ ! 

କିନ୍ଧୁ ଲଳିତଙ୍କର ଆଉ ମୋର ଛାଡ଼ବାଡ଼ ହୋଇଗଲା ୧୯୭୨ରେ । ସେ 
ସେତେବେଳେ କାବୁଲ୍‌ରେ ଥଲେ । ମୁଁ ଫେରିଆସିଲି । ଏ କଥା ଘଟିଲା କାହିଁକି ନା 
ବିବାହର ବନ୍ଧନ ନୃତ୍ୟ ଛନ୍ଦରେ ବାଧା ଦେଲା | ପାରସ୍ପରିକ ସହମତିରେ ଆମେ 
୧୯୭୪ରେ ଚାଡ଼ପତ୍ର ଦେଲୁ । ମୁଁ ଭାବୁନାହିଁ କୌଣସି ବିଦ୍ଵେଷ ବା ଝଗଡ଼ା ଥୁଲା 
ବୋଲି, କାରଣ ମୁଁ କୌଣସି ଦାବି ବା ବିବାହ ବିଛ୍େଦର ବନ୍ଦୋବସ୍ତ କରିବାକୁ କହିନଥଲି । 
କେବେ କୌଣସି ସମୟରେ କହିନାହିଁ । 

ଆମ ଛାଡ଼ପତ୍ର ଖବର ଯେତେବେଳେ ବ୍ୟାପିଗଲା, ସେତେବେଳେ କେତେକ 
ମର୍ମାହତ ହେଲେ । କେଳୁବାବୁଙ୍କ କଥା କହୁଛି, ମୋ ଛାଡ଼ପତ୍ର ପରେ ଦିଲ୍ଲୀକୁ ଆସିଥୁବା 
ବେଳେ ତାଙ୍କୁ ଯେତେବେଳେ ଭେଟିବାକୁ ଗଲି ସେ ମୋ ମୁଣ୍ଡକୁ ଗୋଇଠାଟିଏ 
ପକାଇଦେଲେ | ମୋତେ ଗାଳିଦେଲେ ଏବଂ ପାଟିତୁଣ୍ଡ କଲେ | କହିଲେ- “ସେ 
ମୋତେ ଓଡ଼ିଆ ଘରର ବୋହୂ ବୋଲି ଓଡ଼ିଶୀ ନୃତ୍ୟ ଶିଖେଇଥ୍‌ଲେ । ମୋତେ ସେଠୁ 
ଚାଲିଯିବାକୁ ମଧ୍ଯ ପାଟି କରି କହିଥୂଲେ | 

ମୁଁ କାନ୍ଦିଲି-କାନ୍ଦି କାନ୍ଦି ଜୀବନ ପାଣିଙ୍କ ପାଖକୁ ଗଲି । ସେ ସେତେବେଳେ 
ସଂଗୀତ ନାଟକ ଏକାଡ଼େମୀରେ ଥଲେ । ଯାହା ଯାହା ସବୁ ଘଟିଗଲା ତାଙ୍କୁ କହିଲି, ସେ 
ମୋତେ ସାନ୍ନା ଦେଇଥଲେ- କହିଥିଲେ ଯାହା କିଛି ଜୀବନରେ ଘଟେ ଭଲ ପାଇଁ 

ଘଟେ !” ଶ୍ରୀଜଗନ୍ନାଥଙ୍କର ଏକ ଫଟୋଚିତ୍ରକୁ ଦେଖେଇ ଜୀବନଦା କହିଲେ- ତାଙ୍କୁ 
ଦେଖ, ସେ ହେଉଛନ୍ତି ମହାଗୁରୁ, ତମେ ଜଣେ ଜଣିବା ଶୁଣିବା ଝିଅ, ପିଲାଦିନରୁ ନୃତ୍ୟ 
ଶିଖିଛ । ଆଜିଠୁ ନିଜେ ନିଜର ଗୁରୁ ହୁଅ- ତାଙ୍କର ଆଶୀର୍ବାଦ ନେଇ ।' 

ସମସ୍ତଙ୍କ ଜୀବନରେ ବୋଧହୂଏ ଏମିତି ସମୟ ଆସେ ଯାହାର ଭିତରେ ଆମେ 
ବଢୁ ଆଉ ବଞ୍ଚ ଧୀରେ ଧୀରେ ପୋଖତ ହେଉ | କେଳୁବାବୁ ସେତେବେଳେ ବୟସରେ 
ବୁଢ଼ା ନଥୁଲେ ଆଉ ତାଙ୍କର ଜୀବନର ମୂଲ୍ୟବୋଧ ଭିନ୍ନ ଥଲା । ସେ ବି ପରେ ନିଜକୁ 
ବଦଳେଇ ନେଇଥଲେ । ପ୍ରତିମା ବେଦୀଙ୍କ ପରି ନୃତ୍ୟାଙ୍ଗନାଙ୍କୁ ବି ପରେ ସେ ଶିକ୍ଷା 
ଦେଲେ ଏବଂ ତାଙ୍କ ସାଙ୍ଗରେ ରହିଲେ । ତାଙ୍କର ସେ ଗୋଇଠା କିନୁୁ ମୋ ପାଇଁ 
ଆଶୀର୍ବାଦ ସାବ୍ୟସ୍ତ ହେଲା | ସେ ଆଘାତ ଆଉ ଯନ୍ତ୍ରଣା ମୋ ଭିତରେ ନୂତନ ସୂଜନଶୀଳ 
ଶକ୍ତିକୁ ଜନ୍ମ ଦେଲା । 

ପରେ ସେ କଥା ମନେପଡ଼ିଲେ ଗୁରୁଜୀ ହସି ହସି କଥାଟା ଉଡ଼େଇ ଦେଉଥିଲେ 
ଆଉ ମୁଁ ବି ତାଙ୍କ ସହିତ ନହସି ରହିପାରୁନଥଲି | କିନଧୁ ସେତେବେଳେ ମୋତେ ଖୁବ୍‌ 
ବାଧଥିଲା- ମୋତେ ବାଧୁଥଲା ଆଉ ଗୁରୁଜୀଙ୍କୁ ମଧ୍ଯ ବାଧୂଥଲା ! କାରଣ ମୁଁ ମୋତେ 
ସବୁଦିନେ ଓଡ଼ିଆ ବୋଲି ଭାବିଆସିଥଲି ଆଉ ଆଜି ବି ନିଜକୁ ଓଡ଼ିଆ ବୋଲି ଭାବେ । 
ମୋତେ ଯେତେବେଳେ କିଏ ଓଡ଼ିଆ ବୋଲି କୁହେ ସେତେବେଳେ ମୁଁ ନିଜକୁ ସବୁଠାରୁ 
ଅଧୁକ ଗର୍ବିତ ମନେକରେ । ବର୍ଷ ବର୍ଷ ଧରି କେତେକ ସ୍ଵାର୍ଥାନେଷୀ ମହଲ ମୋତେ 
ବାହାରର ଜଣେ ନୃତ୍ୟଶିଛୀ ଭାବରେ ଆଙ୍ଗୁଳି ନିର୍ଦ୍ଦେଶ କରିଆସିଛନ୍ତି | ଛାଡ଼ପତ୍ର ପରେ 
ମୋ ବିରୁଦ୍ଧରେ ବହୁ କଦର୍ଯ୍ୟ କଥା ଲେଖାଯାଇଛି । ସେ ଗୋଟାଏ ଖରାପ ବେଳା ଥଲା 
ଆଉ ସେ ଦୁର୍ଦିନକୁ ମୁଁ ପାର ହୋଇ ଆସିଛି । କିନ୍ତୁ ମୋ ପାଇଁ ଓଡ଼ିଶା ମୋର ଘର | ଆଉ 
ସେ ଘରଟି ହେଉଛି ଓଡ଼ିଶାର କଟକ ସହର । 

ମୁଁ ମୋ ନାଆଁରେ ମାନସିଂହ ସଂଜ୍ଞା ଏ ପର୍ଯ୍ୟନ୍ତ ଲେଖିଆସିଛି । କାହିଁକି 
ବଦଳେଇବି ? ଏ ଚିନ୍ତା ମୋ ମନକୁ କେବେ ବି ଆସି ନାହିଁ । ମୁଁ ସୋନାଲ ପକୱାସା 
ଗାଆଁରେ ଦିନେ ଜନ୍ନହୋଇଥଲି । କିନ୍ତୁ ଆଜି ମୁଁ ସୋନାଲ ମାନସିଂହ । ଆଉ ଏ 
ସୋନାଲର ପ୍ରଥମ ପୁନର୍ଜନ୍ସ ଓଡ଼ିଶାର କଟକ ସହରରେ ହିଁ ହୋଇଛି । 

] 


‘ଆଇ /ାଛ ଜିବ ଆନ୍‌ ଓରିଆ ର ସଂଯାଜିଚ ନୁଅ 
ପ୍ରସ୍ତୁତି : ଯଶୋବନ୍ତ ନାରାୟଣ ଧର 

ମୋ ବାଲ୍ୟ ସ୍ଟୃତିରେ କଟକ ସହର 
ପ୍ରଫେସର ଗୌରାଙ୍ଗ ଚରଣ ନାୟକ 


aA” 


“ କଟକ ଚିନ୍ତା ବାଇମୁଣ୍ଡିକି” , ଏହା ହିଁ ମୋ ମତରେ କଟକର ଶ୍ରେଷ୍ଠ ପରିଚୟ - 
କାରଣ ଅତି ସାଧାରଣ ଗାଉଁଲି ଲୋକଟିଏ ଏଇ ସହରକୁ ନିୟମିତ ବନ୍ୟା ଦାଉରୁ କିପରି 
ରକ୍ଷା କରିବ, ସେଥୂଲାଗି ରାତିରେ ତା” ଆଖକି ନିଦ ନ ଥଲା | ଆଉ ସେଇଥପାଇଁ ସେ 
ରାଜା ମରକତ କେଶରୀଙ୍କ ପାଖରେ ଗୁହାରି କରି କାଠଯୋଡ଼ି ପଥର ବନ୍ଧଟିଏ କରାଇ 
ଦେଇଥିଲେ ବୋଲି ଏ ସହରଟି ରକ୍ଷା ପାଇଗଲା - ଏଭଳି ମହାନ୍‌ ଶୁଭଟିନ୍ତକ କେତେଟା 
ସହର ଭାଗ୍ୟରେ ଜୁଟିଛି । ମୁଁ ସର୍ବପ୍ରଥମେ ସେଇ ମହାମନା ବାଇମୁଣ୍ିଙ୍କୁ ସ୍ଵରଣ ତଥା 
ବିନମ୍ର ନମନ କରି ମୋର ଏ ଲେଖାଟି ଆରମ୍ଭ କରିବି - ଏହା ଏକ ପ୍ରବାଦ (ଲୋକୋର୍ତି) 
ହୋଇଥୂଲେ ହେଁ ଏକ ଗୌରବମୟ ସମନ୍‌ ୟାତ୍ସକ ( ଗାଁ ଓ ସହରର ଅପୂର୍ବ ସମନ୍ୟ) 
ଅତୀତ ସୂଚାଇଦିଏ । 

ମୋ ଜନ୍ମ ଏଇ କଟକରେ, ମହାନଦୀ ଆଉ ତା'ର ଶାଖା ନଦୀ କାଠଯୋଡ଼ି, ଏହି 
ଉଭୟ ନଦୀର ମଧ୍ୟଭାଗ ଏକ କ୍ଷୁଦ୍ର ଭୂଖଣ୍ଡରେ । ଏହା ଅବଶ୍ଯ ମୋ ମତରେ ଏକ 
ଆକସ୍ମିକ ଘଟଣା । ଜଣେ କେଉଁଠି ଜନ୍ମ ହେଲା ବା ହେବ ଏହା କୌଣସି ବିଧ୍ବ ନିୟମ 
ଦ୍ଵାରା ସୁନିୟନ୍ତିତ ବୋଲି କହିବା ପଛରେ ଯେପରି ଯଥେଷ୍ଟ କିଛି ପ୍ରମାଣ ନାହିଁ । ଅବଶ୍ୟ 
ପ୍ରତ୍ୟେକଙ୍କର ବ୍ୟକ୍ତିତ୍ବ ତାଙ୍କ ଜନ୍ମସ୍ଥାନ ଦ୍ଵାରା ଅନେକ ପରିମାଣରେ ପ୍ରଭାବିତ ହୋଇଥାଏ, 
ଏହା ସତ । ଏ ଦୃଷ୍କିରୁ ବିଚାରିଲେ ମୋର କନ୍ଧସ୍ଥାନ କଟକ ହେବା ଏକ ଆକସ୍ମିକ 
ଘଟଣା, ଏହା ଯେପରି ଠିକ, କଟକ ସହରର ପ୍ରଭାବ ଯେ ମୋ ବ୍ୟକ୍ତିତ୍ଵକୁ ବହୁ ଭାବରେ 
ପ୍ରଭାବିତ କରିଛି ଏହା ମଧ୍ଯ ସେଭଳି ଠିକ୍‌ । କଟକକୁ ଏଇ କିଛଇ ଦିନ ତଳେ ହଜାର 
ବର୍ଷ ପୂରିଲା ବୋଲି ଶୁଣିଥିଲି ଏବଂ ଏଥୁପାଇଁ ବିରାଟ ଉତ୍ସବର ଆୟୋଜନ ମଧ୍ଯ ହେଲା । 
କଟକକୁ ପ୍ରକୃତରେ ୧୦୦୦ ବର୍ଷ ହୋଇଛି କି ନାଁ, ତାହା ଏଠାରେ ବଡ଼ କଥା ନୁହେଁ | 


Ci 


ସହସ୍ର ବାର୍ଷିକୀ ପାଳନ ଅବସରରେ ହି ସଭିଏଁ ହଠାତ୍‌ କଟକ ସମ୍ପର୍କରେ ସଚେତନ 

ହୋଇ ପଢ଼ିବାର, ଏହା ଲକ୍ଷ୍ୟ କରିବାର କଥା | ପୁଣି ଆଉ ଗୋଟାଏ କଥା, ହଜାର ବର୍ଷ 
ମାତ୍ର ମହାକାଳ ବକ୍ଷରେ ବା କେଡିକି ? ଗୋଟାଏ ମାପକାଠି, ଗୋଟାଏ ମାନଦଣ୍ଡ ମାତ୍ର 
ଆମ ବିଚାରରେ, ଏହାଛଡ଼ା ଆଉ କ'ଣ ଟା ହୋଇପାରେ । 

କଟକର କାଳି ବଜାର, ଜଗନ୍ନାଥ ବଲ୍ଲଭ । ସେଠାକାର ଜଗନ୍ନାଥ ମନ୍ଦିରଟି ଏବେ 
ମଧ୍ଯରୁ ଦୂରରୁ ରାସ୍ତା ଉପରୁ ଦେଖୁବାଜୁ ମିଳିବ । ସେଇଠି ଗୋଟିଏ ପୁରୁଣା ଟାଳଘର, 
ଯେଉଁଠି ପରବର୍ରୀ କାଳରେ ସ୍ଵନାମଧନ୍ଯ ସ୍ଵର୍ଗତ କାଳୀ ପଟ୍ଟନାୟକ ଆସି ରହିଲେ । 
ସେଇ ଗୋଟିକ ଥଲା ଆମର ଭଢ଼ାଘର । ଶୁଣିବା କଥା, ସେଇ ଘରେ ହିଁ ମୋର ଜନ୍ମ, 
୧୯୩୫ ମସିହା ମାଘ ମାସ ଶୁକ୍ଲ ଏକାଦଶୀ ଗୁରୁବାର ଦିନ । ଏସବୁ ଦିନବାର ତିଥୂର 
ବୈଶିଷ୍ଟ୍ୟ ହୁଏତ କ୍ୟୋତିଟିଦ୍ୟା ଦୃଷ୍ଟିରୁ ଆଇପାରେ, ମାତ୍‌ ଜ୍ୟୋତିର୍ବିଦ୍ୟାକୁ ବାଦ୍‌ ଦେଲେ 
ମୋର ଏଇ ଜନ୍ମ, ଠିକ୍‌ ଯେମିତି କୋଟି କୋଟି ଲୋକ ଜନ୍ମ ନିଅନ୍ତି ଭିନ୍ନ ଭିନ୍ନ ସ୍ଥାନରେ, 
ବିଭିନ୍ନ ସମୟରେ, ଆମେ ଜାଣିବାରେ କୌଣସି ଲକ୍ଷ୍ଯ ବା ଭଦ୍ଦେଶ୍ଯ ନ ଆଇ | କାଜି 
ବଜାରର ସେହି ପୁରୁଣା ଚାଳଘରେ ମୋର ଶୈଶବ ଏବଂ ବାଲ୍ୟାବସ୍ଥା କଟିଛି, ତାପରେ 
କ୍ରମାନ୍‌ୟରେ ବିଭିନ୍ନ ସମୟରେ ଶେଖ ବଜାର, ମହଳ୍ମଦିଆ ବଜାର, ଖଟ୍‌ବିନ୍‌ ସାହି, 
ଆଉ ଶେଷରେ ସୂତାହାଟ । ଏଇଭଳି ମୋର ହେତୁ ପାଇଲା ଦିନ୍‌ କଟକର ବିଭିନ୍ନ 
ସାଇବସ୍ତିରେ ହିଁ ମତେ କାଟିବାକୁ ପଡ଼ିଛି, ମୋର ବାପା, ମାଆ, ଭାଇ ଓ ଭଉଣୀମାନଙ୍କ 
ସଙ୍ଗରେ, କେତେ ଖେଳର ସାଥୀ, ପାଠପଢ଼ା ସାଥୀ, ସାହି ଭାଇମାନଙ୍କୁ ନେଇ | 

ପିଲାଟି ଦିନୁ ଆମ ଓଡ଼ିଆ ପାଠ୍ୟ ପୁସ୍ତକ, ଯେତେଦୂର ମନେହୁଏ, ଚତୁର୍ଥ ଶ୍ରେଣୀର 
' ସାହିତ୍ୟ ସୋପାନ” ବହିରେ କଟକ ସହର ବିଷୟରେ ପଢ଼ା ହେଉଥଲା, ସେଥରୁ 
ଦି'ପଦ ଏବେବି ମନେ ଅଛି - “ ଗାଆଁ ଚାଟଶାଳୀ ପାଠ ଦେଲି ସାରି ବାପା ଯାଚିଦେଲେ 
ବର, ବୋଇଲେ ରାଜୀବ ଇଂରାଜୀ ପଢ଼ିବ କଟକରେ ଏଇଥର । କଟକକୁ ଯିବି, 
ଇଂରାଜୀ ପଢ଼ିବି କେଜାଣି ହେବି ମୁଁ କିସ, ଏ ଭାବ ଭାବନା ହେଲା ଅତିଶୟ ଗାଆଁଟା 
ଲାଗିଲା ବିଷ |... କଟକ ସହର କେଢ଼େ ମନୋହର ବାଟେ ଭାବୁଥାଏ ମୁହିଁ” ଇତ୍ୟାଦି 
ଇତ୍ଯାଦି । ଏ ତ ହେଲା କଟକର ସହର ପଣିଆ, ସହରି ସଂସ୍କୃତିର କଥା - ସ୍କୁଲ, 
କଲେଜ, କଚେରୀ, ଇଂରାଜୀ ପାଠ, ଏପରି କେତେ କ'ଣ ! ତା'ସଙ୍େ ସଙ୍ଗେ ଲକ୍ଷ୍ୟ 
କରିବାର କଥା ଗାଁ ଗଣ୍ଡା ଭଳି ବିଭିନ୍ନ ସାହି ବସ୍ତିରେ ପରସ୍ପର ସ୍ବେହ ପ୍ରୀତି । ପରସ୍ତର 
ସହ ଦୁଃଖରେ ଭାଗୀ ହେବା, କେହି ରୋଗବାଧୂକାରେ ପଡ଼ିଲେ ସାହି ପଡ଼ିଶାର ସାଙ୍ଗସୁଖ 
ଡା” ପାଇଁ ରାତି ଅନିଦ୍ରା ହୋଇ ଜାଗି ରହିବା - ଯାହା କିଛି ଆଜି କାଲିର ସହର ଜୀବନରେ 
ସ୍ଵପ୍ନ କଛା କରି ହେବ ନାହିଁ, ଏସବୁ ମଧ୍ଯ ଥିଲା କଟକରେ । ଏହାହିଁ କଟକର ବୈଶିଷ୍ୟ, 
ଅନ୍ତତଃ ମୋ ବେଳ କଟକରେ ଏ ସବୁର ଏକ ଅପୂର୍ବ ସମନ୍୍‌ୟ, ଏକ ଅପରୂପ ସମ୍ମିଶ୍ରଣ 
ଲକ୍ଷ୍ୟ କରିବାର କଥା । 

କାଳି ବଜାର ଜଗନ୍ନାଥ ବଲୁଭର ସେସ ଆମ କ୍ଷୁଦ୍ର ଚାଳ ଘରଟିକୁ ଲାଗି ରହୁଥିଲେ 
ଯେଉଁ ବଙ୍ଗାଳୀ ଘର ଅବିବାହିତା ଝିଅ, ସେମାନେ ରାତି ରାଡି ଅନିଦ୍ରା ରହି ମତେ ଜଗି 
ବସନ୍ତି । ମୋ ଦେହ ଅସୁସ୍ଥ ହେଲେ, ଜ୍ରର ଉତ୍ତାପ କମ୍‌ କରିବା ଲାଗି ରାଡି ଅଧରେ 
ମୁଣ୍ଡରେ ପାଣି ପଟି ଦେବା ଜାମ ଥଲା ତାଙ୍କର । ସେମାନେ ଆମର କୌଣସି ରକ୍ତ 
ସମ୍ପର୍କୀୟ ନ ଥିଲେ ସତ, ହେଲେ ସେମାନଙ୍କୁ ଆଦରରେ, ଅଡି ସ୍ଲେହରେ ଆମେ 
ମାଉସୀ ବୋଲି ଡାକୂଥଲୁ, ହାଳି ମାଉସୀ, ଗୁଲୁ ମାଉସୀ । ବଡ଼ ହେବା ପରେ ମଧ୍ଯ 
ଦୈଚାତ୍‌ ପୁଣି ଯେତେବେଳେ ଭେଟ ହୋଇଛ, ମୋ ପ୍ରତି ସେମାନଙ୍କର ସେଇ ସ୍ବେହ, 
ସେଇ ଆଦର ଅତୁଟ ରହିଥିବାର ଲକ୍ଷ୍ୟ କରିଛି । ଜନ୍ମଦାଡ୍ରୀ ମାଆଙ୍କ ପରେଏଖ କଟକୀ 
ମାଉସୀମାନଙ୍କର ଏତେ ଦରଦ ତଥା ସେବା ସୁଶ୍ରଷା ଜୀବନ ଥବା ଯାଏ ଭୁଲିବା ସମ୍ଭବ 
ନୂହେଁ । ରଣ ପରିଶୋଧର ପ୍ରଶ୍ନ ତ ଉଠୁନାହିଁ । କିଛି ପାଇବାର ଆଶା ନ ରଖୁ ଏଡେ 
ସେବା, ଏତେ ସ୍ନେହ ଆଉ କେଉଁଠି ଦେଖୁବାକୁ ମିଳିବା ଏତେ ସହଜ କି ? ଏହାହିଁ 
ଥିଲା କଟକ ସହରର ବୈଶିଷ୍ଟ୍ୟ । ବଙ୍ଗାଳୀ, ଓଡ଼ିଆ, ହିନ୍ଦ ମୁସଲମାନ, ଖ୍ରୀଷ୍ଟିଆନ 
ସମସ୍ତେ ଏକ ସୂତ୍ରରେ ବନ୍ଧା ହୋଇଥିଲେ ସତେ ଯେପରି; କି କମନୀୟ, କି ଲୋଭନୀୟ 
ସେ ବନ୍ଧନ ! ଖଟ୍‌ବିନ୍‌ ସାହିରେ ମୁସଲମାନ ପିଲା (ଫଜୁ, ଓ ସାନି)ଙ୍କ ସଙ୍ଗେ ଆମର 
ଖରାବେଳିଆ ଖେଳ, ସୂତାହାଟରେ ଥୂଲାବେଳେ ମୂସଲମାନ ବନ୍ଧୁମାନଙ୍କ ଘରେ 
ବିରିୟାନୀ ଭୋଜିକୁ ଡାକରା, ଖ୍ରଂ ମାସ ଓ ନୂଆ ବର୍ଷରେ ଖ୍ରୀଷ୍ଟିୟାନ ବନ୍ଧୁମାନଙ୍କ ସଟ୍ଗେ 
ବନ୍ଧୁ ମିଳନ ତଥା ତାଙ୍କ ଘରକୁ ନିମନ୍ତ୍ରଣ ମହରମର ତାଜିଆ ଦେଖୁବାକୁ ଯିବାଲାଗି 
ଆମଘରେ ଅଦ୍ୟମ ଉତ୍ସାହ ଏବଂ ଅପର ପକ୍ଷରେ ହିନ୍ଦୁ ପର୍ବ ପର୍ବାଣୀ ଦଶହରା ଆଦିରେ 
ମୁସଲମାନ ବନ୍ଧୁମାନଙ୍କର ମନଖୋଲା ଯୋଗଦାନ - ଏ ସବୁକୁ ସେତେବେଳେ ଯଦି 
କେହି ଲକ୍ଷ୍ୟ କରିଥାନ୍ତି ତାହେଲେ ସେ ମୋ କଥାର ତାପ୍ୂର୍ଯ୍ୟ ଅବଶ୍ୟ ବୁଝି ପାରିବେ । 
କଟକରେ ଦଶହରା ମେଢ଼ ସଙ୍ଗେ ମହରମ ବେଳର ସୁନ୍ଦର ସୁନ୍ଦର ତାଜିଆ ଆମେ 
ସମସ୍ତେ ମିଳିମିଶି ବୁଲି ଦେଖବା କଥା କେଳବ ନୁହେଁ, ଏଠାରେ ଉଲ୍ଲେଖନୀୟ ଯେ 
ଅନେକ ମୁସଲମାନ ସନ୍ଗ୍‌ ପୀରଙ୍କ ଆସ୍ଥାନ ମଧ୍ୟ ଏଇ କଟକରେ । ପ୍ରତି ଗୁରୁବାର ଦିନ 
ମନସୁର୍‌ ସାହେବ, ବୋଖାରୀ ସାହେବଙ୍କ ପାଖରେ ଟଙ୍କାଟିକର ଭୋଗ ହୋଇ ଆମ 
ଘରକୁ ଆସେ, ଆଉ ଆମେ ସେଇ ଟଙ୍କକିଆ ଭୋଗଲାଗି ପ୍ରତ୍ୟେକ ଗୁରୁବାର ଦିନ 
ଅନାଇଁ ରହିଥାଉଁ, ଏ କଥା ଏବେବି ମୋର ସ୍ପଷ୍ଟ ମେନ ଅଛି | ଆଉ ଗୋଟିଏ ବଡ଼ କଥା 
ହେଲା - ଅଧୁକାଂଶ ହିନ୍ଦୁଘରେ ସତ୍ୟପୀର ପାଲାର ପ୍ରଚଳନ - ହିନ୍ଦୁ ମୁସଲମାନ ସଂପ୍ରୀତିର 
ଅମୋଘ ନିଦର୍ଶନ । ଆମଘରେ ମଧ୍ଯ ମୋର ଷୋହଳ ବର୍ଷ ହେବାଯାଏ ଷୋଳ ପାଲା 
କେବେ ବି ବନ୍ଦ ହୋଇନାହିଁ, ଆଉ ତା'ର ଆରାଧ୍ୟ ଦେବତା ହେଲେ ସତ୍ଯପୀର, 
ସତ୍ୟନାରାୟଣ ଏବଂ ଫକୀରବେଶୀ ପୀରବାବାଙ୍କର ଅପୂର୍ବ ସମନ୍ବୟାତ୍ସକ ପୂଜା - ଏବେ 

ବି ସତ୍ଯପୀର ପାଲା ଲୋକଙ୍କ ଭିତରେ ପ୍ରଚଳିତ, ଯଦିଓ ପାଲାର ପ୍ରାଧାନ୍ୟ ଆଗଭଳି 
ଆଉ ନାହିଁ । 

ଏଇ ଯେ ନାନା ପ୍ରକାର ପର୍ବ ପର୍ବାଣି କଥା ଉଠିଲା, ଏ ପ୍ରସଙ୍ଗରେ ଉଲ୍ଲେଖ 
ଯୋଗ୍ୟ ଯେ ଏବଭଳି ସେତେବେଳେ ମଧ୍ୟ କଟକର ସବୁଠୁଁ ବଡ଼ପର୍ବ ଥୁଲା ଦଶହରା । 
ଚାନ୍ଦିନୀଚୌକରେ ସେ ଯେଉଁ ଚକ୍ରିଖେଳ, ତଳ ଉପର ଚକ୍ରିରେ ଆମଭଳି ଛୋଟପିଲା 
ବସିବାକୁ ଭୟ ଲାଗେ । ଆମେ ସାଧାରଣତଃ ସେ ଗୋଲେଇ ଚକ୍ରିରେ ବସି ଖେଳ୍ଲି। 
ହେଲେ ସେଇଥିପାଇଁ ପଇସାଟିଏ ଯୋଗାଡ଼କରି ଘରୁ ଆସିବା ଆମଭଳି ପିଲାଙ୍କ ପକ୍ଷେ 
କାଠିକର ପାଠ, ଆଉ ପଇସାଟିଏ ମିଳିଗଲେ କି ଆନନ୍ଦ ! ଖରାବେଳିଆ ଦେ ଦୌନ 
ଚାନ୍ଦନୀଚୌକ ଚକ୍ରିଖେଳ ପାଖକୁ । ମାତ୍ର ଯେଉଁ ଚକ୍ରିରେ ତଳ ଉପର ହେବାକୁ ଆମର 
ଏତେ ଭୟ, ସେଥୁରେ ବସି ତଳ ଉପର ହେଉଥିବା ଆମଠୁ ବୟସରେ ସାମାନ୍ଯ ବଡ଼ 
ଟୋକାଟିଏ (ସେ ଦେଖୁବାକୁ ମଢ଼ିଆ, ଚେମଡ଼ ଟୋକାଟିଏ ହେଉ ବା ମେଞ୍ଚଡ଼ଟିଏ 
ହେଉ, କିଛି ଯାଏ ଆସେ ନାହିଁ) ତା ରୁମାଲଟିକୁ ତଳେ ପକାଇ ଦେଇ ପୁଣି ଆଉଥରେ 
ବୁଲି ଆସିଲା ବେଳକୁ ନିଜ ମୁହଁରେ କି ଷ୍ଟାଇଲରେ ଆଉ କେଡ଼େ ସାହସିକତାର ସହିତ 
ଉଠାଇ ନେଇ ଯାଏ ସତେ ! ତାକୁ ଆମେ ସେତେବେଳେ ତଳେ ଛିଡ଼ାହୋଇ କେବଳ 
ଅବାକ ଓ ବିସ୍ପିତ ହୋଇ ଅନାଇ ରହିଥାଉଁ; ସେଇ ଅଜ୍ଞାତ, ଅନାମଧ୍ଯେୟ ତରୁଣଟି 
ସେତେବେଳେ ଆମ ଆଖୁରେ ଜଣେ ହିରୋ ସତେ ଯେପରି ! ତା'ଛଡ଼ା ଦଶହରା 
ସନ୍ଧ୍ୟାରେ, ମା ବାପାଙ୍କ ସଙ୍ଗେ ଘୋଡ଼ା ଗାଡ଼ିରେ ହେଉ କିମ୍ବା ସାଙ୍ଗ ସାଥ୍‌ରେ, ସାଇକେଲରେ 
ବା ଚାଲିକରି ହେଉ, ସାହି ସାହିରେ ଦୁର୍ଗାମେଢ଼ ବୂଲି ଦେଖୁବାର ମଜା କିଏ ଭୁଲି ପାରିବ 
ଭଲା ! ଖାଲି ଦୂର୍ଗା ମେଢ଼ ତ ନୁହେଁ । “ ବେସର ହେଲା ବଟା, ମାଛ ହେଲା କଟା” 
ଆଦିର ଦୃଶ୍ୟ | ଶିବ ପାର୍ବତୀ ମେଢ଼, ପୌରାଣିକ କଥା ଉପରେ ଆଧାରିତ ବିଷୟବସ୍ତୁକୁ 
ଘେନି, ଏଭଳି କେତେ କଣ ମେଢ଼ ! କାହିଁ କେଉଁଠି କେବେ ତ ମାର୍ପିଟ, ରଣ୍ଡଗୋଳ 
ମୋ ଆଖରେ ପଡ଼ି ନାହିଁ - ଯଦି ବା କେଉଁଠି କେତେବେଳେ ହେଉଥିବ, ସେ ସବୁ 
ନିହାତି ନଗଣ୍ୟ ନିତ୍ଚୟ । କାରଣ ମୋଟ ଉପରେ ପର୍ବ ପର୍ବାଣି ସେ ସମୟରେ ପବିତ୍ରତାର 
ପରିବେଶରେ ହିଁ ପାଳିତ ହେଉଥଲା | ଆଉ ସବା ଶେଷ - ଭସାଣି ଦିନ ଯେ କୌଣସି 
ବନ୍ଧୁ ବାନ୍ଧବଙ୍କ କୋଠା ଉପରେ ଥାଇ ହେଉ କିମ୍ବା କୌଣସି ଦୋକାନରେ ବସି ହେଉ, 
କିମ୍ବା କୌଣସି ଦୋକାନରେ ବସି ହେଉ ନ ହେଲେ ବୁଲି ବୁଲିକରି ହେଉ ପଛେ, 
ଗୋଟିକ ପରେ ଗୋଟିଏ ନାନା ଚିତ୍ର ବିଚିତ୍ର ମେଢ଼ ଆସିବାର ସେ ଦୃଶ୍ୟ ଉପଭୋଗ 
କରିବା କଟକର ଆଉ ଏକ ବିଶେଷତ୍ଵ । ଆଜିକାଲିତ ସବୂ ଭିତରେ ବିଶେଷତଃ ଭସାଣି 
ଦିନ ମାନଙ୍କରେ ଝଗଡ଼ାଝାଟି, ବାଡ଼ିଆପିଟା, ଭଙ୍ଗାରୁଜା, ଲହୁଲୁହାଣ ହେବାଟା ହି 
ମୁଖ୍ୟକଥା, ସେତେବେଳେ ଏ ସବୁ କାଁ ଭୀ ହୁଏତ ହେଉଥିଲା ମାତ୍ର ଏହା କେବେ ମୁଖ୍ୟ 
ହୋଇ ନଥୁଲା, ଏତିକି ମୁଁ ଜୋରଦେଇ କହି ପାରୈ | ବାପା ଆମର ଦୋକାନୀ ପାଖରେ 

ଆମକୁ ବସାଇଦେଇ ମନଇଛ୍ଛା ବାଣ କିଣିବାର ଅନୁମତି ଦେଇଗଲେ ଆମର କି ଆନନ୍ଦ ! 
ସନ୍ଧ୍ୟା ହେବାର ବହୁ ପୂର୍ବରୁ ତ ବାଣଫୁଟା ଆରମ୍ଭ ହୋଇଯାଇଥାଏ । ସନ୍ଧ୍ଯା ହେଲେ 
ଦୀପ ଗୁଡ଼ିକୁ ସଜାଇ ତହିଁରେ ତେଲ ବଳିତା ଦେବା କାମରେ ଆମେ ନିଜକୁ ହଜାଇ 
ଦେଉଁ, ସନ୍ଧ୍ୟା ହେବା ମାତ୍ରେ ଦୀପାବଳୀର ଆଲୋକରେ ସମଗ୍ର କଟକ ସହର ଯେଭଳି 
ଉଭ୍ଭାସିତ ହୋଇ ଉଠେ, ତାହା ଦେଖୁବାର କଥା | ରାତିରେ ଅନେକବେଳ ଯାଏଁ ବାଣଫୁଟା 
ଚାଲିଥବ ଏବଂ ସେ ସମୟରେ ରାସ୍ତାକୁ ବାହାରିବା କଷ୍ଟ ଅନେକ ସମୟରେ ବିପଜନକ 
ମଧ୍ଯ ! ତା'ରି ଭିତରେ କଟକର କାଳୀମନ୍ଦିରରେ ମା କାଳୀଙ୍କର ଭକ୍ତମାନଙ୍କର ଭିଡ଼ ମଧ୍ଯ 
କହିଲେ ନ ସରେ | 

ବହୁ ପ୍ରଚଳିତ “ ଆରେ ଛତା, ଦଶହରା ଗଲା, ଦିଆଲି ଗଲା, ଆଉ ଅଛି ବାଲି 
ଯାତରା”, କଟକରେ ଏଇ ଢଗ ସଙ୍ଗେ ମୋର ପରିଚୟ ବହୂତ ପୁରୁଣା । ଦଶହରା, 
ଦୀପାବଳୀ ପରେ ବାସ୍ତବରେ ସବୁଠୁଁ ବଡ଼ ଯାତ୍ରା ହେଲା କଟକର ବାଲିଯାତ୍ରା । ତାକୁ ଇ 
ଟାକି ରହନ୍ତି ଦଶହରା ଦୀଆଲି ପରେ ସବୁ କଟକିଆ, ମୁଁ ମଧ୍ଯ ତାଙ୍କରି ଭିତରୁ ଜଣେ | 
ମହାନଦୀ କୂଳରେ ( ଗଡ଼େଗଡ଼େଶ୍ବର) ଗଡ଼ଗଡ଼ିଆ ମହାଦେବ ମନ୍ଦିର ନିକଟରେ ପ୍ରତିବର୍ଷ 
କାର୍ରିକ ପୂର୍ବ୍ିମାଦିନ ଆୟୋଜିତ ହୁଏ ଏଇ ବାଲିଯାତ୍ରା । ସେଇଦିନ ଭୋର ପାହାନ୍ତାରେ 
ଆମେ ପିଲାଏ ଛୋଟ ଛୋଟ ସୋଲଡଙ୍ଗା ମହାନଦୀ ପାଣିରେ ଭସାଇ ସାରି ଜାଡ଼ ଯୋଗୁଁ 
ଶୀଘ୍ର ଶୀଘ୍ର ତୁବ ଦେଇ ଉଠିଆସି ମା ବାପାଙ୍କ ସଙ୍ଗେ ଗଡ଼ ଗଡ଼ିଆ ( ଗଡ଼ଗଡ଼େଶ୍ବର) 
ମହାଦେବଙ୍କୁ ଦର୍ଶନ କରୁ । ତା'ପରେ ବଡ଼ିଭୋରଟାରୁ ଦହିବରା ଦୋକାନରେ ଭିଡ଼ 
କରିବା, ଖରାବେଳେ ଆଉ ରାତିରେ ଯତ୍ରାବୁଲି ଦେଖୁବା, ଠୋଲାପୁରୀ, ଛେନା ତରକାରୀ, 
ବିରାଟ ରାଜଭୋଗ ( ବର୍ଉମାନ ସ୍ଵପ୍ଣଠଧ ଏସବୁ ହେଲା ବାଲିଯାତ୍ରାର ପ୍ରଧାନ ଆକର୍ଷଣ । 
ବାଲିଯାତ୍ରା ପରେ କଟକରେ ବହୁଦିନ ଧରି ଆଉ ସାହିଭାଇ ସମସ୍ତଙ୍କ ସଙ୍ଗରେ ଘେନି 
କୌଣସି ପ୍ରଧାନ ଯାତ୍ରା ଅନୁଷ୍ଠିତ ହେବାର ମନେ ନାହିଁ । ଯଦି ସର୍କସ ପାର୍ଟି ଆସିଲା, 
ତା'ହେଲେ କିଛି ଦିନ ଧରି ସେଥିରେ ମନ ମଜିଯାଏ, ଏହା ସତ | ପ୍ରଥମାଷ୍ଟମୀର 
ଏଣ୍ଡୁରି, ଶାମ୍ମ ଦଶମୀରେ ସୂର୍ଯ୍ୟଙ୍କୁ ବଢ଼ା ହୋଇଥବା ଭୋଗରାଗ, ରସାବଳୀ, ସୀତାଭୋଗ 
ଆଦି ପ୍ରାୟ ନିଜ ନିଜ ଘର, ବନ୍ଧୁବାନ୍ଧବଙ୍କ ମଧ୍ଯରେ ସୀମାବଦ୍ଧ | ତା'ପରେ ଦିନେ ଆସେ 
ହୋଲିପର୍ବ, ରଙ୍ଗ ଖେଳଦିନ ତିନିଟା ଯାଏ ସେ ଖେଳ ଶେଷ ହୁଏ ନାହିଁ, ରଙ୍ଗ ଖେଳ 
ପରେ ଦଳଦଳ ହୋଇ ମହାନଦୀ ଆଉ କାଠଯୋଡ଼ିକୁ ଗାଧୋଇଯିବା, ସେ ବି ଗୋଟାଏ 
ଦୃଶ୍ୟ । ଯାହାର ରଙ୍ଗ ଛାଡ଼ିବାକୁ ଯେତେ କଷ୍ଟର ଯେତେ ଡେରି ଲାଗେ, ତାର ସେତେ 
ବାହାଦୂରୀ,କାରଣ ସେ ସେତିକି ପକ୍ଟାରଙ୍ଗର ହୋଲି ଖେଳିଛି, ଆଉ ଖୁବ୍‌ ଜମାଣିଆ 
ଖେଳ ଖେଳିଛି ମଧ୍ଯ । ତେଣିକି ପାଣିରେ ଘଷି ଘଷି ରଙ୍ଗ ଛଡ଼େଇବାକୁ ଯାଇ ଦେହରୁ, 
ନାକରୁ, ମୁହଁରୁ ଖଣ୍ଡେ ଛେଲି ହୋଇଗଲେ କିଛି ଯାଏ ଆସେ ନାହିଁ । ଆଉ ଗୋଟାଏ 
ଅନୁଭୂତି ଭୁଲିବାର ନୁହେଁ, ଖଟ୍ବିନ୍‌ ସାହିରେ ଅଲାବେଳେ, ପିଳାବେଳର ସେଇ ସୁଖଦ 

ଅନୁଭୂତି ଟିକକ । ଆମେ ଖଟ୍‌ବିନ୍‌ ସାହିରେ ଭଡ଼ାଘରେ ହିଁ ରହୁଥିଲୁ । ଖଟବିନ୍‌ ସାହି 
ଘରର ମାଲିକ ହାଲ୍ଦାରବାବୁ ସବୂ ଭଡ଼ାଟିଆଙ୍କ ଘରେ ବୁଲି ବୁଲି ସମସ୍ତଙ୍କୁ ରଙ୍ଗ କରନ୍ତି 
ବୋଲି, ସେ ନ ଆସିବା ଯାଏ ଆମ ରଙ୍ଗଖେଳ ଶେଷ ହେଲା ବୋଲି ଧରାଯାଏ ନାହିଁ । 
ତାଙ୍କ ଆସିବା ବାଟକୁ ଚାହିଁ ଆମ ବାପା, ଆମେ ସମସ୍ତେ ଅପେକ୍ଷା କରି ବସିଥାଉଁ । 
ଆଗରୁ ଗାଧୋଇ ପଡ଼ିବାର ଜୁ ନାହିଁ, କାରଣ ହାଲ୍ଦାରା ବାବୁ ଆସିଲେ ଆଉ ଛାଡ଼ିବେ 
ନାହିଁ, ହସ ହସ ମୁହଁରେ ଆମ ସଭିଙ୍କ ପୁଣିଥରେ ରଙ୍ଗ ଜୁଡ଼ୁବୁଡ଼ୁ କରିଦେବେ ! ଏବକାର 
ଘର ମାଲିକ ଆଉ ଭଡ଼ାଟିଆ ଭିତରେ ଏପରି ସଂପର୍କ କଳନା କରିବା ସମ୍ଭବ କି ? ମଣିଷ 
ଅନେକ ଦିନୁଁ ହୃଦୟହୀନ ହେଲାଣି - କେବଳ ଏବକା କଥା ନୁହେଁ | 

ୟା ପରେ କଟକୀ ପିଲାଙ୍କର ଆଉ ତା ସଙ୍ଗେ ସଙ୍ଗେ ମୋର କେତେ ଗୁଡ଼ିଏ ସଉକ୍‌ 
ବିଷୟରେ ଏଠି କହିବାକୁ ଯାଉଛି ! କଟକର ଗୁଡ଼ିଉଡ଼ା ପ୍ରତିଯୋଗିତାରେ ଭାଗନେବା 
ମୋ ଭଳି ଅନାଡ଼ି ପକ୍ଷରେ ସମ୍ଭବ ନ ଥଲା ସତ, ମାତ୍ର ଯେତେହେଲେ କଟକୀ ପିଲାତ ! 
ଗୁଡ଼ି ଉଡ଼ାରେ ହାତ ନ ଦେଇ ରହି ହେଉଛି କେଉଁଠି ? ଲଟେଇ କିଣ, ରଙ୍ଗ ବେରଙ୍ଗ 
ଗୁଡ଼ି କିଣ, ସୂତାରେ ମାଞ୍ଜା ଦିଅ, କେଉଁଠି ଗୁଡ଼ି କଟିଲା ତା ପଛେ ପଛେ ଗୋଡ଼ାଇ ଗୁଡ଼ିକି 
ଧର - ଏସବୁ କଲି ସିନା, ମାତ୍ର ଗୁଡ଼ିଟାକୁ ଟାଣି ଆକାଶକୁ ଛାଡ଼ିଦେବା, କାନି ମାରିବା 
ଆଦି ମୋ ଦେଇ କେବେବି ହୋଇ ପାରିଲାନି । ଅଛ ଉପରକୁ ଯାଇଁ ମୋ ଗୁଡ଼ିଟି 
ସବୁବେଳେ ଆସି ଲୋଟି ପଡ଼ିବ ଭୂଇଁରେ ! ହଉ ପଛକେ, ହେଲେ ଗୁଡ଼ି ଉଡ଼ାଇବାର 
ଚେଷ୍ଟା ଜାରି ରହିଥୁବ, ଏଇ ହେଲା କଟକ ସହରର ପ୍ରଭାବ - ଏବେ ମଧ୍ଯ ମକର 
ସଂକ୍ରାନ୍ତି ବେଳକୁ କଟକର ଗୁଡ଼ି ଉଡ଼ା ଯେ ଦେଖୁଛ, ସେ ଏ ସଂପର୍କରେ କିଛିଟା ଠଉରାଇବା 
ସମ୍ଭବ | ଫୁଟ୍‌ବଲ୍‌ ଖେଳର କ୍ରେଜ ସେତେବେଳେ କଟକରେ କମ୍‌ ନୂହେଁ | ଆମ ସଲ 
ପଡ଼ିଆ, ପୁଣି କିଲା ମଇଦାନ୍‌ ତ ଖୋଲା ସେଥ୍‌ପାଇଁ | ତା'ଛଡ଼ା ସନସାଇନ୍‌ ଫିଲ୍ଡ । 
ହେଲେ, ମୋ ଭଳି ପିଲାଏ ଥଲୁଁ ଦେଖଣାହାରୀ, ନାମଜାଦା ଖେଳାଳୀଙ୍କ ଭିତରେ 
ନୟିମ୍‌, ନିଖୁଲ୍‌ ଏଇମାନେ ସବୁ ଫୁଟୁବଲ୍‌ ଖେଳକୁ ଚାହିଁ ନେପଥ୍ୟେ କୋଳାହଳ କରିବା 
ଦଳ ଆମେ | ମାତ୍ର ଆଉ ଗୋଟେ ଖେଳ ଯାହାକି ଆମେ ଛୁଆମାନେ ଖେଳୁଥଲୁ 
ସେତେବେଳେ ତା ନାଁ ହେଲା ଗୁଚିତାଣ୍ଡୁ - ମିନି କ୍ରିକେଟ୍‌ କହିଲେ ଅତ୍ୟୁକ୍ତି ହେବ 
ନାହିଁ । ଦିଖଣ୍ଡ ବାଡ଼ି ନେଇ ଖେଳ - ଖଣ୍ଡେ ବଡ଼ ଓ ଖଣ୍ଡେ ଛୋଟ ବାଡ଼ି - ଉଦଉଦିଆ 
ଦିପରରେ ବିଚ୍‌ ରାସ୍ତାରେ ଖେଳ ହେବ | କଟିକି ଛଆ ହୋଇଥିବାରୁ ଭଲ ଖେଳାଳୀ ନ 
ହେଲେ ମଧ୍ଯ, ଖେଳୁଆଡ଼ ମନୋବୃରଭିର ପ୍ରଭାବ ଏଡ଼େଇବା ସମ୍ଭବ ହୋଇନାହିଁ ମୋ 
ପକ୍ଷରେ | ସବୁଥ୍‌ୁରେ ହାତ ଦେଇଛି, ପାରେ ନ ପାରେ । କଟକୀ ଛୁଆ କି ନାଁ ! 
ଦିନାକେତେ ସଉକ୍‌ ହେଲା ଗ୍ରାନ୍କୋନ୍‌ କିଣା ହେବ, କଳ ଗାଉଣା ଯାହାକୁ କହନ୍ତି, ହିଜ୍‌ 
ମାଷ୍ସ୍‌ ଭଏସ୍‌ । ଗ୍ରାମ୍ୋନ୍‌ କିଣାହେଲା, ନୂଆ ନୂଆ ରେକର୍ଡମାନ ଅଣା ହେଲା, ““ ଆସ 
କିଏ ସେ ଯିବରେ...ଆଜି ରାଜାଘର ଖାନା” , “ ମେଘ ଲୋକେ ଯାର ଘର ଲୋ ସଜନୀ”, 

“ଦେ ମତେ ବାଇୟା କରି ଆରେ ମୋର ବାଇୟା ରଜା”, “ମନ କହୁଛିରେ ପୀରତି 
ପଥକୁ ତେଜ ” , “ ମନେ ପଡୁଛି ମା ସେଇ ଚନ୍ଦ୍ରମୁଖ” ଏପରି କେତେ ପ୍ରକାର ରେକର୍ଡ । 
ରେକର୍ଡ ଗୋଟିକ ପରେ ଗୋଟିଏ ଭାଙ୍ଗିବ, ପୁଣି ନୂଆ ରେକର୍ଡ କିରାହେବ - ସେଇ 
କଳଗାଉଣା ଗ୍ରାମୋଫୋନ୍‌ ଆଉ ରେକର୍ଡକୁ ସାଙ୍ଗରେ ନେଇ ଗାଁ ଗଣ୍ଡାକୁ ଗଲାବେଳେ 
ମୋ ଭଳି କଟକି ଛୁଆ ମନରେ କେତେ ଆନନ୍ଦ, କେତେ ବାହାଦୂରୀ । ପୁଣି ଦିନାକେତେ 
(ବୋଧହୁଏ ଖଟବନ୍‌ ସାହିଘରେ) ଭାଡ଼ିରେ ରଖ ପାରା ପୋଷିବା ସଉକ, ପାଖ ଘର 
ଲୋକଙ୍କୁ ଦେଖୁ । ସେଥୁପାଇଁ ମଧ୍ଯ କଟକର ସାହି ବସ୍ତିରୁ କମ୍‌ ପ୍ରେରଣା ମିନୁ ନ ଥଲା | 
ପାରା, ବିଭିନ୍ନ କିସମର ପାରା ଅଣା ହେଲା, ଆଉ ସେମାନଙ୍କୁ ଭାଡ଼ିରେ ରଖୁ ପ୍ରତିଦିନ 
ସକାଳେ ସଞ୍ଜେ ଦାନାଦେବା, ଏଇହେଲା ସେତେବେଳେ ମୋ କାମ | ଏବେ ମହାକବି 
କାଳି ଦାସଙ୍କୁ ଠୁ ଯେତେବେଳେ ଜାଣିବାକୁ ମିଳିଲା, ତାଙ୍କ ବିଶ୍ଵ ବିଶ୍ରତ କାବ୍ଯ 
“ ମେଘଦୂତ 'ରେ ୟେ ତାଙ୍କ ପ୍ରିୟ ନଗରୀ ଉଜ୍ନୟିନୀର କୋଠା ମାନଙ୍କରେ କିଭଳି ରାତ୍ରିରେ 
ପାରାମାନେ ଆଶ୍ରୟ ନିଅନ୍ତି (ତାଂ କସ୍ଯାଂ ଚିଦ୍‌ ଭବନ ବଲଭୌ ସୂପ୍ତପାର! 
ବତାୟାଂ...ଇତ୍ୟାଦି), ସେତେବେଳେ ମନେ ହେଲା ଆମ କଟକ କେଉଁ କମ୍‌ କି ? 
କଟକର ଖଟବିନ୍‌ ସାହି ଘରେ ରାତିରେ ପାରାମାନଙ୍କ ସେଇ ଘୁମୁରିବା ଶବ୍ଦ, ଅନ୍ତତଃ 
ମୋ ପକ୍ଷେ ଭୁଲିବା କିପରି ସମ୍ଭବ ! 

ନିର୍ଧୁମ୍‌ ଖରାବେଳେ ଚିନି ମିଠେଇବାଲା ଆମ ଭଳି ଛୁଆଙ୍କ ହାତରେ ଯେଉଁ କୁନି 
ଘଡ଼ି ସାଇଜ୍‌ର ଚିନି ମିଠେଇଟିଏ ଗୁଡ଼େଇ ଦେଇଯାଏ, ସକାଳୁଆ କଚେରୀ ଦିନ ମାନଙ୍କରେ 
କିମ୍ବା ଗ୍ରୀଷ୍ଣ ଛୁଟିରେ ଗାଁରୁ ଆସିଥିବା ବୁଢ଼ାବାପାଙ୍କୁ ସାଙ୍ଗରେ ଧରି କୋର୍ଟ ଓ କିଲଟରୀ 
କଚେରୀ ବୁଲା ଭିତରେ ବୁଲା ବିକାଳିଠୁ ଯେଉଁ ବିରାଟ ସାଇଜ୍‌ର ଖାଣ୍ଡି ଖୁଅପେଡ଼ା କିଣି 
ଖୁଆ ହୁଏ, ଖରାଦିନେ ଆମ୍ବ ବିକାଳିଠୁ ପାଚିଲା ଆତ୍ବ କିଣିବାକୁ ଯାଇ ରାସ୍ତା କଡ଼ରେ 
ସେଇ ଆମ୍ବରୁ ଆଗ ଯେଉଁ ଖଣ୍ଡିକ ଚାଖୁବାକୁ ମିଳେ, ବରଫ ସର୍ବତ ବିକୁଥବା ସେଇ 
ଠେଲା ଗାଡ଼ିବାଲାଠୁଁ ପତ୍ର ଠୋଲାରେ ଯେଉଁ ଚୂନି ଚୁନି ବରଫ ଉପରେ ଖାଲି ନାଲି 
ମିଠାପାଣି ଛିଞଚ ଖୁଆ ହୁଏ, ଏସବୁ ସଙ୍ଗେ କୌଣସି ଫାଇଭ୍‌ଷ୍ଟାର ହୋଟେଲ୍‌ର ବହୁମୁଲ୍ଯ 
ସୁଇଟ୍‌ ତିସ୍‌ କିମ୍ଭା ଡେଜର୍ଟ ପାସଙ୍ଗରେ ପଡ଼ିବ ବୋଲି ମୋର ମନେ ହୁଏନା । ପୁଣି 
ଗୋପାଳଜୀଉ ମନ୍ଦିରର କଞ୍ଚାଗୋଲା ( ନଡ଼ିଆକୋରା ଭୋଗ ମୋର ହୁଏତ ଏତେ ପ୍ରିୟ 
ନଥୁଲା, ମାତ୍ର ଅନ୍ୟମାନଙ୍କ ଲାଗି ପ୍ରିୟ ହୋଇଥାଇପାରେ), କଟକ ଚଣ୍ଡୀ ମନ୍ଦିରର 
ପେଡ଼ାଲଡ଼ୁ ଓ କାଳୀ ମନ୍ଦିରର ପାଣତୁଆ, ଗୋଲାପଜାମୁ ଆଦି ଆମ ଭଳି ଛୁଆମାନଙ୍କ 
ଲାଗି ଅତ୍ୟନ୍ତ ଆକର୍ଷଣୀୟ ଥିଲା, ଏଥିରେ ସନ୍ଦେହ ନାହିଁ । ମୁଁ କହିବି ଯେ କଟକ ତିଆରି 
ଏସବୁ ଜିନିଷରେ ହି ଥଲା ବିଶେଷତ୍ଵ, ଏଠାକାର ତାରକସି କାମଭଳି, ବୁଢ଼ାବାପା 
କେବେ କଟକ ଆସିଲେ ଆଉ କିଛି ଲାଗି ନ ହେଉ ପଛେ, କେବଳ ଏଥୁଲାଗି ତାଙ୍କ 
ସଙ୍ଗେ ବାହାରକୁ ବୁଲି ଯିବାର ଆଗ୍ରହ ଆମ୍ଭମାନଙ୍କର ଥିଲା ଦୁର୍ଦମନୀୟ । ତା'ଛଡ଼ା 

ରଙ୍ଗିଆ ଦୋକାନର ସେଇ ସୁପ୍ରସିଦ୍ଧ ରାବିଡ଼ି ! କ୍ଵାଲିଟିରେ ଅଦ୍ଵିତୀୟ ! ବାସ୍ତବରେ 
କଟକର ଆକର୍ଷଣ ଥଲା ଅଲଂଘନୀୟ । ବୁଟିଙ୍ଗ ପେପର ମିଶା ଛେନା, ରାବିଡ଼ି ଭଳି 
ଭେଜାଲ୍‌ ଜିନିଷ ତ ସେକାଳରେ ସ୍ଵପ୍ନ । 
ଏସବୁ ବର୍ଣନାରୁ ମନେ ହୋଇପାରେ ଯେ ମୁଁ ନିଜେ ଜଣେ ସୁସ୍ବାଦୁ ଖାଦ୍ୟ ଲୋଭୀ 

ହୁଏତ ଅନେକାଂଶରେ ଏହା ସତ୍ଯ ମଧ୍ୟ ହୋଇପାରେ । ମାତ୍ର ଏଠାରେ ମୁଁ ସ୍ପଷ୍ଟ 
କରିଦେବାକୁ ଚାହେଁ ଯେ କଟକରେ ଏଭଳି ଲୋଭନୀୟ ସୁସ୍ଵାଦୁ ଏଚଂ ଉଚ୍ଚକ୍ାଲିଟିର 
ଖାଦ୍ୟପେୟର ଆକର୍ଷଣତ ନିଶ୍ଚୟ ଥଲା, ତାଛଡ଼ା ବହୁ ବିଭିନ୍ନ ରୂପରେ ମଧ୍ଯ କଟକ ଥୁଲା 
ଆଜର୍ଷଣୀୟ ଲୋଭନୀୟ | ଏଇଠି ଥଲା ଭିକାରୀ ବାବୁଙ୍କ କୂଟୀର ଶିଳ୍ପ ଯେଉଁଠି ଆମେ 
ପିଲାଏ ଅଭଙ୍ଗା କଣ୍ଢେଇ ଦେଖୁ ଆତ୍ସହରା ହୋଇପଡୁ | ଏଇଠି ଟାଉନହଲ୍‌ ଆଉ ରାମଚନ୍ଦ୍ର 
ଭବନରେ ସଭାସମିତି ମାନଙ୍କରେ କେତେବେଳେ ଶ୍ରୋତା ଅବା ବକ୍ତା ଭାବରେ 
ଯୋଗଦେଇ ଆମେ ଆମର ମାନସିକ ଓ କେତେକାଂଶରେ ଆଧ୍ଯାତ୍ମିକ କ୍ଷୁଧା ନିବାରଣ 
କରିବାର ଅବସର ପାଉଥଲୁ | ତା” ଛଡ଼ା ରାମାୟଣ ପ୍ରଚାରିଣୀ ସଭା, ରାମଲୀଳା ସମିତି, 
ଦିବ୍ୟଜୀବନ ସଂଘ, ହିତକାରୀ ସଂସଦ, କେତେ କ'ଣ ସଭା ସମିତି, ସଂସଦ ଆଦି 
ଆମର ଜୀବନ କାଳ ମଧ୍ଯରେ ଗଢ଼ି ଉଠିଥିଲା ଏଇ କଟକ ସହରରେ । ବାପା ମା” ତଥା 
ଶିକ୍ଷକଙ୍ଗଠାରୁ ଆଧ୍ଯାତ୍ନିକତା ଶିକ୍ଷା କରିବା ସଙ୍ଗେ ସଙ୍ଗେ ଆମ ଲାଗି ସତ୍ଯ ନାରାୟଣ 
ମନ୍ଦିରରେ ଯେଉଁ ଦିବ୍ୟଜୀବନ ସଂଘର ଶାଖାଟି ଗଢ଼ି ଉଠିଥିଲା, ତାହାହିଁ ଥଲା ଆମ 
କଲେଜ ଜୀବନରେ ଆଧ୍ଯାତ୍ମିକତା ଶିକ୍ଷାର କେନ୍ଦ୍ରବିନ୍ଦୁ । ନାନା ସଂସ୍କୃତିର କେନ୍ଦଥଲା 
ଏଇ ଆମ କଟକ ଏବଂ ଏବେ ମଧ୍ଯ ସାଂସ୍କୃତିକ ଦୃଷ୍ଟିରୁ ଏହାର ଗୁରୁତ୍ଵ ବଢ଼ିଛି ସିନା, 
କୌଣସି ଗୁଣରେ ଉଣା ହୋଇଛି ବୋଲି କହି ହେବନି | ଥିଏଟର ସିନେମାର ଆକର୍ଷଣ 
ମଧ୍ୟ କଟକରେ କମ୍‌ ନ ଥିଲା | ସିନେମା କହିଲେ ସେତେବେଳେ ମତ୍ର କ୍ୟାପିଟେଲ 
ସିନେମା । ଆଗକାର ହଲ୍‌ ମୂକ ସିନେମା ହଲ୍‌ ତ ମୂକ ହୋଇ ସାରିଥଲା। ପରବର୍ରୀ 
ସମୟରେ ଯେତବେଳେେ ପ୍ରଭାତ ସିନେମା ଓ ତା'ପରେ ହିନ୍ଦ୍‌ ସିନେମା ଗହ ନିର୍ମିତ 
ହୁଏ, ସେମାନଙ୍କ ସାଜସଜା ଓ ଥାଟବାଟ ଦେଖୁ ସେତେବେଳେ ଆମମାନଙ୍କ ଆଖୁ 
ଖୋସି ହୋଇ ଯାଇଥୂଲା | ଏଣୁ ପ୍ରଭାତ ସିନେମା ତିଆରି ହେବା ପୂର୍ବରୁ କ୍ୟାପିଟେଲ 
ସିନେମା ହି ଥଲା ଆମର ପ୍ରଧାନ ଆକର୍ଷଣ । କ୍ୟାପିଟେଲ୍‌ ବାଲ୍‌କୋନିରେ ବସିଲେ 
ମନେ ହେଉଥିଲା ସ୍ଵର୍ଗ ସୁଖ ମିଳିଗଲା ପରା ! ଆଉ ଯଦି ବାପା କେବେ ମତେ ଛାଡ଼ି 
ଏକଲା ସିନେମା ଚାଲି ଯାଇଛନ୍ତି ସେଥିଲାଗି ଖଟ୍‌ବିନ୍‌ ସାହିଁ ଘର ସାମ୍ନା ଦାଣ୍ଡ କଡ଼ 
ଘାସ ଅରାକ ଉପରେ ଚିହିରା ଛାଡ଼ି କାନ୍ଦି କାନ୍ଦି ଗଡ଼ିବା ଏବେ ବି ସ୍ପଷ୍ଟ ମନେ ପଡ଼େ । 
କଟକି ଛୁଆ କି ନା ! ଭାରି ଏକ୍‌ ଜିଦିଆ, ନ ଛୋଡ୍‌ବନ୍ଧା ପରା | ପରେ ପୁଣି କେହି ଘରୁ 
ନେଇ ସିନେମା ହଲ୍‌ରେ ନ ଛାଡ଼ିବା ଯାଏ କାନ୍ଦଣା ବନ୍ଦ ହେବନି । ଏ ହେଲା କଟକରେ 
ସିନେମାର ଆକର୍ଷଣ । ଆଉ ଆମ ବେଳେ ପ୍ରତି ରାତିରେ ଥିଏଟର୍‌ ଅଭିନୀତ ହେଉଥଲା | 

ଆମ ଏଠି, ବିଶ୍ଵାସ କରି ହେବନି | ଅନୁପୂର୍ଣା ଥଏଟର “ବି” ଗୃପର ଯେଉଁ ପର୍ବଦାରେ 
ନଟରାଜ ଶିବଙ୍କର ଛବିଟି ଅଙ୍କା ହୋଇଥ୍‌ବ ସେଇ ପର୍ଦ୍ଦାଟି କେତେବେଳେ ଉଠିବ ତାକୁ 
ଇ ଆମେ ଚାହିଁ ବସିଥୁବୁ ଚାତକ ମେଘକୁ ଚାହିଁଲା ଭଳି - କୌଣସି ଏକ ସଂଧ୍ୟାରେ, 
ସେ ସଂଧ୍ୟା ଥଲା କେତେ ଲୋଭନୀୟ ହୋଇଥୁବ, ଭାବନ୍ଧୁ ତ ! ଅନ୍ଧପୂର୍ଣା ଥୁ ଏଟର୍‌ର 
ସ୍ଵନାମଧନ୍ଯ ଅଭିନେତା, ଅଭିନେତ୍ରୀ ବାବୀ, ପୀର, ଲକ୍ଷ୍ମୀୟ କେଶବ ଆଦିଙ୍କର ସେଇ 
ଅବିସ୍ମରଣୀୟ ଆକ୍ତିଂ, ସତରେ ଭୁଲି ହୁଏନା | ଆଉଥଲା ଜନତା ଥୁଏଟର୍‌ ବାଙ୍କା ବଜାର 
ଗଳିରେ - ଏବେ ବି ମନେ ଅଛି “ଚକ୍ରୀ' ଖେଳରେ ଦୂର୍କଭ ସିଂହ “ କୃଷ୍ ଆଉ ଅଧର 
“ଅର୍ଦୁନ', ସେମାନଙ୍କର ସେଇ ଅଭିନୟ ଅରେ ଯେ ଦେଖୁଛି ସେ ଭୁଲିବ କିପରି ? 
ଏଇଥିରୁ ବୁଝିବେ, କଟକରେ ନ ଥୁଲା କ'ଣ ? ସେଇଥିପାଇଁ ବୋଧହୁଏ ନବ ବିବାହିତ 
ଇଂରେଜୀ ପଢୁଆ ବାବୁ କେହି ନବବଧୂଟିକୁ ଗ୍ରାମରେ ଛାଡ଼ି ଯଦି ବହୁଦିନ ଧରି କଟକରେ 
ରହିଯାଉଥୂଲେ, ତା” ହେଲେ ତାଙ୍କୁ ଓ ତାଙ୍କ ସଙ୍ଗେ ସଟ୍ଗେ କଟକକୁ ମଧ୍ଯ ବହୁ 
ସମାଲୋଚନାର ଶରବ୍ଯ ହେବାକୁ ପଡୁଥିଲା - କଟକର ଛଇଛଟକରେ ବାବୁ ଆମର 
ଅଟକି ଗଲେ କି ଆଉ ! ଗାଁର ସେଇ ନବବଧୂଟିର ମଧ୍ଯ କଟକ ସମ୍ପର୍କରେ କିମୂତକିମାକାର 
ନାନା ଉଦ୍ତଟ ଧାରଣା ସଙ୍ଗେ ସଙ୍ଗେ କେତେ ଅଜଣା ଆଶଙ୍କା, ଭୟ ତଥା ଉଦ୍‌ବେଗ ! 
କଳନା କରି ହେବନି | ଅବଶେଷରେ କଟକୀ ବାବୁଙ୍କର ପତ୍ର କିମ୍ବା କୌଣସି ବାର୍ରାବହ 
ମାଧ୍ଯମରେ ପ୍ରତିଶ୍ରୃତି ଯେ ସେ ଅତିଶୀଘ୍ର ନବବିବାହିତା ବଧୂଟିକୁ କଟକ ଆଣୁଛନ୍ତି, ଟିକେ 
ସବୁଆଡୁ ସୁବିଧା ହେବାପରେ, ଏହା ନିଶ୍ଚୟ - ଏଇ ପ୍ରତିଶ୍ରତି ଟିକକ ହୁଏ ସେଇ ବିରହ 
ବିଧୂରା ଗ୍ରାମ୍ୟବଧୂଟିର ଏକମାତ୍ର ଆଶା, ଭରସା ତଥା ଅବଲମ୍ବନ, ଠିକ୍‌ ବିରହୀ ଯକ୍ଷର 
ପ୍ରତିଶ୍ରୁତି ଭଳି 

ଶପାନ୍ତୋମେ ଭୁଜଗଶୟ ନାଦୂଡ୍ରିତେ ଶା୍୍ଚପାଣୌ । 

ଶେଷାନ୍‌ ମାସାନ୍‌ ଗମୟଚତୁରୋ ଲୋଚନେ ମୀଳୟିତ୍ବା । 

( “ ଭଗବାନ ବିଷୁ ଅନନ୍ତ ଶୟନରୁ ଉଠିଲେ ଯାଇ ମୁଁ ଏ ଅଭିଶାପରୁ ମୁକ୍ତି ହେବି, 
ହେ ପ୍ରିୟେ ! ଆଉ ଚାରିଟା ମାତ୍ର ମାସ କୌଣସିମତେ ଆଖ୍ବବୁଜି କଟାଇ ଦିଅନା !) । 
ଗୋପବନ୍ଧୁ ମଧ୍ଯ ତାଙ୍କର “ ବନ୍ଦୀର ସ୍ବଦେଶ ଚିନ୍ତା! ପଦ୍ଯୟରେ କଟକର ଏଇ ଅଟକ କରିବାର 
କ୍ଷମତା ଉପରେ ଗୁରୁତ୍ଵ ଆରୋପ କରିବାକୁ ଭୁଲି ନାହାନ୍ତି - “ ବାଟରେ ଅଟକ କଲାକି 
କଟକ ମହାନଦୀ ନୀଳ-ନୀର-ବସନା” । 

ଏଇ ଯେ କଟକ ନୀଳ ବସନା ମହାନଦୀ କଥା ଉଠିଲା - ଯାହା ଲାଗି କବିବର 
ରାଧାନାଥଙ୍କ ପ୍ରାଣରେ ଥଲା ଅସୀମ ଦରଦ, ଯେଉଁଥିପାଇଁ ସେ କହିଥଲେ, “ କଦ ସିପ୍ରା 
ସ୍ବୋତ ବିଦିତ ଜଗତେ, ମହାନଦୀ ନାମ ରହିଲା ଗୁପତେ” - ସେଇ ମହାନଦୀରେ ନୌକା 
ବିହାରର ଆକର୍ଷଣ କିଏ ଭଲା ଏଡ଼ାଇ ପାରିବ ! ବାଲିଯାତ୍ରା, ବଡ଼ଓଷା ଆଦି ପର୍ବ 
ପର୍ବାଣି ଦିନ କଥା ତ ଛାଡ଼ନ୍ତୁ ଏମିତି ଖୁସିରେ ମନ ହେଲେ କୌଣସି ଛୁଟିଦିନ ଦେଖ 

କଟକ ବାସିନ୍ଦା ପିଲା ପିଲି ସାହିଭାଇ ନେଇ ଭିଡ଼ କରନ୍ତି ବିଡ଼ାନାସୀ, ନ ହେଲେ ଚହଟା 
ଘାଟରେ, ନୌକାରେ ମହାନଦୀ ପାରି ହୋଇ ଧବଳେଶ୍ବର ମହାଦବେ ଦର୍ଶନ କରିବାକୁ 
ଯିବେ |! ନୌକା କହିଲେ ଛୋଟ କାଟିଆ ହୁଲି ଡଙ୍ଗାଠୁ ଆରମ୍ଭ କରି ଖୁବ୍‌ ବଡ଼, ବିରାଟ 
ସାଇଜ୍‌ ପର୍ଯ୍ୟନ୍ତ ଘାଟରେ ବନ୍ଧା ହୋଇ ରହିଥିବ । ଧବଳେଶ୍ବର ଯିବା ଆସିବା ଲାଗି 
କେତେ ଦେବାକୁ ହେବ, ତାହା ନାହାଲା ବା ନାଉରୀ ସଙ୍ଗେ ଆଗରୁ ମୂଳଲେଇ କରିବାକୁ 
ବେହ : କେତେ ଲେକା ଯିବେ ଆଉ କେତେ ବଡ଼ ଡଙ୍ଗା ଦରକାର ହେବ ତାକୁ ନେଇ 
କଥା ଛିଣ୍ଡେ । ଆମେ ମଧ୍ଯ ପିଲା ବେଳେ କେତେଥର ଯାଇଛୁ, ମା, ବାପାଙ୍କ ସାଙ୍ଗରେ, 
ସେଇ ମହାନଦୀରେ ଡଙ୍ଗାରେ ବସି, ଧବଳେଶ୍ଵର ମହାଦେବଙ୍କ ଦର୍ଶନ ଲାଗି । ଆଉ 
ସେ ଯେଉଁ ନାହାବାଲା, ତା ସଙ୍ଗେ ଆମ୍ଭମାନଙ୍କର କି ଆତ୍ସୀୟତା ଥଲା ସତେ ! ବର୍ଷରେ 
ଦୂଇ ତିନିଥର ସତେ ଯେପରି ଆମେ ଆସିବୁ ବୋଲି ସେ ଆମ ବାଟ ଚାହିଁ ରହିଥୁ୍‌ବ । 
ଆମକୁ ଧବଳେଶ୍ବର ନେବ, ପୂଜା ଆଉ ଦର୍ଶନ ପରେ ପରେ ଆମ ସାଙ୍ଗରେ ବସି ଘର୍ଷଣ 
ପଞ୍ଚାମୃତ ଭୋଗ ଖାଇବ, ପୁଣି ଖରାବେଳକୁ ଖୁଚୂଡ଼ି ଡାଲମା ଆମ ସାଙ୍ଗରେ - ଏସବୁ 
ତା ମଜୁରୀ ବାହାରେ ଅବଶ୍ୟ, ସତେ ଯେପରି ସେ ଆମରି ପରିବାରର ଜଣେ | ବେଳ 
ଗଡ଼ିଗଲେ ଶୀଘ୍ର ଫେରିବା ଲାଗି ଆମ ସମସ୍ତଙ୍କୁ ତାଗିଦ୍‌ କରିବ ସେ, କାରଣ ନଇ 
ମଝିରେ ଯଦି ଧୂମାଳ ହୁଏ | ଏବେ ବି ସ୍ପଷ୍ଟ ମନେ ପଡ଼େ ଫେରିଲାବେଳେ ନାହାକୁ 
ନଇ ମଝିରେ ନ ନେଇ କୂଳେ କୂଳେ ନେବା ଲାଗି କେତେ ନେହୁରା, ପ୍ରାର୍ଥନା ସତ୍ତେ 
ସେ ଏ ସବୁକୁ ଭୁକ୍ଷେପ ନ କରି ତା ନିଜ ବାହୁ ତଥା ବୁଵି ବଳ ଉପରେ ଅଟଳ ବିଶ୍ଵାସ 
ରଖୁ ନାହାଟିକୁ ବାହି ନେଇ ଯାଉଥବ । ଆଉ ଆମେ ଛୁଆଏ ବେଳେ ବେଳେ ଆହୁଲା 
ମାରି, କେତେବେଳେ ଅବା ପାଣି କମ୍‌ ଥବା ଜାଗାରେ ତାଠୁ କାତମରା ନାମକୁ ମାତ୍ର 
ଶିଖୁ ନିଜର ଅର୍‌ମାଣ ଟିକକ ମେଣ୍ଟାଇ ନେଉଁ । ବେଳେବେଳେ ଆମେ ଛୁଆମାନେ 
ନାହାରୁହାତ ବଢ଼ାଇ ମହାନଦୀ ଜଳ ସ୍ଥର୍ଶ କରିବାର ଅସଫଳ ପ୍ରୟାସ କରୁ, 
କେତେବେଳେ ବା ଜୋର୍‌ରେ ଡଙ୍ଗା ଚାଲୁଥବା ବେଳେ ଗିଲାସ ବା ତାଟିଆଟି, ବୁଡ଼ାଇ 
ମହାନଦାର ନିର୍ମଳ ଜଳ ପାନ କରିବାରେ ହଠାତ୍‌ ଆଗ୍ରହୀ ହୋଇ ପଡ଼ୁ, ଆଉ ସେଇଥଲାଗି 
ଗୁରୁଜନମାନଙ୍କର ତାଗିଦା, ଏପରିକି ସମୟେ ଭର୍ସିତ ହେବାକୁ ପଡ଼େ ମଧ୍ଯ - ଏ ସବୁ 
ଭିତରେ ଆମର ସେଇ ପରିଚିତ ଅତି ଆପଣାର ନାହାବାଲାଟି ଆମକୁ ଆଣି କୂଳରେ 
ଲଗାଇ ସାରିଥବ | ବର୍ଷରେ ଅନ୍ତତଃ ଦୁଇ ତିନିଥର କିମ୍ବା ତା'ଠୁ ବେଶୀ ଏବଂ ଏଇଭଳି 
ବର୍ଷ ପରେ ବର୍ଷ - କେଡ଼େ ରୋମାଞ୍ଚକର ଅନୁଭୂତି ସତେ ! ନଇକୂଳିଆ ସହର କଟକ, 
ନଇ ସେପାରି ସୁପ୍ରସିଦ୍ଧ ଧବଳେଶ୍ବର ମହାଦେବଙ୍କ ମନ୍ଦିର ଆଉ କଟକିଆଙ୍କର ଧର୍ମ 
ପ୍ରାଣତା ସଙ୍ଗେ ସଙ୍ଗେ ବିଭିନ୍ନ ସ୍ଥାନ ଦେଖଵବାର ଏବଂ ଏକାଠି ମିଶି ଭୋଜି ଖାଇବା ଓ 
ଖୁଆଇବାର ସୌଷଖୁନ୍‌ ମନୋବୃତ୍ତି ଯୋଟୁଁ ଏହା ସମ୍ଭବ ହେଉଥଲା ବୋଲି ମୁଁ କହିବି । 

ଶିକ୍ଷା କ୍ଷେତ୍ରରେ କଟକର ଅବଦାନ ଅବିସ୍ବରଣୀୟ । କଟକର ରେଭେନସା 
କଲେଜିଏଟ, ରେଭେନସା ଗାର୍ଲସ୍‌ ସ୍କୁଲ, ପି.ଏମ୍‌. ଏକାଡେମୀ ଆଦିର ସେତେବେଳେ 
ଖୁବ୍‌ ନାଁ ଡାକ, ଆଉ ରେଭେନ୍ଵା କଲେଜ ତ ସହଜେ ପ୍ରସିଦ୍ଧ । ସେତେବେଳକୁ ଗାଁ 
ଗଣ୍ଡାରେ କିମ୍ବା ଅନ୍ୟ କୌଣସି ସ୍ଥାନରେ ଏତେ ସଂଖ୍ୟାରେ ସ୍କୁଲ ନ ଥଲା ଏବଂ ଯାହା 
ବା ଥୁଲା ସେଗୁଡ଼ିକର ସେତେ ନାଁ ଡାକ ନ ଥଲା। କଟକର ସ୍କୁଲ କଲେଜ ପାଠ ପଢ଼ିବା 
ସେଥୁୂଲାଗି ସେତେବେଳେ ଏକ ସମ୍ମାନଜନକ କଥା ଥିଲା । କାଠଯୋଡ଼ି ନଦୀକୂଳରେ 
ଯେଉଁଠି ପରେ ରାଧାନାଥ ଟ୍ରେନିଂ କଲେଜ ହେଲା, ସେଇଠି ଥିଲା ପ୍ରାକଟିସିଙ୍ଗ ମିଡଲ୍‌ 
ସଲ, ମୁଁ ଓ ମୋ ସାଙ୍ଗମାନେ ସେଇଠି ଚତୁର୍ଥ ଶ୍ରେଣୀରୁ ସପ୍ତମ ପର୍ଯ୍ୟନ୍ତ ବେସିକ୍‌ ଇଂରାଜୀ 
ଶିକ୍ଷା ଲାଭ କରିଥଲୁଁ । ଯେତେଦୂର ମନେ ପଡ଼େ ହେଡ଼ମାଷ୍ଟର ଅବଦୁଲ୍‌ ହାଇ ଆମକୁ 
ଇଂରାଜୀ ଶିକ୍ଷା ଦେଉଥିଲେ । ତା'ଛଡ଼ା ଅନ୍ଯାନ୍ଯ ବିଷୟ ଶିକ୍ଷା ଦେବାକୁ ବୈଦ୍ଯନାଥ 
ବାବୁ, ହରିବାବୁ ଆଦି ସେବକାର ସ୍ଵନାମଧନ୍ଯ ଶିକ୍ଷକମ ବୃନ୍ଦ ମଧ୍ଯ ଥଲେ । ଶ୍ୟାମବାବୁ 
ଆମକୁ ଧର୍ମଶିକ୍ଷା ଦେଉଥିଲେ, ଏହା କୌଣସି ସାମ୍ପଦାୟିକ ଧର୍ମଶିକ୍ଷା କ୍ଲାସ୍‌ ନ ଥୁଲା, 
ବାସ୍ତବରେ ଏହା ଥଲା ନାତିଶିକ୍ଷା କ୍ଲାସ୍‌ । କି ପ୍ରଭାବ ଥଲା କେଜାଣି ଉକ୍ତ ଶିକ୍ଷାର ! 
ଏବେ ବିସ୍ମିତ ହେବାକୁ ହୁଏ ଯେ ପିଲାଟି ଦିନୁ ଯେଉଁ ଶିକ୍ଷା ଆମେ ପାଇଲୁ, ପରବର୍ରୀ 
କାଳରେ ତା'ର ପ୍ରଭାବ ଏଡ଼ାଇଯିବା ଆମ ପକ୍ଷରେ ଆଉ ସମ୍ଭବ ହେଲା ନାହିଁ । ମାଟ୍ରିକ୍‌ 
ପଢ଼ିଲା ବେଳକୁ ଆମେ ଆସି ରହିଛୁ ସୂତାହାଟରେ, ଘର ପାଖରେ ପ୍ଯାରିମୋହନ 
ଏକାଡେମୀ, ଏଣୁ ସେଇଠାରେ ହିଁ ଅଷ୍ଟମ ଶ୍ରେଣୀରେ ନାମ ଲେଖା ହେଲା | ଯେ କୌଣସି 
କାରଣରୁ ହେଉ ନାଁ କାହିଁକି, “ ଏକାଡିମ୍‌, ପାଠ ପଢ଼ା ପଢ଼ି ଘୋଡ଼ାଡିମ୍‌” କଥାଟି ସେ 
ସମୟରେ ଥଟା ତାମ୍ସାରେ ବେଶ୍‌ ପ୍ରଚଳିତ ଥୁଲା | ମାତ୍ର ମୋ ସମୟରେ ପ୍ୟାରୀମୋହନ 
ଏକାଡେମୀ ବାସ୍ତବରେ ଥଲା ଏକ ଆଦର୍ଶ ଅନୁଷ୍ଠାନ, ଏବଂ ତା'ର ହେଡ଼ମାଷ୍ଟର ସ୍ଵର୍ଗତ 
ବସନ୍ତ କୁମାର ଦାସ ଥିଲେ ଜଣେ ଖୁବ୍‌ କଡ଼ା ଶାସକ ଏବଂ ଅନନ୍ୟ ସାଧାରଣ ଶିକ୍ଷାଗୁରୁ ! 
କି ପିଲା, କି ଶିକ୍ଷକ ତାଙ୍କ ନିକଟରେ ଅଯଥାରେ ପଶି ପାରୁ ନଥିଲେ, ଏଭଳି ଥୁଲା 
ତାଙ୍କର ତେଜୀୟାନ୍‌ ବ୍ୟର୍ତିତ୍ଵ । ସେଇଠି ଆମେ ସଂସ୍ପର୍ଶରେ ଆସିଳୁଁ ସେକାଳର ସ୍ଵନାମଧନ୍ୟ 
ଶିକ୍ଷକ ଭୋଳି ପଣ୍ଡା, ଚିନ୍ତାମଣି ବାବୁ, ପୀତାମ୍ବର ବାବୁ ଆଦିଙ୍କ ସଙ୍ଗେ |! ହେଡମାଷ୍ଟର 
ବସନ୍ତବାବୁ ଏତେ କଡ଼ା ଶାସକ ହୋଇଥିଲେ ହେଁ ନିଜର ଗୁରୁ ସଂସ୍କୃତ ଶିକ୍ଷକ ଭୋଳି 
ପଣ୍ଡିତଙ୍କୁ ତାଙ୍କ ନିଜ ଅଫିସ୍‌ କୋଠରୀରେ ବିଶେଷ ସମ୍ମାନ ସହକାରେ ଆର୍ମ ଚେୟାର୍‌ରେ 
ବସାଇ ରଖୁଥିଲେ ( ପଣ୍ଡିତଙ୍କର କ୍ଲାସ୍‌ ନ ଥବା ସମୟରେ ଅବଶ୍ଯ), ଏହା ଆମଭଳି 
ଅର୍ବାଚୀନ ବାଳକମାନଙ୍କ ମନରେ ବେଶ୍‌ ପ୍ରଭାବ ପକାଇଥିଲା । ମଝିରେ ମଝିରେ 
କେବେ କେମିତି କୌଣସି ଦୁଷ୍ଟ ପିଲା ଉପରେ ବେତ ବସିବା ଯୋଗୁଁ ଯେତେବେଳେ 
ହେଡମାଷ୍ଟରଙ୍କ କୋଠରୀ ପ୍ରକମ୍ପିତ ହୋଇ ଉଠୁଥିଲା, ଆମେ ସମସ୍ତେ “ ବିରିମାନ ଦେଖୁ 
କୋଳଥ ଚୋପା” ହେବା ନ୍ୟାୟରେ ଆପଣାକୁ ସଞ୍ଜତ ତଥା ନିୟନ୍ତିତ କରି ନେଇଥିଲି । 

ବାପାଙ୍କ କଠୋର ଶାସନକୂ ବାଦ୍‌ ଦେଲେ ବୋଧହୁଏ କଟକର ଏଇ ପ୍ୟାରୀମୋହନ 
ଏକାଡେମୀରୁ ହିଁ ମୋ ଭଳି ଅନେକଙ୍କୁ ପରବର୍ଭୀ କାଳରେ ୮ ମାତ୍ରାଧ୍ବକ ସଂଯମ ତଥା 
ଆତ୍ଛ ନିୟନ୍ତ୍ରଣର ପ୍ରେରଣା ମିଳିଥିଲା ବୋଲି କହିଲେ ଭୁଲ୍‌ ହେବ ନାହିଁ । ଏଇଠାରୁ 
ମାଟ୍ରିକ ପାଶ୍‌ କରି ଆମେ ସବୁ ଆସିଲୁ ରେଭେନ୍‌ସା କଲେଜକୁ । ସାଧାରଣତଃ କି ଛାତ୍ର 
ଛାତ୍ରୀ, କି ଅଧ୍ୟାପକ ଅଧ୍ୟାପିକା ସଭିଙ୍କ ଲାଗି ରେଭେନ୍‌ସା ଜୀବନ ଥିଲା ଏକ ଗୌରବମୟ 
ଅଧ୍ୟାୟ |! ରେଭେନ୍‌ସାର ଶ୍ରେଣୀଗ୍ଧହ, ବାରଣ୍ଡା, ଲାଇବ୍ରେରୀ, ଖେଳପଡ଼ିଆ, ପ୍ରିନ୍ସପାଲଙ୍କ 
କୋଠରୀ, ଏସବୁ କିଛଇ ଥିଲା ଆମ ଲାଗି ରହସ୍ୟମୟ ଏବଂ ଆକର୍ଷଣର କେନ୍ଦ୍ରବିନ୍ଦୁ । 
ଆମର ଅଧ୍ୟାପକ ଅଧ୍ୟାପିକା, ସେମାନେ ଥିଲେ ଆମର ଆଦର୍ଶ । ପ୍ରତିଟି ଅଧ୍ୟାପକ ଅଧ୍ଯାପିକା 
ତାଙ୍କ ସ୍ଵକୀୟ ବିଷୟରେ ଥଲେ ନିପୁଣ ଏବଂ ଧୁରୀଣ । ସ୍ଵନାମଅନ୍ଯ ପ୍ରଫୁଲ୍ଲ ପତି, 
ବ୍ରାୟେନ୍‌, ତ୍ରିଲୋଚନ ମିଶ୍ର, ଗିରିଜାବାବୁ, ବିଧୁବାବ୍ର ନାରଣ ପଣ୍ଡିତେ, କରୁଣାକର 
ବାବୁ, ଗଣେଶ୍ବର ମିଶ୍ର ରାଧାନାଥ ରଥ ଏକ୍‌ ଆରେକ ବଳୀୟାର ଏବଂ ସେମାନଙ୍କର 
ଅଗାଧ ପାଣ୍ଚିତ୍ୟ ସତ୍ତ୍ଵେ ସେମାନେ ଛାତ୍ର ମାନଙ୍କୁ କେତେ ଭଲା ପାଉଥଲେ | ସତେ ମୁଁ 
ସେମାନଙ୍କଠୁ ପାଇଛି ଖୁବ ଭଲ ପାଇବା, ଦେଇଛି ତା” ତୁଳନାରେ ଅତ୍ଯନ୍ତ କମ୍‌ | 
ଏବେକାର ନଗଣ୍ୟ ଚିର କାଳ ଧାରୁଆ ହୋଇ ମୁଁ ରହିଗଲି । ମୋ ପୂଜ୍ୟ ପିତା ମା ତାଙ୍କ 
ନିରବଛିନ୍ନ କଟକଣା, ତାଗିଦ୍‌ ଓ ଶିକ୍ଷା ସାଙ୍ଗକୁ ଅପୂର୍ବ ସ୍ବେହ ସମ୍ଭାର, ଆଉ ମହାନ ଗୁରୁ 
ମାନଙ୍କର ଠିକ୍‌ ସେଇଭଳି ଶକ୍ଷାର ତାଗିଦ୍‌ ତଥା ସ୍ବେହର ମୂଳଦୁଆ, ଏସବୁ ଥଲା ମୋ 
ପରବର୍ଭୀ ଜୀବନ ଲାଗି ଅଜସ୍ର ପ୍ରେରଣାର ଉତ୍ସ ଯାହାକି କେବଳ ସେ ବେଳର କଟକର 
ପୃଷ୍ଠଭୂମିରେ ପାଇବା ଏତେ ସହଜ ତଥା ସାବଲୀଳ ଭାବେ ସମ୍ଭବ ହୋଇ ପାରିଥୁଲା | 

ଆଉ ସଙ୍ଗୀମାନେ ସମସ୍ତେ ଥିଲେ କେତେ ଆପଣାର ! ବିରାଟ ଶ୍ରେଣୀ ଗ୍ୁହରେ 
ସମସ୍ତେ ପରସ୍ପର ସଙ୍ଗେ ଆଳାପ କରିବା କିମ୍ବା ପରସ୍ପରକୁ ଚିହ୍ନି ରଖ୍ଵବା ଏବଂ ଅନ୍ତରଙ୍ଗ 
ହେବା ହୁଏତ ସମ୍ଭବ ନ ଥିଲା, ଅଥଚ ସମସ୍ତେ ' ରେଭେନସାଭିଆନ୍‌' ହୋଇଥିବାରୁ 
ସତେ ଯେପରି ଏକ ଅଦୃଶ୍ୟ ବନ୍ଧରେ ବାନ୍ଧି ହୋଇ ରହିଥିଲେ । ରେଭେନସାଭିଆନଙ୍କ 
ଭିତରେ ଜଣେ କେଉଁ ମସିହାରେ ବି.ଏ. ପାସ୍‌ କଲେ କିମ୍ବା ଏମ୍‌.ଏ. ପାଶ୍‌ କଲେ 
ତଦନୁସାରେ ଭେଦ କରାଯାଇ କେହି ୧୯ ୫ ୦ର କେହିବା ୧୯ ୫ ୨ର କିମ୍ବା ଅନ୍ୟଜଣେ 
୧୯ ୬୦ର ବୋଲି ଯଦି କୁହାଯାଏ ଏବଂ ଏହା ଦ୍ଵାରା ଯଦି ପରସ୍ପର ପ୍ରୀତି, ସଂହତି ଆଦି 
କୌଣସି ମହତ୍‌ ଉଦ୍ଦେଶ୍ଯ ସାଧ୍ୂତ ହୋଇପାରେ, ତା ହେଲେ ମୁଁ ୧୯୫୪ ମସିହାରେ 
ରେଭେନସାଭିଆନ୍‌ ଭାବେ ନିଜର ପରିଚୟ ଦେବ କାରଣ ୧୯ ୫ ୪ ମସିହାରେ ହିଁ ମୁଁ 
କଟକ ରେଭେନ୍‌ସା କଲେଜରୁ ବି.ଏ. ପାଶ୍‌ କରିଥିଲି | ୧୯ ୫ ୪ ମସିହାରେ ରେଭେନସା 
ପାଠ ସାରି ଏଠାକାର ବେଷ୍ଟ ଗ୍ରାଜୁଏଟ୍‌ ହେବାପରେ ଯେତେବେଳେ ପ୍ରଥମଥର ମୁଁ 
ଆହ୍ଲାବାଦ ବିଶ୍ବିବିଦ୍ୟାଳୟରେ ଏମ୍‌.ଏ. ପଢ଼ିବା ଲାଗି କଟକ ରେଲ୍‌ୱ ଷ୍ଟେସନ ଛାଡୈ 
ଏବଂ ମୋର ପ୍ରିୟ କଟକ ତଥା ବାପା ମା ଭାର ବନ୍ଧୁ ସମସ୍ତଙ୍କଠାରୁ ଲୋତକପୂର୍ଣ ବିଦାୟ 


୨୧୬ 

ଜିଏ, ମତେ ସେତେବେଳେ ଆଦୌ ଜଣା ନଥିଲା ଯେ ଆରଥରକ ଫେରିଲା ବେଳକୁ 
ମୋ ବେଳର ସେ କଟକ ଆଉ ନ ଥବ |! ବାସ୍ତବରେ ଆହ୍ଲାବାଦ ବିଶ୍ଵବିଦ୍ୟାଳୟରେ 
ଏମ୍‌.ଏ. ପଢ଼ିବା ଅବସ୍ଥାରେ ଏବଂ ତା'ପରେ ଯେତେବେଳେ ବି କଟକକୁ ଫେରିଛି 
ଏବଂ ଏବେ ମଧ୍ୟ ଯେତେବେଳେ କଟକକୁ ଯାଏଁ, ସେ ପୂର୍ବର କଟକକୁ ପାଇବା ଆଉ 
କେବେହେଲେ ମୋ ପକ୍ଷେ ସମ୍ଭବ ହୋଇନାହିଁ । “ ଯଦୂପତେ ! କ୍ଗତା ମଥୁରାପୁରୀ, 
ରଘୁପତେ ! କ୍ଗତୋଭର କୋଶଳା” । ଏହାରି ନାଁ ହେଲା “ସଂସାର! । 

ମଣିଷଟିଏ ଯେମିତି, ସହର ହେଉ, ଗାଁଟିଏ ହେଉ ଠିକ୍‌ ସେମିତି - ଭଲ ଆଉ ମନ୍ଦ 
ଉଭୟ ରହିବ ହିଁ ରହିବ । ଏଠାରେ କହି ରଖୈ ଯେ କଟକର ନାଳ, ନର୍ଦ୍ଦମା, ବର୍ଷାଦିନର 
ବିଚ୍‌ ରାସ୍ତାରେ ସେଇ ପଚର ପଚର କାଦୂଅ, ଦିନ ପରେ ଦିନ କିଲଖାନାକୁ ଅଡ଼େଇ 
ନିଆ ଯାଉଥବା ସେଇଁ ହତଭାଗା ହଡ଼ା ଗୋରୁପଲ, କାଁ ଭୀ ସାହି ସାହି ଭିତରେ ସଂଘର୍ଷ, 
ଦୁର୍ଦମନୀୟ ଓ ସତେ ଯେପରି “ ଚିରନ୍ତନ? ସେଇ କଟକୀ ମଶାଙ୍କ ଦୌରାତ୍୍ୟ ଆଉ ସେ 
ଯେଉଁ ପ୍ରସିଦ୍ଧ ଶ୍ରୀରାମଚନ୍ଦ୍ର ଭଞ୍ଜ ମେଡ଼ିକାଲ କଲେଜ୍‌ ହସ୍‌ପିଟାଲ ଯେଉଁଠିକି ଯିବା ଲାଗି 
ରୋଗୀର କୋକୁଆ ଭୟ, ଦୂରରୁ ଦେଖା ଯାଉଥବା ସେ ଖାନନଗର ଧୂଆଁ ଏବଂ 
ସତୀଚଉରା ବା ଗୋରାକବରର ସେଇ ମୂକ ସମାଧବ - ଏସବୁ ମଧ୍ଯ କଟକର ଅଂଶ 
ବିଶେଷ, ଏଥୂରେ ସନ୍ଦେହ କ'ଣ ଥାଇପାରେ ? ଏ ସବୁକୁ ଘେନି ତ କଟକ ! ହେଲେ 
ଯେଉଁ କଟକକୁ ମୁଁ ଏତେ ଭଲ ପାଇଥିଲି ଏବଂ ମୋ ବାଲ୍ୟ ସ୍ଵତିର ଏବେବି ଯାହାକୁ 
ସାଇତି ରଖୁଛି, ସେ ହେଲା ମୋ ଲାଗି ମହାନ୍‌ ତୀର୍ଥ ସଦୃଶ -ବୃନ୍ଦାବନ, ଅଯୋଧା, 
କାବା ବା ଜେରୁଜେଲମ୍‌ ଭଳି । 


' ସାମୁଖ୍ୟ”ରେ ପ୍ରକାଶିତ 

ସହର ଏବଂ ଗ୍ରାମ 
ଜେ.ଏନ୍‌.ମହାନ୍ତି 


ପୂର୍ବେ କଟକ ସହରରେ ଗୁଡ଼ାଏ ନାଲି ରଙ୍ଗର ବାଲୁକାମୟ ରାସ୍ତା ଥଲା । ପୁରୁଣା 
ଇଟାର ଘରଗୁଡ଼ିକ କେତେକ ଛାତ ଘର ତ ଆଉ କେତେକ ନଡ଼ା ଛପର, ବସ୍ତି ଅଞ୍ଚଳରେ 
ରହିଥୁବା ମାଟିର ଘର ଏବଂ ବାଉଁଶରେ ତିଆରି କୁଡ଼ିଆଗୁଡ଼ିକ ସମାନ୍ତରଳ ଭାବରେ ଛିଡ଼ା 
ହୋଇଥଲା | ସହରଟି ଦୁଇଟି ଶକ୍ତିଶାଳୀ ନଦୀ(ଗୋଟିଏ ଅନ୍ୟଟିର ଶାଖା ନଦୀ) ଘେରରେ 
ରହିଛି, ସତେ ଯେପରି ନଦୀ ଦୂଇଟି କେଉଁକାଳରୁ ମନ୍ତ୍ରଣା କରିଛନ୍ତି ଯେ, ସେମାନଙ୍କ 
ଦ୍ଵାରା ନିର୍ବାରିତ ହୋଇଥିବା ସିମାଠାରୁ କଟକ ସହର ଆଉ ଅଧ୍ବକ ସଂପ୍ରସାରଣ ହୋଇପାରିବ 
ନାହିଁ । ଖରା ଦିନେ ଏବଂ ଶୀତ ଦିନେ ନଦୀ ଦୁଇଟିର କେତେକ ଅଂଶ ବାଲିଦ୍ଵାରା 
ଆଛୁାଦିତ ହୋଇଛି ଏବଂ ଆଉ କେତେକ ଅଂଶ ଗହୀରି ନୀଳଜଳର ଛୋଟ ଛୋଟ 
ଝରଣା ହୋଇ ପ୍ରବାହିତ ହେଉଛି । ଏକ ଶତାହୀ ପୂର୍ବରୁ ନିର୍ମିତ ହୋଇଥବା ଭଙ୍ଗା 
ପୋଲ ବାଲି ଓ ପାଣିକୁ ଧରି ରଖୁଛି । ମୌସୁମୀ ବାୟୁ ଜନିତ ବର୍ଷାରେ ନଦୀ ଦୁଇଟିର 
ସ୍ରୋତ ପ୍ରଖର ହୁଏ । ଗଛଲତା, ମାଟିର ଘରଦ୍ବାର, ଗାଇଗୋରୁ, ଅନେକ ଜୀବଜନ୍ତୁ, 
ମୂତଦେହ (ମଣିଷ ଓ ଜୀବଜନ୍ତୁ) ଭସାଇ ନିଏ । ପୁରୁଣା ଓଡ଼ିଆ ରାଜା, କଟକରେ 
ରାଜଧାନୀ ପ୍ରତିଷ୍ଠା କରିଥିଲେ, ସେ କଟକକୁ ରକ୍ଷା କରିବା ପାଇଁ ଦୂରପଟେ ଅନେକ 
ଗୁଡ଼ାଏ ପଥରବନ୍ଧ ତିଆରି କରିଥଲେ, ଏଥରେ ତାଙ୍କର ମହାନତାକୁ କୌଣସି ସନ୍ଦେହ 
କରାନଯାଇପାରେ | କିନ୍ତୁ ତାଙ୍କର ଦୂରଦୃଷ୍ଠି ଅଭାବରୁ ଦୁଇଟି ନଦୀ ଏପର୍ଯ୍ୟନ୍ତ ଗୋଟିଏ 
ନଦୀ ଶୟ୍ଯାରେ ପ୍ରବାହିତ ହେଉଛନ୍ତି ଏବଂ କଟକ ସହର ନଇବାଲିରେ ଦିନକୁ ଦିନ 
ପେତି ହୋଇଯାଉଛି । ଅବଶ୍ୟ ସହରର ବାଲି କେଉଁ ପୂର୍ବ କାଳରୁ ପ୍ରଚଳିତ ବିଶ୍ବାସର 
ସାକ୍ଷର ବହନ କରୁଛି, କଟକକୁ ଧ୍ଵଂସ ମୁଖରୁ ବଞ୍ଚାଇ ଆସିଛି, କିଚୁ ସମୟର ପ୍ରଭାବରେ 
ଏହା ସଙ୍କୁଚିତ ହୋଇ ଆସୁଛି । 

କଟକ ଏଭଳି ଏକ ସ୍ଥାନ, ଯେଉଁଠି କନ୍ଧ ହୋଇ ବଢ଼ିଲେ ନିଜକୁ ସୁରକ୍ଷିତ ମନେ 
କରେ ଏବଂ ଆଗକୁ ବଢ଼ିବାରେ ତା” ପାଇଁ କୌଣସି ପ୍ରତିବନ୍ଧକ ରୁହେ ନାହିଁ । ଦଶବର୍ଷର 
ବାଳକ ହିସାବରେ ବୋଧହୁଏ ମୁଁ କେବଳ କାଠଯୋଡ଼ିର ପ୍ରଚଣ୍ଡ ପ୍ରଳୟଙ୍କରୀ ବନ୍ଯା 
ଦ୍ଵାରା ଶଙ୍କାକୁଳ ହେଉଥୁଲି, କାରଣ ଆମେ କାଠଯୋଡ଼ି କୂଳରେ ବାସ କରୁଥଲୁ । କିନ୍ତୁ 
ଏଭଳି ଭୟ ବହୂତ ଶୀଘ୍ର ମନରୁ ଉଭେଇ ଯାଉଥିଲା | କାରଣ ଏହା ପ୍ରତି ବର୍ଷର ଘଟଣା 
ଥିଲା ଏବଂ କଟକର ଚଳଣି ଆମକୁ ଏଥରୁ ପାରି ହେବାପାଇଁ ଆମର ମନୋବଳ ଦୃଢ଼ 
କରୁଥଲା | ମହାନଦୀ ଅବବାହିକାରେ କଟକ ସହରର ଦକ୍ଷିଣ ଦିଗରେ ବିଧ୍ଵଂସ ଅବସ୍ଥାରେ 
ଦୁର୍ଗଟିଏ ରହିଛି । ଏହି ଦୁର୍ଟଟି ନଅ ମହଲା ବିଶିଷ୍ଠ ଥଲା ବୋଲି ଜଣାଯାଏ । ଦୁର୍ଗ 
ନିକଟରେ ଇଟାଗଦା, ଗୋଟିଏ ଗଡ଼ଖାଇ ଏବଂ ଗୋଟିଏ ପ୍ରଶ୍ବସ୍ତ ପ୍ରବେଶ ଦ୍ଵାର ଏବେ 
ମଧ୍ୟ ରହିଛି | ଦୁର୍ଗର ଅବସ୍ଥିତି ବିଶେଷ କରି ନିଜକୁ ଓଡ଼ିଆ ବୋଲି ମନେ କରୁଥିବା 
ସବୁ ପିଲାଙ୍କ ମନରେ ଗର୍ବ ଆଣି ଦେଉଥୁଲା | ଜଣେ ଯୁବକ ହିସାବରେ ମୋ ମନରେ 
ମଧ୍ୟ ଦୁର୍ଗ ଗର୍ବ ଆଣି ଦେଉଥିଲା | କିନୁ ତା'ପରେ ଜୀବନ ପରିବାରର ସମ୍ପର୍କ ଭିତରେ, 
ମୁଖ୍ୟତଃ ବିବାହ ଏବଂ ବନ୍ଧୁତ୍ଵର ସମ୍ପର୍କକୁ ନେଇ ଗଢ଼ି ଚାଲିଲା । ମୁଁ ନିଜକୁ ପ୍ରର୍ଯ୍ୟାୟ 
କ୍ରମେ ପାରିବାରିକ ଏବଂ ପରିବାରର ଆଭ୍ଯନ୍ତରିଣ ବଳୟ ଭିତରେ ଏକ କେନ୍ଦ୍ରବିନ୍ଦୁ 
ମନେକଲି, ଅଭ୍ୟନ୍ତରିଣ ବଳୟ ଭିତରେ ମୋ ପରିବାର କହିଲେ ମୋର ପିତାମାତା 
ଏବଂ ମୋର ପିଲାମାନେ ! କିନ୍ତୁ ପରିବାରଗୁଡ଼ିକ ମଧ୍ଯରେ ସୀମାରେଖା ବହୁତ କମ୍‌ 
ଥିଲା । ଗୋଟିଏ ପରିବାର କହିଲେ କୌଣସି ନିର୍ବିଷ୍ଟ ପରିଭାଷା ଭିତରେ ସୀମିତ ନଥୁଲା 
କିମ୍ବା ପାରିବାରିକ ବନ୍ଧନ ଭିତରେ କୌଣସି କଠୋର ନୀତିନିୟମ ନଥିଲା । ଅନେକ 
ସମୟରେ ଜଣେ ପଡ଼ୋଶୀ, ଜଣେ ସାଙ୍ଗ, ଜଣେ ଦୂର ସମ୍ପର୍କୀୟ ନିଜ ଭିତରେ ଜଣେ 
କାକା, ଭାଇ ଓ ଭଉଣୀର ସ୍ଥାନ ନେଉଥିଲେ । ମୋର ଜାତିଭାଇମାନେ ଏହିଭଳି 
ପରମ୍ପରାକୁ ବର୍ଷ ବର୍ଷ ଧରି ଗାଆଁରେ ହେଉ କିମ୍ବା ସହରରେ ହେଉ, ବଜାୟ ରଖୁଛନ୍ତି 

ମହାନଦୀର ଆରପଟେ ଗୋଟିଏ ଧୂଳିଆ ଏବଂ ନାଲିରଙ୍ଗର ରାସ୍ତା ରେଳ 
ଷ୍ଷେସନଠାରୁ ବାହାରିଛି । ବାଲି ପବନରେ ଆସି ଗଦା ହୋଇ ତିଆରି ହୋଇଥବା କୃତ୍ରିମ 
ପାହାଡ଼ରୁ ରାସ୍ତାର ଆରମ୍ଭ | ତାହାପରେ ରାସ୍ତା ଧାନ କିଆରୀ ଦେଇ ଯାଇଛି । ରାସ୍ତାର 
ଦୂଇକଡ଼ରେ ଆମ୍ଭ ବରଗଛ ଓ ନଡ଼ିଆ ଗଛ ଆଛାଦିତ ହୋଇ ରହିଛି । ସେହି କାରଣରୁ 
ରାସ୍ତାର ଦୂଇକଡ଼ରେ ଥବା ମାଟିରେ ତିଆରି ଘରଗୁଡ଼ିକ କ୍ଚିତ୍‌ ଦେଖାଯାଏ | ରାସ୍ତାର 
ଦୁଇକଡ଼ରେ ପୋଖରୀ ରହିଛି, ଯେଉଁଥିରେ ଧଳା ରଙ୍ଗର କଇଁ ଏବଂ ନାଲି ରଙ୍ଗର 
ପଦ୍ଧଫୁଲ ଫୁଟିଥାଏ । ଜଣେ ନୂଆ ବାଟୋଇ ପାଇଁ ବାଉଁଶ ଗଛର ବୁଦା ସାପ ଥିବାର 
ଆଙ୍କା ଆଣିଦିଏ | ଝଙ୍କାଳିଆ ବରଗଛର ଧୂମଗୁଡ଼ିକ ଅଦୃଶ୍ୟ ଭୂତପ୍ରେତମାନଙ୍କର ବାସସ୍ଥଳୀ 
ଭଳି ମନେହୁଏ । ପ୍ରତ୍ୟେକ କେତେ ମାଇଲ ଅନ୍ତରରେ ବସ୍‌ ଆସି ରାସ୍ତାକଡ଼ରେ 
ଠିଆହୁଏ । ଯଦି ଏହା ଡାକବାହୀ ବସ୍‌ ହୋଇଥାଏ, ଏହା ଡାକ ବାକ୍ଟ ଓହାଏ ଓ ବୋଝେଇ 

କରେ । ଏହା ସହିତ ଯାତ୍ରୀମାନେ ବସ୍‌ରୁ ନିଜର ଜିନିଷପତ୍ର ସହିତ ଓହ୍ଲାଇ ଥାଆନ୍ତି 
ଏବଂ ଚଢ଼ି ଥାଆନ୍ତି । ଡାକଘର କହିଲେ ଗୋଟିଏ ଝାଟିମାଟିରେ ନିର୍ମିତ ଏକ ବଖରା 
ଘର, ତାହାର ସାମ୍ନା କାନ୍ଧରେ “ ପୋଷ୍ଟ ଅଫିସ” ଲେଖାହୋଇଥବା ନାମ ଫଳଜ 
ଝୁଲୁଥାଏ | ତାହାର ସାମ୍ନାରେ ଧାଡ଼ି ହୋଇ ଚାହା ଦୋକାନଗୁଡ଼ିକ ଥାଏ ଏବଂ ଲୋକେ 
ବସି ଖାଇବା ପାଇଁ ମଧ୍ୟ ଜାଗା ଥାଏ | ଲୋକମାନଙ୍କୁ ପଦ୍ଧପତ୍ରରେ କଳାରଙ୍ଗର କାଠ 
ଟେବୁଲ୍‌ ଉପରେ ଖାଇବାକୁ ଦିଆଯାଇଥାଏ । ଲୋକମାନେ ଖାଇସାରିବା ପରେ ଏହି 
ପତ୍ର ଓଳିଆ ଗଦାକୂ ନିଜ୍ରେ ଫୋପାଡ଼ି ଦେଇଥାଆନ୍ତି । ଏପରି ଅନେକ ଗୁଡ଼ିଏ ରାସ୍ତା 
କଡ଼ର ଛକ ଯାଗା ଏବଂ ଛୋଟ ଛୋଟ ସହର ଅତିକ୍ରମ କଲାପରେ ଯାତ୍ରୀବାହି ବସ୍‌ 
ମାଟିରେ ତିଆରି ହୋଇଥବା ଘରର ସାହି ପାଖରେ ପହଞ୍ଚେ | ସେ ସାହିରେ ନାଲି ରଙ୍ଗର 
ଇଟାରେ ତିଆରି ପବିିକ୍‌ ୱାର୍କ୍ ବିଭାଗର ବଙ୍ଗଳା ଥାଏ ଏବଂ ଅନ୍ୟ ସବୁଘର ଠାରୁ ବାରି 
ହୋଇପଡ଼େ । 

କିଛି ସମୟ କଟକରେ 
ଅମିତ୍‌ ଚୌଧୁରୀ 


ଆମ ପିଲାବେଳେ ଓଡ଼ିଶା ସବୂବେଳେ ଆମ ଭ୍ରମଣ ଯୋଜନାର ଅଂଶ ହୋଇଥାଏ । 
ସବୁ ଭୁଲି ହୋଇଯାଇ ଯାହା ମନେ ଥାଏ ତାହା ହେଲା- ପୁରୀ ବି.ଏନ୍‌.ଆର୍‌ ହୋଟେଲର 
ଲାଲ ପଥରବାରଣ୍ଡା, ଢେଉର ହିଂସ୍ରତା ଏବଂ ଦିନେ ସଂଧ୍ୟାରେ ଭୁବନେଶ୍ବରରେ ପହଞ୍ଚବା 
ପରେ ବିଜୁଳି ବତୀରେ ଆଲୋକିତ ଗୋଟିଏ ଛୋଟ ଦୋକାନ, ଯେଉଁଠି ଶଙ୍ଖ ଓ ହାଡ଼ରେ 
ତିଆରି ଅଳଙ୍କାର ବିକ୍ରୀ ହେଉଥାଏ । (ପଇଁତିରିଶ ବର୍ଷ ପରେ ମୁଁ ପୁଣିଥରେ ସେହି 
ଦୋକାନ ଓ ଛୋଟ ଅଳଙ୍କାର ସବୁ ଦେଖୁଥାଏ) ମନେ ହେଲା, ଯେପରି ମୋ ପତ୍ନୀ ଓ ମୁଁ 
ଗୋଟିଏ ପ୍ରହେଳିକା ଅଂଶ ଗୁଡ଼ିକୁ ପୁଣିଥରେ ସଜାଡ଼ିବାକୁ ଚେଷ୍ଟା କରୁଛୁ | ଭିନ୍ନ ଶୈଶବ, 
ଯେତେବେଳେ ଆମେ ପରସ୍ପରକୁ ଜାଣି ନଥଲୁ; କିନଧୁ ଆମେ ଘରୁ ବାହାରି ଦେଶକୁ 
ଆବିଷ୍କାର କରିବା ପାଇଁ ବାହାରିବା ବେଳେ ସେଗୁଡ଼ିକର ସାଧାରଣ ଅବଶେଷ ପ୍ରତି 
ସେଇ, ଏକାପରି ଅସରନ୍ତି ଓ ଅସ୍ପିର ସ୍ବେହ । ଭ୍ରମଣ କରିବା ଅର୍ଥ ଥଲା ଆମ ଅତୀତକୁ 
ଚିହ୍ନିବା, ଯାହା ଅଜାଣତରେ ବହୁବାର ମିଶିଥୂଲେ ପରସର ସହିତ । ଏହା ଥୁଲା ଅନ୍ଯ 
ପାଇଁ ଏବଂ ଅନ୍ୟ ବିପକ୍ଷରେ ମନେ ପକାରବା ! 

ପୁରୀରୁ ଭୁବନେଶ୍ବର ଫେରି ଆମେ ବିମାନ ଯାତ୍ରାର ତାରିଖ ବଦଳାଇକରି ଗୋଟିଏ 
ଦିନ ଆଗରୁ ଫେରିଯିବା ପାଇଁ ଯୋଜନା କରୁଥିଲୁ | କିନ୍ଧୁ ଏହା ହୋଇ ପାରିଲାନି ଏବଂ 
ଆମକୁ ଦିନଟିଏ ମିଳିଗଲା । ଦିନଟି ଥଲା ରବିବାର । ମୋର ପୁରୁଣା ବନ୍ଧୁ ଯତୀନ 
ନାୟକକୁ ପଚାରି ବୁଝିଲି, କଟକ ଯିବା ପାଇଁ ସମୟ ହେବ କି ନାହିଁ | କଟକ ବିଷୟରେ 
ମୋର କୌତୁହଳର ଦୂଇଟି କାରଣ ଥଲା ! ଗୋଟିଏ ଥଲା ଯତୀନ୍‌ର ଲେଖା ଯେଉଁଥିରୁ 
ମୁଁ କଟକ ବିଷୟରେ ଜାଣିଥଲି । ଯତୀନ ଅକ୍ଟଫୋର୍ଡରେ ଥିବା ବେଳେ ଯେଉଁ ' ଆତୃକଥା' 
ଲେଖୁବାକୁ ଆରମ୍ଭ କରିଥିଲା ସେଥବରେ ସେ ରେଭେନସା କଲେଜ ଓ କଟକ ବିଷୟରେ 
ଲେଖୁଥଲା । ସେଥୁରୁ କଟକ ଯେ ଓଡ଼ିଶାର ସ୍କାୟୁକେନ୍ଦ୍ର ତାହା ଜଣାପଡୁଥଲା । ଏକଥା 

ମଧ୍ଯ ମୁଁ ଜାଣିଥିଲି ଯେ ୧୯୮୦ ଦଶକର ଶେଷ ବେଳକୁ ଏହା ଏକ ପ୍ରାନ୍ତୀୟ ସହରରେ 
ପରିଣତ ହୋଇଥଲା | ଉପନିବେଶବାଦର ଏକ ପ୍ରମୁଖ ନଗର ଓ ସଂସ୍କୃତିର ଏକ କେନ୍ଦ୍ର, 
ଏଇଭଳି ଆହୁରି ଅନେକ ସହରପରି ଏହା ମଳିନ ପଢ଼ିଯାଇଥୁଲା | 

କଟକ ଯିବାପାଇଁ ମୋର ଆଗ୍ରହ ଅନ୍ୟତମ କାରଣ ଥଲେ ଜୟନ୍ତ ମହାପାତ୍ର ¦! ସେ 
ଥିଲେ ସେହି ପିଢ଼ୀର କବି ଯେଉଁମାନେ ୧୯୬୦ ଦଶକରେ ଇଂରାଜୀରେ ଲେଖୁବା 
ଆରମ୍ଭ କରିଥିଲେ- ସବୁବେଳେ ଯୁବସୁଲଭ, ସବୁଦିନ ପରିବର୍ଭନଶୀଳ, ଭାଷା, ପରମ୍ପରା 
ବା ନିୟମ ଉପରେ କୌଣସି ମାଲିକାନା ଦାବୀ ନ କରି ଜୟନ୍ତ ଥଲେ ଇଂରାଜୀ ଭାଷାର 
ସବୁଠାରୁ ଅସ୍ବାଭାବିକ ସାଧକମାନଙ୍କ ମଧ୍ୟରେ ଜଣେ । ସେ ରୋମାଣ୍ଟିକ ନଥିଲେ ବା 
ଆଧୁନିକ ନଥିଲେ । ଏକ ସମୟରେ ସିଧା ପ୍ରଚଛୁନ୍ନ ସେ ଏକ ନିଜସ୍ଵ ଶବ୍ଦ ପ୍ରୟୋଗ ବିଧ 
ସୃଷ୍ଧି କରିଥୁଲେ ଯାହା ବର୍ଷ ବର୍ଷ ଧରି ବିଶେଷ ବଦଳିନଥଲା ସତ କିନ୍ତୁ ବିସ୍ମୟ ଜନକ 
ଭାବରେ ନମନୀୟ ଓ ରକ୍ଷଣୀୟ ହୋଇ ରହିଥଲା ! ସେ ଜୀବନର ସପ୍ତମ ଦଶକରେ 
ପ୍ରବେଶ କରିଥିଲେ ଏବଂ ଏପରି ଏକ ଅସୁସ୍ପୃତାରୁ ଆରୋଗ୍ଯଲାଭ କରି ଆସୁଥିଲେ 
ଯେଉଁଥିରୁ ସାଧାରଣତଃ ଆରୋଗ୍ୟ ଲାଭର ଆଶା ନଥାଏ । 

ମୋତେ ଅଠର ବର୍ଷ ବୟସ ହୋଇଥ୍‌ବାବେଳେ ସେ ` ଚନ୍ଦ୍ରଭାଗା'ର ସଂପାଦକ 
ଥିବାବେଳେ ନିଷ୍ପାପ ମନରେ ମୁଁ କେତୋଟି କବିତା ପଠାଇଥଲି ତାଙ୍କ ନିକଟକୁ, ଆଉ 
ସେ ଉପକଥାର ସେଇ “ତିନି କୋଣିଆ ବଗିଚା'- ଠିକଣାରୁ ମୋତେ ଲେଖୁଥିଲେ 
ସଦୟ ଉଷ୍ପତାରେ ଭରା ଲମ୍ବା ଚିଠିଟିଏ । ସେଥରେ ପ୍ରତିଶ୍ରତି ମଧ୍ଯ ଥଲା, ସେ ମୋର 
ଚାରୋଟି କବିତା ପ୍ରକାଶ କରିବେ | ସେହି ଚିଠିଟିର ମୂଲ୍ୟ ମୋ ପାଇଁ ସେତେବେଳେ 
ଅନେକ କିଛି ଥଲା, ଏବଂ ଆଜିବି ରହିଛି । 

ଚେନାଇ-କଲିକତା ହାଇଞ୍ଠରେ ଭୁବନେଶ୍ବରରୁ କଟକ ପହଞ୍ଚବା ପାଇଁ ପ୍ରାୟ 
ପଇଁଚାଳିଶ ମିନିଟ୍‌ ଲାଗେ, ରବିବାର ଅପରାହ୍ରେ । ଅଧାପନ୍ତରିଆ ଭାବରେ ଏ“ ଶିଳ୍ୀ 
କରଣ ଓ ଆଗ୍ରହହୀନ ଭାବେ କୃଷିକ୍ଷେତ୍ର' ଏହିପରି ଦୁଇ ପାଖରେ ସମତଳ ଭୂଇଁ । 
ସବୁଆଡ଼େ ଆଲୋକ ଓ ମାନବିକ ଉଦ୍ୟମର ସ୍ତର୍ଶ ସରକାରୀ କାର୍ଯ୍ୟାନୁଷ୍ଠାନର ଅର୍ବ 
ସଂପୂର୍ଣ ନମୁନା । କଟକରେ ପ୍ରବେଶ କରି ଏବଂ ସିଧା ରିଂରାସ୍ତାରେ ଯାଇ ଆମେ ପ୍ରକୃତ 
ରାଜକୀୟତାର ଏକ ଦୃଶ୍ୟ ଆବିଷ୍କାର କଲୁ । କାଠଯୋଡ଼ି ନଦୀକୁ ସାମ୍ନା କରି 
ଉପନିବେଶବାଦ ସମୟର ବଙ୍ଗଳା ଗୁଡ଼ିକର ଏକ ଦୀର୍ଘ ରେଖା | (କାଠଯୋଡ଼ି ମହାନଦୀର 
ଏକ ଶାଖା) | ପ୍ରତ୍ୟେକ ବଙ୍ଗଳା ଅନ୍ୟଠାରୁ ଅଲଗା, ଗାଡ଼ି ଆଗେଇ ଚାଲିଥିବା ବେଳେ 
ଗୋଟିକୁ ଭଲଭାବରେ ନଦେଖୁଣୁ ଆଉ ଗୋଟିଏ ଆସିଯାଇଥାଏ ଦୃଷ୍ଟିପଟକୁ । ପାଣିକୁ 
ସାମ୍ନା କରି ରହିଥବା ସବୁ ଘର ପରି ସେଗୁଡ଼ିକର ଦେଖୁଥିବାର ଏକ ଭଂଗୀ ଥାଏ; 
ଯେପରି ମନେ ମନେ ଗଢୁଥାନ୍ତି ଏପରି କିଛି- ଯାହା ଅମୂର୍ଭ କିନ୍ତୁ ଆସନ୍ଧଂ ଭବିଷ୍ଯତ 
କିମ୍ବା ଅତୀତ ପରି । କଟକର ଏଇ ପ୍ରଥମ ଦର୍ଶନ ଏପରି ଏକ ସ୍ପିତିକୁ ନେଇଯାଏ 
ଯାହାକୁ ବୁଝିହେବ ନାହିଁ ବା ଭୁଲି ହେବନାହିଁ । ବସ୍ତୁତଃ ଏକ ଇତିହାସ ମଧ୍ଯକୁ । 


୨୨୨ 

ତଥ୍ୟର କ୍ଷୁଦ୍ର ଖଣ୍ଡଗୁଡ଼ିକ ଯେତିକି ପ୍ରକାଶ କରନ୍ତି ସେତିକି ଲୁଚାନ୍ତି ଓ ବିଡମ୍ବନା କରନ୍ତି | 
ଏଇ ବଙ୍ଗଳା ଗୁଡ଼ିକ ମଧ୍ଯରୁ ଗୋଟିଏ ଥୁଲା ସ୍ଵାଧ୍ବନତା ସଂଗ୍ରାମର ଜଣେ ଗୁରୁତ୍ବପୂର୍ଣ ଚରିତ୍ର 
ନବକୃଷ୍ଣ ଚୌଧୁରୀଙ୍କର | କିଛି କୋଠି ବଙ୍ଗାଳୀମାନଙ୍କ ମାଲିକାନାରେ ଥୁଲା | 

ଏଇ ଘର ଗୁଡ଼ିକୁ ଛାଡ଼ି ଏବଂ ଗୋଟିଏ ମୋଡ଼ ନେଇ ଆମେ କାଁ ଭୀ ଘର ଥବା 
ଏକ ଲମ୍ବା ରାସ୍ତାକୁ ଆସିଲୁ, ଯାହା ମହାନଦୀ ପାଖଦେଇ ଯାଇଥଲା; ବୃହତ ରହସ୍ୟମୟ 
ବିସ୍ତୃତି, ବୁଦୁବୁଦୁ କିଆ ଜଙ୍ଗଲ । ଯେହେତୁ ନଦୀଟି ଶୁଖଯାଇଥାଏ । କୁରୋସୀୱାଙ୍କ 
‘ରାନ୍‌' ମୋର ମନେପଡ଼ିଲା | ପବନ ପ୍ଲାବିତ ସମତଳ ଭୂମି, ଯାହା ଉପରେ ଗୃହହୀନ, 
ପାଗଳ ରାଜା ଲକ୍ଷ୍ୟହୀନ ଭାବରେ ବୁଲୁଥଲା | 

ରିଂରୋଡ଼କୁ ଫେରି ଆମେ ସହରରେ ପ୍ରବେଶ କଲୁ- ଗାଡ଼ିରେ ଯିବାବେଳେ 
ପଡ଼ିଲା ଷ୍ଟାଡ଼ିୟମ୍‌ | ୧ ୫ ୦ ବର୍ଷର ପୁରୁଣା କଟକ, କୃବ- ତିନି କୋଣିଆ ବଗିଚାକୁ ରାସ୍ତା 
କୂଆଡ଼େ- ପଚାରିଲୁ । ସଂଧ୍ୟା ହୋଇଯାଇଥାଏ । ପହଞ୍ଚଲୁ ଗୋଟିଏ ଛକରେ; ଆମେ 
ଜୟନ୍ତଙ୍କ ଘର ପାଖରେ ପହଞ୍ଚ୍‌ ଯାଇଥୁଲୁ ¦! କିନ୍ତୁ ଘରଟି ପାଇନଥୁଲୁ । ବିବାହ 
ଶୋଭାଯାତ୍ରାଟିଏ ଯିବାର ଦେଖୁଲୁ । ଶ୍ରମିକ ଶ୍ରେଣୀର ସ୍ତୀ ଲୋକମାନେ ଫୁଲଝାଡ଼ିମାନ 
ମୁଣ୍ଡରେ ଧରି ଧାଡ଼ି ହୋଇ ଚାଲୁଥାନ୍ତି । ଏହିସବୁ ଘଟଣାର ପ୍ରାନ୍ତରେ- ଯାହା ସାଧାରଣତଃ 
ଦେଖାଯାଏ- ଏକ ଛୋଟ ଗଳି ଭିତରେ ଏଇ ଯେମିତି ଖୁବ୍‌ ପାଖ, ଅଥଚ ଖୁବ୍‌ ଦୂରରେ 
ଆମେ ପାଇଲୁ ଜୟନ୍ତ ଓ ରୁନୁ ମହାପାତ୍ରଙ୍କ ଘର ! 

ଜୟନ୍ତ ଶୀର୍ଣଣ ଦେଖାଯାଉଥାନ୍ତି । ଅସୁସ୍ରତା ପରେ ସେ ସାମାନ୍ୟ ଚିନ୍ତିତ ଥଲେ । 
କିନ୍ଧୁ ଆମକୁ ଦେଖବ ଖୁବ୍‌ ଖୁସି ହୋଇଗଲେ । ଜୟନ୍ତଙ୍କ ଘର ଓ ପତ୍ନୀଙ୍କୁ ଦେଖୁ 
ସେମାନଙ୍କର ସୌନ୍ଦର୍ଯ୍ୟରେ ଆମେ ବିମୋହିତ ହେଲୁ ଯେହେତୁ ସେମାନେ ଥୁଲେ ଆମ 
ପିଲାବେଳେ ଯାହା ସବୂ ଭଲ ପାଇଥୁଲୁ ସେ ସବୂର ଜୀବନ୍ତ ପ୍ରତୀକ- ସ୍ବାଧୀନ ଭାରତର 
ପ୍ରଥମ ତିନି ଦଶକର ଭଦ୍ର ଓ ଆତିଥ୍ୟ ପୂର୍ଣ ଉଦାରତା । ସେହିସବୁ ଶାଳୀନତା 
କେତେବେଳେ ଅବଲୁପ୍ତ ହୋଇଯାଇଛି, ଜାଣିହୁଏନି । କେବଳ ଏହିପରି ମୁହୁରର 
ବ୍ୟତୀତ | ସେଇ ସମୟର ଶାଳୀନତା ଓ ଉଦାରତା ସତରେ କଂ'ଣ ବାସ୍ତବ ଥଲା | ସେ 
ସବୁ ବିଷୟରେ ଗଭୀର ଚିନ୍ତା କରିବାର ଅବକାଶ ଏବେ ନାହିଁ । କେବଳ ଏତିକି 
ଉଲ୍ଲେଖ କରାଯାଇ ପାରେ ଯେ ଏଇ ଧାରଣା ସବୁ ଆମ ରାଜ୍ଯଜୀବନ ଗଠନରେ 
ଗୁରୁତ୍ଵପୂର୍ଣ ଭୂମିକା ଗ୍ରଣ କରିଥିଲେ | ଘର ତା ଅଗଣା, ବହି ଥାକ ବେଷ୍ିତ ବୈଠକଖାନା 
ଏବଂ ରୁନୁ ମହାପାତ୍ର ସମସ୍ତେ ପରସ୍ତର ସହିତ ସରଳ ଭାବରେ ସମ୍ପର୍କିତ ଥୁଲେ | 

ବିସ୍ତୁଟ ଓ ଚା” ପର୍ବପରେ ଆମେ ବିଦାୟ ନେଲୁ । ସେତେବେଳେ ଭାବିପାରୁ 
ନଥୁଲି ପୁଣି କେବେ କଟକ ଆସିବି । 
୫ 
ବିଗିନିଂସ୍‌ ଆଣ୍ଡ୍‌ ଏଣ୍ରିଂସ୍‌'ର ସଂପାଦିତ ଅଂଶ 

ଅନୁବାଦ - ଅରବିଂଦ ବେହେରା 
୨୨୩ 

କଟକ 
(ମଙ୍ଗଳ ) 
ଫକୀରମୋହନ ସେନାପତି 


ଉତ୍କଳର ରାଜଧାନୀ କଟକ ସହର; 

ବିରାଜିତ, ପ୍ରକାଶିତ ଯୁଗ ଯୁଗାନ୍ତର | 
ମହାନଦୀ କାଠଯୋଡ଼ିଛନ୍ତି ଦୁଇପାଶେ, 
କଟକନିବାସିଗଣେ ଜଳ ଦେବା ଆଶେ । 
ସ୍ତଟିକନିର୍ମଳ ଜଳ ରୋଗନିବାରକ, 
ସ୍ାନପାନେ ସୁସ୍ରଦେହେ ରହିଛନି ଲୋକ । 
ମର୍କତକେଶରୀ ଧନ୍ଯ ! କୌଶଳ ପ୍ରକାଶି 
ବାନ୍ଧିଛି ପଥରବନ୍ଧ କୀର୍ରି ଅବିନାଶୀ । 

ପ୍ରାବୃୂଟ କାଳରେ ନଦୀ ହୋଇ ଭୟଙ୍କରୀ 

ନ ପାରନ୍ତି ନଗରୀକୁ ଅତିକ୍ରମ କରି | 

ମହାତ୍ନା ପୁରୁଷୋତ୍ତମ ପୂତମନା ଜ୍ଞାନୀ, 

କଟକ ସହର ଥୁଲା ତାଙ୍କ ରାଜଧାନୀ ! 

ଧନ ଆଶେ, ବିଦ୍ଯାଭ୍ୟାସେ, କୀରି କାମନାରେ 
କେତେ ଦେଶୁ ରୁଣ୍ଡ ଲୋକ ଏ କଟକଠାରେ | 
ନଦୀକୂଳ ଅଟ୍ଟାଳିକା ବିଚିତ୍ର ଗଠନ, 


୨୨୪ 


ଅଲରଡଶ- ¢ 

ରାଜକର୍ମଚାରୀଙ୍କ ବିଚାରଭବନ । 

ସର୍ବରୂପ ବିଦ୍ୟା ଉପାର୍ଜନର ଏ ସ୍ଥଳ 

ନାନା ଦେଶୁ ସମାଗତ ବିଦ୍ୟାର୍ଥୀ ସକଳ | 
ଧନ, ବିଦ୍ୟା ଉପାର୍ଜନେ ପ୍ରଶସ୍ତ ଏ କ୍ଷେତ୍ର, 
ସଜିତ ବିପଣୀମାଳା ତୃପ୍ତ କରେ ନେତ୍ର | 
ପୂରାକାଳେ ଥଲେ ଏଥୁ କେତେ ବିଦ୍ୟାବନ୍ତ, 
କେତେ ଧନୀ, କେତେ ମାନୀ, ସନ୍ୟାସୀ, ମହନ୍ତ; 
କେତେ ରାଜା, ମହାରାଜା, ମଧ୍ଯବିତ୍ତ ଲୋକ, 
କେତେ ରାଜା-କର୍ମଚାରୀ, ଧର୍ମପ୍ରଚାରକ । 
ଚାଲି ଯାଇଛନ୍ତି ସର୍ବେ ତେଜି ଭବଲୀଳା, 
ତଥାପି ରହିଛି ପୂର୍ଣ ଏହି ପାନ୍ସଶାଳା । 
ଗତାୟତ ପ୍ରାଣିସ୍ଟୋତ ଜଗତର ରୀତି, 

କେବଳ ତ ଯାଏ ରହି କୀର୍ରି ଅପକୀଉି । 
ଦୂରାଚାରୀ ମରହଟ୍ଟା ଯାଇଛନ୍ତି କାହିଁ, 

ଅଛି ବାରବାଟୀ କିଲ୍ଲା ସାକ୍ଷ୍ୟ ଦେବାପାଇଁ । 
ଏତିକି ବିଚିତ୍ର ମୁହିଁ ଦେଖୈ ଜଗତରେ, 

ନ ବିଚାରେ କେହି ନିଜ ପରିଣାମ ଥରେ । 


* ଅବସର ବାସରେ' ( ଫକାରମୋହନ ଗ୍ରନ୍ଛାବଳୀ) 

ଯରିତଙ- 9୨ 


କଟକ 
କାଜୁକୋ ଶିରାଇଶି 


ଜାଛୁକୋ ଶିରାରଣି ଜାପାନର ଜଣେ ମୂଖ ଆଧୁନଳ କଚ / 6ସ 
€ ୯୭୮ ମସିଛ/ 6ମ-ଛୁନ୍‌ ମ/ସଏ6ରେ କଟଳ ଥ/ଦି କଟି ଛୟଛ ମହ/ପାଚଙ 
ଅଚଥ ଜାବେ ଜିନିଦିନ ରିଥିଲେ / ସମାଲୋଚକ ଚୋନ୍ଦାଳଜ ଜଏନ 
ଝିରାଉଙିଙକୁ ନ/ଠ/ନର ଆନେ ଜିନ୍ନସ୍ତଦର ଦୋନ୍ଦ କନଳଚି / ମାନୁ ୬୦ ବଷ 
ବୟସରେ ଚାଙ୍କ ୨଼ଥମ କରବିବ/ ପଜାଵିଚ ହୋଇଥିଲା / 'Season of 
sacred Lust' o/eର 6a p6mୁଖ6ଯୋଗ କ/ାଦୟକୁଚି / ରାରଚରୁ 
ଚନ୍ଦୁନି 6୧ ' କଟକ ' କବଚ 6ଲେ ଥଲେ, ଯାହା g26ମେ ଲଂରାନା ପଚିଳା 
‘ରଜମା/ଗୀ 'ର ଜୁଚାୟ ସଂଖ୍ୟାଚରେ ଜାଣିଚ 6ହରଲା / 


ସ୍ଵପ୍ନସବୁ ତନ୍ତୁରେ ତଆରି 


ସାରା ସହର ସୃପ୍ନର ତନ୍ମୁରେ ତିଆରି 

ଯେଉଁଠି ଇଛା ପ୍ରବେଶ କରିପାର 

ସେଇଠି ଦେଖୁବ ବୂଣା ଚାଲିଛି 

ସ୍ଵପ୍ନ ତନ୍ତୁର ଧାରରେ ମନ୍ଦିରମାନେ ଛିଡ଼ା ହୋଇଛନ୍ତି 

ଡଢେଉର ସଂଗୀତ ପଛରେ ଏକ ପ୍ରାର୍ଥନାର ସ୍ଵର 

ଦୁଇ ତନୁ ମଝିରେ କୁଣ୍ଡଳୀ ପରି 

ଚାରିଦିଗକୁ ବ୍ୟାପି ଯାଉହି । 

ପ୍ରାର୍ଥନା କରୁଥିବା ଲୋକ ହଲ୍‌ଚନ୍‌ ହୁଏ ନାହିଁ 

ତଥାପି ତା” ହାତ, ଗୋଡ଼, ସ୍ଵର, ସ୍ଵପ୍ନ ତନ୍ତୁରେ ଗୁଡ଼େଇ ଯାଆନ୍ତି 
ମୌସୁମୀ ବର୍ଷା ଢାଳେ ଓ 

ଜୟନ୍ତ ଏକ ଓଦା ସ୍ଵପ୍ନରୁ ବାହାରି ଆସନ୍ତି 
ଏତିକି ଓଦା ହେଲେ ହିଁ 

ତାଙ୍କ ପାଗଳାମି ବାହାରେ | 

କବିତାର ଆତ୍କାରୁ ପାଗଳାମିର ହାତଗୋଡ଼ ବଢ଼େ 
ମୌସୁମୀରେ ନାଚି 

ନଡ଼ିଆ, ଆତ୍ମ ଓ କବିତା ଗଛକୁ ହଲାଇ 
ଜୟନ୍ତ ଡିଆଁ ମାରନ୍ତି | 

ତାଙ୍କ ପାଦ ତଳେ 

ସାଲମନ୍‌ ପରି ଲାଲ କାଦୂଅ 

ପାଣି ଓ ବେଙ୍ଗମାନେ ମଧ୍ଯ ନାଚନ୍ତି । 
ଖୁବ ଦୂରରେ ଆମେ ଶୁଣୁ ଓ ଦେଖୁପାରୁ 
ମୌସୁମୀ ବର୍ଷାରେ 

ପତ୍ନୀ ରୁନୁଙ୍କ ଆନନ୍ଦ ଚିକ୍ରାର, 

ସେ ଓ ତାଙ୍କ ଶାଢ଼ିର ନାଚ 

ସ୍ଵପ୍ନ ଆସ୍ତେ ଆସ୍ତେ ଆଖୁପତା ମୁଦେ 
ଘୋର ବର୍ଷା ପରେ 

ମୁଁ ମଶାରୀ ଭିତରକୁ ଯାଏ 

ଏବଂ ରାତି କୋଇଲିର ଗୀତ ଶୁଣେ 
ସ୍ଵପ୍ନ ବାହାରେ 

ଜୟନ୍ତ ରୋଷେଇ ଘରକୁ ଯାଆନ୍ତି । 
ତାଙ୍କ ସ୍ଵରରେ ନରମ ଅଭିଯୋଗ, 

ମୁଁ ଶୁଣେ 

ମୁଣ୍ଡବିନ୍ଧା ଆରମ୍ଭ ହୋଇଛି 

ରୁନୁଙ୍କ ଆଜମା ଞଓଷଧ । 

ସ୍ଵପ୍ନ ବାହାରେ 

ଆଶ୍ଚର୍ଯ୍ୟଜନକ ଭାବେ 

ଗଡ଼ାଣିଆ ଅନ୍ଧାର ଯାଗା 

ତନ୍ୁମାନେ ଯେଉଁଠି ଧାରୁଆ କଣ୍ଟା ପରି । 
ସ୍ବପ୍ନର ତଚନୁରେ ତିଆରି ପୁରା ସହର 
କେବେଠାରୁ ମୁଁ ଜାଣେ ନାହିଁ 

କିନଧୁ ତିନି ହଜାର ବର୍ଷରୁ ବେଶୀ 


୨୨୭ 

ଓଡ଼ିଶା ଇଲାକାରେ 

ନାମହୀନ ହାତ, ପବିତ୍ର ଆତ୍ସା, ଗୋଡ଼, ମସ୍ତିଷ, 
ସ୍ବେହର ବନ୍ଧନ, ହସ 

ହଠାତ୍‌ ଗମ୍ଭୀର ଆଳାପ, ଦର୍ଶନ 
ଦର୍ଶନ ଶୁଣିବା, ବିଜ୍ଞାନ ଶୁଫିବା 
ପାଟିରୁ ବାହାରୁଥିବା ଭୋକ 

କାମ ଲାଳସା, ଉଛ୍ନାସ, ଆବଶ୍ଯକତା ସବୁ 
ରାଜାମାନଙ୍କ ଦାସ ରାଜାମାନେ 
ବଳଦ, ପକ୍ଷୀ, ମାଛ 

ସବୁ ଅସଜଡ଼ା ବିଶ୍ବର ପାତ୍ରରେ 
ଏବଂ ସହର ବୁଣି ହୋଇଯାଏ । 
ତୁମେ ଯଦି ନିକଟରୁ ଦେଖିବ 
ସହରର ଅଣ ଓସାରିଆ ରାସ୍ତାସବୁ 
ସୂକ୍ଷ୍ମ ତନ୍ତୁରେ ତିଆରି 

ଏବଂ ସ୍ଵପ୍ମମାନେ ଦୈଡ଼ନ୍ତି 
ସ୍ବପ୍ନସବୁ ଖୁବ୍‌ ବେଗରେ ଦୌଡ଼ନ୍ତି 
ଦୁଇଟି ସରୁ ପିଙ୍ଗଳ କିଶୋର ଗୋଡ଼ 
କିମ୍ବା ବୁଢ଼ା ହାଡୁଆ ପାଦ 

ସ୍ବପ୍ନକୁ ରିକ୍ଟା କରି ଦିଅନ୍ତି 
ଦୌଡୁଥାନ୍ତି ରାସ୍ତାରୁ ରାସ୍ତାକୁ 
ଅନ୍ଧାରରେ ବି ଦିଶୁଥାନ୍ତି 

ବାରି, ଧାନ କିଆରୀ, 

ଜଙ୍ଗଲ ହ୍ଵଦ ଚାରିପାଖେ 

ଅନ୍ଧାର ବାହାରେ, ବିନା ଆଲୁଅରେ 
ସ୍ଵପ୍ନମାନେ ପରିଷ୍କାର ଦିଶୁଥାନ୍ତି 
ରିକ୍‌ା ହୋଇଯାଇ ଦୌଡଡୁଥାନ୍ତି । 
ଦୁଇଟି ଶକ୍ତ ଫୁଙ୍ଗୁଳା ପାଦ 

ରାସ୍ତାରୁ ରାସ୍ତାକୁ । 

ଆମେ ଜାଣୁନା 

ଜି ପ୍ରକାର ରଶ୍ଵର 

ରାସ୍ତାରେ ବସି ଧୂଆଁ ପିଅନ୍ତି 

ଆମେ ଜାଣୁନା, କି ପ୍ରକାର ଭଶ୍ଵବର 

ଅନ୍ଧାର ରାସ୍ତାରେ ଲମ୍ବ ହୋଇ ଶୋଇ ଯାଆନ୍ତି 
ରାସ୍ତାରୁ ରାସ୍ତାକୁ 

ସ୍ବପ୍ନର ବେଗ ବଢ଼େ 

ଛାଇ ପରି, ଅଥବା ପକ୍ଷୀ ପରି ଦୌଡୁଥାଏ ! 
ସ୍ବପ୍ନର ଫାଟ ନିକଟରେ 

ଦେବାନନ୍ଦର ଘର । 

ତିନି ମହଲା ଛୋଟ ପ୍ରାସାଦରୁ ଯେତେବେଳେ ଅମେ ଦେଖୁ 
ଧଳା ଗଛ, ଦୋହଲୁଥବା ଭୂତ ହୋଇଯାନ୍ତି 
ଏକ ରହସ୍ୟମୟ ନୀରବ ଦୂଶ୍ଯ 

ଯନ୍ତ୍ରଣାରେ ଛଟପଟ, ଦୁଃଖୀ ଆତ୍ସା, 

ଧଳା ଗଛର ମାୟା ତାଳରେ ଝୁଲୁଥାନ୍ତି 

ସବୁ ରାତିରେ ଗୀତ ବୋଲି ବୋଲି 

ତନ୍ତୁ ଭିତରୁ ଆମେ ମୃତ୍ୟୁର ବାସ୍ତା ଶୁଙ୍କୁ । 

ସ୍ଵପ୍ନ ତନ୍ତୁରେ 

ଅନେକ ମୂତ୍ୟୁ ହୁଏତ ପୋତି ହୋଇଥବେ 
ରେଶମପୋକ ଅଣ୍ଡା ପରି 

ଝାଳରେ ଓଦା ହୋଇ | 

ମୃତ୍ୟୁର ଗନ୍ଧ ମିଠା ଓ ଖଟା 

କାମୋଛ୍ଲାସ ପରି 

ଯେପରି ଏକ ସୁସ୍ବାଦ ସୁବାସିତ ଆମ୍ଭ 

ମୃତ୍ୟୁ କ'ଣ ଡଙ୍ଗାରେ ଯାଏ 

ଅନ୍ୟ ଏକ ସହର କୂଳକୁ ? 

କିନ୍ତୁ ଏଇ ସହର ସମ୍ପୂର୍ଣ ସ୍ଵପ୍ନ ତନ୍ତୁରେ ତିଆରି 
ଆମେ ଯେଉଁଠାରେ ହେଲେ 

ପ୍ରବେଶ ବା ପ୍ରସ୍ଥାନ କରିପାରୁ 

ମୂତ୍ୟୁମାନେ ମଧ୍ଯ ଅନାୟାସରେ ଯିବା ଆସିବା କରନ୍ତି 
ଅନ୍ୟ କେଉଁ କୂଳକୁ ବହିଯିବା ଆବଶ୍ଯକ ନାହିଁ 
ସହର ଭିତରୁ ହି ସେମାନେ ଯା ଆସ କରନ୍ତି | 
ଦେବତାଗଣ ମଧ୍ଯ ଯୋଗ ଦିଅନ୍ତି 

ଜୀବନ୍ତ ଓ ମୂତଙ୍କ ସହିତ, ଉସସବରେ । 

ଦେବତାମନେ ଜନ୍ମରୁ ହିଁ ସ୍ଵାଭାବିକ ସୁଖୀ 
ବଂଶୀ ବଜାନ୍ତି, ଢୋଲ ପିଟନ୍ତି 

ଉତ୍ସବରେ ନାଚନ୍ତି ଗାଆନ୍ତି | 

ତୁମେ ଯଦି ସ୍ବପ୍ନରେ ଏକ କୋମଳ ଅଂଶରେ 
ହାତ ରଖୁବ 

ଜାଣିବ, କୂକୂରମାନେ ଶାନ୍ତିରେ ଶୋଇଛନ୍ତି 
ପବନ ବହିବା ତୂମେ ଦେଖୁବ 

ରେଶମର ଶିର୍‌ ଶିର୍‌ ଶଦ ଶୁଣିବ 
ଦେବତାମାନେ ଯେମିତି ସ୍ଵପ୍ନ ଦେଖୁଛନ୍ତି 
ତେଣୁ ଶୋଇବାବେଳେ ବି 

ଥଟ୍ଟା କରନ୍ତି, ହସନ୍ତି । 

ଦେବତାମାନଙ୍କୁ ଖୋଜି 

କେହି କୋଣାର୍କ ଯିବା ଦରକାର ନାହିଁ 
ପୁରୀ ସାଗର ବେଳାରେ ଗାଧୋଇଥୁବା ଦେବତାଙ୍କୁ 
ଦେଖିଯିବା ଦରକାର ନାହିଁ। 

ରେଶମକୀଟ ପରି ଦେବତାମାନେ 

ନିଜ ଦେହରୁ ଏକ ସୂକ୍ଷୁତନ୍ତୁ ବାହାର କରନ୍ତି 
ଢୁଳାଇବାବେଳେ 

ସ୍ବପ୍ନ ପରି କିଛି ଗଢୁଥାନ୍ତି । 

ଜୟନ୍ତଙ୍କ ମସ୍ତିଷ୍ଠ କକ୍ଷରେ 

ସେମାନେ ବେଳେ ବେଳେ କୋଳାହଳ କରନ୍ତି 
ଜୟନ୍ତ କହନି ‘ଆଜି ବି ଖୁବ୍‌ ଗରମ ।' 
କଲେଜରେ ବକ୍ତତା ଦେଇ ଚାଲନ୍ତି 

ଏକ ଭୟଙ୍କର ସ୍ଵପ୍ନ ତାଙ୍କୁ ବ୍ଯସ୍ତ କରିଛି । 
ରୁନୁ ତାଙ୍କ ମସ୍ତିଷ୍ଠ କକ୍ଷର ଦ୍ଵାର ଖୋଲନ୍ତି 
କିଛି ଲାଗିଯାଇଛି ସେଇଠି, ଗୁଡ଼େଇ ତୂଡ଼େଇ 
ନରମ, ଉତ୍ତେଜକ ତନ୍ତୁ 

ମାୟା ବାହାରକୁ ଫିଙ୍ଗ ଦିଏ 

ନୀରବରେ, ଗରମ ଚା” ଆସେ । 
ମୃତଲୋକଙ୍କ ଆତ୍ସା ଦୋହଲୁଛନ୍ତି 

ସହସ୍ର ବର୍ଷ ତନୁ ଧୀରେ ଘଣ୍ଟି ବଜାଇ, 

ଦେବତାମାନଙ୍କ ସହ କଥା ହୋଇ 
ସେମାନେ ନିଷ୍ଠାରେ ଉପଭୋଗ କରନ୍ତି 
ଉତ୍ସବରେ ଯୋଗ ଦେବା 

ସହର ମଣିଷଙ୍କ ମିଳିତ ଗାନରେ 

ସେମାନେ ମିଶିଯାଆନ୍ତି 

ଆଜି ରାତିରେ ସ୍ଵପ୍ନ ତନ୍ତୁ ମଧ୍ଯରେ 

କୋମଳ ସଂଗୀତ ବାରମ୍ବାର ଶୁଦୁଥବ 

ତାଳର କୂଣ୍ଡଳୀରେ 

ବାହାରକୁ ଲମ୍ବି ଯାଉଥୁବ ! 

ଏ ସହର ବାହାରକୁ କେହି ଯାଇପାରିବେନି 
ଭିତରକୁ ଆସି ପାରିବେନି 

ଏ ସହର ନିଶ୍ଚେ କାଳ୍ପନିକ 

ଖଣ୍ଡ ଖଣ୍ଡ ସ୍ଵପ୍ପରେ ତିଆରି 

ଯେମିତି ବୂୁଣାଯାଇଛି ସହଜ ଭାବରେ । 

କିନ୍ଧୁ ପରିଚୟ ହୋଇଗଲେ 

ଆମେ ସହର ଓ ସ୍ବପ୍ନକୁ ଦେଖୁ 

ରହସ୍ୟମୟ ଭାବେ କୋମଳ ତନ୍ତୁରେ ଗଢ଼ା 
ସହରକୁ କେମିତି ବୁଣାଯିବ, କେହି ଜାଣନ୍ତିନି 
ପ୍ରତ୍ୟେକଥର ନିଃଶ୍ବାସ ନେବାବେଳେ 
ସ୍ଵପ୍ନମାନେ ନିର୍ଚତ ହୁଅନି, ତନୁମାନେ ବୃଦ୍ଧି ପାଆନ୍ତି 
ଲେକେ ଏହାକୁ କହନ୍ଚି ଓଡ଼ିଶୀ ବୟନ । 
ତୁମେ ଯଦି ଚିଠି ପଠେଇବ 

କେବଳ ଲେଖିଦିଅ ଓଡ଼ିଶା, କଟକ 

କଟକ, ଆଗେ କେବେ ଶୁଣିଥିଲ ? 

ସ୍ଵପ୍ନ ଉପରେ ହାତ ରଖ 

ଏବଂ ଦେଖ ଭାସିଉଠେ 

ସହରର ମାୟା ସୃଷ୍ପି ହୁଏ | 

ରାତି ତମାମ କୋଇଲି ଯନ୍ତ୍ରଣାରେ, ପ୍ରେମରେ ଗାଇଥାନ୍ତି 
ତାରାମାନଙ୍କ ବୃଷ୍ଟି ହୁଏ 

ସକାଳ 

ଏବଂ ଧୂସର, ସନ୍ଧ ଚିକ୍‌ ଚିକ୍‌ ମାଙ୍କଡ଼ମାନେ 

ପରମାନଙ୍କୁ ହଲାନି 

ବାଲ୍‌କୋନିରେ ଶୂଙ୍ଗାର କରନ୍ତି 

ଲୋକମାନେ ଶୋଇଥାନ୍ତିୟ କେବେ ବି ଉଠନ୍ତିନି 
ସେମାନେ ସ୍ବପ୍ନରେ ହିଁ ବଞ୍ଚନ୍ତି । 

ସାରା ସହର ସ୍ଵପ୍ନ ତନ୍ୁରେ ତିଆରି 

ଯେଉଁଠି ଚାହଁ ପ୍ରବେଶ କରିପାର 

ପ୍ରବେଶ ଦ୍ବାରରେ ସହର ବୁଣା ଚାଲିଥାଏ 
ମନ୍ଦିରମାନେ ଛିଡ଼ା ହୂଅନ୍ତି 

ସ୍ଵପ୍ନ ତନ୍ତୁର ଧାରରେ 

ଢେଉର ସଂଗୀତ ପଛରେ ଏକ ପ୍ରାର୍ଥନାର ସ୍ଵର 
ଦୁଇ ତନ୍ତୁ ମଝିରେ କୁଣ୍ଡଳୀ ପରି 

ବ୍ରହ୍ମାଣ୍ଡର ଚତୁର୍ଦ୍ଦିଗକୁ ବ୍ୟାପିଯାଏ । 


ଅନୁବାଦ - ଅରବିଂଦ ବେହେରା 

ଶତସସ୍ବ ସ୍କୃତିର ଶୀର୍ଷକ ଏ କଟକ- ଯାହାର ଭଲପାଇବାକୁ ଭେଟିହୁଏ ଅନେକ ଇମାରତର 
ଭଗ୍ଧସ୍ତପ ଭିତରେ, ଅନୁଭବ କରିହୁଏ ସାଧବ ବୋହୂର ବାଲିତୁଠରେ | ଦୁଃଖର ଦ୍ରାଘିମାରେ, 
ଆଶାର ଆକ୍ଷାଂଶରେ ଅଛି ଏ କଟକ , ଆଉ ଅଛି ମାଟିକାଦୁଅର ମାନଚିତ୍ରର ଉର୍ନ୍ତରେ। ଆକାଶେ 
ଆଶା ଆଙ୍କୁଛି ଏ କଟକ-ଆଜି ବି ! 

କଟକ.. ବିନ୍ଭିତ କିଂବଦଂତୀ କୂଳେ କୂଳେ ଦୁଇ କରୁଣ ନଲର ଇତିହୀନ ଇଡିହାସ। ବିତିଥୁବା 
ସମୟର ଶାସନ, ସଂଘର୍ଷ, ସାହିତ୍ୟ, ସଂସ୍କୃତି, ବିଦ୍ରୋହ, ବିପୁବ, ବିପର୍ଯ୍ୟୟ ସବୁର ଶେଷହୀନ 
ସ୍ବୃତି ବୋହି ବୋହି ଚାଲିଛି କଟକ | 

ଆବୁଲ୍‌ ଫାଜଲ୍‌ଙ୍କ ଠାରୁ ଜନ୍‌ ବିମ୍‌ସ, ସୂଭାଷ ବୋଷଙ୍କ ଠାରୁ ସୋନାଲ୍‌ ମାନସିଂହଙ୍କ ଯାଏ 
କେତେ ଆଙ୍ଗିକର ଏ କଟକ | 

କଟକ- ଅସଂଖ୍ୟ ସ୍ୃତିର ଶିଶିରାକ୍ତ ଶିଳାଲିପି ଆଉ ସ୍ବପ୍ନର ସୀମାହୀନ ସ୍ଵଗତୋକ୍ତି ଲମ୍ଚିଛି.. 
ଶତାଦ୍ଦୀ, ଶତାଦଦୀ.. ସହସ୍ବାବ୍ଦୀ | 


ସ୍କୃତିର ଶୀର୍ଷକ: କଟକ 


